



MYLAPORE, CHENNAI-4

आनन्दाश्रममंस्कृतग्रन्थावलिः ।

ग्रन्थाङ्कः ३६

कृष्णयजुर्वेदीयं

तैत्तिरीयारण्यकम् ।

श्रीमन्सायणाचार्यविरचितभाष्यसमतम् ।

( मपगिशिष्टम् । )

तत्र प्रथममपाठकादारभ्य षष्ठ्यपाठकपर्यन्तोऽयं

प्रथमो भागः ( १ ) ।

एतत्पुस्तकं वे० शा० ग० ग० "बाबाशास्त्री  
फडके" इत्येतः मंगोदितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयमाक्षरैर्मुद्रयिन्वा

प्रकाशितम् ।

शालिवाहनशकाब्दाः १८१९

ख्रिस्ताब्दा. १८९८

( अम्य सर्वेऽधिकारग गजशामनानुसंगेण स्वायत्तीकृताः )

मूल्यमाणकाष्ठसहितं रूपकचतुष्कम् ( ६४८ ) ।



ॐ तत्सद्ब्रह्मणे नमः ।

कृष्णयजुर्वेदीयं

# तैत्तिरीयारण्यकम् ।

श्रीमत्सायणाचार्यविगचेनभाष्यममेतम् ।

( तत्र प्रथमपाठे प्रथमोऽनुवाकः । )

हरिः ॐ ।

\* भद्रं कर्णेभिः शृणुयाम देवाः । भद्रं पश्येमाश्रितिर्यजत्राः ।  
स्थिरैरङ्गैस्तुष्टुवाग्भ्यस्तनूभिः । व्यशेम देवहितं यदायुः ॥  
स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।  
स्वस्ति नस्तार्क्ष्यो अग्निष्टनेमिः । स्वस्ति नो बृहस्पतिर्दधातु ।

ॐ शान्तिः शान्तिः शान्तिः ।

इति शान्तिः ।

वार्गाशाद्याः मुमनमः सर्वार्थानामुपक्रमे ।  
य नत्वा कृतकृत्याः स्युम्नं नमामि गजाननम् ॥ १ ॥  
यस्य निश्चमिनं वेदा यो वेदेभ्योऽग्निल जगत् ।  
निर्ममे तमहं वन्दे विद्यातीर्थमहेश्वरम् ॥ २ ॥  
तत्कटाक्षेण तद्रूप दधद्ब्रह्ममहीपतिः ।  
आदिशन्माधवाचार्य वेदार्थस्य प्रकाशने ॥ ३ ॥  
ये पूर्वोत्तरमीमामे ते व्याख्यायातिसंग्रहात् ।  
कृपालु मायणाचार्यो वेदार्थं वक्तुमुग्रत ॥ ४ ॥

\* व्याख्येयातिरिक्त शान्तिमन्त्रादिरूपं ग्रन्थगतं क. ५ पुस्तकयोर्न सगृहीतम् । एवं प्रतिपाठकं द्रष्टव्यम् ।

व्याख्याता सुखबोधार्थं तैत्तिरीयकसंहिता ।  
 तद्ब्राह्मणं च व्याख्यातं शिष्टमारण्यकं ततः ॥ ९ ॥  
 अरण्याध्ययनादेतदारण्यकमितीर्यते ।  
 अरण्ये तदधीयीतेत्येवं वाक्यं प्रवक्ष्यते ॥ ६ ॥  
 काण्डमारण्यकं सर्वं व्याख्यातव्यं प्रयत्नतः ।  
 आरण्यकविशेषान्तु पूर्वाचार्यैरुदीरिताः ॥ ७ ॥  
 होतृप्रवर्ग्यकाण्डं च याश्चोपनिषदो विदुः ।  
 आरणीयविधिश्चैव काठके पारिकीर्तितः ॥ ८ ॥  
 रुद्रो नारायणश्चैव मैत्रो यश्चैव पित्रियः ।  
 एतदारण्यकं सर्वं नात्रती श्रोतुमर्हति ॥ ९ ॥  
 कठेन मुनिना दृष्टं काठकं पारिकीर्त्यते ।  
 सावित्रो नाचिकेतश्च चातुर्होत्रमृतीयकः ॥ १० ॥  
 तुर्यो वैश्वमृजस्तद्ब्रह्मिहारुणकेतुकः ।  
 स्वाध्यायब्राह्मणं चेति सर्वं काठकमीरितम् ॥ ११ ॥  
 नारण्याधीतिनियमः सावित्रादिचतुष्टये ।  
 अतस्तद्ब्राह्मणग्रन्थे श्रुतं व्याख्यातमप्यदः ॥ १२ ॥  
 वह्निरारुणकेत्वाग्न्यः काठके पञ्चमः श्रुतः ।  
 आरण्यकादावाज्ञानमन्तव्याख्यास्य प्रेतन्यते ॥ १३ ॥

अत्र बोधायनं कल्पे तत्प्रकारोऽभिहितः— “ एतेनाऽऽरुणकेतुको व्याख्यातो  
 यावन्मन्त्रदीप्तका । लोकैः णांश्च स्वयमातृष्णाश्चाऽऽप एव ” इति । पूर्वत्र सावित्रा-  
 दिचरुनानामभिहितत्वादेतेनेति तत्परामर्शः । अत्राप इष्टका अर्वाष्टकाः । नात्रेष्टका  
 मृदादिना निष्पादनीयाः । किं त्वाप एदेष्टकाबुद्धचोपधेया इत्यर्थः । उपधानेऽस्मिन्कल्प  
 एवमभिहितः—उत्तरवेद्यादपनकाले तृष्णां जानुद्वयं ग्वात्वाऽन्यत्र मृदं निवपति विदेर-  
 षि रित्यादिर्लुप्यते । ध्रुवाऽमीति प्रतिपद्यते । हस्तग्राभमर्वाष्टका उपदध्यात् । भद्रं कर्णे-  
 भिरिति द्वाभ्यां शान्तिं कृत्वा ताभ्यमुपदधानि ” इति । [हस्तग्राभं] हस्तग्राहं हस्तेन  
 रृह्णात्वा जलमित्यर्थः । तत्र शान्त्यर्थां प्रथमामृचमाह—

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।

स्थिरैरङ्गैस्तुष्टुवाक्सस्तनूभिः । व्यशेम देवहितं यदायुः, इति ।

१ ग ताः ॥ ७ ॥ हृत्य । २ स्व. विधी चव । ३ स्व. ०तिता ॥ ८ ॥ ४ स्व. ५ स्व. ६ स्व. ७ बोधायन । ८ ग णाच्च ३० । ९ ग. णाच्चाऽऽप ।

हे देवा इन्द्रादयो भद्रं कल्याणं श्रुतिमृतिवाक्यरूपं कर्णेभिराचार्यान्तेवासिरूपा-  
णामृतिव्यजमानरूपाणां वाऽस्माकं बहूना कर्णेः शृणुयाम युष्मत्प्रसादात्मर्वदा श्रोतुं  
समर्थाः स्याम । श्रुत्वा च यजत्रा यागक्षमा वयं भद्रं कल्याणं यज्ञादिकं कर्माक्षाभ-  
क्षक्षुरिन्द्रियैः साक्षात्पश्येम । स्थिरैरविकलैरङ्गैश्चक्षुरादिभिर्हस्तादिभिश्चावयैवस्तनृभि-  
स्तथाविधशरीरैर्युक्ता वयं तुष्टुवांसो युष्मदीयां स्तुतिं कुर्वाणा यद्यग्मात्कारणाद्देवदितं  
देवेन प्रजापतिना समर्पितं सर्वमप्यायुर्व्यश्नम विशेषेण प्राप्नुवाम । तस्मादपमृत्योरभावा-  
च्चिरं भद्रं शृणुयामेति पूर्वत्रान्वयः ।

अथ द्वितीयामाह—

स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।

स्वास्त नस्ताक्ष्यां अरिष्टनेमिः । स्वस्ति नो बृहस्पतिर्दधातु, इति ।

वृद्धैर्महात्माभः सदा पुराणां देषु श्रूयत इति वृद्धश्रवाः । तादृश इन्द्रो नाऽस्माक  
स्वस्ति दधात्वध्ययनश्रवणानुष्ठानार्थक्षेमं संपादयतु । विश्वं वेत्ति जानातीति विश्ववेदाः ।  
तादृशः पूषाऽपि नः स्वरित दधातु । अरिष्टमहिंसा तस्य नेमिस्थानीयः । यथा  
लोहमयी नेमिः काष्ठमयस्य चक्रस्य भङ्गाभावाय पालयत्येवमयं ताक्षर्योः रुडोऽपि  
सर्पादिक्ृतां हिंसां निवार्य तत्पालकत्वादरिष्टनेमिः । तादृशन्ताक्षर्यो नः स्वस्ति  
दधातु । बृहस्पतिश्च ब्रह्मवर्चसं परिपालय नः स्वस्ति दधातु । एतन्मन्त्रद्वयं शान्त्य-  
र्थमादौ पाठित्वा तन्मन्त्रद्वयेनावीष्टकाद्रयमुपदृश्यात् ।

कल्पः—“आपमापामिति पञ्चभिर्महानाम्नाभिःरूपोदकम् ” इति । उपदधातीत्यनु-  
वर्तते । तत्र प्रथमामाह—

आपमापामपः सर्वाः । अस्मादस्मादितोऽमुतः ( + १ ) ।

अग्निर्वायुश्च सूर्यश्च । सह संचस्करद्विया, इति ।

अहं सर्वा अपः सर्वदेशवर्तीनि जलान्यापमापां पुनः पुनः प्राप्त्वानस्मि । आप-  
मित्यस्य वीप्सया पौनःपुन्यं लभ्यते । दीर्घस्य छान्दसत्वाद्द्वितीयोऽप्यापमित्येव  
शब्दः । जललाभाय स्थानविशेषा निर्दिश्यन्तेऽस्मादस्मादि[ती]दंशब्देन वीष्मायुक्तेन  
सर्वनाम्ना । जलस्थानानि गङ्गासरस्वतीयमुनागोदावरीकावेर्यादीनि विद्यन्ते तस्मात्सर्व-  
स्माज्जलस्थानात्प्राप्तवानस्मीति पूर्वत्रान्वयः । इतोऽमुत इत्याभ्यां शब्दाभ्यां भूलोकस्व-

+ वाक्यदृशकबोधकोऽप्यमङ्कः । एवमग्रेऽपि बोध्यम् । अयं च क. ख. पस्तकयोर्नास्ति ।  
एवमग्रेऽपि स तत्र नास्तीति बोध्यम् ।

ग्लोकावभिर्घयिते । तस्मादप्युभयस्माज्जलं प्राप्तवानित्यन्वयः । तामेतां सर्वजलप्राप्तिस-  
न्निवायुसूर्याः संपादयन्त्विति शेषः । अहं तैर्देवैः सह ऋद्ध्या समृद्धिनिमित्तं  
संचस्कर ता अपः संस्करोमि ।

अथ द्वितीयामाह—

वायव्श्वा रश्मिपतयः । मरीच्यात्मानो अद्द्रुहः ।  
देवीर्भुवनसूवरीः । पुत्रवत्त्वाय मे सुत, इति ।

वायव एवाश्वस्थानीया वोढारो यासामपा ता वायव्श्वाः । आदित्यरश्मय एव  
पातारो यामामपां ता रश्मिपतयः । मरीचय एवाऽऽत्मा शरीरमाधारभूतं यासामपां  
ता मरीच्यात्मानः । अद्द्रुहः कस्यचिदपि द्रोहमकुर्वाणाः । देवीः स्वच्छत्वेन द्योत-  
मानाः । भुवनसूवरीर्भूतजातस्य सवित्र्यः । ईदृश्य आपो याः सन्ति तथाविधा हे  
आपो यूयं मे मम पुत्रवत्त्वाय बहुपुत्रयुक्तत्वाय सुतानुजानीत ।

अथ तृतीयामाह—

महानाम्नीर्मेहामानाः । महसो महसः स्वः ।  
देवीः पर्जन्यसूवरीः । पुत्रवत्त्वाय मे सुत(२), इति ।

महदधिकं नाम यासामपां ता महानाम्न्यः । आप्रोतिधातोरुपपन्नस्याप्शब्दस्य  
सर्वफलप्राप्तिवाचकत्वान्महानामत्वम् । महामाना अधिकपूजायुक्ताः । सर्वकर्मसु शुद्धि-  
हेतुत्वेनाधिकपूज्यत्वम् । महसो महसस्तत्तद्देवताविषयपूजायाः स्वः सवित्र्यः प्रवर्तिका  
इत्यर्थः । सति हुदकेऽर्घ्यपाद्यादिना देवाः पूज्यन्ते । देवीः स्वच्छत्वेन द्योतमानाः ।  
पर्जन्यसूवरीर्मेघेन प्रेरिताः । तादृश्यो या आपः मन्ति तथाविधा हे आपो मे मम  
पुत्रवत्त्वाय बहुपुत्रसंपत्तये सुत प्रेरयत ।

अथ चतुर्थामाह—

अपाश्न्युष्णिमपा रक्षः । अपाश्न्युष्णिमपा रघम् ।  
अपाघ्नारुपं चावर्तिम् । अपं देवीरितो हित, इति ।

अश्नाति भुङ्क्त इत्यश्रिर्भोक्ता । ओपति दहनीत्युष्णिर्दाहकोऽग्निः । अश्रीनां भोक्तृ-  
णामुष्णिर्दाहको योऽग्निः सोऽयमश्न्युष्णिः । योऽग्निर्गृहान्दहति सोऽयं भोग्य-  
वस्तुविनाशकत्वाद्भोक्तृदाहको भवति । तादृशमग्निमित्तोऽस्मात्पार्श्वे आपो यूयम-  
पहितापहिनुत । वियोजयतेत्यर्थः । तथा रक्षो बाधकं राक्षसमपहित । तथाऽ-

इन्द्रुषिण भोक्तृणां शरीरदाहकं ज्वरादिरूपमग्निमपहित । [ रघं! ] ज्वरदाहकृतं शरीरशोषणं तद्धेतुभूतं पापं चापहित । अघ्नां प्राणादिज्ञानशक्त्यभावमपहित । अवर्तिं वृत्तिर्जीवनं तद्विरोधि दारिद्र्यमपहित । देवीः स्वच्छत्वेन द्योतमाना हे आपोऽन्यदपि प्रतिकूलं सर्वमितोऽस्मत्सर्मापादपहितं ।

अथ पञ्चमीमाह—

वज्रं देवीरजीताश्च । भुवनं देवसूवरीः ।

आदित्यानदितिं देवीम् । योनिर्नोर्ध्वमुदीषत, इति ।

ह आपा यूय देवांघांतनात्मिकाः सत्यां वज्रमिन्द्रायुधमूध्वेमुपरिदेशे द्युलोक उदीषतास्मद्रक्षार्थमुन्नयत । उपरि हि वज्रे दृश्यमाने शत्रूणां भीतत्वादस्माकं रक्षा भवतीत्यर्थः । अजीताऽशत्रुभिरजितानस्मानप्युपरिदेशे रक्षार्थमुन्नयत । भुवनं भूतजातं गवादिकं चोदीषत । देवसूवरीर्देवानामपि सवित्र्यः प्रेरयित्र्यो यूयमादित्यानदितेः पुत्रान्सर्वान्देवानदितिं देवीं च योनिना कारणत्वेनोदीषत । सर्वेऽपि देवा अस्मद्रक्षायाः \* कारणा भवन्वित्यर्थः ।

कल्पः—“ शिवा नः शंतमे(मा इ)ति x सौषध्योऽपोऽध्वर्यवे ददाति । स ताः प्रतिगृह्य शिवा न इत्युपदधाति” इति । पाठस्तु—

शिवा नः शंतमा भवन्तु । दिव्या आप ओषधयः, इति ।

दिवि भवा या आपो याश्चौषधयो विद्यन्ते ताः सर्वा नोऽस्माकं शिवाः सुखहेतवः शंतमा अतिशयेन दुःखशान्तिहेतवश्च भवन्तु ।

कल्पः—“ सुमृडीकेति भूमिवतीमुपदधादेताः पुरस्तात् ” इति । पाठस्तु—

सुमृडीका सरस्वति । मा ते व्योम संदृशि ( ३ ), इति ।

= अमुतः सुतौषधयो द्वे च ॥

इति कृष्णयजुर्वेदीयतैत्तिरीयारण्यके प्रथमप्रपाठके

प्रथमोऽनुवाकः ॥ १ ॥

\* अत्र पुंस्त्वं चिन्त्यम् । पाठस्तु सत्रलादश्च पुरतरे भवेमेवोऽलभ्यते । करोतीति कारण इति व्युत्पत्तिर्वा । x छन्दसत्गात्रधुत्वम् । = एतदनुवाकगतदशकसंज्ञलनार्थं तच्चद्वावयद्-शकान्तिमपदगणनम् । एवं प्रत्यनुवाकसमाप्ती ज्ञेयम् । एतच्च क ( १ ) पुस्तकयोरेकस्याप्यनुवाकस्य समाप्तौ न दृश्यते ।

१ क. 'त प' । २ ल. 'तमाना' । ३ क. 'क्षार्थे वज्रमु' ४ क. ल. ग. 'क्षार्थे वज्रम्' ।



हे सरस्वति सरोयुक्तभूमिरूप इष्टके त्वं सुमृडीका सुष्ठु सुखहेतुर्भव । ते तव  
संबन्धि व्योम च्छिद्रमोषधिभिराच्छन्नत्वान्मा संदृशि दृष्टं मा भूत् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यके प्रथमप्रपाठके प्रथमोऽनुवाकः ॥ १ ॥

अथ प्रथमप्रपाठके द्वितीयाऽनुवाकः ।

कल्पः—“ स्मृतिः प्रत्यक्षमैतिह्यमित्यष्टौ मध्ये शुक्रं ते अन्यदिति च ” इति ।  
उपदध्यादित्यनुवर्तते । तत्र प्रथमामाह—

स्मृतिः प्रत्यक्षमैतिह्यम् । अनुमानश्चतुष्टयम् ।  
एतैरादित्यमण्डलम् । सर्वैरेव विधास्यते, इति ।

स्मृतिरनुमेयश्रुतिमूलं मन्वादिशास्त्रम् । प्रत्यक्षं सर्वपुरुषाणां श्रोत्रेण ग्राह्यं वेद-  
वाक्यं च । ऐतिह्यमितिहासपुराणमहाभारतब्राह्मणादिकम् । अनुमानः शिष्टाचारः ।  
तेन हि मूलभूतं श्रुतिस्मृतिलक्षणं प्रमाणमनुमीयते । तदेतत्स्मृत्यादिचतुष्टयमवगतिकारण-  
भूतं प्रमाणम् । एतैः स्मृत्यादिभिः सर्वैरेव प्रमाणैरादित्यमण्डलं विधास्यते प्रमीयते,  
यादृशमिदं मण्डलं भवति यथा च प्रदर्तते यथा वा मन्वन्तरादिभेदाभिन्नं कालं प्रवर्त-  
यति यथा चोदकसृष्ट्यादिना विश्वमुत्पादयति तत्सर्वं स्मृत्यादिप्रमाणसिद्धम् । हेऽवि-  
ष्टके त्वं तथाविधमण्डलस्वरूपाऽस्मीति स्तुतिः ।

अथ द्वितीयामाह—

सूर्यो मरीचिमादत्ते । सर्वस्मान्द्रुवनादधि ।  
तस्याः पाकविशेषेण । स्मृतं कालविशेषेणम्, इति ।

अयं सूर्यो जगदादां मरीचिं सर्वव्यवहारहेतुभूतं कंचिद्रश्मिमादत्ते । कुत्राऽऽदत्त  
इति तदुच्यते—सर्वस्मान्द्रुवनादधि सवेम्य भूतजातस्योपारि, रसवीर्यविकारादिभिः  
सर्वभूतजातमनुग्रहीतुमित्यर्थः । तस्या मरीचे. पाकविशेषेण तत्कृतेन पदार्थपारिपाक-  
तारतम्येन कालविशेषेणमस्माभिः स्मृतं भवति । प्रथमं तावद्दीप्तं मरीचिकृतेन केनचि-  
त्पाकेनाङ्कुरी भवति स चाङ्कुरः पाकान्तरेण काण्डी भवति तच्च काण्डं पाकान्तरेण  
पत्रपुष्पाण्युत्पादयति तच्च पुष्पं पाकान्तरेण फैली भवत्येवं कालकृततत्तत्पदार्थावस्था

दृष्टा । तदुचिताः क्षणमुहूर्तादिवसपक्षमासादिरूपाः कालविशेषा अस्माभिर्निश्चीयन्ते । ईदृशकालरूपा त्वममीतीष्टकाम्नुतिः । एवं सर्वं सर्वत्र द्रष्टव्यम् ।

अथ तृतीयामाह—

नदीव प्रभवान्काचित् । अक्षय्यात्स्यन्दते यथा ( १ ) ।

तां नद्योऽभिसमायन्ति । सारुः सतीं न निवर्तते, इति ।

अत्र कालस्य दृष्टान्तोऽभिधीयते—प्रभवत्युत्पद्यते जलमस्मादिति गोदावर्याद्युत्पत्तिप्रदेशः प्रभवः स च निरन्तरजलोत्पात्तिदर्शनादक्षयः । तस्मादक्षय्यात्प्रभवादुत्पन्ना महानदी स्यन्दते प्रवहति । सा नदी यादृशी तादृशोऽयं संवत्सरः । यथा च तां महानदीमन्याः क्षुद्रा नद्योऽभिसमायन्त्याभिमुख्येन मयोगं प्राप्नुवन्ति सा च महानदी बहुक्षुद्रनदीमेलनादुरुर्विन्तर्णिां सतीं न निवर्तते कदाचिदपि न शुष्यति किंतु निरन्तरं प्रवहति ।

अथ चतुर्थामाह—

एवं नानासमुत्थानाः । कालाः संवत्सरश्च श्रिताः ।

अणुशश्च महशश्च । सर्वे समवयञ्चिं तम्, इति ।

अत्र दार्ष्टान्तिकोऽभिधीयते—यथा दृष्टान्ते क्षुद्रा नद्यः सर्वा महानदीमेकामभिसमायन्ति, एवमेव नानासमुत्थाना नानासमाकारा अणुशश्च महशश्च क्षणमुहूर्तादिरूपाः क्षुद्रकालाश्च दिवसपक्षादिरूपा महाकालाश्च संवत्सरं श्रिताः । ते क्षुद्रा महान्तश्च सर्वे समवयञ्चिं तम् । रेफस्य च्छान्दमत्वात्प्राप्नुवन्तीत्यर्थः ।

अथ पञ्चमीमाह—

स तैः सर्वैः समाविष्टः । उरुः सन्नं निवर्तते ।

अधिसंवत्सरं विद्यात् । तदेवं लक्षणे ( २ ), इति ।

स च संवत्सरस्तैरणुभिर्महाद्भिश्च कालावयवैः सर्वैः सम्यगाविष्ट उरुर्विस्तीर्णः सन्नं निवर्तते कदाचिदपि न विच्छिद्यते. किंतु प्रभवविभवादिरूपेणानुवर्तते एव । तस्मादधिसंवत्सरं संवत्सरस्योपरि सर्वं कालाधीनं जगदाश्रितमिति विद्यात् । लक्षणैककाललक्षणे निरूप्यमाणे सति तदेवं संवत्सररूपमेव व्यावहारिककालस्य तत्त्वमवगम्यत इति शेषः ।

अथ षष्ठीमाह—

अणुभिश्च महद्भिश्च । समारूढः प्रदृश्यते ।

संवत्सरः प्रत्यक्षेण । नाधिसत्त्वः प्रदृश्यते, इति ।

अणुभिश्च स्वल्पैः क्षणमुहूर्तोदिभिरपि महद्भिश्च दिवसपक्षादिभिरप्यवयवैः समारूढः सम्यक्प्राप्तः संवत्सरः प्रत्यक्षेण प्रदृश्यते । आविपालगोपालं हि सार्वजनीनेनानुभवेन व्यवहियमाणत्वात् । अधिसत्त्वः सत्त्वात्सर्वप्राणिनामस्तित्वेन प्रतीयमानात्संवत्सररूपात्कालादधिको नित्यो निरवयवः परमात्मरूपो व्यावहारिककालस्याप्युत्पादकः कालात्माऽधिसत्त्वः । योऽयं शास्त्रदृष्टिमन्तरेण न प्रदृश्यते ।

अथ सप्तमीमाह—

पटरो विक्लिधः पिङ्गः । एतद्द्वरुणलक्षणम् ।

यत्रैतदुपदृश्यते । सहस्रं तत्र नीयते, इति ।

योऽयमधिसत्त्वनामको व्यावहारिककालस्याप्युत्पादकः परमात्मरूपश्चैन्यात्मकः कालोऽस्ति “ज्ञैः कालकालः” इति श्रुत्यन्तर्गतः । तस्य कालस्य शास्त्रदृष्टिवर्जितैरदर्शने कारणमुच्यते । पटो वस्त्रसदृशश्चर्मविशेषोऽस्यास्तीति पटरः । विक्लिधो विविधक्लेदनयुक्तः । पिङ्गः पिङ्गलवर्णः । एतच्छुक्लकृष्णादेरुपलक्षणम् । एतैः सर्वैर्विशेषणैर्मांसमयोऽक्षिगोलकविशेषो विभज्यते । अन्ति हि तस्य पक्षमा(क्षम)पटलाख्यश्चर्मखण्डः पटसदृशः । विक्लेदनमप्यस्ति यदा तदा चक्षुषि जलैस्त्रवणात् । पिङ्गलः शुक्लादिवर्णः स्पष्ट एव । एतादृशं यदक्षिगोलकमेतदेव वरुणस्य पारमार्थिककालतत्त्वावरकस्य लक्षणं स्वरूपं वरुणलक्षणं, मांसदृष्टिरेव तत्त्वविषयां शास्त्रदृष्टिमावृणोतीत्यर्थः । यत्र यस्यां मांसदृष्टावेतज्जगत्प्रतीयते तत्र क्षणो मुहूर्तो दिवस इत्यादिरूपभेदेन कालभेदानां सहस्रं नीयते । व्यवहियतेऽवगम्यत इत्यर्थः ।

अथाष्टमीमाह—

एकं हि शिरां नाना मुखे । कृत्स्नं तद्वदुलक्षणम् (३) ।

उभयतः सप्तोन्द्रियाणि । जल्पितं त्वेव दिक्षते, इति ।

एकमेवास्य व्यावहारिककालस्य शिरः संवत्सर एव शिरोवदुत्तमावयवम्यानीयः । मुखे तु नाना मुखस्थानीये दक्षिणोत्तरायणे द्विविधे । यच्छिरःस्थानीयस्य संवत्सर-

१ व. पटारो । २ ग. यः । ३ क. ‘दृशः पक्षमवि’ । ४ ख. ग. ‘योऽक्षिगो’ । ५ ख. ‘लभव’ ।

स्यैकत्वं यच्च मुक्त्वमानीययोर्दक्षिणोत्तरायणयोर्द्वित्वं तत्कृत्स्नमपि ऋतुलक्षणमृतानां ज्ञापनम् । सति हि संवत्सरे ततश्च तदंशयोर्दक्षिणोत्तरायणयोः पश्चात्तदंशत्वेनर्तवो ज्ञातुं शक्यन्ते । उभयतन्मयोरुभयोर्मध्यस्थानीययोरयनयोः सप्तोन्द्रियाणि सप्तमंश्या-  
केन्द्रियाधारशीर्षण्यच्छिद्रयुक्तानि शरीराण्युत्पद्यन्ते । तदेवं शास्त्रदृष्टिर्वाजितानामेकः संवत्सरो द्वे अयने तदवयवा ऋतवन्मेषु च सर्वेषु कालेषु प्राणिशरीराण्युत्पद्यन्त इत्येव भ्रान्तो व्यवहारः प्रवर्तते । परमार्थतस्तु शास्त्रदृष्ट्या पर्यालोच्यमानो जल्पितमेव दिङ्मते संवत्सरायनादिनाममात्रमुपचीयते न त्वभिधेयः कश्चिदर्थोऽस्ति । अत एवोप-  
निषत्सु—“ वाचाऽऽरम्भणं विकारो नामधेयम् ” “ नेह नानाऽस्ति किञ्चन ” “ माया-  
मात्रमिदं द्वैतम् ” इति व्यवहारस्य मिथ्यात्वं बहुशश्चाऽऽज्ञायते । एवमष्टौ मन्त्रा अभि-  
हिताः ।

अथ ब्राह्मणमुच्यते

शुक्रकृष्णे संवत्सरस्य । दक्षिणवामयोः

पार्श्वयोः । तस्यैषा भवति, इति ।

संवत्सरस्य व्यावहारिकस्य मुख्यस्य कालस्य दक्षिणवामपार्श्वस्थानीययोरुभयोः शुक्रकृष्णे तथाविधवर्णयुक्ते अहोरात्रे विद्येते । तस्यैतस्यार्थस्य प्रतिपादिका काचिद-  
ग्विद्यते ।

अथ तामृचमाह--

शुक्रं ते अन्यद्यजतं ते अन्यत् । विपुरुषे अहनी शौरिवासि । विश्वा  
द्वि माया अवसि स्वधावः । भद्रा ते पूषन्निह रातिरस्त्विति, इति ।

हे पूषजगतः पोषक संवत्सर ते तवांशरूपं शुक्रं श्वेतवर्णमन्यदहगरस्य वस्तु पृथ-  
गेवास्ति । तथा ते तव यजतं गजनीथं निशितायां निर्वपेदित्यादियागोपलक्षितं रात्रि-  
रूपमन्यत्पृथगेवास्ति । तदेवं विपुरुषे परस्परविलक्षणरूपे अहनी अहोरात्रे  
वर्तते तयोर्मध्ये शौरिव त्वमसि । तयोः प्रवर्तयिता वर्तसे । हे स्वधावोऽन्नवत्सं-  
त्सर विश्वा मायाः सवाः पक्षमासाः कालपतकालावयवाकृतारवास पालयसे । हे  
पूषन्निह कर्मणि ते तव रात्रिर्भद्राऽऽस्तु फलप्रदानं समीचीनमस्तु । इत्यनेन मन्त्रेण ।  
पर्वमन्त्रवद्द्रवधानं कल्प एवोदाहृतम् ।

अथ ब्राह्मणमुच्यते

नात्र भुवनम् । न पूषा । न पशवः । नाऽऽदित्यः संवत्सर  
एव प्रत्यक्षेण प्रियतमं विद्यात् । एतद्वै संवत्सरस्य प्रियतमं  
रूपम् । योऽस्य महानर्थ उत्पत्स्यमानो भवति । इदं  
पुण्यं कुरुष्वेति । तमाहरणं दद्यात् ( ४ ), इति ।

यथा लक्षण ऋतुलक्षणं भुवनं सप्त च ॥

इति कृष्णयजुर्वेदीयतत्तिरीयारण्यके प्रथमप्रपाठके  
द्वितीयोऽनुवाकः ॥ २ ॥

अस्मिन्ब्राह्मणे पारमार्थिकतत्त्वं व्यावहारिककालश्च विविच्य प्रदर्श्यते- -अत्र पार-  
मार्थिकतत्त्वे भुवनं भूतजानं नाम्नि । तथा मति सर्वस्माद्भवनादधीति यदुक्तं तन्नोप-  
पन्नम् । न वा पूषा कश्चिद्देवोऽस्ति । तेन भद्रा ते पृषन्तिथेनयुक्तम् । न च पशवो  
द्विपादश्च चतुष्पादो वा मन्ति । तेनोभयतः मधेन्द्रियाणीत्येतदयुक्तम् । नाप्यादित्यः  
कश्चिदस्ति । तस्मादंतर्गादित्यमण्डलमित्येतन्न युक्तम् । किं तर्हि विद्यत इति चेत्,  
उच्यते—संवत्सर एव निरग्नममन्तक्षणमुहूर्ताद्यवयवविशेषोऽखण्ड एकाकारः काल-  
तत्त्वमेव विद्यते । तर्हि तैथातिथ एव नित्या निरवयव भवन्मर एव परमार्थभूतः  
प्राणिभिरवबु-यनामिति चेत् । मवम् । प्रत्यक्षेण हि लोकमिद्वेन सर्वो जन्तुः प्रियत-  
ममत्र रूपं विन्देन्न नु वस्तुतत्त्वम् । किं तर्हि प्रियतममिति चेत्तदुच्यते । क्षणमुहूर्तदिव-  
नपक्षद्यात्मकं कालपनिकं स्वतन्त्रे यद्रूपमेतद्वै द्वाभ्यदृष्टिगहितानां प्रियतमम् । अस्य  
यजमानस्य योऽयमिष्टकोपधानपूर्वकः ऋतुरुत्पत्स्यमानो महानधिकोऽर्थः फलहेतु-  
त्वेन दुरुपायां भवति तमेवाऽऽहरणमाहर्तव्यमनुष्टेयमिष्टकोपधानपूर्वकं ऋतुं दद्याच्छि-  
ष्येभ्य उपदिशेत् । उपदेशप्रकार एतदं पुण्यं कुरुष्वेतिवाक्येन स्पष्टं(ष्टी) क्रियते ।  
नात्र भुवन इ(नभि)त्यादिपरमार्थतत्त्वं नापदिशेत् । यद्यपि तत्त्वमदोत्तम तथाऽपि विवे-  
काभावात्तान्मातुषदंशाह इत्यभिप्रायः ॥

इति श्रीमत्सायणाचार्यविरचिते माध्वर्षये वेदायप्रकाशे कृष्णयजुर्वेदीयतत्तिरी-  
यारण्यके प्रथमप्रपाठके द्वितीयोऽनुवाकः ॥ २ ॥

अथ प्रथमे तृतीयोऽनुवाकः ।

कल्पः—“ साकंजानामित्येकादश पुरस्तात् ” इति । उपदधानीत्यनुवर्तने । तत्र प्रथमामाह—

साकंजाना<sup>१</sup> सप्तथमाहुरेकजम् । पडुश्च<sup>२</sup>भा ऋपयो देवजा इति ।

तेषामिष्टानि विहितानि धामशः । स्थात्रे रेजन्ते विकृतानि रूपशः, इति ।

साकंजानां सहोत्पन्नानामादित्यरश्मीनां मध्ये सप्तथं यः स मसमो रश्मिः “ मूर्यो मरीचिमादत्ते ” इति पूर्वत्रोक्तम्नं सप्तमं रश्मिमेकजमाहुरितररश्मिभ्यः पूर्वमेकै एवोत्पन्न इत्याभिज्ञाः कथयन्ति । देवजा आदित्यदेवादुत्पन्ना इतरे पडुश्चमय उद्यमाः शिक्यस्योद्यमा इव सप्तमरश्मेरुपसर्जनभृता इत्यप्याहुः । ते च रश्मयः प्रकाशवत्त्वाद्-  
षिसमाः । तेषां पण्णा रश्मानामष्टान्यभिप्रेतानि धामशः स्थानानि विहितानि प्रजापतिना निर्मितानि । ते च रश्मयः ऋत्वात्मका अत एकस्य वसन्तत्वेन प्राथम्यमन्यस्य तदनन्तरभावित्वं ततोऽप्युर्वभावित्वमन्यस्येत्येवं स्थानविकल्पितानि स्थात्रे जगतः स्थित्यर्थं विकृतानि शीतोष्णादिरूपेण विलक्षणानि रूपशः स्वरूपाणि रेजन्ते कम्पन्ते प्रवर्तन्त इत्यर्थः ।

अथ द्वितीयामाह—

को नु मर्या अभिथितः । सखा सखाय-

मब्रवीत् । जहाको अस्मदीपते. इति ।

हे मर्या मरणशीला मनुष्या इदमेकं वचनं ब्रूतेति शेषः । को नु गुप्ताकं मध्ये कः खल्वभिथित इतरेणाबाधितः सखा तमबाधकं सखायमब्रवीत् । किमब्रवीदिति तदुच्यत—जहाका हानशालाऽयमतोऽस्मत्सकाशादापते भातः पलायत इति । अयमर्थः । द्वयोः सख्योः परस्परविरोधे मेल्येकैव बाधित इतरः स्वयमपि तं बाधं बाधितुमिच्छन्निदं ब्रूतेऽयं पारित्यागशीलो मत्तः पलायत इति । न त्वतद्ब्रूय सख्यो-  
र्युक्तं ततो मनुष्या भवतां मध्ये सखा रूढु सखायमन्यमवं ब्रूते न कोश्चिदप्येवं वक्तीति ।

अथ तृतीयामाह

यस्तित्याज सखिविदः सखायम् । न तस्य वाच्यपि

भागो अस्ति । यदोः ऋणात्यलकः ऋणोति

( १ ) । न हि प्रवेदं सुकृतस्य पन्थामिति, इति ।

यः पुमान्स्वयं क्रूरहृदयः सन्स्वविषये सखिविदं मदीयोऽयं सखेति ज्ञातारमन्यं सखायं तित्याज परित्यजति । अयमर्थः । द्वयोः सख्योर्मध्ये सात्त्विक एकः पुमानितरं प्रति मदीय आप्तः सखाऽसावित्येवं विश्वासेऽवातिष्ठत इतरस्तु दुरात्मा तं परित्यजति । तस्य सखिद्रोहिणो वाच्यपि वेदशास्त्राध्ययनेऽपि भागो भाग्यं नास्ति कापि विश्वासान्वात् । किमु वक्तव्यमर्थज्ञानतदनुष्ठानयोर्नास्ति भाग्यमिति । यद्यप्ययं सखिद्रोही ईमिदं वेदवाक्यं ऋणोति तथाऽप्यलकमलीकं मिश्रयैव ऋणोति । सखिद्रोहिणस्तस्योपकारके वेदेऽपि प्रामाण्यबुद्धयभावात् । तस्मादयं वेदद्रोही सुकृतस्य पन्थां पुण्यमार्गं न हि प्रवेदं सर्वथा न जानाति । ततो बुद्धिमान्पुरुषः सख्यौ वेदेऽनिश्वासाभावरूपं द्रोहं परित्यज्याऽऽस्तिकः सन्नारुणकेतुकचयनमनुतिष्ठेदित्यभिप्रायः । इति-शब्दः शाखान्तरप्रदर्शनार्थः । इत्येव शब्दः शाखान्तरे पठ्यतेऽतः सखिद्रोहस्यान्याय्यत्वादेकः सखाऽन्यस्मिन्सख्यानुपलम्भं वक्तुं नार्हतीति पूर्वमन्त्रम्याभिप्रायः ।

चतुर्थीमाह—

ऋतुर्ऋतुना नुद्यमानः । विननादाभिधावः । षष्टिश्च

त्रिंशत्का बल्गाः । शुक्लकृष्णौ च षष्टिकां, इति ।

अथ संवत्सरगर्भाणामृत्नां स्वभावोऽभिधीयते—ऋतुर्नैकेनान्य ऋतुर्नुद्यमानः प्रेयमाणोऽभिधाव आभिमुख्येन धावन्विननादा विशिष्टशब्दं चकार । अयमर्थः । वसन्तर्ताव(तोर)नन्तरमेव ग्रीष्मर्तुः प्रवर्तते न त्वीपदपि व्यवधानमस्ति तदेतत्पूर्वेणोत्तरस्य प्रेयमाणत्वम् । स चावच्छिन्नाभिन्तिथिभिरभिनिष्पद्यते तदेतदभिधावनमित्युच्यते । उपारिष्टादेव “ एता वाचः प्रयुज्यन्ते ” इति तत्तद्वत्वनुमारेण प्राणिनां वाच उदाहरण्यन्ते । तदेतद्वर्तुर्विननादेत्यनेन विवक्षितमिति । मुहूर्तानां त्रिंशत्संख्या यस्मिन्नहोरात्रे विद्यते सोऽयं त्रिंशकः । तादृशा बहवस्त्रिंशका अहोरात्रा बल्गा वर्गाः ममहुरूपा भूत्वा, ऋतावेकस्मिन्षष्टिः संपद्यन्ते । षष्टिसंख्याकाहोरात्रात्मक ऋतुरित्यर्थः । चकारः पूर्वाक्तनुद्यमानत्वादिस्वभावेन ममुच्चयार्थः । तस्याश्च षष्टिसंख्याया द्वा भागौ तौ च शुक्लकृष्णात्मकौ । एकैकस्मिन्नाभि शुक्लैतिथयः पञ्चदशं मिलित्वा

१ ग. वेदे वा° । २ ग. 'तुर्थमा' । ३ क. 'शिष्ट श' । ४ क. 'व. ग 'कृष्णानि' । ५ क. 'व. ग 'श मासे मि' । ग. घ. 'श मासे मि' ।

त्रिंशत् । एवं कृष्णपक्षतिथयोऽपि । चकारः पूर्ववत् । सोऽयमृतूनां स्वभाव इति मन्त्रामिप्रायः ।

अथ षष्ठीमाह—

सारागवस्त्रैर्जरदक्षः । वसन्तो वसुभिः सह ।

संवत्सरस्य सवितुः । प्रैषकृत्प्रथमः स्मृतः, इति ।

समन्ताद्राग आरागमत्तेन सहितानि सारागाणि तादृशानि च वस्त्राणि येषां ते सारागवस्त्रास्तैर्वसुभिः प्रजानां निवासहेतुभिर्देवताविशेषैः सहायं वसन्त ऋतुर्जरदक्षो जरे जले दक्षः कुशलः सन्सवितुऋतूनां प्रेरकस्य संवत्सरस्य देवस्य प्रैषकृदाज्ञाकारी प्रथम ऋतूनां मध्ये मुख्यो इत्यादिज्ञैः स्मृतः । ऋतूनां स्वामी संवत्सरो देवस्तस्याऽऽज्ञां सर्व ऋतवः कुर्वन्ति तेषां मध्ये मुख्योऽयं वसन्तः । तदा दृष्टिकालवत्पङ्ककालुप्याभावेन जलं निर्मलं देवतानां वस्त्राणि च शृङ्गारार्थं हरिद्रादिद्रव्यरञ्जितानि भवन्ति सोऽयं वसन्तम्य विशेषस्वभाव इत्यर्थः ।

अथ षष्ठीमाह—

अमूनादयतेन्यन्यान् ( २ ) अमूश्च परिरक्षतः ।

एता वाचः प्रयुज्यन्ते । यत्रैतदुपदृश्यते, इति ।

वसन्तप्रवृत्तौ ब्राह्मणानां यज्ञोपनयनादिप्रवृत्तन्तत्र प्राणोभरेता वाचः प्रयुज्यन्ते । काः पुनर्वाच इति ता उच्यन्ते—अमून्अमूनादयत यथोचितं भोजयतेत्येवमन्यान्स्वगृहवासिनः पुरुषान्प्रति यज्ञोपनयनादिकर्तारो वदन्ति । अमूश्चैतानप्यागतान्वैदेशिकान्ब्राह्मणान्परिरक्षतो हे गृहवार्तपुरुषा धनादिदानेन परितो रक्षां कुरुत । इत्येतद्वचनजातं यस्मिन्नृतां दृश्यते सोऽयं वसन्त इत्यर्थः ।

अथ सप्तमीमाह—

एतदेव विजानीयात् । प्रमाणं कालपर्यये ।

विशेषणं तु वक्ष्यामः । ऋतूनां तन्निबोधत, इति ।

सारगवस्त्रैरित्यादिमन्त्रद्वयेन वसन्ततोरसाधारणस्वरूपं यदुक्तमेतदेव, कालपर्यये ग्रीष्माद्यतुभेदे प्रमाणं विजानीयात् । एतद्दृष्टान्तेनानुमातुं शक्यत्वात् । विमता ग्रीष्माद्यतवोऽसाधारणस्वभावोपेता ऋतुत्वाद्द्वसन्तवदित्यनुमानम् । तेन च सामान्या-



कारेणास्ति कश्चिदसाधारणस्वभाव इत्यवगतम् । ऋतूनां ग्रीष्मादीनां विशेषणं तु तत्तत्स्वभावविशेषं तूत्रेषु मन्त्रेषु वयं वक्ष्यामो हे कुमुत्सवस्तन्निबोधत ।

अथाष्टमीमाह-

शुक्लवासा रुद्रगणः । ग्रीष्मेणाऽऽवर्तते सह । निज-  
हन्पृथिवीऽसर्वाम् (३) । ज्योतिषाऽप्रतिग्नयेन सः, इति

योऽयमेकादशाना रुद्राणा गणः साऽय शुक्लवस्त्रापतः सन्ग्राह्यणतुना सह व(हाऽऽव)र्तते । स ग्रीष्मोऽनिप्र(प्रति)ग्नयेन निरुपमेनात्यधिकेन ज्योतिषा तापेन सर्वा पृथिवीं निजहन्नितरां धैर्यन्वर्तते । यत्रतल्लक्षणं तं ग्रीष्मं विद्यादित्यर्थः ।

अथ नवमीमाह—

विश्वरूपाणि वासाऽसि । आदित्यानां निबोधत ।  
संवत्सरीणं कर्मफलम् । वर्षाभिर्ददताऽसह. इति ।

इत आरभ्य वर्षर्तोरसाधारणः स्वभाव उच्यते—संवत्सरीणमेकस्मिन्संवत्सरे सर्वस्मिन्नपि भोगयोग्यं कर्मफलं ब्रह्मादिरूपं कृप्यादिक्रमं यदस्मिन् तत्सर्वं वर्षाभिर्वर्षर्तुना सहावस्थाय ददतां प्रयच्छतामादित्यानां वासांसि वस्त्राणि विश्वरूपाणि विचित्रवर्णोपेतानि निबोधत वर्षर्तौ यत्कृप्यादिकर्म क्रियते तत्फलमागामिवर्षर्तुपर्यन्तं प्राणिभिर्भोक्तुं पर्याप्तं भवति । तच्च फलं वर्षर्तुस्वामिभिरादित्यैर्दायते । ते च विचित्रवर्णवस्त्रोपेता इत्यर्थः ।

अथ दशमीमाह—

अदुःखो दुःग्वर्चक्षुग्नि । तैश्चा पीत इव दृश्यते ।  
शीतेनान्यथयच्चिव । रुरुक्ष इव दृश्यते. इति ।

अयं वर्षर्तुरदुःखः स्वयं दुःग्वर्हितोऽपि दुःग्वर्चक्षुग्नि दृश्यते । तस्मिन्काले प्राणिनां चक्षुर्गोप्यतेः । तस्मिन्काले प्राणिनां \*कामि(म)ल्यादिर्गोपितत्वान् । अयमृतुः स्वयमपि तथा पीत इव प्राणिद्वारा तद्रोगवानिवं दृश्यते । x कामि(म)लरोगग्रस्तस्य पीतत्वाभासात् । किंच शीतेन वृष्ट्या वायुना च दिने यच्छीतं तेन शीतेनायमृतु-

\* सर्वेष्वदृश्यात्मनेषु कामिलादीन्यव पाठः । x अत्रा नदृश्यात्मनेषु क निलगमेतादिव पाठः ।

१ क. 'शेषमत्त । २. ग. 'शेषमन्त्रमत्त' । २ क. 'स्रगामो च' । ३ ग. 'प्रममा' । ४ ग. 'निदहन्पृथि' । ५ ग. 'निदह' । ६ ग. 'धक्ष-व' । ७ ग. 'प्रममा' । ८ ग. 'श-ममा' । ९ ख. ग. तथा । १० क. 'तेः । तदा त' । ११ क. '५. 'था प्रा' । १२ क. ग. 'व पीत इव दृ' ।

रव्यथयन्निव पीडामप्राप्नुवन्निव दृश्यते । सत्यपि तदा शीते प्रावरणाग्निसेवादिना शान्तस्य शीतस्य प्राणिभिः परिहियमाणत्वान्नास्ति व्यथा । किंच रुरुदक्ष इव रुरवो मृगविशेषास्तैर्दक्षः समृद्ध इवायमृतुर्दृश्यते । अरण्येषु तृणममृद्ध्या तस्मिन्नृतौ पुष्टानां मृगयूथानां बहुलमुपलम्भान् ।

अथैकादशीमाह—

ह्लादयते ज्वलतश्चैव । शाम्यतश्चास्य चक्षुषी ।

या वै प्रजा भ्रंश्यन्ते । संवत्सरात्ता भ्रंश्यन्ते, इति ।

अयं वर्षर्तुः सर्वान्प्राणिनो ह्लादयते मंतोपयते । अहो सुवृष्टो देवः संपत्स्यन्तेऽस्माकं शस्यानीत्येवं सर्वस्य लोकस्य पारितोष । तस्मिन्नृतौ बीजावापमकृत्वा या भ्रंश्यन्ते [भ्रश्यन्ति] ताः प्रजा न केवलं तस्मादतोरेव भ्रष्टाः किंतु कृत्स्नादपि संवत्सराद्भ्रष्टाः । आगामिवर्षपर्यन्तमन्नस्य दुर्लभत्वात् । यास्तु प्रजास्तस्मिन्नृतौ क्षेत्रेषु बीजावापं कृत्वा प्रतिष्ठिता भवन्ति ताः प्रजा अन्नस्य सुलभत्वात्समृद्धा दृश्यन्त । अस्येवावधस्य वपतांश्चक्षुषां ज्वलतश्चैव शाम्यतश्च । अनेन ।ह ऋतुना दृष्टाः पदार्थाः शक्तिविशेषलाभेनौज्वल्यं भजन्ते । अतस्तदीये चक्षुषी सर्वान्पदार्थानुज्ज्वलयतः । तथा तस्मिन्नृतौ सर्वे पदार्थाः शान्ता उपद्रवरहिता भवन्ति । अतस्तदीये चक्षुषी सर्वान्पदार्थानुपशमयतः । ईदृशेन लक्षणेन वर्षर्तुरवगन्तव्य इत्यर्थः । तैरेतैरेकादशभिर्मन्त्रैरिष्टका उपधेयाः ।

अथ ब्राह्मणमुच्यते—

याः प्रतितिष्ठन्ति । संवत्सरे ताः प्रति-

तिष्ठन्ति । वर्षाभ्य उन्त्यर्थः (४), इति ।

शृणोत्यन्यान्सर्वमेव पद्वं ॥

इति कृष्णयजुर्वेदीयतैत्तिरीयारण्यके प्रथमप्रपाठके

तृतीयोऽनुवाकः ॥ ३ ॥

याः काश्चित्प्रजास्तस्मिन्नृतौ क्षेत्रेषु बीजावापमकृत्वा भ्रंश्यन्ते[भ्रश्यन्ति] ताः प्रजा न केवलं तस्मादतोरेव भ्रष्टाः किंतु कृत्स्नादपि संवत्सराद्भ्रष्टाः । आगामिवर्षर्तुपर्यन्तमन्नस्य दुर्लभत्वात् । यास्तु प्रजास्तस्मिन्नृतौ क्षेत्रेषु बीजावापं कृत्वा प्रतिष्ठिता भवन्ति ताः प्रजा अन्नस्य सुलभत्वात्कृत्स्नापि संवत्सरे प्रतिष्ठिता भवन्ति । यद्यपि या भ्रंश्यन्ते

१ क. 'लत्वाप' । २ ए. ग. 'कं सस्या' । ३ ग. लभन्ते । ४ क. भ्रश्यन्ते । ५ क. ग. 'पि ता भ्रश्य' । ६. 'पि ता भ्र' । ७. ख. ग. 'न्तमिवेत्ये' ।

इत्येतस्मिन्पूर्ववाक्ये भ्रंशस्यापादानवाचकं पञ्चम्यन्तं पदं किमपि नास्ति तथाऽपि वर्षर्तुप्रकरणबलेन तल्लाभादूर्ध्वाभ्यो भ्रंश्यन्त इति तस्य वाक्यस्यार्थः संपद्यते ॥

इति श्रीमत्सायणाचार्यविरचिते माधवीये वेदाथप्रकाशे कृष्णयजुर्वेदीय-  
तैत्तिरीयारण्यके प्रथमप्रपाठके तृतीयोऽनुवाकः ॥ ३ ॥

अथ प्रथमे चतुर्थाऽनुवाकः ।

कल्पः—“अक्षिदुःखोत्थितस्यैवेति षडिहेह वः स्वतपमः इति च” इति । अथ प्रथमामाह—

अक्षिदुःखोत्थितस्यैव । विप्रसन्ने कनीनिके ।

आङ्के चाङ्गणं नास्ति । ऋभूणां तन्निबोधत इति, ।

अत्र शरद्वर्षेण्यते—अक्षिदुःखं नेत्ररोगः. तस्मात्स्वोत्थितस्यैव हि कनीनिके अक्षिमध्यवर्तिन्यौ तारके विप्रसन्ने नेत्रमलस्यापगतत्वाद्विशेषेण प्रसन्ने भवतः । वर्ष-  
र्तावुत्पन्ना नेत्रपीडा शाम्यति यथा कनीनिके प्रसन्ने एवं मर्षं जगद्गपि मेषपङ्कादिमा-  
लिन्याभावात्प्रसन्नं भवति । ततोऽक्षिदुःखोत्थितस्यैवेत्यगमेवकार उपमार्थः । किचा-  
क्षिरोगाभावात्सर्वो जन आङ्के चाङ्गणेन चक्षुषी मंस्करोत्यपि । तस्मिन्वृत्तां गणं ग्रहणं  
दृष्टिविरोधि नीहारादिकं नास्ति तत्सर्वमृतुदेवानामृभूणां सामर्थ्यामिति निबोधत ।

अथ द्वितीयामाह—

कनकाभानि वासांसि । अहतानि निबोधत ।

अन्नमश्रीतं मृज्भीत । अहं वो जीवनप्रदः, इति ।

तेषामृभूणां देवानां वासांसि वस्त्राणि कनकाभानि सुवर्णमदृशानि । अहतानि  
नूतनत्वान्न कापि तेषु च्छिद्रं दृश्यते । हे बुभुत्सव एवं निबोधत । किञ्च शरत्काले  
वाच एतादृश्यः प्रवर्तन्ते । हे जना अन्नमश्रीतास्मिन्वृत्तां शरीरपुष्टिहेतुत्वाद्भक्ष्यं  
भोज्यं च पुष्कलं भक्षयत । ततो मृज्भीत तेषामशोधयत । अहं शरदास्य ऋतुर्वो  
युष्मार्कं जीवनप्रदः सुखभोजनेन युक्तं जीवनं प्रयच्छामि ।

अथ तृतीयामाह—

एता वाचः प्रयुज्यन्ते । शरद्यत्रोपदृश्यते ( १ ) ।

१ क. इवेत्ये° । २ क. ग. भ्रंश्यन्त । ३ ग. 'थममा । ४ ग. चाद्ग्रहणं । ५ ख. ग.  
'भूतावन्न' । ६ ग. 'तीयमा' । ७ ग. 'तीयमा' ।

अभिधून्वन्तोऽभिघ्नन्त इव । वातवन्तो मरुद्गणाः, इति ।

यत्र यदा शरदारुण्य ऋतुरुपदृश्यते तदानीमन्नमर्क्षतित्येता वाचः प्राणिभिः प्रयुज्यन्ते, अनेन लक्षणेन शरदारुण्यमृतुं जानीयादित्यर्थः । अथ हेमन्त ऋतुर्वर्ष्यते - तस्मिन्तौ मरुद्गणा देवविशेषसंघा अभिधून्वन्तः सर्वतः कम्पयन्तोऽभिघ्नन्त आभि-मुल्येन हननं कुर्वन्त इव वातवन्तस्तीक्ष्ण वायुना युक्ता भवन्ति ।

अथ चतुर्थीमाह—

अमुतो जेतुमिषुमुंस्वमिव । संनद्धाः सह दृदृशे ह ।

अपध्वस्तैर्वस्तिवर्णैरिव । विशिखासः कपर्दिनः, इति ।

अमुतो वायुलोकादागता वायव इषुमुखं योद्भृभिः शत्रुभिः प्रेरितं वाणाग्रं जेतु-मिव संनद्धाः कवचादिभृतः सह दृदृशे ह संघ्रीभूता दृश्यन्त एव । हेमन्तेऽतिप्रबला वायवो युद्धार्थं संनद्धा इव सर्वतः प्रचरन्ति । अत एव प्राणिनोऽपि युद्धार्थिन इव शीतवातोपद्रवपरिहाराय कञ्चुकाद्यावृता दृश्यन्ते । अपध्वस्तैस्तिरस्कृतैर्मलिनैर्वस्ति-वर्णैरिव वस्त्याकारैः कवचैरिव युक्ता विशिखासो विविधशिखायुक्ताः कपर्दिनः केशबन्धयुक्ताश्च प्राणिनो दृश्यन्ते । रजःशैतानां घटितानां लिप्तानां वस्त्राणामतिशै-त्येन परित्यज्य नूतनाः स्थूलतन्तवो मलिनाश्च पटा द्वित्रि(त्र?)गुणाः प्रात्रियन्त उष्णी-षादिभिश्च शिरांसि वेष्टयन्त इत्यर्थः ।

अथ पञ्चमीमाह—

अक्रुद्धश्च योत्स्यमानस्य । क्रुद्धस्त्वं लोहिनी । हेम-

तश्चक्षुषी विद्यात् । अक्ष्णयोः क्षिपणोरिव ( २ ), इति ।

अक्रुद्धस्य क्रोधरहितस्यैव हेमतो हेमन्ततोश्चक्षुषी, लोहिनी रक्ताकारे विद्यात् । तत्र दृष्टान्तः—क्रुद्धस्य क्रोधाविष्टस्य परान्दन्तुं पुरुषं प्रेरयतोऽक्षिणी रक्ते तद्वत् । न चात्र क्रुद्धस्य योत्स्यमानस्येत्यनेन पुनरुक्तिः । उन्वयेरेकवाक्यत्वाङ्गीकारात् । क्रोधाविष्टपुरुषसाम्यं वक्तुमेक इवकारः । असिसाम्यं वक्तुमपर इवकारः ।

अथ षष्ठीमाह—

दुर्भिक्षं देवलोकेषु । मनूनामुदकं ग्रहे । एता

वाचः प्रबदन्तीः । वैद्युतो यान्ति शैशिरीः, इति ।

पूर्वत्र यथा वाताभिघातादिकं हेमन्तस्य लक्षणा मुक्तमेवमत्र शिशिरस्य लक्षणमु-

च्यते—देवल्लोकेष्वन्तरिक्षभागेषूदकं दुर्भिक्षं भिक्षितुमपि दुर्लभम् । तस्मिन्नृतौ वृष्टे-  
रभावात् । मनूनां मनुष्याणां शृष्टे कृपादिसद्भावादुदकमल्पं विद्यते । तस्मादुदकार्थि-  
भिर्गृहेषु गत्वा जलं ग्राह्यं न तु मार्गेषु । तदस्मिन्नेता एवरूपा वाचः प्रवदन्तीरुच्चा-  
रयन्त्यः प्रजाः शैशिरीः शिशिरर्तो विद्यमाना वैद्युतो विद्युत्संनिधिन्यो विद्युदुपलाक्षि-  
तसंतापयुक्ता यान्ति मार्गं गच्छन्तिः तदिदं शिशिरर्तोलक्षणम् । एभिः षड्भिर्मन्त्रैरि-  
ष्टका उपदंश्यात् ।

अतः परं ब्राह्मणमुच्यते—

ता अग्निः पवमाना अन्वैक्षत । इह जीविकां-  
मपरिपश्यन् । तस्याः भवति । इति ।

अग्निदेवे इह लोके प्राणिना जीविकां जीवनहेतुमुदकमपरिपश्यन्पवमानाः  
शोभयन्तीनिरुदकत्वं प्रकाशयन्तीमार्गं गच्छन्तीस्ताः प्रजा अन्वैक्षतानुसृत्यैवं विचा-  
रितवान् । एताः प्रजा एवं वदन्तिः इह चोदकं न पश्यामि किंवा प्राणिनां भवि-  
ष्यन्तीनि चिन्तितवानित्यर्थः । तस्याः विचारमय प्रतिपादिकैः पविद्यते ।

तामृचमाह - -

इहेह वैः स्वतपसः । परंतः सूर्यत्वचः ।

शर्म सप्रथा आवृणो ( ३ ), इति ।

दृश्यत इवाऽऽवृणो ॥

इति कृष्णयजुर्वेदीयतन्त्रिरीयारण्यके प्रथमपाठके

चतुर्थोऽनुवाकः ॥ ४ ॥

स्वतपसः स्वायत्ततपसः संतापकयोः स्वतन्त्रा इत्यर्थः । सूर्यत्वचः सूर्यममा-  
नर्दासयन्नादृशा हे मरुतो वो युष्मन्प्रकाशाशान्मप्रथा विस्तारयुक्तं शर्म सुखकारणमु-  
दकभिर्हृतेषु सर्वेषु जलरहितप्रदेशेष्ववृणो प्राणिजीवनार्थमहमग्निः सर्वतः प्रार्थये ।  
अनेनापि मन्त्रेण कांचिदिष्टकामुपदंश्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तन्त्रिरीयारण्यके चतुर्थोऽनुवाकः ॥ ४ ॥

अथ प्रथमप्रपाठके पञ्चमांजनवाकः ।

कल्पः—‘अतिताम्राणीति चतस्रो मदर्न्तीस्तप्ताः प्रवर्ग्यवदाद्यन्नयोः शान्तिं कृत्वा’ इति । यथा प्रवर्ग्यस्याऽऽर्द्धो नमो वाच इति शान्तिः पठ्यतेऽन्ते शं नो वात इति शान्तिः पठ्यत एवमत्रापि चतसृणामिष्टकानामादावन्ते च तन्ञ्जान्तिद्वयं पठेत् । इष्टका अपि पूर्वेष्टकावदन्या आपो न भवन्ति कितु मदर्न्निकाभंसिकास्तमा आपम्नाश्चतसृभि-  
रुपदध्यात् । तत्र प्रथमामाह—

अतिताम्राणिं वासां॑सिं । अष्टिर्वज्रिशताग्निं च ।

विश्वे देवा विप्रहरन्ति । अग्निजिह्वा अंसश्चन, इति ।

यथा पूर्वत्र वसन्ताद्यृतमहभाविनां वमुद्गादीनां सागगशुक्लवज्रादीन्येवमत्रापि शिशिरर्तुसहभाविनां विश्वेषा देवानामतिताम्राणि वज्राण्यायुधानि चाष्ट्यादीनि । ते च विश्वे देवास्तैरष्टिर्वज्रिशताग्निनामकंगायुधविशेषविधौ शत्रुन्महरन्ति । ततोऽग्निजिह्वा आरुणकेतुकाङ्गिरूपजिह्वायुक्ता अंसश्चन जयनिमित्तेनोत्साहेनात्युच्चं शब्दं कृतवन्तः ।

अथ द्वितीयामाह—

नैव देवा न मर्त्यः । न राजा वरुणो विशुः ।

नाग्निनेन्द्रो न पवमानः । मातृक्कचन विद्यते, इति ।

यदास्फोटनं विश्वेदेवैः कृतं तदत्र स्पष्टी क्रियते— कचन(कचन) कश्चन कोऽपि देवो मातृक्मातृङ्मत्सदृशो न विद्यते । एवं न मर्त्य इत्यादिष्वपि योज्यम् । मोऽयं विश्वेदेवैरुद्धोषितः शब्दः ।

अथ तृतीयामाह—

दिव्यस्यैका धनुर्गर्त्तिः । पृथिव्यामपरा श्रिता ( ? )

तस्येन्द्रो वज्रिरूपेण धनुर्ज्यामच्छिनन्स्वयम्, इति ।

अस्य विश्वे(श्च)देवजिह्वारूपस्याऽऽरुणकेतुकम्याःरेका धनुर्गर्त्तिधेनुष ऊर्ध्वे-  
कोटिर्दिवि श्रिता । अपरा त्वधस्तनी कोटिः पृथिव्यां श्रिता । वज्रयः पिपीलिका-  
समाना जन्तवः । यदीयवमनान्मृत्तिका द्रवी क्रियते । इन्द्रो यथोक्तधनुर्दर्शनेन भीतः

१ ग. 'न्तीस्तान्याम । २ ग. 'सि । ऋष्टि' । ३ ग. असश्चन । ४ ख. ग. 'नि चष्टर्चादी' ।  
५ क. ख. 'स्तैर्कष्टि' । ६ ग. असश्चत । ७ ग. मातृकचन । ८ ख. ग. 'थिव्यामाभि' ।

सन्वाञ्छिरूपेणाधःकोटिसमीपे स्थाने स्थित्वा तस्याऽऽरुणकेतुकस्याग्नेधनुष्यवस्थितां ज्यां स्वयम(मे?)वाच्छिनत् ।

अथ चतुर्थीमाह—

तदिन्द्रधनुरित्यज्यम् । अभ्रवर्णेषु चक्षते ।

एतदेव शंयोर्वाहस्पत्यस्य । एतद्दुद्रस्य धनुः, इति ।

यस्य धनुषो ज्या छिन्ना तत्तदेतदभिज्ञा अभ्रवर्णेषु मेघस्थितप्रकाशेषु दृष्टेन्द्रेण च्छिन्नत्वाज्ज्यारहितमिन्द्रधनुरित्याचक्षते । योऽयं बृहस्पतिपुत्रः शंयुस्तस्याप्येतदेव धनुः । अनेनैव धनुषाऽसौ स्वकार्यं संपादयति । एतद्दुद्रस्य धनुस्तस्मादिदमुत्कृष्टम् । रुद्रो नामात्राऽऽरुणकेतुको शिः । “ रुद्रो वा एष यदग्निः ” इति श्रुतेः । एताभिश्च-  
तमृभिरुष्णोदकरूपाश्चतस्र [ इष्टका ] उपधेयाः ।

अथ ब्राह्मणम्—

रुद्रस्य त्वेव धनुरान्निः । शिर उतिपिपेप । स प्रवर्ग्योऽभवत् ।

तस्माद्यः सप्रवर्ग्येण यज्ञेन यजते । रुद्रस्य स शिरः प्रतिद-

धाति । नैनं रुद्र आरुको भवति । य एवं वेद ( २ ), इति ।

श्रिता यजते त्रीणि च ॥

इति कृष्णयजुर्वेदीयतैत्तिरीयारण्यके प्रथमप्रपाठके

पञ्चमोऽनुवाकः ॥ ५ ॥

यदेतदुच्छिन्नज्याकं धनुस्तम्येन्द्रवशं पुराणं धनुप्रमित्येतावदेव न किन्तु ज्यायां छिन्नाथामुत्पतन्ती धनुष ऊर्वा कोटिर्यस्य रुद्रस्य गल्बमवष्टम्य पूर्वमवस्थिता तस्य रुद्रस्य शिरश्छिन्दत्यूर्वं नीत्वाऽधः पतन्ती पिपेप तच्छिरश्शूर्णीचकार । स च पिष्टार्धशि-  
रोभागः प्रवर्ग्यरूपेणाऽऽविर्बभौ । यस्माद्दुद्रस्य शिर एव प्रवर्ग्यस्तस्मात्प्रवर्ग्यसाहितेन यज्ञेन यो यजते सोऽयं रुद्रस्य तच्छिरः प्रतिदधाति पुनः समादधाति । यः पुमानेवं शिरःममाधानप्रकारं वेद तमेनं रुद्र आरुको न भवति तस्य हिंसां न कर्गेतीत्यर्थः ॥

इति श्रीमन्सायणाचार्यविरचिते माधवविये वेदार्थप्रकाशे कृष्णयजुर्वेदीयतैत्ति-

रीयारण्यके प्रथमप्रपाठके पञ्चमोऽनुवाकः ॥ ५ ॥

अथ प्रथमपठके षष्ठोऽनुवाचः ।

कल्पः—“ अत्यूर्ध्वाक्ष इति त्रीण्यृतुमण्डलान्यवद्रप्स इति च ” इति । ऋतुमण्ड-  
लशब्दस्य मन्त्रनामत्वादुपधेयानामिष्टकानामपि तदेव नाम । तत्र प्रथमामृचमाह—

अत्यूर्ध्वाक्षोऽतिरश्चात् । शिशिरः प्रदृश्यते ।

नैव रूपं न वासाश्चसि । न चक्षुः प्रतिदृश्यते, इति ।

योऽयं शिशिर ऋतुः सोऽयं प्राणिषु प्रकर्षेण दृश्यते । कद्विशाः शिशिरोऽत्यु-  
र्ध्वाक्षः । तस्मिन्नृतौ यदा शीतबाहुल्यं भवति तदानीं कम्पमानाः प्राणिनो हस्ताभ्या-  
मुर आच्छादयन्तो मुखेन सीत्कारं कुर्वन्तो द्वे भ्रुवावत्यूर्ध्वमुन्नमयन्ति तदिदं तस्यतो-  
रत्यूर्ध्वाक्षत्वम् । शीतपीडितत्वादेव दक्षिणतो वामतो वा तिर्थेऽन पश्यन्ति तदिदम-  
तिरश्चादित्युच्यते । यत्तु शरीरस्य रूपं तदपि शीतवेलायां प्राणिभिर्नैव दृश्यते ।  
वासांस्यपि नैव दृश्यन्ते । चक्षुरपि दर्पणादौ न प्रतिदृश्यते । रूपवस्त्रादिषु नात्य-  
न्तमादरः किंतु शीतपरिहारमेवान्विच्छन्तीत्यर्थः ।

अथ द्वितीयमाह—

अन्योन्यं तु न हिंसातः । सतस्तद्देवलक्षणम् ।

लोहितोऽक्षिण शार शीर्ष्णिः । सूर्यस्योदयनं प्रति, इति ।

यौ परस्परमत्यन्तद्वेषिणौ युद्धार्थमुद्युक्तौ तावपि शिशिरर्तावन्योन्यं तु न हिंसातः  
शीतनिवारणाय प्रावरण एव प्रयत्नयुक्तौ सन्तौ परस्परं हिंसामपि न कुरुतः । यदेत-  
दीदृशं प्राणिनां वर्तनं तदेतत्सतो वर्तमानस्य शिशिरर्तौर्देवलक्षणं देवेन सूर्येण संपा-  
दितं चिह्नम् । अनेन लक्षणेन शिशिरत्वं विद्यात् । किंच तस्यर्तोरभिमानिदेवताविग्र-  
हेऽक्षिण चक्षुषि लोहितो वर्णो भवति, शीर्ष्णिः शिरसि शार सौरिदा(का)याः शुक्-  
ल्लिया यो वर्णः स वर्णो भवति । कस्मिन्कालेऽयं वर्णविशेष इत्युच्यते—सूर्यस्योद-  
यनं प्रति सूर्योदयवेलायाम् । अत्र सर्वत्रोच्यमानेषु काललक्ष्णेषु यत्प्रजासु संभवति  
तत्प्रजाद्वारेण कालं लक्षयति । यत्तु प्रजासु न संभवति तत्साक्षादेव कालाभिमानिदे-  
वतायां द्रष्टव्यम् ।

अथ तृतीयामाह—

त्वं करोषि न्यञ्जलिकाम् । त्वं करोषि नि जानुकाम् ( १ ) ।

१ ख. 'षु च ना' । २ ग. शीर्ष्णि । ३ क. ख. 'तौस्तल्लक्ष' । ग. 'तौर्लक्ष' । ४ ग.  
शीर्ष्णि । ५ ख. ग. साभिमायाः । ६ ख. शुक्ल्लिया । ग. शुक्ल्लियाया । ७ क. ख. ग. यथा  
प्रजा' । ८ क. ख. ग. तत्र प्रजा' ।



नि जानुका मे न्यञ्जलिका । अमी वाचमुपासतामिति, इति ।

हे शिशिरतो त्वमञ्जलिकां हस्ताग्रवर्तिनमञ्जलिं निकरोषि न्यग्भूतं करोषि । यथा जानुकां जानुप्रदेशमपि त्वं निकरोषि न्यग्भूतं करोषि सर्वे प्राणिनः शीतबाहुल्यादग्निमेवार्थं हस्तां न्यग्भूतां कुर्वन्ति । उदरादिदेहावयवतापनाय व्यवधानभूते जानुनी अपि भूमिस्पर्शिनी यथा भवतस्तथा न्यग्भूते कुर्वन्ति । स्वयमेवं कुर्वन्तो बुद्धिमन्तोऽप्रबुद्धान्बालान्प्रत्येवमुपदिशन्ति । हे बाला अमी भवन्त ईदृशीं वाचमुपासताम् । कीदृशी वागिति तदुच्यते—मे मदीया जानुका न्यग्भूता भवतु, अञ्जलिकाऽपि न्यग्भूता भवत्विति । श्रान्त इतिशब्द एवविधलक्षणप्रदर्शनार्थः । अनुक्तमप्येतादृशं लोकव्यवहारं दृष्ट्वा तमृतं जानीयात् । ऋतुमण्डलाख्यैरतेर्मन्त्रमिन्द्र इष्टका उपदध्यात् ।

अथ ब्राह्मणमुच्यते—

तस्मै सर्वं ऋतवो नमन्ते । मर्यादाकरत्वात्प्रं पुरोधाम् ।  
ब्राह्मणं आप्नोति । य एवं वेद । स खलु संवत्सर  
एतैः सेनानीभिः सह । इन्द्राय सर्वान्कामानभि-  
वदति । स द्रुपसः । तस्यैवा भवति ( २ ), इति ।

यः पुमानेवमुक्तरनुवाकैः प्रतिपादितमृतुम्बभावं वेद तस्मै पुरुषाय सर्वं ऋतवो वसन्तादयो नमन्ते प्रह्वी भवन्ति स्वाधीना भवन्ति । किञ्च स ब्राह्मणः पुरोधां पुरतोऽर्धस्थितिं मंत्रेषु ब्राह्मणेण प्राधान्यं प्राप्नोति । ऋतूनां स्वाधीनत्वं दुःखानुत्पादकत्वम् । तस्मिन्स्वाधीनत्वे प्राधान्यप्राप्तौ च हेतुरुच्यते—मर्यादाकरत्वादिति । अयं हि विद्वान्पुरुषस्तेषां वसन्ताद्यृतूनां मर्यादां करोति यस्मिन् यस्मिन्नृतां ये धर्मास्तत्र तान्प्रवर्तयति । मर्यादाकरत्वमेव कथमिति तदुपपाद्यते—स खलु विद्वान्ब्राह्मणो देहपातःपूर्वं संवत्सरो भूत्वा संवत्सरनिष्पादकादित्यरूपी भूत्वाऽऽरुणकेतुकाशित्वादात्स्यं प्राप्यैतैः सेनानीभिः “ वसन्तो वसुभिः सह ” “ शुकुवाभा रुद्राणः ” इत्यादिवाक्येषु प्रतिपादिनैर्वसन्तादिदेवतामहवर्तिभिर्वस्वादिभिः सेनाधिपतिभिः सह वर्तमानः सन्निन्द्राय कर्मस्वामिने यजमानाय सर्वान्कामानभिवहत्याभिमुख्येन मंषादयति । तस्मादाऽरुणकेतुकाग्निप्राप्तिगोच्यत्वाद्यं विद्वान्मर्यादाकरो भवत्येव । स च विदुषा प्राप्य आरुणकेतुको द्रुपस उदकस्वरूपो वृष्टिहेतुत्वात् । तस्य द्रुपस्वरूपस्याऽऽरुणकेतुकाग्रेः प्रतिपादिकेयं काचिद्विद्यते ।

अथ तामृचं दर्शयति—

अव द्रप्सा अंशुमतामातष्टत् । इयानः कृष्णा दशाभः सहस्रैः

आवर्तमिन्द्रः शच्या धर्मन्तम् । उर्षं स्नुहि तं नृमणामथद्रामिति, इति ।

द्रप्स उदकात्मकोऽयमारुणकेतुकः, अंशुमतीमंशुशब्देन सोमलताखण्डवाचिना सर्वा ह्योषधय उपलक्ष्यन्ते तद्युक्तत्वादंशुमती पृथिवी तामवातिष्ठद्वगम्य प्राप्य तत्रावस्थितः । कीदृशो द्रप्सः, दशभिः सहस्रैरनेकसहस्रसंख्याकैरादित्यराश्मिभिरियानः संचरन् । “ आदित्याज्जायते वृष्टिः ” इति स्मृतेः । कृष्णः कृषिहेतुः । सति ह्युदके भूमिं कृषन्ति । हे आदित्यरूपाऽऽरुणकेतुकाः इन्द्रो वृष्टेश्चरम्त्वमावर्तं पुनः पुनरिहाऽऽवृत्त्यै शच्या म्वकीयया शक्त्या तदा तदाऽपेक्षितकाले समागत्य घमन्तं गर्जनादिना शब्दयन्तं नृमणां नृभिर्मनुष्यैर्मनर्नायं सर्वदा प्रार्थनयिमथद्रामंधोद्रवणशीलं तं द्रप्समुदकविशेषमुर्षंस्नुहि भूमौ प्रम्रावय । इत्यनेन मन्त्रेण द्रप्सवतीमिष्टक्रमुपस्थात् ।

अथ ब्राह्मणमुच्यते—

एतयैवेन्द्रः सलावृक्या सह । असुरान्परिवृश्चति । पृथिव्यंशुमती । तामन्ववास्थितः संवत्सरो दिवं च । नैवाविदुपाऽऽचार्यान्तेवासिना । अन्योन्यस्मै दृह्याताम् । यो दृह्याति । भ्रश्यते स्वर्गाल्लोकात् । इत्यृतुमण्डलानि । सूर्यमण्डलान्याख्यायिकाः । अत ऊर्ध्वं संनिर्वचनाः (३), इति ।

नि जानुकां भवति दृह्यातां पञ्च च ॥

इति कृष्णयजुर्वेदीयतैत्तिरीयारण्यके प्रथमप्रपाठके

षष्ठोऽनुवाकः ॥ ६ ॥

योऽयमिन्द्र आरुणकेतुको वृष्टेस्वामां सलावृक्या सलः सालल जल तस्याऽऽवृक्त्वादानं तद्युक्ता भूमिः सलावृक्येतया सलावृक्या निमित्तभूतया सहासुरानसवः प्राणारमन्ते क्रीडन्ते(न्ति) येषु मेघेषु सत्सु ते मेवा असुरास्तान्परिवृश्चति परितश्छिनन्ति । अयं देवो जलार्थां पृथिवीनिमित्तं मेघभेदं कृत्वा वर्षयतीत्यर्थः । पूर्वोक्तमन्त्रे येयमंशुमती कथिता सेयं पृथिवी विवक्षिता तां पृथिवीं, दिवं चानुमृत्यायं संवत्सरात्मक

१ ख. ग. 'परतहि । २ ग. 'नृष्णाम' । ३ क. ख. 'त्य तं श' । ग. 'त्य त्वं श' । ४ ग. 'नृष्णा । ५ ख. ग. 'मथो द्र' । ६ ख. ग. 'परतहि । ७ ख. ग. 'वृका दा' ।

आरुणकेतुको देवो वह्निरूपेणाऽऽदित्यरूपेण वाऽवस्थितः । यः पुमानेवमारुणकेतु-  
काग्नेर्महिमानं जानाति तेनैवंविदुषा सहाऽऽचार्यान्तेवासिनावन्योन्यस्मै द्रोहं  
कर्तुं नार्हतः । आचार्योऽध्वर्युः, यज्ञे धर्मानाचरतीति व्युत्पत्तेः । यजमानोऽन्तेवासी,  
तस्याध्वर्योः समीपे निवासात् । तावध्वर्युयजमानावभिज्ञेन सह द्रोहयोग्यौ न भवतः ।  
स्वयं द्रोष्टावपि न भवतो द्रोग्धारावपि न भवत इति वक्तुमन्योन्यस्मा इत्युक्तम् ।  
तस्मै विदुषे स्वयं द्रोहमकृत्वा सोऽपि यथा न द्रुहति तथा वर्तितव्यम् । यो  
मूढस्तस्मै विदुषे स्वयं द्रुहति सोऽयं स्वर्गलोकाद्द्रष्टो भवति । तस्मान्न द्रोहः कर्तव्यः ।  
“ स्मृतिः प्रत्यक्षम् ” इत्यारभ्य पञ्चस्वनुवाकेषु प्रोक्तोऽर्थ उपसंहियते— इति  
एवमतीते ग्रन्थे “ ऋतुर्ऋतुना नुद्यमानः ” इत्यादिभिर्ऋतुमण्डलप्रतिपादकानि  
वाक्यान्युक्तानि, “ एतैरादित्यमण्डलम् ” इत्यादिभिः सूर्यमण्डलप्रतिपादकानि वाक्या-  
न्युक्तानि, पूर्वोक्त एवार्थो दृढमाख्यायते यास्वसूदाहृतासु ता आख्यायिकाः “ शुक्रं  
ते अन्यत् ” इत्यादयस्ता अप्युक्ताः । अत ऊर्ध्वमुपरितनेष्वनुवाकेषु सनिर्वचना  
निःशेषेण वचनं निर्वचनं ब्राह्मणं तेन सहिता आख्यायिकाः सनिर्वचना । पूर्व-  
ष्वनुवाकेषु मन्त्रप्रतिपादितेऽर्थे संवादार्थमृच उदाहृता उत्तरेष्वनुवाकेषु व्याख्यानप्र-  
तिपादितेऽर्थे संवादार्थमृच उदाहियन्त इत्यर्थः ॥

इति श्रीमत्सायणाचार्यविरचिते माध्वर्वाये वेदार्थप्रकाशे कृष्णयजुर्वेदीय-  
तैत्तिरीयारण्यके प्रथमप्रपाठके षष्ठोऽनुवाकः ॥ ६ ॥

अथ प्रथमप्रपाठके सप्तमोऽनुवाकः

कल्पः—“ आरोग इत्यष्टौ पदशो यत्ते शिल्पमिति च ” इति । तत्र ब्राह्मणमारोग  
इत्यादिपदप्रतिपादिकामृचमुदाहरति—

आरोगो भ्राजः पट॑रः पत॒ङ्गः । स्वर्ण॑रो ज्योति-

षीमान्बिभा॒सः । ते अस्मै॑ सर्वे दिव॒मात॑पन्ति ।

ऊर्जं॑ दुहाना अनपस्फुरन्त॑ इति, इति ।

आरोगादीनि विभासान्तानि सप्त पदानि सप्तानां सूर्यविशेषाणां नामधेयानि ।  
ते सप्तपि सूर्या अस्मै लोकार्थं दिवमाकाशमातपन्ति सर्वतः प्रकाशयन्ति । किं कुर्वन्तः  
ऊर्जं दुहाना वृष्टिद्वारेण क्षीरादिरसं संपादयन्तः । अनपस्फुरन्तः प्राणिनां प्रातिकूल्येन

प्रकाशनमस्फुरणं तदकुर्वन्तः । अनुकूलमेव प्रकाशनं सर्वदा कुर्वन्तीत्यर्थः । श्रौतइति-  
शब्द उपधानप्रदर्शनार्थः । उदाहृततायामस्यामृच्युक्तैरारोगादिनामभिः सप्तभिरि-  
ष्टका उपदध्यादित्यर्थः । आरोगस्तथा देवतयाऽङ्गिरस्वद्भ्रुवाऽऽसीदेत्येवमुपधानमन्त्रा  
उच्येयाः ।

अथाष्टमं नामधेयं दर्शयति—

कश्यपोऽष्टमः स महामेरुं न जहाति । तस्यैषा भवति, इति ।

पूरुोक्तारोगादिसप्तसूर्यपिक्षया योऽयमष्टमः सूर्यस्तस्य कश्यप इति नामधेयम् । तेन  
नाम्नेष्टका उ(मु?)पदध्यात् । स च कश्यपो मेरुपर्वतं न कदाचिदपि परित्यजति मेरु-  
स्थानमेव सर्वदा प्रकाशं करोति । तस्य कश्यपस्य प्रतिपादिका काचिद्विद्यते ।

अथ तामृचं दर्शयति —

यत्ते शिल्पं कश्यप रोचनावत् । इन्द्रियावत्पु-  
ष्कलं चित्रभानु । यस्मिन्सूर्या अपिंताः सप्त  
साकम् (१) । तस्मिन्नाजानमधिविश्रयेममिति, इति ।

हे कश्यपाष्टमसूर्य यत्ते तव शिल्पं जगत्प्रकाशलक्षणं चित्रं कर्म यस्मिन्स्वकीये  
प्रकाशरूपे चित्रकर्मण्यारोगादयः सप्त सूर्याः साकमपिंतास्त्वया सह स्थापितास्तस्मि-  
न्शिल्पे प्रकाशलक्षण इमं यजमानं राजानं दीप्तियुक्तं कृत्वाऽधिविश्रय सर्वेषामुपरि  
विशिष्टत्वेन स्थापय । कीदृशं शिल्पम्, रोचनावत्प्रकाशयुक्तम् । इन्द्रियावदिन्द्रिय-  
सामर्थ्ययुक्तम् । पुष्कलं संपूर्णम् । चित्रभानु विविधराशियुक्तम् । इत्येषां कश्यप-  
प्रतिपादिकाऽभिहिता ।

कश्यपस्य शिल्पे सप्तसूर्याणामपितत्वं स्पष्टी करोति—

ते अस्मै सर्वे कश्यपाज्ज्योतिर्लभन्ते । तान्तसोमः  
कश्यपादधिनिर्धमति । अस्ताकर्मकृदिवैवम्, इति ।

ते सर्वे सप्तापि सूर्या अस्मै जगत्प्रकाशनार्थं कश्यपात्सकाशाज्ज्योतिर्लभन्ते ।  
यद्यपि सूर्याः पूर्वमेव ज्योतिष्मन्तस्तथाऽपि तान्सूर्यान्सोमो देवः कश्यपात्सकाशा-  
दधिनिर्धमत्यधिकत्वेन निस्तमस्का यथा भवन्ति तथा शोधयति । सोमो हि तानाहूय  
कश्यपसमीपं प्रौपितवान् । तस्य कश्यपस्यानुग्रहादेतेषां प्रकाशाधिक्यं संपन्नमित्यर्थः ।  
अस्तेत्यादिस्तत्र दृष्टान्तः । रेफस्य व्यत्यये सति भस्त्राशब्दो धमनसाधनमित्याचष्टे ।





प्रकाशयन्ति । किं कुर्वन्तः, ऊर्जे दुहाना भोग्यं क्षीरादिकं संपादयन्तः, अनपस्फुरन्तः संतापमकुर्वन्तः, हे यजमानेहाऽऽस्यतामिह भुज्यतामित्येवं प्रियोक्तिं वदन्ति । यथा चाऽऽर्थवर्षणिका आमनन्ति—“ एहोहीति तमाहुतयः सुवर्चसः सूर्यरश्मिभिर्यजमानं वहन्ति प्रियां वाचमभिवदन्त्योऽर्चयन्ते ” इति । इत्येषा सप्त सूर्या इत्यादिका मार्गप्रतिपादिका. तयेष्टकामुपदध्यात् । तथा च बौधायनः—“सप्त सूर्याः सप्त दिशो नानां यदद्यावाश्चित्रं देवानामिति चतस्रः सौरीः पुररातात्” इति ।

इदानीं सूर्यस्वरूपे पक्षान्तरमुपन्यस्यति—

सप्तत्विजः सूर्या इत्याचार्याः. इति ।

य एते यज्ञे होत्रादयः सप्तत्विजस्त एव सप्त सूर्या इति केचिदाचार्याः प्रचक्षते । अस्मिन्नर्थे कांचिद्वचनवतारयति—

तेषामेषा भवंति. इति ।

तेषामृत्विग्रूपाणं सप्तसूर्याणां प्रतिपादनार्थमृत्विद्यते ।

तामेतामृत्वं दर्शयति—

सप्त दिशो नानासूर्याः ( ४ ) । सप्त होतार ऋत्विजः ।

देवा आदित्या ये सप्त । तेभिः सोमाभीरक्ष ण इति, इति ।

अष्टसु दिक्षु मध्ये या प्राची सा सूर्यवतीति सर्वेषां प्राणिनां प्रासिद्धा । यास्त्वन्या आग्नेयाद्याः सप्त दिशस्ता अपि नानाविधसूर्योपेताः । ते च सप्तसु दिक्ष्ववस्थिताः । तत्त्वामिनः सूर्या इह कर्मणि होत्रादय ऋत्विजो भूत्वा चरन्ति । होता प्रशास्ता ब्राह्मणाच्छंसी पोता नेष्टाच्छावाक आग्नीध्र इत्येते सप्त होतारः । य एतेऽत्र होत्रादय ऋत्विजो देवा भूत्वा सप्ताऽऽदित्या इत्युच्यन्ते, हे सोम यागाधिपते तेभिर्होतृरूपैरादित्यैर्नोऽस्मानभिरक्ष । इत्यनयाऽपीष्टकामुपदध्यात् ।

[ \* ननु सूर्या ऋत्विग्रूपा इत्यस्मिन्नर्थे इयमृगाहना । तत्र दिशो नानासूर्या इत्येतदप्रभ्रुताभिधानमित्याशङ्क्योत्तरमाह ]-

तदप्याम्नायः । दिग्भ्राज ऋत्तून्करोति, इति ।

यदुक्तं दिशां नानामर्थेपितृत्वं तदप्याम्नायः, शास्त्रान्तरे कश्चिन्मन्त्रो ब्रूते । अतो वेदान्तरमिद्वत्त्वाद्देतदपि वक्तव्यमेव न त्वप्रभ्रुतम् । किंच तस्मिन्नर्थे युक्तिरप्यस्ति । दिग्भ्राजन्तां ता दिशं प्राप्यावस्थिताः सूर्या ऋत्तून्वसन्तादिसृचितानृतुधर्मान्करोति

\* एतदारभ्यात्तरमाहृत्यन्त क. पस्तके नास्ति ।

१ क. क्षीरादिकं । २ ख. ग 'ना पन्थानश्चि' ३ ग. 'स्तुतं किंचित् । त' ।

तस्यां तस्यां दिंशे कुवान्ते । न हि ऋतुानेप्पादकसूर्येन्यतिरेकेण तत्तद्वतुधमाः सम्भवन्ति, तस्मात्सन्त्येव दिक्षु विभिन्नाः सूर्याः ।

अथ कैमुतिकन्यायेन दिशा बहुसूर्यत्वं दृढी करोति—

एतथैवाऽऽवृताऽऽ सहस्रसूर्यताया इति वैशम्पायनः, इति ।

एतथैवाऽऽवृता अने( वृताऽने )नैव प्रकारेणर्तुधर्मा यत्र सन्ति तत्र तत्संपादकः सूर्योऽस्तीनि न्यायेनाऽऽ सहस्रसूर्यतायाः सहस्रसंख्याकसूर्योपेतत्वपर्यन्तं दिक्षु सूर्यभेदाः कल्पनीयाः, तत्र सहस्रसूर्यत्वे किमाश्चर्यमिति वैशम्पायन आचार्यो मन्यते । आसहस्रमित्युपलक्षणम्, अनन्ताः सूर्या इ-यर्थः ।

अनन्तसूर्यप्रतिपादिकासृचमवतारयति—

तस्येषा भवन्ति, इति

तस्य सहस्रसूर्यवत्त्वस्य प्रतिपादिकेयमृचिद्यते ।

तामेतासृचं दर्शयति—

यद्द्याव इन्द्र ते शतं ५ शतं भूमीः । उत

स्युः । न त्वां वञ्चिन्तसहस्रं ५ सूर्याः ( ५ ) ।

अनु न जातमष्ट रोदसी इति, इति ।

यद्यदि हे इन्द्र ते तव शतं द्यावः स्युर्बहुभिः शतसंख्याभिर्युक्ता द्युलोकाः संभवेयुः, उतापि च शतं भूमीः स्युर्बहुभिः शतसंख्याकाभिर्युक्ता भूमयोऽपि यदि संभवेयुः, हे वञ्चिस्तदानीमपि रोदसी जातं द्यावापृथिव्योर्मध्ये समुत्पन्नं त्वां सहस्रसू(स्रं सू)र्याः सहस्रोपलक्षिता अनन्ताः सूर्या [न] नान्वष्ट [न] नान्वश्रुवते त्वामनु न [न] व्याप्नुवन्ति । एतावत्सु द्युलोकेषु भूलोकेषु च मत्स्वपि तत्र तत्र स्थितं त्वामनु सूर्यव्याप्तेरपर्यासा देशाः, सूर्याणामनन्तत्वादित्यर्थः । इत्यनयाऽपीष्टका उ(मु?)पदध्यात् ।

मन्त्रोक्तमनन्तसूर्यत्वं युक्त्योपपादयति—

नानालिङ्गत्वाद्दतूनां नानासूर्यत्वम्, इति ।

यद्येक एव सूर्यः स्यात्तदानीं वसन्ताद्यतूनां नानालिङ्गत्वं न स्यात्, न हि कारणभेदमन्तरेण कार्यभेदः संभवति । तस्माद्दतुधर्मवैलक्षण्यासिद्धये बहुसूर्यत्वमभ्युपेयम् ।

कथं तर्हि पूर्वत्र कश्यपोऽष्टम इत्येवं सूर्याणामष्टसंख्या स्वीकृतेत्याशङ्क्य तदभिप्रायं दर्शयति—

अष्टौ तु व्यवसिता इति, इति ।



बादम् । सन्त्येव तत्तल्लिङ्गकल्प्या अतन्ता. सूर्याः किंतु तत्रास्ति कश्चिद्विशेषो  
व्यवसिता निश्चिताः सूर्या अष्टावित्येवंविधः. पञ्चवर्णमसृक्कर्णभ्यां सप्तानां सूर्याणां  
प्रत्यक्षेण दृष्टत्वात्प्राणत्रातेनाष्टमस्यापि दृष्टत्वात् ।

अष्टसंख्यां निगमयति—

सूर्यमण्डलान्यष्टांत ऊर्ध्वम्. इति ।

यस्मादृषिभिर्दृष्टत्वेनाष्टौ सूर्या निश्चिता अतः कारणादस्माभिरदृश्यमानान्य-  
प्यूर्ध्वमाकाशे सूर्यमण्डलान्यष्ट विद्यन्त इत्यभ्युपेयम् । तत्र संनिहितत्वादेकमेवास्मा-  
भिर्दृश्यते ।

बहुमण्डलप्रतिपादिकामृचमुदाहरति -

तेषामेपा भवति. इति ।

तेषामनेकसूर्यमण्डलानां प्रतिपादिकेयमग्निद्वने ।

तामेतामृचं दर्शयति—

चित्रं देवानामुदगादनीकम् । चक्षुर्भित्रस्य वरुणस्याग्नेः । आप्रा  
द्यावापृथिवी अन्तरिक्षम् । सूर्ये भ्रान्ता जगत्तन्मथुपश्चेति (६). इति ।  
साकं प्राक्षिस्तपत्रिनपा नानां सूर्याः सूर्या नव च ॥

इति कृष्णयजुर्वेदीयतन्त्रिणीयारण्यके प्रथमप्रपाठके

सप्तमोऽनुवाकः ॥ ७ ॥

चित्रं बहुमण्डलरूपत्वेन विचित्रं देवानामनीकमन्धकाररूपवृत्रशरीरात्मकस्य  
शत्रोर्विनाशकत्वेन देवमन्थरूपमादित्यमण्डलमुदगान्पूर्वस्या दिश्युदेति । तच्च मण्डलजानं  
मित्रादीनां चक्षुःस्वरूपम् । अन्धकारनिवारणेन चक्षुषोऽनुग्रहात् । तादृशं मन्थं  
द्यावापृथिवी अन्तरिक्षं चाऽऽप्ता लोकत्रयं स्वकीयप्रकाशेनाऽऽप्यं वर्तते । तथाविध-  
मण्डलममृहस्वामी सूर्या जगतो जङ्गमस्य तन्मथुपः स्यात्तन्मथुपः चाऽऽत्मा स्वरूपम् ।  
इत्यनेनेष्टकामुपदन्त्यात् ॥

इति श्रीमत्सायणाचार्यविरचिते मातृवर्ग्ये वेदायप्रकाशे कृष्णयजुर्वेदीय-  
तन्त्रिणीयारण्यकभाष्ये प्रथमप्रपाठके सप्तमोऽनुवाकः ॥ ७ ॥

अथ प्रथमोऽष्टमऽनुवाकः ।

कल्पः-- “ पुम्नात्केंदमभ्रामेन्त्यकाम् ” इति । पाठस्तु--

केदमभ्रं निविशते । कायं संवत्सरो मिथः ।

काहः केयं देवं रात्री । क मासा ऋतवः श्रिताः, इति ।

आपो विश्रती(भर्ता) यभ्रं मेघस्वरूपं तच्चाऽऽकाशे निगल्भ्वत्वेनास्माभिर्दृश्यतेऽतः कुत्राऽऽधारे निवसतीति प्रश्नः । न ह्यालम्बनमन्तरेण निदंष्टुं शक्यम् । एतच्चोपलक्षणम्, कारणमपि किमिति प्रष्टुमिष्टायः । एवं संवत्सराहोगत्रमासर्तवः कस्मिन्नाश्रयेऽत्रस्थिताः किं वा तेषां दाग्णमिति हे देव जगत्कर्तः कथय । संवत्सरस्य बह्ववयवमपि दत्त्वं द्योतयितुं मिथ इत्युक्तम् । वरुवः कालावयवाः संभूय वसन्ति यत्र सोऽयं संवत्सरः ।

कल्पः--“अर्धमामा इत्युपरिष्टान् ” इति ।

अर्धमासां सुहृताः । निमेषास्तुतिभिः सह ।

केमा आपो निविशन्ते । यदीतो यान्ति संप्रति, इति ।

अर्धमाससुहृत्निमेषाः प्रसिद्धाः । कालपरमाणुद्रव्यात्मकः कालवृद्धणुकस्तुतिः, तथा विधैस्तुतिभिः सहार्धमासादयः कुत्राऽऽधारे स्थिताः कुतश्चोत्पन्नाः । भूमा वर्तमाना आपो याः सन्ति ता यद्वि वर्मकाल इतो भूमे, भकाशाद्यान्ति । दृश्यते हि तस्मिन्काले सर्वत्र जलशेषः । संप्रति तदानीमिमा आपः क निविशन्ते चाऽऽसामाधारः कः ।

कल्पः--“काला अप्सु निविशन्ते(न्) । इति द्वेः ” इति । तत्र प्रथमामाह--

काला अप्सु निविशन्ते । आपः सूर्यं समाहिताः (?) ।

अन्नाप्यपः प्रपद्यन्ते । विद्युन्सूर्यं समाहिता, इति ।

पूर्वमन्त्रद्वयोक्तानां प्रश्नानभिदमत्तरम् । संवत्सरादयस्तु द्वैचन्ताः कालाः पृष्ठास्ते सर्वे काला अप्सु निविशन्ते । “ आपो वा इदमग्रे सलिलमासीत् ” इत्येषां जगत्कारणत्वेनाऽऽज्ञातत्वात् । तत्रैव कालानामवस्थानमुत्पत्तिश्च । तथा हि मनुना तावदेवं स्मर्यते--

“ अप एव ममर्जाऽऽर्द्धां तामु वीर्यमवासृजत् ।

तदण्डमभवद्वैदमं सूर्यकोटिसमप्रभम् ’ इति ।

परमेश्वरेण प्रथमं सृष्ट्यास्वप्नु घनीभावसामर्थ्ये प्राप्तिसे सति ब्रह्माण्डं निष्पन्नं तच्च ब्रह्माण्डमभिन्नं सद्यावदवस्थितं तावतः कालस्य संवत्सर इति नाम संपन्नम् । तथा च वाजसनेयिनो बृहदारण्यके सामानन्ति—“तद्यद्रेत आसीत्संवत्सरोऽभवन्न ह पुरा ततः संवत्सर आस ” इति । एवं ब्रह्माण्डेन सहाप्सु संवत्सरे समुत्पन्ने सति तदव्ययाः कालविशेषाः सर्वेऽप्यद्भ्य एवोत्पन्ना अन्वेव निविशन्ते, तदिदं कालप्रश्नस्योत्तरम् । या एता आपो भूमौ शुष्यन्ति ताः सर्वा रश्मिद्वारा सूर्ये समाहिता भवन्ति । घर्मकाले हि तांक्ष्णैः सूर्यरश्मिभिर्जलशोषः सर्वैः प्राणिभिर्दृश्यते । अत एव बुद्धिमद्भिरुक्तम्— “ सहस्रगुणमुन्मत्तगुणमादत्ते हि रसं रविः ” इति । इदं च केमा आपो निविशन्त इत्यस्योत्तरम् । तेभ्यः सूर्यरश्मिभ्यः सकाशाद्भ्राणि जलं प्राप्नुवन्ति । रश्मयो हि स्वनिष्ठजलं धूमज्योतिर्मरुता मेलनेनाभ्राकारमापादयन्ति, अतोऽभ्रस्य रश्मिगता आप एवोत्पत्तिकारणमाधारश्च । इदं च केदमभ्रमितिप्रश्नस्योत्तरम् । येयं विद्युन्नेत्रेषु दृश्यते येयं सूर्ये समाहिता । सूर्यरश्मेरेव विद्युदाकारेण परिणतत्वात् । एतदुत्तरसामर्थ्यात्केयं विद्युन्निविशत इत्यपि प्रश्नोऽत्र द्रष्टव्यः ।

अथ द्वितीयामाह—

अनवर्णे इमे भूमी । इयं चासौ च रोदसी, इति ।

वर्णो रूपविशेषस्तद्वाहित्यमवर्णत्वं कुरूपत्वम् । केनापि कुरूपत्वेन रहितत्वमनवर्णत्वं सुरूपत्वम् । इमे भूमी उभे अनवर्णे मुरूपे दृश्येते । अत्र द्विवचनान्तभूमिशब्देन विवक्षितमर्थं श्रुतिरेव ब्रूते । इयं च भूमिरप्यसौ च द्यारप्येते रोदसी द्यावापृथिव्यौ भूमिशब्देन विवक्षिते इत्यर्थः । द्यावापृथिव्योः मुरूपत्वं नाम बहुविधदेवपरिपूर्णत्वम् ।

कल्पः—“ किंस्विदत्रेति पञ्च वैष्णवाः ” इति । तत्र प्रथमामाह—

किंस्विदत्रान्तरा भूतम् । येनेमे विधृते उभे ।

विष्णुना विधृते भूमी । इति वन्सस्य वेदना, इति ।

येन वस्तुनेमे द्यावापृथिव्यावुभे अपि विधृते विशेषण सर्वजगदाधारत्वेन धृते अत्रान्तराऽनयोर्द्यावापृथिव्योर्मध्ये किंस्विद्भूतं किं नाम वस्तु तादृशं विधारकमभूत्, इति प्रश्नः । विष्णुना व्यापिना परमेश्वरेण भूमी द्यावापृथिव्यौ विधृते इत्येवं वत्सारूपस्य महर्षेवेदना विज्ञानम् । वस्तो हि स्मृतिकर्ता स च विष्णुमेव द्यावापृथिव्योर्विधारकं स्मरति । इदं च किंस्विदत्रेतिप्रश्नस्योत्तरम् ।

१ ख. °च स° । २ क. तत्र ब्र° । ३ क. तद° । ४ ख. ग. आभाति । ५ ख. ग. षडे स° । ६ क. °प्रश्नोत्त° । ७ क. °ष्णवीभिरवनि । ख. ग. °ष्णवीनि ।

अथ द्वितीयामाह—

इरावती धेनुमती ढि भूतम् । सुयवसिनी मनुषे दशस्ये ( २ ) ।

व्यष्टभ्राद्रोदसी विष्णवेते । दाधर्थं पृथिवीमभितो मयूखैः, इति ।

मनुषे मनुष्यार्थमेते द्यावापृथिव्याविरावती अन्नवत्यौ बह्वन्नयुक्ते धेनुमती धेनुमत्यौ सुयवसिनी शोभनैर्यवसंभक्ष्यैर्युक्ते दशस्ये दातुमहे भूतभन्नादिदानशक्ते भवतः । रोदसी द्यावापृथिव्यावेतादृशौ व्यष्टभ्राद्रिष्णुविशेषेण धृतवान् । हे विष्णो त्वं पृथिवीमेतां द्युलोकसहितामभितोऽध उपरि च मयूखैः शङ्कुस्थानीयै रश्मिभिर्दाधर्थं धृतवानसि ।

अथ तृतीयामाह—

किं तद्विष्णोर्बलमाहुः । का दीप्तिः किं परायणम् ।

एको यद्धारयद्देवः । रेजती रोदसी उभे, इति ।

यद्देवो यो विष्णुरेक एव रेजती राजमाने रोदसी द्यावापृथिव्यानुभे धारयद्धृ-  
त्वांस्तस्य विष्णोः किं तद्वलं नादृशी शक्तिः कुत आगता, यैर्मयूखैर्धृतवान्मा दीप्तिः  
का कुत्रत्या, किं च परायणं तस्य सहायभूतं वस्तु, इति प्रष्टार आहुः ।

अथ चतुर्थीमाह—

वाताद्विष्णोर्बलमाहुः । अक्षरादीप्तिरुच्यते । त्रिप-

दाधारयद्देवः । यद्विष्णोरेकमुत्तमम् ( ३ ), इति ।

विष्णुर्हि वातरूपं सूत्रात्मानमुत्पाद्य तेन सूत्रेण सर्वं जगद्धारयति । तथा च वाज-  
सनेयिन आमनन्ति—“वायुर्वै गौतम तत्सूत्रं वायुना वै गौतम सूत्रेणायं च लोकः  
परश्च लोकः सर्वाणि च भूतानि संदृब्धानि भवन्ति” इति । तस्माद्विष्णोर्बलं धारण-  
सामर्थ्यं वातादागतमित्यभिज्ञा उत्तरमाहुः । दीप्तिर्जगद्वभासक ज्योतिः, तच्च  
विष्णोरक्षराद्विनाशराहितास्त्वकीयात्परमपदाद्भवतीत्यभिज्ञैरुच्यते । त्रिष्णोर्हि जगत्सु-  
ष्ट्यादिनिर्वाहकमुपासकैरुपास्यमिदमपरं यच्च ज्ञानिभिर्वेद्यं परमं पदम्, अत एवाऽऽ-  
न्नायते—“तद्विष्णोः परमं पदं सदा पश्यन्ति सूरयः” इति । तत्र परविद्यागम्यं  
स्वरूपं विनाशराहित्यादक्षरम् । अत एवाऽऽथर्वणिका आमनन्ति—“अथ परा यया  
तदक्षरमभिगम्यते” इति । तस्मादक्षराज्जगद्वभासिका चैतन्यरूपा दीप्तिर्लभ्यते ।  
“तमेव भान्तमनुभाति सर्वं तस्य भासा सर्वमिदं विभाति” इति श्रुतेः । इदं च का

दीप्तिरित्यस्योत्तरम्— पुरुषसूक्ते— “पादोऽस्य विश्वा भूतानि त्रिपादस्यामृतं दिवि” इत्याज्ञायते । सर्वमप्येतज्जगदस्य परमेश्वरस्य चतुर्थोऽंशः । अवाशिष्टमंशत्रयं व्यवहारातीतत्वाद्मृतमविनश्वरं सद्द्योतनात्मके स्वस्वरूपे सर्वदाऽवतिष्ठते । तादृशात्रिपात्स्वरूपाद्ब्रह्मणा लब्धसामर्थ्यो देवो विष्णुर्धारयत्सर्वं जगद्धारयति । यन्निपाद्वस्तु विष्णोरेकमेवोक्तं स्वरूपं तस्मान्निपादादिति पूर्वत्रान्वयः । अथ वैतदुत्तरवशात्पूर्वत्रैको यद्धारयदिति वाक्ये क्रथमेको धृतवानिति प्रश्न उन्नेयः ।

अथ पञ्चमीमाह—

अज्ञयो वायवश्चैव । एतदस्य परायणम्, इति ।

य एतेऽग्रयः मावित्रादय आरुणकेतुकान्ताः, ये च तत्सन्धिभूता वायवः चकाराद्येऽप्यादित्याः, एतत्सर्वं देवतानातमस्य विष्णोः परायणं सहकारिभूतम् । इदं च किं परायणमित्यस्योत्तरम् ।

कल्पः—“पृच्छामि त्वां परं मृत्युमिति चतस्रो मृत्युमती” इति । तत्र प्रथमामाह—

पृच्छामि त्वां परं मृत्युम् । अवमं मध्यमं चतुस्रम् ।

लोकं च पुण्यपापानाम् । एतत्पृच्छामि संप्रति, इति ।

अत्र कश्चिन्मुनिर्निज्ञामुग्भिन्नमन्यं मुनिं पृच्छति—हेऽभिज्ञ मुने त्वां प्रति चतुर्विधान्मृत्युन्पृच्छामि । परोऽवमो मध्यमश्चतुर्थश्चेत्येते मृत्यवन्तेषां स्वरूपं ब्रूहि । चतुर्थ इत्यनभिज्ञे चतुः(तु)शब्दः । तथा पुण्यकृता पापिनां च लोकं ब्रूहि । एतत्सर्वमिदानीं पृच्छामि ।

अथ द्वितीयामाह

अमुमाहुः परं मृत्युम् । पवमानं तु मध्यमम् ।

अग्निरेवावमो मृत्युः । चन्द्रमाश्चतुरुच्यते ( ४ ), इति ।

इदमभिज्ञस्योत्तरम्—याऽमावादित्योऽमुमेव परं मृत्युं पूर्वं महर्षय आहुः । आदित्यस्य परिस्पन्दबाहुल्येनाऽऽयुषः क्षये सति मृत्योरलङ्घनीयत्वान् । पवमानं वायुं मध्यमं मृत्युमाहुः । प्राणवायोर्नाडीष्वन्यथा मंचारे मति तत्क्लेशेन मृत्युः प्राप्यते स च प्राणायामकुरुशल्लिंगाभिः क्लेशेन ममाघातुं शक्यते, तस्मान्मध्यमो मृत्युः । तादृशः श्लेष्मैन्द्रो भवति तदा व्याभिद्वारा मृत्युः प्राप्नोति स च चिकित्सकैरल्प-

१. “रं मृत्या” । २ क. म. ‘यः । ए० । ३ म. न्वा । ४ स. त्वां । ५ क. त्वा । ६ क. ‘पवमानं मध्यमोऽवमोऽवमश्च’ । ७ क. ‘तुचे’ । ८ म. ‘तुः । ज० । ९ क. स. मन्दि ।

प्रयासेन समाधातुं शक्यते तस्मादभिरवमो मृत्युः । चन्द्रमा ओपत्रीनामधिपतिः,  
तदनुग्रहाभावे सत्यज्ञाभावान्मृत्युः प्राप्नोति, तस्मादमौ चतुर्थो मृत्युः ।

अथ तृतीयामाह—

अनाभोगाः परं मृत्युम् । पापाः संयन्ति सर्वदा ।

आभोगास्त्वेवं संयन्ति । यत्र पुण्यकृतो जनाः, इति ।

पापाः श्रुतिस्मृत्युल्लङ्घनेन पापमेवाऽऽचरन्तः पुरुषा अनाभोगाः मुखलेशेनापि  
हीनाः कृमिकीटादयः सन्तः सर्वदा परं मृत्युं संयन्ति कतिपर्यरेवाऽऽदित्यपरिस्पन्द-  
रल्पायुषः सन्तः पुनः पुनर्जायन्ते म्रियन्ते च । सेयं सर्वदा परमृत्युप्राप्तिः । ये तु  
श्रुतिस्मृतिमार्गवर्तिनस्ते सर्वेऽप्याभोगाः संपूर्णाः सर्वभोगयुक्ताः सन्नस्तादृशं स्थानं  
प्राप्नुवन्ति । यत्र यस्मिन्स्वर्गे पूर्वं पुण्यकृतो जना देवा वर्तन्ते तत्र गच्छन्ति । एतत्तु  
लोकं च पुण्यपापानामित्यस्योत्तरम् ।

अथ चतुर्थामाह—

ततो मध्यममायन्ति । चतुर्भि च संप्रति । इति ।

ततः पूर्वाक्तम्योऽत्यन्तपापकृद्भ्योऽत्यन्तपुण्यकृद्भ्यश्चान्ये ये पुरुषा ऽमश्राणे पुण्य-  
पापान्याचरन्ति ते संप्रति मनुष्यजन्मनि मध्यमाधमचतुर्थमत्यु च तदा प्राप्य प्रता  
कारैः समादधते । एतदपि पुण्यपापलोकप्रश्नस्योत्तरम् ।

करुणः—“पृच्छामि त्वा पापकृतश्चतस्रो निरयवतीः” इति । तत्र प्रथमामाह—

पृच्छामि त्वा पापकृतः । यत्र यातयते र्थमः ।

त्वं नस्तद्ब्रह्मन्मद्ब्रह्मि । यदि वेत्थासतो गृहान् (५), इति ।

हे ब्रह्मंस्त्वामिदं पृच्छामि । किं पृच्छसीति तदुच्यते—पापकृतः प्राणिनो  
यमो यत्र स्थाने यातयते क्लेशयति तत्स्थानं नोऽम्मम्यं त्वं प्रब्रूहि । दशसतः  
पापिनो जन्तोर्गृहानायतनानि वेत्थ तर्हि शुश्रूषवे मह्यं ब्रूहि ।

अथ द्वितीयामाह—

कश्यपादुदिताः सूर्याः । पापाभिर्गन्ति सर्वदा ।

रोदस्योरन्तर्देशेषु । तत्र न्यस्यन्ते वासवैः, इति ।

योऽयं कश्यपाख्योऽष्टमः सूर्यो महामेरौ नित्यं वसति तस्मादुत्पन्ना आरोगादयः  
सप्त सूर्यास्तदीयमूर्तिविशेषा अन्ये सहस्रसंख्याकार्गते सर्वेऽपि रोदस्योरन्तर्धावापृथि-

व्योर्मध्य(ध्ये)देशेषु रौरवादिनरकप्रदेशेषु, पापान्पापिनः प्राणिनः सर्वदा निर्घ्नन्ति नि.शेषेण मारयन्ति । मारिताश्च ते पापिनो वासवैर्निवासहेतुभिः सूर्यराश्मिरूपैर्देवैस्तत्र न्यस्यन्ते तेप्येव नरकप्रदेशेषु पुनरपि बाधिता उत्पाद्य स्थाप्यन्ते ।

अथ तृतीयामाह—

तेऽश्चरीराः प्रपद्यन्ते । यथाऽपुण्यस्य कर्मणः ।

अपाण्यपादकेशासः । तत्र तेऽयोनिजा जनाः, इति ।

ते पापिनस्तेषु नरकस्थानेष्वश्चरीराः संपूर्णवर्षत्रसमीचीनावयवरहिताः प्रपद्यन्ते जन्म प्राप्नुवन्ति, अपुण्यस्य कर्मणो यथा योग्यं तथा प्राप्नुवन्ति । तत्र काश्चित्पापी पाणिशून्यः कुण्ठिर्भवति । अपरः पादहीनः पङ्कुर्भवति । अपरः केशहीनः खलतिर्भवति । एवमपाण्यपादकेशासो विकृतशरीरा जायन्ते । किञ्च तत्र तेषु नरकस्थानेषु केचिदयोनिजा जन्तवो भवन्ति । तन्मध्ये केचित्खेदजाः कृमिदंशाद्या अपर उद्भिदन्तरुगुल्माद्या भवन्ति । अत एव बाजसनेयिनः पञ्चाग्निविद्यायां दक्षिणोत्तरमार्गरहिताना पापिनामीदृशं जन्माऽऽमनन्ति—“ अथ य एतौ पन्थानौ न विदुस्ते क्रीटाः पतङ्गा यदिदं दन्दंशूकम् ” इति । छन्दोगाश्चैवमामनन्ति—“तानीमानि क्षुद्राण्यमकृदावर्तानि भूतानि भवन्ति ” इति ।

अथ चतुर्थामाह—

मृत्वा पुनर्मृत्युमापद्यन्ते । अद्यमानाः स्वकर्मभिः (६) ।

आशातिकाः क्रिमय इव । ततः पूयन्ते वासवैः, इति ।

तेषु नरकस्थानेषुपत्पन्नाः प्राणिनः मकृन्मृत्त्वा पुनरुत्पद्यन्ते मृत्युं प्राप्नुवन्ति. जन्म-मरणमहत्त्राणि प्रतिपद्यन्त इत्यर्थः । ते च स्वकर्मभिः स्वकर्मिणः पापैरद्यमाना मध्य-माणाः, कर्मपरवशा इत्यर्थः । तेषामेव मध्येऽस्मत्प्रत्यक्षमिद्धो दृष्टान्त उदाह्रियते— आशातिका आगत्य शात्यमाना अस्माभिरेव बान्धयमानाः शिरोवन्त्रखलत्रादिषु वर्तमानाः क्रिमय इव यृका मत्कुणादय इव । यृकादयः पापिनो यथाऽस्माभिः प्रतिकर्षणं मार्यन्त एवमन्येऽपि पापिनो देवैर्मार्यन्त इत्यर्थः ।

अथ ब्राह्मणम्—

अपेतं मृत्युं जयति । य एवं वेद । स खल्वैवं-

विद्ब्राह्मणः । दीर्घश्रुत्तमो भवति । कश्यप-

स्यातिथिः सिद्धगमनः सिद्धागमनः, इति ।

यः पुमानेवं कश्यपादुदिताः सूर्या इत्याद्युक्तप्रकारेण कश्यपमहिमानं जानाति, असावेतमपमृत्युं कृमिकीटादिकेषूक्तमपकृष्टमृत्युं जयति । विदुषः पापेष्वप्रवृत्तेर्युक्तो मृत्युजयः । किं च स खलु ब्राह्मण एवैवित्कश्यपमहिमाभिज्ञः सन्दीर्घश्रुत्तमो भवति, दीर्घं चिरकालं कश्यपेन श्रूयते सम्यगनुष्ठाताऽयमिति, ततोऽप्यतिशयो बहूनां देवानां मुखाच्छ्रवणं बहवोऽपि देवाः कश्यपसमीपं गत्वा ब्राह्मणोऽयमारुणके-  
तुर्कं सम्यगनुतिष्ठतीति पुनः पुनः कथयन्त्यतोऽयं दीर्घश्रुत्तमः । परलोके कश्यपस्या-  
तिथिरिव पूज्यो भवति । किंच स ब्राह्मणः स्वेच्छया कश्यपसमीपगमनागमनयोः  
समर्थो भवति ।

अथ ब्राह्मणोक्तार्थस्य प्रतिपादिकामृचमवतारयति —  
तस्यैषा भवति, इति ।

तामेतामृचं दर्शयति —

आ यस्मिन्सप्त वासवाः । रोहन्ति पूर्वा रुहः (७)

ऋषिर्ह दीर्घश्रुत्तमः । इन्द्रस्य घर्मो अतिथिरिति, इति ।

यस्मिन्कश्यपे सप्तसंख्याका आरोगादयः सूर्या आ रोहन्ति कश्यपादेवोत्पद्य स्थितिं  
लभन्त इत्यर्थः । कीदृशाः सप्त सूर्याः, वासवा जगन्निवासहेतवः, पूर्वा रुहः सृष्ट्यादा-  
वुत्पन्नत्वेन प्रथमाङ्कुरभूताः, तस्येन्द्रस्य परमैश्वर्ययुक्तस्य कश्यपस्य दीर्घश्रुत्तमनामकः  
कश्चिद्दीर्घर्मा दीप्यमानः सन्नतिथिः संपन्नः । इत्यनयेष्टकामुपदध्यात् । अत एव  
बौधायनः—“ मा यस्मिन्नग्रे नयेति द्वे ” इति ।

अथ ब्राह्मणमुच्यते—

कश्यपः पश्यको भवति । यत्सर्वं

परिपश्यतीति सौक्ष्म्यात्, इति ।

योऽयमष्टमः सूर्यो रूढ्या कपश्य इतिनाम्नाऽभिधीयते स एवावयवार्थपर्यालोचना-  
यामाद्यन्तयोरक्षरयोर्व्यत्यासेन पश्यको भवति । यद्यस्मात्कारणादत्यन्तसूक्ष्मत्वेन  
दिव्यदृष्ट्या सर्वमतीतानागतादिकं पारितः पश्यति ।

तदेवं कश्यपप्रकरणं समाप्त्याग्निप्रकरणमारभते—

अथाग्नेरष्टधुरुषस्य । तस्यैषा भवति, इति ।



अथ कश्यपमहिमकथनानन्तरमष्टपुरुषस्याष्टसंख्याकमूर्तियुक्तस्याग्नेर्महिमा कथ्यत इति शेषः । तस्याग्नेर्महिमप्रतिपादिकेयमृग्विद्यते ।

तामेतामृचं दर्शयति—

अग्ने नय सुपथा राये अस्मान् । विश्वानि देव

वयुनानि विद्वान् । युयोध्यस्मज्जुहुराणमेनः ।

भूयिष्ठां ते नमउक्तिं विधेमिति ( ८ ), इति ।

समाहिता दक्षस्ये उक्तममुच्यते गृहान्तस्वकर्मभिः पूर्यां रुहं इति ।

इति कृष्णयजुर्वेदीयतैत्तिरीयारण्यके प्रथमप्रपाठकेऽ

ष्टमोऽनुवाकः ॥ ८ ॥

हेऽग्ने राये धनप्राप्त्यर्थमस्मान्मुपथा नय शोभनेन मार्गेण प्रापय । हे देव त्वं विश्वानि वयुनानि सर्वान्मार्गाज्ञानसन्वर्तने । जुहुराणं कुटिलमेनः पापमस्मद्युयो-  
ध्यस्मत्मकाशाद्वियोजय । ते तुभ्यं भूयिष्ठामत्यधिकं नमउक्तिं नमस्कारप्रतिपादकं  
वाक्यं विधेम कुयोस्म । इत्यनयेष्टकामुपदध्यान् ॥

इति श्रीमत्सायणाचार्यविरचिते माध्वीये वेदाधेप्रकाशे कृष्णयजुर्वेदीयतैत्तिरी-  
यारण्यके प्रथमप्रपाठकेऽष्टमोऽनुवाकः ॥ ८ ॥

अथ प्रथम नवमोऽनुवाकः ।

कल्पः—“ अग्निश्च जातवेदाश्चेत्यष्टा ” इति । पाठस्तु—

अग्निश्च जातवेदाश्च । सहोजा अंजिराप्रभुः । वैश्वानरो

नर्यापाश्च । पङ्क्तिराधाश्च सप्तमः । विमर्षेवाऽष्टमोऽ

ग्नीनाम् । एतेऽष्टौ वसवः क्षिता इति, इति ।

अग्न्यादयः शब्दा मूर्तिविशेषाणां नामधेयानि । तत्र यः पङ्क्तिराधाः सोऽग्नीनां  
मूर्तिविशेषाणां मध्ये सप्तमो ज्ञेयः । विमर्षच्छ्र ( पेंवश ) ष्टेन विमर्षीति नाम विव-  
क्ष्यते । सोऽयमग्नीनां मध्येऽष्टमः । एतेऽग्न्यादयोऽष्टौ मूर्तिविशेषा वसवः संज्ञा  
प्राणिनां निवामहेतवः, स्वयं च क्षिताः सुग्वेन निवामं प्राप्ताः । इतिशब्द उपधानप्र-  
दर्शनार्थः । अस्यामृच्यभिहितानि नामान्येवोपधानमन्त्राः । अग्निमन्या देवतयाऽङ्गि-  
स्वद्भ्रुवाऽऽसीदित्येवं सर्वत्रोपधानम् ।

अथ ब्राह्मणमुच्यते

यथर्वेवाग्नेरर्चिर्वर्णविशेषाः । नीलार्चिश्च पीतार्चिश्चेति, इति ।

ऋतूननतिक्रम्य यथर्तु, यस्यर्तोऽर्यादृशो वर्णविशेषस्तस्मिन्नुतावग्नेरपि वर्णविशेषस्ता-  
दृगेव भवति । एवं सति कचिदृता नीलार्चिः कचिच्च पीतार्चिरित्यादिकं द्रष्टव्यम् ।

कल्पः— “ प्रभ्राजमाना इत्येकादश रुद्राः प्रभ्र जमान्य इत्येकादश रुद्राण्यः ”  
इति । तदेतदुभयविधं विधत्ते—

अथ वायोरेकादशपुरुषस्यैकादशस्त्रीकस्य, इति ।

अथाग्नेरष्टविधम्य मन्त्रम्य कथनादनन्तरम्, एकादशभिः पुरुषमूर्तिभिरेकादशभिः  
स्त्रामृतामश्च युक्तम्य वायारष्टका उपधेयाः ।

तत्र पूर्ववन्नामधेयरूपान्मन्त्रान्दर्शयति—

प्रभ्राजमाना व्यवदाताः ( १ ) । याश्च वासुकि-

वैद्युताः । रजताः परुषाः श्यामाः । कपिला अति-

लोहिताः । ऊर्ध्वा अवपतन्ताश्च । वैद्युत इत्येकादश, इति ।

अत्रापि प्रभ्राजमानास्तया देवतयाऽङ्गिरस्वद्ध्रुवाऽऽसीदित्यादिकं द्रष्टव्यम् । याश्चेत्यु-  
पन्यासार्थमुच्यते नतु नामान्तर्पाती । वैद्युतपर्यन्ता या (य) उक्तास्ता (स्त) इतिशब्देन  
परामृश्यन्ते । इत्येकादश वायुसंबन्धिपुरुषाणाः । एकैकस्मिन्गणे पुरुषबाहुल्यात्प्रभ्रा-  
जमाना इत्यादिबहुवचननिर्देशः । एकादशस्त्रीकस्येति विहितत्वादान्नाता अपि  
स्त्रीनाममन्त्रा अत्रोन्नेयाः । तथा च प्रभ्राजमान्यस्तया देवतयाऽङ्गिरस्वद्ध्रुवाऽऽसीदिति  
मन्त्रपाठः संपद्यते ।

उक्तवायुगणवेदनं प्रशंसति—

नैनं वैद्युतो हिनस्ति । य एवं वेद, इति ।

यः पुमान्वायुगणमाहात्म्यं वेदैर्न वैद्युतोऽगिरशानिरूपो न हिनस्ति ।

एतस्योत्तमफलत्वं द्योतयितुं वैद्युतवधम्य कष्टतां दर्शयति—

स होवाच व्यासः पाराशर्यः ।

विद्युद्बधमेवाहं मृत्युमैच्छामिति, इति ।

पराशरस्य पुत्रो व्यासारूप्यो महर्षियोऽस्ति स खल्वेवमुवाच, विद्युताऽशनिना  
क्रियमाणो यो वधस्तमेवाहं मृत्युमैच्छं तस्य मरणस्यातिकष्टत्वात् एव वध एको

मृत्युशब्दस्य मुख्यार्थः । तदपेक्षयाऽन्येषां पापिष्ठत्वाभावादितरे वधा मृत्यव एव न भवन्तीत्यहं मन्ये ।

विद्युद्ब्रह्मस्यातिकष्टत्वं प्रदर्श्य वेदितुस्तद्वधराहित्यलक्षणं फलं पूर्वोक्तमुपसंहरति —  
न त्वक्का१५५ हन्ति ( २ ) । य एवं वेद, इति ।

एवं वेदितुर्विद्युद्ब्रह्मपरिहारार्थत्वाद्विद्युद्ब्रह्मे कामरहितं वेदितारं स वैद्युतोऽशानिर्नैव हन्ति ।

कल्पः—“ स्वानभ्राडित्येकादश गन्धर्वाः पदशः पश्चात् ” इति । तदेतद्विधत्ते—  
अथ गन्धर्वगणाः, इति ।

वायुगणानन्तरं गन्धर्वगणा उपधेयाः ।

गन्धर्वाणां नाममन्त्रान्दर्शयति —

स्वानभ्राद् । अङ्घारिर्वम्भारिः । हस्तः  
सुहस्तः । कृशानुर्विम्बावसुः । मूर्धन्वान्सूर्य-  
वर्चाः । कृतिरित्येकादश गन्धर्वगणाः- इति ।

स्वानादीनि गणनामधेयानि । स्वानत(स्त?)या देवतयाऽङ्गिरस्वद्भ्रुवाःऽसीदेत्येवमुप-  
धानं कर्तव्यम् ।

एकादशसंख्याका य एते गन्धर्वगणाम्नाप्रशंसति—

देवाश्च महादेवाः । रश्मयश्च देवा गगगिरः ( ३ ) । इति ।

देवाः स्वयं द्योतमानाः, महादेवा इतरेषु देवेषु मन्ये गुणमहान्तः रश्मयो दीप्ति-  
मन्तः, देवा इतरेषामपि द्योतयिताम् । गगगिरे विषमपि निर्गार्थं जरयन्ति ।

एतद्वेदनं प्रशंसति—

नेन गरा इहनास्त । य एवं वेद, इति

वेदितुर्विषयाधा नास्ति ।

कल्पः—“ गौरी भिमाद्येत्येका ” इति

गौरी भिमाय सल्लिलानि तक्षती । एकपदी  
द्विपदी सा चतुष्पदी । अष्टापदी नवपदी बभू-  
वुषी । सहस्राक्षरा परमे व्योमञ्जिति, इति ।

गौरी शुकुवर्णा सरस्वती या शब्दब्रह्मात्मिका सा भिमाय भिमीति स्वकीयं  
शब्दैरनिधेयं सर्वं जगत्पारिच्छिनन्ति । किं कुर्वती, सल्लिलान्युदकजन्यानि मर्वाणि

भूतज्जतानि तक्षती स्वव्याप्त्या नाना कुर्वती । एकैकस्य हि पदार्थस्य बहूनि नामधेयानि, वृक्षो महीरुहः शास्त्रीत्येवं पार्यायबहुत्वदर्शनात् । यद्यप्यत्र प्रवृत्तिनिमित्तभूता अवयवार्था मिथ-ते तथाऽपि देशभेदेन भिन्नभाषामु नास्ति प्रवृत्तिनिमित्तभेदः । अतः शब्दप्रपञ्चस्य बाहुल्यादर्थप्रपञ्चोऽपि स्वल्पो भवति । सा च सरस्वती छन्दोभेदादेक-पद्यादिरूपेण वर्षमाना सहस्राक्षरा सहस्रशब्दस्यानन्तपर्यायत्वादनन्ताक्षरा, अत्र बभ्रुवुषी भवितुमिच्छां कृतवती परमे व्योमन्विविधरक्षके परमे जगत्कारणे ब्रह्मणि स्थिता । इत्यनयेष्टकामुपदध्यात् ।

अस्या ऋचस्तात्पर्यं दर्शयति—

वाचो विश्लेषणम्, इति ।

वाग्देवतायाः स्तुतिरस्यामृचि क्रियत इत्यर्थः ।

कल्पः—“वराहव इति सप्त वाताः पदशः” इति तदेतद्विधत्ते—

अथ निगदं व्याख्याताः । ताननुक्रमिष्यामः, इति ।

अथ सारस्वतष्टकापधानानन्तरं निगदं व्याख्याता उपधेयाः । निगद्यमानेनैव मन्त्रपाठेनैव तेषां वायूनां महिमा विस्पष्टमाख्यातो भवति । तानेतान्मन्त्राननुक्रमेण कथयिष्यामः ।

प्रतिज्ञातान्मन्त्रान्दर्शयति—

वराहवः स्वतपसः ( ४ ) । विद्युन्महसो धूपयः ।

श्रापयो गृहमेधाश्चेत्येते । ये चमेऽग्निमिविद्विषः, इति

अत्र वराहव इत्यारभ्य गृहमेधा इत्यन्तेः षड्वांभेः पदं पजेत्यप्रवर्तका वायुविशेषा उच्यन्ते । तेषां गणरूपत्वादकैकगणस्थान्बहून्विवक्षित्वा वराहव इत्यादिबहुवचननिर्देशः । वरं श्रेष्ठं वर्षमाह्वयतीति वराहः (हुः), ते च बहवो वराहवः । ये वायवः स्वतपसः स्वयमेव तपन्ति न तु तापार्थमग्निमादित्यं वाऽपेक्षन्ते स्वतपसः । विद्युत्समानं महस्तेजो येषां ते विद्युन्महसः धूपयो गुग्गुलदशाङ्गादिद्रव्यान्तरैरनन्तरानपेक्षेण स्वशरीरगतसुगन्धेनैव सर्वान्पदार्थान्धूपयन्तो वासितान्कुर्वन्तो वर्तन्ते । श्रापयः । शुशब्द आशुशब्दपर्यायस्ततः शीघ्रन्यापिन इत्युक्तं भवति । गृहेषु मेधाहा गृहमेधाः । चकारः षण्णां समुच्चयार्थः । ईत्येत इतिशब्दद्वयेन यथोक्तनिवेचनप्रख्यातमहिमस्त्वं प्रदश्यते । एवं षड्विधा वायुगणा एकदेशवर्तिनो निर्दिष्टाः । गणान्तरं तु देशान्तरवर्ति-

त्पापृथङ्निर्दिश्यते । शिमिः कर्म कृप्यादिकं तस्य विघातकाः शिमिविद्विषः, तद्वि-  
परीता अशिमिविद्वेषः कृप्याद्यनुकूलप्रवृत्तयो वायव इत्यर्थः । तादृशा ये च सन्ति  
तेऽपि पूर्वोक्तषड्गणवन्निगदेनेन व्याख्यातमहिमान इत्यभिप्रायः । अत्र नामान्येव  
मन्त्राः । तथा सति बराहवन्तया देवतयाऽङ्गिरस्वद्भ्रुवाऽऽसीदेत्येवमुपधानं संपद्यते ।

तैत्तच्छब्दरेव व्याख्यापितो यो महिमा तं महिमानं संगृह्य पुनः प्रकटयति—

पर्जन्याः सप्त पृथिवीमभिवर्षन्ति । वृष्टिभिरिति ।

एतयैव विभक्तिर्विपरीताः सप्तभिवर्षितैरुदीरिताः ।

अमृष्टौकानः भिवर्षन्ति । तेषामेषा भवंति, इति ।

पूर्वोक्तैः सप्तभिवर्षियुगणैः प्रवर्तिताः सप्तविधा मेवा वृष्टिभिरस्माभिर्दृश्यमानाभिः  
पृथिवीमभिलक्ष्य वर्षन्ति, इत्येषा वायूना महिमा । निराधारेऽन्तरिक्षे मेघान्संपाद्य  
बहुविधजलसंग्रहो योऽस्मि यस्य देशविशेषस्य यावदपेक्षितं तत्र तावदेव वर्षणं  
यच्चास्ति स सर्वाऽप्यचिन्त्यन(स्त)न्महिमेति दर्शयितुमिति शब्दप्रयोगः । यथा रीत्या  
भूमावभिवर्षणमेतयैव रीत्याऽमूर्त्वाऽऽकान्पर्जन्या अभिवर्षन्ति । इयाम्तु विशेषः  
यद्विभक्तिर्विपरीत्यम् । विशिष्टं भजनं विभक्तिः । भूमिं प्रति पर्जन्यानामधोमुखत्वम्,  
उपरितनौकान्प्रत्यभिवर्षणार्थमूर्त्वमुखत्वमिति विपरीत्यम् । न चोर्त्वाभिवर्षणमयुक्त-  
मिति शङ्कनीयम्, यस्मादेते पर्जन्या. पूर्वोक्तैः सप्तभिवर्षियुगणैरुदीरिता ऊर्ध्वं प्रेरिताः  
दृश्यन्ते हि वायूना भवतः प्रगणमामर्थ्यम् । तस्माद्भोवर्षणवद्वायुवत्तदूर्ध्ववर्षणमपि  
सभवत्येव । तथा पूर्वाक्तवायूनामूर्त्वाभावपणमामर्थ्यप्रतिपादिकेयमृग्विद्यने ।

तामेतामृचं दशयति—

समानमेतदुदकम् ( ५ ) । उर्च्चन्थव चाहंभिः । भूमिं

पर्जन्या जिन्वन्ति । दिवं जिन्वन्त्यश्रय इति, इति ।

यदुदकं भूमा वृष्टं यच्चोर्ध्वलोकेषु तत्सर्वं समानं द्रवस्वभावेमेव तथाऽप्यहंभिः  
कैश्चिद्दहोभिर्दिनरुदेति चोर्ध्वमपि गच्छति पुनरपि कैश्चिद्दिनरुदेति चाधोऽपि गच्छति ।  
तत्राऽऽगतेनोदकेन पर्जन्या भूमिं जिन्वन्ति प्राणयन्ति । यथाऽग्नय ऊर्ध्व-  
ज्वाला एवमूर्त्वाभिमत्वाः . पर्जन्या ऊर्ध्वगतिमामान्यादश्रय इत्युच्यन्ते । ते चोर्त्वा  
भिवर्षणेन दिवं प्राणयन्ति । इत्यनयेष्टकामुपदश्यात् । तथा च बाधायन आह—

१ क 'श्रिमि' । २ ख ग. तच्छ । ३ क. ख 'हेतेषा' । ४ ख. ग 'त्यादि' ।

५ क 'शिष्टम' । ६ ग 'नं भू' । ७ ख ग. रीत्यं च नोर्त्वा' : ८ ख ग 'ूर्ध्वं व' ।

९ 'द' । १० ग 'वनाम' । ११ ख. ग. नि च प' ।

“समानमेतदिति वृष्टिमतीम्” इति । इष्टकाविशेषस्य वृष्टिमतीति नामधेयम् । एवमुत्त-  
रैस्त्रिभिर्मन्त्रैर्लोकप्यायितशंयुनामकानामिष्टकाविशेषाणामुपधानं स एवाऽऽह—“यद-  
क्षरमिति लोको जमदग्निरित्याप्यायितस्तच्छंयोगिति शंयुः ” इति ।

तत्र प्रथमं मन्त्रमाह—

यदक्षरं भूतकृतम् । विश्वे देवा उपामते ।

महर्षिभ्यस्य गोप्तारम् । जमदग्निमकुर्वत । इति ।

न क्षरति न विनश्यति कदाचिदपीत्यक्षरं यत्परं ब्रह्म वस्तु भूतकृतमाकाशादि भूत-  
रूपेण निष्पन्नम् । अत एवोपनिषद्यास्त्रायते—“तदात्मानं स्वयमकुरुत” इति । तादृशं  
विश्वे सर्वेऽपि देवा उप सते । अस्याक्षरस्य गोप्तारं रक्षितारं जमदग्न्याख्यं मह-  
र्षिमकुर्वत । देवा इन्द्रादयः स्वपुरुषार्थसिद्धयर्थं स्वयमुपामते मनुष्यागामनुग्रहार्थं  
जमदाग्रप्रभृतिकं महर्षिसंघमस्याक्षरस्योपदेष्टारमकुर्वत । ऋषया इह तत्तद्ब्रह्मप्रवनेनेन  
मनुष्येभ्योऽक्षरमुपदिश्य तत्प्रदायं परिपालयन्ति ।

अथ द्वितीयं मन्त्रमाह—

जमदग्निराप्यायते । छन्दोभिश्चतुरक्षरैः । राज्ञः सोमस्य तृप्तसः

( ६ ) । ब्रह्मणा वीर्यावता । शिवा नः प्रदिशो दिशः । इति ।

स च जमदग्निश्चतुरक्षरैरक्षरचतुष्टयादुत्तरभाविभिर्गाथत्रयादिभिश्छन्दोभिः स्वेनोप-  
दिष्टैर्मन्त्रैर्वाऽऽप्यायते प्राणिनोऽभिवर्धयति । ते च प्राणिनो वीर्यावता शक्तिमता  
ब्रह्मणा मन्त्रेण राज्ञो राजमानस्य सोमस्य लतात्मकस्य पातारो भूत्वा तृप्त सः कृत-  
कृत्यत्वबुद्ध्या तृप्ता भवन्ति । सैव तृप्तिः स्पष्टी क्रियते—नोऽस्माकं प्रदिशः प्राच्याद्या  
मुख्या दिश आग्नेयाद्या अवान्तरदिशश्च शिवाः शान्ताः संपन्नाः, सर्वदिग्वात्प्रजामुग्-  
हेतवः संपन्ना इत्यर्थः ।

अथ तृतीयं मन्त्रमाह—

तच्छं योरावृणीमहे । गातुं यज्ञाय । गातुं यज्ञपतये ।

दैवी स्वस्तिरस्तु नः । स्वस्तिर्मानुषेभ्यः । ऊर्ध्वं

जिगातु भेषजम् । शं नो अस्तु द्विपदे । शं चतुष्पदे, इति ।

शं प्रासानां रोगादीनामुपशमनकारणम् । यांः, आगामिनां रोगादीना विथोगका-

१ ख. ग. 'शेषजम्' । २ ग. 'र्वते । इ' । ३ ख ग 'र्वते । दे' । ४ ग 'तिकम्' ।  
५ ग. 'र्वते । ऋ' । ६ ख. ग. 'मान्यस्य । ७ ग. 'मुश्यदि' ।

रणम्, तत्कर्माऽऽरुणकेतुकाख्यमावृणीमह आभिमुख्येन प्रार्थयामहे । यज्ञाय तस्मिन्ना-  
रुणकेतुकेऽनुष्ठीयमानस्योत्तरक्रतोर्गातुं गतिमावृणीमहे प्रार्थयामहे । यज्ञपतये यजमा-  
नस्य च गातुं गतिं फलप्राप्तिमावृणीमहे । नोऽस्माकं दैवी स्वस्तिर्देवैः संपादितः  
क्षेमोऽस्तु । मानुषेभ्यः पुत्रादिभ्यश्च स्वस्तिः क्षेमोऽस्तु । इत ऊर्ध्वं सर्वदा भेषजं  
सर्वानिष्टनिवारणं जिगातु प्राप्नोतु । स(?) नोऽस्मदीयाय द्विपदे मनुष्याय च शं  
सुखमस्तु चतुष्पदे पशवेऽपि शं सुखमस्तु ।

अथ ब्राह्मणवाक्यमुच्यते—

सोमपा३ असोमपा३ इति निगद्व्याख्याताः ( ७ ), इति ।

व्यवदाता इन्ति गरगिरस्ततपस उदकं तृप्तासश्चतुष्पद एकं च ॥

इति कृष्णयजुर्वेदीयतैत्तिरीयारण्यके प्रथमप्रपाठके

नवमोऽनुवाकः ॥ ९ ॥

अथ निगद्व्याख्याता इति यदुपक्रान्तं तदत्रोपसंह्रियते—वराहव इत्यादिषु शं  
चतुष्पद इत्यन्तेषु मन्त्रेषु ये सोमपा देवा ये चासोमपास्ते सर्वेऽप्यभिहिताः । प्लुति-  
द्वयमाख्यानार्थम् । “ [अनन्त्यस्यापि] प्रश्नाख्यानयोः” इति सूत्रेण प्रश्नवक्षिश्चिताख्या  
नेऽपि प्लुतस्य विहितत्वान् । त एते सर्वे देवा निगद्व्याख्याताः । मन्त्रपाठेनैव  
तदर्थपर्यालोचनायां तत्तन्महिम्नः प्रतीयमानत्वान् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यके प्रथमप्रपाठके नवमोऽनुवाकः ॥ ९ ॥

अथ पथमे दग्माऽनुवाकः

कल्पैः—“ महस्त्रवृदियमित्यष्टौ संयानी. ” इति । तत्र प्रथमामाह --

सहस्त्रवृदियं भूमिः । परं व्योम सहस्त्रवृत् । अश्विनां

भुज्यूं नासत्या । विश्वस्यं जगतस्पती, इति ।

इयं दृश्यमाना भूमिः सहस्त्रवृत्पुकारकतया सहस्त्रसंख्याकैः पुरुषैर्विद्यमाना  
प्रार्थ्यमाना । भवति तथा परं व्योमोत्कृष्टं स्वर्गस्थानमपि सहस्त्रवृत्सहस्त्रसंख्याकैर्देवैः  
प्रार्थ्यमानं भवति । ते एते द्यावापृथिव्यावश्विनावश्विसदृशौ, यथाऽश्विनौ सर्वेषा-  
मुपकुरुत एवमेते द्यावापृथिव्यावपीत्यर्थः । कीदृशावश्विनौ, प्राणिनां रोगनिवर्तनेन

भुज्यु भागहंतू, नासत्यौ, कदांचिदप्यमत्यराहेतो, अत एव विश्वस्य जगतः पतीं पालयितारौ ।

अथ द्वितीयामाह—

जाया भूमिः पतिव्योम । मिथुनं ता अतुर्यधुः । पुत्रो

बृहस्पती रुद्रः । सरमा इति स्त्रीपुमम्, इति ।

पूर्वमन्त्रे द्यावापृथिव्यावश्विरूपेण स्तुते, इह तु मिथुनरूपेण म्नुयेते—येयं भूमिः सा जाया, जायतेऽस्यां प्राणिजातमिति व्युत्पत्तेः । यत्तु व्योमं स पतिः, देवानां विविधरक्षकत्वेन पालयतीति पतिरिति व्युत्पत्तिसंभवार्त् । तस्माद्द्यावापृथिव्यौ ते उभे मिथुनं यथा भवति तथाऽतुर्यधुः परस्परं गच्छथः । तुगी गताविति धातुः । तथासंगतयोर्द्यावापृथिव्योरुत्सङ्गवर्ती बृहस्पतिरेकः पुत्रः । रुद्रोऽग्निः, ‘रुद्रो वा एष यदाग्निः’ इति श्रुतेः । सोऽथमपर पुत्रः । सरमा वेदिः, सरः सरणमनुष्ठानप्रवृत्तिः सा च मीयते पारिच्छिद्यतेऽत्रेति सरमा सा च तयोर्दुहिता । इत्येवं स्त्रीपुममेका स्त्री द्वौ पुमांसावित्यपत्यत्रयं संपन्नम् ।

अथ तृतीयामाह—

शुक्रं वांमन्धद्यजतं वांमन्यत् । विषुरूपे अहनी

द्यौरिव स्थः (१)।विश्वा हि माया अवन्थः स्वधा-

वन्तौ । भद्रा वां पूषणाविह रातिरंस्तु, इति ।

पूर्वत्र द्यावापृथिव्यौ दंपतिरूपेण स्तुते, इह त्वहोरात्ररूपेण म्नुयेते—हे द्यावापृथिव्यौ वां युवयोर्मध्येऽन्यत्परं स्वरूपं शुक्रं शुक्रवर्णं भास्वरमहः । अन्यदितरत्स्वरूपं र(य)जतं निश्यनुष्ठितयागोपलक्षितकृष्णवर्णोपिता रात्रिः । इत्येवं युवां विषुरूपे विलक्षणरूपयुक्ते अहनी अहोरात्रे स्थः । ते युवां द्यौरिव द्युलोकस्य आदित्य इव सर्वस्योपकुरुत(थ)इति शेषः । हे स्वधावन्तावनवन्तौ युवां देवौ हि यस्माद्विश्वा मायाः सर्वा अपि मतीरवथो रक्षयः । सति ह्यने सर्वेषां बुद्धिः प्रसीदति । तस्माद्धे पूषणौ पोषकौ देवौ वां युवयोरिह कर्मणि रातिर्भद्राऽस्तु, अन्नादिदानं कल्याणं भवतु ।

अथ चतुर्थामाह—

वासात्यौ चित्रौ जगतो निशानौ । द्यावाभूमी

१ ग. अतुर्धथाः । २ ण. 'प्र तन्यतिः । ३ क 'लन'त्पतिर' । ४ ग. 'तु । द्यावा' । ५ ग. 'र्थथाः ५' । ६ ग. 'न्यद्रज' । ७ क पूर् । ८ ख. ग. 'स्माद्ब पू' ।



चरथः स५ सखायौ । तावश्विना रासभाश्वा  
हवं मे । शुभस्पती आगत५ सूर्यया सह, इति ।

अहोरात्ररूपेण स्तुतयोः पुनः सखिद्वयरूपेण स्तुतिः क्रियते—हे द्यावाभूमी द्यावापृथिव्यौ युवा सखायौ सखिद्वयमिव संचरथः संभूय वतंथे । कीदृशौ सखायौ, वासात्याँ वसतिमर्हतः, देवानां मनुष्याणां च निवामं प्रयच्छथ इत्यर्थः । चित्रौ विलक्षणभोगप्रदत्वेन नानाविधौ, जगतो निधानौ सर्वस्यापि प्राणिजातस्य निधानस्थानीयौ, रासभाश्वा रासभौ गर्दभावेवाश्रस्थानीयौ ययोरश्विनोर्देवयोस्तौ रासभाश्वाख्यौ, तथाविधावश्विनावश्रिमदृशौ तौ देवौ युवां शुभस्पती शोभनस्य कर्मणः पालकौ मन्तौ सूर्ययोपमां सह ( + द्यावापृथिव्या सह ) हवं मदीयं यज्ञं प्रत्या(आ)-गनमागच्छतम् ।

अथ पञ्चमिमाह—

न्युग्रो ह भुज्युभाश्वनोदमेघे । रयिं न कश्चि-  
न्ममृर्वो ३ अवांहाः । तमूहथुनोभिर्गन्मन्व-  
तीभिः । अन्तरिक्षप्रदृभिर्गोदकाभिः (२). इति ।

हेऽश्विनाश्वनोदमेघ उदकमहितमेघेऽवस्थितं भुज्युं पालकं तमुदकमंघमूहथुर्वहथः संपादयथः । कीदृशमुदकमंघम्. नोभिः, तर्णीयमिति शेषः । कीदृशीभिर्नोभिः. आत्मन्वतीभिर्दृदस्वरूपयुक्ताभिः । अन्तरिक्षप्रदृभिर्भूमिस्पर्शमन्त्रेण जलस्योपर्यन्त-  
ारक्ष प्लवनशीलाभिः । अपादकाभरुदकप्रवशागहताभिः, । नादच्छद्राभागत्यथः । आश्वे नोरुदकस्य वहने दृष्टान्तः—न्युग्रोऽन्युग्रो मृग्वः कश्चित्पुमान्ममृवान्मरणं प्राप्यमा-  
णोऽपि रयिं धनं न प्रयच्छति किन्वाहा आवहत्येव । यद्वा स्वयमेवावहगति(हति) । यथा म लृवोऽत्यादरेण धनं संपादयत्येवमश्विनावप्यादरेण वृष्टि संपादयत इत्यर्थः ।

अथ षष्ठीमाह—

निम्नः क्षपस्त्रिगद्वाऽनित्रजोऽङ्घ्रिः । नामन्त्या  
भुज्युमूहथुः पतङ्गः । समुद्रस्य धन्वन्नाद्रिस्यं  
पार । त्रिभी रयंः शतपङ्घ्रिः पदश्वं, इति ।

+ एताच्चहान्तगतमात्रमिव भाति ।

नासत्याऽसत्परिहितावश्विनौ देवौ तिस्रः स्रपा( पो ) रात्रित्रयं त्रिरहाऽहस्त्रयं च नैरन्तर्येणातिव्रजः।न्द्ररनिशयेन गच्छद्भिः पतङ्गैः पक्षिसदृशैरितस्ततः मंचारिभिर्भैर्भुज्युं पालकं जलसमूहमूहयुर्युवां वहथः । कुत्र देश इति तदुच्यते- आर्द्रस्य जलपूर्णस्य समुद्रस्य पारे परभागे धन्वकिर्जले मरुदेशे । कीदृशं भैः. त्रिभिस्तत्तद्देशमनुसृत्योत्तममध्यमाधमभावेन त्रिविधैः । रथं रथसदृशैः । यथा रथा उपारि महान्तं भारं वहन्ति तथा बहुजलभारवाहिन इत्यर्थः । शतपद्भिः शतसंख्याकाः पदा ( दो ) जलधाराः पादसदृशा येषां तादृशः, अनन्तधारित्यर्थः । पडम्भैः पट्टकारव्याप्तियुक्तैः । उत्तमादीनां त्रयाणामागमनार्थास्तित्रो व्याप्तयः पुनर्गमनार्थास्तित्र इत्येवं पड्विधव्याप्तयः ।

अथ सप्तमीमाह-

सवितारं वितन्वन्तम् । अनुवध्नाति शाम्बरः ।

+ आपपूर्व पम्बरश्चैव । सविताऽरेपसो भवत्, इति ।

शम्बरमुदकं तस्योदकरय धारको मेघः शाम्बरः स च वितन्वन्तं वृष्ट्यर्थं रश्मीन्विस्तारयन्तं सवितारमादित्यमनुवध्नाति भवानुग्रहार्थमाश्रयति आपपूरापशब्दो जलवाची तेन जलेन पूर्णः श(प)म्बरः पूर्वोक्तः शाम्बरो मेघो यः सोऽर्धरेपसः पापरहितायाः सर्वानुग्राहिकाया वृष्टेः सविता भवदेवोत्पादायिता भवत्येव ।

अथाष्टमीमाह—

त्यं सुतृप्तं विदित्वैव । बहुसोमगिरं वशी ( ३ ) ।

अन्वेति तुग्रो वाक्रियां तम् । आयसूयान्तसोमतृप्सुषु, इति ।

सुतृप्तं सुष्ठु तृप्तियुक्तमुदकपूर्णमित्यर्थः । बहुसोमगिरं बहनः [मोमाः] सो(सौ)म्या गिरः शब्दाः स्तनितरूपा यम्यासो बहुसोमगीः बहुविधगर्जनयुक्त इत्यर्थः । तादृशं त्यं पूर्वोक्तं मेघ विदित्वा वशी स्वाधीनमेघः । तुग्र आदित्यः, तुग्रश-दो रश्मिनाम तद्गारतुग्रः स च वाक्रियां वक्रं कुटिलं वृष्टिविमुक्तं तं मेघमन्वेति वर्षयितुमनुगच्छति । किं कुर्वन्, सोमतृप्सुश्चायमूयान् । सोमेन तृप्यन्तीति सोम-तृप्सवो यजमानाम्नेषु निमित्तभूतेषु वृष्टेरागमनमायतस्य प्रेरणमायसूस्तत्प्रेरणं यान्प्रा-सुवन्नायसूयान्, वृष्टिं प्रेरयितुमुद्यमं कुर्वन्नित्यर्थः । एतैरष्टभिर्मन्त्रैरिष्टका उपदध्यात् ।

+ आपपूर्वपम्बरश्चैवेत्यपि वैदिमाना पाठः पसिद्धः ।

१ ग 'त्यभाषणरं' । २ ग. 'पूरपशम्बरं' । ३ क. 'क सु-रय भरणात्तस्यो' । ४ ग. 'ध्यरे' । ५ क तुवशब्दः । ६ + 'टिलवृष्टिं विमुःन्त मे' ।

कल्पः—“ स संग्राम इति द्वे ” इति । तत्र प्रथमामाह—

स संग्रामस्तमोऽश्वोऽत्योतः वाचो गाः पिपाति तत् ।

स तद्गोभिः स्तवाऽत्येत्यन्ये । रक्षसाऽनन्विताश्च ये, इति ।

स आदित्यो गा गवादीन्पशून्स्तदप्सूदकं पिपाति पाययति । कीदृशीः, वाचः शब्दयन्तीः । पूर्वमुदकाभावात्तृषार्ताः सत्यो जलपानार्थं हम्भारवं कुर्वन्तीत्यर्थः । कीदृशः स आदित्यः— संग्रामः, समूहवाची ग्रामशब्दोऽत्र रश्मिसंग्रमाचष्टे । संग्रामो रश्मिसंग्रहो येनासौ संग्रामः, रश्मिभिः पूर्ण इत्यर्थः । तमो घति खण्डयतीति तमोघः, अत्यैरश्वैरुतो राक्षितो धृत इत्यस्योतः । “ अश्वोऽसि ह्योऽस्यत्योऽसि नरोऽसि ” इत्यश्वनामस्वत्यशब्द आम्नातः । आदित्यो ह्यश्वैः स्वकीयरथे स्थितः स आदित्यस्तत्तदा गोभिर्वृष्ट्या परितुष्टानां प्राणिनां वाग्भिः स्तवा मृत्युमानः तद्वन्त्येऽन्यान्देवानत्येत्यतिक्रामति । सर्वदेवाधिकत्वेन भामत इत्यर्थः । ये च दिव्या जना रक्षसा रक्षसो जात्याऽनन्विता असंबद्धा देवपक्षपातिनस्तैः सर्वैः मृत्यत इति शेष ।

अथ द्वितीयामाह—

अन्वेति परिवृत्यास्तः । एवमेतौ स्थो अश्विना ।

ते एते द्युःपृथिव्योः । अर्द्धरर्द्धगर्भं दधाथे ( ४ ), इति ।

अस्तः क्षिप्त आदित्येन प्रेरितो मेघः परिवृत्य पुनरपि वृष्ट्यर्थं पैर्यागत्यान्वेत्यानुकूल्येन गच्छति । वर्षनीत्यर्थः । हेऽश्विना(नां)ते एने गथोक्तवृष्टियुक्ते द्यावापृथिव्यां ये विद्येते तयोरेवमुक्तेन प्रकारेणोपकुर्वन्तावेता युवा स्थो वर्धथे । कथमुपकार इति तदेव स्पष्टी क्रियते—द्युःपृथिव्योर्द्यावापृथिव्योरर्द्धरर्द्धः प्रतिदिनं गर्भं दधाथे जलद्वारा तत्तत्प्राण्युत्पत्तिबीजं संपादयथः । एवमेताभ्या मन्त्राभ्याभिष्टके उपद्व्यात् ।

अतः परं ब्राह्मणवाक्यमुच्यते । तत्र द्यावापृथिव्यां बहुधा प्रेशस्येते । तत्रैका प्रशंसामाह—

तयोरेतौ वन्सावहोगत्रे । पृथिव्या अहः । दिवो

रात्रिः । ता अविमृष्टौ । दंपती एव भवतः, इति ।

तयोर्द्यावापृथिव्योरेतावहोगत्ररूपा काले वन्मस्थानीयां, तत्रोत्पन्नत्वात् । तयोर्मन्ये पृथिव्या गोस्थानीयाया अहवन्मस्थानीय दिवश्च रात्रिर्वत्सस्थानीया । प्रशं-

१ क. °द्वो र° । २ ख ग °श्वरुनां । ३ ख. पराग° । ४ ख. ग. प्रशंस्यते । ५ क. रात्रिस्थानीयाया । ६ ख. ग. °त्रिश्च रत्स° ।

सारूपन्वाज्ञात्र विभागे कारणमन्वेष्टव्यम् । तावेनावहोरात्ररूपौ वत्सौ परस्परमविसृष्टौ दंपती एव भवत इति ।

अथ द्वितीयां प्रशंसामाह—

तयोरेतौ वत्सौ । अग्निश्चाऽऽदित्यश्च । रात्रेर्वत्सः ।

श्वेत आदित्यः । अह्नोऽग्निः । (५) । ताम्नो अरुणः ।

ता अविंसृष्टौ । दंपती एव भवतः, इति ।

तयोर्द्यावापृथिन्योर्यौ वत्सावहोरात्ररूपौ पूर्वमुक्तौ तयोरहोरात्रयोरग्न्यादित्यां वत्सां । योऽयं श्वेत आदित्यः सोऽयं रात्रेर्वत्सस्थानीयः, रात्रेः परभागे तद्गाविर्भावात् । योऽयं ताम्नोऽरुणश्चाग्निरीषद्रक्तस्ताम्नोऽत्यन्तरक्तोऽरुणः सोऽयमह्ना वत्सस्थानीयः, अहनि पाक्राद्यर्थमाग्निः प्राणिभिः प्रज्वाल्यते । अन्यत्पूर्ववत् ।

तृतीयां प्रशंसामाह—

तयोरेतौ वत्सौ । वृत्रश्च वैद्युतश्च । अग्नेर्धूमः । वैद्युत

आदित्यस्य । ता अविंसृष्टौ । दंपती एव भवतः, इति ।

तयोरग्न्यादित्ययोः । वृत्र आवरको धूमः । वैद्युत आतपः । अन्यत्पूर्ववत् ।

अथ चतुर्थां प्रशंसामाह—

तयोरेतौ वत्सौ (६) । उष्मा च नीहारश्च । वृत्रस्योष्मा ।

वैद्युतस्य नीहारः । तौ तावेव प्रतिपद्येते. इति ।

तयोर्वृत्रवैद्युतयाः । वृत्रस्याऽऽवरकस्य धूमस्याष्मा वत्सस्थानायः । साते हि धूमऽ-  
त्रोष्मा भवति । उष्णत्वमूष्मा । वैद्युतस्योऽऽतपस्य नीहारो वत्सस्थानीयः । नीहारो  
हिमम् । तावुष्मनीहारौ तावेव स्वकरणभूतौ वृत्रवैद्युतावेव प्रतिपद्येते । कारणयोरेव  
लीयेते न तु कार्यान्तरं जनयतः । एवं साऽऽत्परस्परया च द्यावापृथिन्यां प्रशस्ते ।

अथ रात्रिं तद्वत्समादित्यं च विशेषणं प्रशंसति—

सेयं रात्रिं गर्भिणीं पुत्रेण संब्रंसति । तस्या वा

एतदुल्बणम् । यद्रात्रौ रश्मयः । यथा गौर्ग-

र्भिण्या उल्बणम् । एवमेतस्यां उल्बणम्, इति ।

येयं रात्रिरादित्यवत्सस्य मातृत्वेन निरूपिता सेयं रात्रिर्गर्भरूपमादित्यं धारयन्ती

तेनाऽऽदित्येन पुत्रेण सह निवसति । अत एव रात्रावादित्यो नास्माभिर्दृश्यते । आदित्यस्य रश्मय उल्बणस्थानीयाः । यथा लोके गर्भिण्या गोरुल्बो गर्भेण सहान्तर्वर्तत एवमादित्यस्य रश्मयोऽपि रात्रावादित्येन सहावस्थितत्वान्नास्माभिर्दृश्यन्ते ।

यथोक्तरात्र्यादित्ययोर्वेदनं प्रशंसति—

प्रजयिष्णुः प्रजया च पशुभिश्च भवति । य एवं वेद । एत-  
द्ब्रह्मन्तमपिथन्तं चेति । आदित्यः पुण्यस्य वत्सः, इति ।

यो रात्रिमाहात्म्यं वेद सोऽयं प्रजापशूत्पादको भवति । आदित्यमहिमवेदनादुदया-  
स्तमययुक्तमादित्यं प्राप्नोति । उदयस्थानेऽस्तमयस्थाने च स्वेच्छया गन्तुं समर्थो भवति ।  
किंचाऽऽदित्यवत्पुण्यस्य वत्सो धर्मदेवतापुत्रो भवति ।

वक्ष्यमाणानुवाकतात्पर्यं संगृह्य दर्शयति—

अथ पवित्राङ्गिरसः ( ७ ), इति ।

स्थोऽपोदकाभिर्वशी दधाथे अग्निस्तयोरितौ वत्सौ  
भवति चत्वारि च ॥

इति कृष्णयजुर्वेदीयतत्तिरीयारण्यके प्रथमप्रपाठके  
दशमोऽनुवाकः ॥ १० ॥

संयोन्याद्दीष्टकामन्त्रकथनानन्तर पवित्रभृता अङ्गिरोनामाङ्किना इष्टकामन्त्रा वक्ष्यन्त  
इति शेषः ॥

इति श्रीमत्सायणाचार्यविरचिने माधवीये वेदार्थप्रकाशे कृष्णयजुर्वेदीयतत्ति-  
रीयारण्यके प्रथमप्रपाठके दशमोऽनुवाकः ॥ १० ॥

अथ प्रथमप्रपाठक एकादशोऽनुवाकः ।

कल्पः—“पवित्रवन्तः पवित्रं ते ब्रह्मा देवानाममतः सदिति चतस्रः पवित्रवत्य  
उत्तरस्मिन्” इति । तत्र प्रथमामाह—

पवित्रवन्तः परि वाजमासते । पितृपां प्रन्नो  
आभरक्षति ब्रह्मम् । महः संमुद्रं वरुणास्ति-  
रोदधे । धीरा इच्छेकुर्धरुणेऽन्वारभम्, इति ।

पवित्रवन्तो दशापवित्रयुक्ता ऋत्विग्यजमाना वाजमघं पर्यासते परितः सेवन्ते । अन्नमुद्दिश्य सोमयागं कुर्वन्तीत्यर्थः । एषां सोमयाजिनां पिता पालकः प्रत्नः पुरा-  
तनो ब्रह्मा व्रतमेतत्कर्माभिरहति । महो महाप्रौढं समुद्रं समुद्रस्य सदृशमन्तरिक्षं  
वरुणो जलाधिपतिर्देवास्तिरोद्धे कर्मफलत्वेन वृष्टिं दातुं मेघैराच्छादयति । धीरा इद्-  
नुद्धिमन्त एव धरुणेष्वग्निधारकेषु यागगृहेष्वारभं कर्माऽऽरब्धुं श्रेकुः शक्ताः ।

• अथ द्वितीयामाह—

पवित्रं ते विततं ब्रह्मणस्पते । प्रभुर्गात्राणि  
पर्येषि विश्वतः । अतप्तननूर्न तदामो  
अश्रुते । शृतास इद्रहन्तरत्समाशत, इति ।

हे ब्रह्मणस्पतेऽन्नस्य मन्त्रस्य वा पालक सोम ते त्वदर्थं पवित्रं शोधकमिदं  
दशापवित्रं विततं विस्तारितम् । प्रभुस्तेन पवित्रेण शोधितत्वाच्च कर्मणे ममर्थः  
सन्विश्वतः सर्वतो गात्राणि यज्ञाङ्गानि पर्येषि व्याप्नोषि । पवित्रेणाशोधितस्य यज्ञा-  
ङ्गत्वं नास्ति शोधितस्य तु सोमस्य यज्ञाङ्गत्वमस्तीत्यत्र हविरन्तरं दृष्टान्तत्वेनोपन्यस्यते ।  
अतप्तननूरतसा तनूः स्वरूपं यस्य पुरोडाशादेः सोऽयमतप्तनूस्तादृशः पुरोडाश  
आमोऽपक्वः संस्तद्यज्ञाङ्गत्वं नाश्रुते न व्याप्नोति “ यो विदग्धः स नैर्ऋतो योऽश्रुतः  
स रौद्रः ” इति श्रुतेः । शृतास इत्येका एव पुरोडाशादयो बहन्तो यज्ञं निर्वहन्तस्त-  
द्यज्ञाङ्गत्व समाशत सम्यक्प्राप्तवन्तः “ यः शृतः स देवः ” इति श्रुतेः । अपक्वस्य  
पुरोडाशादेर्यज्ञाङ्गत्वं यथा नास्ति पक्वस्य तु यथा विद्यते, तथा पवित्रेणाशोधितस्य  
सोमस्य यज्ञाङ्गत्वं नास्ति शोधितस्य तु विद्यत इत्यभिप्रायः ।

अथ तृतीयमन्त्रप्रतीकं दर्शयति—

ब्रह्मा देवानाम्, इति ।

ब्रह्मा देवानां पदवीः कवीनामित्ययं मन्त्रस्त्वमग्ने बृहद्वय इत्यनुवाके व्याख्यातः ।

अथ चतुर्थमन्त्रमाह—

असतः सद्ये ततक्षुः ( १ ) । ऋषयः सप्तात्रिंश्च यत् ।

सर्वेऽन्नयो अंगस्त्यश्च । नक्षत्रैः शंकृतोऽवसन्, इति ।

असच्छब्देन जगत्कारणमव्यक्तावस्थापन्नमुच्यते । सच्छब्देन व्यक्तदशापन्नं  
जगत् । ये सप्त ऋषयो मरीचिवासिष्ठप्रमुखास्तन्मध्ये मुख्योऽत्रिंश्च यद्यो विद्यते ते

सर्वेऽसतो जगत्कारणादव्यक्तात्सकाशात्सद्द्रव्यत्वं जगत्तत्क्षुस्तक्षणोपलक्षितं निष्पादनं कृतवन्तः । एते हि पूर्वस्मिन्कल्पे सृष्ट्यधिकारार्थं तपस्तप्त्वा वर्तमानकल्पे जगत्कारणादव्यक्तात्मकाशात्स्वम्वाधिकारोचितं व्यक्तं जगदुत्पादितवन्तः । अव्यक्ताव्यक्तमुत्पन्नमित्ययमर्थ उपनिर्घट्टप्याम्नायते — “असद्वा इदमग्र आसीत्, ततो वै सदजायत ” इति । एवं सति सप्तर्षिवद्ये पुरुषा अग्निजन्मन्यारुणकेतुकमग्निं चिन्वन्ति ते सर्वेऽप्यागामिजन्मन्यग्न्यगस्त्यसमानाश्च भवन्ति । किञ्चित् कर्मानुष्ठातारो नक्षत्रैर्दिवि भासमानैः सह शंकृतोऽवसन्सर्वप्राणिनां मुक्तकारिणो वसन्ति । द्युलोके नक्षत्ररूपेणोत्पद्यन्त इत्यर्थः । तथा चान्यत्राऽऽम्नायते- ... यो वा इह यैजते । अमुं स लोकं नैक्षते । तन्नक्षत्राणां नक्षत्रत्वम् ” इति । एतैश्चतुर्भिर्मन्त्रैरुपदद्यात् ।

अथैकं ब्राह्मणवाक्यमाह —

अथ सवितुः श्यावाश्वस्यावर्तिकामस्य, इति ।

पूर्वमथ पवित्राङ्गिरम इत्याङ्गिरोनाम्नो महर्षेः संबन्धिन इष्टकामन्त्रान्प्रतिज्ञाय ते दर्शिताः. अथ तेभ्योऽनन्तर श्यावाश्वस्य श्यावाश्वनाम्नः कस्यचिन्महर्षेः संबन्धिन इष्टकामन्त्रा उच्यन्तः इति शेषः । कीदृशस्य सवितुः प्रेरकस्य. मन्त्रमंप्रदायप्रवर्तकस्येत्यर्थः । अवर्तिकामस्य, वर्तिवर्तेन लोकव्यवहारे माघनं धनं तद्राहित्यमवर्तिर्दारिद्र्यं तेन वैराग्यमुपलक्ष्यतेऽतो वैराग्यकामस्येत्युक्तं भवति ।

कल्पः--- अमी य इति मस मन्थे ” इति । तत्र प्रथमामाह—

अमी य ऋक्षा निहितास उच्चा । नक्तं  
दृष्ट्रे कुहचिद्विव्युः । अदृब्धानि वरुणस्य  
व्रतानि । विचाकशच्चन्द्रमा नक्षत्रमेति, इति ।

ऋषा नक्षत्रविशेषाः. अमी अम्नाभिर्दृश्यमानाः. उच्चोच्चस्थाने दिवि निहितासः प्रजापतिनाऽवस्थापिताः । ते नक्षत्रविशेषा नक्तं रात्रौ दृष्ट्रे विम्पष्टं दृश्यन्ते । दिवाऽहनि कुहचिन्कापि गताः. अम्नाभिर्न दृश्यन्त इत्यर्थः । वरुणस्य नक्षत्रज्योतिषामावरकर्म्यं भौर्यतेजसः, व्रतान्यदृब्धानि व्यापागः केनाप्यर्हासिताः । तस्मात्तेजोन्तराभिभावकर्म्यं मूर्यतेजसः केनाप्यर्हमित्वाद्दहनि तेनाभिभूतानि नक्षत्राणि न भामन्त इत्यर्थः । चन्द्राम्नु विचाकशद्विशेषेण प्रकाशमानं नक्षत्रमेति प्राप्नोति न तु मूर्यवन्नक्षत्राण्यभिभवति । तस्माद्रात्रौ दृश्यन्त इत्यर्थः ।

१ ख. ग. °पथाम्ना° । २ ख. ग. जयत । ३ ख. ग. नक्षत्रे । ४ ख. ग. दृष्ट्रे । ५ ख. ग. °हिताः प्र° । ६ ख. ग. दृष्ट । ७ ख. ग. °स्य भावस्य सा° । ८ ख. ग. °स्य भावस्य सू° ।

[प्रपा० १ अनु० ११] कृष्णयजुर्वेदीयं तैत्तिरीयारण्यकम् । ५३

अथ द्वितीयामाह—

तत्सवितुर्वरेण्यम् । भर्गो देवस्य धीमहि ( २ ) ।

धियो यो नः प्रचोदयात्, इति ।

वरेण्यं वरणीयं श्रेष्ठं सवितुः प्रेरकस्य सूर्यस्य तत्प्रसिद्धं भर्गस्तेजो धीमहि ध्यायामः । यः सविता नोऽस्माकं धियो बुद्धीः प्रचोदयात्प्रकर्षेण प्रेरयति, तस्य सवितुरिति पूर्वत्रान्वयः ।

अथ तृतीयामाह—

तत्सवितुर्वृणीमहे । वयं देवस्य भोजनम् । श्रेष्ठं

सर्वधातमम् । तुरं भर्गस्य धीमहि, इति ।

वयं यजमानाः सवितुर्वेवस्य तत्तेजो वृणीमहे प्राथेयामहे । कीदृशं तेजः, भोजनं भोगसाधनं, श्रेष्ठमतिशयेन प्रशस्तं, सर्वधातमं सर्वस्य जगतोऽतिशयेन धारयितुं, तुरं तूर्णं भर्गस्य सांभोग्ययुक्तस्याऽऽदित्यस्य, धीमहि तत्तेजो ध्यायामः ।

अथ चतुर्थीमाह—

अपांगूहत् सविता तृभीन् । सर्वाँन्दिवो अन्धसः ।

नक्तं तान्यभवनद्दृशे । अस्थयरन्था संभविष्यामः, इति ।

सविता सूर्यो नक्षत्रप्रकाशस्याऽऽवरणेनाऽऽन्वयापादकान्सर्वास्तृभीन् इत्यन्दिवोऽन्तारिक्षात्सकाशादपांगूहतावगूहति रात्रौ गुप्तत्वेन स्थापयति । तस्मात्कारणात्तानि नक्षत्रज्योतीषि नक्तं रात्रौ दृशे दर्शनीयान्यभवेन्द्रष्टुं योग्या [ नि ] भवन्ति । अयमर्थः । अहनि सूर्यरश्मिप्लाविभूतेषु तैरभिभूतत्वात्नक्षत्रज्योतीष्यन्धानि भवन्ति प्रकाशरहितानि भवन्ति रात्रौ तु सूर्यः स्वकीयान्दशमीनुपसंहरत्यत आच्छादकाभावान्नक्षत्रज्योतीषि प्रकाशन्त इति । अहनि नक्षत्रज्योतिषामभावे दृष्टान्त उच्यते—यथा वयमस्थि शरीरगतमस्त्र्याऽऽसृजा रक्तेन संभविष्याम एवमिदमपि द्रष्टव्यम् ।

अथ पञ्चमीमाह—

नाम नामैव नाम मे' ( ३ ) । नपुंसकं पुमाँरुयस्मि ।

स्थावरोऽस्म्यथ जङ्गमः । यजेऽयस्मि यष्टाहे च, इति ।

यथा पूर्वेषु मन्त्रेषु सूर्यनक्षत्रादिरूपेणोष्टकां स्तोतुं तत्तद्भस्तुमहिमा वर्णितः, एवमत्रापि परमात्मरूपेण स्तोतुं परमात्मनः स(सा)र्वात्म्यमुच्यते तदेतन्मन्त्रद्रष्टुर्ब्रह्मविदो वच-



नम् । अत्राऽऽद्यौ द्वौ नामशब्दौ नकारान्तौ नामधेयमाचक्षते । तृतीयो नामशब्दः प्रसिद्धिवाचकमव्ययम् । तत्र ब्रह्मवित्पुमान्स्वानुभवं प्रकटयति—मे मम ब्रह्मात्मभूतस्य पूर्वमज्ञानदशायां देवो मनुष्यो गौरश्च इत्येवं तत्तज्जन्मसु यन्नाम व्यवहियते तत्सर्वं नामैव नामशब्दमात्रमेव खलु, न तु तत्र परस्परविलक्षणः कश्चिदर्थोऽस्ति । अत एव च्छन्दोगा उपनिषद्येवमामनन्ति —“वाचाऽऽरम्भणं विकारो नामधेयम् ” इति । योऽयं विकारः शरीरादिर्दृश्यते स सर्वोऽपि वाङ्निष्पाद्यं नाममात्रमेव न तु वास्तवः कश्चिद्विकारोऽस्तीति तस्यार्थः । देवतिर्यङ्मनुष्यादिशरीरभेदस्य तत्तन्नामव्यतिरेकेण वास्तवत्वाभावे सति किं तद्वास्तवं स्वरूपमिति चेत्तदुच्यते, सर्वेष्वपि वस्तुषु यदनुगतं सर्वाधिष्ठानकारणरूपं ब्रह्म तदेव ब्रह्मविदो वास्तवं स्वरूपमित्यभिधीयते । लोके यन्नपुंसकं शरीरं यश्च पुमान्या च स्त्री तत्सर्वमहमेवास्मि । यश्च स्थावरो वृक्षादिर्योऽपि जङ्गमो मनुष्यपश्चादिस्तदुभयमप्यहमेवास्मि । तथा वर्तमानयजमानरूपेण यजे यजनं करोमि, अतीतयजमानरूपेणायाक्षि याः कृत्वानस्मि. भविष्यद्यजमानरूपेण यष्टा [हे] यागं करिष्यामि । सर्ववस्तुष्वनुगतं सच्चिदानन्दरूपमेकाकारं यद्ब्रह्म वस्तु तदेवाहमित्येवं स्वानुभवो मन्त्रदर्शिना प्रकटीकृतः ।

अथ षष्ठीमाह—

मया भूतान्ययक्षत । पशवो मम  
भूतानि । अन्नूबन्धयोऽस्म्यहं विशुः, इति ।

मया मद्रूपेणैव भूतानि सर्वे प्राणिनोऽयक्षत यागं कृतवन्तः, अहमेव यजमानशरीरेषु जीवरूपेण प्रविश्य तं तं यागमकार्षित्यर्थः । मम भूतानि मया सृष्टत्वेन मदीयानि पृथिव्यादीनि पञ्च भूतानि पशवो द्विपादश्चतुष्पादः संपन्नाः । अहं ब्रह्मचैतन्यरूपेण विशुर्व्यास एव सन्नूबन्धयोऽस्मि तत्तच्छरीरेषु प्रविश्य तदात्मत्वाभिमानं कृत्वाऽनुबन्ध(न्ध)वान्मन्धवानस्मि ।

अथ सप्तमीमाह—

स्त्रियः सतीः । ता उ मे पुंश्च आहुः । पश्यदक्षणात्

विचेतदन्धः । कविर्यः पुत्रः स इमा चिकेत

( ४ ) । यस्ता विजानान्क्षवितुः पिना संतु, इति ।

या लोके प्रसिद्धाः स्त्रियः सतीः सद्रूपा गुरुकन्यासेण “मदेव सोम्येदमग्र आसीत्”

१ क. 'नुभावे' । २ ख. ग. 'अनुव' । ३ 'व. 'बन्धाऽस्म्य' । ४ क. 'नि मायया सृष्टत्वं' ।  
५ क. ख. 'व वस' । ६ ख. ग. 'अनुव' । ७ ग. 'विद्येत्तद्' । ८ क. 'व सोम्ये' ।

इत्यादिश्रुत्युक्तं सद्रस्तु बुद्ध्वा तदनुभवेन तद्रूपा वर्तन्ते ता उ ता अपि स्त्रियो मे मते पुंस आहुर्ब्रह्मविदः पुरुषान्कथयन्ति । यद्यपि शरीरे स्तनवृद्ध्यादि स्त्रीलक्षणं दृश्यते, तथाऽपि पुरुषस्योचितं तत्त्वज्ञानमस्तीति पुरुषलक्षणसद्भावात्पुरुषत्वं तासामभिज्ञाः कथयन्ति । ये तु शरीरे श्मश्रुप्रभृतिभिः पुरुषलक्षणैर्युक्ता अपि पुरुषस्योचितं तत्त्वज्ञानं न सपादयन्ते, ते स्त्रीणामुचितेन मोहेनोपेतत्वात्स्त्रिय एवेत्याभे-  
 प्रायः । यथा स्त्रीपुरुषविभागो लोकविपरीत एवमन्धानन्धविभागोऽपि द्रष्टव्यः । असृष्ट्वा-  
 श्वक्षुरिन्द्रिययुक्तः पश्यन्नीलपीतादिरूपं पश्यन्नपि न विचेतद्विवेकेन सद्रस्तुतत्त्वं न जानाति चेत्सोऽयमन्ध एव । मांसदृष्टिरहितोऽपि स्वरूपतत्त्वाभिज्ञश्चेत्सोऽयं चक्षुष्मानेवेत्यपि द्रष्टव्यम् । यथाऽयमलौकिकान्धानन्धविभागः एवं पितृपुत्रविभागोऽप्यलौकिकः कश्चिद्द्रष्टव्यः । लोके यत्र पिता न जानाति पुत्रस्तु क्विवेदशास्त्रपारंगतस्तत्र स पुत्र इमा, एतानि दृश्यमानानि सर्वाणि भूतानि विवेकेन स्वात्मत्वेन जानाति, तदानीं यः पुत्रस्ता विजानात्तानि सर्वाणि भूतानि स्वात्मतया जानाति स पुत्रः सवितुरुत्पादकस्यापि पिता सत्पिता भवति । ज्ञानोपदेशेन पालयितुं समर्थत्वात् । किं बहुना तत्त्वज्ञानमेव प्रशस्तमज्ञानं निकृष्टमिति तात्पर्यार्थः ।

कल्पः—“अन्धो मणिमिति पञ्च वैश्वदेव्य उँत्तरतः” इति तत्र प्रथमामाह—

अन्धो मणिमविन्दत् । तभनङ्गुलिरावयत् ।

अग्नीवः प्रत्यमुञ्चत् । तमाजिह्वा असञ्चत्, इति ।

लोके हि पुरुषश्चक्षुषा मणिं दृष्ट्वा तमङ्गुलिभिरादाय ग्रीवायां प्रतिमुच्य जिह्वया प्रशंसति, त्रिद्रूप आत्मा तु चक्षुरङ्गुलिग्रीवानिह्वावर्जित एव सन्नचिन्त्यशक्तित्वात्तान्सर्वान्यापारान्करोति । तथा च श्वेताश्वतरा बाह्यसाधनरहितस्यैव सर्वव्यापारकर्तृत्वमामनन्ति— “अपाणिपादो जवनो ग्रहीता पश्यत्यचक्षुः स शृणोत्यकर्णः” इति आत्मा ह्युपाधिभेदाद्द्विविधः, जीव ईश्वरश्चेति । तथाच सिद्धान्तरहस्याभिज्ञा आहुः—“कार्योपाधिरयं जीवः कारणोपाधिरेश्वरः” इति । कार्यं देहेन्द्रियादिसंघातरूपं, कारणमचिन्त्यशक्तिः । तत्र कार्योपाधिर्जीवः स्वतो निरुपाधित्वेन सर्वसाधनशून्य एव सन्नज्ञानेन देहेन्द्रियतादात्म्यं स्वस्मिन्नारोप्य भ्रान्त्या सर्वमिदं करोतीति लक्ष्यते, ईश्वरस्तु भ्रान्तिरहितोऽप्यचिन्त्यशक्तियुक्तत्वाच्चक्षुरादिसाधनहीन एव सन्संकल्पमात्रेण सर्वव्यापारं करोति, तदुभयमभिप्रेत्यायं मन्त्रः प्रवृत्तः । अथवा योगाम्यासेन चक्षुरादीन्द्रियं निरूप्य नीलपीतादिष्वन्धः सन्मणिमिव स्वयंप्रकाशमा-

त्मानं समाधिना पश्यति । तस्य च दृष्टस्य वस्तुनः स्वस्वरूपत्वेन निश्चयः स्वीकारः ।  
[\*अतोऽङ्गुलिग्यापाररहितोऽपि स्वी करोतीत्युच्यते । तस्मिन्वस्तुनि स्थैर्यं प्रत्यमुच्च-  
दित्युच्यते । कृतकृत्योऽस्मीत्यादि भाषणं जिह्वया प्रशंसेत्युच्यते (?)] ।

अथ द्वितीयामाह—

ऊर्ध्वमूलमवाकञ्छाखम् । वृक्षं यो वेद संप्रति ।

न स जातु जनः श्रद्धयात् । मृत्युमा मारयादिति, इत

लोकैकस्य । हे वृक्षस्याधभाग मूलमध्वभाग शाखाश्च । ससारवृक्षस्य तद्वैपरी-  
त्यम् । ऊर्ध्वं सर्वोत्कृष्टं ब्रह्म मूलम्, अवाञ्छोऽधमा ब्रह्मादिमन्वान्ता देहाः  
शाखाः, अयं च ससारा ब्रश्चनयाग्यत्वाद्बुद्धः । तत्त्वज्ञानेन हि सोऽयमज्ञानजन्यो  
वृक्षश्छिद्यते । तमीदृशं वृक्षं यः पुमान्गुरुशास्त्रमुत्वाद्देहं स जनः संप्रति तदानीमेव  
न श्रद्धयाञ्च विश्वस्यात् । किंविषयोऽयमविश्राम इति तदुच्यते—जातु कदाचि-  
दपि मृत्युर्मा मारयान्मा हन्यादिति । अयमर्थः । सर्वो ह्यज्ञानेन जन्तुः कदाचि-  
न्मृत्युर्मा मारयिष्यतीति विश्रामं कृत्वैव वर्तते. अयं तु ब्रह्मज्ञानी ब्रह्मरूपस्य स्वस्य  
जन्ममरणाभावं निश्चित्य तस्मिन्नेव क्षणे स्वर्क्रीयमरणविश्रामं पारित्यजति । आत्मनो  
मरणाभावाद्देहस्य च स्वव्यतिरिक्तत्वान्मृत्योर्न विभेतीत्यर्थः ।

अथ तृतीयामाह—

हसितं रुदितं गीनम् ( ५ ) । वीणां पणवञ्चासितम् ।

मृतं जीवं च यन्किञ्चिन् । अङ्गानि स्त्रेव विद्धि तन्, इति ।

अत्र शरीरम्याऽऽत्मन्त्वशङ्कां वाग्धितु नदीया विकारा उपन्यस्यन्ते—हसितं  
कदाचिन्मुखे हासो दृश्यते, कदाचिद्रोदनं, कदाचिद्रुन्माहेन गानं कदाचिद्धृष्टे वाद्यमाना  
वीणा, कदाचित्पणवस्य मृदङ्गस्य लाभितं वादनम्या विनोदः, कदाचिच्छरीरं  
मृतं दृश्यते, कदाचिज्जीवनोपेतम्, एवमन्यदपि यन्किञ्चिद्विकारजानमस्ति तत्सर्वं.  
अङ्गानि स्त्रेव विद्धि, यथा हस्नपादाद्यङ्गानि शरीरगतानि स्नाशब्देन स्नायवोऽभिर्भ-  
यन्ते यथा वा स्नायवः शरीरगता एवमेता हस्तितादिविकाराः शरीरादिगता न त्वात्मनो  
योग्या इति हे विवेकिंस्त्वं विजानीहि ।

अथ चतुर्थामाह—

अतृष्यस्तृष्यं ध्यायत् । अस्माज्जाता मे मिथु चरन् ।

\* इति आरभ्य प्रशंसेत्युच्यते इत्यन्तं क. प्लक्षं नास्ति

पुत्रो निर्ऋत्या वैदेहः । अचेता यश्च चेतनः, इति ।

अत्र पूर्वोक्तेन हसितादिगुणयुक्तेन शरीरादिना सह चिदात्मनस्तादात्म्याध्यासो वर्ण्यते । अयं चिदात्मा स्वयमतृष्यन्नेव [तृष्य] तृष्यन्तृषां प्राप्नोति, तृषाया जडधर्मत्वेन स्वस्मिन्नसंभवेऽपि जडतादात्म्यभ्रमेण तृषा प्राप्नोतीव लक्ष्यते । तथा ध्यायद्भ्यायतीव, स्वयं ध्यानरहितोऽपि ध्यानयुक्तेन मनसा सह तादात्म्यभ्रमात्मव्यं ध्यायतीव लक्ष्यते । अस्माद्दृश्याज्जडदेहाज्जाता हसितादिविकारा मे मदीया इति भ्रान्त्या ध्यायतीति शेषः । मिथुशब्दो भिद्यःशब्दपर्यायः संश्रिज्जडयोः परस्परमेलनं ब्रूते, तेन मेलनेन चरन्मदीयमिति वृथाऽभिमन्यते । कोऽसावेवमभिमन्यत इति तदुच्यते—निर्ऋत्या निर्ऋतिवत्प्रतिकूलाया मायायाः । पुत्रोऽहंकारो विदेहस्य शरीररहितस्य चिदात्मनः संबन्धी वैदेहश्चेतन्यच्छायायुक्त इत्यर्थः । तदेव स्पष्टी क्रियते योऽहंकारोऽवेताः स्वयमचेतनः संश्रेतनश्च चैतन्यच्छायायोगेन चेतनोऽपि भवति, तादृशः पदार्थः । देहेन्द्रियादिधर्मानात्मन्यारोप्य तदारोपेण मुखध्यानादिधर्मा आत्मनि प्रतिभासन्ते ।

अथ पञ्चमीमाह—

स तं मणिमविन्दत् । सोऽनङ्गुलिरावयत् । सोऽ-

ग्रीवः प्रत्यमुञ्चत् (६) । सोऽजिह्वो असश्चेत्, इति ।

यः पूर्वोक्तश्चेतनाचेतनयोरन्योन्यतादात्म्याध्यासेन निष्पन्नः संसारी स एव तं मणिम्, अतीतेऽन्धो मणिमित्यादिमन्त्रे प्रोक्तं मण्याद्युपलक्षितमाभरणं चक्षुषा दृष्टवान् । स एव स्वतोऽङ्गुलिरहितोऽपि देहतादात्म्याध्यासेन तदीयैरङ्गुलिभिरावयत्स्वीकृतवान् । तथा स्वतो ग्रीवारहितोऽपि शरीरगतायां ग्रीवायां प्रत्यमुञ्चत् । तथा स एव स्वतो जिह्वारहितोऽपि शरीरगतया जिह्वयाऽसश्चन प्रशंसा कृतवान् ।

अथ ब्राह्मणमाह—

नैतमृषिं विदित्वा नगरं प्रविशेत् । यदि प्रविशेत् ।

मिथौ चरित्वा प्रविशेत् । तत्संभवस्य व्रतम्, इति ।

एतमृषिं पूर्वोक्तं विवेकप्रतिपादकं मन्त्रसंघं विदित्वा मन्त्रप्रतिपाद्यं परमार्थतत्त्वमवगत्य नगरं जनसंमर्दयुक्तं न प्रविशेत् । यद्वा नगरोपलक्षितं देहं न प्रविशेत्, देहे तादात्म्यभ्रमं न कुर्यादित्यर्थः । यदि कथंचित्पूर्ववामनावलात्प्रविशेद्देहे तादात्म्यबुद्धिं

कुर्यात्तदानीं मिथौ चरित्वा शास्त्रार्थपर्यालोचनया मिथ्येदमिति निश्चित्य प्रविशेत्ता-  
दात्म्यभ्रमरहितेन देहेन प्रारब्धभोगाय लोकव्यवहारं कुर्यात् । तदेतत्संभवनाच्च ऋषे-  
र्ब्रतभाचारः, स ह्येवमाचरितवान् ।

कल्पः - “आ तमग्ने रथमिति तिलः” इति । तत्र प्रथमामाह—

आ तमग्ने रथं तिष्ठ । एकांश्वमेकयोजनम् ।

एकचक्रंभेकधुरम् । वातध्राजिगतिं विभो, इति ।

हे-अ आरुणकेतुकेह कर्मण्यागमनाय तं तादृशं रथमातिष्ठाऽऽरोह । कीदृशम् ।  
एकांश्वमेक एव प्रबलोऽश्वस्तं वहति, एकयोजनं निमित्तमात्रेण योजनरूपं (५) [म-  
ध्वानं] गच्छति, एकचक्रं लौकिकरथवच्चक्रद्वयं नापेक्षते किं त्वेकचक्रेण वर्तते, एकधु-  
रमश्वस्यैकत्वात्तद्योजनाय धुरप्येकैव वातध्राजिगतिं ध्राजिशब्दोऽपि गमनवाची वातस्य  
ध्राजिर्वातध्राजिस्त[द्व]द्वितीर्थम्यासौ वातध्राजिगतिस्तादृशम्, यथोक्तथम्यालौकिकत्वा-  
त्तेन गमनायाचिन्त्यशक्तिर्मग्नेर्द्यौतयितुं विभुशब्देन संबोधनम् ।

अथ द्विर्नीयामाह—

न रिप्यति न व्यथते (७) । नास्याक्षो यातु सज्जति ।

यच्छेतांनरोहितांश्चाग्नेः । रथे युक्त्वाऽधितिष्ठानि, इति ।

अयमेकचक्रं रथो न रिप्यति न विन्दयति न व्यथते न नि(त्रि)षीदति, इतन्त-  
तश्चलति, अस्य रथम्याक्षो यातु याने गमनवेलायां न सज्जति कपि पाषाणवृक्षादौ  
सक्तो न भवति, दद्यन्मात्कारणादग्नेरयमाग्निः श्वेतान्नोहितांश्च प्रमिद्धान्प्रबलान्श्वान्-  
नपर्यायेणाम्मिन् रथे युक्त्वा तं रथमधितिष्ठानि तस्मादश्वमामर्थ्यादथस्य न कोऽपि बाध  
इत्यर्थः ।

अथ तृतीयामाह—

एकया च दशभिश्च स्वभूतं । द्वाभ्यामिष्टयं

त्रिंशन्त्या च । तिमृभिश्च बहसे त्रिंशता च ।

नियुद्धिर्वायविह तां विमुञ्च ( ८ ), इति ॥

तन्क्षुर्धामहि नाम मे चिक्रेण गीतं प्रन्थमुञ्चद्व्यथते सप्त च ॥

इति कृष्णयजुर्बेदीयतैत्तिरीयारण्यके प्रथमप्रपाठक

एकादशोऽनुवाकः ॥ ११ ॥

नियुच्छब्दो वायुसंबन्धिनीरश्वयोपित आचष्टे । हे वायो, इष्टयेऽस्मत्संबन्धियागार्थं स्वभूते स्वार्धने रथे, एकादिसंख्यायुक्ताभिर्नियुद्धिरतं रथं योजयित्वा बहसेऽस्मत्सर्मापं प्रापयसि । अश्वादिविषयाः षट्प्रकाराः संख्याविकल्पिताः । हे वायो, इहाऽऽगत्य ता नियुतो विमुञ्च ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यके प्रथमप्रपाठक एकादशोऽनुनाकः ॥ ११ ॥

अथ प्रथमे द्व दशोऽनुव दः ।

कल्पः—“आतनुष्वेति चतस्रः” इति । तत्र प्रथमामाह—

आतनुष्व प्रतनुष्व । उद्धमाऽऽधम संधम ।  
आदित्ये चन्द्रवर्णानाम् । गर्भमाधेहि यः पुमान्, इति ।

हं इन्द्र त्वमातनुष्व समन्तादात्मान विस्तारय, स्वरूप प्रदश्ये सवाननुगृहाण । प्रतनुष्व प्रकर्षेण ऋतुषु स्वात्मानं विस्तारय, ऋतुप्वागत्य संनिहितो भव । उद्धमा-  
त्कर्षेण शब्दय, अहमागत इत्येवमुच्चैः कथय । आधमाऽऽभिमुख्येन शब्दय ।  
संधम सम्यगानुकूल्येन शब्दय । ततस्त्वं चन्द्रवर्णानां हिरण्यवर्णानामपां गर्भमा-  
दित्ये धेहि, आदित्यराश्मिषु जलं संगृहाणेत्यर्थः । यस्त्वं पुमान्पुंस्त्वशक्तियुक्तः स  
तं गर्भमाधेहि ।

अथ द्वितीयामाह—

इतः सिक्तं सूर्यगतम् । चन्द्रमसे रसं कृधि ।  
वारादं जनयाग्नेऽग्निम् । य एको रुद्र उच्यते, इति ।

इतः कर्मणः सकाशात्सिक्तमाज्याद्याहुतिद्रव्यं सूर्यगतं कृत्वा चन्द्रमसे चन्द्रवृ-  
द्धार्थं रसं कृधि कुरु । अग्नौ प्रक्षिप्तं द्रव्यमादित्यं प्राप्य जलं भूत्वा दिवि चन्द्रं  
भूमावोषधीश्चाभिवर्धयति, तत्सर्वमिन्द्र त्वं कुरु । ततो वारादं वरणीयमय फलस्याऽऽ-  
समन्ताद्वातारमग्निमारुणकेतुकरूपमग्नेऽस्माकं दुरतो जनयोत्पादय । योऽग्निरेको  
रुद्र इति सर्वत्रोच्यते । तथा चान्यत्राऽऽघ्रातम्,—“एक एव रुद्रो न द्वितीयाय  
तस्ये” इति । “रुद्रो वा एष यदग्निः” इति च ।

अथ तृतीयामाह—

असंख्याताः सहस्राणि । स्मर्यते न च  
दृश्यते ( १ ) । एवमेतं निबोधत, इति ।

एकस्य रुद्रस्य मूर्तीनां सहस्राणि, असंख्याता असंख्यातानि, गणयितुं न शक्यन्ते । स च रुद्रः स्वयं स्मर्यते श्रुतिदृग्मुखादवगत्य स्मर्तुं शक्यते, स रुद्रो न द्रष्टुं शक्यः । एतं रुद्रमग्निमेवमुक्तप्रकारेण निबोधत हे यजमाना अवगच्छत ।

अथ चतुर्थीमाह—

आ मन्द्रैरिन्द्र हरिभिः । याहि मयूररोमभिः ।

मा त्वा केचिन्न्येमुरिन्न पाशिनः । दधन्वेव ता इहि, इति ।

हे इन्द्र मन्द्रैर्मदनीयैर्हर्षहेतुभिर्मयूररोमभिर्मयूरमदशवर्णरोमयुक्तैर्हरिभिरश्वैरायाहि, अस्मिन्कर्मण्यागच्छ । आयातं त्वां केचिदपि जना मां न्येमुर्मा नियमयन्तु, प्रतिबन्धं मा कुर्वन्वित्यर्थः । पाशिन इत्, अश्वानां पाशधारिणः सारथयोऽपि न न्येमुर्नियमनं विलम्बरूपं न कुर्वन्तु । दधन्वेव मर्वाभिमनानां दातेव ता इहि ता अस्मद्युक्तभुव इहि गच्छ ।

कल्पः—“ आ (मा)मन्द्रैरित्येकां यजमान उपदध्यात् ” [इति] । पाठस्तु—

मा मन्द्रैरिन्द्र हरिभिः । यामि मयूररोमभिः । मा मा

केचिन्न्येमुरिन्न पाशिनः । निधन्वेव तां इमि, इति ।

मेत्ययं शब्दः प्रथमैकवचनमुपलक्षयति तस्मादहमित्यर्थः संपद्यते । मन्द्रैरित्यादि पूर्ववद्योजनीयम् । हे इन्द्र त्वया महाहमपि त्वदीये लोके यामि गच्छामि, त्वामिव मामपि जना पाशिनः मा प्रतिबन्धन्तु, ततोऽहं निधन्वेव निधानवानिव लब्धानिधिरिव तुष्टः संस्तानुत्तमलोकानिमि, एमि प्राप्तवानि ।

कल्पः—“ अणुभिश्चेति १२ ” इति । तत्र प्रथमामाह—

अणुभिश्च महद्भिश्च ( २ ) । निघृष्वैरसमायुतैः ।

कालैर्हरिन्वभापन्नैः । इन्द्राऽऽयाहि सहस्रयुक्, इति ।

हे इन्द्र त्वं कालैः कालविशेषैः सहाऽऽयाहि, आगच्छ । कीदृशैः कालैः ।

१ क चन्द्र स्व । २ 'विद्वि' मुदा । ३ क. 'विद्वि' मु । ४ क. स्व. धावन्तं ।  
५ क मा नि' मु । ६ ग. आ । ७ स. ग. इत्यं । ८ क. स्व. ग. 'नो मां मा । ९ स.  
निधनं । १० क. द्वये ।

अणुभिश्च क्षणमुहूर्ताद्याकारेण सूक्ष्मरूपैः, महान्द्रश्च संवत्सरयुगादिरूपेण प्रौढैरपि, निघृष्वैर्नितरां दीप्यमानैः, यद्यपि कालस्य नीरूपत्वान्नास्ति दीप्तिस्तथाऽपि तदभिमानिनां देवानामस्त्येव दीप्तिः । असमायुतैः परस्परमसंगतैः, न ह्येकस्मिन्काले वर्तमाने कालान्तरं सह प्रवर्तते । हरित्वमापन्नैर्हरिनामकत्वदीयाश्वत्वं प्राप्तैः, कालाभिमानिदेवा एव तवाश्वा इत्यर्थः । कीदृश इन्द्रः । सहस्रयुगक्षिसहस्रेण युक्तः ।

• अथ द्वितीयामाह --

अग्निर्विभ्राष्टिवसनः । वायुः श्वेतसिकद्रुकः ।

संवत्सरो विषुवर्णैः । नित्यास्तेऽनुचरास्तव, इति ।

हे इन्द्राग्निर्वायुः संवत्सरश्च ये त्रयः सन्ति ते त्रयोऽपि तव नित्या अनुचराः । कदाचिदप्यनपायिनो नित्याः । कीदृशोऽग्निः, विभ्राष्टिवसनो विशेषेण आजमानवसनयुक्तः । कीदृशो वायु, श्वेतांसिकद्रुकः श्वताना सिकनाना द्रग्धा । तदंतदुपलक्षणम्, नानाविधां धूलिमुत्पादयतीत्यर्थः । कीदृशः संवत्सरः, विषुवर्णैर्नानाविधैर्वर्णैर्युक्तः । वसन्ताद्यृतुभेदाः पूर्वमेवोक्ताः ।

कल्पः—“ सुब्रह्मण्योमित्येकाम् ” इति । पाठस्तु—

सुब्रह्मण्योऽ सुब्रह्मण्योऽ सुब्रह्मण्योम् । इन्द्राऽऽगच्छ हरिव

आगच्छ मेधातिथेः । मेष वृषणश्वस्य मेने ( ३ ) । गौरावस्क-

न्दिन्नहल्यायै जार । कौशिकब्राह्मण गौतमंब्रुवाण, इति ।

शोभनं ब्रह्म सुब्रह्म वेदस्तस्मै हितः सुब्रह्मण्य इन्द्रः । ओमिति संबोधनार्थः । हे सुब्रह्मण्येति । त्रिरभिधानमादरार्थम् । तद्गुणवत्त्वेन स्तुत्यर्थमिन्द्रादिपदैः संबोधनम् । हे इन्द्र परमैश्वर्ययुक्त, इह कर्मण्यागच्छ । हरिचो हरिनामकावश्वावस्य विद्येते इति हरिवास्तस्य संबोधनम्, शुक्लकृष्णपक्षदेवावैव तदीयाश्वत्वं प्राप्य हरिशब्देनोच्येते, तादृश हे हरिव इह कर्मण्यागच्छ । मेधातिथेर्मेधातिथिर्नामकः कश्चिद्विषः कण्वस्य पुत्रस्तत्संबन्धिन्, हे मेषैरूप । वृषणश्चो नाम कश्चिन्मुनिस्तस्य संबन्धिनी या मेनकाख्या दुहिता तां मन्यमाने तस्मिन्नर्थे वृषणश्वस्य मेने, इति संबुद्धान्तं प्रयुक्तम् । गौरावस्कन्दिन्नौरमृगो भूत्वा यागमध्ये समागत्य सोमं पीत्वा हे विनाशक । तदेतत्सर्वं ज्ञात्वांतरब्राह्मणे समाम्नातम्—“हरिव आगच्छेति पूर्वपत्नीपरपत्नी वा इन्द्रस्याश्वौ ताम्यां ह्येष सर्व हरतीति, मेधातिथेर्मेधेति मेधातिथिं काण्वायनिं मेषो भूत्वा जहार,

१ क. ख. 'स्य निरू' । २ ख 'भेदान्पूर्' । ३ ख 'वोक्तः । ४ ख. 'वेवैत' । ५ ख. ग. 'ष तूग । ६ ख. ग. 'क्षावप' । क. 'न्द्रस्य हरी ता' ।



वृषणश्चस्य मेन इति वृषणश्चस्य मेनका नाम दुहिता तामिन्द्रश्चकमे, गौरावस्कान्दि-  
न्निति गौरमृगो भूत्वा राजानं पिबहि(ति)"इति । अहल्यायै जार, अहल्या गौतमस्य  
भार्या तस्या इन्द्रो जार इति पुराणे प्रसिद्धम् । कौशिकब्राह्मण कौशिकनामा कश्चि-  
न्महर्षिस्तस्य समीपे ब्राह्मणवेषेण समागतवान् । गौतमब्रुवाण गौतमो महर्षिस्तं प्रसाद-  
यितुं स्तुतिं कृतवान् । तथाविध हे इन्द्राऽऽगच्छेत्यन्वयः ।

कल्पः—“ अरुणाश्वा इति चतस्रः ” इति । तत्र प्रथमामाह -

अरुणाश्वा इहाऽऽगताः । वसंवः पृथिविक्षितः ।

अष्टौ दिग्वासंसोऽग्रयः । अग्निश्च जातवेदाश्चेत्येते, इति ।

अष्टावग्रय इह कर्मणि, आगताः, कीदृशाः । अरुणाश्वा अरुणवर्णैरश्वैर्युक्ताः.  
वसवा जगतो निवामहेतवः, पृथिविक्षितो भूमिनिवामन., दिग्वाससो दिश एने-  
षामग्नीनां वासामि । के तेऽष्टावग्रय इति तदुच्यते - अग्निश्च जातवेदाश्च, इत्यम्भि-  
न्मन्त्रे ये पूर्वमभिहितौ एतेऽग्रयो वेदितव्याः ।

अथ द्वितीयामाह—

ताम्राश्वास्ताम्ररथाः । ताम्रवर्णास्तथाऽसिताः ।

दण्डहस्ताः खादग्दतः । इनो रुद्राः पगं गताः ।

( ४ ) । उक्तं स्थानं प्रमाणं च पुर इत, इति ।

ये रुद्राः मन्त्रि त इतः स्थानान्पृथिवीरूपात्पगं दिवं गताः । कीदृशा रुद्राः—  
ताम्रवर्णैरश्वै रथैश्च युक्ताः. स्वयं च तथा ताम्रवर्णाः, असिता ईपदपि सितं श्वेत्यं  
येषां नास्ति ते तादृशाः, दण्डहस्ता गदापाणयः. खादग्दतः खादयन्तो भक्षयन्तो  
दन्ता येषां तादृशाः, एवंविधा हे रुद्रा युष्माकं स्थानमुक्तं शस्त्रेषु प्रसिद्धम् । तथा  
तस्य स्थानस्य प्रमाणं चेतानिश्चयः शाम्नाग्दिह, तस्मान्पुरगे भवदीया. पुरीरित  
गच्छत ।

अथ तृतीयामाह—

वृहस्पतिश्च मविर्ना च । विश्वरूपैरिहाऽऽगताम् ।

रथेनोदकवर्त्मना । अप्पुषा इति तद्द्वयोः, इति ।

योऽयं वृहस्पतिर्यश्च मविना तावुषा विश्वरूपैर्नाविश्वरूपैरश्चरिह कर्मण्याग

१ क. पिबति । २ क. ० ग तस्य । ३ क. ०. °नाम क° । ४ ख. ग. °मिमा° ।  
५ क. इत्येतस्मि° । ६ क. °तास्तेऽग्र° । ७ घ. यित । ८ ग. °ता । वि° । ९ ग. अप्पुषा ।

तामागच्छताम् । केन साधनेन । उदकवर्त्मना रथेन, उदकस्येव वर्त्म मार्गो यस्य रथस्य सोऽयमुदकवर्त्मा यथा वृष्टिजलस्यान्तरिक्षमेव मार्ग एवमेतदीयरथस्याप्यन्तरिक्षमेव मार्गः । कीदृशावेतौ, अप्सुषा, अपां सवितारौ । इति, एवमुक्तप्रकारेण द्वयोः सवितृबृहस्पत्योरुभयोः, तत्स्वरूपमुक्तमिति शेषः । एवं त्रयो मन्त्रा उक्ताः, चतुर्थस्तूपरिष्ठादुदाहारिष्यते ।

उक्तो वेपो वासांसि च । कालावयवानामितः  
प्रतीज्या । वासात्सा इत्यश्विनोः । कोऽन्त-  
रिक्षे शब्दं करोतीति । वासिष्ठो रौहिणो  
मीमांसां चक्रे । तस्यैषा भवति, इति ।

कालावयवानां वसन्ताद्यृतनामितोऽस्मादनुवाकात्प्रतीच्येप्वतीतेष्वनुवाकेषु साकं जानामित्यादिषु वेष आकारविशेष उक्तः, वासांसि च वस्त्राप्यप्युक्तानि । “ ऋतु ऋतुना नुद्यमानः । विन्नादाभिधावः । षष्टिश्च त्रिंशका वल्गाः ” इत्यादिना यत्स्वरूपमृतूनामभिहितं सोऽयं वेप इत्युच्यते । “ मारागवस्त्रैर्जरदक्षः । वसन्तो वसुभिः सह ” इत्यादिना वस्त्राप्युक्तानि । तथा वासात्यौ चित्रावित्यादिनाऽश्विनोर्देवयोर्वेष उक्तः । यद्यप्येतद्ब्राह्मणं न संनिहितमन्त्रोपयुक्तं तथाऽप्युक्तं स्थानमिति वचनेन बुद्धिस्थमर्थं प्रसङ्गाद्ब्रूते । अथ चतुर्थमन्त्रोदाहरणार्थमिदमुच्यते—वासिष्ठो वासिष्ठगोत्रोत्पन्नः, रौहिणः, रौहिणाश्वस्य मुनेः पुत्रः, सोऽयमाकाशे कंचिदश्विनिं श्रुत्वा मीमासां चक्रे विचारितवान् । किमिति । को नामान्तरिक्षे शब्दं करोति, न ह्यर्ध्वमवलोक्यमाने कश्चिदपि पुमानुपलभ्यते शब्दश्चायं भेरीवादनादप्यधिकः श्रूयते । तस्माद्विस्मयं प्राप्तस्य को नाम शब्दकर्तेति विचारः । तस्य विचारस्यैषा निर्णयवादिनी काचिद्विद्यते ।

तस्या ऋचः प्रतीकं दर्शयति—

वाश्रेवं विद्युदिति, इति ।

वाश्रेव विद्युन्मिमातीत्यथं मन्त्रोऽग्निना रथिमश्ववदित्यनुवाके व्याख्यातः । वाश्रा वासनशीला गौर्यथा वत्सं प्रति शब्दं करोत्येवमिथं विद्युत्सूर्यतेजोरूपमेववर्तिनी मियाति शब्दं निर्भिमीत इत्यर्थः ।

कल्पः— “ ब्रह्मण उदरणमसीति चतस्रो ब्रह्मसदनाः ” इति । पाठस्तु—

ब्रह्मण उदरणमसि । ब्रह्मण उदीरणमसि । ब्रह्मण

आस्तरणमसि । ब्रह्मण उपस्तरणमसि(५), इति ॥

दृश्यंते च मेने परां गताश्चक्रे षट् च ॥

इति कृष्णयजुर्वेदीयतैत्तिरीयारण्यके प्रथमप्रपाठके

द्वादशोऽनुवाकः ॥ १२ ॥

हे इष्टके त्वं ब्रह्मणो हिरण्यगर्भस्योदरणमुदीरणत्वहेतुरसि । उदीरणमुदीर्णत्व-  
हेतुरसि । उदीरणत्वं लोभराहित्यम् । उदीर्णत्वं गुणान्तरैरन्येभ्य आधिक्यम् । आस्त-  
रणमासनम् । उपस्तरणमुपर्याच्छादनम् । एतैश्चतुर्भिर्यजुर्मन्त्रैश्चतस्र इष्टका उप-  
दध्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यके प्रथमप्रपाठके द्वादशोऽनुवाकः ॥ १२ ॥

अथ प्रथमे त्रयोदशोऽनुवाकः ।

कल्पः—“ अष्टयोनीमित्यष्टौ दिश्याः ” इति । तत्र प्रथमामाह—

अष्टयोनीमष्टपुत्राम् । अष्टपत्नीमिमां महींम् ।

अहं वेद् न मे मृत्युः । न चामृत्युरघाऽहरत्, इति ।

अष्टावष्टसंख्याकानि मूलप्रकृतिमहितानि महदहंकारपञ्चतन्मात्ररूपाणि तत्त्वानि  
योनयः कारणानि यस्याः पृथिव्याः सेयमष्टयोनी ताम् । अष्टसंख्याका वक्ष्यमाणा  
मित्रावरूणादयः पुत्रा यस्याः पृथिव्याः सेयमष्टपुत्रा ताम् । अष्टसंख्याका इन्द्रादयो  
दिग्वर्तिनः पत्नयः पालका यस्याः पृथिव्याः सेयमष्टपत्नी ताम् । तथोक्तगुणयुक्ताभिमां  
महीं पृथिवीमहं मन्त्रद्रष्टा वेद जानामि, अतो ज्ञानप्रभावेन मे मृत्युर्नास्ति, किं त्वमृतो  
मुक्त एव भविष्यामीति शेषः । किञ्च । अमृत्युः परममृत्योरन्योऽपमृत्युरित्यर्थः ।  
सोऽघा पापानि दुःखानि न चाहरज्ज्ञानप्रभावाद्द्व नैव संपादयिष्यति ।

अथ द्वितीयां तृतीयां चाऽऽह—

अष्टयोन्यष्टपुत्रम् । अष्टपदिदमन्तरिक्षम् । अहं

वेद् न मे मृत्युः । न चामृत्युरघाऽहरत् ।

अष्टयोनीमष्टपुत्राम् । अष्टपत्नीममं दिवम् (१) ।

अहं वेद् न मे मृत्युः । न चामृत्युरघाऽहरत्, इति ।

अष्टपदष्टपतिः, अष्टसंख्याका (क) पालका इ(कमि)त्यर्थः । अन्यत्पूर्ववत् ।

अथ चतुर्थपञ्चममन्त्रयोः प्रतीके दर्शयति—

सुत्रामाणं महीमूपु, इति ।

सुत्रामाणं पृथिवीं धामित्येको मन्त्रः । महीमृषु मातृगमित्यारो मन्त्रः । एतौ चोभौ वैश्वानरो न उत्पेत्यनुवाके व्याख्यातौ ।

अथ षष्ठीमाह—

अदितिर्ज्ञैरदितिरन्तरिक्षम् । अदितिर्माता स

पिता स पुत्रः । विश्वे देवा अग्निः पञ्च-

जनाः । अदितिर्जातमदितिर्जानेन्वम् । इति ।

अदितिशब्दवाच्यदेवता सर्वात्मकत्वेन स्तूयते—माता पृथिवी, अतो लोकन्या-  
त्मकाशदेवताविशेषोऽदित्याख्यः सर्गस्य जगत् पिता स एव पुत्रश्च । ये विश्वे  
देवाः सर्वेऽपि देवाः, ये च पञ्चजना निषादपद्मा ब्रह्मणःत्रियंश्वश्वसूत्राग्ने सर्वेऽप्य-  
दितिरेव, जातं यत्पूर्वमुत्पन्नं जगत् । जनित्वं जननरूपो व्यापारस्तत्सर्वमप्यदितिरेव ।

अथ सप्तमीमाह—

अष्टौ पुत्रासो अदितेः । ये जातास्तन्वः परि ।

देवांश्च उपभैत्सप्तभिः ( २ ) । परा मार्ताण्डमाभरन्त, इति ।

अदितेर्देवताया अष्टौ पुत्रासोऽष्टसंख्याकाः पुत्रा विद्यन्ते, ये पुत्रास्तन्वः परि  
शरीरस्योपरि जाता औरसा इत्यर्थः । तेषां नये सप्तभिः पुत्रैः सह देवानुपैत्स  
मीपे प्राप्तवती, मार्ताण्डमष्टमं पुत्रं परास्यत्परात्कृतवती । तमेकं परित्यज्यान्थैरेव  
सप्तभिः सह देवलोकं गता ।

अथाष्टमीमाह—

सप्तभिः पुत्रैरदितिः । उपभैत्पूर्व्यं युगम् । प्रजायै

मृत्यवे तत् । परा मार्ताण्डमाभरदितिः, इति ।

अस्यामृच्यदितिदेवतायाः सप्तपुत्रस्वीकारे मार्ताण्डाणि यागे च द्राणमुच्यते—  
इयमदितिर्देवी सप्तभिः पुत्रैर्निमित्तभूतैस्तदुत्पादनार्थं पूर्व्यं युगं तदुत्पत्ते पूर्वकालीनं  
पतिसंयोगं प्रजायै प्रजोत्पत्त्यर्थमुपभैत्प्रीतिपूर्वकं प्राप्तवती । एतेषु सप्तमु पुत्रेषु पक्षेषु  
तद्द्वारा प्रजावृद्धिर्भवतीत्यभिप्रेत्य तैः सह देवलोके गमनम् । मार्ताण्डाख्यमष्टमं पुत्रं

पराभरत्परित्यक्तवतीति यत्तन्मृत्यवे मृत्युर्निमित्तम्, मार्ताण्डो हि मृत्योरेव हेतुर्न प्रजाभिवृद्धेः । मार्ताण्डो ह्यादित्यः, स चाण्डभेदेनोत्पद्यते । तथा हि च्छन्दोगाः—  
 “तदाण्डं निरवर्तत तत्संवत्सरस्य मात्रामदायत । तन्निरभिद्यत” इत्युपक्रम्यान्ते समा मनन्ति—“यत्तदजायत सोऽसावादित्यः” इति । शब्दानिर्वचनमपि तादृशमेव, मृतमण्डं यद्दीयजन्मना स मार्ताण्ड इति । तथा च स्मर्यते—“मृतेऽण्डे जायते यस्मान्मार्ताण्डः स उदाहृतः” इति । अतोऽयं मृत्यवे मृत्युप्रीत्यर्थमेवोपयुज्यते न त्वभिवृद्ध्यर्थमित्यदितेस्तत्परित्यागो युक्तः । इति शब्दो मन्त्रसमाप्तिद्योतनार्थः ।

अथ ब्राह्मणवाक्यमुच्यते—

ताननुक्रमिष्यामः, इति ।

अष्टपुत्रामिति ये पुत्राः सृचितास्तान्पुत्राननुक्रमेण वक्ष्यामः ।

कल्पः—“मित्रश्च वरुणश्चेत्यष्टौ दिश्याः” इति । पाठस्तु —  
 मित्रश्च वरुणश्च । धाता चार्यमा च । अश्व-  
 श्च भगश्च । इन्द्रश्च विवस्वाश्चेत्येते, इति ।

मित्रादिनामान्यवात्र मन्त्राः । मित्रस्तया दन्तयाऽङ्गैरस्वद्ध्रुवा सीदित्युपधानं द्रष्टव्यम् । इत्येते मित्रावरुणादयोऽष्टौ पुत्रा उक्ताः ।

अथ मन्त्रचतुष्टयस्य प्रतीकानि दर्शयामि—

हिरण्यगर्भो हृश्मः शुचिषन् । ब्रह्मजज्ञानं तदित्पदमिति, इति ।

हिरण्यगर्भ इत्ययं मन्त्र ऊर्जा अग्रेत्यनुवाके व्याख्यातः । हृश्मः शुचिषदित्ययं मन्त्र इन्द्रस्य वज्रं ऽतीत्यनुवाके व्याख्यातः । ब्रह्मजज्ञानमित्ययं मन्त्रोऽभ्यस्याद्विधा इत्यनुवाके व्याख्यातः । तदित्पदमित्ययं मन्त्र उद्भवात्प्रीतिमधितेत्यनुवाके व्याख्यातः । तत्र हिरण्यगर्भ इति मन्त्रो हि ण्ययुरुपोपदानार्थः । हृश्मः शुचिषदिति मन्त्रः पुष्करपर्णोपदानार्थः । ब्रह्मजज्ञानमिति मन्त्रो रुक्मोपदानार्थः । तदित्पदमिति मन्त्रः कूर्मोपदानार्थः । एतदेवाभिनेत्य कल्पेऽभिहितम्—“पुष्करपर्णं रुक्मं हिरण्यमयं पुरुषं कूर्मम्” इति । इतिशब्दः प्रतीकममाप्त्यर्थः ।

अथ ब्राह्मणमुच्यते—

गर्भः प्राजापत्यः । अथ पुरुषः सप्तपुरुषः ( ३ ), इति ॥

१ क. 'सप्तपत्य' । २ क. ल. 'त्युर्निमि' । ३ क. 'णम्' । ४ ल. ग. 'सदित्यु' । ५ ल. ग. 'थ हि' ।

अमू इदेव\* सप्ताभरते चत्वारं च ॥

इति कृष्णयजुर्वेदीयतैत्तिरीयारण्यके प्रथममपाठके  
त्रयोदशोऽनुवाकः ॥ १३ ॥

प्रजापतरय प्राजापत्यः, तादृशो गभेः पूर्वमुक्तः, हिगण्यगभे इति मन्त्रे प्राजाप-  
त्यगर्भाभिधानात् । अथानन्तरमुत्तरेणानुवाकेन पुरुष आदित्याख्यः प्रतिपाद्यते । स  
च कीदृशः, सप्तपुरुषः सप्त पुरुषाः किंकरम्यानीया नक्षत्रमासार्धमासर्तुसंवत्सराहोरा-  
त्राख्यपुरुषा यस्यासौ सप्तपुरुषः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये त्रयोदशोऽनुवाकः ॥ १३ ॥

अथ प्रथममपाठके चतुर्दशोऽनुवाकः.

योऽसावित्यनुवाकस्योपधाने विनियोगादर्शनाल्लिङ्गानुसारेणाऽऽयुष्काम एतेनाऽऽ-  
दित्यमुपतिष्ठेत्(त) । तस्मिन्ननुवाके प्रथमं मन्त्रमाह—

योऽसौ तपन्नुदेति<sup>१</sup> । स सर्वेषां भूतानां  
प्राणानादायोदेति<sup>२</sup> । मा मे<sup>३</sup> प्रजाया मा  
पशूनाम् । मा मम प्राणानादायोदगाः, इति ।

योऽसावादित्यः प्रातःकाले प्राच्यामुदेति स आदित्यः सर्वेषां प्राणिनां प्राणा-  
नादाय स्वीकृत्योदेति । आयुःक्षयापौदनेन प्राणानपहरति । सूर्योदये सति पूर्वदि-  
नस्य समाप्तत्वादेकदिनमात्रमायुः क्षीणं भवति । तस्मादेवं प्रार्थयामहे, आदित्य मदी-  
यानां प्रजानां पशूनां च मम च प्राणानादायोदगं मा गा माऽऽप्नुहि । प्राणापहा-  
रहेतुमायुःक्षयं मा कुर्वित्यर्थः ।

अथ द्वितीयं मन्त्रमाह—

असौ योऽस्तमेति<sup>१</sup> । स सर्वेषां भूतानां प्राणा-  
नादायास्तमेति<sup>२</sup> । मा मे प्रजाया मा पशूनाम् ।  
मा मम प्राणानादायास्तं गाः, इति ।

योऽसत्वादित्यः सायंकालेऽस्तं प्राप्नोति सोऽप्येकमहः समाप्य तावन्मात्रमायुः क्षयपति । अन्यत्पूर्ववत् ।

अथ तृतीयं मन्त्रमाह - -

असौ य आपूर्यति । स सर्वेषां भूतानां प्राणैरापूर्यति (१) । मा

भे प्रजाया मा पञ्चनाम् । मा मम प्राणैरापूरिष्ठाः, इति ।

उदेतु प्रक्रान्तः सूर्यः क्रमेण यावद्यावद्दक्षिणदिश्विरापूर्यते तावत्तावत्प्राणिनामायुः क्षीयते । अन्यत्पूर्ववत् ।

अथ चतुर्थमाह—

असौ योऽपक्षीयति । स सर्वेषां भूतानां प्राणैरपक्षीयति । मा

भे प्रजाया मा पञ्चनाम् । मा मम प्राणैरपक्षेष्ठाः, इति ।

अस्मिन् प्राणमुत्क्रान्तः सूर्यो यावद्दक्षिणदिशि क्रमेण क्षीणो भवति तावत्तावत्प्राणिनामायुःक्षयः । अन्यत्पूर्ववत्सर्वत्र योज्यम् ।

अथ पञ्चममाह—

अमुं नि नक्षत्राणि । सर्वेषां भूतानां प्राणैरपि प्रस-

र्पन्ति चोन्मर्षन्ति च । मा भे प्रजाया मा पञ्च-

नाम् । मा मम प्राणैरपि प्रसृपत मोत्सृपत (२), इति ।

अमुन्येतानि नक्षत्राणि त्रिविधं भूतानि सर्वाण्यहन्त्यपि सर्पन्ति, अपगतज्योतीषि भूत्वा प्रकर्षणं भूतानि । रात्रौ चोत्सर्पन्ति, उत्कृष्टज्योतीषि भूत्वा प्रवर्तन्ते । तस्मिन्नुभयगमिकपि काले प्राणैना प्राणैः सहैव प्रवर्तन्ते । यावद्यावत्कालातिक्रमस्तावत्तावत्तावत्प्राणैः क्षीयमाणत्वान्न । ततो हे नक्षत्राणि प्रजादीनां प्राणैः सह माऽपि सर्पताहन्यपमर्षणं मा कुरुत । मोन्मृपत रात्रावुत्सर्पणमपि मा कुरुत । भवदीयप्रजा-रक्षणनिमित्तमायुःक्षयो मा भूदित्यर्थः ।

अथ षष्ठममन्त्रावाह - -

इमे मासश्चार्धमासाश्च । सर्वेषां भूतानां प्राणैरपि

प्रसर्पन्ति चोन्मर्षन्ति च । मा भे प्रजाया मा

पञ्चनाम् । मा मम प्राणैरपि प्रसृपत मोत्सृपत ॥

इमं क्रतवः । सर्वेषां भूतानां प्राणैरपि प्रसर्पन्ति

चोत्सर्पन्ति च । मा मे प्रजाया मा पञ्चनाम् ।  
मा मम प्राणैरप प्रसृपत मोत्सृपत इति ।

नक्षत्रवाक्यवद्व्याख्येयम् ।

अथाष्टममाह—

अयं संवत्सरः । सर्वेषां भूतानां प्राणैरप प्रस-  
र्पति चोत्सर्पति च (३) । मा मे प्रजाया मा पञ्च-  
नाम् । मा मम प्राणैरप प्रसृप मोत्सृप, इति ।

अत्र संवत्सरशब्दस्यैकवचनान्तत्वा[द्]त्सर्प प्रमर्षेति चैकवचनम् । अन्यत्पूर्ववत्  
अथ नवमदशमौ मन्त्रावाह—

इदमहः । सर्वेषां भूतानां प्राणैरप प्रसर्पति चोत्सर्पति  
च । मा मे प्रजाया मा पञ्चनाम् । मा मम प्राणैरप  
प्रसृप मोत्सृप । इयं रात्रिः । सर्वेषां भूतानां प्राणै-  
रप प्रसर्पति चोत्सर्पति च । मा मे प्रजाया मा  
पञ्चनाम् । मा मम प्राणैरप प्रसृप मोत्सृप, इति ।

एतद्वाक्यद्वयं संवत्सरवाक्यवद्व्याख्येयम् ।

अथैकादशं मन्त्रमाह—

ॐ भूर्भुवः स्वः, इति ।

योऽयं प्रणवप्रतिपाद्यः परमात्मा स एव लोकत्रयरूप इत्यर्थः ।

अथ द्वादशमाह—

एतद्दो मिथुनं मा नो मिथुनं रीद्वम् ( ४ ), इति ।

प्राणैरपूर्यति मोत्सृपत चोत्सर्पति च मोत्सृप द्वे च ॥

\* उदेत्यस्तमेत्यापूर्यत्यपक्षीयत्यमूनि नक्षत्राणीमे मासा इम ऋत-  
वोऽयं संवत्सर इदमहरियं रात्रिर्दश ॥

इति कृष्णयजुर्वेदीयतैत्तिरीयारण्यके प्रथमप्रपाठके

चतुर्दशोऽनुवाकः ॥ १४ ॥

नक्षत्रमासार्धमासर्तुसंवत्सराहोरात्ररूपा हे सप्त पुरुषाः प्रणवप्रतिपाद्यपरमात्मरूपेः



णाऽऽदित्येन सहावस्थानं यदस्त्येतद्वो युष्माकं मिथुनं संबन्ध उपकार्योपकारकलक्षणः,  
एतस्य ध्यानेनास्माकमपि मिथुनं स्त्रीपुंसलक्षणं मा रीद्वं हिंसितं मा कुरु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीया-  
रण्यके प्रथमप्रपाठके चतुर्दशोऽनुवाकः ॥ १४ ॥

अथ प्रथमप्रपाठके पञ्चदशोऽनुवाकः ।

कल्पः—“वसूनां रुद्राणामित्यष्टावुत्तरतः” इति । तदेतद्ब्राह्मणवाक्येन संग्रहरूपे-  
प्रतिजानीते—

अथाऽऽदित्यस्याष्टपुरुषस्य, इति ।

अष्टयोनीमित्यनुवाकोक्तैर्मन्त्रैरिष्टकोषधानानन्तरं वस्वाद्यष्टविधपुरुषेणावस्थितस्याऽऽ  
दित्यस्य संबन्धिभिर्मन्त्रैरिष्टका उपदःयादिति शेषः ।

तत्र प्रथमं मन्त्रमाह—

वसूनामादित्यानां स्थाने स्वतेजसा भानि, इति ।

पूर्वमृतुप्रकरणे—“वसन्तो वसुभिः सह” “शुक्लासा रुद्रगणः” इत्यादिना ये च  
रुद्रादयो निर्दिष्टास्ते सर्वेऽप्यादित्यस्यैवावतारविशेषाः, ते चात्र मन्त्रेषु क्रमेण निर्दि-  
श्यन्ते । अष्टवसुरूपेणावतीर्णा य आदित्यमूर्तिविशेषाः, तेषां स्थाने तिष्ठन्तं तत्प्रमा-  
दलभ्येन स्वकीयेन तेजसा भानि भासमानो भूयासम् ।

अथ द्वितीयमाह—

रुद्राणामादित्यानां स्थाने स्वतेजसा भानि, इति ।

एकादशरुद्ररूपेणावतीर्णा आदित्यमूर्तिविशेषाः । अन्यत्पूर्ववत्सर्वत्र व्याख्येयम् ।

अथ तृतीयमाह—

आदित्यानामादित्यानां स्थाने स्वतेजसा भानि, इति ।

द्वादशादित्यरूपेणावतीर्णाः परमात्मरूपादित्यस्य मूर्तिविशेषाः ।

अथ चतुर्थमाह—

सत्तां सन्यानाम् । आदित्यानां

स्थाने स्वतेजसा भानि, इति ।

सन्तः सत्पुरुषा निजावतारेण सर्वलोकसंप्रतिपन्ना महर्षयः, ते च सत्याः सर्वदा सत्यवादिनः, तादृशाः केचिदादित्यावतारविशेषाः ।

अथ पञ्चममाह—

अभिधून्वतांमभिघ्नताम् । वातवतां मरुताम् ।

आदित्यानां स्थाने स्वतेजसा भानि, इति ।

ऋतुप्रकरणे—‘ अभिधून्वन्तोऽभिघ्नन्तः ’ इत्यादिना मरुद्गणा उक्तास्ते चाभितो धून्वन्ति वृष्टिजलं चालयन्ति, इतस्ततः कम्पयन्ति । मार्गे गच्छतः पुरुषानभिघ्नन्ति, जाभिमुख्येन ताडयन्ति । ते च वातवन्तस्तीव्रायुयुक्ता भवन्ति, ते च मरुद्गणा आदित्यावतारविशेषाः ।

अथ षष्ठमाह—

ऋभूणामादित्यानां स्थाने स्वतेजसा भानि, इति ।

“ ऋभूणां तन्निबोधत ” इत्यत्र य ऋभवो देवविशेषा उक्तास्तेऽप्यादित्यावतारविशेषाः ।

अथ सप्तममाह—

विश्वेषां देवानाम् । आदित्यानां स्थाने स्वतेजसा भानि, इति ।

ये प्रसिद्धौ विश्वे देवास्तेऽप्यादित्यावतारविशेषाः ।

अथाष्टममाह—

संवत्सरस्य सवितुः । आदित्यस्य स्थाने स्वतेजसा भानि, इति ।

ऋतुप्रकरणे—“ स खलु संवत्सर एतैः ” इति संवत्सरोऽभिहितः स चाऽऽदित्यस्यावतारविशेषः ।

अथ सर्वमन्त्रेष्वनुषजनीयं वाक्यद्वयमाह—

ओं भूर्भुवः स्वः । रश्मयो वो मिथुनं

मा नो मिथुनं रीद्वम् ( १ ), इति ।

ऋभूणामादित्यानां स्थाने स्वतेजसा भानि षट् चं ॥

इति कृष्णयजुर्वेदीयतैत्तिरीयारण्यके प्रथमप्रपाठके

पञ्चदशोऽनुवाकः ॥ १५ ॥

प्रणवप्रतिपाद्यस्य लोकत्रयात्मकस्याऽऽदित्यस्य संबन्धिनो हे रश्मयो वो युष्माकं स्वामिनाऽऽदित्येन सह मिथुनं मिथुनवदुपकार्योपकारकभावोऽस्ति, अतस्तादृशा यूयं नोऽस्माकं स्त्रीपुरुषलक्षणमिथुनं मा रीद्वं हिंसितं मा कुरुत ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्ति-  
रीयारण्यके प्रथमप्रपाठके पञ्चदशोऽनुवाकः ॥ १५ ॥

अथ प्रथमप्रपाठके षोडशोऽनुवाकः ।

कल्पः—“ आरोग्येत्यष्टानुपारिष्टान् ” इति । “ आरोगो भ्राजः पटरः पतङ्गः ” इत्यादीन्यष्ट सूर्यनामानि मन्त्ररूपाणि पूर्वमाज्ञातानि. इदानीं तेनैव क्रमेणाष्टौ मन्त्रान्तराण्यत्राऽऽज्ञायन्ते । तानि दर्शयति—

आरोगस्य स्थाने रवतेजसा भानि । भ्राजस्य स्थाने स्वते-  
जसा भानि । पटरस्य स्थाने स्वतेजसा भानि । पतङ्गस्य स्थाने  
स्ततेजसा भानि । स्वर्णस्य स्थाने स्वतेजसा भानि । ज्योति-  
षीमतस्य स्थाने स्वतेजसा भानि । विदामस्य स्थाने स्वतेजसा  
भानि । कश्यपस्य स्थाने स्वतेजसा भानि । ॐ भूर्भुवः स्वः ।  
आपो वो मिथुनं मा नां मिथुनं रीद्वम् ( १ ), इति ।

आरोगस्य दशं ॥

इति कृष्णयजुर्वेदीयतैत्तिरीयारण्यके प्रथमप्रपाठके  
षोडशोऽनुवाकः ॥ १६ ॥

आरोगनामको यः प्रथमः सृगन्तस्य स्थाने निष्ठहं तत्प्रमादलभ्येन स्वकीयं तेजसा भासमानो भूयासम् । प्रणवप्रतिपाद्यो लोकत्रयात्मको यः सूर्यस्तेन सहाऽऽपो वो युष्माकमुपकार्योपकारकभावोऽस्ति, अतस्तथाविधा गृयममर्दायं मिथुनं हिंसितं मा कुरुत । एतच्च वाक्यद्वयं पूर्वोक्तमन्त्रशेषः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये प्रथमप्रपाठके षोडशोऽनुवाकः ॥ १६ ॥

अथ प्रथमे सप्तदशोऽनुवाकः ।

करूपः—“प्रभ्राजमानानामित्येकादश प्रभ्राजमानीनामिति चैकादश मध्ये” इति ।  
तेषां मन्त्राणां संग्रहरूपेण ब्राह्मणवाक्येन प्रतिज्ञा दर्शयति—

अथ वायोरेकादशपुरुषस्यैकादशस्त्रीकस्य, इति ।

एक एव वायुः प्रभ्राजमानाद्येकादशरुद्रमूर्तिरूपेण प्रभ्राजमान्याद्येकादशस्त्रीमूर्तिरूपेणा-  
प्यवतीर्णः, तस्य संबन्धिनो मन्त्रा उच्यन्त इति शेषः ।

तान्मन्त्रान्दर्शयति—

प्रभ्राजमानानां रुद्राणां स्थाने स्वतेजसा भानि ।  
व्यवदातानां रुद्राणां स्थाने स्वतेजसा भानि ।  
वासुकिवैद्युतानां रुद्राणां स्थाने स्वतेजसा भानि ।  
रजतानां रुद्राणां स्थाने स्वतेजसा भानि । परु-  
षाणां रुद्राणां स्थाने स्वतेजसा भानि । श्यामानां  
रुद्राणां स्थाने स्वतेजसा भानि । कपिलानां रुद्राणां  
स्थाने स्वतेजसा भानि । अतिलोहितानां रुद्राणां  
स्थाने स्वतेजसा भानि । ऊर्ध्वानां रुद्राणां  
स्थाने स्वतेजसा भानि (१) । अवपतन्तानां रुद्राणां  
स्थाने स्वतेजसा भानि । वैद्युतानां रुद्राणां  
स्थाने स्वतेजसा भानि । प्रभ्राजमानीनां रुद्रा-  
णीनां स्थाने स्वतेजसा भानि । व्यवदातीनां रुद्रा-  
णीनां स्थाने स्वतेजसा भानि । वासुकिवैद्युतीनां  
रुद्राणीनां स्थाने स्वतेजसा भानि । रजतानां  
रुद्राणीनां स्थाने स्वतेजसा भानि । परुषाणां  
रुद्राणीनां स्थाने स्वतेजसा भानि । श्यामानां  
रुद्राणीनां स्थाने स्वतेजसा भानि । कपिलानां  
रुद्राणीनां स्थाने स्वतेजसा भानि । अतिलोहिती-



स्थाने स्वतेजसा भानि । अजिगप्रभव उपदिश्यस्य स्थाने  
स्वतेजसा भानि । विश्वानरम्यापरदिश्यस्य स्थाने स्वतेजसा  
भानि । नर्यापस उपदिश्यस्य स्थाने स्वतेजसा भानि । पङ्क्ति-ग-  
धस उदग्दिश्यस्य स्थाने स्वतेजसा भानि । विसर्पिण उपादि-  
श्यस्य स्थाने स्वतेजसा भानि । ओं भूर्भुवः स्वः ।  
दिशो वो मिथुनं वा नो मिथुनं रीदुम् ( १ ), इति ॥  
स्वरेकं च ॥

+ एतद्रूपमय आपो रूपाणि दिशः पञ्च ॥

इति कृष्णयजुर्वेदीयतैत्तिरीयारण्यके प्रथमप्रपाठकेऽष्टा-  
दशोऽनुवाकः ॥ १८ ॥

पूर्वा दिक्प्राची तस्या भवः पूर्वदिशः ; तथाविधोऽग्निनामको यो मूर्तिविशेषस्तस्य  
स्थाने तिष्ठन्नहं तत्प्रमादाल्लब्धेन स्वतेजसा भाममानो भूयामम् । उपदिगाग्नेयी  
तस्या भव उपदिश्यो जातवेदानामकः । एवं सर्वत्र योज्यम् । हे दिशो वो  
बुष्माकमग्निना स्वामिना महोपकारोपकारकभावः । अतो युष्मत्प्रसादेनात्मदीयं मिथु-  
नमहिमितं भवतु । सोऽयं सर्वमन्त्रशेषः । अथवा. ओमित्यादिः सर्वत्र यजमानाभि-  
मन्त्रणमन्त्रो द्रष्टव्यः ॥

इति श्रीमत्सायणाचार्यविरचित माधवाय वदार्थप्रकाशे कृष्णयजुर्वेदाय-  
तैत्तिरीयारण्यकभाष्ये प्रथमप्रपाठकेऽष्टादशोऽनुवाकः ॥ १८ ॥

अथ प्रथम एकोनविंशोऽनुवाकः

कल्पः—“ दक्षिणपूर्वस्यामिति चनश्चो नरकतनीर्यथाऽलिङ्गम् ” इति । तत्र प्रथमं  
मन्त्रमाह—

दक्षिणपूर्वस्यां दिशि विसर्पी नरकः । तस्मान्नः परिर्पाहि, इति ।

दक्षिणस्याः पूर्वस्याश्चान्तरालवर्तिनी दिगाग्नेयी तस्यां विसर्पिनामको नरको  
विद्यते, इष्टके तस्मान्नरकाच्चोऽस्मान्परिर्पाहि ।

+ अतुदंशानुवाकमारभ्येतदनुवाकसमाप्तिपर्यन्तमुक्तपथायगणनाय तत्तत्पर्यायान्तिमवाक्या  
व्यपदानां सूचनमेतत् । एतच्च क. ग. पञ्चकथोर्गास्त ।

अथ द्वितीयमाह—

दक्षिणापरस्यां दिश्यविसर्पी नरकः । तस्मान्नः परिपाहि, इति ।

नैर्ऋती दक्षिणापरा तम्यामविसर्पी नाम नरकः । पूर्वत्र वेदनातिशयाद्विविध-  
मितस्ततः सर्पन्ति जन्तवो यत्रेति व्युत्पत्त्या विसर्पी, इह तु दुःखस्यात्यन्तमाधिक्या-  
द्विसर्पितुमपि न क्षमन्ते तस्मादविसर्पी । शेषं पूर्ववत् ।

अथ तृतीयमाह—

उत्तरपूर्वस्यां दिशि विषादी नरकः । तस्मान्नः परिपाहि, इति ।

ऐशानी दिग्गुत्तरपूर्वा, तत्र हि विषादिसंज्ञको नरकः किमर्थमस्माभिः पापं  
कृतमिति जन्तवो विषादं कुर्वन्ति तस्मादयं विषादी । अन्यत्पूर्ववत् ।

अथ चतुर्थमाह—

उत्तरापरस्यां दिश्यविषादी नरकः । तस्मान्नः परिपाहि, इति ।

वायवी दिग्गुत्तरापरा तत्राविषादी नरकः, दुःखातिशयाज्जन्तवो विषादमपि  
कर्तुं न क्षमन्ते तस्मादविषादी । शेषं पूर्ववत् ।

कल्पः—“आ यस्मिन्निन्द्रियाणि शतक्रतविति द्वे” इति । तयोर्मन्त्रयोः प्रतीके  
दर्शयति—

आ यस्मिन्सप्त वासवा इन्द्रियाणि शतक्रतविन्येते ( १ ). इति ।

दक्षिणपूर्वस्यां नव ॥

इति कृष्णयजुर्वेदीयतैत्तिरीयारण्यके प्रथमप्रपाठक

एकोनविंशोऽनुवाकः ॥ १९ ॥

इत्येते ये ऋचां ताम्यामिष्टके उपदयादित्यर्थः । एतच्चोभयमिन्द्रं वो विश्रतस्पर्ग-  
त्यनुवाके व्याख्यातम् ॥

इति श्रीमत्सायणाचार्यविरचिते माधवाय्ये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये प्रथमप्रपाठक एकोनविंशोऽनुवाकः ॥ १९ ॥

अथ प्रथमं विंशोऽनव ८० ।

कल्पः—“इन्द्रघापा वः मज्जानमिति पद्भ्युद्विद्याः ” इति । पाठस्तु—

इन्द्रघोषा वो वसुभिः पुरस्तादुपदधनाम् । मनोजवमो वः पितृ-

भिर्दक्षिणत उपदधताम् । प्रचेता वो रुद्रैः पश्चादुपदधताम् ।  
विश्वकर्मा व आदित्यैरुत्तरत उपदधताम् । त्वष्टा वो रूपै-  
रुपारणादुपदधताम् । सज्ञान वः पश्चादिति, इत

• हेऽज्ञूपा इष्टका वो युष्मान्पुरस्तान्पूर्वस्यां दिशि वसुभिर्देवैः सहिता इन्द्रघोष-  
नामका देवा उपदधताम् । पितृभिः सहिता मनोजवसो देवा वो युष्मान्दक्षिणस्यां  
दिश्युपदधताम् । एवं सर्वत्र योज्यम् । संज्ञानं समीचीनज्ञानयुक्तं देवतास्वरूपं  
वो युष्मान्पश्चात्, उपदधतामिति शेषस्य सूचनार्थं इतिशब्दः प्रयुक्तः । त एते  
षष्मन्त्राः ।

कल्पः—“आदित्यः सर्व इति पञ्च दिश्याः” इति । पाठस्तु—

आदित्यः सर्वोऽग्निः पृथिव्याम् । वायुरन्तरिक्षे । सूर्यो  
दिवि । चन्द्रमा दिक्षु । नक्षत्राणि स्वलोके, इति ।

आदित्यात्मकः सर्वोऽप्यग्निः पृथिव्यामुपदधातु । एवं वाग्वादिषु योज्यम् ।

कल्पः—“एवा ह्येवेति षड्दिश्याः” इति । पाठस्तु—

एवा ह्येव । एवा ह्यग्नि । एवा हि वायो । एवा हीन्द्र ।  
एवा हि पूषन् । एवा हि देवाः ( १ ), इति ।  
दिक्षु, सप्त च ॥

इति कृष्णयजुर्वेदीयतैत्तिरीयारण्यके प्रथमप्रपाठके  
विंशोऽनुवाकः ॥ २० ॥

ई गताविति धातोरुत्पन्न एवशब्दः, हे एव, अयनशीलाऽऽदित्य, एवा एतव्याः  
प्राप्तव्याः कामास्ते सर्वे त्वमसीति शेषः । हिशब्देनाऽऽदित्यस्य सर्वकामहेतुत्वप्रसिद्धि-  
रुच्यते । एवमुत्तरत्रापि योज्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये प्रथमप्रपाठके विंशोऽनुवाकः ॥ २० ॥







अथ तृतीयां प्रशंसामाह—

योऽपामायतनं वेदं । आयतनवान्भवति । वायुर्वा अपा-  
मायतनम् । आयतनवान्भवति । यो वायोरायतनं वेदं ।  
आयतनवान्भवति ( २ ) । आपो वै वायोरायत-  
नम् । आयतनवान्भवति । य एवं वेदं, इति ।

महासृष्टं " वायोरग्निः । अग्नेरापः " इति श्रुतेरग्निद्वारा वायोरप्कारणत्वादायत-  
नत्वम् । अपा त्ववान्तरसृष्टं पूर्वोक्तन्यायेन वायवाधारत्वम् । अन्यन्पूर्ववन्ध्याख्येयम् ।

अथ चतुर्थां माह—

योऽपामायतनं वेदं । आयतनवान्भवति । असौ वै तपन्न-  
पामायतनम् । आयतनवान्भवति । योऽमुष्य तपंत आय-  
तनं वेदं । आयतनवान्भवति । आपो वा अमुष्य तपंत  
आयतनम् ( ३ ) । आयतनवान्भवति । य एवं वेदं, इति ।

योऽसावादित्यस्तपन्नपलभ्येने मोऽयमपामाधारः । आदित्याज्जायते वृष्टिः ' इति  
जलकारणत्वम्भूते । अपा च पूर्ववदादित्याधारत्व दृष्टव्यम् ।

अथ पञ्चमं माह—

योऽपामायतनं वेदं । आयतनवान्भवति । चन्द्रमा वा  
अपामायतनम् । आयतनवान्भवति । यश्चन्द्रमस आय-  
तनं वेदं । आयतनवान्भवति । आपो वै चन्द्रमस आय-  
तनम् । आयतनवान्भवति ( ४ ) । य एवं वेदं, इति ।

तुहिनरूपाणां किरणानां चन्द्रजन्यत्वाच्चन्द्रमसो जलाधारत्वम् ।

अथ षष्ठीं माह—

योऽपामायतनं वेदं । आयतनवान्भवति । नक्षत्राणि वा  
अपामायतनम् । आयतनवान्भवति । यो नक्षत्राणामा-  
यतनं वेदं । आयतनवान्भवति । आपो वै नक्षत्राणामा-  
यतनम् । आयतनवान्भवति । य एवं वेदं ( ५ ) इति ।

पुण्याश्लेषादिषु महानक्षत्रेषु वर्तमानेषु वृष्ट्याभिनयदर्शनान्नक्षत्राणामनाधारत्वम्

अथ सप्तमीमाह—

योऽपायायतनं वेदं । आयतनवान्भवति । पर्जन्यो वा  
अपामायतनम् । आयतनवान्भवति । यः पर्जन्यस्याऽऽ-  
यतनं वेदं । आयतनवान्भवति । आपो वै पर्जन्य-  
स्याऽऽयतनम् । आयतनवान्भवति । य एवं वेदं, इति ।

वृष्टिद्वारा पर्जन्याख्यस्य मेघस्य जलाधारत्वं प्रमिद्धम् ।

अथाष्टमीमाह—

योऽपामायतनं वेदं (६) । आयतनवान्भवति । संवत्सरो  
वा अपामायतनम् । आयतनवान्भवति । यः संवत्सर-  
स्याऽऽयतनं वेदं । आयतनवान्भवति । आपो वै संवत्सर-  
स्याऽऽयतनम् । आयतनवान्भवति । य एवं वेदं, इति ।

वर्षर्तुद्वारा संवत्सरस्य जलाधारत्वम् ।

अथ नवमीमाह—

योऽप्सु नावं प्रतिष्ठितां वेदं । प्रत्येव तिष्ठति ( ७ ) ।  
इमे वै लोका अप्सु प्रतिष्ठिताः । तदेपाऽभ्यनृक्ता, इति ।

यः पुमानप्सु प्रांतांष्ठितां स्थंथेणावस्थिता नाव वद स स्वयं लोक प्रांतंछायुक्ता  
भवति । काऽसां प्रतिष्ठिता नौगिनि भयमुच्यते—इमे वै दृश्यमाना एव भूरादयो  
लोका अप्सु स्थंथेणावस्थिता नौस्थानीया । अतः सर्वलोकधारभूता आप इति वेद-  
नेन प्रतिष्ठाप्राप्तिः । नद्यादिषु पर्वतीरगमनाय जनैर्या नाः संपाद्ये मा जले प्रतिष्ठिता  
न भवति । गमनागमनाभ्या चञ्चलत्वात् । सर्वलोकसंपरूपा तु नाने कदाचिदपि  
चलति किं त्वप्सु स्थंथेणावतिष्ठते । आवरणमहित ब्रह्माण्डं घनोटाख्ये महाजलेऽवति-  
ष्ठत इति हि पौराणिकप्रमिद्धिः । तत्तन्मिन्मर्वजगदाधारभूता आप इत्येवंरूपेऽर्थे  
काचिद्गभ्यनृक्ता शाखान्तरे ममाक्षेता ।

तामेतामृचं दर्शयति —

अपा५ रसमुदय५मन । सूर्ये शुक्र५ समाभृतम् ।

अपा५ रसस्य यो रसः । तं वै शृह्णाम्युत्तममिति । इति ।

योऽयमपां रसः सारभूतं रसमभिलक्ष्योदयंसन्मर्वे लोका उद्भूताः । तस्मादेव रसा-  
दुत्पद्यन्तेऽस्मिन्नेवावतिष्ठन्त इत्यर्थः । कीदृशं रसम्, सूर्य आदित्यमण्डले वृष्टिजननाय  
समाभूतं संपादितम् . अन एव शुक्रं निर्मलम् । अपां रसस्य त्रैलोक्यरूपम्योदकमा-  
रस्य तद्दु(य उ)त्तमो रसः भोमरूपः. हे. आपो गुणदीयं तमुत्तमं रसं गृह्णामि तेषु  
तेषु स्वी करोमि । इतिशब्दो मन्त्रममाप्त्यर्थः । अनेन मन्त्रेण काचिदिष्टकोपधेया ।  
तथाच बौधायन आह—“अपा रसमित्येका” इति ।

मन्त्रस्य तान्पर्यं दर्शयति - -

इमे वै लोका अपा रसः । तेऽमुष्मिन्नादित्ये समाभूताः, इति । .

य एते पृथिव्यादयो लोकास्ते भवंऽप्यां म-ये मारभूताः सर्वलोकगमिनाः ।  
ब्रह्माण्डगोलरूपा पृथिवी दारम-ये मण्डमिव जलम-ये घनीभूता । तथाच वाजसने-  
यिन आमनन्ति— “यदपा शर अर्भात्तन्मैमाहन्यत मा पृथिन्यभवन्” इति । ते चोद-  
कमारभूता लोका अमुष्मिन्नुदयमान आदित्यमण्डले समाभूता. भव्यगाथिता. ।  
आदित्यस्य वृष्टिद्वारेण सर्वलोकान्पिनिर्हंतुवान् ।

तदेव योऽपा दुष्पमित्यःग्भ्यमुष्मिन्नादित्ये समाभूता इत्यन्तेन ग्रन्थनेष्टकोपधाना-  
र्थमपा बहुधा प्रशंसा कृता । अथ प्रयोगं विवक्षते

जानुदघ्नीमुत्तरेवर्षा ग्वात्वा । अपां पृथयित्वा गुल्फदघ्नन् ।

( ८ ) । दुष्करदणैः दुष्करदण्डैः पुष्कैश्च म-र्षाय ।

तस्मिन्निहायमे । आग्नें प्रर्णायोपममाधाय , इति ।

तत्र भावित्रचयनवद्वयवक्र परिगच्छ्य तत्र जानुप्रमाणामुत्तरेवर्षा ग्वात्वा ता  
ग्वानामुत्तरेवर्षा दुल्फदघ्नन् यथा भवति तथा जल. पृथयित्वा तज्जलमादा पद्मपत्रैः  
मच्छाद्य तत्र उपरि पत्रगृह्णन् केवल पद्मदण्डे मच्छाद्य ततोऽप्युपरि मूलदण्डपत्रमहिर्नः  
कृन्मैः पद्मैः मच्छाद्य तस्मिन्निहा मे तत्र स्यापित्तस्य मञ्जकस्योपरि कर्मानुगुणमग्नेः  
प्रणयन कृत्वा त चाग्निमुपममाधाय तस्याःशः परिण उष्टका उपद-यादिति तद्वयमाणो-  
नान्वेय ।

अथाऽऽपममाधानाभ्या तस्मिन् प्रयोग समर्थयते .

ब्रह्मवादिना वर्धन्ति । कस्मान्प्रर्णानेऽयमग्निश्चीयते ।

साध्मर्णानेऽयमामु ह्यय ची रते । अर्मा भवन्तेऽप्यना-



सत्रियमग्निं चिन्वानः । संवत्सरं प्रत्यक्षेण, इति ।

शण्डिलो नाम कश्चिन्महर्षिस्तस्य वंशे समुत्पन्नाः सर्वे शण्डिलाः, ते चैतदारुणके-  
तुकफलं निश्चेतुं परस्परमेवमाहुः स्म 'ह स्म वै' इति निपातत्रयस्याप्येक एवार्थः ।  
तत्र कैश्चिदेवं पृच्छ्यते— सत्रियं सत्रे भवमग्निं यश्चिनुते सोऽयं कमग्निं किंफलमग्निं  
चिनुत इति । तत्राभिज्ञैरुत्तरमुच्यते— प्रत्यक्षेण मुख्यया वृत्त्या, संवत्सरं संवत्सर-  
प्राप्तिफलकमग्निं चिनुत इत्युत्तरम् ।

अथ द्वितीयं पर्यायं दर्शयति—

कमग्निं चिनुते । सावित्रमग्निं चिन्वानः । अमुमादित्यं प्रत्यक्षेण, इति ।

अनुपचारणाऽऽदित्यप्राप्तिफलक. सावित्रोऽग्निः ।

तृतीयं पर्यायं दर्शयति—

कमग्निं चिनुते । ( १० ) । नाचिकेत-

मग्निं चिन्वानः । प्राणान्प्रत्यक्षेण, इति ।

यथा सावित्रम्याऽऽदित्यरूपत्वम् .. एष वाव सावित्रो य एष तपति " इति  
श्रुत्याऽवगतम्, एवम् .. अयं वाव यः पक्वेन सोऽग्निर्नाचिकेतः" इति श्रुत्या नाचिके-  
तस्य वायुरूपत्वावगमात्तच्चयनेन वायुरूपप्राणप्राप्तिः ।

चतुर्थं पर्यायं दर्शयति—

कमग्निं चिनुते । चातुह त्रियमग्निं चिन्वानः । ब्रह्म प्रत्यक्षेण, इति ।

'ब्रह्म वै चतुर्होतारः' इत्युक्तत्वाद्ब्रह्मप्राप्तिः । ब्रह्मशब्देन वेदपुरुष उच्यते ।

पञ्चमं पर्यायं दर्शयति—

कमग्निं चिनुते । वैश्वमृजमग्निं चिन्वानः । शरीरं प्रत्यक्षेण, इति ।

शरीरं हिण्यगर्भस्य देहम् ।

षष्ठं पर्यायं दर्शयति—

कमग्निं चिनुते । उपानुवाक्यमाशुमग्निं चिन्वानः ।

( ११ ) । उमादित्यान्प्रत्यक्षेण, इति ।

'यदेकेन म-स्थापयति' इत्यादिकमुपानुवाक्यकाण्डं तत्र प्रोक्तोऽग्निरप्युपानुवाक्यः  
म चाऽऽशुः शीघ्रं(घ्रा) महानित्यर्थः । अन एव तच्चयनेन सर्वलोकाप्राप्तिः ।

सप्तमं पर्यायं दर्शयति—

कमग्निं चिनुते । इममारुणकेतुकमग्निं चिन्वान इति ।

य एवासौ । इतश्चासुनश्चाव्यतीपाती । तमिति, इति ।

इमं चामुं च लोकं व्यनीत्यातिक्रम्य हिन्वा यो न गच्छति सोऽयमव्यतीपाती सूर्यः, तं सूर्यं प्राप्नोति । आद्य इतिशब्दः प्रथममाप्त्यर्थः, द्वितीय उत्तरममाप्त्यर्थः ।

आरुणकेतुकाग्नेरपां च सवन्धरूपां यां मिथुर्नाभावस्तद्वेदनं प्रशंसति—

योऽग्नेर्मिथुया वेदं । मिथुनवान्भवति ।

आपो वा अग्नेर्मिथुयाः । मिथुनवा-

न्भवति । य एव वेदं ( १२ ), इति ।

वेदं भवत्यायतनमायतनवान्भवति वेदं वेदं तिष्ठति गुल्फदध्नं चातुर्मास्येष्वमुमादित्यं प्रत्यक्षेण कमग्निं चिनुत उपानवाक्यमाशुमग्निं चिन्वानो मिथुया मिथुनवान्भवत्येकं च ॥ [+ पुष्यमग्निर्वायुरसौ वै तपन् चन्द्रमा नक्षत्राणि पर्जन्यः संवत्सगस्तिष्ठति सत्रियः संवत्सरः सावित्रममुं नाचिकेतं प्राणाश्चातुर्होत्रियं ब्रह्म वैश्वसृजः शरिमुपानुवाक्यमाशुमिमाँल्लोकानिममारुणकेतुर्कं य एवासौ ॥ ]

इति कृष्णयजुर्वेदीयतैत्तिरीयारण्यके प्रथमप्रपाठके

द्वाविंशोऽनुवाकः ॥ २२ ॥

मिथुया मिथुनगमना । मिथुनवान्मिथुनशक्तिमान् । वेदनफलस्य पुनर्वचनमुपसं-  
हारार्थम् ॥

इति श्रीमत्मायणान्नाथविग्निने मातृवाये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये प्रथमप्रपाठके द्वाविंशोऽनुवाक ॥ २२ ॥

+ 'नदाद एतान्' इति च यं मुनिर्याते न

१ ख. ग. 'म च । २ ल. द प्रणे । ३ ल. य 'ने तेषु' । ४ घ. 'तुकमग्निं चिन्वानो य । ५ क. मिथुनमन २ ।



अथ प्रथमपरात् ५ व गे शि ५ नुता ५ ।

अथास्मिन्नप्यनुवाके सृष्ट्युपन्यासमुखेनाऽऽरुणकेतुकमग्निं तदङ्गभूता अपश्च प्रशंसति ।  
तत्र सृष्ट्यादौ कामोत्पत्तिं दर्शयति—

आपो वा इदमांसन्तसलिलमेव । स प्रजापतिरेकः  
पुष्करपर्णे समभवत् । तस्यान्तर्मनमि कामः सम्-  
वर्तत । इदं सृजयामात् । तस्माच्चत्पुरुषा मन  
साऽभिगच्छति । तद्वाचा वदति । तत्क-  
र्मणा करोति । तदेषाऽभ्यनूक्ता । इति ।

यदिदं जगदिदानीमस्माभिर्दृश्यते तदिदमुत्पत्तेः पूर्वमाप एवाऽऽमन्, न तु  
देवतिर्यङ्मनुष्यादिकं किंचिदपि भौतिकमस्मात् । पृथिव्यादिभूतान्तरमपि वाग्यितुं  
सलिलमेवेत्युच्यते । ताम्बप्सु मध्ये कस्मिंश्चित्पुष्करपर्णे जगदीश्वर स प्रजापतिः  
समभवत्सम्यगाविर्भूयावस्थितः । तस्य प्रजापतेर्मनमोऽन्तर्मन्ये सर्वमिदं जगन्मृजेयामि  
त्येवं काम उदपद्यत । तस्मात्प्रजापतेर्वाक्शरीरप्रभृतिभ्या पूर्व सर्वप्रवृत्तिहेतुः कामो  
मनस्याविरभूत्तस्मात्प्रजापतिमंततावुत्पन्नं सर्वं पुरुष इदं कार्यं करिष्यामीत्यादां  
मनसा चिन्तयति तत्तथैव वाचा वदति कर्मणा शरीरव्यापारिणापि तथैव करोति ।  
तत्तस्मिन्कामस्य प्रथमोत्पत्तिरक्षणोऽयं काचिद्वक्त्रास्वान्तरेऽभ्यनूक्ता ।

तामेतामृचं दर्शयति—

कामस्तदग्रे सम्बर्तनाधि । मनमो रेतः प्रथमं यदस्मात् (१) ।

सतो बन्धुमसति निगचिन्दन । हृदि प्रतीप्या क्वयां मनीषेति, इति ।

तत्तदानीं सृष्टिकाले प्रजापतेः सकाशादग्रे प्रथमं कामः स । सृजयामिन्यभिलाषः  
आधि सम्बर्तनाऽऽधिक्येन मध्यगुत्पन्नः ! यद्यदा मनसः प्रथमं रेतः कार्यमस्मात् ।  
तैदेति पूर्वत्रान्वयः । पूर्वमृष्टौ लीनायामन्यक्ते जगत्कारणे स्यः यमाणप्राणिकमोद्धवे  
सति यदा प्रजापतेर्मनमं प्रथमं कार्यमुत्पन्नं तदा तत्कार्यं सृष्टिविषयेच्छास्त्ररूपेण निष्प-  
न्नमित्यर्थः । मनीषा मनस इतिना क्वयो विद्वाभस्तन्मृष्टिगताः प्रजापतयो  
हृदि स्वचित्ते प्रतीप्य प्रत्येकं निश्चित्य सतो विद्यमानस्य व्यक्तस्य जगतो बन्धुं  
बन्धकमुत्पत्तिहेतुं काममन्त्यन्यक्ते कारणे निगचिन्दन्निष्कृत्य लब्धवन्त । न  
केवलमेतस्यामेव मृष्टौ किन्तु सर्वस्वपि मृष्टिषु प्रवृत्ताः प्रजापतय काममेव प्रथमं

लभन्त इत्यर्थः । इतिशब्दो मन्त्रममासा । अनेन मन्त्रेणकामिष्टकामुपदद्यात् । तथा च बौधायन आह—‘ कामस्तदग्र इति संकल्पवतीम् ’ इति ।

यथोक्तकाममाहात्म्यवेदनं प्रशामति - -

उपेनं तदुपनमति । यन्कामो भवति । य एवं वेद, इति ।

यः पुमान्काममाहात्म्य वेद स पुमान्यन्कामो यद्विषयकामनावान्भवति तद्वस्तु, एनं वेदितारमुपनमति प्राप्नोति । देशकालयोः सामीप्यविवक्षया द्वावुपशब्दावुक्तौ ।

कामानन्तरभाविर्ना सृष्टिं दर्शयति

स तपोऽनप्यन । स तपश्नप्त्वा । शरीरमधुनुत । तस्य यन्मा-  
ममासात् । ततोऽरणाः केनचो वातरशना ऋषय उद-  
तिष्ठन् ( २ ) । ये नखाः । ते वैश्वानसाः । ये बालाः ।  
ते बालाश्विन्याः । यो रसः । सोऽपाम् । इति ।

स प्रजापतिः सृष्टिं कामयित्वा तपः कृतवान् । नात्र तप उपवामादिरूपं किंतु ऋष्यं वस्तु कीदृशमिति पर्यालोचनरूपम् । अत्र एवाऽऽथर्वणिका आमनन्ति—  
‘ य मन्त्रज्ञः सर्वविद्यस्य ज्ञानमय तपः ’ इति । स प्रजापतिः, तपः पर्यालोचनरूपं कृत्वा ऋष्यविशेष निश्चित्य भवतीय शरीरमधुनुत कम्पितवान् । तस्य कम्पनस्य शरीरस्य यन्मांममस्मिन् । तन्मान्मांमोदग्णादिनामकास्त्रिविधा ऋषय उदपद्यन्त । प्रजापतेः नत्यमरुत्पत्वात्तन्मत्पत्नानुसारेण तत्तद्वस्तुपद्यते । तस्य शरीरस्य ये नखा आमंस्ते वैश्वानसनामका मुनयोऽभवन् । ये च शरीरे बालाः केशास्ते बालाश्विन्यानामका मुनयोऽभवन् । यः शरीरस्य रसः माराशः सोऽपां मध्ये कश्चि-  
त्कामोऽभूदिति शेषः ।

तेन कृमेण मह प्रजापतेः मवाद दर्शयति—

अन्तरतः कृमि भूतं मपेन्तम् । तमब्रवीत् । मम वै त्वद्भाषणा ।  
समभूत् ( ३ ) । नेत्यब्रवीत् । पूर्वमेवाहमिहाऽऽसमिति ।  
तत्पुरुषस्य पुरुषत्वम् । स सहस्रशीर्षा पुरुषः । सह-  
स्राक्षः सहस्रपात् । भूत्वाऽतिष्ठत् । तमब्रवीत् । त्वं वै  
पूर्वं समभूः । त्वमिदं पूर्वः कुरुष्वेति, इति ।

अन्तरतो जलस्य मन्त्रे कर्माकारेण निष्पन्न तत्रैव संचरन्तं तं पुरुषं प्रजापतिर-

ब्रवीत् . हे कूर्म मम वै त्वद्भ्रमाऽसा त्वन्नो मांसस्य च संबन्धिनो रसात्समभूत्वं  
समुत्पन्नोऽसीति । तदा स कूर्मो नेत्यब्रवीत् . यत्त्वयोक्तं तन्न त्वदीयशरीररसात्साह-  
मुत्पन्नः किंतु कूर्माकारं शरीरमेव निष्पन्नम् . अहं तु सर्वगतमित्यचैतन्यस्वरूपत्वात्पू-  
र्वमेवेहास्मिन्स्थाने स्थितोऽस्मीत्येतत्कूर्मस्य वचनम् । यस्मात्पूर्वमासमित्युवाच तस्मात्पु-  
रुष इति परमात्मनो नाम संपन्नम् । एवमुक्त्वा स कूर्मशरीरवर्ती परमात्मा स्वसाम-  
र्थ्यप्रकटनाय विराड्रूपं कृत्वा सहस्रसंख्याकैः शिरोभिराक्षिभिः पादैश्च युक्तो भूत्वा  
प्रादुरभूत् । तदानीं प्रजापतिम्नं विराड्रूपं दृष्ट्वा तत्रत्यं परमात्मानमेवमब्रवीत् । भोः  
परमात्मन्मच्छरीरात्पूर्वं त्वमेव सर्वदा विद्यमानोऽतो मत्तः पूर्वभावी संस्त्वमेवेदं सर्वं  
जगत्कुरुष्वेति ।

तेन प्रजापतिर्नैवमुक्तस्य परमेश्वरस्य सृष्टिप्रकारं दर्शयति—

स इत् आदायापः ( ४ ) । अञ्जलिनां पुर-  
स्तादुपादधात् । एवा ह्येवेति । तत्र आदित्य  
उदतिष्ठन् । सा प्राची दिक् . इति ।

स परमेश्वरः स्वयमारुणकेनुरूप मन्त्रितः सृष्टेगपि पूर्वमिद्धात्मलिलमेवाऽऽसी-  
दित्युक्तान्महाजलान्क्रियतीरुपः स्वकीयेनाञ्जलिना समादाय पूर्वस्यां दिशि तामबी-  
ष्टकामुपधत्तवान् । केन मन्त्रेण . एवा ह्येवेति . अनेन मन्त्रेण । नस्य मन्त्रस्याऽऽदित्य-  
परत्वं पूर्वमेव दर्शितम् । ततः समन्त्रकोपधानादादित्य उत्पन्नः । स यस्यां दिश्यु-  
त्पन्नः सा प्राची दिग्भृत् ।

अनेन प्रकारेण क्रमान्मर्षदिग्गुप्तिं दर्शयति—

अथाऽऽरुणः केतुर्दक्षिणत उपादधात् । एवा ह्यग्र इति । ततो  
वा अग्निरुदतिष्ठन् । सा दक्षिणा दिक् । अथाऽऽरुणः केतुः  
पश्चादुपादधात् । एवा हि वायो इति । ( ५ ) । ततो वायुरुद-  
तिष्ठन् । सा प्रतीची दिक् । अथाऽऽरुणः केतुरुत्तरत उपाद-  
धात् । एवा हीन्द्रेति । ततो वा इन्द्र उदतिष्ठन् । सादीची  
दिक् । अथाऽऽरुणः केतुर्मध्यं उपादधात् । एवा हि पृथिव्यति ।  
ततो वै पूषोदतिष्ठन् । मयं दिक् । ( ६ ) । अथाऽऽरुणः केतुरूप-

रिष्टादुपादधान् । एवा द्वि देवा इति । ततो देवमनुष्याः  
पितरः । गन्धर्वाप्सरसश्चोदतिष्ठन् । सोधर्वा द्विक, इति ।

एतेषु मन्त्रेषु एवा एतन्याः प्राप्तन्याः कामाः । हिशब्दः प्रमिद्धः । भवेषां देवानां  
कामप्रदत्वेन तत्कामरूपत्वं प्रमिद्धमिति पूर्वं व्याख्यातम् । एवाहीतिशब्द आगच्छेत्ये-  
तस्मिन्नर्थे वा व्याख्येयः । सेयमिन्यथादिगुच्यते । अन्यत्पूर्ववद्व्याख्येयम् ।

देवसृष्टिमभिधायासुरसृष्टिं दर्शयति - -

या विप्रुषो वि पगपतन् । ताभ्योऽसुरा  
रक्षासि पिशाचाश्चोदतिष्ठन् । तस्मात्ते परा-  
भवन । विप्रुद्भ्यो द्वि ते समभवन्, इति ।

अज्ञानिनोपधीयमानानामपा संबन्धिन्यो या विप्रुषो विन्दवा विविधा भूत्वा तस्मा-  
दुपधानप्रदेशाद्बहिः पगपतन्नाभ्यो विप्रुद्भ्योऽसुरादय उत्पन्नाः । ते चावान्तर  
जातिभेदात्रिविधाः । यस्मात्त पगभवन्नाभ्यो विप्रुद्भ्य उत्पन्नास्तस्मात्पराभूताः,  
अधमा. सन्तो विनष्टा इत्यर्थः ।

अपा सकाशाद्येयं सृष्टि. प्रपञ्चिता. तस्याः अग्रहरूपामृचमवतारयति—

तद्रेयाऽभ्यनुक्ता ( ७ ) इति ।

तत्तस्मिन्नद्भ्यः सर्वं ममत्पक्रमित्यस्मिन्नेयं काचिदियमृत्तशाखान्तरेऽभ्यनुक्ता ।  
तामेतामृचं दर्शयति —

आपो ह यद्वृहतीर्गर्भमायन् । दक्षं दधाना जनयन्तीः स्वयं-  
भुम् । तत इभेऽध्यसंजगन्त सर्गाः । अद्भ्यो वा इदं  
समभून् । तस्माद्दिदं सर्वं ब्रह्मं स्वयंभित्ति. इति ।

अत्राद्भ्यो वा इति वाक्यं ब्रह्मणरूपमपि तृतीयपादतात्पर्यप्रदर्शनाय मन्त्रमध्ये  
समाह्वतम् । वृहतीः प्रादा आपो यं गर्भं ज द्रू । इत्यप्रासवत्यः । कीदृश्य आपः ।  
दक्षं वृद्धिशलिं गर्भं दधाना धारयन्त्य, सयभुं क्रूररूपं परमात्मानं जनयन्तीर्जन-  
यितुकामाः, ततस्तस्माद्दिगात्पदपा गत्वादिभे भूगदय सर्गाः सृज्यमाना लोका अध्य-  
सृज्यन्त, सृष्ट्यर्हानेनान्गुष्ठानित्पर्य । अद्भ्य एवेदं सर्वं जगदुत्पन्नमिति कृत्वा पाद-  
त्रयेणात्तोऽर्थो युक्त एव । यस्मान्नागणात्कूर्मरूपां ब्रह्मैव सर्वं सृष्ट्वांस्तस्मात्कारणादिदं  
सर्वं नगत्स्वयंभु स्वतमिद्धं ब्रह्मैव । इति अनेन मन्त्रेणैकामिष्टकामुपदध्यात् ।  
तथाच बौधायन आह—“आपो ह यदित्योषवतीम्” इति ।

कार्यत्वं जगतो युक्त्योपपादयति—

तस्मादिदं सर्वं शिथिलमिवाध्रुवमिवाभवत्, इति ।

यस्माच्छिथिलाम्योऽद्भ्यो जातम्, आपो हि शिथिला न तु पाषाणवदृढाः, तस्मात्कारणादिदं सर्वं जगच्छिथिलमिव दृश्यते । तस्यैव व्याख्यानमध्रुवमिवेति । अनित्यत्वमध्रुवत्वम् ।

अथास्य जगतो दार्ढ्योपायं दर्शयति—

प्रजापतिर्वाव तत् । आत्मनाऽऽत्मानं  
विधाय । तदेवानुप्राविशत्, इति ।

केवलकार्यत्वे समुत्पन्नं शिथिलं भवेन्न तु तदस्ति । किंतु तज्जगत्प्रजापतिरेव । यथा घटे मृदंशः पृथुबुधोदरानारांशश्चेत्यंशद्वयमेवं जगत्पि सच्चिदानन्दरूपप्रजापत्यंशो नामरूपंशश्चेत्यंशद्वयम्, तत्र नामरूपयोरेव कार्यत्वेन शैथिल्येऽपि सच्चिदानन्दप्रजापत्यंशस्य दार्ढ्यमस्ति । स हि प्रजापतिरान्मना माधनान्तरनिरपेक्षेण स्वसामर्थ्येनाऽऽत्मानं स्वस्वरूपं जगद्राकोणेन विधाय तदेव जगदनुसृत्य शरीरेषु स्वयं चिद्रूपेण प्राविशत् ।

अस्मिन्नर्थं ऋचमुदाहरति—

तदेषाऽभ्यनुक्ता ( ८ ), इति ।

तत्तस्मिन्त्रयमेव मृष्ट्वा प्रविष्ट इत्यस्मिन्नर्थं काचिद्वक्त्रास्वान्तरेऽभ्यनुक्ता । तामेतामृचं दर्शयति—

विधाय लोकान्विधाय भूतानि । विधाय सर्वाः  
प्रदिशो दिक्षश्च । प्रजापतिः प्रथमजा  
ऋतस्य । आत्मनाऽऽत्मानंमभिसंविवेशति, इति ।

ऋतस्य मन्यस्य पञ्चमः मकाशान्प्रथममुत्पन्नः प्रजापतिर्लोकान्भूरादीन्विधाय भूतानि प्राणिनश्च विधाय प्राच्याद्या मुच्यदिश आग्नेय्याद्या विदिशश्च विधायाऽऽत्मना स्वकीयेन चैतन्येनाऽऽत्मानं स्वशरीररूपं जगदभितः सम्यक्प्रविवेश । इत्यनेन मन्त्रेण काचिद्विष्टकोपयेया । तथाच वांघायन आह—‘विधाय लोकानिति स्तम्भनवर्ताम्, इति ।

१ ख. ग. 'यत्वं स' । २ ख. ग. 'भवत्' । ३ क. 'प्रजा' । ४ क. 'पर्योऽशो' ।

यथोक्तमृष्टिवेदनं प्रशंसति--

सर्वमेवेदमाप्त्वा । सर्वमवबुध्य । तदेवा-

नुप्रविशति । य एवं वेदं ( ५ ), इति ॥

आसीदितिष्ठन्नभूदपो वायो इति सेयं दिग्भ्यनूक्ताऽभ्यनूक्ताऽष्टौ च ॥

इति कृष्णयजुर्वेदीयतैत्तिरीयारण्यके प्रथमप्रपाठके

त्रयोविंशोऽनुवाकः ॥ २३ ॥

यः पुमानेवं प्रजापतिमृष्टिप्रकारं विजानानि स पुमान्सर्वमेव जर्गति विद्यमानमिदं  
फलं प्राप्य तच्च सर्वं वशाकृत्य तदेव जगदनुप्रविशति । सर्वान्मको भवतीत्यर्थः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-

यारण्यकभाष्ये प्रथमप्रपाठके त्रयोविंशोऽनुवाकः ॥ २३ ॥

अथ प्रथमे त्रयोविंशोऽनुव. कः ।

अतीतेनानुवाकद्वयेनापा प्रशंभामुक्त्वाऽम्भिन्ननुवाकेऽर्वाष्टकानामनुष्ठानविशेष उच्यते ।  
तत्राऽऽदौ सामान्येनापां ग्रहणं विधत्ते--

चतुष्टय्य आपां गृह्णाति । चत्वारि वा अपाः रूपाणि ।

मेघां विद्युत् । स्तनयिन्नुर्वृष्टिः । तान्येवावबुध्ये, इति ।

उपधानार्थं चतुर्विधा आपो ग्रहीतव्याः, अपां रूपाणि निरूपकाणि वस्तूनि मेघा-  
दीनि चत्वार एव । तन. स्तनयिन्नुशब्देन गर्जनं विवक्षितम् । अपा चतुर्विधत्वेन  
मेघादिचतुष्टयमपि स्वीचीनं भवति ।

तेषु चतुर्विधेषु जलेषु प्रथमं जलविशेषं विधत्ते-

आतपति वर्ष्यां गृह्णाति । ताः पुरस्तादुपदधाति । एता

वै ब्रह्मवर्चस्या आपः । मुखत एव ब्रह्मवर्चसमवबुध्ये ।

तस्मान्मुखतो ब्रह्मवर्चसितरः ( १ ). इति ।

आतपयुक्ते प्रदेशे वर्षेण संपन्ना या आपस्ता पात्रेण केनचिद्गृह्णीयात्, ताश्च  
गृहीताश्चयनक्षेत्रे पूर्वम्यां दिश्युपदद्यात् । एता आतपयुक्ते देशे वृष्टा आप एव

प्रकाशोपेतत्वाद्ब्रह्मवर्चसयोग्याः, तासां पुरस्ताद्दुपधानेनाङ्गेर्मुक् एव ब्रह्मवर्चसमवरुद्धं भवति । यस्मादेवं तस्माल्लोकेऽपि वेदशास्त्रपाठरूपस्य ब्रह्मवर्चसस्य जिह्वावर्तित्वात्पुमान्मुखप्रदेश एवातिशयेन ब्रह्मवर्चसयुक्तो भवति

द्वितीयं जलविशेषं विधत्ते—

कूप्यां गृह्णाति । ता दक्षिणत उपदधाति ।

एता वै तेजस्विनीरापः । तेज एवास्य दक्षि-

णतो दधाति । तस्माद्दक्षिणोऽर्धेऽनेजस्वितरः, इति ।

कूपे भवाः कूप्याः । तासां बहुविधगृह्णत्पोष्यगित्त्वेन तेजोर्धनीत्वम् । तासां दक्षिणदिश्युपधाने सत्यग्नेर्दक्षिणभागे तेजः सशर्दधति । यस्मादेवं तस्माल्लोकेऽपि शरीरे दक्षिणभागोऽतिशयेन तेजस्वी शक्तिमान्भवति ।

तृतीयं जलविशेषं विधत्ते—

स्थावरा गृह्णाति । ताः पश्चादुपदधाति । प्रति-

ष्ठिता वै स्थावराः । पश्चादेव प्राततिष्ठति । इति ।

नदीषु क्वचिदगाधो हृदो दृश्यते. तत्राऽऽपा न प्रवहन्ति किंतु स्थिरावस्थितिशीलास्तासां प्रतिष्ठित-वभावानां पश्चिमदिश्युपधानेन स्वकीयानां संस्थां प्रतिष्ठां कृत्वा पश्चात्स्वस्य प्रतिष्ठां करोति ।

चतुर्थं जलविशेषं विधत्ते—

बहन्ती गृह्णाति ( २ ) । ता उत्तरत उपदधाति ।

ओजसा वा एता बहन्तीर्ग्वोद्गतीर्ग्व आकू-

जतीरिव धावन्तीः । ओज एवास्योत्तरतो

दधाति । तस्मादुत्तरोऽर्धे ओजस्वितरः, इति ।

नद्यां प्रवहन्त्यो या आपन्ना गृहीन्वोत्तरम्या दिश्युपदध्यात् । एता आपो यदा धावन्ति तदानीमोजसा स्वकीयेन तन्नेन प्रवाहमन्वपानितान्वाष्टादिपदार्थान्बहन्तीरिवाऽऽरुपर्यन्त्य इव भवन्ति, उद्गतीरिव, पाषाणादिषु लज्जाः स्वबिन्दुभिर्बन्धं गच्छन्त्य इव, आकूजतीरिव तत्र तत्र निम्नोन्नतप्रदेशेषु मन्त्रागच्छच्छं कुर्वत्य इव भवन्ति । तस्यैतस्य बहन्त्योद्गमनम्याऽऽकूजनम्यं चो ज एव कारणम्, अत उत्तरम्या दिश्यांज एवाऽऽस्थापयति । यस्मादेवं तस्माल्लोकेऽपि शरीरम्योत्तरो भाग ओज-

स्वितरः । पूजाहोमादिकार्येषु दक्षिणहस्नस्य नेत्रमित्त्वं पूर्वमुक्तं पादप्रक्षालनादिषु वामहस्तस्यौजस्वित्त्वमत्रोच्यते । चतुष्टयस्य इत्यस्याः संख्याया उपलक्षणत्वात्पद्विधा आपो द्रष्टव्याः

तत्र पञ्चमं जलविशेषं विधत्ते—

संभार्या गृह्णाति । ता मध्य उपदधाति । इयं  
वै संभार्याः । अस्यामेव प्रतिनिष्ठति, इति ।

गृहे घटेषु संपादनीया आपः संभार्याः, ता गृहीत्वा चतसृणां दिशा मध्य उप-  
दध्यात् । संभार्याणां घटेष्ववस्थितत्वेन भूमिदृशत्वादुपधानेन भूम्यामेव प्रतिष्ठितो  
भवति ।

पष्ठं जलविशेषं विधत्ते—

पल्वल्या गृह्णाति । ता उपगिष्टादुपादधाति ( ३ ) ।  
असां वै पल्वल्याः । अमुष्यामेव प्रतिनिष्ठति, इति ।

यत्र कदाचिदपि जलशोषो नास्ति द्रवमात्रानुवृत्तिः सर्वदा दृश्यते तत्पल्वलं तत्रो-  
त्पन्ना अपो गृहीत्वा मध्ये म्यापिनानामिष्टकानामुपगिष्टादुपादध्यात् । पल्वल्यानां कूपा  
दिवत्खननमन्तरेण भूमिरुपयं व र्त्तनात्तदुपधानेन दृष्टोके प्रतिष्ठितो भवति ।

यथोक्तं दिक्षुपधानं प्रशंसति -

दिक्षूपदधाति । दिक्षु वा आपः । अन्नं वा आपः । अद्भ्यो वा  
अन्नं जायते । यदेवाद्भ्योऽन्नं जायते । तदवर्त्तन्धे, इति ।

दिक्षुपां जातत्वादद्भ्यश्चान्नोत्पत्तोदिक्षुपधानेनान्नं प्राप्नोति ।

अस्य चित्तस्याग्नेरारुणकेतुकनाम निर्वक्ति—

तं वा एतमरुणाः केतयो वातरशना  
ऋषयोऽचिन्वन् । तस्मादारुणकेतुकः, इति ।

अरुणादिभिस्त्रिविधमृनेभिश्चित्वात्तत्त्वन्धनः, ऽःरुणवतुकत्वम् । यथापं वातरश-  
नैरप्ययं चित्तस्तथाऽप्यरुणाना केनना च मरुत्यत्वात्तन्नाम्नैव व्यवहारः ।

उक्तार्थप्रतिपादिकामन्मवन्तरयनि-

तद्रेपाऽभ्यनूक्ता, इति ।

तत्तस्मिन्नारुणकेतुकमन्धोऽयमशिरत्याम्बिर्भे काचिद्वक्त्राखान्तरे पठिता



तामेतामृचं दर्शयति—

केतवो अरुणासश्च । ऋषयो वातरश्मनाः । प्रतिष्ठाः

शतधा हि । समादितासो सहस्रधार्यसमिति, इति ।

एषा चाऽऽपामामित्यनुवाके व्याख्याता । इत्यनेन मन्त्रेणापि कांचिदिष्टकामुपद-  
ध्यात् । तथाच बौधायन आह— ' केतव इत्येका ' इति ।

चयनवेदने प्रशंसति—

शतशश्चैव सहस्रशश्च प्रतिष्ठिति । य एत-

मग्निं चिनुते । य उ चैनमेवं वेद, इति ॥

ब्रह्मवर्चसितरो बहन्तीर्गृह्णाति ता उपरिष्ठादुपादधात्यारुणके-  
तुकोऽष्टौ च ॥

इति कृष्णयजुर्वेदीयतैत्तिरीयारण्यके प्रथमप्रपाठके

चतुर्विंशोऽनुवाकः ॥ २४ ॥

इति श्रीमत्सायणाचार्यविरचिते माधर्वाग्ये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये प्रथमप्रपाठके चतुर्विंशोऽनुवाकः ॥ २४ ॥

अथ प्रथमप्रपाठके पञ्चविंशोऽनुवाकः

अबीष्टकाः पूर्वानुवाकेऽभिहिताः । तत्र पुष्करपर्णाद्युपधानं विधत्ते । तत्राऽऽदावु  
त्तरवेदित्वननं पूर्वमेव विहितं प्रशंसति—

जानुदग्नीमुत्तरवेदीं ग्वान्वा । अपां

पूरयति । अपाः संवेत्वायं, इति ।

जानुपरिमाणेन ग्वानायामुत्तरवेद्या गुल्फपरिमाणेन पार्श्वमदकं यदस्ति तेनापां  
सर्वत्वं संपादितं भवति । यस्मात्त्वानस्याप्यदकमयन्वमपेक्षितं तस्मादितरस्य वस्तुनो  
जलमयत्वं किमु वक्तव्यमित्यभिप्रायः ।

पुष्करपर्णं रुक्मं पुरुषमिन्द्रपृथङ्धाति । तपो वै पुष्कर-

पर्णम् । सत्यं रुक्मः । तपः पुरुषः । गतायदावस्ति ।

यावदेतन् । यावदेवाग्निं ( १ ) । तद्वरुन्धं, इति ।

पुष्करपर्णस्य पवित्रत्वेन तपोरूपत्वाद्ब्रह्मरथः। संयोगेऽपि विनाशाभावेन सत्यत्वा-  
द्विरण्मयपुरुषस्याप्यत एवामृतत्वान्नयणाः। मुपधानेन यावत्सारमस्ति तत्सर्वं प्राप्तं  
भवी ।

उक्तत्रितयादनन्तरं कूर्मोपधानं विधत्ते—

कूर्ममुपदधानि । अपामेव मेधमव्रुन्धे ।

अथो स्वर्गस्य लोकस्य ममष्ट्यै, इति ।

अपां मंबन्धी मेधः सारः कूर्ममनदुपधानेन मारं प्राप्नोति । किंच स्वर्गोऽपि  
प्राप्यते ।

अथावीष्टकाविधिं सूचयितुं तन्मन्त्रान्पूर्वमेवाऽऽज्ञानान्प्रदर्शयितुं लेशतः पठति—

आपमापामपः सर्वाः । अम्मादस्मादितोऽमुतः । अग्निर्वायुश्च

सूर्यश्च । सह संचरकरधिया इति । वाय्वश्वा रश्मिपतयः, इति ।

आपमापामित्यारम्य वाय्वश्वा इत्यादिभिरवीष्टका उपधेया इति तात्पर्यार्थः ।

लोकंपृणोष्टकोपधानमन्त्रं दर्शयति—

लोकं पृण च्छिद्रं पृण ( २ ) । याम्निस्रः परमजाः, इति ।

हे इष्टके लोकं पूर्वमुपधानरहितं स्थान पृण पूरय, तत्पूरणेन चित्याग्नेश्छिद्रं पृण  
पूरय । यांस्तिस्रः म्यंयमानृणाः प्रथममध्यमोत्तैरचितिपृपधेयतया परमजाः प्रकृष्टमु-  
त्पन्नाः, ना अपि पूरय ।

मन्त्रान्तरमपि पूर्वमाज्ञानमेवापधानविध्यभिप्रायेण पुनः प्रदर्शयति—

इन्द्रघोषा वो वसुभिरेत्रा ह्येवेति, इति ।

इन्द्रघोषा व इत्यादयो मन्त्रा एता ह्येवेत्यादयश्च ये मन्त्रा इतिशब्दप्रदर्शिता  
अन्ये च ये मन्त्रान्तैः सर्वैरुपदग्नादित्यर्थः ।

चित्तीनां संख्यां विधत्ते—

पञ्च चितय उपदधाति । पाङ्क्तोऽग्निः ।

यावानिवाग्निः । नं चिनुते, इति ।

जानुप्रमाणेन खान्तस्य मन्त्रे पञ्चमन्याकाश्चित्तीरुपदधात् । गुल्फद्वयमुर्दकं पूर-  
यित्वा पर्णेर्दण्डैः कृत्स्नपुष्करंश्च संज्ञाय मन्मयपात्रेष्वपो धृत्वा ता अवीष्टका उपद-

१ ल. ग. याश्च तिस्रः । २ ग. एनात्पु. प्र । ३ न. 'त्तमवि' । ४ ल. 'द्वयेन पू' ।  
५ ल. ग. 'अपो धृ' ।

ध्यात् । तत उपर्यपि पूर्ववत्पत्रैर्दण्डैः कृत्स्नपुष्करैश्च च्छादयित्वा पुनरप्यनीष्टका उप-  
दध्यात् । एवं पञ्चर्षक्ष्याभिरुत्तरवेद्यां पुरितायां तत्र पञ्च चितयः संपद्यन्ते । तत्रोर्ध्वैः  
काष्ठैर्मञ्चकं कृत्वा तस्योपरि पुरीषं प्रसाये पुरीपस्योपर्यग्निं प्रणीयोपसमाधाय तस्याग्ने-  
श्चतुर्दिक्षु तत्तन्मन्त्रैरबीष्टका उपदध्यात् । एवं कृतेऽग्निः पञ्चचितियुक्तो भवति ।  
आहवनीयगार्हपत्यदक्षिणाग्निसम्भ्यावसथ्यरूपेण पञ्चसंख्यायोः।त्पाङ्गुनेऽग्निः सर्वोऽपि  
चितो भवति ।

द्विचितौ विशेषं विधत्ते—

लो०ःपृणया द्वितीयामुपदधाति । पञ्चपदा वै  
विराट् । तस्या वा इयं पादः । अन्तरिक्षं पादः ।  
द्यौः पादः । दिशः पादः । परोरजाः पादः, इति ।

येयं द्वितीया चितिः भेयं लो०ःपृणयैवेष्टकोपधेया । सर्वप्रकृत्वादियं लोकंपृणा  
विराड्देहेरूपी(पा) । मा च विराण्मूर्तिः पञ्चपादोपेता । लोकत्रयं च दिशश्च पादच-  
तुष्टयम् । रजोगुणात्मकस्य ममारस्य पग्नाद्ब्रह्मे योऽयं चिदात्मा वर्तते परोरजाः,  
स च पञ्चमः पादः, एवं प्रशस्ना लोकंपृणा ।

तच्चयनवेदने प्रशंसति—

विराज्येव प्रतिनिष्ठति । य एतमग्निं  
चिनुते । य उं चनमेवं वेदं ( ३ ), इति ॥  
अस्ति पृणान्तरिक्षं पादः पदच ॥

इति कृष्णयजुर्वेदीयतेजिगीयारण्यक प्रथमप्रपाठके  
पञ्चविंशोऽनुवाकः ॥ २५ ॥

विराज्येवान्न एव, विराड्देह एव वा ॥

इति श्रीमत्सायणाचार्यविरचिते माधवायै वेदार्थप्रकाशे कृष्णयजुर्वेदीय-  
तानगयाःरण्यकभाष्ये पञ्चविंशोऽनुवाकः ॥ २५ ॥

अथ प्रथमे षड्विंशोऽनुवाकः ।

पूर्वानुवाके पुष्करपर्णाद्युपधानमुक्तम् । इह फलविशेषा व्रतविशेषाश्चोच्यन्ते । पूर्वं निहितमेवार्थं पुनर्विशेषकथनायाऽऽदावनुवदति—

अग्निं प्रणीयोपसमाधार्य । तमभित एना अवीष्टका उपद-  
धाति । अग्निहोत्रे दर्शपूर्णमासयोः । पशुवन्धे चातु-  
र्मास्येषु । अर्था आहुः । सर्वेषु यज्ञक्रतुष्विति, इति ।

एतत्सर्वं योऽपां पुष्पं वेदेत्यनुवाके व्याख्यातम् ।

अस्याऽऽरुणकेतुकस्य स्वातन्त्र्येण क्रत्वङ्गत्वमाक्षेपसमाधानाभ्यामुपपादयितुं मतद्व-  
यमुपन्यस्यति—

अथ ह स्माऽऽहारुणः स्वायंभुवः । सावित्रः सर्वोऽग्नि-  
रित्यननुषङ्गं मन्यामहे । नाना वा एतेषां वीर्याणि, इति ।

स्वायंभुवः पुत्रः कश्चिदरुणनामको मनिरेवमाह स्म । काठकेषु यो यो विहितोऽग्निः सावित्रादिरारुणकेतुकान्तः स सर्वोऽपि सावित्र एव, उत्तरोत्तरेषु पूर्वपूर्वानुषङ्गस्य विद्यमानत्वात् । यो नाचिकेतः स सावित्रपूर्वक एवानुष्ठेयः । चातुर्होत्री(त्रि)यस्तदुभयपूर्वकः । वैश्वसृजस्तन्नितयपूर्वकः । आरुणकेतुकस्तच्चतुष्टयपूर्वकः । एवमनुषङ्गे सत्यारुणकेतुकस्येतरनिर(सा) पेक्षस्य स्वातन्त्र्यं नाम्नि । सावित्रस्य तु तद्विद्यते । तस्मात्सर्वेष्वनुषक्तस्वात्मवोऽपि सावित्र इत्येव व्यवहार्यः । अतस्मिन्मैव क्रत्वङ्गत्वं न त्वारुणकेतुकस्य (स्या)स्वतन्त्रस्यैत्यरुणस्य मुनेर्मतं तदिदं दूष्यते । ब्रह्मवादिनो वदन्ति सावित्रः सर्वोऽग्निरित्यननुषङ्गं मन्यामहे इति, न कोऽप्यग्निरितरत्रानुषङ्गं इति । एतेषामग्नीनां वीर्याणि फलानि नाना पृथगुक्तान्येव । तानि च योऽपां पुष्पमित्यनुवाके संवत्सरं प्रत्यक्षेणामुमादित्यं प्रत्यक्षेणेत्यादिना निरूपितानि ।

तदेतत्फलनानात्वं प्रपञ्चेन प्रदर्शयते —

कमग्निं चिनुते ( १ ) । सत्रियमग्निं चिन्वानः ।

कमग्निं चिनुते । सावित्रमग्निं चिन्वानः । कमग्निं

चिनुते । नाचिकेतमग्निं चिन्वानः । कमग्निं चिनुते ।

चातुर्होत्रियमग्निं चिन्वानः । कमग्निं चिनुते ।

वैश्वसृजमग्निं चिन्वानः । कमग्निं चिनुते ( २ ) ।

उपानुवाक्यमाशुमग्निं चिन्वानः । कमग्निं चिनुते ।

इममारुणकेतुकमग्निं चिन्वान इति, इति ।

द्वादशाहदिसत्राङ्गत्वेन चीयमानो योऽयं महाग्निः सोऽयं सत्रियः, तं चिन्वानः पुमान्कमग्निं किंफलकमग्निं चिनुत इत्येवं भो अरुणाख्यमुने त्वं विचारय । संवत्सरदेवताप्राप्तिस्तस्य फलम्, इतरेषां त्वन्यदेव पृथक्पृथक्फलमादित्यप्राप्त्यादिरूपम्, अतो नैकफलस्य संभावनाऽप्यस्तीति किंशब्दस्याभिप्रायः । एवमुत्तरत्रापि योज्यम् । उपानुवाक्यमाशुमग्निमित्यत्र यदेकेनेत्याद्युपानुवाक्यकाण्डोक्तो महानग्निर्विद्वसितः । यद्यसौ सत्रियमिति वाक्येनैव गतार्थस्ताईं शाखान्तरप्रसिद्धं किंचिदभ्यन्तरमस्तु । तदेव फलनानात्वमतिस्पष्टमिति ब्रह्मवादिनामभिप्रायः ।

सावित्राग्नेरनुषङ्गपक्षे बाधं दर्शयति—

वृषा वा अग्निः । वृषाणौ सस्फालयेत् ।

हन्येतास्य यज्ञः । तस्मान्नानुपज्यः, इति ।

योऽयमन्युपलक्षितोऽग्निचित्तसोऽयं वृषा सेक्ता रेतःमेचनेन प्रजामुत्पादयितुं समर्थः, तादृशो यद्यनुषङ्गं कुर्यात्तदानीमग्न्याग्निचित्तो वृषणद्वयं कश्चिद्वैरी संस्फालयेत्पीडयेत् । अस्य यज्ञोऽपि विनश्येत् । तस्मात्सावित्राग्नेरितरत्र नानुपजनीयः, स्वतन्त्रा एवैते सर्वेऽग्रयः, तस्मादारुणकेतुकम्य स्वातन्त्र्येणैव ऋत्वङ्गत्वं युक्तमित्यर्थः ।

ऋतुविशेषे तत्संबन्धं विधत्ते—

सोत्तरवेदिषु ऋतुषु चिन्वीत । उत्तरवेद्यां ऋग्निश्चीयते, इति ।

उत्तरवेदिसहिता ये ऋतवः पशुबन्धादयन्नेज्ज्वाऽऽरुणकेतुकमग्निं चिन्वीत नतूत्-  
रवेदिरहिनेष्वग्निहोत्रादिषु : यस्माद्यमग्निरुत्तरवेदिस्थाने चीयने तस्मात्तद्गर्हणे तच्च-  
यनं न युक्तम् । एवं च मन्थस्मादग्निनिषेधात्पूर्वोक्तादग्निहोत्रे दर्शपूर्णमासयोरित्यादि-  
विधानाच्चाग्निहोत्रादावारुणकेतुकम्य विकल्पो द्रष्टव्यः ।

अथाम्य चयनम्य काम्यप्रयोगाः । तत्रैकं काम्यं दर्शयति—

प्रजाकामश्चिन्वीत ( ३ ) । प्राजापत्यो वा एषोऽग्निः ।

प्राजापत्याः प्रजाः । प्रजावान्भवति । य एवं वेदं, इति ।

अग्नेः प्रजानां च प्रजापतिसृज्यन्तान्प्राजापत्यत्वं नेन माम्येन प्राजापत्यकृत्यमग्नेः ।

अथ द्वितीयं काम्यं दर्शयति —

पशुकामश्चिन्वीत संज्ञानं वा एतत्पशूनाम् ।

यदापः । पशूनामेव संज्ञानेऽग्निं चिनुते ।

पशुमान्भवति । य एवं वेदं ( ४ ), इति ।

ये तृषार्ताः पशवो यत्र काप्यपोऽन्विष्य जानन्ति तस्मादापः पशूनां सम्यग्ज्ञान-  
साधनमतोऽप्सु चयने सति पशूनां ज्ञानसाधन एवाग्निश्चितो भवति ।

अथ तृतीयं दर्शयति —

वृष्टिकामश्चिन्वीत । आपो वै वृष्टिः । पर्जन्यो

वर्षुको भवति । य एवं वेदं, इति ।

चतुर्थं दर्शयति —

आमयावी चिन्वीत । आपो वै भेषजम् ।

भेषजमेवास्मै करोति । सर्वमायुरेति, इति ।

तापशान्तिकरत्वाद्वा भेषजत्वम् ।

पञ्चमं दर्शयति —

अभिचरश्चिन्वीत । वज्रो वा आपः ( ५ ) । वज्रं

मेव भ्रातृव्येभ्यः प्रहरति । म्नुणुत एनम्, इति ।

उपरिष्ठात्ता आपो वज्री भूत्वेन्येवं वक्ष्यते तस्माद्वापं वज्रत्वम् । अत्रापामेवोपधेय-  
त्वात्सर्वतः फलसाधनत्वेनापामैव प्रशंसनम् ।

षष्ठसप्तमाष्टमनवमफलांनं दर्शयात् —

तेजस्कामो यज्ञस्कामः । ब्रह्मवर्चसकामः

स्वर्गकामश्चिन्वीत । एतावद्वावास्ति याव-

देतत् । यावद्देवास्ति । तद्वरुन्धे, इति ।

एतत्प्रजापश्वादिं स्वर्गान्तं यावत्फलमुक्तमेतावदेव लोकेऽपि विद्यमानमुत्तमं फलम् ।  
अतो यावद्दत्तमं फलमस्ति तन्मर्षमनेन चयनेन प्राप्नोति ।

अथाऽऽरुणकेतुकाग्निचितौ नियमविशेषं विधत्ते—

तस्यैतद्ब्रतम् । वर्षति न धावेत् ( ६ ) । अमृतं  
वा आपः । अमृतस्यानन्तरित्यै, इति ।

पर्जन्ये वर्षति सति यदा मार्गे गच्छति तदा क्लेदनभीत्या धावनं न कुर्यात् । तत्र  
करणे चामृतरूपाणामपां परित्यागेन स्वर्गसुखरूपममृतमन्तरितं भवेत्, तन्मा भूदिति  
न धावेत् ।

नियमान्तराणि विधत्ते --

नाप्सु मूत्रपुरीषं कुर्यात् । न निष्ठावेत् । न विवसनः स्नायात् ।  
गुह्यो वा एषोऽग्निः । एतस्याग्नेरनन्तिदाहाय, इति ।

एष आरुणकेतुकोऽग्निरबीष्टकाभिर्निष्पाद्यन्वाद्दप्सु गृहो वर्तते । तादृशो मूत्रादि-  
कारिणमतिशयेन दहति । स दाहो मा भूदिति मूत्रादिकं न कुर्यात् । पुरुषार्थत्वेन  
शास्त्रेषु निषिद्धस्याप्यत्र पुनर्निषेधः श्रान्तप्रायश्चित्तार्थः ।

नियमान्तरं विधत्ते—

न पुष्करपर्णानि हिरण्यं वाऽधिति-  
ष्टेत् । एतस्याग्नेरनन्भ्यारोहाय, इति ।

पुष्करपर्णस्य हिरण्यस्य वा पादनाऽऽक्रमणे सति तमाग्निमारूढवान्भवेत् । अतस्त-  
दुभयं नाधितिष्टेत् ।

नियमान्तरं विधत्ते—

न कूर्मस्याश्रीयात् । नादकस्याघातुक्कान्येन-  
मोदकानि भवन्ति । अघातुका आपः । य एत-  
मग्निं चिनुते । य उ चैनमेवं वेदं ( ७ ), इति ।  
चिनुते चिनुते प्रजाकामश्चिन्वीत य एवं वेदाऽऽपो  
धावेदश्रीयाच्चन्वारि च ॥

इति कृष्णयजुर्वेदीयतन्त्रिगीयारण्यके प्रथमप्रपाठके  
षड्विंशोऽनुवाकः ॥ २६ ॥

कूर्मस्याङ्गं किञ्चिदपि न भुञ्जीत । उदकशब्देन तत्रत्यो मीनादिरूपलक्ष्यते, तदी-  
यमप्यङ्गं नाश्नीयात् । य एतमारुणकेतुकमग्निं चिनुते यश्चैवं वेद तमेनं प्रत्योद-  
कान्युदकवर्तीनि मीनादीनि, अघातुकान्याह्मिकानि भवन्ति । आपोऽप्यघातुकाः ।  
उदकमरणं न भवेदित्यर्थः ॥

इति श्रीमत्सायणाचार्यविरचिते माध्वीये वेदाङ्गप्रकाशे कृष्णयजुर्वेदीयतैत्ति-  
रीयारण्यकभाष्ये प्रथमप्रपाठके षड्विंशोऽनुवाकः ॥ २६ ॥

अथ प्रथम मन्त्रिभोऽनुवाकः ।

कल्पः—“ इमा नुकमिति + चतत्रः ” इति । तत्र प्रथमामाह—

इमा नु॒कं॑ भु॒व॒ना सी॒पधे॑म । इन्द्र॑श्च॒ विश्वे॑ च दे॒वाः, इति ।

इन्द्रश्च विश्वे देवाश्च वयं रेमा भुवनानि नुकं सीपधेम । सुखनामसु नुकमिति  
पठितं सुखं यथा भवति तथा माधयाम ।

अथ द्वितीयामाह—

य॒ज्ञं च॑ न॒स्तन्वं॑ च॒ प्र॒जां च॑ ।

आ॒दि॒त्यै॒ग्नि॒न्द्रः॑ स॒ह सी॒पधा॑तु, इति ।

अयमिन्द्र आदित्यैः सह नोऽस्माकं यज्ञं शरीरं प्रजां च साधयतु ।

अथ तृतीयामाह—

आ॒दि॒त्यै॒र्म॒रु॒द्भिः॑ स॒ग॒णो म॒रुद्भिः॑ ।

अ॒स्माकं॑ भृ॒न्वा॒वि॒ता त॒नूना॑म् । इति ।

आदित्यैर्मरुद्भिश्च युक्तत्वात्सगणोऽयमिन्द्रोऽस्माकं तनूनामाविता भूत रक्षिता  
भवतु ।

कल्पः—“ आप्लवध्वेति सप्तदश क्षण्यः ” इति । तत्र प्रथमामाह—

आ॒प्ल॒व॒स्व प्र॒प्ल॒व॒स्व । आ॒ण्डी भ॑व॒ ज मा मु॒हुः । सु॒खादी॑

दुःख॑नि॒धना॑म् । प्रति॒मुञ्च॑स्व॒ स्वां पु॒रम् ( १ ) । इति ।

जशब्देन जन्मवान्यजमान उच्यते । आप्लवनमागमनं जन्म, प्रप्लवनं प्रायणम्, हे

१ अत्र तिस्र इत्यपेक्षि मुत्तत्र निभृग मनेत्त्वत् । आदशपुस्तकेषु तु चतस्र इत्येव  
पाठ उपलभ्यते ।





स्वर्गो लोको ज्योतिपाऽऽवृतः, इति ।

पूरिति शरीरमुच्यते । देवानामिन्द्रादीनां पुरष्ठाचक्रा । चक्रवदावरणभूतास्त्वग-  
सूक्ष्मांसमेदोस्थिमज्जीशुक्रौजोरूपः अष्टौ धावो यस्याः स्यमष्ठाचक्रा । शिरोवर्तिभिः  
सप्तभिर्द्वारैरधोवर्तिभ्यां द्वागभ्यामुपेता नवद्वागः । अयोध्या कर्मगतिमन्तरेण केनापि  
प्रहर्षमशक्या । तस्यां पुगि द्विष्यः सुवर्णनिर्मितपदार्थमदृशः कोशोऽवकाशरूपः  
स्वर्गः सुखमयो लोकः स्थानविशेषो ज्योतिषा भासकेन जीवन्तन्येनाऽऽवृतः परि-  
वेष्टितो वर्तते ।

अथ षष्ठीमाह—

यो वै तां ब्रह्मणो वेद । अमृतेनाऽऽवृतां पुरीम् ।

तस्मै ब्रह्म च ब्रह्मा च । आयुः कीर्तिं प्रजां दंदुः, इति ।

ब्रह्मणः सत्यं ज्ञानमनन्मित्यादिश्रुतिप्रतिपादितम्य वस्तुनः संबन्धिनीममृतेन  
परमानन्देनाऽऽवृतां तां पुरीं यो वै यः कोऽपि पुमान्वेद तस्मै विदुषे ब्रह्म च  
परमात्माऽपि ब्रह्मा च प्रजापतिरपि, चक्रागभ्यामन्येऽपि सर्वे देवा आयुरादिकं प्रय-  
च्छन्ति ।

अथ सप्तमीमाह—

विभ्राजमानां हरिणीम् । यशसां संपरीवृताम् । पुरं

द्विरण्मयीं ब्रह्मा ( ३ ) । विवेशांपराजिताः इति ।

ब्रह्मा प्रजापतिः पुं शरीरं विवेश प्रविष्टवान् । कीदृशी पुरम्, विभ्राजमानौ  
विशेषेण राजमानाम्, हरिणीं पापहरणशीलाम्, यशसा जगत्स्रष्टृत्वलक्षणया  
कीर्त्या संपरीवृतां सम्पन्नपरिवेष्टिताम्, द्विरण्मयीं सुवर्णनिर्मिताम्, [अपराजिता]  
कदाचिदपि पराजयग्रहिताम् ।

अथाष्टमीमाह—

पराङ्मत्यज्यामयी । पगङ्मत्यनाशकी । इह

चामुत्र चान्वेति । विद्वान्देवासुरानुभयान्, इति ।

विद्वान्परब्रह्मतत्त्ववित्, पगङ्गुनरावृत्तिरहितः एति ब्रह्मतत्त्वं प्राप्नोति ।  
कीदृशो विद्वान् । अज्यामयी ज्या वयोहानिः, आमयो व्याधिः, तद्वाञ्ज्यामयी तदु-  
भयराहित्यादयमज्यामयी, नाशकोऽपमृत्युवन्धकं कर्म वा तद्योगान्नाशकी तद्राहि-

त्यादनाश्रुकी । देहतादात्म्यभ्रमाभावाद्दयोहानिव्याध्यपमृत्युरहितः पुनरावृत्तिशून्यः सन्नरस प्राप्नोति । इह चामुत्र च लोकद्वयेऽपि देवासुरानुभयानन्वेति, अनुगच्छति, सर्वात्मको भवतीत्यर्थः ।

अथ नवमीमाह—

यत्कुमारी मन्द्रयते । यद्योषिद्यत्पतिव्रता । अरिष्टं  
यत्किञ्च क्रियते । अग्निस्तदनुबोधति, इति ।

कुमारी विवाहरहिता स्त्री यत्पापं पुरुषसंभोगरूपमुद्दिश्य मन्द्रयते हर्षं करोति, योषिद्युवातिश्च यत्पापं परपुरुषसंभोगरूपमुद्दिश्य मन्द्रयते हृष्टा भवति, पतिव्रताऽपि स्वभर्तृसंयोगाभावेन क्लिष्टा सती यत्पापं देहत्यागरूपमुद्दिश्य मन्द्रयते । यच्चान्यदपि किञ्चिदरिष्टं दानादिना रेष्टुं दिनाशयिनुमशक्यं महत्पापमस्य यजमानस्य येन केनापि क्रियते तत्सर्वमयमारुणवेतुकोऽग्निरनुबोधति, अनुक्रमेण विनाशयति ।

अथ दशमीमाह—

अश्रुतासः श्रुतासश्च ( ४ ) । यज्वानो येऽप्ययंज्वनः ।  
स्वर्यन्तो नापेक्षन्ते । इन्द्रमग्निं च ये विदुः, इति ।

अश्रुतासोऽपक्वचित्ताः श्रुतासश्च पक्वचित्ता अपि, यज्वानः श्रुतिस्मृतिविहितकर्मानुष्ठाभिः, येऽप्य[यज्वनोऽ]यज्वानस्तद्विपरीताः, तेषां मध्ये ये पुरुषा इन्द्रं परमेश्वर्ययुक्तं परमात्मानमग्निमारुणकेतुकं च विदुर्याथात्म्येन जानन्ति । ते ज्ञानिनः स्वर्यन्तः स्वर्गं मोक्षं वा प्राप्नुवन्तो ज्ञानव्यतिरिक्तमाधनान्तरं नापेक्षन्ते ।

अथैकादशीमाह—

सिकता इव संयन्ति । रश्मिभिः समुदीरिताः ।  
अस्माल्लोकादमुष्माच्च । ऋषिभिरदात्पृश्निभिः, इति ।

यथा लोके वायुना प्रेरिताः सिकताः क्वचित्परम्परं संयन्ति राशिरूपेण संगच्छन्ते, तद्वदेते जीवा रश्मिभी रज्जुम्यानीयैः कर्मभिः समुदीरिताः प्रेरिताः सन्तः कर्माब्जनस्थानीयादस्माल्लोकात्कर्मफलभोगरूपादमुष्माच्च लोकात्तदा तदा निर्गत्य क्वचित्क्वचित्संयन्ति । तेषां सर्वेषामनुग्रहाय परमेश्वरः पृश्निभिः शुक्लैस्तत्त्वप्रकाशकैः ऋषिभिर्मन्त्रैरदात्, ज्ञानं प्रयच्छति ।

अथ द्वादशीमाह—

अपेत वीत वि च सर्पनातः । येऽत्र स्थ पुंगुणा  
ये च नूतनाः । अहोभिरद्भिरक्तुभिर्व्यक्तम् ।  
( ५ ) । यमो दंढान्ववमानमस्मै, इति ।

यमेन नियुक्ताः पुरुषाः पुरातना नृनाश्च सर्वस्यां भूमौ व्याप्य वर्तन्ते तान्संबो-  
ध्येदमुच्यते—हे यमदूता ये यूयं पुराणा अत्राग्निक्षेत्रे ये पूर्व स्थिताः, ये च नूतना  
ये चात्र स्थ ते सर्वे यूयमपेनास्मात्स्थानादपगच्छत, वीत परम्परं वियुज्य गच्छत ।  
किंचातो विसर्पतास्मात्स्थानाद्विदूरं गच्छत । अहोभिर्दिवभंगक्तुभी राग्निभिश्च,  
अद्भिरबीष्टकाभिर्व्यक्तं विशेषेण संबद्धपवमानमिदं स्थानमस्मै यजमानाय यमो  
ददातु, यमेन दत्ते मति केषुचिदहोरात्रेपत्राबीष्टकोपधानं कुर्म इत्यर्थः ।

अथ त्रयोदशीमाह—

नृ शुणन्तु नृ पात्वर्ष्यः । अकृष्टा ये च कृष्टजाः ।  
कुमारीषु कनीनीषु । जारिणीषु च ये हिताः, इति ।

अविभाक्तिको नृशब्दो मनुष्यजातिमात्रे ज्ञेयः । परपीडादिना परभृत्यभावादिना  
जीवन्तो गर्हिताः पुरुषाम्ते जातिमात्रान्वयवन्नो नृशब्देनात्र विवक्षिताः । तादृशाः पुरुषा  
शुणन्तु, अस्मात्स्थानादपगच्छन्तु नृ तादृशानां मनुष्याणामर्थः स्वामी च पातु, इतः  
स्थानादपेत्यास्मान्पातु । अकृष्टा अकर्मयोग्या दुष्कृतप्रसूताः, ये च कृष्टजा विशुद्धवं-  
शजाता एव सन्तोऽकर्मयोग्या अन्धादय पातकिनो वा, ते सर्वेऽप्यस्मात्स्थानादपयन्तु ।  
तथा कुमारीषु विवाहरहितासु स्त्रीषु ये हिता गर्भत्वेन स्थापिताः, कनीनीषु  
कुमार्याः पुत्रीषु, विवाहयुक्तास्वपि ये गर्भत्वेन स्थापिता, तथा जारिणीषु-  
पपतियुक्तासु स्त्रीषु ये हिता गर्भत्वेन स्थापिताः, ते दुष्टक्षेत्रजाः सर्वेऽप्यस्मादुपधा-  
मस्थानादपगच्छन्तु ।

अथ चतुर्दशीमाह—

रेतःपीता आण्डपीताः । अङ्गारेषु च ये हुताः ।  
उभयान्पुत्रपौत्रकान् । युवेऽहं यमराजगान्, इति ।

नेतःपीताः पीतरेतस्काः पुरुषाः, आण्डपीता अण्डमृष्टोदकपायिनः, एवमाद्यम्  
क्षयभक्षणा. सर्वेऽपितोऽपगच्छन्तु । तथाऽङ्गनरेषु ये पश्चादयोऽशास्त्रीयमार्गेण हुता  
पिपीलिकादयो वा पिशाचादिभावेन जगति वर्तन्ते [ते] सर्वेऽप्यस्मात्स्थानादपगच्छन्तु  
तथा पुत्रपौत्रकाञ्छ्रुतवृत्तहानताकुत्सितान्पुत्रान्पौत्रांश्चोभयानहं युवेऽस्मात्स्थानात्पृथ  
क्करोमि । तथा यमराजगान्धमेन पातयितुं योभ्यान्सर्वानप्यपनयामि ।

अथ पञ्चदश्या. प्रताक दशयति—

शतमिन्नु शरदः, इति ।

इयं च शाखान्तरीया वैश्वदेवकाण्डे योगे योग इत्यनुवाके समाम्नाता । तत्पाठस्  
"शतमिन्नु शरदो अग्नि देवा यत्रा नश्चक्रा जरमं तनूनाम् । पुत्रासो यत्र पितरं  
भवन्ति मा नो मध्या रीरिपताऽऽयुर्गन्तां " इति । हे देवाः शतमिन्नु शतमपि शरद  
संवत्सरा अन्ति अस्माकमन्तिकमथा एव । स्वल्पा एव शतायु पुरुष इति श्रुत्या शत  
शरद आधिक्येन तत्र तत्र प्रशम्यन्ते. अस्माकं तु न पर्याप्ताः । तत्र हेतुरुच्यते—  
यत्रेषु शतसंवत्सरेषु नोऽस्मदीयानां तनूनां जरसं शरीराणा क्योहानिलक्षणं शैथिल्य  
चक्रा हे देवा यूयं कृणवन्तः । किञ्च यत्र यस्यां जराया पुत्रासः पुत्राः स्वकीयो-  
दरजानाः स्वेन रक्षिता एव पितरो भवन्ति प्रत्युत पालका भवन्ति । तादृशमायु  
कथं पर्याप्तं भवेत् । आस्तां तावदायुषः पर्याप्तिः । हे देवा यूयमायुर्गन्तोस्तादृशम-  
प्यायुः सर्वं प्राप्तुमिच्छा विद्यन्ते तस्मान्मध्या तस्याऽऽयुषो मध्ये नोऽस्मान्मा रीरि-  
षत हिंसितान्मा कुरुत । इति शाखान्तरीयमन्त्रम्यार्थ ।

अथ षोडशाहाह—

अदो यद्ब्रह्म विल्व . । पितृणां च यमस्थं च ।

वरुणस्याश्विनोग्रेः । मरुतां च विहायसाम्, इति ।

पूर्वोक्तं जगत्कारणमग्नि, अदो ब्रह्म पित्रादीना संवत्सा विल्वं विशेषेणाऽऽलम्ब-  
नम् । विहायसामिन्धनेनाऽऽकाशवर्तिनो यः गन्धर्वादय उच्यन्ते ।

अथ सप्तदशीमाह—

कामप्रयवणं मे अस्तु । स देवाभ्यं सनातनः ।

इति नाको ब्राह्मिश्चर्वा गयो धनम । पुत्रानापो देवीर्गिहाऽऽहंता(६), इति ॥

पुरं नवद्वारा ब्रह्मा च व्यक्तः शरदोऽष्टौ च ॥

इति कृष्णयजुर्वेदीयतैत्तिरीयारण्यके प्रथमप्रपाठके

सप्तविंशोऽनुवाकः ॥ २७ ॥

प्रकर्षेण यवनं मिश्रीकणं प्रयवणं कामानां प्रयवणं येन ब्रह्मणा भवति तत्काम-  
प्रयवणम्, मे मम ब्रह्म प्रकामप्रापकमस्तु । हि यस्मात्, अतः सनातनोऽनादिसिद्धः  
स एव परमात्मैवास्मि । इत्यतः काग्णाच्चाको दुःस्वरहितस्थानविशेषो ब्रह्मिभ्रवो  
ब्रह्मविषयवाक्यश्रवणं गायो हिरण्यादयो धनं प्राप्तिमाधनं स्त्रीपुत्रादि चेत्येत-मर्व  
मयास्तिवति शेषः । देवीर्देवनशीला आपो गृयमर्वाष्टका इहाम्मिन्कर्मणि पुत्रानादि-  
ताऽऽवृत्त संपादयन् ॥

इति श्रीमत्मायणाचार्यविगचिने माधवीये वेदार्थप्रकाशे कृष्णयजुर्वेदीय-

तैत्तिरीयारण्यकभाष्ये प्रथमप्रपाठके सप्तविंशोऽनुवाकः ॥ २७ ॥

अथ प्रथमे प्रपाठके अनुवाकः ।

कल्पः— विशीर्ष्णीमिति द्वे ऽनि । तत्र प्रथमामाह—

विशीर्ष्णीं गृध्रशीर्ष्णीं च । अपेतो निर्ऋतिः ह्यथः ।

परिवाधः श्वेतकृक्षम् । निजङ्घः शवल्लोदरम् । इति ।

हेऽग्ने विशीर्ष्णीं शिगेरहिता गृध्रशीर्ष्णीं च गृध्रममानशिरोयुक्तां च निर्ऋतिं  
राक्षसीमलक्ष्मीमितोऽस्मात्स्थानादप्यथोऽपजहि । परिवाधादिनामकान्निर्ऋतिसंबन्धिनः  
पुरुषानप्यपजहि । परिवाधं परितो वाधक श्वेतकृक्षं श्वेतवर्णकुक्षियुक्तं निजङ्घ  
न्यम्भृतजङ्घायुक्तं शवल्लोदरं शुक्लवर्णमिश्रितोदरयुक्तम् ।

अथ द्वितीयामाह—

स तान्वाच्यार्यया सह । अग्ने नाशय संदृशः ।

इर्ष्यासूये बुभुक्षाम् । मन्युं कृत्यां च दीधिरे । रथेन

किं शुकाव्रता । अग्ने नाशय संदृशः ( १ ) इति ।

\* इति कृष्णयजुर्वेदीयतैत्तिरीयारण्यके प्रथमप्रपाठकेऽष्टा-

विंशोऽनुवाकः ॥ २८ ॥

\* अथ प्रथमे प्रपाठके अनुवाकः ।

१ क. प. वा । न ह्यथ । न. ह्यथ ।

वाच्यानि जनैर्निन्द्यानि पूर्वोक्तपरिबाधादिरूपाण्यपत्यानि तान्यात्मन इच्छतीरि  
वाच्याया परिबाधादीनां माता काचिदरुक्षीः । अस्मदुपद्रवोपायं सम्यक्पश्यन्तीरि  
संहृष्टः परिबाधादयः । हेऽग्ने स त्वं तान्परिबाधादीन्वाच्यायया मात्रा सह विना  
शय । किंच ये विद्वेषिणोऽस्माकमीर्ष्यादीन्दीधिरे दीपयन्ति । अस्मद्गुणानामसहन  
मीर्ष्या, तेषु दोषारोपोऽसूया. अज्ञाभावेन बाधा बुभुक्षा, मन्थुरस्मद्विषयः क्रोधः  
कृत्याऽस्मद्विषयोऽभिचारः, एतेषामीर्ष्यादीनां दीपनमभिवृद्धिं कुर्वन्तो ये विद्वेषिणोऽ  
स्मान्मारयितुं सम्यक्पश्यन्ति तान्सर्वान्स्थेन तदीयेन सह नाशय । कीदृशेन स्थेन,  
किंशुकावता कुत्सिताः शुक्राः किंशुकाः प्राण्युपद्रवकारिणः पक्ष्याकारा राक्षसविशेषा-  
न ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये प्रथमप्रपाठकेऽष्टाविंशोऽनुवाकः ॥ २८ ॥

अथ प्रथम एकोनविंशोऽनुवाकः

कल्पः—‘पर्जन्यायेति तिस्रः’ इति । तत्र प्रथमामाह—

पर्जन्याय प्रगायत । दिवस्पुत्राय मीढुषे । स नो यवसंभिच्छतु, इति ।

हे ऋत्विग्यजमानाः पर्जन्याय वृष्ट्यभिम निदेवार्थं प्रगायत प्रकर्षेण स्तुतिं कुरुत ।  
कीदृशाय दिवस्पुत्राय दिव्युत्पन्नत्वात्पुत्रत्वम् । मीढुषे वृष्टिरूपेण जलम्य सेचकाय ।  
स पर्जन्यदेवो नोऽस्माकं यवसमन्नादिरूपं भक्ष्यं संपादयितुमिच्छतु ।

अथ द्वितीयामाह—

इदं वचः पर्जन्याय स्वराजे । हृदो अस्त्वन्तरं तद्युयोत । मयो

भूर्वातो विश्वकृष्टयः सन्त्वस्मे । सुपिप्पला ओषधीर्विभगोपाः, इति ।

स्वराज भवत एव राजमानाय पर्जन्याय पर्जन्यद्वयमम्माभिरुक्तमिदं स्तुतिरूप  
वचो हृदोऽन्तरमस्तु तदीयचित्ते प्रविष्टमस्तु । तदम्मदीयं वचो युयोत तच्चित्ते हे  
ऋत्विजो मिश्रयत । वातो वायुरस्मे अम्मामु मयोभूः सुवभ्य भावयिता भवतु ।  
विश्वकृष्टय सर्वेऽपि मनुष्या अम्मामु मयोभुवः सन्तु । ओषधीर्विहियत्राद्याः सुपि-  
प्पलाः शोभनफलोपेताः, देवगोपा हविर्द्वारा देवानां पालयिष्यः सन्तु ।

अथ तृतीयामाह—

यो गर्भमोषधीनाम् । गर्वां कृणोत्यर्घताम् ।

पर्जन्यः पुरुषीणाम् ( १ ) , इति ॥

\*विशीर्ष्णीं पर्जन्याय दश दश ॥

इति कृष्णयजुर्वेदीयतैत्तिरीयारण्यके प्रथमप्रपाठक

एकोनत्रिंशोऽनुवाकः ॥ २५ ॥

यः पर्जन्यो देवो ब्रीहियवाद्योऽधीनां गवामश्वानां मनुष्यस्त्रीणां च गर्भं कृणोति करोति । नोऽम्माकं मयोभूरिति शेषः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये प्रथमप्रपाठक एकोनत्रिंशोऽनुवाकः ॥ २५ ॥

जथ प्रथमे त्रिंशोऽनुवाकः

कल्पः—“पुनर्मा प्रैत्विति च” इति । तत्र प्रथमामाह—

पुनर्माभैत्विन्द्रियम् । पुनरायुः पुनर्भगः । पुन-

र्ब्राह्मणमैतु मा । पुनर्द्रविणमैतु मा, इति ।

यदिन्द्रियं भोगेन नष्टं तत्पुनरपि मां प्रत्यैन्वागच्छतु । आयुरपि पुनरैतु । ब्रह्मण इदं ब्राह्मणं ब्रह्मवर्चसं तदपि पुनर्माभैतु । द्रविणं धनमपि पुनर्माभैतु । एतत्सर्वं मम पुनर्वर्धतामित्यर्थः ।

अथ द्वितीयामाह—

यन्मेऽद्य रेतः पृथिवीमस्कान् । यदोऽधीरप्यसंरघ-

दापः । इदं तत्पुनराददे । दीर्घार्थुत्वाय वर्चसे, इति ।

अथा (द्या?)स्मिन्दिने मे मदीयं यद्रेतः पृथिवीं प्रत्यस्कान्प्रमादेन स्कन्नमासीत् । ओषधीरपि मदीयं यद्रेतोऽसरत्प्राप्नोत् । ओषधीषु स्कन्नमित्यर्थः । यच्च रेत आपोऽसरदप्सु स्कन्नं, तदिदं रेतः पुनरप्यहमाददे । किमर्थम् । दीर्घार्थुत्वाय वर्चसे, आयुर्वृद्धये ब्रह्मवर्चसाय च ।

\* ग. पुस्तके पर्जन्याय दशेत्येतावन्मात्रमेव वर्तते ।



अथ तृतीयामाह—

यन्मे रेतः प्रसिच्यते । यन्म आजायते पुनः ।

तेन माममृतं कुरु । तेन सुप्रजसं कुरु (१), इति ।

पुनर्द्वे च ॥

इति कृष्णयजुर्वेदीयतैत्तिरीयारण्यके प्रथमप्रपाठके

त्रिंशोऽनुवाकः ॥ ३० ॥

मे मदीयं यद्वेतो गर्भाशये प्रकर्षेण सिच्यते मे मदीयं यद्वेतः पुनरप्याजायतेऽ-  
पत्यरूपेणोत्पद्यते. तेनापत्येन मां यजमानममृतं सुखयुक्तं कुरु । तेनापत्यरूपेण  
रेतसा मां सुप्रजसं शोभनपुत्रपौत्रादिप्रजायुक्तं कुरु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी

यारण्यकभाष्ये प्रथमप्रपाठके त्रिंशोऽनुवाकः ॥ ३० ॥

अथ प्रथम एकत्रिंशोऽनुवाकः

अथ वैश्रवणयज्ञमन्त्रा उच्यन्ते । तत्र चतसृभिर्वैश्रवणमावाहयेत् । तासु प्रथमामाह—

अद्भ्यस्तिरोभाऽजायत । तत्र वैश्रवणः संदा ।

तिरो वेद्मि सपत्नान्नः । ये अपोऽश्नन्ति केचन, इति ।

अत्रानादिसिद्धः कुबेरः मवोऽद्योच्यते— हे कुबेर त्वया गृहीतो यो वैश्रवणो  
विश्रवसोऽपत्यं म ग्वलु सदा तवान्द्व्यस्तिरोभाऽजायत, अनु(बु)पलक्षितानां त्वदीय-  
कर्मणां तिरोघायक आसीत् । अतो वैश्रवणस्य कर्मनिरोघायकत्वं निवार्य तन्मुखेन  
नोऽस्मदीयाञ्छत्रंस्तिरो वेद्मि विनाशय । ये केचनान्येऽपि अपोऽस्मदीयानि कर्माण्य-  
श्नन्ति तिरो दधति नाशयन्ति तानपि मर्शस्त्वं तिरो वेद्मि ।

अथ द्वितीयामाह—

त्वाष्टीं मायां वैश्रवणः । रथं सहस्रवन्धुं रथम् ।

पुरुश्चक्रं सहस्राम्बम् । आस्थायाऽऽयाहि नो वलिम्, इति ।

हे कुबेर वैश्रवणसाहितस्त्वं रथमास्था' नो वलिमस्मदीया पूजां प्रत्यायाह्वागच्छ ।  
कीदृशं रथम्, सहस्रवन्धुरमगणा सहस्रं यस्मिंश्चक्रे तच्चक्रं सहस्रवत्तद्युक्ता धूर्यस्य

रथस्य सोऽयं सहस्रवन्धुरमृतादृशम्, पुरुश्चक्रं बहुचक्रोपेतम्, सहस्राश्वं सहस्रसंख्या-  
कैरश्वैरुपेतम् । तस्य रथस्योपमानमुच्यते— त्वष्ट्रां मायां यथा त्वष्ट्रा निर्मिता मायाऽऽ-  
श्चर्यकरी तद्वदाश्चर्यकरम् ।

अथ तृतीयामाह—

• यस्मै भूतानि बलिमावहन्ति । धनं गात्रो हस्तिहिरण्यमश्वान् ( १ ) ।  
असाम सुमतौ यज्ञियस्य । श्रियं विभ्रतोऽन्नदुस्वीं विराजम्, इति ।

यस्मै कुवराय भूतानि सर्वे प्राणिनो बालं पूजामावहन्ति संपादयन्ति । कीदृशं  
बलिम्, धनादिरूपम् । धनं माणिमुक्तादिकम् । हस्तिभिः सहितं हिरण्यं हास्तिहि-  
रण्यम् । यज्ञियस्य बलिना पूजनीयस्य तस्य कुवेरस्य सुमतावनुग्रहबुद्धावसामाव-  
स्थिता भूयास्म ! कीदृशस्य कुवेरस्य, अन्नमुत्तीभन्नप्रधानां विराजं विविधं राजमानां  
श्रियं संपदं विभ्रतो धारयतः ।

अथ चतुर्थीमाह—

सुदशने च ब्रौञ्चे च । मैनागे च महागिरौ ।  
सतद्द्वारद्वारगमन्ता । सऋदार्थं नगरं तव, इति ।

सुदशनादनामकास्त्रयः पवनाभ्ताम्मन्त्रककाम्मन्महागिरौ यत्तव नगरं तत्सहा-  
र्यम् । तत्पारित्यज्याम्मदनुग्रहार्थमन्त्राऽऽगच्छेत्यर्थः । कीदृशं नगरम्, सतद्द्वारद्वारग-  
मन्ता । सतं शतं द्वा द्वाराण्यद्वार. ( रा० ) कक्ष्याविशेषा गमन्ता गमनयोग्या रथ्या-  
विशेषाः. शनसंख्याका द्वारविशेषाः कक्ष्याविशेषा रथ्याविशेषाश्च यस्मिन्नगरे तन्नगरं  
सतद्द्वारद्वारगमन्ता ।

श्रोत्रबुद्धिसमाधानार्थं पूर्वोत्तरग्रन्थां विभजते-

इति मन्त्राः । कल्पोऽन ऊर्ध्वम्, इति ।

इत्येवमुक्त्वा अदभ्यस्तिरोधेत्यादयो नगरं तवेत्यन्ता मन्त्रा द्रष्टव्याः । अत ऊर्ध्वं  
यदि बलिं हरोदित्यादिग्रन्थः कल्पः, अनुष्ठानविधायकब्राह्मणरूपः ।

तद्विधां दर्शयति---

यदि बलिं हरेत् । हिरण्यनाभये वितुदये कौबेरायायं बलिः ( २ ) ।

सर्वभूताधिपतये नम इति । अथ बलिं हन्वोपतिष्ठेत, इति ।

यदिशब्दप्रयोगाद्बलिहरणं वैकल्पिकमिति गम्यते । तस्मिन्बलिहरणपक्षे हिरण्य-  
त्यादिमन्त्रेण बलिं हृत्वा वक्ष्यमाणमन्त्रेणोपस्थानं कुर्यात् । कुबेरस्य संबन्धी वैश्रवणः  
कौबेरः । हिरण्यं नाभौ यस्यासौ हिरण्यनामिः, सर्वाभरणभूषित इत्यर्थः । हिरण्यं  
दुर्लभं कुर्वन्सर्वप्राणिनो विशेषेण तुदति व्यथयतीति वितुदिः । यथोक्तगुणयुक्ताय  
वैश्रवणायायं बलिर्मया दत्तः, सर्वप्राणिनामधिपतये तस्मै वैश्रवणाय नमोऽस्तु ।  
इत्युक्तो बलिहरणमन्त्रः ।

ॐ ॐ वैश्रवणः । ब्राह्मणां वयं स्मः । नमस्ते अस्तु

मा मां हिंसीः । अस्मात्प्रविश्यान्नमद्मीति, इति ।

अत्रैकः क्षत्रशब्दः क्षतात्रायत इति व्युत्पत्त्या पालकत्वं ब्रूते । द्वितीयः क्षत्रशब्दो  
जातिवाची । अयं वैश्रवणः ॐ ॐ पालकः क्षत्रियत्वजातियुक्तश्च । वयं तु  
यजमाना ब्राह्मणजातियुक्तास्तेन पालनीयाः स्मः, अतस्ते वैश्रवणाय नमोऽस्तु मा  
मां हिंसीः हिंसितं मा कुरु । यस्माद्द्वयं ब्राह्मणत्वेन नमस्कृतृत्वेन च त्वया पालनीया  
अस्मात्कारणादत्र बलिस्थाने प्रविश्यान्नमस्माभिर्दत्तं बलिरूपमद्भि । भक्षय इति,  
असावुपस्थानमन्त्रः ।

अग्निस्थापनं विधत्ते—

अथ तमग्निमादधीत । यस्मिन्नेतत्कर्म प्रयुञ्जीत, इति,

यस्मिन्नग्नौ वैश्रवणवल्याख्यमेतत्कर्म प्रयुज्यते तमग्निं पूर्वोक्तोपस्थानानन्तरं भूमौ  
स्थापयेत् ।

स्थापनीयं मन्त्रं दर्शयति—

तिरोधा भूः । तिरोधा भुवः ( ३ ) ।

तिरोधा स्वः । तिरोधा भूर्भुवः स्वः ।

सर्वेषां लोकानामाधिपत्ये सीदेति, इति ।

हेऽग्ने भूस्तिरोधा भूर्लोकं स्वतेजमाऽऽच्छाद्य, एवं भुवलोकस्वल्लोकावैकैकशः,  
समुदायरूपेणापि सर्वान्याप्नुहि । व्याप्य च सर्वेषामेतेषां लोकानामाधिपत्येऽधि-  
कपालननिमित्तं सीदात्रोपविश । इति अयमग्निस्थापनमन्त्रः ।

समिन्धनं विधत्ते—

अथ तमग्निमिन्धीत । यस्मिन्नेतत्कर्म प्रयुञ्जीत, इति ।

१ स्व. ग. 'यं त्रा' । २ क. 'रु । यतोऽस्पा' । स्व. ग. 'रुतो य' । ३ क. 'वं भूर्ल-  
कावे' । ग. 'वं भूर्लोकः स्वर्लोकं वैकै' । ४ क. 'वंग लो' ।

पूर्ववद्व्याख्येयम् ।

समिन्धनमन्त्रान्दर्शयति—

तिरोधा भूः स्वाहा । तिरोधा भुवः स्वाहा । तिरोधा  
स्वः स्वाहा । तिरोधा भूर्भुवः स्वः स्वाहा, इति ।

स्वाहा समिदियं स्वाहुतमस्तु । अन्यत्पूर्ववत् ।

अस्य वैश्रवणयज्ञस्य कालविशेषं दर्शयति—

यस्मिन्नस्य काले सर्वा आहुतीर्हुता भवेयुः ( ४ ) ।

अपि ब्राह्मणमुखीनाः । तस्मिन्नह्नः काले  
प्रयुञ्जीत । परः सुप्तजनाद्वेपि, इति ।

अस्याऽऽरुणकेतुकस्य संबन्धिनो(न्यो) ब्राह्मणमुखीनाः “ रुद्रो वा एष यदग्निः  
स एतर्हि जातः ” इत्यादिब्राह्मणप्रतिपादिताः शनरुद्राद्यादयः सर्वा अप्याहुतयो  
यस्मिन्काले हुता भवेयुः, तदहःसंबन्धिनि तस्मिन्काले वैश्रवणयज्ञं प्रयुञ्जीत ।  
वेपि, अपि वा सुप्तजनान्परः सर्वेषु जनेषु मुत्पूत्तरस्मिन्काले ।

एतदीयग्रन्थाध्ययने नियमं दर्शयति—

मा स्म प्रमाद्यन्तमाध्यापयेत् । सर्वार्थाः  
सिध्यन्ते । य एवं वेद । क्षुध्यान्निर्दम-  
जानताम् । सर्वार्था न सिध्यन्ते, इति ।

प्रमाद्यन्तं प्रमादयुक्तं दुर्वृत्तं एरुपम । इदं वैश्रवणवलिकर्म गुरुमुवादजानन्तां  
पुरुषाणां क्षुध्यन्क्षुध्यतामन्नाभावेन दग्दिणा न केऽपि कामाः सिध्यन्ति, अत्रापि  
तैर्न लभ्यन्ते कुतोऽन्यत्का(का) मप्राप्तिरित्यर्थः ।

अथ बलिहरणमन्त्रं दर्शयति—

यस्ते विघातुं हो भ्राता । ममान्तर्हृदये  
श्रितः ( ५ ) । तस्मा इममग्रपिण्डं जुहोमि ।  
स मेऽर्थान्मा त्रिवंधीत् । मयि स्वाहा, इति ।

हे कुबेर विघातुकः सर्वेषां हिरण्यलाभविघ्नकरणशीलभूते तव यो भ्राता वैश्रवणः  
सोऽयं ममान्तर्हृदये ध्येयत्वेनाऽऽश्रितः । तस्मै वैश्रवणायेममग्रपिण्डं श्रेष्ठपिण्डं

जुहोमि । स वैश्रवणो मेऽर्थान्मदीयान्हिरण्यलाभादीन्पुरुषार्थान्मा विवर्धन्मा विनाश-  
यतु. किंतु मयि संपादयतु तदर्थमिदं स्वाहुतमस्तु ।

अथोपस्थानमन्त्रमाह—

राजाधिराजाय प्रसह्यसाहिने । नमो वयं वैश्रवणाय कुर्महे । स  
मे कामान्कामकामाय मह्यम् । कामेश्वरा वैश्रवणो ददातु ।  
कुबेराय वैश्रवणाय । महाराजाय नमः । केतवो अरुणासश्च ।  
ऋषयो वातरक्षणाः । प्रतिष्ठा शतधा हि । समाहितासो सहस्र-  
धार्यसम् । शिवा नः शंतमा भवन्तु । द्विव्या आप ओषधयः ।  
मुष्टीका सरस्वति । मा ते व्योम सदृशि ( ६ ), इति ॥

अश्वान्वलिर्भुवो भवेयुः श्रितश्च सप्त च ॥

इति कृष्णयजुर्वेदीयतैत्तिरीयारण्यके प्रथमप्रपाठक

एकत्रिंशोऽनुवाकः ॥ ३१ ॥

राज्ञां सर्वेषामधिकत्वेन यो राज्य(जा) स्वामी सोऽयं राजाधिराजस्तस्मै, बल-  
त्कारेण सर्वेषां लाभानां योऽभिभविता प्रतिबन्धकः स प्रसह्यसाही तस्मै, वैश्रवणाय  
वयं यजमाना नमस्कुर्महे । कामेश्वरः सर्वेषां कामानां स्वामी स वैश्रवणः काम-  
कामाय बलभोगार्थिने मह्यं मे कामान्मदपेक्षितान्सर्वान्भोगान्ददातु । कुबेररूपाय  
महाराजाय वैश्रवणाय नमोऽस्तु केतव इत्यादिकं पूर्वमेव ( तै० आ० अ० २१ )  
व्याख्यातम् । अस्य च वैश्रवणयज्ञम्याऽऽरुणकेतुकान्तः प्रयोगो बहिश्च स्वातन्त्र्येण  
प्रयोग इत्युभयप्रकारो विद्यते । तच्च मर्वाहुतिहोमान्ते बौधायनेन दर्शितम्—“वैश्रव-  
णयज्ञो ब्राह्मणेन व्याख्यातोऽन्नकामस्य मर्षकामस्य वा पर्वणि पर्वणि वैश्रवणयज्ञः ।  
सोत्तरवेदिषु ऋतुषु चिन्वीनति यथाव्राजणम् ” इत्यादि ॥

इति श्रीमत्सायणाचार्यविरचिने माधवीये वेदार्थप्रकाशे कृष्णयजुर्वेदीयतैत्ति-

रीयारण्यकभाष्ये प्रथमप्रपाठक एकत्रिंशोऽनुवाकः ॥ ३१ ॥

अथ प्रथमे द्वित्रिंशोऽनुवाकः ।

अथाऽऽरुणकेतुकचयनाङ्गव्रतं विधत्ते—

संघन्सम्भयेन द्वात्रं चरेत् । द्वौ वा मासौ, इति

यो ह्यारुणकेतुकमग्निं चेतुमिच्छति सोऽधिकारसिद्धयर्थमादां संवत्सरं वा मासद्वयं वा वक्ष्यमाणं व्रतमनुतिष्ठेत् ।

व्रतशब्दार्थमाह-

नियमः समासेन इति ।

योऽयं नियमस्वीकारः, तदेव व्रतम् । एतच्च समासेन संक्षेपेण दर्शितम् ।

अथ विस्तारं प्रतिज्ञापूर्वकं दर्शयति—

तास्मान्नयमविशेषाः । त्रपवणमुदकोपस्पर्शा । चतुथकालपान-  
भक्तः स्यात् । अहरहर्वा भैक्षमश्रीयान् । आदुम्बरीभिः समि-  
द्धिरग्निं परिचरेत् । पुनर्मा मैत्रिन्द्रियमित्येतेनानुवाकेन । उद्धू-  
तपरिपूताभिरद्भिः कार्यं कुर्वीत ( १ ) । असंचयवान् । अग्नये  
वायवे सूर्याय । ब्रह्मणे प्रजापतये । चन्द्रमसे नक्षत्रेभ्यः ।  
ऋतुभ्यः संवत्सराय । वरुणायारुणायेति व्रतहोमाः ।  
प्रवर्ग्यवदादेशः । अरुणाः काण्ड ऋषयः इति ।

नियमो व्रतमित्येवं सामान्यलक्षणमुक्तं तस्मिन्व्रतेऽनुष्ठेया नियमविशेषाः क्रमेणो-  
च्यन्ते—सूयते सोमोऽत्रेति सवनं तन्निवधं प्रातर्मध्यंदिनसायंकालभेदात् । तस्मि-  
न्सवनत्रय उदकमुपस्पृशेत्, स्नायादित्यर्थः । पानं क्षीरादिविषयं भक्तमन्नं तदुभय-  
मपि प्रतिदिनं कालद्वये स्वी क्रियते । तस्माद्द्विरहो मनुष्येभ्य उपह्रियते । प्रातश्च  
सायं चेत्यान्नातत्वात् । तथा प्रातर्भुक्तवतः सायं द्वितीयः कालः, परेद्युः प्रातःकाल-  
स्तृतीयः, तत्रैव सायं चतुर्थः कालः, मध्यवर्तिनां द्वितीयतृतीयकालौ पारित्यज्य तस्मि-  
श्चतुर्थकाले पानं भक्तं च यस्यासां चतुर्थकां पानभक्तः, तथाविधो दधेत् । अथवा  
प्रतिदिनं भिक्षित्वा तदन्नं भुञ्जीत, सोऽयं पक्षोऽदत्तविषयः । उदुम्बरवृक्षजन्त्याभिः  
समिद्धिरग्निपरिचर्या कुर्यात् । तन्मिन्सामिन्वाधाने मन्त्राः 'पुनर्मा मैत्रिन्द्रियम्'  
इत्येतेनानुवाकेनोक्ताः । स चानुवाकः पूर्वमेव दद्यात्स्यात् । आपो नदीनडागादिभ्यः  
पात्रेणोद्धृता दध्नेण शोधिताश्च ताभिः पादः क्षालनात्मनादिकं कुर्यान्न तु नद्यादौ ।  
यैत्किंचित्संचयो भिक्षापात्रादन्यत्र भक्ष्यादिवस्तुमंग्रहः, तद्युक्तो न भवेत् । प्रतिदिन-  
मग्न्यादिभ्यो देवनाभ्यो होमं कुर्यात् । व्रतहोमनियुक्तत्वात्स्वाहाकारोऽर्थलभ्यः ।

१ ग. यमः १३० । २ १० ग. देव स . २ . ३३१५ स । ३. यन्त्रा स ।

४ स. ग. ०दित्योऽभ्योऽऋगणाःन्ताभ्यो ।

ततोऽग्नये स्वाहा वायवे स्वाहेत्यादयो मन्त्राः संपद्यन्ते । आदिश्यते विधीयत इत्या-  
देशोऽनुष्ठेयोऽर्थः, स च प्रवर्ग्यवदन्नावगन्तव्यः, प्रवर्ग्याध्ययनादौ ये धर्मास्तेऽत्राप्यनु-  
ष्ठेयाः । ते च प्रवर्ग्यधर्मा आपस्तम्बेन सूत्रिताः—“ संवत्सरमेतद्गतं चरेदेतास्मिन्संव-  
त्सरे-धीयीत यद्येतस्मिन्संवत्सरे नाधीयीत यावदध्ययनमेतद्गतं चरेत्संवत्सरेऽक्षिणे  
छदिदेशेऽग्निमुपसमाधाय संपरिस्तीर्य पूर्ववाद्धिसृज्य मदन्तीरुपस्पृश्य ” इत्यादयः । ताने-  
तान्धर्मानाचरेत् । अरुणाख्या [ ये ] अत्र काण्ड ऋषयस्तेऽपि होतव्या इत्यर्थः ।  
अथाऽऽरुणकेतुकचयनप्रतिर्षादकस्य ग्रन्थस्याध्ययने नियमान्विधत्ते—

अरण्येऽधीयीरन् । भद्रं कर्णेभिरिति द्वे जपित्वा ( २ ) । महा-  
नाम्नीभिरुदकं ५ ५ ५ स्पृश्य । तमाचार्यो दद्यात् । शिवा नः  
शंतमेत्योषधीरालभते । सुमृडीकेति भूमिम् । एवमपवर्गे । धेनुर्द-  
क्षिणा । क ५ सं वासश्च क्षौमम् । अन्यद्वा शुक्लम् । यथाशक्ति  
वा । एव ५ स्वाध्यायधर्मेण । अरण्येऽधीयीत । तपस्वी  
पुण्यो भवति तपस्वी पुण्यो भवति ( ३ ), इति ॥

कुर्वीत जपित्वा स्वाध्यायधर्मेण द्वे च ॥

इति कृष्णयजुर्वेदीयतैत्तिरीयारण्यके प्रथमप्रपाठके  
द्वात्रिंशोऽनुवाकः ॥ ३२ ॥

सोऽयं ग्रन्थोऽरण्य एवाध्येतव्यः, न तु ग्रामे । अध्ययनोपक्रमे शान्त्यर्थं भद्रं  
कर्णेभिरिति द्वे ऋचां जपेत् । आपमापामित्येताभिर्महानाम्नीभिर्ऋग्भिरध्येतारं माण-  
वकमुदकं स्पृशेत् । ततस्तं माणवकमाचार्यो दद्यात्, व्रताय नियुञ्जीत । शिवा न  
इति मन्त्रेणौषधीः स्पृशेत् । सुमृडीका सरस्वतीति मन्त्रेण भूमिं स्पृशेत् । यथाऽध्य-  
यनम्योपक्रमे सर्वमेतदनुष्ठितमेवमध्ययनस्यावसानेऽपि सर्वमेतदनुष्ठितम् । कृत्स्नाध्ययनस्य  
समाप्तावाचार्याय धेनुर्दक्षिणा देया, भोजनार्थं कांस्यपात्रं देयम्, प्रावरणार्थं क्षौमं  
वस्त्रं देयम्, तदशक्तावन्यत्कार्पासमयं शुक्लं वस्त्रं देयम्, अत्यन्तमशक्तेन यथाशक्ति  
किमपि देयम्, एवमेवमुक्तेनाध्ययनधर्मेण युक्तः सन्नरण्ये गुरुमुवाद्ग्रन्थमधीयीत ।  
एवमधीयानो व्रतनियमानुष्ठानात्तपोयुक्तो भवति । अम्यासोऽयं मङ्गलार्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये प्रथमप्रपाठके द्वात्रिंशोऽनुवाकः ॥ ३२ ॥

[ + भद्रं स्मृतिः साकंजानामक्षयतिताम्राण्यःयुध्वंक्ष आरोगः  
 केदमग्निश्च सहस्रवृत्त्यवित्रवन्त आतनुष्वाष्टयोर्नी योऽसावयाऽऽ-  
 दित्यस्याऽऽरोगस्याथ वायोरथाग्नेर्दक्षिणपूर्वस्यामिन्द्रघोषा व  
 आपमापां योऽपामापो वै चतुष्टय्यो जानुदग्नीमग्निं प्रणीयेमा नुकं-  
 विशीर्ष्णीं पर्जन्याय पुनरद्भ्यः संवन्मरं द्वात्रिंशत् ॥ ३२ ॥  
 भद्रं ज्योतिषाऽप्रतिख्येनं तस्मिन्राजानं कश्यपात्सहस्रवृदियं  
 नपुंसकमष्टयोर्निमवपतन्तानामायतनवान्तसतो बन्धुं ता उत्त-  
 रतो वज्रमेव भ्रातृव्येभ्यः पुनस्त्रिंशदुत्तरशतम् ॥ १३० ॥ ]

अथ शान्तिः ।

भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।  
 स्थिरैरङ्गैस्तुष्टुवाक्सभानृभिः । व्यशेम देवहितं यदायुः ॥ स्वस्ति  
 न इन्द्रो वृद्धश्रवाः । स्वस्ति नः पूषा विश्ववेदाः । स्वस्ति  
 नस्ताक्षरो अरिष्टनेमिः । स्वस्ति नो बृहस्पतिर्दधातु ॥

ॐ शान्तिः शान्तिः शान्तिः ।

इति कृष्णयजुर्वेदीयतैत्तिरीयारण्यके प्रथमः प्रपाठकः समाप्तः ॥ १ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्वीरभुव्जणसाम्राज्यधुरंधरश्रीमत्सायणाचार्यविरचिते माधवीये

वेदार्थप्रकाशे कृष्णयजुर्वेदीयतैत्तिरीयारण्यकभाष्ये

प्रथमः प्रपाठकः समाप्तः ॥ १ ॥

+ एतद्धिह्नान्तर्गत क. ख. पुस्तकयोर्नास्ति । भद्रमित्यारभ्य द्वात्रिंशदित्यन्तं  
 प्रपाठकगतानुवाकानामाद्यप्रतीकदर्शनम् । अग्रे च भद्रमित्यारभ्य शतमित्यन्तं प्रपाठकग-  
 तवाक्यशतकाद्यप्रतीकप्रदर्शनम् ।

\* योर्निमयाग्नेर्ध्रं एवं वेद ये नस्ता असौ वै पल्वल्या अमृतं वा अद्भ्यो

नवविंशोत्तरशतम् ॥ १२९ ॥



अथ कृष्णयजुर्वेदीयतैत्तिरीयाण्यके द्वितीयः प्रपाठकः ।

०१०००००

( तत्र प्रथमोऽनुवाकः । )

हरिः ॐ ।

नमो ब्रह्मणे नमो अस्त्वग्नये नमः पृथिव्यै नम ओषधीभ्यः ।  
नमो वाचे नमो वाचस्पतये नमो विष्णवे बृहते करोमि ॥

ॐ शान्तिः शान्तिः शान्तिः ॥

इति शान्तिः ।

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यानीर्थमहेश्वरम् ॥ १ ॥

प्रपाठके हि प्रथमे वह्निगारुणकेतुकः ।

सम्यक्प्रोक्तो द्वितीये म्यात्स्वाध्यायब्राह्मणाभिधा ॥

तत्राऽऽथेनुवाकेऽध्ययनाङ्गत्वेन यज्ञोपर्वतं विधातुं तत्प्रशंसार्थमौदावुपाख्यान-  
माह—

ॐ सह वै देवानां चासुराणां च यज्ञौ प्रततावास्तां वयस्स्वर्गं  
लोकभेष्यामो वयभेष्याम इति तेऽसुराः संनद्य सहसैवाऽऽच-  
रन्ब्रह्मचर्येण तपसैव देवास्तेऽसुरा अमुद्यस्ते न प्राजानस्ते  
पराभवन्ते न स्वर्गं लोकमायन्प्रसृतेन वै यज्ञेन देवाः स्वर्गं  
लोकमायन्प्रसृतेनासुरान्पराभावयन्—, इति ।

वयमेवाऽऽधिपत्यनिमित्तं स्वर्गं गमिष्याम इत्येवं देवा यदा यज्ञे प्रवृत्तास्तदानी-  
मेवासुरा अपि तथैवाभिप्रेत्य यज्ञे प्रवृत्ताः, तावुभां यज्ञौ प्रततौ विभतीर्णावास्ताम् ।  
तदानीं तथाविधा असुराः संनद्य कृतसंनाहाः सहसैव भुजबलैश्च शास्त्रेणैवाऽऽचर-  
न्यज्ञमारब्धवन्तः, ते मौर्ख्याद्ब्रह्मचर्यादिनियमं चानादृतवन्तः । देवास्तु ब्रह्मचर्यात्सम-

१ क. 'तीपस्था । २ क. 'भिधा । त' ग 'भिधे त । ३ ल. 'माह' । ४ ग.  
'बलमावेभे' । ५ ग. 'मं नाऽऽवृ' ।

स्ततपसा युक्ताः सन्तो यथाशास्त्रमनुदितवन्तः । ते मूर्खा असुरा अमुष्णमौर्ख्यपार-  
वश्येन मोहं प्राप्ताः, मृदाः सन्तः कर्तव्याकर्तव्यं किमपि न प्राजानन् । ततो \*यथा-  
शास्त्रानुष्ठानोभावात्स्वर्गं न प्राप्ताः । देवास्तु प्रसृतेनैव यज्ञेन स्वर्गं प्राप्ताः, अप्रसृ-  
तेन यज्ञेन युक्तानसुरान्पराभावयन् ।

अथ प्रसृताप्रसृतयोः स्वरूपं विभजते—

प्रसृतो ह वै यज्ञोपवीतिनां यज्ञोऽप्रसृतोऽनुपवीतिनो यत्किञ्च  
ब्राह्मणो यज्ञोपवीत्यधीते यजत एव तत्—, इति ।

यज्ञोपवीतयुक्तस्य यो यज्ञः सोऽयं गुणाधिक्यात्प्रसृतः प्रकर्षेण वृत्त इत्युच्यते ।  
अनुपवीतिनो यज्ञोपवीतरहितस्य यज्ञो गुणहीनत्वादप्रसृत इत्युच्यते । किञ्च  
ब्राह्मणो यज्ञोपवीतयुक्तः सन्यत्किमप्यधीते तत्सर्वं यागानुष्ठानसमं भवति ।

तदेवं यज्ञापवात प्रशम्याध्ययनापयाग वदन्यज्ञानामङ्गत्वेन विधत्ते—

तस्माद्यज्ञोपवीत्येवाधीयीत याजयेद्यजेत वा यज्ञस्य प्रसृत्यै, इति

प्रसृतिः प्रकृष्टगुणयुक्तत्वम् ।

यज्ञोपवीतमाधनं द्रव्यं विधत्ते—

अजिनं वासां वा दक्षिणत उँपवीय—, इति ।

कृष्णाजिनवस्त्रयोरन्यतद्द्रव्यं दक्षिणभागे लम्बमानं कृत्वाऽधीयीतेत्यर्थः । एवम-  
ध्ययनादावनेनैव वाक्येन विहितस्यापि यज्ञोपवीतस्य दर्शपूर्णमासप्रकरणे निवीतं मनु-  
ष्याणामित्यत्र पुनर्विधानं तदतिक्रमे तत्रन्याविशेषप्रायश्चित्तार्थम् ।

यज्ञोपवीतप्रमङ्गात्रायाणामपि लक्षणं दर्शयति—

दक्षिणं बाहुमुद्धरतेऽबंधत्ते सव्यमिति यज्ञोपवीतमेतदेव

विपरीतं प्रार्चानावीतं संवीतं मानुषम् ॥ १ ॥ इति ॥

इति कृष्णयजुर्वेदीयतैत्तिरीयारण्यके द्वितीयप्रपाठके

प्रथमोऽनुवाकः ॥ १ ॥

दक्षिणं बाहुमूर्ध्वं धृत्वा सव्ये बाहौ लम्बमाने सति यद्वेष्टनं तद्यज्ञोपवीतम् ।

\* ते परामवन्नित्यस्य व्याख्यानं यथाशास्त्रानुष्ठानाभावादिति ।

१ क. ख. 'नाम्' । २ क. ख. विवश्येने । ३ ग. योऽयं यं । ४ क. प्रवृत्त । ५ क.  
'गं जगयस्य' । ६ ख. 'न वि' । ७. उपवीत । ८ क. ख. 'मने' । ९ क. वद्धते । क.  
'द्विने' । ग. वधते । १० क. कृत्वा ।

एतदेव विपरीतं सध्यबाहोरूर्ध्वं धारणं दक्षिणबाहोरुल्म्बमानं चेद्भवति तदा वेष्टनं प्राचीनावीतमिषुच्यते । बाहोरुभयोरप्यधो लम्बमानयोरंसद्वयं [ यद्वेष्टनं तत् ; ] संवीतं तदेतन्मानुषं मनुष्याणामृषीणाम्, यज्ञोपवीतं देवानां यथा वा प्राचीनावीतं पितॄणां तद्वत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये द्वितीयप्रपाठके प्रथमोऽनुवाकः ॥ १ ॥

अथ द्वितीयप्रपाठके द्वितीयोऽनुवाकः

प्रथमे यज्ञोपवीतविधानमुक्तम् । द्वितीये संध्योपासनविधानमुच्यते । तत्प्रशंसार्थ-  
मादावाख्यायिकामाह—

रक्षांसि हवा पुरोनुवाके तपोग्रमतिष्ठन्त तान्प्रजापतिर्वरेणो-  
पामन्त्रयत् तानि वरमवृणीताऽऽदित्या नो योद्धा इति तान्प्र-  
जापतिरब्रवीद्योधयध्वामिति तस्मादुत्तिष्ठन्त हवा तानि रक्षां-  
स्यादित्यं योधयन्ति यावदस्तमन्वगात्तानि हवा एतानि  
रक्षांसि गायत्रियाऽभिमन्त्रितेनाम्भसा शाम्यन्ति—, इति ।

हवाशब्दः प्रमिद्धार्थः । पुरोनुवाकः पूर्वकालः. पुर इत्येव पूर्वैरनुच्यते न  
त्विदानीमिति वा वैश्वदिति बोध्यते । एतादृश पूर्वकाले रक्षांसि खलुग्र श्रेष्ठ तीव्रं  
तपोऽतिष्ठन्त कृतवन्तः । तेन तपसा तुष्टः प्रजापतिस्तान्क्षोविशोपान्वरेणोपामन्त्र  
यतोपच्छन्दितवान्, वरं वृणीध्वमित्युक्त्वा तान्यरितोप्य तपसो निवारितवान् ।  
तानि रक्षांस्यादित्यो नोऽम्माकं योद्धा भवत्वित्येवं वरमवृणीत् । प्रजापतिस्तानादि-  
त्येन सह युद्धं कुरुतेत्यनुज्ञां दत्तवान् । तस्मान्धारणात्तानि रक्षामि, उत्तिष्ठन्तं हवा-  
द्यन्तमेवाऽऽदित्यं योधयन्ति युद्धे प्रवर्तयन्ति । यावैदगमादित्योऽस्तमन्वगादस्तं प्राप्नोति  
उदयमारम्य तावदादित्येन सह युद्धं कुर्वन्ति । तदा च युद्धे प्रवृत्तानि तानि रक्षांसि  
तत्सवितुर्वरेण्यमित्यनया गार्थङ्याऽभिमन्त्रितेनाम्भसेनैव शाम्यन्ति न त्वन्येन वेनापि

१ ग. 'इयसमं मं' । २ क. 'य समं नर्व' । ३ ग. 'धीणा च. य' । ४ ङ. 'णाम्, २।  
धयोप' । ५. 'णाम्, सध्यं यधोप' । ६ ग. 'थ प्रा' । ७ ख. 'लःपूर्ः पुर इत्येव पूर्वकाले  
उच्यते । अनुशाकशब्देन निशेनि । अग्नेणानुशाकशब्देन त्रिवस उच्यते । ए', ७ क. परस्तादि ।  
८ क. ख. 'नि च र' । ९ क. ख. 'वदति' । १० क. ख. तथा । ११ क. 'त्रियाऽभि' ।

इत्यनेनाऽऽख्यानेन जलं प्रशस्यार्च्यमभिधत्ते—

तद् ह वा एते ब्रह्मवादिनः पूर्वाभिमुखः संध्यायां गायत्रि-  
याऽभिमन्त्रिता आपं ऊर्ध्वं विक्षिपन्ति ता एता आपो वज्री-  
भूत्वा तानि रक्षांसि मन्देहारुणे द्वीपे प्रक्षिपन्ति—, इति ।

यस्मादनेन जलेन रक्षासां शान्तिः, तद् ह वै तस्मादेव कारणादेते लोके दृश्यमाना  
ब्रह्मवादिनो वेदस्य वक्तारः संध्यायां प्रातःसंध्याकाले पूर्वाभिमुखः सन्तो गाय-  
त्र्याऽभिमन्त्रितं जलमूर्ध्वं विक्षिपन्ति प्रक्षिपेयुर्गित्यर्थः । ताश्च विक्षिप्ता आपो गायत्री-  
सामर्थ्याद्ब्रह्मरूपं प्राप्य तान्यादित्ययुद्धार्थमागतानि रक्षांसि मन्देहनामकानां रक्षासां  
स्वभूते कस्मिंश्चिदरुणनाम्नि द्वीपे प्रक्षिपन्ति ।

अथ प्रदक्षिणावृत्तिं विधत्ते—

यत्प्रदक्षिणं प्रक्रमन्ति तेन पाप्मानमवधून्वन्ति—, इति ।

प्रदक्षिणाप्रारम्भमवर्तनं प्रक्रमेयुः कुर्युः । तेन च पापक्षयो भवति ।

अथ ध्यानं विधत्ते—

उद्यन्तमस्त यन्तमादित्यमभिध्यायन्कुर्वन्ब्राह्मणो

विद्वान्सकलं भद्रमश्रुतेऽसावादित्यो ब्रह्मेति—, इति ।

अयं पारिदृश्यमान आदित्यो ब्रह्मेति शास्त्रतो विद्वान्पुमानुद्यन्तमस्तं यन्तं  
वाऽऽदित्यं तथा ध्यायन्प्रदक्षिणं च कुर्वन्वर्तते म पुमान्सकलं भद्रमश्रुते श्रेयः  
प्राप्नोति ॥

वेदनं प्रशंसति—

ब्रह्मैव सन्ब्रह्माप्येति य एवं वेद ॥ २ ॥ इति ।

इति कृष्णयजुर्वेदीयतैत्तिरीयारण्यके द्वितीयप्रपाठके

द्वितीयोऽनुवाकः ॥ २ ॥

यः पुमानादित्यो ब्रह्मेति वेद स पुमान्पूर्वमजानानोऽपि स्वयं वस्तुतो ब्रह्मैव सन्प्रा-  
साद्वेदनादज्ञानापगमे सति स्वानुभवेनापि ब्रह्माऽऽप्नोति ॥

इति श्रीमत्सायणाचार्यविरचिने माधवीये वेदार्थप्रकाशे कृष्णयजुर्वेदीय-

तैत्तिरीयारण्यकभाष्ये द्वितीयप्रपाठके द्वितीयोऽनुवाकः ॥ २ ॥

१ ख. म. प्रशंस्या । २ क. "यत्रियाऽभि" । ३ ग. "क्षिणं प्रा" । ४ क. "नं क्र"

५ ग. "युः । ते" । ६ क. "ति । म" ।

अथ द्वितीये तृतीयोऽनुवाकः ।

द्वितीये संध्यावन्दनमुक्तम् । तृतीयादिषु चतुर्ष्वनुवाकेषु पापक्षयार्थं कूप्माण्डहो-  
माङ्गभूता मन्त्रा उच्यन्ते । तत्र तृतीयानुवाकैः गतास्वृक्षु प्रथमामाह—

यद्देवा देवहेळनं देवासश्चक्रुमा वयम् । आदि-  
त्यास्तस्मान्मा मुञ्चतर्तस्यतेन मामित, इति ।

देवासो देवनशीला आदित्या अदितेः पुत्रा हे देवा देवहेडनं देवानां क्रोधका-  
रणं यत्कर्म वयं चक्रुम, तस्मादपराधाद्ययं मुञ्चत । अपि चर्तस्य यज्ञस्य संब-  
न्धिना ऋतेन सत्येन होमेन मां यूयमित प्राप्नुत ।

अथ द्वितीयामाह—

देवा जीवनकाम्या यद्वाचाऽनृतमूदिम ।  
तस्मान्न इह मुञ्चत विभ्वं देवाः सजोपसः, इति ।

हे देवा वयं जीवनकाम्या जीवनमात्मन इच्छन्तो यदनृतं वाचोदिम राजसे-  
वादौ तत्प्रियार्थमनृतमुक्तवन्तः । सजोपसः परस्परमम्माभिश्च समानप्रीतियुक्ता हे  
विभ्वे देवा इहाम्मिन्कर्मण्यनुष्ठिते सति तस्मान्पापानोऽस्मान्मुञ्चत ।

अथ तृतीयामाह—

ऋतेन द्यावापृथिवी ऋतेन त्वं सरस्वति ।  
ऋतान्नः पाह्वेनमो यन्किंचानृतमूदिम, इति ।

हे द्यावापृथिव्याऽऋतेन यज्ञेन विगुणेन यन्पापं प्राप्तं तथा हे सरस्वति, ऋतेन  
यत्पापं प्राप्तं त्वं द्यावापृथिव्यां चैन्येता गृयं कृतात्तस्मादेनसो नोऽस्मान्पाहि पाते-  
त्यर्थः । किंच यन्किंचिदनृतमूदिम वयमुक्तवन्नन्तस्मादप्येनमः पात ।

अथ चतुर्थामाह—

इन्द्राधी मित्रावरुणौ सोमो धाता वृहस्पतिः ।  
ते नो मुञ्चन्वेनसो यदन्यकृतमारिम, इति ।

यत्पापमन्यकृतमन्येन यज्ञव्यतिरिक्तं निमित्तेन कृतमारिम वयं प्राप्ताः, तस्मादे-  
नसन्त इन्द्रादयो वृहस्पत्यन्ता देवा नोऽस्मान्मुञ्चन्तु ।

१ क. कूप्माण्ड । २ क. अ. कस्थःस्वृ । ३ ग. हेडनं । ग. हेळनं । ४ क. ल. ५  
० यार्था अनु । ६ ग. 'धिनी ऋतेन मन्त्रवचनेन य' । ६ क. ल. यथा । ७ ग. 'सं त्वमनृतस.  
मानर्तन था' । ८ ग. 'द्वेना य' । ९ म. 'दि यथे पा' ।

अथ पञ्चमीमाह—

सजातश्च<sup>१</sup>स्मादुत जाभिश्च<sup>२</sup>स्माज्ज्यार्यसः शंस-  
दुत वा कनीयसः । अनाधृष्टं देवकृतं  
यदेनस्तस्मात्त्वमस्माज्जातवेदो मुमुग्धि, इति ।

सजाताः समानजन्मानो ज्ञातयः समानवयस्काः मन्वायो वा, नैर्मयि कृतः शंसः प्रशंसा स्तुतिः, उताथवा जामयो जाया भार्याम्नाभिर्मयि कृतः शंसः स्तुतिः, ज्यायाञ्ज्येष्ठो भ्राता तस्य शंसस्तेन मयि कृता स्तुतिः. उत वाऽथवा कनीयान्कनिष्ठो भ्राता तस्य शंसस्तेन मयि कृता स्तुतिः, तस्मात्स्तुतिमंत्रात्प्रमत्तेन मयाऽनाधृष्टं केनापि प्रीतिकारेणापारिहार्यं प्रबलं देवकृतं देवविषये संपादितं यदेनः पापं हे जातवेदस्त्वं तस्मादस्मात्पापान्मुमुग्धि मां मुक्तं कुरु ।

अथ षष्ठीमाह—

यद्वाचा यन्मनसा वाहुभ्यामृरुभ्यामष्टीवद्भ्याश्च  
शिश्नैर्यदनुतं चकृमा वयम् । अग्निर्मा तस्मादेनसो  
गर्हपत्यः प्रमुञ्चतु चकृम यान दुष्कृता, इति ।

वागादिभिर्व्यदन्नतयुक्तरूपं वयं चकृम कृतवन्तः । वाचाऽमत्याभिधानं गुर्वादिभुं त्वंकारादि च । मनसा पगानिष्टचिन्तनम् । वाहुभ्यां ब्राह्मणताडनादि । ऊरुभ्यामगम्यालिङ्गनादि । अष्टीवद्भ्यां जानुभ्यामगन्तव्यदेशगमनादि । शिश्नैः शिश्वेनायोनी रेतःमेकादि । बहुवचनाच्चक्षुरादीन्द्रियग्रहः । चक्षुषोद्यदर्कदर्शनादि । श्रोत्रेण गुरुदेवादिनिन्दाश्रवणम् । आम्येनाभक्ष्यभक्षणमित्यादि । तस्मात्सर्वस्मादेनसोऽग्निर्मा प्रमुञ्चतु । यानि दुष्कृता गान्यप्यन्यानि पापानि चकृम तेभ्योऽपि प्रमुञ्चतु ।

अथ सप्तमीमाह—

येन त्रितो अर्णवान्निर्वभूव येन सूर्य तर्पसो  
निर्मुमोच । येनेन्द्रो विश्वा अजहादरातीस्ते-  
नाहं ज्योतिषा ज्योतिरानशान आभि, इति ।

त्रितो नाम कश्चित्पुरुषः. स च पॅरोडाशिककाण्डेऽङ्कारेणोदैकपातनान्निष्पन्न इति श्रुतः । स तृतीयमभ्यपातयन्. ततस्त्रिनोऽजायतेति । म च तृती(त्रितो)येन परमेश्वरज्योति-

१ ग. प्रका' । २ ख. 'षु त्वसत्कारा' । ३ य. ग. 'तान या' । ४ क. च पुरो' । ५ क. 'बहं वा' । ६ ख. ग. 'पावता' ।

पाऽर्णवात्समुद्रसमानात्पापान्निर्बभूव निर्मुक्तो बभूव, तथा येन ज्योतिषा परमेश्वरः स्वर्मानुसंज्ञकासुरेणाऽऽपादितात्तमसः सूर्यं निर्मुमोच निर्मुक्तं कृतवान्, इन्द्रः स्वर्गाधिपतिर्येन परमेश्वरज्योतिषा विश्वा अरातीः सर्वानपि शत्रूनजहात्सणान्नाशितवान्, तेन ज्योतिषाऽहमानश्चानः सर्वतो व्याप्नुवञ्ज्योतिराक्षि पारमेश्वरं ज्योतिः प्राप्तवानस्मि ।

अथाष्टमीमाह—

यत्कुसीदमप्रतीत्तं मयेह येन यमस्य निधिना चरामि ।

एतत्तदमे अनृणो भवामि जीवन्नेव प्रति तत्ते दधामि, इति ।

इहास्मिञ्जन्मनि मया स्वीकृतं यत्कुसीदमृणमप्रतीतं केनाप्यालस्यादिनोत्तमर्गेभ्यो न प्रत्यर्पितम्, यमस्य दुष्टशिक्षाधिकारिणो निधिना निधिस्थानीयेन प्रत्यर्पयितव्येन येनर्गेन युक्तोऽहं चरामि, एतदेतेन होमेन तत्तस्मादृणान्मुक्तोऽहमनृणो भूयासम् । जीवन्नेव ते तव प्रसादा[त्]त्तादृशं प्रतिदधामि प्रत्यर्पयामि । अनेन होमेन तुष्टस्त्वमस्मिन्नेव जन्मनि मां प्रत्यर्पणसमर्थं कुर्वति भावः ।

अथ नवमीमारम्यैकविंशतिपर्यन्तानां त्रयोदशानां मन्त्राणां प्रतीकानि दर्शयति—

यन्मयि माता यदा पिपेय यदन्तरिक्षं यदाश-  
सातक्रामाम त्रिते देवा दिवि जाता यदापं  
इमं मे वरुण तत्त्वा यामि त्वं नो अग्रे सत्वं  
नो अग्रे त्वमग्रे अयासि ( १ ), इति ॥

सुसुग्धि सप्त च ॥

इति कृष्णयजुर्वेदीयतैत्तिरीयारण्यके द्वितीयप्रपाठके

तृतीयोऽनुवाकः ॥ ३ ॥

एते मन्त्राः सर्वेऽप्यनेनैवाभिप्रायेणाच्छिद्रकाण्डे यद्देवा देवहेडनमित्यनुवाके व्याख्यानाः

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये द्वितीयप्रपाठके तृतीयोऽनुवाकः ॥ ३ ॥

अथ द्वितीये चतुर्थेऽनुवाकः ।

चतुर्थीनुवाकोक्तान्मृक्षु प्रथमामाह—

यद्दी॒व्य॒वृ॒णम॒हं व॒भू॒वादि॑न्मन्वा सं॒ज॒गर॒ जने॑भ्यः ।

अ॒ग्नि॒र्मा तस्मा॑दिन्द्रश्च संवि॒दानौ प्र॒मुञ्च॑ताम्, इति ।

अहमदीव्यन्पुत्रादिरक्षणरूपं व्यवहारं कर्तुमसमर्थः सन्यदृष्टं वभूव प्राप्तवानस्मि, यद्वा तदृष्टं जनेभ्य उत्तमर्षेभ्योऽदिन्मन्प्रत्यर्पयितुमनिच्छन्संजगर सम्यग्भक्षितवानस्मि, अग्निरिन्द्रश्च संविदानौ परम्परमक्यं गतौ मां तस्मादृष्टान्मुञ्चताम् ।

अथ द्वितीयामाह—

यद्दस्ताभ्यां च॒कर॒ किलि॑वपाण्य॒क्षाणां व॒ग्न्यु॒पजि॒घ्नमानः॑ ।

उ॒ग्रं॒प॒श्य॒ च रा॒ष्ट्रभृ॒च्च॒ तान्य॑प्सरसाव॒नुद॑त्तामृ॒णानि॑, इति ।

यद्यानि किलिवपाणि पापानि द्रव्यापहरणादीनि दस्ताभ्यामहं कृतवानस्मि । अक्षाणां चक्षुरादीन्द्रियाणां वग्नं वङ्गनीयं गन्तव्यं रूपादिविषयमित्यर्थः । तं विषय-  
मुपजिघ्नमान उपहतं कुर्वन्नधर्महेतुं कुर्वन्त्यत्पापं कृतवानस्मि, तानि पापात्मकानि  
ऋणान्युग्रं पश्या च राष्ट्रभृच्चैत्येत्नन्नाभारिण्यावप्सरसावनुदत्तामानुकूल्येन प्रत्यर्पय-  
ताम् । पापरूपमृष्टं यथाऽस्माकं न भवति तथा कुरुतामित्यर्थः ।

अथ तृतीयामाह—

उ॒ग्रं॒प॒श्ये रा॒ष्ट्रभृ॒न्किलि॑वपाणि॒ यद॒क्षवृ॑त्तप॒नुद॑त्तमे॒त्त् । ने॒र्न्न

ऋ॒णा॒नृ॒णव॒ इत्स॑मानो॒ यम॑स्य॒ लोके॑ अधि॒रज्जु॑रायं, इति ।

हे उग्रं पश्ये हे राष्ट्रभृन्किलिवपाणि ऋणरूपाणि यानि कृतानि, यदक्षवृत्तं  
यद्यूते पणादिरूपं प्रतिश्रुतमप्रणीतम् . एतत्सर्वमनुदत्तंमनुकूले युवामेव दत्तवत्यौ ।  
ऋणानृणयुक्तान्नोऽस्मान्समौनः सदृश उत्तमर्षोऽधिरज्जुर्बन्धनार्थमधिकरज्जुयुक्तः  
सन्नायास्मौनादाय बद्ध्वा नेदृणवो नैर्केणुग्राहणप्रयुक्तं बन्धनं कुर्यादित्यर्थः । कुत्रेति  
तदुच्यते—यमस्य लोके मरणादूर्ध्वभाविनि गन्तव्ये लोके । द्वितीय इच्छब्द एवका-  
रार्थः सन्नायेत्यनेन संबध्यते, आदायैव रज्जुभिर्बद्धेत्यर्थः ।

१ क. चकार । २ क. °त्तमान्कृन्धेः यु । ३ क. °मानेऽस्मदुत्त° । ख. °मानोऽस्मदधम° ।  
४ क. °स्मानाज्ञाय । ख. °स्मानाज्ञानाय । ५ ख. °व नाशयतु ऋग् । ग. °व ऋगयुक्त ऋग्° ।  
६ क. ख. नाशयैव ।



चतुर्थीमारम्य नवमीपर्यन्तानां षण्णामृचां प्रतीकानि दर्शयति—

अवते हेळ उदुत्तममिमं मे वरुण तच्चा  
यामि त्वं नो अग्ने स त्वं नो अग्ने, इति ।

“अवते हेळ उदुत्तमम्” इति द्वयं वैश्वानरो न इत्यत्र व्याख्यातम् । “इमं मे वरुण तच्चा यामि” इति द्वयमिन्द्रं वो विश्वतस्परीत्यत्र व्याख्यातम् । “त्वं नो अग्ने स त्वं नो अग्ने” इति द्वयमायुष्ट आयुर्दा अग्न इत्यनुवाके व्याख्यातम् ।

अथ दशमीमाह—

संकुसुको विकुसुको निर्ऋथो यश्च निस्वनः ।  
तेऽ१स्मद्यक्षमनागसो दूराद्दूरमचीचतम्, इति ।

संकुसुकः संक्षेपेण परापवादनशालः, विकुसुकः परापवादनभ्य इवस्तारायता, निर्ऋथः क्लेशस्य प्रापयिता, यश्च निस्वनः पिशुनः. ते तादृशा ये वयं म्मोऽस्मत्तेभ्योऽस्मत्तो यक्ष्मं रोगनिमित्तं पापमनागसः पापग्रहिता देवा दूराद्दूरमतिशयेन दूरं यथा भवति तथाऽचीचनं चीतयन्तु. विनाशयन्त्वित्यर्थः ।

अथैकादशीमाह—

निर्यक्ष्ममचीचते कृत्यां निऋतिं च । तेन योऽ१-  
स्मत्समृच्छातै तमस्मै प्रसुवामसि, इति ।

यक्ष्मं रोगनिमित्तं पापं निऋचीचने निष्कृत्य निश्चयेन वा चानयामि नाशयामि कृत्यां पापरोगादिका(कां) [निऋतिं]मलक्ष्मीं च नाशयामि । यः शत्रुगस्मदम्मामु तेन कृत्यादिना समृच्छातै विनाशमाचरेदस्मै शत्रवे तं यक्ष्मादिकं प्रसुवामसि प्रेरयामः ।

अथ द्वादशीमाह—

दुःशंसानुशमाभ्यां घणेनानुघणेन च ।  
तेनान्योऽ१स्मन्ममृच्छातै तमस्मै प्रसुवामसि, इति ।

दुःशंसोऽस्मदीयस्य दुष्कृतस्य शंमिता कथयिता, अनुशंसोऽन्येषामग्रेऽस्मदीयस्य दुष्कृतस्य पुनः पुनः शंसिता, घणो हननशीलः, अनुघणन्तस्यवानुविधायकः तेन

१ क. “तीकान्दर्श” । २ ग. हेळ । ३ ग. ते येऽस्म” । ४ ग. चीतयन्तु । ५ ग. ‘ति तेन य” । ६ ख. ग वा भक्षया” ।

तैर्दुःशांसादिभिः सहान्योऽपि यैः शत्रुररमत्समृच्छतैः, अस्मासु विनाशमाचरेत्,  
अस्मै विनाशकाय तं यक्षमाणमस्माकं प्रसुवामसि प्रेरयामः ।

अथ त्रयोदशीमाह—

सं वर्चसा पर्यसा संतनूभिरगन्महि मनसा  
स५ शिवेन । त्वष्टा नो अत्र विदधातु  
रायोऽनुमार्ष्टु तन्वो १ यद्विलिष्टम् (१), इति ।  
कृष्णं निर्वृतिं च पञ्च च ॥

इति कृष्णयजुर्वेदीयतैत्तिरीयारण्यके द्वितीयप्रपाठके  
चतुर्थोऽनुवाकः ॥ ४ ॥

एत्रमनेन कर्मणा निर्धृतपापा वयं वर्चसा बलेन संपयसा क्षीरादिना संतनूभिः  
शोभनेः शरीरैर्मनसा च शिवेन समगन्महि मंगता भूयाम् । अत्र कर्मणि त्वष्टा  
देवो नोऽस्माकं रायो धनानि विदधानु संपादयतु । यच्च विलिष्टं स्वल्पं पापं  
तन्वोऽस्मच्छरीरस्य संबन्धि विद्यते तदप्यनुमार्ष्टु न्वष्टा शोधयतु ॥

इति श्रीमत्सायणाचार्यनिगचिने माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये द्वितीयप्रपाठके चतुर्थोऽनुवाकः ॥ ४ ॥

अथ द्वितीये पञ्चमोऽनुवाकः ।

पञ्चमानुवाकप्रोक्तर्क्षु प्रथमामाह—

आयुष्टे विश्वतो दधदयमग्निर्वरेण्यः । पुनस्ते  
प्राण आयाति परा यक्ष्म सुवामि ते, इति ।

हे यजमान ते तुभ्यं वरेण्यः श्रेष्ठोऽयमग्निर्विश्वत आयुर्दधत्संपूर्णमायुर्दधातु ।  
अपमृत्युना गृहीतोऽपि ते प्राणः पुनरस्यानुग्रहेणाऽऽयाति त्वहेहे समागच्छतु । ते  
तव यक्ष्मं व्याधिं परासुवामि विनाशयामि ।

अथ द्वितीयामाह—

आयुर्दा अग्ने हविषा जुपाणो घृतप्रतीको घृतयोनिरेधि ।  
घृतं पीत्वा मधु चारु गव्यं पितेव पुत्रमभिरक्षतादिमम्, इति ।

१ य्व. यः प्रापितोऽस्म । २ ग °न्वो ३ अथ । ३ ख °सा चाऽऽयायितेन । ४ क. ल.  
'सास्वृष्ट प्र' । ५ ख. ग. 'द्विनिगृ' । ६ क. विनाशयति ।

हेऽग्ने त्वमायुर्दाः सन्नेधि यजमानस्याऽऽयुप्प्रदो भव । कीदृशस्त्वम्—इविषो जुषाण आज्यं सेवमानः । घृतप्रतीको घृतोपक्रमः, आधारादीनां घृतेन ह्यमानत्वात् । अवसानेऽपि घृतमेव योनिर्ज्वल्लोत्पात्तिकारणं यस्यासौ घृतयोनिः, तादृशस्त्वम् । मधु स्वादुतमं चारु शोधितत्वेन निर्मलं गन्धं गोसंबन्धि घृतं पीत्वा पिता पुत्रमिवेमं यजमानमभितो रक्ष ।

अथ तृतीयामाह—

इममग्न आयुषे वर्चसे कृधि तिग्ममोजो वरुण  
सशशिश्राधि । मातेवास्मा अदिते शर्म  
यच्छ विश्वे देवा जरदाष्टिर्यथाऽसत्, इति ।

हेऽग्ने, इमं यजमानं कृधि, आयुषे वर्चसे दीर्घायुषे बलाय च समर्थं कुरु । हे वरुण तिग्मं तीक्ष्णमोजो बलं पुनरपि सशशिश्राधि नियमितं कुरु । हेऽदिते पृथिवि मातेव मातृवदस्मै सुखं प्रयच्छ । हे विश्वे देवा ममायं यजमानो जरदाष्टिर्यथाऽसत्तथा कुर्वन्तु ( रुत ) । जरयाऽष्टिर्व्याप्तिर्यस्यासां जरदाष्टिः, बाल्ये यौवने च मरणरहितः । जरामायुःसंपूर्तिपर्यन्तां यथा व्याप्नोति तथा कुर्वि ( रुते ) त्यर्थः ।

अथ चतुर्थीमाह—

अग्न आयुषपि पवस आसुवोर्जमिषं च  
नः । आरे बाधस्व दुच्छुनाम्, इति ।

हेऽग्ने, आयुष्यस्मदीयजीवनानि पवसे यथा वर्धन्ते तथा शोधय । ऊर्जं क्षीरादिरसमिषमन्नं च नोऽम्माकमासुवाऽऽभिमुख्येन प्रेरय । दुच्छुनामुपद्रवमारे दृष्ट्वा नीत्वा बाधस्व विनाशय ।

अथ पञ्चमीमाह—

अग्ने पवस्व स्वपां अस्मे वर्चः सुवीर्यम् ।  
दधद्रियं मयि पोषम् ( १ ), इति ।

हेऽग्ने शोभनमपः कर्म यस्यासौ स्वपाः, तादृशस्त्वयस्मे अम्मदीयं वर्चो ब्रह्मवर्चमं सुवीर्यं शोभनसामर्थ्यं च पवस्व शोधय, वर्धयेत्यर्थः । धनं पुष्टिं च मयि दधत्स्थापय ।

अथ षष्ठीमाह—

अग्निर्ऋषिः पवमानः पाञ्चजन्यः पुरो-  
हितः । तमीमहे महागयम्, इति ।

योऽग्निः, ऋषिरतीन्द्रियज्ञानवान्, पवमानः शोधनशीलः, निपादपञ्चमा वर्णाः पञ्चजनास्तेषु भवः पाञ्चजन्यः, पुरोहितः सर्वकर्मसु पुरम्नाग्निहितः, तमेवंगुणमग्निं महागयं महागृहमीमहे प्राप्नुमः ।

अथ सप्तमीमाह—

अग्ने जातान्प्रणुदा नः सपत्नान्प्रत्यजाताञ्जातवेदो नुदस्व ।

अस्मे दीदिहि सुमना अहेळच्छर्मन्ते स्याम त्रिवरूथ उद्भौ, इति ।

हेऽग्ने नोऽस्माकं जातान्सपत्नान्ये पूर्वमुत्पन्नाः शत्रवस्तान्प्रणुद प्रकर्षेण नाशय । हे जातवेदः पूर्वमनुत्पन्ना इतः परमुत्पत्तिप्रमक्तियुक्तास्तानजाताञ्शत्रून्प्र[ति]णु(नु)-दस्व, उत्पत्तिप्रतिबन्धेन निराकुरु । सुमना अम्मदनुग्रहचित्तम्त्वमहेडन्नक्रुःत्रिवरूथः प्राग्वंशसदोहविर्धानरूपग्रहत्रयोपेत उद्भावुद्भिदनुष्ठेयकर्मोत्पादकः मन्नस्मे दीदिहि, अस्मान्प्रकाशय । ते तव प्रमादाच्छर्मन्स्याम सुग्ववान्भवेयम् ।

अथाष्टमीमाह—

सहसा जातान्प्रणुदा नः सपत्नान्प्रत्यजाताञ्जात-  
वेदो नुदस्व । अग्निं नो ब्रूहि सुमनस्यमानो  
वयं स्याम प्रणुदा नः सपत्नान्, इति ।

सहसा बलेन जातानित्यादि पूर्ववत् । सुमनस्यमानोऽस्मामु सामनभ्यं प्राप्तः सन्नोऽस्मानधिब्रूहि शत्रुभ्योऽधिकान्ब्रूहि । वयमपि त्वदनुग्रहादधिकाः स्याम नोऽस्माकं सपत्नाञ्शत्रून्प्रणुद ।

अथ नवमीमाह—

अग्ने यो नोऽभितो जनो वृको वारो जिघांसति ।  
तांस्त्वं वृत्रहञ्जहि वस्वस्मभ्यमाभर, इति ।

हेऽग्ने यः शत्रुजनो वृको वृकमदृशः, अरण्यश्चा यथोपद्रवं करोति तथोपद्रवका-रीत्यर्थः । अत एव वारोऽस्मद्वचवहारम्य निवारकः सन्नभितः सर्वतो नोऽस्माञ्जिघां-

सति हन्तुमिच्छति । हे वृत्रहन्वैरिघातिजग्ने त्वं तान्वृकवद्भ्रातुकाञ्जहि मारय ।  
अस्मभ्यं तु वसु धनमाभर संपादय ।

अथ दशमीमाह—

अग्ने यो नोऽभिदासति समानो यश्च निष्टयः ।

तं वयं समिधं कृत्वा तुभ्यमग्नेऽपिदध्मसि (२), इति ।

हेऽग्ने यः प्रबलः शत्रुर्नोऽस्मानभिदासति हिनस्ति, यश्चान्यः समानबलः  
सन्निष्ठो नित्यं शत्रुत्वेनावस्थितो हिनस्ति, वयं तं हिंसकं समिधं समित्सदृशं कृत्वा  
हेऽग्ने तुभ्यं त्वदर्थमपिदध्मसि प्रक्षिपामः ।

अथैकादशीमाह—

यो नः शपादक्षपतो यश्च नः क्षपतः क्षपात् ।

उषाश्च तस्मै निम्बुक्च सर्वं पापं समूहताम्, इति ।

अक्षपतोऽनाक्रोशतो यः शत्रुः क्षपाच्छपति अधिक्षिपति, यश्चान्यः शत्रुः  
क्षपतोऽधिक्षिपतो नोऽस्मान्क्षपात्प्रत्यधिक्षिपति तस्मै तदर्थं तस्मिन्नवस्थापयितुमुषाश्च  
निम्बुक्चोदयास्तमयदेवाहोरात्रदेवौ वा सर्वं पापमस्मदीयं समूहतां संगतं कृत्वा  
तस्मिन्नेवावस्थापयताम् ।

अथ द्वादशीमाह—

यो नः सपत्नो यो रणो मर्तोऽभिदासति देवाः ।

इध्मस्येव प्रक्षायतो मा तस्योच्छेषि किंचन, इति ।

हे देवा यो मर्तो मनुष्योऽस्माकं सपत्नः शत्रुः सन्ननर्थं चिन्तयति यश्चास्माभिः  
सह रणो युद्धकारी सन्नभिदासन्युपक्षपयति, तस्योभयविधम्य संबन्धि किंचन  
धनादिकं मोच्छेप्यवशिष्टं मा कुरुन, किंतु सर्वं विनाशयत । यथा प्रक्षायतः प्रकर्षेण  
क्षीयमाणस्य दह्यमानस्येध्मस्य काष्ठम्य न कोऽप्यंशोऽवशिष्यते तद्वत् ।

अथ त्रयोदशीमाह—

यो मां द्वेष्टि जातवेदो यं चाहं द्वेषि यश्च माम् ।

सर्वांस्तानग्ने संदह यांश्चाहं द्वेषि ये च माम्, इति ।

हे जातवेदो यः शत्रुर्मां द्वेष्टि अहं च यं द्वेषि । द्विविधो द्वेषः प्रत्यक्षः परो-  
क्षश्च । तत्र प्रत्यक्ष उभयकर्तृको द्वेष उदाहृतः, परोक्षमुभयकर्तृकं द्वेषं सूचयितुं यश्च

मामिति पुनरुक्तिः । एवं च द्वेष्यो द्वेष्य च द्वौ प्रत्यक्षौ द्वौ च परोक्षौ तांश्चतुर्विधान्स-  
र्बान्, हेऽद्ये संदह सम्यग्भस्मी कुरु । यौ मुख्यौ द्वेष्यद्वेष्यारौ तद्द्वारा तदीया अन्येऽपि  
द्वेष्या द्वेष्यारश्च ये सन्ति तान्संग्रहीतुं याश्चाहमिति पुनरुक्तिः । तान्सर्वाश्च संदहोति  
पूर्वत्रान्वयः ॥

अथ चतुर्दशीमाह —

यो अस्मभ्यमरातीयाद्यश्च नो द्वेषते जनः । निन्दाद्यो  
अस्मान्दिप्साश्च सर्वास्तान्मघ्मषा कुरु, इति ।

शत्रुवास्त्रिविधा अरातयो द्वेषिणो निन्दकाश्चेति । तत्र दातव्यत्वेन प्राप्तं धनं यो न  
ददाति सोऽयमरातिः । कार्यविधानं यः करोति स द्वेषी । वाम्दौर्जन्यमात्रं यः करोति  
स निन्दकः । हन्तुकामश्चतुर्थः । तत्र योऽस्मभ्यमरातीयादरातित्वमिच्छति, यश्च  
जनो नोऽस्मान्देषते कार्यनाशेन बाधते योऽप्यन्योऽस्मान्निन्दोद्दौर्जन्यान्निन्दति, यश्चा-  
परोऽस्मान्दिप्साश्चम्भितुं हिंसितुमिच्छेत् । तान्सर्वाजनान्मघ्मषा कुरु चूर्णनभस्मी-  
करणादिजन्यस्य शब्दस्यानुकरणं मघ्मषेति, चूर्णाकृत्य भस्मी कुर्वित्यर्थः ॥

अथ पञ्चदशीमाह —

संश्रितं मे ब्रह्म संश्रितं वीर्या १ बलम् ।

संश्रितं क्षत्रं मे जिष्णु यस्याहमस्मि पुरोहितः, इति ।

मे मदीयं ब्रह्म ब्राह्मण्यं संश्रितं सम्यक्कीर्णकृतं शास्त्रीयमार्गेण कृतमित्यर्थः ।  
तथा वीर्यमिन्द्रियशक्तिर्बलं शरीरदर्पस्तदुभयं संश्रितं सम्यक्स्वकार्यक्षमं कृतम् ।  
तथा यस्य क्षत्रस्य राज्ञोऽहं पुरोहितोऽस्मि मे मदीयं तत्क्षत्रं जिष्णु जयनशीलं  
यथा भवति तथा संश्रितम्, अम्बिवति शेषः ।

अथ षोडशीमाह—

उदेषां बाहू अतिरमुद्वर्चो अथो बलम् ।

सिणोमि ब्रह्मणाऽमित्रानुक्त्यामि र्वौ १ अहम्, इति ।

एषां स्वकीयानां राजब्राह्मणादीनां मध्य एकैकस्य बाहू उदतिरमुत्कर्षेण वर्धित-  
वानस्मि । लौकिकोक्तिरियम्, लोके हि योऽन्यम्मादुत्कृष्टो भवति तं जना एवमाहुः

१ क. च सति द्वे । २ ग. द्वेष्यारौ । ३ ग. 'न्यो जनो निन्दा' । ४ क. 'न्दाभि' ।  
५ ल. ग. वीर्यं व' । ६ क. 'नशक्ति' । ७ क. 'नशक्ति' । ८ ग. 'वस्वस्य का' ।  
९ ल. ग. 'व' । १० ग. 'व' । ११ ग. 'व' ।

स्वकीयं हस्तमुपरितनं कृतवानिति । बर्चः कान्तिः, तामप्युदतिरम्, अथो अपि च बलं शरीरशक्तिस्तामप्युदतिरमुत्कर्षं प्रापयामि । ब्रह्मणा मन्त्रसामर्थ्येनामिन्नाब्ध-  
त्रुन्निष्णोमि क्षीणान्करोमि । स्वान्स्वकीयान्पुरुषानहमुन्नयामि, उत्कर्षं प्रापयामि ।

अथ सप्तदशीमाह—

पुनमेनः पुनरार्युर्म आगात्पुनश्चक्षुः पुनः श्रोत्रं म  
आगात्पुनः प्राणः पुनराकूतं म आगात्पुनश्चित्तं  
पुनराधीतं म आगात् । वैश्वानरो मेऽदब्धस्तनूपा  
अवबाधतां दुरितानि विश्वा ( ३ ), इति ॥  
पोषं दध्मसि पुरोहितश्चत्वारिं च ॥

इति कृष्णयजुर्वेदीयतैत्तिरीयारण्यके प्रथमप्रपाठके  
पञ्चमोऽनुवाकः ॥ ५ ॥

मनःप्राणादीनां पापेन योऽपक्षयः प्राप्तस्तस्य पापस्यानेन कर्मणा विनाशितत्वान्मे  
मनः पुनरप्यागादम्भिःशरीरे समागच्छन्तु । एवमायुरादयोऽपि समागच्छन्तु ।  
आकूतं संकल्पितं कार्यम् । चित्तं मनोजन्यं ज्ञानम् । आधीतं साकल्येन पठितो  
वेदः । एतेषां सर्वेषामागमनार्थं वैश्वानरो मे विश्वा सर्वाणि दुरितानि अवबाधतां  
विनाशयन्तु । कीदृशो वैश्वानरः । अदब्धः केनाप्यर्हिभितः । तनूपा मदीयशरीर-  
पालकः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये द्वितीयप्रपाठके पञ्चमोऽनुवाकः ॥ ५ ॥

अथ द्वितीये षष्ठोऽनुवाकः ।

अथ षष्ठानुवाकोक्ताम्बृक्षु प्रथमामाह—

वैश्वानराय प्रतिवेदयामो यदीनृणं संगरो देवतासु ।

स एतान्पाशान्प्रमुचन्मवेदं स नो मुञ्जातु दुरितादवघ्नात्, इति ।

यदीनृणं यदेव प्रमिद्धमृणं देवतासु संगरः प्रतिज्ञारूपेण स्तुत्या संपादितम् ।  
संगशब्दः प्रतिज्ञावाची । प्रतिज्ञा चवं श्रूयते— ' त्रिभिर्ऋणवा जायते ब्रह्मचर्येण

ऋषिभ्यो यज्ञेन देवेभ्यः प्रजया पितृभ्यः' इति । तदेतद्वृणं त्रिविधं वैश्वानरायास्म-  
त्स्वामिने प्रतिवेदयामो विज्ञापयामः । तत्र देवताशब्देनर्पयः पिनरश्चोपलक्षिताः ।  
स वैश्वानर एतानृणत्रयरूपान्पाशान्प्रमुच्यन्प्रमोक्तुं प्रवेद प्रकषेण जानाति । सोऽ-  
भिज्ञो वैश्वानरो नोऽस्मान्दुरितात्परलोकविरोधिनः पापादबध्नादिह लोके निन्दादो-  
षाच्च मुञ्चान्तु मुक्तान्करोतु ।

• अथ द्वितीयामाह—

वैश्वानरः पवयान्नः पवित्रैर्यत्संगरमभिधावाभ्याशाभ् । अना-  
जानन्मनसा याचमानो यदत्रैनो अब तत्सुवामि, इति ।

वैश्वानरो देवो नोऽस्मान्पवित्रैः शुद्धिहेतुभिर्होमादिभिः पत्रयाच्छोधयतु । यद्येन  
शोधनेन संगरं श्रुत्युक्तं प्रतिज्ञामृणत्रयरूपामाशां मयाऽपि प्रत्यर्पणीयत्वेनाऽऽशं-  
सनीयामभिधावाभ्याभिमुच्येन शीघ्रं प्राप्नोमि, तादृशं पावनं कुर्यादित्यर्थः । अना-  
जानन्नृणनिर्मोचनोपायान्सर्वानप्यजानन्मनसा याचमानोऽनृणो भूयासमिति सर्वदा  
प्रार्थयमानोऽस्मि । अत्रोपायापगिज्ञानं यदेनः पापमस्ति तत्पापमवसुचामि वैश्वानरप्र-  
सादेन विनाशयामि ।

अथ तृतीयामाह—

अमी ये सुभगे दिवि विचृतौ नाम तारके ।

प्रेहामृतस्य यच्छतामेतद्बद्धकमोचनम्, इति ।

दिव्याकाशे विचृतौ नाम विचृन्नामयुक्ते द्वे तारके लोके मैत्राशब्देन व्यवहिय-  
माणे सुभगे सौभाग्ययुक्ते अमी अम् प्रत्यक्षेणाम्माभिर्दृश्यमाने ये विद्येते ते उभे  
इह कर्मण्यमृतस्यर्णापाकरणरूपममृतं मुग्नं प्रयच्छताम् । एतत्तारकाभ्यां दत्तममृतं  
सुखं बद्धकस्य मम मोचनमृणमोचनमाधनम् । ऋणत्रयेण यो बद्धः स एव वाऽ(चा)-  
त्यन्तकुत्सितत्वाद्बद्धक इत्युच्यते । पितृदेवताक्राभ्यामाभ्यां तारकाभ्यां नामवृत्त्यादि-  
प्रकाशनेन तस्माद्वृणत्रयान्मुक्तो भवामीत्यभिप्रायः ।

अथ चतुर्थामाह—

\*विजिहीर्ष्व लोकान्कृधि बन्धान्मुञ्चासि बद्धकम् ।

योनेरिव प्रच्युतो गर्भः सर्वान्पथो अनुष्व, इति ।

\* विजिहीर्ष्वेत्यपि वैदिकानां क्वाचित्कः पाठः ।



अत्र मन्त्रद्रष्टा कश्चिद्विरधमर्णं संबोध्य ब्रूते—हेऽधमर्ण विजिहीर्ष्व वि  
मिच्छ पारतन्त्र्यराहित्येन सुखसंचारो विहारस्तत्सिद्धयर्थं लोकान्कृषि पुण्यानुष्ठाने-  
नोत्तमलोकान्संपादय । बद्धकर्मणोऽन कृत्सितेन बद्धमात्मानं बन्धादृणत्रयरूपान्मुञ्चासि  
मुक्तं कुरु । बन्धाद्विमोके दृष्टान्तः—योनेः प्रच्युतो गर्भ इव, उदरमध्ये सर्वावयव-  
संकोचेन निर्बध्यमानो गर्भो योनेर्बाहिः पतितो यथा निर्बन्धान्मुक्तो भवति तद्वत् । तद-  
णत्रयान्मुक्तस्त्वं सर्वान्यथः पुण्यलोकमार्गाननुष्व सेवस्वेत्यर्थः ।

अथ षष्ठ्यमाह—

स प्रजान्प्रतिगृणीत विद्वान्प्रजापतिः प्रथमजा ऋतस्य ।

अस्माभिर्दत्तं जरसः परस्तादच्छिन्नं तन्तुमनुसंचरेम (१), इति ।

स प्रजापतिरस्माभिर्दत्तं हविः प्रतिगृणीत प्रतिगृहीत स्वी करोतु । कीदृशः  
प्रजापतिः—ऋतस्य प्रथमजाः सत्यस्य परब्रह्मणः प्रथमः पुत्रः । किं कुर्वन्, प्रजा-  
नक्षमत्प्रार्थनां प्रकर्षेण निरूपयन् । विद्वान्सर्वार्थसाधनाभिज्ञः । तस्य प्रजापतेः प्रसा-  
देन जरसः परस्ताद्वयोहानेरूर्ध्वमच्छिन्नं तन्तुं विच्छेदराहितं पुत्रपौत्रादिसंतानमनुसं-  
चरेम, अनुप्रविश्य सम्यगृणनिर्मुक्तो विश्रम्भेण चरेम ।

अथ षष्ठीमाह—

ततं तन्तुमन्वेके अनुसंचरन्ति येषां दत्तं पित्र्यमायनवत् । अब-

न्ध्वेके ददतः प्रयच्छाशातुं चेच्छ्रुत्वाऽस स्वर्गं एषाम्, इति ।

एके पुरुषाः केचित्ततं पुत्रपौत्रादिरूपेण विस्तीर्णं तन्तुमनु स्वकीयं संतानमनुप्र-  
विश्यानुसंचरन्ति पुण्यलोकाननुक्रमेण प्राप्नुवन्ति । द्विविधो हि विग्रहः पुत्ररूप-  
श्चाऽऽत्मरूपश्चेति । तयोर्मध्ये पुत्ररूपेणेह लोके पुण्यं कुर्वन्नेवाऽऽस्ते । पितृरूपेण  
लोकान्तरेषु संचरति । एतदेवाभिप्रेत्यैतरेयोपनिषद्युक्तम्—“सोऽस्यायमात्मा पुण्येभ्यः  
कर्मभ्यः प्रतिधीयते । अथास्यायमितर आत्मा कृतकृत्यो वयोगतः प्रैति” इति ।  
अत आकारभेदेन तन्तुमनुप्रविश्येति पुण्यलोकाननुसंचरतीत्युभयमप्युपपद्यते । येषां  
पुरुषाणां पित्र्यमृणमायनवदत्तम्, आयनमागमः शास्त्रं तदस्यान्तीत्यायनवद्यथा-  
शास्त्रं दत्तमित्यर्थः । पित्र्यमित्येतदन्ययोगे द्वयोर्ऋणयोरुपलक्षणम् । तदृणत्रयं यैर्दत्तं  
तादृशाः केचिदनुसंचरन्तीति पूर्वत्रान्वयः । एकेऽपरे केचित्पुरुषा अबन्धु पुत्रपौत्रादि-  
बन्धुरहिताः सन्तः पित्र्यमृणमपाकर्तुमशक्ता अपि ददतो धनदायिन उत्तम-

र्णस्य प्रयच्छात्प्रच्छन्ति तद्धनं प्रत्यर्पयन्ति, ते पुरुषा दातुं शैकवान्शक्तवन्तश्चेत्, एषां पुरुषाणां स स्वर्गो भवत्येव । पुत्रोत्पत्तेर्देवाधीनत्वेऽपि गृहीतं धनमवश्यं प्रत्यर्पणीयमेवेत्यर्थः ।

अथ सप्तमीमाह—

आरभेथापनुस॑स्रभेथा॑ समानं पन्था॑मवथो घृतेन॑ । यद्वां पूर्तं

परिविष्टं॑ यदग्नौ॑ तस्मै गोत्रा॑येह जायापती॑ स॒स्रभेथाम्, इति ।

हे जायापती कर्माधिकारिणाविह जन्मनि घृतेन द्रव्येणाऽऽरभेथां कर्मारम्भं कुरु-  
तम् । अनुसंरभेथां परस्परमनुकूलौ संगतौ कदाचिदप्यवियुक्तावेव भवतम् । तयोरुभयोः  
समानं साधारणं पन्थां पुण्यलोकमार्गमवथो रक्षतम् । वां युवयोर्यत्पूर्तं पितृभ्यो  
दत्तमन्नादि, यदग्नौ परिविष्टं परिप्रापितं हविः, तस्मै तदविच्छेदनं यथा क्रियेतेत्ये-  
वमर्थं संरभेथां त्वरेथां न तु तूष्णीमासाथाम् । तच्च गोत्रायोपयुज्यते, गोत्रसंभवाः  
पूर्वं परे च ये सन्ति तेषां सर्वेषामिदमनुष्ठानमुपयुक्तम् ।

अथाष्टमीमाह—

यदन्तरिक्षं॑ पृथिवी॑मुत् द्यां यन्मातरं॑ पितरं॑ वा

जिहि॑सिम । अग्नि॑र्मा तस्मा॑देन॑सो गार्हपत्य॑

उज्जो॑ नेषददुरि॑ता यानि चक्रु॑म, इति ।

वैयमन्तारिक्षं जिहि॑सिम हिंसितवन्त इति यत्पापमस्ति, तथा पृथिवीं जिहि॑-  
सिमेति यदस्ति, उतापि च द्यां जिहि॑सिमेति यदस्ति । लोकत्रयवर्तिनां प्राणिनामप-  
कौरस्तद्धिंसा । तथा मातरं पितरं वा जिहि॑सिमेति यदस्ति, तस्मात्सर्वस्मादेनसो  
नोऽस्मान्गार्हपत्योऽग्निगृहपतेर्यजमानस्य संबन्धी वह्निरुन्नेषदुन्नयतु, पापावुद्गतान्क-  
रोतु । यानि चान्यानि दुरितानि चक्रुम तेभ्योऽप्युन्नयतु ।

अथ नवमीमाह—

भूमि॑र्माताऽदि॑तिर्नो जनि॑त्रं भ्राता॑ऽन्तरिक्ष॑मभि॑श्रस्त

एनः॑ । द्यौर्नः॑ पि॒ता पि॑तृयाच्छं भ॑वासि जा॒मि

मि॒त्वा मा वि॑वित्सि लो॒कात्, इति ।

येयं भ्रामिः सेयं नोऽस्माकं माता लोकानां सर्वेषां निर्मात्री । आदितिर्देवी

जनित्रं जननीस्थानीया । भूमिरचेतना निवासाधिकरणभूता, तदभिमानिनी देवताऽ-  
दितिः । यदिदमन्तरिक्षं तदस्माकं भ्राता भातृस्थानीयम् । यदेनोऽस्माभिः कृतं तद-  
भिज्ञस्तः शत्रुस्थानीयम् । येयं द्यौः सेयं नः पिता पितृस्थानीया । यथा परमेश्व-  
रेण संपादितः सर्वसाधारणोऽयं बन्धुवर्गः, तथा हे यजमान बन्धुवर्गसंपादनार्थं त्वं  
पितृयात्पितृत्वमिच्छच्छं भवासि सुखं प्राप्नोषि । ऐहिकामुष्मिकसुखासिद्धये पुत्रा-  
नुत्पादयेत्यर्थः, जाभि मित्वाऽऽलस्येन पुत्रोत्पत्तिरहित एव सन्मृत्वा लोकादृणत्र-  
यरहितानां योग्यं लोकं मा विवित्सि नैव लप्स्यसि (से) ।

अथ दशमीमाह—

यत्र सुहार्दः सुकृतो मदन्ते विहाय रोगं तन्वां-  
१५ स्वायाम् । अश्लोणाङ्गैरहताः स्वर्गे  
तत्र पश्येम पितरं च पुत्रम्, इति ।

यत्र यस्मिन्पुण्यलोके स्थिताः सुहार्दः शोभनहृदयोपेताः सुकृतः पुण्यकर्माणः  
स्वायां तन्वां स्वकीये शरीरे रोगं विहाय परित्यज्य मदन्ते हृष्यन्ति, अश्लोणाङ्गैः  
श्लोणो रोगविशेषस्तद्रहितैरङ्गैर्युक्ता अहताः कौटिल्यरहिताः केनचिदप्यवञ्चिताः सर्वे  
वयं तत्र स्वर्गे स्थित्वा पितरं पुत्रं च पश्येम । तादृशं जन्म भूयादित्यर्थः ।

अथैकादशीमाह—

यदक्षमदभ्यनृतेन देवा दास्यन्नदास्यन्नुत वाऽक-  
रिष्यन् । यद्देवानां चक्षुष्यागो अस्ति यदेव किंच  
प्रतिजग्राहमग्निर्मा तस्मादनृणं कृणोतु, इति ।

हे देवा अहं दास्यन्नदास्यन्प्रत्यर्पणं चिकीर्षुरचिकीर्षुर्वा, तात्कालिकेन सर्वथा  
प्रत्यर्पयिष्यामीत्येतादृशेनानृतवचनेन धनमादाय यदक्षमग्निं भक्षयामि, अथवा किंचि-  
त्कार्यं परकीयं करिष्यामीत्येनानृतेन वचनेन धनमादाय तत्कार्यमकारिष्यन्त्यदक्ष-  
मग्निं, यदापि देवानां चक्षुषि दृष्टिविषये मया कृतमागः पापमस्ति, आदित्याभिमु-  
ख्येन मूत्रविमर्गादि ।

तथा च स्मर्यते—

प्रत्यादृत्य प्रत्यानेल प्राते गा च प्रति द्विजम् ।  
मेहन्ति ये च पापिष्ठास्ते भवन्ति गतायुषः ” इति ॥

किंच यदेव किञ्चिच्छूद्रादिधनं प्रतिजग्राहं प्रतिगृहीतवानस्मि, तस्मात्सर्वस्मादे-  
नसो विमुच्यायमभिरन्नमृणराहितं करोतु ।

अथ द्वादशीमाह—

यद<sup>१</sup>अम<sup>२</sup>सिं बहुधा विरूपं वासो हिरण्यमुत गाम-  
जामधिम् । यद्देवानां चक्षुष्यागो अस्ति यदेव किंच  
प्रतिजग्राहमग्निर्मा तस्मादनृणं कृणोतु, इति ।

बहुधा विरूपं द्रव्यदोषोत्कर्तृदोषादेशकालदोषादिना वा बहुप्रकारेण शास्त्रनिषिद्धं  
यदन्नमासि तथा वस्त्रादीनपि निषिद्धान्भी करोमि । यद्देवानामित्यादि पूर्ववत् ।

अथ त्रयोदशीमाह—

यन्मया मनसा वाचा कृतमेनः कदाचन । सर्वस्मात्तस्मा-  
न्मेळितो मोग्धि त्वं हि वेत्थ यथातथम् ( २ ), इति ।

चरेम पुत्रं पदं च ॥

इति कृष्णयजुर्वेदीयतैत्तिरीयारण्यके द्वितीयप्रपाठके

षष्ठोऽनुवाकः ॥ ६ ॥

मया कर्त्रा कदाचनेह जन्मनि जन्मान्तरे वा यदा कदाचिदपि मनसा वाचा  
वा यदेनः कृतम्, हेऽग्नेस्माभिरिदितः स्तुतस्त्वं मां तस्मात्सर्वस्मादेनसो मोग्धि  
मुख्य हि यस्मात्कारणाद्देऽग्ने त्वं यथातथं वेत्थ वस्तुनस्तथात्वमनतिक्रम्य यथातथं  
यस्य पापस्य यः प्रतीकारस्तस्य तत्तमर्वं जानामि, तस्मान्मां पापान्मुञ्च ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-

यारण्यकभाष्ये द्वितीयप्रपाठके षष्ठोऽनुवाकः ॥ ६ ॥

अथ द्वितीये तपमोऽनुवाकः ।

षष्ठेऽनुवाके कूष्माण्डहोमाङ्गमन्त्राः समापिताः । सप्तमे म होमो विधीयते । तद-  
र्थमारूपायिकामाह—

वातरक्षना ह वा ऋषयः श्रमणा ऊर्ध्वमन्थिनो बभूवु-  
स्तानृषयोऽर्थमायस्ते निलायमचरस्तेऽनुमविशुः कूष्मा-

१ क. 'षादे' । २ ग. 'न्मेळितो' । ३ क. ल. च । ४ क. ल. 'स्माद्धे' । ५ ग. 'कूष्मण्ड' ।  
६ ल. 'मे हो' ।

पुढानि तास्तेष्वन्वविन्दच्छ्रद्धया च तपसा च—, इति ।

पूर्वप्रपाठके ततोऽरुणाः केतवो वातरशना ऋषय उदतिष्ठमिति त्रिविधा ऋषय आख्याताः । तन्मध्ये ये वातरशनाख्या ऋषयः श्रमणास्तपस्विन ऊर्ध्वमन्यिन ऊर्ध्वरेतसो बभूवुः, तान्वातरशनाख्यानृषीन्प्रत्यन्ये केचिदृषयोऽर्थमायन्नर्थयितुमागताः । तं वृत्तान्तमादावेवावगत्य किमशक्यमेते करिष्यन्तीतिनिश्चयरहितास्ते वातरश्चनौ निलायं कुत्रचिदन्तर्हिता अचरन् । अन्तर्धानस्थानं विचार्य योगसामर्थ्यात्सूक्ष्मशरीरा भूत्वा कूटमाण्डाख्यानि मन्त्रवाक्यान्यनुप्रविष्टाः । इतरे तु महर्षयः श्रद्धापूर्वकेण तपसा शुद्धचित्ताः सन्तो ध्यानेनान्विष्य तेषु कूटमाण्डमन्त्रेष्ववस्थितान्वातरशनाख्यां-स्तानृषीन्प्रत्यक्षेणापश्यन् ।

अथ तेषामुभयेषां परस्परसंवादं दर्शयति—

तानृषयोऽद्भुवन्कथा निलायं चरयेति त ऋषी-  
नद्भुवन्नमो वोऽस्तु भगवन्तोऽस्मिन्धाञ्चि केन वः  
सपर्यामेति तानृषयोऽद्भुवन्पवित्रं नो ब्रूत येनारे  
पसंः स्यामेति त एतानि सूक्तान्यपश्यन्—, इति ।

तान्वातरशानानृषय इतरेऽद्भुवन्, हे वातरशनाः कथा केन हेतुना निलायं निलीय चरयेति । ते च वातरशनास्तैः पृष्टाः सन्नन्तानुपचरितुमिदमद्भुवन्, हे भगवन्त ऐश्वर्यादिषड्गुणयुक्ता वो युष्मभ्यं नमस्कारोऽस्तु महात्मानो यूयमम्मदीये स्थाने समागता अतोऽत्र केन साधनेन युष्मान्पारिचरेमेति : ततस्तान्वातरशानानितरेऽद्भुवन्, येन साधनेन वयमरेपसः पापगहिताः स्याम तादृशं पवित्रं शुद्धिकारणमस्मभ्यं ब्रूतेति । ते वातरशना अप्रयासेन सहसा शुद्धिप्रदं विचार्येतानि वक्ष्यमाणानि सूक्तानि तेषा कथनयोग्यानीति निश्चिन्नवर्तनः ॥

अथ तदुक्तं प्रयोगक्रमं दर्शयति—

यथैवा देव हेळनं यददीन्यन्नृणमहं बभूवाऽऽयुष्टे विश्वतो दध-  
दित्येतैराज्यं जुहुत वैश्वानराय प्रतिवेदयाम इत्युपतिष्ठत  
यदर्वाचीनमेनो भ्रूणहत्यायास्तस्मान्मोक्षयध्व इति—, इति ।

१ ग. 'षयो य आ' । २ क. ल. 'वान' । ३ ग. 'ना अनि' । ४ ग. 'नान्वाक्ष्य ते' ।  
५ ल. ग. कूटमाण्ड' । ६ ग. 'क्षयं क्लिप्त' । ७ ग. धाम्ने । ८ ग. 'नेनारे' । ९ क. ल.  
न्तः । 'त । १० ग. हेडनं ।

अनुवाकत्रयेण होमः । चतुर्थानुवाकेनोपस्थानम् । वेदत्रयविद्वाहणो भ्रूणस्तदीय-  
हत्याया अर्वाचीनं यत्पापं तस्मान्सर्वस्मान्मुक्ता भविष्येति ॥

तदुत्तरं महर्षिवृत्तान्तमाह—

त एतैरजुहवुस्तेऽरेपसोऽभवन्—, इति ।

अरेपसः पापरहिताः ॥

इदानीं विधत्ते—

कर्मादिष्वेतैर्जुहुयात्पूतो देवलोकान्समश्नुते ( १ ), इति ॥

इति कृष्णयजुर्वेदीयतैत्तिरीयारण्यके द्वितीयप्रपाठके  
सप्तमोऽनुवाकः ॥ ७ ॥

प्रौप्स्यमानकर्मारम्भेषु कृष्माण्डहोमेन पूतस्य देवलोकप्राप्तिर्भवति ॥

इति श्रीमत्सायणाचार्यविरचिते माधर्वाये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये द्वितीयप्रपाठके सप्तमोऽनुवाकः ॥ ७ ॥

अथ द्वितीयेऽष्टमोऽनुवाकः

सप्तमे कृष्माण्डहोमः कर्मादिषु विहितः । अष्टमे दक्षिणादिकं विधीयते । तत्राऽऽदौ  
कर्मादिव्यतिरिक्तस्थले होमं विधत्ते—

कृष्माण्डैर्जुहुयाद्योऽपूत इव मन्येत—, इति ।

यः पुमान्संदिग्धेन पापेन स्वस्य पूतत्वं नास्तीति मनसि शङ्कते स पुमान्कृष्मा-  
ण्डहोमेन पूतो भवति ।

अथ महापातकसमस्य पापस्य निवृत्त्यर्थं होमं विधत्ते—

यथा स्तेनो यथा भ्रूणहैवभेष भवति

योऽयोनौ रेतः सिञ्चति—, इति ।

अयोनौ प्रतिषिद्धयोनौ यो रेतः सिञ्चति एष सुवर्णस्तेयकारिणा भ्रूणहत्याका-  
रिणा च समो भवति, सोऽपि कृष्माण्डैर्जुहुयात् ।

तेनोक्तेन होमेन यथोक्तपापनिवृत्तिं दर्शयति—

यदर्वाचीनमेनो भ्रूणहत्यायास्तस्मान्मुच्यते—, इति ।

भ्रूणहत्यासमस्यापि मुख्यभ्रूणहत्याया अर्वाचीनत्वात्तेन होमेन निवृत्तिर्युज्यते ।

भ्रूणहत्याया अर्वाचीनमपि तारतम्यतो भवति तस्मात्कथमेकेन होमेन निवृत्तिरित्या-  
शङ्क्य दीक्षातारतम्येनेत्युत्तरं दर्शयति—

यावदेनो दीक्षामुपैति दीक्षित एतैः संतति जुहोति—, इति ।

अल्पं महद्वा यावदेनो भवति तदनुसारेणाल्पां महतीं वा दीक्षां कृत्वा तस्यैनस्र  
उचिते काले सतति प्रतिदिनं जुहोति तत्र तारतम्येन षड्दीक्षाभेदाः ।

तत्र प्रथमं दीक्षाभेदं दर्शयति—

संवत्सरं दीक्षितो भवति संवत्सरादेवाऽऽत्मानं पुनीते—, इति ।

न मांसमश्रीयादितिनियमाचरणं दीक्षा पापाधिक्ये सति संवत्सरं दीक्षितो भूत्वा  
तस्मिन्संवत्सरे प्रतिदिनं जुहुयात् । तथा संवत्सरदीक्षया स्वात्मानं शोधयति ।

पौषानुसारेण दीक्षायाः पक्षान्तराणि विधत्ते—

मासं दीक्षितो भवति यो मासः स संवत्सरः संवत्सरादेवाऽऽ-  
त्मानं पुनीते चतुर्विंशति\* रात्रीर्दीक्षितो भवति चतुर्विंशति-  
रर्धमासाः संवत्सरः संवत्सरादेवाऽऽत्मानं पुनीते द्वादश  
रात्रीर्दीक्षितो भवति द्वादश मासाः संवत्सरः संवत्सरा-  
देवाऽऽत्मानं पुनीते षड्रात्रीर्दीक्षितो भवति षड्वा ऋतवः  
संवत्सरः संवत्सरादेवाऽऽत्मानं पुनीते तिस्रो रात्रीर्दीक्षितो  
भवति त्रिपदा गायत्री गायत्रिया एवाऽऽत्मानं पुनीते—, इति ।

पापबाहुल्ये सति संवत्सरानियमेन या शुद्धिः पापाल्पत्वे सा शुद्धिर्मासमात्रेण संम-  
वाप्यते । एवमुत्तरेष्वपि । अतः सर्वेषां संवत्सरमाम्यम् । गायत्रीपादानां त्रित्वसा-  
म्येन त्रिरात्रदीक्षाया गायत्रीत्वात्तथैव शुद्धिर्भवति

अथ नियमान्विधत्ते—

न मांसमश्रीयाच्च स्त्रियमुपेयाञ्चो-

पर्यामीन जुगुप्सेतानृतात्—, इति ।

१ ग. 'ते । तेन भू' । २ ग. 'चीनानाप' । ३ ग. 'तम्योपेतत्वात्' । ४ क. 'तत्रेन' ।  
५ ग. 'उपचिते' । ६ ग. 'ले प्र' । ७. षड्भेदा दीक्षा. । तं । ग. षड्भेदाः । ८ ख. 'त्रित्व-  
द्विनि' । ९ ख. ग. दीक्षायाः । १० ग. पापह्लासानु । ११ ग. गायत्र्या । १२ ख. संवाप्यते । ग.  
समाप्यते १३ क. 'त्तरेष्वपि' ।

उपरि खट्वाद्दौ । स्पष्टमन्यत् ।

अथ वर्णभेदेन दीक्षादिनेषु भोजनद्रव्यविशेषं विधत्ते—

पयो<sup>१</sup> ब्राह्मणस्य<sup>२</sup> व्रतं यवागू<sup>३</sup> गजिन्यंगयाऽऽमिक्षा वैश्यस्य—इति ।

व्रतं भोजनमित्यर्थः ।

तदेतद्व्रतं प्रशंसति—

अथो<sup>४</sup> सौम्येऽप्यध्वग एतद्व्रतं ब्रूयात्—, इति ।

अपि च न केवलं कूश्माण्डहोमकर्मण्येवैनद्व्रतं किंतु मोमयागेऽप्येतदेव दीक्षा-  
व्रतं कर्तव्यमित्येव ब्रूयात् । यस्मान्महन्यपि यज्ञे व्रतमिदमपेक्षितं तस्मादिदं  
प्रशस्तम् ।

अशक्तं प्रति कंचिद्विशेषं विधत्ते—

यदि मन्येतोपदस्यामीत्योदनं धानाः सक्तून्पृ-  
तमित्यनुव्रतयेदात्मनोऽनुपदामाय (१), इति ॥

इति कृष्णयजुर्वेदीयतैत्तिरीयारण्यके द्वितीयप्रपाठकेऽ-  
ष्टमोऽनुवाकः ॥ ८ ॥

दीक्षितो यथोक्तव्रतेनोपदस्याम्युपक्षीणो भवामीति यद्वि मन्येत, तदानीं यथोक्त-  
दीक्षादिव्रतमनु शरीरम्योपक्षयपरिहागर्थमोदनादिकं यत्किंचिदनुव्रतयेद्भुञ्जीत । धाना  
भृष्टयवतण्डुलाः । सक्तवस्तत्पिष्टानि । इतिशब्देनेदृशमन्यदपि विवक्ष्यते ॥

इति श्रीमत्सायणानार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये द्वितीयप्रपाठकेऽष्टमोऽनुवाकः ॥ ८ ॥

अथ द्वितीये नवमोऽनुवाकः

अस्य प्रपाठकस्य स्वाध्यायब्राह्मणमिति समाख्यातः स्वाध्याय एवात्र प्राधान्येन  
विधेयः । तस्मिंश्च शुद्धः पुमानधिकारी । अतः शुद्धिहेतून्यज्ञोपवीतसंख्यावन्दनकूश्मा-  
ण्डहोमानभिधाय स्वाध्यायं विधातुमुपाख्यानमाह—

अजान्ह वै पृथ्वी<sup>१</sup>स्तपस्यमानान्ब्रह्म स्वयंभु<sup>२</sup>भ्यानर्षत्  
ऋषयोऽभवन्तदृषीणामृषित्वं तां देवतामुपातिष्ठन्त यज्ञ-  
कामास्त एतं ब्रह्मयज्ञभपश्यन्तमाहंरन्तेनायजन्त—, इति ।



कल्पाद्गन्धेन ब्राह्मणाः सृष्टा न ह्यस्मदादिवत्कल्पमध्ये पुनः पुनर्जायन्ते तस्माद्ब्रह्माः ।  
ते च पृथ्वयः शुक्लाः स्वरूपेणैव निर्मलाः सन्तोऽपि पुनस्तप आचरन् । तदीयेन  
तपसा सृष्टं स्वयंभु ब्रह्म जगत्कारणत्वेन स्वतः सिद्धं परब्रह्मवस्तु काञ्चिन्मूर्तिं धृत्वा  
तपस्यमानांस्तानृषीननुग्रहीतुमभ्यानर्पदाभिमुख्येन प्रत्यक्षमागच्छत् । ततस्ते मुनय  
ऋषिघातवर्षविषयत्वाद्दृषयोऽभवन् । तस्मादन्येषामपि ऋषीणामनयैव व्युत्पत्त्यर्थित्वं  
संपन्नम् । ततस्ते मुनयः सर्वकामप्रदं कञ्चिद्यज्ञं कामयमानाः स्वयंभुब्रह्मरूपां तां देव-  
तामुपासितवन्तः । तद्देवतानुग्रहात्ते मुनय एतं वक्ष्यमाणं ब्रह्मयज्ञं सर्वकामहेतुमप-  
श्यन् । दृष्ट्वा च तं यज्ञमाहरन्ननुष्ठितवन्तः । तेन यज्ञेन देवानपूजयन् ।

ब्रह्म वेदस्तस्याध्ययनमेव संपादितं न तु यज्ञत्वमिति मतिं वारयितुं तत्राऽऽहुतीः  
संपादयति—

यद्द्वोऽध्यगीषत ताः पर्यआहुतयो देवानामभवन् यद्यजूषि  
धृताहुतयो यत्सामानि सोमाहुतयो यदथर्वाङ्गिरसो मध्वा-  
हुतयो यद्ब्राह्मणानीतिहासानपुराणानि कल्पान्गाथा  
नाराञ्क्षसीर्मेदाहुतयो देवानामभवन्ताभिः क्षुधं पाप्मा-  
नमपाङ्गर्भहतपाप्मानो देवाः स्वर्गं लोकमायन्ब्रह्मणः  
सायुज्यमृषयोऽगच्छन् ( १ ) , इति ॥

इति कृष्णयजुर्वेदीयतैत्तिरीयारण्यके द्वितीयप्रपाठके  
नवमोऽनुवाकः ॥ ९ ॥

पादबद्धमन्त्रा ऋचस्ता अध्यगीषत त ऋषयोऽधीतवन्त इति यदस्ति ता अध्य-  
यनक्रिया देवानां क्षीरद्रव्याहुतयोऽभवन्, तदाहुत्या या लुष्टिः सा तेषामृगध्यय-  
नेन संपन्ना । एतदन्यत्रापि योज्यम् । अथर्वभिरङ्गिरोभिश्च दृष्टा मन्त्रा अथर्वाङ्गि-  
रसः । ब्राह्मणानि कर्मचोदनाः ' वायव्यश्चेतमालभेत ' इत्यादयः । इतिहासा  
महाभारतादयः । पुराणानि । ब्रह्माण्डादीनि । यद्वा ' देवसुराः संयत्ता आसन् ' इत्या-  
दय इतिहासाः । ' आत्मा वा इदमेक एवाग्र आसीन्नान्यत्किञ्चन भिषत् ' इत्यादीनि  
सृष्ट्यादिप्रतिपादकानि पुराणानि । कल्पाः कल्पसूत्राणि प्रयोगप्रतिपादकानि ।  
गाथा गायतिचोदिता मन्त्रविशेषा योऽस्य कौष्ठचेत्यादयः । यमगाथाभिः परिगा-

यतीति विधानात् । नराशंसपदोपेता नाराशंस्यो होता यस्मिन्नराशंसमित्यर्थाः । मन्त्र-  
ब्राह्मणान्तःपाठितानामपि पुनरुक्तिः फलातिशयद्योतनार्थम् । वेदाङ्गतयो मांसाहु-  
तयः । ताभिराहुतिभिर्देवाः क्षुद्रूपं पाप्मानं विनाशितवन्तः । स्वाध्यायजन्यतृप्त्या  
क्षुधं विस्मृतवन्तः । ततः क्षुद्रूपपापरहिना देवाः सुखमनुभवितुं स्वर्गं गताः । ऋषयश्च  
पूर्वोक्तौ अध्ययनेन ब्रह्मयज्ञेन जगत्कारणस्य ब्रह्मणः सायुज्यं प्राप्ताः । ब्रह्मज्ञानो-  
त्पादनद्वारा मुक्तिहेतुत्वं ब्रह्मयज्ञस्य युक्तम् । अत एव ज्ञानसाधनेषु प्राथम्येन वेदानु-  
वचनं वाजसनेयिनः समामनन्ति—“ नमेनं वेदानुवचनेन ब्राह्मणा विविदिषन्ति  
यज्ञेन दानेन तपसाऽनाशकेन ” इति ॥

इति श्रीभत्सायणाचार्यविरचिते माधवीये वेदार्थप्रकाशे कृष्णयजुर्वेदी-  
यतैत्तिरीयारण्यकभाष्ये द्वितीयप्रपाठके नवमोऽनुबकः ॥ ९ ॥

अथ द्वितीये दशमोऽनुबकः ।

नवमे ब्रह्मयज्ञविधिप्रस्तावार्थमुपाख्यानमुक्तम् । इदानीं तद्विधिप्रसङ्गेन पञ्च महा-  
यज्ञान्विधत्ते—

पञ्च वा एते महायज्ञाः संतति प्रतायन्ते सतति संतिष्ठन्ते

देवयज्ञः पितृयज्ञो भृतयज्ञो भृगुष्ययज्ञो ब्रह्मयज्ञ इति—,इति ।

एवं यज्ञानां पाठतः पञ्चत्वं न तु स्वरूपविन्तारेण । सतति सततं दिने दिने प्रता-  
यन्तेऽनुष्ठीयन्ते । सतति प्रतिदिनं संतिष्ठन्ते समाप्यन्ते । यस्मिन्दिन उपक्रमस्तस्मि-  
न्नेव दिने तत्समाप्तिः, न तु यज्ञान्तरवाहिनान्तरापेक्षा । देवयज्ञ इत्यादीनि तेषां  
नामानि ।

तत्र देवयज्ञस्य लक्षणमाह—

यद्गमौ जुहोत्यपि समिधं तद्देवयज्ञः संतिष्ठते—,इति ।

पुरोडाशादिहविर्मुख्यं तदलाभे समिधमप्यग्नौ देवानुद्दिशन्जुहोतीति यत्सोऽयं  
देवयज्ञः । स च मरुद्धोममात्रेण समाप्यते ।

पितृयज्ञस्य लक्षणमाह—

यत्पितृभ्यः स्वधा करोत्यप्यपस्तर्पितृयज्ञः संतिष्ठते—,इति ।

तत्र पिण्डदानासंभवे जलमात्रमपि पितृभ्यः स्वधाऽस्त्विति स्वधाशब्देन यद्दाति सोऽयं पितृयज्ञः, । तावतैव समाप्यते ।

भूतयज्ञस्य लक्षणमाह—

यद्भूतेभ्यो बालि५ हरति तद्भूतयज्ञः संतिष्ठते—,इति ।

वैश्वदेवानुष्ठानादूर्ध्वं बहिर्देशे वायसादिभ्यो भूतेभ्यो यद्बलिप्रदानं सोऽयं भूतयज्ञः, तावतैव समाप्यते ।

मनुष्ययज्ञस्य लक्षणमाह—

यद्ब्राह्मणेभ्योऽन्नं ददाति तन्मनुष्ययज्ञः संतिष्ठते—,इति ।

वैश्वदेवादूर्ध्वं हन्तकारार्थान्नन्यतिरिक्तमन्नमतिथिर्भ्यन्नचवरेभ्यो ब्राह्मणेभ्यो यद्दीयते स मनुष्ययज्ञः, तावतैव समाप्यते ।

ब्रह्मयज्ञस्य लक्षणमाह—

यत्स्वाध्यायमधीयीतैकामप्युचं यजुः सामं

वा तद्ब्रह्मयज्ञः संतिष्ठते—, इति ।

स्वैस्यासाधारणत्वेन पितृपिनामहादिपरम्परया प्राप्ता वेदशाखा स्वाध्यायः । तत्र विद्यमानमृगादीनामन्यतममेकमपि वाक्यमधीयीतेति यत्सोऽयं ब्रह्मयज्ञः, तावतैव समाप्यते ।

तत्र विशेषाकारेणाध्ययनं पृथक्पृथक्प्रशंसति—

यदृचोऽधीति पर्यसः कृल्या अस्य पितृन्स्वधा अभिवहन्ति यद्य-

जू५षि घृतस्थं कृल्या यन्सामानि सोमं एभ्यः पद्यते यदथर्वाङ्गि-

रसो मधोः कृल्या यद्ब्राह्मणानीनिहासान्पुंगुणानि कल्पान्गाथां

नाराज्ञ५सीर्मेदंसः कृल्या अभ्यपितृन्स्वधा अभिवहन्ति—,इति ।

कूलमर्हन्तीति कृल्या महानद्यः । ऋगध्ययनेन क्षीरपूर्णा महानद्यः स्वधाकारेण दत्तं हविर्भूत्वा पितृनिर्लक्ष्य प्रवहन्ति । तथा यजुरध्ययनेन घृतपूर्णा महानदीप्रवाहः । सामाध्ययनादेभ्यः पितृभ्यः भोमो धारया युक्तः पवते प्रवहति । एवमथर्वाङ्गिरसामध्ययनेन मधुपूर्णा नद्यः प्रवहन्ति । ब्राह्मणाद्यन्ययनेन मांससंबन्धी प्रवाहः ।

पितृपृत्या ब्रह्मयज्ञं प्रशंस्य देवतृप्त्याऽपि प्रशंसति—

यदृचोऽधीति पर्यआहूतिभिरेव तद्देवाः स्तपेयति

यद्यजूंषि घृताहुतिभिर्यत्सामानि सोमाहुतिभिर्यद-  
 र्थर्वाङ्गिरसो मध्वाहुतिभिर्यद्वाह्यणानीतिहासान्पुराणानि  
 कल्याणार्था नाराशस्सीर्मेदाहुतिभिरेव तद्देवास्त-  
 र्पयति त एनं तृप्ता आयुषा तेजसा वर्चसा श्रिया  
 यज्ञसा ब्रह्मवर्चसेनाभाद्येन च तर्पयन्ति ( १ ), इति ॥

इति कृष्णयजुर्वेदीयतैत्तिरीयारण्यके द्वितीयप्रपाठके  
 दशमोऽनुवाकः ॥ १० ॥

ऋगध्ययनं यदस्ति तेन क्षीराहुतिसमाना देवानां नृप्तिर्भवति । एवमुत्तरत्रापि  
 योज्यम् । ते देवास्तृप्ताः सन्त एनं यजमानमायुरादिभिस्तर्पयन्ति । तेजः शरीर-  
 कान्तिः, वर्चो बलम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
 रीयारण्यकभाष्ये द्वितीयप्रपाठके दशमोऽनुवाकः ॥ १० ॥

अथ द्वितीय एकादशोऽनुवाकः ।

दशमे ब्रह्मयज्ञोऽभिहितः । एकादशे तत्प्रयोगोऽभिधीयते ।

ब्रह्मयज्ञेन यक्ष्यमाणः प्राच्यां दिशि ग्रामादच्छ-  
 दिर्दक्षिणं उदीच्यां प्रागुदीच्यां बोदितं आदित्ये  
 दक्षिणत उपवीयोपविश्य हस्तावनिज्य त्रिरा-  
 चाभेद्भिः परिमृज्य सकृदुपस्पृश्य शिरश्च-  
 क्षुषी नासिके श्रोत्रे हृदयमालभ्य—, इति ।

यः पुमान्ब्रह्मयज्ञं करिष्यति सोऽयं ग्रामात्प्राचीमुदीचीभैशानी वा दिशं गच्छेत् ।  
 गृहस्योपर्याच्छादनार्थानि तृणकटादीनि च्छर्द्दाषि, यावति दूरे तानि न दृश्यन्ते ताव-  
 द्दूरमच्छदिर्दक्षिणं तत्र गत्वा सूर्येऽभ्युदिते सति प्रथमानुवाकोक्तप्रकारेण यज्ञोपवीतं कृत्वा  
 शुद्धप्रदेश उपविश्य हस्तद्वयं पूर्वं शुद्धमप्येतदङ्गत्वेन पुनः प्रक्षाल्योदकं त्रिः पिबेत् ।  
 द्विः परिमृज्य शुद्धचर्ममुदकेन तदा हस्तं प्रक्षालयेत्, तत ओष्ठौ सकृदुपस्पृश्य

शिरःप्रभृतीन्हृदयपर्यन्तानवयवान्क्रमेण स्पृष्ट्वा दर्भाणां महदित्यादिना वक्ष्यमाणेन सहान्वयः ।

अथाऽऽचमनादीन्प्रशंसति—

यच्चिराचामति तेन ऋचः प्रीणाति यदद्विः परि-  
मृजति तेन यजूंषि यत्सकृदुपस्पृशति तेन  
सामानि यत्सव्यं पाणिं पादौ प्रोक्षति यच्छिर-  
श्चक्षुषी नासिके श्रोत्रे हृदयमालभते तेनार्थर्वा-  
ङ्गिरसो ब्राह्मणानीतिहासान्पुराणानि कल्पा-  
न्याथा नाराशंसीः प्रीणाति—, इति ।

अत्र सव्यपाणिपादयोः प्रोक्षणानुवादादेव प्रोक्षणविधिरुच्येतव्यः ।

हृदयस्पर्शानोत्तरभाविर्कर्तव्यं विधत्ते—

दर्भाणां महदुपस्तीर्योपस्थं कृत्वा प्राङ्गसीनः  
स्वाध्यायमधीयीतापां वा एष ओषधीनां  
रसो यदर्भाः सरसमेव ब्रह्म कुरुते—, इति ।

दर्भाणां संबन्धि महत्प्रभूतं यथा भवति तथाऽऽसनमास्तीर्य तस्योपर्युपस्थं कृत्वा । उपस्थशब्द आसनविशेषं ब्रूते । आकुञ्चितस्य सव्यजानुन उपरि दक्षिण-पादप्रक्षेपे सति यत्सुखावस्थानं भवति तत्कृत्वा । प्राङ्मुख आसीनः स्वकीयां शाखा-मधीयीत । दर्भाणामैप्सारत्वमन्यत्राऽऽक्षातम्,—“तासां यन्मध्ये यज्ञियं सदेवमासीत्त-दपोदक्रामत्ते दर्भा अभवन्” इति । ओषधीनां मध्ये दर्भाणां शब्दिहेतुत्वात्तत्सारत्वं ततो दर्भासर्नवताऽधीयमानं ब्रह्म सरसं भवति—

तत्रोपक्रमे कञ्चिद्विशेषं विधत्ते—

दक्षिणोत्तरौ पाणी पादौ कृत्वा सपवित्रावोमिति प्रतिपद्यत

एतद्वै यजुस्वर्यां विद्यां प्रत्येपा वागेतत्परममक्षरम्—, इति ।

दक्षिणः पाणिरुत्तरो ययोमतां दक्षिणोत्तरौ । वामं पाणिं दक्षिणजानुन ऊर्ध्वमु-त्तानं कृत्वा तस्योपरि दक्षिणहस्तमवाञ्चं कुर्यात् । तादृशौ च पाणी पवित्रयुक्तौ कार्या । तथा दक्षिणपादोऽपि वामपादस्योपरि स्थापनीयः । एवं कृत्वोमितिप्रणवो-

१ ग्व. ग 'क्षणकथनादे । २ ग्व. ग 'धीयानः । द' । ३ ग. 'मपां रमत्व' । ४ ख. ग. 'ध्ये शु' । ५ क. 'त्वत्परमत्वं । ६ ग्व. 'नत्वाद्धीय ना ब्र' । ग. 'नत्वाद्धीयानं ब्र' । ७ ग. अवोपक्रमे ।

च्चारणेनोपक्रमं कुर्यात् । योऽयमोमित्येवंरूपो यजुर्मन्त्रः स त्रयीं विश्वां प्रति वेदत्रयस्य प्रतिनिधिरूपः । अत एव प्रणवगतानामकारोकारमकारमात्राणां वेदत्रयरूपेणाध्ययनमाथर्वणिका आमनन्ति—“ तस्य ह वै प्रणवस्य पूर्वा मात्रा पृथिव्यकारः स ऋग्भिर्ऋग्वेदोऽथ द्वितीयाऽन्तरिक्षं स उकारः स यजुर्भिर्यजुर्वेदस्तृतीया द्यौः स मकारः स सामभिः सामवेदः ” इति । किञ्चैषा प्रणवरूपा सर्वा वागपि । अत एव च्छदोगा आमनन्ति—“ तद्यथा शङ्कुना सर्वाणि पर्णानि संतृण्णान्येवमोकारेण सर्वा वाक्संतृण्णा ” इति । अश्वत्थपत्रे दृश्यमानास्तन्तुमदृशा अवयवाः शङ्कवः, तैर्यथा कृत्स्नानि पर्णानि व्याप्तानि तद्वदोकारेण सर्वाऽपि वाग्यासा । एतरेयेऽपि प्रणवादेरकारस्यैव सर्ववाग्यासिमा मनन्ति—“ अकारो वै सर्वा वाक्मैषा स्पर्शाऽप्यभिर्ऋज्यमाना ब्रह्मी नानारूपा भवति ” इति । अत एव मातृकामन्त्रे सर्वानपि ककारादीन्वर्णानकारशिरम्कानेव पठन्ति । य- ( त )स्माद्युक्तं प्रणवस्य सर्वात्मकत्वम् । किञ्चित्प्रणववरूपमुत्कृष्टमक्षरमविनश्वरं सर्ववेदान्तवेद्यं परब्रह्म वस्तु । अत एव पिप्पलादशाखायामधीयते—“ एतद्वै सत्यकाम परं चापरं च ब्रह्म यदोकारः ” इति । कठाश्च पठन्ति—“ एतदेवाक्षरं ब्रह्म एतदेवाक्षरं परम् ” इति । तस्मात्प्रणवेनैव म्याऽन्यायप्राग्भ्यो युक्तः ।

प्रणवप्रशंसापरामृचमवतारयति—

तदेतदृचाऽभ्युक्तम्—, इति ।

तदेतत्परब्रह्मस्वरूपं प्रणवाक्षरं कयाचिदृचा स्पष्टमुक्तम् ।

तामृचं दर्शयति—

ऋचो अक्षरे परमे व्योमन्यरिषन्देवा अधि विश्वे निपेदुर्यस्तन्न

वेद किमृचा करिष्यति य इत्तद्विदुरत इमे समासत इति—, इति

या एता ऋचस्ताः सर्वाः परम उत्कृष्टे व्योमन्विशेषेण रसकेऽक्षरे प्रणवे निषेदुराश्रिताः । अत एव कठशाखायामधीयते—

“ सर्वे वेदा यत्पदमामनन्ति तपांसि सर्वाणि च यद्वदन्ति ।

यदिच्छन्तो ब्रह्मचर्यं चरन्ति तत्ते पदं संग्रहेण ब्रवीम्योमित्येतत् ” इति ।

न केवलमृच एव तस्मिन्प्रणवे समाश्रिताः किंतु विश्वे सर्वे देवा अपि यस्मिन्प्रणवाक्षरेऽधिनिषेदुः, अधिकत्वेन निषण्णाः । अत एवोत्तरतापनीये देवानां परमात्मध्यानार्थं प्रणवपर्यवसानमुक्तम् —“ आत्मानमनुर्ष्टुभाऽन्विष्य प्रणवेनैव तस्मिन्नवस्थिताः ”

इति । अनेनैव प्रकारेणचो देवाश्च यस्मिन्प्रणवे निषेदुस्तत्प्रणवाक्षरं यो न वेद स पुमानधीयानोऽपि ऋचा किं करिष्याति, न खलु फलरहितां केवलां कृषिं केचित्प्रार्थयन्ते । य इच्छे पुनर्महात्मानस्तत्प्रणवाक्षरं विदुस्ते महर्षय इमे पारिदृश्यमानाः परमहंसाः समासते सम्यगवतिष्ठन्ते । ऐहिकामुष्मिकविषयकेशराहिताः सुखिनो वर्तन्ते । तांश्च परमहंसाञ्जाबालशाखाध्यायिन उदाहरन्ति—“ तत्र परमहंसा नाम संवर्तकारुणिश्वेतकेतुदुर्वासन्नभुनिदाघजडभरंतदत्तात्रेयरैवतकप्रभृतयः ” इति । ईत्यनेन मन्त्रेण प्रशस्तत्वात्प्रणवस्य वेदत्रयप्रतिनिधित्वं युक्तम् ।

तेन प्रणवेन प्रारभ्य पश्चात्पठनीयान्मन्त्रान्दर्शयति—

त्रीनेव प्रायुक्कः भूर्भुवः स्वरित्यादितद्वै वाचः

सत्यं यदेव वाचः सत्यं तत्प्रायुक्क—, इति ।

भूर्भुवः स्वरिति यद्व्याहृतित्रयं तल्लोकत्रयात्मकब्रह्मप्रतिपादकं तदाह पठेत् । तेन त्रीनेव वेदान्प्रयुक्तवान्भवति । व्याहृतीनां वेदत्रयसारत्वेन प्रोक्तत्वात् । एतच्च च्छन्दोगा अधीयते—“स एतां त्रयीं विद्यामभ्यतपत्तस्यास्तप्यमानाया रसान्प्रावृहद्भूरित्यृग्यो भुव इति यजुर्म्यः स्वरिति सामभ्यः” इति । [ एतद्व्याहृतित्रयं ] वेदत्रयसारत्वेन प्रोक्तत्वाद्वाचः संबन्धि सत्य(त्यं) स्वरूपमित्युच्यते । अतस्तत्सत्यमेव प्रयुक्तवान्भवति ।

व्याहृतित्रयादूर्ध्वं पठनीयं दर्शयति—

अथ सावित्रीं गायत्रीं त्रिरन्वाह पच्छोऽर्धर्चेशोऽनवान् ५

सविता श्रियः प्रसविता श्रियमेवाऽऽप्नोत्यथो प्रज्ञातयेव

प्रतिपदा छन्दाश्सि प्रतिपद्यते ( १ ), इति ॥

इति कृष्णयजुर्वेदीयतैत्तिरीयारण्यके द्वितीयप्रपाठक

एकादशोऽनुवाकः ॥ ११ ॥

अथ व्याहृत्यनन्तरं सावित्रीं सवितृदेवताकां गायत्रीछन्दस्कां तत्सवितुरित्यादिकामृचं च त्रिः पठेत् । तत्रायं प्रकारः । प्रथमं पादशः पादे पादे विरम्य पठेत् । ततोऽर्धर्चेश एकैकस्मिन्नर्धे विरम्य पठेत् । ततोऽनवानं विरामरहितं यथा भवति तथा पठेत् । तस्यामृचि प्रतिपाद्यो यः सविता सोऽयं श्रियः प्रेरकः, अतो ब्रह्म-यज्ञानुष्ठाप्यी श्रियं प्राप्नोत्येव । एवमेकस्मिन्नहनि विधानमुक्तम् । अथो अनन्तरम् ।

१ क. पलरहिता । ग. वृषपहिना । २ क. ल. 'स्तात्रे' । ३ ग. इत्याङ्गिरसम् । ४ ल. 'न वाचः ।

तदादिदिवसेषु, प्रज्ञातयैव प्रतिपदा पूर्वस्मिन्दिवसे किञ्चित्पाठित्वा परेशुरनुष्ठाना-  
यायमुपक्रम इति या प्रतिपत्प्रज्ञाता यः प्रारम्भप्रदेशो बुद्धौ स्थापितस्तयैव प्रतिपदा  
प्रारम्भप्रदेशेन च्छन्दांसि वेदावयवान्परेद्युः प्रतिपद्यते प्रारभते । पूर्वद्युर्यावद्वद्यवसितं  
तत एवाऽऽरम्योत्तरेद्युरधीयीत न तु विप्रयुक्तं कञ्चिद्वेदभागम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये द्वितीयप्रपाठक एकादशोऽनुवाकः ॥ ११ ॥

अथ इदंयप्रपाठके द्वादशोऽनुवाकः ।

यत्पूर्वमुक्तं प्राच्यां दिशि ग्रामाद्बहिरित्यादि । तत्राशक्तस्यानुकल्पं विधत्ते—

ग्रामे मनसा स्वाध्यायमधीयीत दिवा नक्तं वा—इति ।

यदा बहिर्गन्तुमशक्तो ग्रामेऽधीयते तदा मनसैवाधीयीत । उदित आदित्ये प्रार-  
ब्धुमशक्तश्चेद्दिवा नक्तं वाऽधीयीत ।

कस्यचिन्महर्षेर्भते मुख्य एवायं पक्षोऽपीति दर्शयितुं तमृषिमुदाहरति—

इति ह स्माऽऽह शौच आह्वेयः—, इति ।

शुचिनामकस्य महर्षेः पुत्रः शौर्चः, अहिसंज्ञिताया मातुः पुत्र आह्वेयो मह-  
षिरिति ह स्माऽऽह ग्रामे मनसेत्यादिकमपि मुख्यपक्षमे(ए) वेत्याह ।

नियमान्तरेष्वेप्यशक्तस्यानुकल्पान्विधत्ते—

उतारण्येऽबलं उत वाचोत तिष्ठन्नुत व्रजन्नुताऽऽ-

सीन उत शयानोऽधीयीतैव स्वाध्यायं तपस्वी

पुण्यो भवति य एवं विद्वान्त्स्वाध्यायमधीति—, इति ।

ग्रामे मनसाऽध्ययनमुक्तम्, अरण्येऽप्यबलोऽशक्तश्चेन्नमनसाऽधीयीत । तमेवाबलं  
प्रत्युत वाचेति पक्षान्तरमुच्यते । उच्चैरध्येतुमशक्तः केवलेन मनसा, यदा निद्रालस्य-  
चिन्तादिकं भवति तदानीं वाचा जिह्वास्पन्दनमात्रेणाधीयीत । दर्भेष्वासीन इति यदुक्तं  
तत्राऽऽसननिर्वन्धे शक्तिरहितस्योत व्रजन्नित्यादयः पक्षाः । आलस्यपरिहारायेत-

१ ख. ग. "दिव" । २ क. श्रयो यत उपक्रमत सा प्रतिपत्प्रज्ञातया प्रारम्भप्रदेशेषु  
स्थापितया तयैव । ३ क. ख तु यं कं । ४ क. ख "नक्तंऽधी" । ५ ख. ग नक्तमधी" । ६ ग.  
'यितुमेत" । ७ क. ख. "र्वः शौ" । ८ ग "चः, इति । अ" । ९ ख. ग "व्यश" । १० ख.  
'चोदति" । ११ ख. "त । बलवन्तं प्र" । १२ क. ख. 'सा नि" । १३ क. 'ह्यद्विष" । ख.  
'ह्यस्वादिष" ।



स्ततः शनैर्ब्रजन्वा क्वचिदेव तिष्ठन्वा नियममन्तरेण स्वेच्छयैवोपविश्य वा शयानो वा शक्त्यनुसारेण स्वाध्यायमधीयीतैव । न त्वङ्गलोपानुसारेण प्रधानस्य लोपो न्याय्यः । तादृशस्वाध्याययुक्तोऽपि तपस्वी भवति, अय्यनफलं प्राप्नोति । पुण्यः पङ्क्तिपावनश्च भवति ।

एतस्य ब्रह्मयज्ञस्याङ्गभूतं कंचिन्मन्त्रं प्रदर्शयति—

नमो ब्रह्मणे नमो अस्त्वग्नये नमः पृथिव्यै नम  
ओषधीभ्यः । नमो वाचे नमो वाचस्पतये  
नमो विष्णवे बृहते कगेमि ( १ ), इति ।

इति कृष्णयजुर्वेदीयतैत्तिरीयारण्यके द्वितीयप्रपाठके  
द्वादशोऽनुवाकः ॥ १२ ॥

ब्रह्मशब्देन वेदः प्रजापतिर्वोच्यते । वाक्शब्देन मरुत्वती । वाचस्पतिर्वृहस्पतिः । प्रशस्तत्वाद्विष्णुर्बृहत् । अग्न्य मन्त्रम्य विनियोग उपरिष्ठाद्भविष्यति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये द्वितीयप्रपाठके द्वादशोऽनुवाकः ॥ १२ ॥

अथ इत्येते त्रयोऽङ्गाऽनुवाकः ।

तत्रैव ब्रह्मयज्ञे कंचिदन्यं विशेषं विधत्ते—

मध्यंदिने प्रबलमधीयीतासौ खलु वावप आदित्यो यद्ब्राह्म-  
णस्तस्मात्तर्हि तेक्षिणष्टं तपति तदेषाऽभ्युक्ता—इति ।

मध्यंदिनकाले प्रबलमुच्चतरं यथा भवति तथाऽधीयीत । योऽयं ब्रह्मयज्ञानुष्ठाना ब्राह्मणोऽस्ति स एषोऽसौ दिवि दृश्यमान आदित्य एव तन्प्राप्तियोग्यत्वात् । यस्मादादित्यरूपो ब्राह्मणो मध्यंदिने प्रबलमधीयीत तस्मात्तदात्मक आदित्योऽपि तर्हि मध्यंदिने काले तेक्षिणष्टमनिशयेन तीक्ष्णं यथा भवति तथा तपति । तदेतदादित्यमाहात्म्यं प्रति काचिद्गभ्युक्ता ।

तामेतामृचं दर्शयति—

चित्रं देवानामुदगादनीकं चक्षुर्मित्रम्य वरुणस्याग्नेः । आप्रा  
द्यावपृथिवी अन्तरिक्षं सूर्य आत्मा जगत्सन्स्थुपश्चेति,—इति ।

देवानां दीप्यमानानां रश्मीनामनीकं मर्मेहावष्टम्भनरूपमादित्यमण्डलं चित्रं काल-  
भेदेनारुणशुक्लादिवर्णोपेतत्वाच्चित्रं तादृशं मण्डलमुदगात्पूर्वस्यां दिश्युदयं प्राप्नोत् ।  
तच्च मण्डलमन्धकारनिवारणोपयुक्तत्वान्मित्रादीनां चक्षुःस्थानीयम् । तदर्थमेवैयं लोक-  
त्रयमाप्ना रश्मिभिरापूर्य वर्तते । तन्मण्डलवर्त्ता मूर्यरूपः परमात्मा जगतो जङ्गमस्य  
तस्थुषः स्थावरस्याऽऽत्मा जीवरूपेण शरीरेष्ववस्थिनः । इत्यनेन मन्त्रेणाऽऽदित्य-  
माहात्म्यमवगन्तव्यम् ।

ब्रह्मयज्ञस्येतरयज्ञवैलक्षण्यं दर्शयति---

स वा ए॒ष य॒ज्ञः स॒द्यः प्र॒ताप्यते स॒द्यः

सं॒तिष्ठ॒ते त॒भ्य प्राक्सा॒यम॒वभृ॒थः—, इति ।

अयं ब्रह्मयज्ञो यस्मिन्नहनि प्रारभ्यानुष्ठीयते तस्मिन्नेवाहनि समाप्यते नतु यज्ञा-  
न्तरवदितरदिनेष्वनुगच्छति तस्मान्प्राक्प्रातःकाले प्रारब्धस्य तस्य यज्ञस्य सायमव-  
भृथः समाप्तिः ।

समाप्तिकाले मन्त्रविशेषं विधत्त---

नमो ब्रह्म॑ण इति प॒रि॒धानी॒यां त्रि॒गन्वा॑ह—, इति ।

परिधीयते ममाप्यते यया मेयमृतपरिधानीया । सा चात्र पूर्वानुवाक आस्ताता,  
ॐ नमो ब्रह्मण इत्येषा. तां त्रिः पठन् ।

तैत्पाठादूर्ध्वं कर्त्तव्यता दर्शयति---

अप॒ उप॒स्पृ॒श्यं गृ॒ह्णा॒नेति॒ ततो॒ यत्कि॒ञ्च

ददा॒ति सा दक्षि॑णा ( १ ); इति ।

इति कृष्णयजुर्वेदीयतैत्तिरीयारण्यके द्वितीयप्रपाठके

त्रयोदशोऽनुवाकः ॥ १३ ॥

मेयं दक्षिणा गृह एव न चाग्न्य इत्यर्थः ॥

इति श्रीमत्सायणाचार्यविरचिते माध्वर्याये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये द्वितीयप्रपाठके त्रयोदशोऽनुवाकः ॥ १३ ॥

अथ द्वितीये चतुर्दशोऽनुवाकः ।

ग्रहणाध्ययने यान्यनध्यायकारणानि तानि ब्रह्मयज्ञाध्ययने स्वाध्यायं न निवारयन्तीति वक्तुं तेषामनध्यायकारणानां यज्ञाङ्गतामुपचरति—

तस्य वा एतस्य यज्ञस्य मेघो हविर्धानं विद्युदभिर्वर्षं  
हविस्तनयित्नुर्वर्षदकारो यदवस्फूर्जति सोऽनुवर्षद-  
कारो वायुरात्माऽर्वास्यां स्विष्टकृत्—, इति ।

अनध्यायहेतूनापस्तम्बो दर्शयति—विद्युत्स्तनयित्नुर्वृष्टिश्चापतौ यत्र संनिपतेयुञ्ज्य-  
हमनध्याय इति । सोऽयमकालमेघो ग्रहणाध्ययने निषिद्धोऽपि ब्रह्मयज्ञाध्ययने  
स्वीकार्य एव । यथा सोमयागे हविर्धानं न यागविरोधि तथा तत्र मेघोऽपि । एवं  
विद्युदादौ द्रष्टव्यम् । अग्निर्ग्रामगृहादिदाहकः । अकाले महानुत्पातरूपो वायुरात्मा  
यजमानस्थानीयः । स्पष्टमन्यत् ।

अनध्यायहेतूनां वर्जनीयत्वं निवार्योपादेयत्वं दर्शयति—

य एवं विद्वान्मेघे वर्षति विद्योतमाने स्तनयत्यवस्फूर्-  
र्जति पवमाने वायावमावास्यायां स्वाध्यायमधीते तप  
एव तत्तप्यते तपो हि स्वाध्याय इति—, इति ।

मेघादयो विरोधिनो न भवन्तीति यो विद्वान्सोऽयं सत्स्वपि मेघादिनिमित्तेषु  
स्वाध्यायमधीते तदा तपस्तप्तं भवति । यस्मादयं ब्रह्मयज्ञः स्वाध्यायः कृच्छ्रचा-  
न्द्रायणादिवत्तपोरूपस्तस्मान्न सन्त्यनध्यायाः । न हि चान्द्रायणादिकं मेघादिषु वर्ज्यते ।

कदाचिदप्यवर्जनेनानुष्ठितस्य ब्रह्मयज्ञस्य फलं दर्शयति—

उत्तमं नाकं रोहत्युत्तमः समानानां भवति यावन्तं  
ह वा इमां वित्तस्य पूर्णा ददत्स्वर्गं लोकं जयति  
तावन्तं लोकं जयति भूयांसं चाक्षर्यं चापं पुनर्भृत्युं  
जयति ब्रह्मणः सायुज्यं गच्छति ( १ ), इति ।

इति कृष्णयजुर्वेदीयतैत्तिरीयारण्यके द्वितीयप्रपाठके

चतुर्दशोऽनुवाकः ॥ १४ ॥

अनेन ब्रह्मयज्ञेन मरणादूर्ध्वमुत्तमं स्वर्गमारोहति, जीवनवेलायां पक्त्तिपावनत्वात्समानानां मध्य उत्तमो भवति । उत्तमः स्वर्ग एव प्रपञ्च्यते । वित्तेन पूर्णा पृथिवी ब्राह्मणेभ्यो ददत्पुरपो यावन्तं स्वर्गमनेकभोगोपेतं प्राप्नोति तावन्तमसौ प्राप्नोति । ततो भूर्यासुमधिकमपि प्राप्नोति । अक्षय्यं पुनरावृत्तिरहितं च लोकं प्राप्नोति । तत्प्राप्तेरूर्ध्वं पुनर्मृत्युं न प्राप्नोति । किन्तु परब्रह्मणः सायुज्यं मोक्षं गच्छति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये द्वितीयप्रपाठके चतुर्दशोऽनुवाकः ॥ १४ ॥

अथ त्रितीये पञ्चदशोऽनुवाकः ।

ग्रहणस्वाध्याये यानि कारणान्यनध्यायस्य तान्यत्रापेक्ष्य कारणान्तरमनध्यायस्य दर्शयति—

तस्य वा एतस्य यज्ञस्य द्वावन-  
ध्यायौ यदात्माऽशुचिर्यज्ञैः—, इति ।

उक्तस्य ब्रह्मयज्ञस्य द्वावनध्यायौ विद्येते । आत्मा ब्रह्मयज्ञस्य कर्ता स्वयमशुचिर्यदा भवति तदानामेकोऽनध्यायः । देहो वा मू-दुरीषादिभिरशुचिर्भवति स द्वितीयोऽनध्यायः । न तु कश्चित्त्रतीयोऽनध्यायहेतुरस्ति ।

अथ तस्य यज्ञस्य सुलभत्वं दर्शयति-

समृद्धिर्देवतानि—, इति

समृद्धिः सामग्री । सा च यज्ञान्तरेषु द्रव्यार्जनादिना संपाद्यते । इह तु दैवतान्येव सामग्री न तु बाह्यसाधनं किञ्चिदपेक्षितमस्ति ।

ब्रह्मयज्ञेन तुष्टेषु दैवतेषु फलं भवत्येव तस्मादेवंभूते कालादिवैकैल्यशङ्कां परित्यज्य यज्ञानुष्ठाने फलसिद्धिं दर्शयति—

य एवं विद्वान्महारात्र उपस्युदिते ब्रजस्तिष्ठ-  
क्वासीनः शयानोऽरण्यं ग्रामे वा यावत्तरस-  
स्वाध्यायमधीति सर्वाँल्लोकान्जयति सर्वाँल्लोका-  
नेनृणोऽनुसंवरति तद्देवाऽभ्युक्ता—, इति ।

अस्य यज्ञ[स्य]निमित्तद्वयव्यतिरेकेणानध्यायकारणं नास्ति सामग्री च न प्रयाससं-

पाथा विद्यत इत्येवं विद्वान्पुमान्कालविषय आसनादिनियमविषये देशविषये च श्रद्धा-  
जाह्वं परित्यज्य यावत्तरसं यावद्बलं यथाशक्ति स्वाध्यायमधीयानः स्वापेक्षितान्सर्वा-  
ल्लोकान्प्राप्नोति । तत्र तत्र लोके पुरुषान्तरवदृणयुक्तो न भवति, किन्त्वनृण एवानुसंच-  
रति, तैत्तस्मिन्नृणस्यानुसंचारे काचिद्वृक्चोक्ता विद्यते ।

तामेतामृचं दर्शयति—

अनृणा अस्मिन्नृणाः परस्मिन्स्तृतीये लोके

अनृणाः स्याम । ये देवयाना उत पितृयाणाः

सर्वान्पथो अनृणा आक्षीयेमेति—, इति ।

अस्मिन्भूलोके परस्मिन्नन्तरिक्षे तृतीये द्युलोके च, ब्रह्मयज्ञबलादनृणाः स्याम ।  
ऋणेऽपाकृते सति देवयानाः पन्थान उत्तरमार्गविशेषाः पितृयाणाः पन्थानो दक्षिण-  
मार्गविशेषा ऋणाभावेन प्रतिबन्धाभावात्सर्वानपि मार्गान्सर्वतः प्राप्नुयाम । ऋषीणा-  
मृणं ब्रह्मयज्ञेनापोद्यत इति तावत्सर्वेषां संमतम् । देवपितृकार्ययोरसमर्थस्य तदुभयविषय-  
मप्यृणमनेनैवापोद्यते ।

अत एव स्मर्यते—

“जप्येनैव तु संसिध्येद्ब्राह्मणो नात्र संशयः ।

कुर्यादन्यन्न वा कुर्यान्मैत्रो ब्राह्मण उच्यते” इति ॥

ततः सर्वान्पथो अनृणा आक्षीयेमेत्येतदुपपन्नम् ।

तदेतदनृणत्वं संभावयितुं पापस्पर्शराहित्येन स्वाध्यायं प्रशंसति—

अग्निं वै जातं पाप्मा जग्राह तं देवा आहुँतीभिः पाप्मानम-  
पाङ्गन्नाहुतीनां यज्ञेन यज्ञस्य दक्षिणाभिर्दक्षिणानां ब्राह्म-  
णेन ब्राह्मणस्य छन्देभिश्छन्दसां स्वाध्यायेनापंहतपाप्मा  
स्वाध्यायो देवपवित्रं वा एतच्च योऽनूत्सृजत्यभागो  
वाचि भवत्यभागो नाके तदेषाऽभ्युक्ता—, इति ।

योऽयमाग्निः सृष्ट्यादावुत्पन्नस्तमुत्पन्नमात्रमेव सर्वः पाप्मा जग्राह, अग्निर्हि पापिना  
पापशोधनाय समुत्पन्नः । अत एव स्मृतिकारा भाण्डादीनां पुनःपाकेन शुद्धिं ब्रुवते ;  
यथा लोकेऽत्यन्तमलिनं वस्त्रमल्पजलेन यदा प्रक्षालयते तदानीं वस्त्रमालिन्यं सर्वं जलं

१ क. ख. 'वं पुमान्विद्वान्ना' । २ क. ख. 'तस्मि' । ३ क. 'वृक्चोक्ता । ४ ग.  
'इतिभिः । ५ क. ख. अग्निः पा' ।

प्रविशति, तथा शोधनीयवस्तुगतः पाप्मा शोधकेऽग्नौ प्रविष्टः । तस्माद्भिगतं पापं (पमानं) देवा आहुतिभिर्विनाशितवन्तः । तदाहुतिगतं पापं कृत्स्नं यज्ञेन, यज्ञगतं च पापं दक्षिणाभिः, दक्षिणागतं च पापं प्रतिग्रहीन्ना ब्राह्मणेन, ब्राह्मणगतं च पापं तत्तन्मन्त्रगतैर्गार्थ्यादिच्छन्दोभिः, छन्दोगतं च पापं स्वर्कायशास्त्रारूपेण स्वाध्यायेन । न चात्र स्वाध्यायगतस्य पाप्मनो निवर्तकान्तरमन्वेष्टव्यम् । यस्मादपहतपाप्मा स्वाध्यायः, न खलु कश्चिदपि पाप्मा स्वाध्यायं म्रष्टुमीष्टे । यस्मादेतत्स्वाध्यायस्वरूपं देवानामपि शोधकम्, देवा हि पूर्वमिज्जन्मनि मनुष्या भूत्वा स्वाध्यायमधीत्य तदर्थं चानुष्ठाय शुद्धाः सन्तो देवत्वं प्राप्ताः, [ तस्मान् ] तर्मादृशं स्वाध्यायं योऽनूत्सृजति यः पुरुषः प्रारभ्य पश्चात्त्यजति स पुमानभागो वाचि भवति । वाङ्मात्रनिष्पाद्यत्वेनाप्रयार्सेसाध्यं स्वाध्यायाध्ययनं तथाविधायां प्रयासरहितायां महाफलहेतुभूतायां वाच्यपि भाग्यं तस्य पारित्यक्तुर्नास्ति । महाप्रयासनिष्पाद्ये ज्योतिष्टोमादिसाध्ये स्वर्गे भाग्यं नास्तीति किमु वक्तव्यम् । यो हि पाणिलब्धं चिन्तामणिमग्निमध्ये प्रक्षिपति स भाग्यहीन इत्यस्मिन्नर्थे न कोऽपि विप्रतिपद्यते । तत्तस्मिन्चिन्तामणिपरित्यागसदृशोऽयं स्वाध्यायपरित्याग इत्यस्मिन्नर्थे काचिदङ्गभ्युक्ता ।

तामेतादृचं दर्शयति—

यस्तित्याजं सखिविदं सखायं न तस्य वाच्यपि  
भागो अस्ति । यदी सृणोत्यलकं सृणोति  
न हि प्रवेदं सुकृतस्य पन्थामिति—, इति ।

यः पुमान्वेदस्य वाङ्मात्रनिष्पाद्यमध्ययनं करोति तं पुमांसं वेदः समस्तपापक्षयद्वारेण मोक्षपर्यन्तोत्तमगतिप्रदानेन प्रियं सखायमिवातिशेहेन पालयति, तस्मादध्येतारं सखायं वेत्तीति सखिवित्स्वाध्यायः स्वयं च तस्य पुरुषस्य सखाऽत्यन्तस्नेहेन कदाचिदप्यनपायात् । नहि निरन्तराध्यायिनं स्वाध्यायः कदाचिदपि पारित्यजति, किंतु दिने दिनेऽतिशयेन तस्याधीनो भवति । तादृशं सखिविदं स्वयमपि सखायं यस्तित्याजं पारित्यक्तवान्, तस्य पारित्यक्तुर्वाच्यपि भागो नास्ति आयासरहिते महाफले पाठेऽपि भाग्यं नास्ति । किमु वक्तव्यं महाप्रयाससाध्येऽनुष्ठाने तत्फले वा । यदी यद्यपि स्वाध्यायत्यागी कदाचिद्विद्वत्सभायामुपविश्य बहूनि शास्त्राणि सृणोति तदानीमलकमलीकमनृतमेव सृणोति पुरुषार्थपर्यवसानाभावात् । नहि काव्यनाटकालं-

कारादिभ्रवणेन वृथायुःक्षयमन्तरेण कंचित्पुरुषार्थं पश्यामः । अत एव बाजसनेयिनः  
समामनन्ति—“ नानुध्यायाद्बहूशब्दान्वाचो विस्लापनं हि तत् ” इति । वेदव्यतिरि-  
क्तस्य शब्दजालस्य कण्ठशोषमात्रपर्यवसायित्वमेवोपपाद्यते । यस्मादयं वेदत्यागी  
सुकृतस्य पन्थां पुण्यानुष्ठानमार्गं न जानाति तस्मात्कण्ठशोषमात्रपर्यवसानम् ।  
द्विविधं हि पुरुषेणार्थ्यते, ऐहिकजीवनमामुष्मिकौ च भोगमोक्षौ । तत्र जीवनस्य  
कौव्यादेरपि कृषिवाणिज्यादिकर्मि(देरि)वं भवेत्साधनत्वम् । आमुष्मिकमार्गं तु वेदम-  
न्तरेण सर्वतो न जानाति । अतः शास्त्रान्तराणि शृण्वतः कण्ठशोष एव परिशिष्यते  
न केवलं सुकृतज्ञानमात्राभावः प्रत्युत दुरितं च महत्संपद्यते ।

अत एव मनुना स्मृते—

“योऽनधीत्य द्विजो वेदानन्यत्र कुरुते मतिम् ।

स जीवन्नेव शूद्रन्वमाशु गच्छति सान्वयः” इति ।

इत्थं स्वाध्ययपरित्यागे बाधं दर्शयित्वा तदनुष्ठाने श्रेयो दर्शयति —

तस्मात्स्वाध्यायोऽध्येतव्यो यं यं क्रतुम-

धीते तेन तेनास्येष्टं भवत्यग्नेर्वायोरौदित्यस्य

सायुज्यं गच्छन्ति तदेषाऽभ्युक्ता—,इति ।

यस्मात्स्वाध्यायव्यतिरेकेण सुकृतमार्गो न ज्ञायते तस्मात्स्वाध्यायोऽध्येतव्यः,  
ग्रहणाध्ययनं ब्रह्मयज्ञाध्ययनं च कर्तव्यम् । तच्चोभयं परमपुरुषार्थसाधनमित्युपनिषदि  
बहूनामृषीणां मतभेदोपन्यासप्रसङ्गेन विस्पष्टमाह्वतम्—स्वाध्यायप्रवचने एवेति नाको  
मौद्गल्यः, तद्धि तपस्तद्धि तप इति । मत्यवदनमेव परमपुरुषार्थसाधनमिति रंथीत-  
रस्य मनम् । कृच्छ्रचान्द्रायणादिरूपं तप एव तत्साधनमिति पौरिशिष्टेर्मतम् । मौद्ग-  
ल्यस्त्वत्यन्तरहस्यदर्शी रहस्यार्थत्वात्तदेतद्बुभयमुवाच । तत्र ग्रहणार्थमध्ययनं [स्वाध्यायः]  
गृहीतस्य वेदस्य प्रकर्षेण प्रतिदिनं ब्रह्मयज्ञरूपेण वचनं प्रवचनम् । उभे एवोत्तमे पुरु-  
षार्थसाधने सत्यादीनामत्रार्थमिद्धत्वात् । यो हि निरन्तरं स्वाध्यायं पठति तस्यानृत-  
वदने कः प्रमङ्गः । तपोऽप्यत्रार्थमिद्धं निषिद्धविषयप्रवणानामिन्द्रियाणां बलक्षयद्वारे-  
णोद्धतत्वं वारयितुं कृच्छ्रचान्द्रायणादिना शरीरशोषरूपं तपः क्रियते । स्वाध्यायप-  
रस्य तु विषयमात्रचिन्तैव नास्ति कुतो दृष्टविषयेषु प्रवृत्तिः ।

१ क. 'व धं पु' । २ । 'मयादे' । ग क'ष्यं दे' । ३ क. 'पि वा' । ४ ग. 'कमेव' ।  
५ ख. ग. 'ष महत्सा' । ६ ख. ग. 'नम् । ७ 'शोषा ए' । ८ ख. 'ष्यन्ते । न । ९ ख. ब्रह्म-  
ध्याय' । ग. ब्रह्माध्य' । १० ग. 'म् एन' । ११ ग. 'श्वेन सा' । १२ ग. 'राधान्तर' ।  
१३ क. 'व. 'शीं तदे' । १४ क. 'षणरू' । १५ क. 'ये पुरुषद्व' । ख. 'ये पुरुषप' ।

तच्चिन्तापूर्वकत्वं प्रवृत्तेर्भगवतोक्तम्—

“ध्यायतो विषयान्दुःखं सङ्गस्तेषूपजायते ।  
सङ्गात्संजायते कामः कामान्क्रोधोऽभिजायते ॥  
क्रोधाद्भवति संमोहः संमोहात्स्मृतिविभ्रमः ।  
स्मृतिभ्रंशाद्बुद्धिनाशो बुद्धिनाशात्प्रणश्यति” इति ॥

विषयध्याननिवृत्त्यर्थमेव चित्तवृत्तिनिरोधरूपं योगं वक्तुं कृत्स्नं योगशास्त्रं प्रवृ-  
त्तम् । सा च विषयध्याननिवृत्तिः स्वाध्यायनिरतम्याप्रयासेनैव सिद्धा । तत्र  
किमनेन योगशास्त्रेण कृच्छ्रचान्द्रायणादिना तपसा वा ।

अत एवाभिज्ञा आहुः—

“ अर्के चेन्मधु विन्देत् किमर्थं पर्वतं व्रजेत् ।  
इष्टस्यार्थस्य संभिद्धां को विद्वान्यत्नमाचरेत्” इति ॥

एतत्सर्वमभिप्रेत्य मौद्गल्यस्तद्धि तपस्तद्धि तप इति प्रसिद्धिवाचकेन हिशब्देन वीप्सया  
च स्वाध्यायप्रवचनयोरत्यादरं दर्शयति । न च स्वाध्यायपाठमात्रेण यागानुष्ठानाभा-  
वात् पुरुषार्थ इति इङ्कनीयम् । अयमभ्येताऽङ्गिष्टोर्भवाजपयराजसूयाश्वमेधानां मध्ये  
यं यं कर्तुं साङ्गमधीते, अभ्याश्वेतुः पुरुषस्य तेन तेन क्रतुनेष्टं भवति । त्रिविधो  
हि यागः । कायिको वाचिको मानसश्चेति, तत्राभ्येतुर्वाचिकस्य निष्पत्तौ नास्त्येव  
विवादः । यद्यभ्येताऽर्थमपि जानाति तदाऽयथनकाले तदनुसंधानान्मानसोऽपि  
निष्पद्यते । कायिकैश्चेन्नास्ति माऽन्तु नाम द्रव्यार्जनरहितस्याधिकाराभावात् । यस्य  
त्वधिकारः कायिकमप्यसां करोत्वितरम्य तु वाचिकेनैव तत्फलं लभ्यते । तस्मादय-  
मध्येताऽभ्यादीनां मायुजं गच्छति । तत्तस्मिन्वेदविदो माहात्म्ये काचिद्गभ्युक्ता ।

तामेतामृचं दर्शयति—

ये अर्वाङ्कुत वा पुराणे वेदं विद्वांसमभितो वदन्त्यादित्यमेव ते  
परिवदन्ति सर्वे अग्निं द्वितीयं तृतीयं च हंसमिति—, इति ।

अर्वाङ्कुतमिदानींतनमनुष्यमध्येतृरूपम् । उत वा पुराणेऽथवा पुरातनं व्यासर्व-  
सिष्ठादिरूपम् । वेदं विद्वांसं पाठादर्थोच्च वेदतत्त्वाभिज्ञं महात्मानम् । ये मूर्खा  
अभितो वदन्ति तत्र तत्र निन्दन्ति ते मूर्खाः सर्वेऽप्यादित्यमेव निन्दन्ति । ततो  
द्वितीयमग्निं निन्दन्ति । ततस्तृतीयं हंसं गमनशीलं वायुं निन्दन्ति । अस्य वेद-

१ क. ख. प्रकृतेर्भ । २ ग. ग. ण योगे । ३ क. ख. मरा । ४ ग. क्रतुभागम् ।  
५ क. नसिद्धये । ६ ग. कश्च नास्ति । ७ ग. त्वस्त्वधि । ८ ग. रोतीत । ९ ग.  
वशिष्ठा ।



विदोऽग्निवाय्वादित्यसायुज्ययोग्यत्वादेतन्निन्दैव तेषां निन्दा, इत्यनेनैव मन्त्रेणोम्न्यादि-  
रूपत्वलक्षणं वेदविन्माहात्म्यं दर्शितम् ।

अस्य मन्त्रस्य तात्पर्यं दर्शयति—

यावन्तीर्वे देवतास्ताः सर्वां वेदविदिं ब्राह्मणे वसन्ति  
तस्माद्ब्राह्मणेभ्यो वेदविद्भ्यो दिवे दिवे नमस्कुर्यात्-  
श्रीलं कीर्तयेदेता एव देवताः प्रीणाति ( १ ), इति ।

इति कृष्णयजुर्वेदीयतैत्तिरीयारण्यके द्वितीयप्रपाठके  
पञ्चदशोऽनुवाकः ॥ १५ ॥

अग्निरवमो देवतानां विष्णुः परम इत्युक्तत्वाद्भिप्रभृतयो विष्णुपर्यन्ता यावत्यो  
देवताः सन्ति ताः सर्वाः पाठतोऽर्थतश्च वेदविदिं ब्राह्मणे वसन्ति । एकैकस्मिन्मन्त्र  
एकैको देवः प्रतिपाद्यते । ते च मन्त्राः सर्वेऽध्येतुर्वाचि वेदितुर्मनसि च वर्तन्ते, अतो  
वेदविदां ब्राह्मणानां सर्वदेवतात्मकत्वात्तेभ्यः प्रतिदिनं नमस्कुर्यात् । अश्रीलं तदी-  
यमशुभं किमपि विद्यमानमविद्यमानं वा न कीर्तयेत् । एतेन वेदविदो ब्राह्मणस्य सत्कारेण  
सर्वा अप्येता देवताः पारितोषयति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये द्वितीयप्रपाठके पञ्चदशोऽनुवाकः ॥ १५ ॥

अथ द्वितीये षोडशोऽनुवाकः :

अथ कस्याचिदयाज्यस्य याजने तथा कस्यचिदयोग्यस्य पुरुषस्य द्रव्यप्रतिग्रहे च  
प्रायश्चित्तत्वेन स्वाध्यायं विधत्ते—

रिच्यत इव वा एष प्रेव रिच्यते यो याजयति  
प्रति वा गृह्णाति याजयिन्वा प्रतिगृह्य वाऽन-  
श्रन्धिः स्वाध्यायं वेदमधीयीत—, इति ।

यः पुमान्स्वयमापद्रहितोऽपि द्रव्यलोभादयाज्यं याजयति निषिद्धं द्रव्यं वा  
प्रतिगृह्णाति स पुमानिह लोके रिच्यत इव कीर्तिशून्य इव भवति । अहो दुरात्माऽ-  
यमेवं धनिकोऽपि सन्द्रव्यलोभादन्यायं करोतीति सर्वे जनास्तं निन्दन्ति तदिदमिह

लोके रिक्तत्वम् । तथा प्रेव रिच्यते परलोकेऽपि प्रकर्षेण रिक्त इव भवति, पुण्य-  
लोकाभाव एव रिक्तत्वम् । याजनप्रतिग्रहयोर्जाविकारूपेण शाल्लेऽभ्युपगतत्वाभिषि-  
द्धयाजनप्रतिग्रहविषयमिदं द्रष्टव्यम् । अतो द्रव्यलोभाद्याजयित्वा प्रतिगृह्य वा  
भोजनरहितस्त्रिवारं स्वशाखाऽयनरूपं वेदं जपेत् ।

तत्राशक्तस्य पक्षान्तरमाह—

त्रिरात्रं वा सावित्रीं गायत्रीमन्वातिरेचयति—, इति ।

गायत्रीच्छन्दस्का सवितृदेवताकां तत्सवितुर्वरेण्यमित्येतामृचं भोजनरहितो दिन-  
प्रयमनुष्ठाय रेचयति, पूर्वोक्तप्रकारेण रिक्तं स्वात्मानमारिक्तं करोति । अपकीर्तिं  
पुण्यक्षयं च निवर्तयेदित्यर्थः ।

पक्षद्वयेऽपि दक्षिणां विधत्ते—

वरो दक्षिणा वरणैव वरं स्पृणोत्यान्मा हि वरः (१), इति ॥

इति कृष्णयजुर्वेदीयतैत्तिरीयारण्यके द्वितीयप्रपाठके

षोडशोऽनुवाकः ॥ १६ ॥

गौर्वै वर इति सूत्रकारेणोक्तत्वाद्गौरेव दक्षिणा, वरेण श्रेष्ठेन गोद्रव्येण वरं श्रेष्ठं  
ब्राह्मणं स्पृणोति प्रीणयति । यस्माद्गौरी गौरात्मैव तस्मात्स्वेन समानत्वात्तथा दक्षि-  
णया स्वात्मानमेव दत्तवानिति कृत्वा तत्पापनिवृत्तिर्युक्ता ॥

इति श्रीमत्सायणाचार्यविगच्छिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये द्वितीयप्रपाठके षोडशोऽनुवाकः ॥ १६ ॥

अथ द्वितीये सप्तदशोऽनुवाकः ।

पूर्वमनापदि दुष्टयाजनस्य प्रायश्चित्तमुक्तम् । इदानीमापदि तद्याजनस्य पूर्वस्मादल्पं  
प्रायश्चित्तं विधत्ते-

दुष्टे हवा एष छन्दांसि यो याजयति  
स येन यज्ञक्रतुना याजयेत्सोऽर्ण्यं परेत्यं  
शुचां देशे स्वाध्यायमवैनमधीयन्नासीत्—, इति ।

यः पुमान्धनाभावे जीवनाभावात्प्राणरक्षणाययाज्यमपि पुरुषं याजयेत् । एतच्च

१ ग. वाऽनभ-भोज । २ ग. °दितः स्वाध्यायं त्रिवा° । ३ ग. °ति । पू° । ४ ग.  
परीत्य । ५ क. ख. 'मान्प्रण' ।

बाजसनेयके दर्शितम्—“प्राणस्य वै सम्राट्क्रीमायायाज्यं याजयत्यप्रतिगृह्यस्य प्रति-  
गृह्णाति” इति । ईदृशः पुमाश्छन्दांसि दुहे स्वक्रीयान्मन्त्रानिक्ती करोति फलरहितान्क-  
रोति । तत्परिहारार्थं येन यज्ञऋतुना याजितवानेनैव ऋतुभागं स्वाध्यायं स पुमा-  
नरण्ये गत्वा पठन्नासीत्, तेन प्रायश्चित्तं संपाद्यते ।

तत्संभावनार्थं ध्यानार्थं वा तत्र यज्ञावयवान्संपादयति—

तस्यानश्नं दीक्षा स्थानमुपसद् आसंन<sup>१</sup> सुत्या वाग्जुहूर्मनं  
उपमृद्धतिर्ध्रुवा प्राणो हविः सामाध्वर्युः स वा एष यज्ञः  
प्राणदक्षिणोऽनन्तदक्षिणः समृद्धतरः ( १ ), इति ॥

इति कृष्णयजुर्वेदीयतैत्तिरीयारण्यके द्वितीयप्रपाठके

सप्तदशोऽनुवाकः ॥ १७ ॥

तस्य प्रायश्चित्तार्थं वेदभागमध्येतुः पुरुषस्य तावात् कीले यो भोजनपरित्यागः सैव  
दीक्षा । यदेतच्छुद्धेशरूपं स्थानं ता एवोपसदः, यत्तत्रोपवेशनं सैव सुत्या सोमा-  
भिषवः, येयमस्य वाक्सेयं जुहूः, यन्मनः सनोपभृत्, या धृतिरनुष्ठेयार्थावधारणा  
सैव ध्रुवा, यः प्राणस्तदेव हविः, यन्साम गीयमानं स एवाध्वर्युः । सोऽयं  
भावनारूपो यज्ञः प्राणदक्षिणः, देहान्ते प्राणपरित्याग एव दक्षिणास्थानीयः, अतोऽ-  
नन्तदक्षिणत्वादयं यज्ञोऽनिशयेन समृद्धः । उक्तयज्ञममाप्तौ प्रभूतमन्नं देयमिति  
तात्पर्यार्थः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदी-

यतैत्तिरीयारण्यकभाष्ये द्वितीयप्रपाठके सप्तदशोऽनुवाकः ॥ १७ ॥

अथ द्विनायेऽष्टादशोऽनुवाकः ।

प्रायश्चित्तार्थस्वाध्यायप्रसङ्गादवकीर्णप्रायश्चित्तमुच्यते । तद्विधानार्थमादौ प्रस्तौति-

क्वतिधाऽवकीर्णां प्रविशति चतुर्थेत्याहुर्ब्रह्मवा-  
दिनां मरुतः प्राणैर्गिन्द्रं बलेन वृहस्पतिं ब्रह्मवर्च-  
सेनाग्निभेवेतरेण सर्वेण तस्थतां प्रायश्चित्ति  
विदांचकार मुदेवः काश्यपः—, इति ।

अवकीणी भग्नव्रतं ब्रह्मचारिणो रेतःस्कन्दनादिकं तद्यम्यास्ति सोऽवकीर्णी, तादृशः पुमान्स्वकीयैरेवावयवैर्देवान्प्रविशति देवान्दीयानवयवान्विनाशयन्ति, तत्र कतिभिः प्रकारैर्देवान्प्रविशतित्येवमनभिज्ञस्य प्रश्नः । तत्राभिज्ञा ब्रह्मवादिनश्चतुर्भिः प्रकारैरित्युत्तरमाहुः । त एव प्रकाराः स्पष्टी क्रियन्ते—स्वकीयैः प्राणैर्मरुतो देवान्प्रविशति । बलेनेन्द्रं प्रविशति । ब्रह्मवचसेन वृहस्पतिं प्रविशति । इतरेण सर्वेण वागादिनाऽग्निमेव प्रविशति । मरुदाद्योऽस्य प्राणानपहरन्तीत्यर्थः । कश्यपस्य पुत्रः सुदेवाख्यः कश्चिदपिस्तस्यैतस्य दोषस्य प्रायश्चित्तं निश्चितवान् ।

तदिदं प्रायश्चित्तं विधत्—

यो ब्रह्मचार्यवकिरंदमावाभ्याः ५ गङ्गामग्निं प्रणीयोपममाधाय  
द्वाराज्यस्यापघात जुह्वात् कामावकांणोऽस्म्यवकीर्णोऽस्मि काम  
कामाय स्वाहा कामाभिद्रुग्धोऽस्म्यभिद्रुग्धोऽस्मि काम  
कामाय स्वाहेत्यमृतं वा आज्यममृतमवाऽऽन्मन्धत्ते,—इति ।

आज्यस्योपघातमाज्यमुद्धरन्तोपहन्य गच्छन्मच्छंदादाय द्विर्जुहोति । तत्र प्रथम-  
मन्त्रस्यार्थः । हे कामदेवावकीर्णोऽस्मि त्वत्प्रेरणया व्रतभ्रंशलक्षणमत्रकरं प्राप्तोऽस्मि ।  
पुनरुक्तिरनुतापप्रकटनार्था । अंवरुपगिहाराय कामाय देवाय स्वाहुतमिदमस्तु । अभि-  
द्रुग्धो व्रतभ्रंशलक्षणाभिद्रोहं कृतवानस्मि । अन्यत्प्रथममन्त्रवत् । आज्यप्रशंसन-  
मत्राऽऽज्यस्य देवप्रियत्वेनामृतत्वात्तद्धोमनात्रकरुपगिहाररूपममृतं स्वात्मनि संपादयति ।

उत्तरं कर्तव्यं विधत्—

हुन्वा प्रथताञ्जलिः कवानियंङ्ङभिमभिमन्त्रयेत्,—इति ।

करयोः संपुटीकरणमञ्जलिः । तस्य प्रयत्नत्वं निश्छिद्रत्वम् । कवानित्येगी(जी)-  
षत्तिरश्चीनशरीरो नात्यन्तमभिमन्त्रं नापि पगङ्मनोऽपि तु पार्श्वं स्थितः ।

अभिमन्त्रणे मन्त्रं दर्शयति—

सं माऽऽसिञ्चन्तु मरुतः समिन्द्रः सं वृहस्पतिः । सं माऽज्यमग्निः

सिञ्चत्वायुषा च बलेन चाऽऽयुष्मन्तं करोत मेति—, इति ।

मरुतो देवाः प्राणैर्विशिर्णं मामासिञ्चन्तु, पुनः संभूय सिक्तमाप्यायितं कुर्वन्तु ।  
एवमिन्द्रादिषु योज्यम् । किन्चाऽऽयुषा बलेन च संयोज्य संपूर्णायुषुक्तं कुर्वन्तु ।

१ क ग 'मभि' । २ र. 'हुः, ते च प्र । ३ य. 'भिति ति' । ४ ख. 'मुपहर' । ग.  
'मपहस्थोप' । ५ ख. 'इन्द्रभ्रवादा' । ६ य. 'नरपुक्ति' । ७ क. अ[व]कीर्णी[र्ण] [त्व]मक-  
टनार्थे । ८ ग. 'सरक' । ९ ग. 'न वगः शगे' ।

अनेनोपस्थानेन पूर्वोक्तदोषसमाधानं दर्शयति—

प्रति हास्मै मरुतः प्राणान्दधाति प्रतीन्द्रो बलं प्रति बृहस्पतिर्ब्र-  
ह्मवर्चसं प्रत्यग्निरितरः सर्व\* सर्वतनुर्भूत्वा सर्वमायुरेति,—इति ।

अस्मै यजमानार्थं मरुतो देवाः प्राणान्प्रतिदधाति प्रतिष्ठापयन्ति । एवमिन्द्राद-  
योऽपि । ततोऽयं सर्वतनुः संपूर्णसर्वावयवो भूत्वा संपूर्णमायुः प्राप्नोति ।

अभिमन्त्रणस्याऽऽवृत्तिं विधत्ते—

त्रिरभिमन्त्रयेत् त्रिषत्या हि देवाः,—इति ।

त्रिवारानुष्ठाने सत्यमिदं न तु कपटरूपमिति विश्वासो येषां देवानां ते त्रिषत्याः ।

उक्तं प्रायश्चित्तं पापान्तरेऽप्यतिदिशति—

योऽपूत इव मन्येत स इत्थं जुहुयादित्यभिमन्त्रयेत्  
पुनीत एवाऽऽत्मानमायुरेवाऽऽत्मन्धत्ते,— इति ।

निश्चितस्यावकरस्याभावे कस्यापि पापस्य संभावनयाऽहमपूत इति यः शङ्कते  
सोऽपि पूर्वोक्तहोमाभिमन्त्रणे कुर्यात् । स पुमान्स्वात्मानं शोधयित्वा स्वात्मनि सर्व-  
मायुः सपादयति ।

तत्रोभयत्र दक्षिणां विधत्ते—

वरो दक्षिणा वरेणैव वर\* स्पृणोत्यात्मा हि वरः (१), इति ॥

इति कृष्णयजुर्वेदीयतैत्तिरीयारण्यके द्वितीयप्रपाठ-  
केऽष्टादशोऽनुवाकः ॥ १८ ॥

पूर्ववद्व्याख्येयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये द्वितीयप्रपाठकेऽष्टादशोऽनुवाकः ॥ १८ ॥

अथ द्वितीय एकोनविंशोऽनुवाकः ।

इदानीं सर्वयागारम्भेष्वायुष्करं ब्रह्मोपस्थानं विधित्सुस्तन्मन्त्रमाह । अथवा सायं-  
कालीनसंध्यावन्दनादूर्ध्वं ध्रुवमण्डले परब्रह्मोपस्थानार्थं मन्त्रमाह—

भूः प्रपद्ये भुवः प्रपद्ये स्वः प्रपद्ये भूर्भुवः स्वः

प्रपद्ये ब्रह्म प्रपद्ये ब्रह्मकोशं प्रपद्येऽमृतं प्रपद्येऽमृतकोशं  
 प्रपद्ये चतुर्जालं ब्रह्मकोशं यं मृत्युर्नावपश्यति तं  
 प्रपद्ये देवान्प्रपद्ये देवपुरं प्रपद्ये परीवृतो वरीवृतो  
 ब्रह्मणा वर्मणाऽहं तेजसा कश्यपस्य, —इति ।

य एते पृथिव्यादयस्त्रयो लोका यश्चैषां लोकानां संघस्तत्सर्वं प्रपद्ये प्राप्नोमि  
 ब्रह्मशब्देन चतुर्मुखस्य शरीरमुच्यते । तस्य कोशस्थानीयो ब्रह्मलोकः । अमृतशब्देन  
 विराट्कारणभूतः सूत्रात्मोच्यते, तस्य कोशस्थानीयमव्यक्तम् । एतच्चतुर्विधं प्रपद्ये  
 भजामीत्यर्थः । चतुर्जालं चतुर्विधा अन्नमयप्राणमयमनोमयविज्ञानमयाः कोशा जाल-  
 वदावरका यस्य पञ्चमकोशस्य तं चतुर्जालं परब्रह्मणः कोशं यमानन्दमयं मृत्युर्नाव-  
 पश्यति नहि तस्य कारणरूपस्य कार्यवद्विनाशोऽस्ति, तादृशं कोशमहं प्रपद्ये । देवा-  
 निन्द्रादीन्, तेषां पुरं देवपुरं च प्रपद्ये । अहं तेन ब्रह्मणा वर्मणा कवचरूपेण पर-  
 मात्मना परीवृतः पारितो वेष्टितो वरीवृतः पुनः पुनर्वेष्टितन्तथा कश्यपस्य तेजसा  
 कश्यपस्य प्रेक्षकस्य कश्यपः पश्यको भवतीति न्यायेन सर्वसाक्षिण ईश्वरस्य तेजसा  
 परिवृतः । अहमीदृशो रक्षकोऽयं ब्रह्मा तदुपस्थानेन मृत्युं तरामीत्यर्थः ।

ब्रह्मोपस्थानकाले सर्वात्मकस्य परमेश्वरस्य शिशुमाराख्यजलम् ( ग्रा ? ) हरूपत्वं  
 ध्यानार्थं दर्शयति—

यस्मै नमस्तच्छिरो धर्मो मूर्धानं ब्रह्मोत्तरा हनुर्यज्ञोऽ-  
 धरा विष्णुर्हृदयं संवत्सरः प्रजननमभिनौ पूर्वपादा-  
 वत्रिर्मध्यं मित्रावरुणावपरपादावग्निः पुच्छस्य प्रथमं  
 काण्डं तत इन्द्रस्ततः प्रजापतिरभयं चतुर्थं—, इति ।

यस्मै परब्रह्मणे नमः सर्वैर्नमस्कारः क्रियते तत्परं ब्रह्मात्र शिशुमाराख्यध्यात-  
 व्यस्य जलग्राहस्य शिर उत्तमाङ्गस्थानम् । योऽयमनुष्ठेयो धर्मः स मूर्धानं मूर्धस्था-  
 नीयः, शिरसो मूर्धश्चैकस्मिन्नेवाऽऽयतन ऊर्वाधोभागभेदेन भिदा । योऽयं चतुर्मुखो  
 ब्रह्मा सोऽयं तस्य ग्रा ( ग्रा ? ) हस्योत्तरा हनुः । यो यज्ञः सोऽधरा हनुः । यो  
 विष्णुः सोऽयं हृदयस्थानीयः । यः संवत्सरः सोऽयं प्रजननेन्द्रियस्थानीयः । याव-

१ ग. °मि । ब्रह्म प्रपद्ये ब्रह्मकोशं प्रपद्येऽमृतं प्रपद्येऽमृतकोशं प्रपद्ये । ३ । २ ख. ग.  
 कोशः स्थानं जनलो° । ३ ग. °भूतं सू° । ४ ग. °त्रात्मरूपमुच्य° । ५ ख. ग. कोशः स्थानम्° ।  
 ६ क. °वे प्राप्नोमी° । ७ क. ग. जलग्रहस्य ।

श्विनौ तौ तस्य ग्र ( ग्रा ? ) हस्य पूर्वपादौ । योऽयमग्निमुनिः सोऽयं मध्यशरीरम् ।  
 यौ मित्रावरुणौ देवौ तावपरपादौ । शिशुमारस्य पुच्छे बहवो भागाः । तत्राग्निः  
 पुच्छस्य प्रथमं काण्डं प्रथमो भागः, तर्तस्तदूर्ध्वमिन्द्रो द्वितीयो भागः, ततोऽप्यूर्ध्वं  
 प्रजापतिस्तृतीयो भागः, ततोऽपि परतोऽभयं भयरहितं परं ब्रह्म चतुर्थो भागः ।

एवं ध्यातव्यानवयवान्संपाद्यावयविनं दर्शयति—

स वा एष दिव्यः शाकरः शिशुमारस्त \* ह, — इति ।

यस्मै नमस्ताच्छिर इत्यादिनाऽभयं चतुर्थमित्यन्तेन वाक्येन योऽयं निरूपितः स  
 एष दिव्यो दिवि भवः, शाकरोऽत्यन्तशक्तिमान् शिशुमारयति मुखेन निगिरतीति  
 शिशुमारो जलग्र(ग्रा)हविशेषः, स हि जलमध्येऽत्यन्तविवृतेन मुखेन मनुष्यान्गृ-  
 ह्णातीति ।

एवं ध्यातव्यो ग्र(ग्रा?)हो निरूपितः, तद्ब्रह्मानं तत्फलं च दर्शयति—

य एवं वेदाप पुनर्मृत्युं जयति जयति स्वर्गं लोकं  
 नाध्वानि प्रभीयते नाशौ प्रभीयते नाप्सु प्रभी-  
 यते नानपत्न्यः प्रभीयते लघ्वान्नो भवति,— इति ।

यः पुमोन्दिव्यं शिशुमारं वेदं मनसा ध्यायति स पुनरपमृत्युं जयति मार्गादि-  
 मरणरूपोऽपमृत्युविशेषश्च न भवति, दुर्मरणं तस्य न भवतीत्यर्थः । [ लघ्वान्नो ]  
 लघ्वान्नः सर्वत्र सुलभान्नो भवति ।

अथ ध्यानानन्तरमनुमन्त्रणं भाह—

ध्रुवस्त्वमसि ध्रुवस्य क्षितमसि त्वं भूतानामधिपतिरसि  
 त्वं भूताना \* श्रेष्ठोऽसि त्वां भूतान्युपपर्यावर्तन्ते नमस्ते  
 नमः सर्वे ते नमो नमः \* शिशुकुमागय नमः (१) इति ॥  
 इति कृष्णयजुर्वेदीयतैत्तिरीयारण्यके द्वितीयप्रपाठक  
 एकोनविंशोऽनुवाकः ॥ १९ ॥

अनेन मन्त्रेणोद्भूतो भूत्वा ध्रुवमण्डलं पश्यञ्जिशुमाररूपेण तमुपतिष्ठेत्(त) । हे  
 शिशुमार त्वं ध्रुवोऽसि विनाशग्रहिनोऽसि । तथा ध्रुवस्य जगत आकाशादेः क्षितं

\* ग पुस्तके दिग्पण्डित शिशुमाररूपेण पाठोऽन्यपुस्तकस्थो दत्तः ।

१ क. स्व. 'त उर्ध्व' । २ ग. सदर्शयति । ३ ग. 'नि । यदेव । ४ क. 'माक्षित्यं  
 शि' । ५ क. पुमानप । ६ ग. 'अमन्त्रना' ।

निवासस्थानमसि । भूतानां सर्वेषां प्राणिनां त्वमधिपतिरसि । अत एव भूतानां मध्ये श्रेष्ठोऽसि । भूतानि सर्वाणि त्वामुपेत्य परितः सेवन्ते । तस्मात्ते तुभ्यं नमोऽस्तु यत्सर्वं जगत्त्वाधीनं तथा सति नमः सर्वं त्वदीयाय सर्वस्मै नमः । तथा ते नमः सर्वस्य स्वामिने तुभ्यमपि नमः । किं बहुना नमः शिशुकुमाराय नमः शिशुकुमारस्य जलग्र(ग्रा?) हविशेषस्य कुमारो बालकन्तदाकारो यो ध्रुवन्तस्मै नमस्कारोऽस्तु । उभयतो नमस्कारोऽयं मन्त्रः, तच्च नमस्कारद्वयमादगर्थम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये द्वितीयप्रपाठक एकोनविंशोऽनुवाकः ॥ १९ ॥

अथ द्वितीयप्रपाठके विंशोऽनुवाकः ।

संख्यावन्दनाङ्गत्वेन शिशुमारोपस्थानमुक्तम्, अथ दिगुपस्थानमुच्यते । तत्र प्रथमं मन्त्रमाह —

नमः प्राच्यै दिशे याश्च देवता एतस्यां  
प्रतिवसन्त्येताभ्यश्च नमः,—इति ।

प्राच्यै पूर्वस्यै दिशे तदाधिष्ठायै देवतायै नमोऽस्तु । याश्चैतस्यां प्राच्यां दिशि देवताः प्रतिवसन्त्येताभ्यो देवताभ्यश्च नमोऽस्तु ।

अथ द्वितीयादिमन्त्रानाह—

नमो दक्षिणायै दिशे याश्च देवता एतस्यां प्रतिवसन्त्ये-  
ताभ्यश्च नमो नमः प्रतीच्यै दिशे याश्च देवता एतस्यां प्रति-  
वसन्त्येताभ्यश्च नमो नम उदीच्यै दिशे याश्च देवता एतस्यां  
प्रतिवसन्त्येताभ्यश्च नमो नम ऊर्ध्वायै दिशे याश्च देवता  
एतस्यां प्रतिवसन्त्येताभ्यश्च नमो नमोऽधरायै दिशे याश्च देवता  
एतस्यां प्रतिवसन्त्येताभ्यश्च नमो नमोऽवान्तरायै दिशे  
याश्च देवता एतस्यां प्रतिवसन्त्येताभ्यश्च नमः,—इति ।

एते मन्त्राः प्रथममन्त्रवदन्याख्येयाः ।



अथ मुन्युपस्थामन्त्रं दर्शयति—

नमो गङ्गणयमुनयोर्मध्ये ये वसन्ति ते मे प्रसन्नात्मान-  
श्चिरं जीवितं वर्धयन्ति नमो गङ्गणयमुनयोर्मुनिभ्यश्च  
नमो नमो गङ्गणयमुनयोर्मुनिभ्यश्च नमः ( १ ), इति ।

इति कृष्णयजुर्वेदीयतैत्तिरीयारण्यके द्वितीयप्रपाठके  
विंशोऽनुवाकः ॥ २० ॥

नमस्कारादिकं एको मन्त्र उभयतो नमस्कारौ द्वौ मन्त्रौ । गङ्गणयमुनयोर्मध्ये पुण्य-  
प्रदेशेषु तपोधिका ये केचन मुनयो वसन्ति ते सर्वेऽपि प्रसन्नचित्ता भूत्वा मम चिर-  
मायुर्वृद्धिं कुर्वन्तु तेभ्यो नमः । उत्तरौ द्वौ मन्त्रौ भक्त्यतिशयद्योतनार्थौ । तत्रापि  
नमःशब्दद्वयोपेतत्वमैत्यादरार्थम् । तदेवमस्मिन्प्रपाठके स्वाध्यायविधिः प्राधान्येन प्रति-  
पादितः, तत्प्रसङ्गाच्छुद्धिकारणं संध्यावन्दनादिकं सर्वं प्रतिपादितम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये द्वितीयप्रपाठके विंशोऽनुवाकः ॥ २० ॥

सह रसांसि यद्देवाः सप्तदश यद्दीव्यन्यञ्चदशाऽऽयुष्टे चतु-  
स्त्रिंशद्देवानराय षड्विंशतिर्वातरश्ना ह कृष्माण्डैरजान्ह  
पञ्च ब्रह्मयज्ञेन ग्रामे मध्यंदिने तस्य वै मेघस्तस्य वै द्वौ रिच्य-  
ते दुहे ह कतिधाऽन्कीर्णा भूर्नमः प्राच्यै विंशतिः \* सह वात-  
रश्ना ह दुहे ह चतुर्विंशतिः ॥

अथ शान्तिः ।

नमो ब्रह्मणे नमो अस्त्वग्नये नमः पृथिव्यै  
नम ओषधीभ्यः । नमो वाचे नमो वाचस्पतये

\* ग. सह ब्रह्मयज्ञेन विंश ।

नमो विष्णवे बृहते करोमि ॥

ॐ शान्तिः शान्तिः शान्तिः ॥

इति कृष्णयजुर्वेदीयतैत्तिरीयारण्यके द्वितीयः प्रपाठकः

समाप्तः ॥ २ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यार्थमहेश्वरः ॥ १ ॥

इति श्रीमद्वीरबुक्कणसाम्राज्यधुरंधरश्रीमत्सायणाचार्यविरचिते माषषीये

वेदार्थप्रकाशे कृष्णयजुर्वेदीयतैत्तिरीयारण्यकभाष्ये

द्वितीयः प्रपाठकः समाप्तः ॥ २ ॥

अथ कृष्णयजुर्वेदीयतैत्तिरीयारण्यके तृतीयप्रपाठकस्याऽऽरम्भः ।

( नत्र प्रथमोऽनुवाकः । )

हरिः ॐ ।

तच्छं योरावृणीमहे । गातुं यज्ञाय । गातुं

यज्ञपतये । देवीं स्वास्तिरस्तु नः । स्वस्तिर्मा-

नुषेभ्यः । ऊर्ध्वं जिगातु भेषजम् । शं नो

अस्तु द्विपदे । शं चतुष्पदे

ॐ शान्तिः शान्तिः शान्तिः ॥

इति शान्तः ।

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यार्थमहेश्वरम् ॥ १ ॥

स्वाध्यायब्राह्मणं प्रोक्तं द्वितीये हि प्रपाठके ।

चातुर्होत्रचितेर्मन्त्रा वक्ष्यन्तेऽस्मिन्प्रपाठके ॥ २ ॥

ब्राह्मणग्रन्थस्य तृतीयकाण्डे द्वादशप्रपाठके ब्रह्म वै चतुर्होतार इत्यस्मिन्ननुवाके चातुर्होत्रचितेर्ब्राह्मणमुक्तं न तु तन्मन्त्रास्तत्रोक्ताः । तेषामरप्येऽध्येतव्यत्वात् । अतोऽस्मिन्प्रपाठके तन्मन्त्रा उच्यन्तेः । तत्र प्रथमानुवाकोक्तमन्त्राणां विनियोगो ब्राह्मण एवं समाह्वतः पुरस्ताद्दशहोतारमुदञ्चमुपदधाति यावत्पदमिति । तत्पाठस्तु—

ॐ चित्तिः स्रुक् । चित्तमाज्यम् । वाग्वेदिः । आधीतं  
बर्हिः । केतो अग्निः । विज्ञातमग्निः । वाक्पतिर्होता ।  
मन उपवक्ता । प्राणो हविः । सामाध्वर्युः, इति ।

आदौ सिसृक्षुः प्रजापतिः सृष्ट्यर्थं केनैचिद्यागेनाऽऽध्यात्मिकेनेष्टवान् । तद्यागवर्तिनः स्रुगादय एतेषु मन्त्रेषु प्रतिपाद्यन्ते । अत्र चित्तिचित्तशब्दाभ्यां निर्विकल्पकसविकल्पकभेदजनकावन्तःकरणवृत्तिभेदौ विवक्षितौ । वाक् प्रसिद्धा । आधीतमुच्चार्यमाणम् । केतविज्ञातशब्दाभ्यां निर्विकल्पकसविकल्पकज्ञानविषयावभिधीयते । वाक्पतिशब्देन वाचः प्रवर्तकः कण्ठताल्वादिस्थानेषु संयुज्यमानो वायुरुच्यते । मनःप्राणौ प्रसिद्धौ । सामशब्देनाध्येतुर्वर्णोच्चारणशक्तिरुच्यते । एवं चित्यादयो दश शरीरगताः पदार्थविशेषाः स्रुगादयो दश पदार्था होमनिष्पादकाः । अग्निशब्दद्वयेन चाऽऽहवनीयगार्हपत्यौ विवक्षितौ । उपवक्तृशब्देनानुवचनकर्तुर्होतुः पुरा प्रैषवक्ता मैत्रावरुणो विवक्षितः । यद्वा प्रोक्षणादिष्वनुज्ञायां पृष्टायां ब्रह्मा ममीपे स्थित ॐ प्रोक्षेत्यादिना तदनुज्ञां वक्ति तस्मादयमुपवक्ता । चित्यादयः शरीरगनपदार्थाः स्रुगादिरूपा इति वाक्यार्थः । अस्मिन्मन्त्रे स्रुगादीना होमसाधनानां दशानामभिहितत्वादयं मन्त्रो दशहोतेत्युच्यते । मोऽयं मन्त्रस्य पूर्वभागः । तस्य चावयवाः पृथगिष्टकामन्त्राः । तत्र चित्तिः स्रुक्तया देवतयाऽङ्गिरम्बद्धुवा मीदेत्येवमुपधानप्रकारो द्रष्टव्यः । एवमेता दशेष्टका उपधेयाः ।

मन्त्रस्य योऽयमुत्तरो भागो ग्रहाण्यन्तेन ग्रहेष्टकामुपदर्श्यात् । तथा च ब्राह्मणमाह्वतम्—यथावकाशं ग्रहानिति । तं च ग्रहभागमाह—

वाचस्पते विधे नामन । विधेम ते नाम ।  
विधेस्वमस्माकं नाम । वाचस्पतिः सोमं पिबतु ।  
आऽस्मासुं नृम्णं धात्स्वाहा ( १ ) , इति ।

१ ख. तु मन्त्रा । २ क. 'वाक्म' । ३ ग. 'न विधानेनाऽऽ' । ४ ख. ग. 'द्वेन तदेष्टुः स्वरोच्चा' । ५ क. ख. 'येनाऽऽह' । ६ ख. ग. 'तर्ज्ञातुः । ७ क. स्थित्वा प्रो' । ८ ख. ग. एना । ९ ग. 'दधाति । त' । १० ख. 'ह्यणे समा' । ११ ख. 'हमा' ।

अध्वर्युः पञ्च च ॥

इति कृष्णयजुर्वेदीयतैत्तिरीयारण्यके तृतीयप्रपाठके

प्रथमोऽनुवाकः ॥ १ ॥

हे वाचस्पते वाचः पालक हे विधे जगद्धिधातः, हे नामन्सर्वस्य वशीकर्तः, ते तव नाम विधेम । अस्मदनुग्रहकारी देवोऽयमित्येवं प्रसिद्धिं कुर्मः । यद्वा नमनं प्रह्वीभावं संपादयामः । त्वमप्यस्माकं नाम विधेः, देवानां मध्ये यजमानोऽयं यथा-शास्त्रं हुतवानिति प्रसिद्धिं कुरु । अयं वाचस्पतिर्मन्त्रेषु यागेषु सोमं सोमसदृश-माज्यं पिबतु । अस्मासु होमकर्तृषु नृष्णमपेक्षितं धनमाधात्संपादयतु । इमं वृत्तान्त-मुद्दिश्य जुहुधीति स्वकीया वागाह । अत्र वाचस्पत इत्यादि नृष्णं धादित्यन्तो ग्रह-भागः । एतेषां मन्त्राणामुपधाने विनियोगः प्रक्रणसिद्धः, चातुर्होत्रब्राह्मणे वाचनिकश्च । इतरे तु विनियोगान्त्र तत्र वाचनिकाः । ते च ब्राह्मणे द्वितीयकाण्डे द्वितीय-तृतीयप्रपाठकयोः प्रपञ्चिताः । तेषु होमाहोमविषयभेदेन कश्चिद्विषय आपस्तम्बेन दर्शितः— “यत्र होमार्थाः स्रग्द्वाः मन्वाहाकागाः, यत्राहोमार्था अग्रर्हा अस्वाहा काराः” इति । सोऽयं न्याय उत्तरेष्वपि मन्त्रेष्वनुसंधेयः । तदेवमस्मिन्ननुवाके दशहो-तृमन्त्रोऽभिहितः ॥

इति श्रीमत्सायणाचार्यविरचिते माध्वर्वाये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये तृतीयप्रपाठके प्रथमोऽनुवाकः ॥ १ ॥

अथ तृतीये द्वि-न्यायऽनुवाकः

अथ चतुर्होतृमन्त्र उच्यते । तस्य च विनियोगो ब्राह्मणेनैवाभिहितः—दक्षिणतः  
प्राञ्च चतुर्होतारमिति । तत्पाठम्—

पृथिवी होता । आरध्वर्युः । रुद्राऽ-  
ग्नीन् । बृहस्पतिरुपवत्ता । इति ।

सोऽयं होतृभागः । तत्र पृथिव्यादयः प्रभिद्धाः तथा होत्रादयश्च । उपवत्तृशब्देन  
ममीपे स्थित्वा तैत्तत्कर्मस्वनुजानानो ब्रह्मा विवक्षितः ।

अथ ग्रहभागमाह—

वाचस्पते वाचो वीर्येण । संभृततपेनाऽऽयक्ष्यसे । यजमा-

१ ख. ग. होम° । २ ख. नृणं ध° । ३ ग. 'मपिजितं धनमधा' । ४ ग. °गः । तत्र ।  
क. म'हणस्य । ५ ग. रं'गहाः । ६ ग. 'हाः र'हा' । ७ ग. 'ह'श्वास्वा° । ८ क तत्क° ।

नाय बार्थम् । आ सुवस्करस्मै । वाचस्पतिः सोमं  
पिबति । जजनदिन्द्रमिन्द्रियाय स्वाहा ( १ ), इति ।  
पृथिवी होता दक्ष ॥

इति कृष्णयजुर्वेदीयतैत्तिरीयारण्यके तृतीयप्रपाठके  
द्वितीयोऽनुवाकः ॥ २ ॥

हे वाचस्पतेऽत्यन्तसंपादितेन मन्त्रात्मिकाया वाचः सामर्थ्येन त्वमा समन्ता-  
द्यक्ष्यसे । अस्मै यजमानाय बार्थं वरणीयं सुवः स्वर्गमाकरा समन्तात्कुरु । अयं  
वाचस्पतिरस्मदीयेषु यागेषु सोमं पिबति । इन्द्रं देवमिन्द्रियसमृद्धयर्थं जजनज्जनयतु  
प्रेरयत्वित्यर्थः । तदेतद्गुह्यं जुहुधीति स्वकीया वागाह ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये तृतीयप्रपाठके द्वितीयोऽनुवाकः ॥ २ ॥

अथ तृतीये तृतीयोऽनुवाकः ।

अथ पञ्चहोतृमन्त्र उच्यते । तद्विनियोगो ब्राह्मण एवमाज्ञातः—पश्चादुदञ्च पञ्च-  
होतारमिति । तन्पाठस्तु—

अग्निर्होता । अश्विनोऽध्वर्युः । न्वष्टाऽ-  
भीत् । मित्र उपवक्ता, इति ।

अग्न्यादयः प्रसिद्धाः । अध्वर्युः प्रतिप्रस्थाता चेत्येवमध्वर्युद्वित्वेन होतृपञ्चकं  
पूरणीयम् ।

अथ ग्रहभागमाह—

सोमः सोमस्य पुगेगाः । शुक्रः शुक्रस्य पुरोगाः । श्रातास्तं  
इन्द्र सोमाः । वानोपेह्वनश्रुतः स्वाहा ( १ ), इति ॥  
अग्निर्होताऽष्टा ॥

इति कृष्णयजुर्वेदीयतैत्तिरीयारण्यके तृतीयप्रपाठके  
तृतीयोऽनुवाकः ॥ ३ ॥



दिवि देवावृधं होत्रामेरंयस्व स्वाहा ( १ ), इति ॥

सूर्यं ते नवं ॥

इति कृष्णयजुर्वेदीयतैत्तिरीयारण्यके तृतीयप्रपाठके  
चतुर्थोऽनुवाकः ॥ ४ ॥

हे वाचस्पतेऽच्छिद्रया वाचा स्वराक्षरसंपूर्णेन मन्त्रेण, अच्छिद्रया जुह्वा घृतसंपूर्णया ह्युचा, देवावृधं देवानां वर्षगित्रीं होत्रां होमक्रियां दिवि द्युलोक एरयस्व सर्वतः प्रेरय । एतमर्थमुद्दिश्य जुहुर्धाति स्वर्काया वागाह ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये तृतीयप्रपाठके चतुर्थोऽनुवाकः ॥ ४ ॥

अथ तृतीये पञ्चमाऽनुवाकः ।

अथ सप्तहोतृमन्त्र उच्यते । तस्य च विनियोगश्चातुर्होत्रब्राह्मण एवमाज्ञातः—  
“उपरिष्ठात्प्राञ्चं सप्तहोतारम्” इति । तत्पाठस्तु—

महाहविर्होता । सत्यहविरध्वर्युः । अच्युतपाजा  
अधीत् । अच्युतमना उपवक्ता । अनाधृष्यश्चाप्र-  
तिधृष्यश्च यज्ञस्याभिगरौ । अयास्य उद्गाता, इति ।

महाहविः सत्यहविरित्याद्या अगम्यान्ताः सप्तसंख्याका महर्षयः । तन्महर्षिस्वरूपा अत्रत्या होत्रादयः । यज्ञस्य सोमयागस्य । अभिगरौ, अभित उद्गातुः पुरस्तात्पश्चाच्च गृहीतप्रस्तारप्रतिहारभागौ गायेते इति प्रस्तोतृप्रतिहर्तारावभिगरौ । होताऽध्वर्युराग्नीध्रो ब्रह्मा प्रस्तोता प्रतिहर्तोद्गातेति सप्तसंख्याका होमनिष्पादका अत्रोक्ता इत्ययं मन्त्रः सप्तहोतेत्युच्यते ।

अथ ग्रहभागमाह—

वाचस्पते हृदिधे नामन् । विधेम ते नाम । विधेस्त्वमस्माकं नाम । वाचस्पतिः सोममपात् । मा दैव्यस्तन्तुश्छेदि मा मनुष्यः । नमो दिवे । नमः पृथिव्यै स्वाहा ( १ ), इति ।

अपात्रीणि च ॥

इति कृष्णयजुर्वेदीयतैत्तिरीयारण्यके तृतीयप्रपाठके  
पञ्चमोऽनुवाकः ॥ ५ ॥

हे वाचस्पते हे हृदिषे हृदयस्य विधातः चित्तप्रेरकेत्यर्थः । हे नामन्सर्वजगत्सं-  
बन्धिप्रणामयुक्त ते तुभ्यं नाम नामनं प्रणतिं विधेम कुर्मः । त्वं चास्माकं नाम  
विधेः, देवानां मध्ये सम्यग्यष्टवानिति प्रसिद्धं नामधेयं कुरु । अयं वाचस्पतिः  
सोममपात्पीतवान् । दैव्यस्तन्तुर्मदृहे हविःस्वीकारार्थमागतो देवसंबन्धी संतानो  
मा च्छेदि कदाचिदपि विच्छिन्नो मा भूत् । तथा मनुष्यस्तन्तुर्ऋत्विक्प्रवाहोऽपि  
विच्छिन्नो मा भूत् । द्यावापृथिवीभ्यां नमोऽस्तु । तमिममर्थमुद्दिश्य जुहुधीति स्वकीया  
वागाह ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये तृतीयप्रपाठके पञ्चमोऽनुवाकः ॥ ५ ॥

अथ तृतीये षष्ठोऽनुवाकः ।

अथ द्वितीयः षड्दोतृमैत्र उच्यते । तस्य च विनियोगश्चातुर्होत्रब्राह्मणे समा-  
ज्ञातः—“उत्तरतः प्राञ्च ५ षड्दोतारम्” इति । तत्पाठस्तु—

वाग्द्योता । दीक्षा पत्नी । वातोऽध्वर्युः । आपोऽ-  
भिगरः । मनो हविः । तपसि जुहोमि, इति ।

येयं यजमानस्य वाक्सेयं होतृस्थानीया । येयं दीक्षा सा पत्नीस्थानीया । योऽयं  
वातः प्राणरूपः सोऽध्वर्युस्थानीयः । याः प्रोक्षणाद्यर्था आपस्ता अभिगरो ब्रह्म-  
स्थानीयाः । अभितो गिरति कर्तव्यमनुजानातीत्यभिगरः । यन्मनस्तद्धविःस्थानीयम् ।  
तपस्यग्निस्थानीये तन्मनोहविर्जुहोमि स्थापयामि । अत्र वागादीनां षष्णां होत्रादिरूपेण  
होमनिष्पादकानामभिधानात्षड्दोतृत्वम् ।

अथ ग्रहभागमाह—

भूर्भुवः सुवं । ब्रह्मं स्वयंभु ।

ब्रह्मणे स्वयंभुवे स्वाहा (१), इति ।



वाग्धोता नवं ॥

इति कृष्णयजुर्वेदीयतैत्तिरीयारण्यके तृतीयप्रपाठके

षष्ठोऽनुवाकः ॥ ६ ॥

य एते मूरादयस्त्रयो लोकास्तेषां यत्कारणं स्वयंभु स्वतः सिद्धं परं ब्रह्म तस्मै स्वयंभुवे परब्रह्मणे जुहुधीति स्वकीया वागाह ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये तृतीयप्रपाठके षष्ठोऽनुवाकः ॥ ६ ॥

अथ तृतीये सप्तमोऽनुवाकः

अनन्तरभाविनोऽनुवाकस्य चातुर्मास्येषु केशनिवर्तनेषु तद्वतं तत्सत्यामिति जपित्वा पश्चाज्जपमापस्तम्ब आह—“ब्राह्मण एकहोतेति चानुवाकम् ” इति । तथा ब्रह्ममेधेऽ-  
नुपद्रवतीऽअजस्यानुमन्त्रणे विनियोगं भरद्वाज आह—ब्राह्मण एकहोतेति चेनि ।  
एतदनुवाकगतेषु दशसु पर्यायेषु प्रथमं पर्यायमाह—

ब्राह्मण एकहोता । स यज्ञः । स मे ददातु  
प्रजां पशून्पुष्टिं यज्ञः । यज्ञश्च मे भूयात्, इति ।

योऽयं वेदविद्ब्राह्मणः सोऽयमेकेन स्वर्वायेन तपसा जुहोति सर्वस्य जगत उप-  
करोतीत्येकहोता । स एव ज्योतिष्टोमादिनिष्पादकत्वाद्यज्ञस्वरूपश्च । स ईदृशो  
ब्राह्मणो मह्यं प्रजादिचतुष्टयं ददातु । तत्प्रसादाद्यज्ञोऽपि मे सर्वदा भूयात् ।

अथ द्वितीयं पर्यायमाह—

अग्निद्विहोता । स भर्ता । स मे ददातु प्रजां  
पशून्पुष्टिं यज्ञः । भर्ता च मे भूयात्, इति ।

द्राम्यां पाकहविवर्हनाभ्यामुपकरोतीति द्विहोता । अत एव पोषकत्वाद्भर्ता ।  
अन्यत्पूर्ववदन्यारुयेयम् ।

अथ तृतीयमाह—

पृथिवी त्रिहोता । स प्रतिष्ठा ( १ ) । स मे ददातु  
प्रजां पशून्पुष्टिं यज्ञः । प्रतिष्ठा च मे भूयात्, इति ।

त्रिभिरन्यन्नयागैरुपकरोतीति त्रिहोतृत्वं सर्वप्राण्यगारत्वेन प्रतिष्ठात्वं च ।

अथ चतुर्थमाह—

अन्तरिक्षं चतुर्होता । स विष्टाः । स मे ददातु

प्रजां पशून्पुष्टिं यशः । विष्टाश्च मे भूयात्, इति ।

चतुर्भिर्वाग्वृष्टचवकाशस्थानैरुपकाराच्चतुर्होतृत्वं यक्षगन्धर्वादीनामाश्रयत्वाद्धिविधास्थि-  
तिहेतुत्वं च ।

अथ पञ्चममाह—

वायुः पञ्चहोता । स प्राणः । स मे ददातु प्रजां पशू-

न्पुष्टिं यशः । प्राणश्च मे भूयात् ( २ ), इति ।

पञ्चभिः प्राणवृत्तिभिरुपकरोतीति पञ्चहोतृत्वम् । वायोः प्राणरूपत्वं प्रसिद्धम् ।

अथ षष्ठमाह—

चन्द्रमाः षड्होता । स ऋतून्कल्पयाति । स मे ददातु प्रजां

पशून्पुष्टिं यशः । ऋतवश्च मे कल्पन्ताम्, इति ।

षण्णामृतूनां निष्पादकत्वेन षड्होतृत्वम् । चन्द्रमा हि वैद्विक्षयाम्यां शुक्ल-  
कृष्णपक्षद्वारतून्कल्पयति । अत एवान्यत्राऽऽम्नातम्—“ ऋतूनन्यो विदधज्जायते  
पुनः ” इति ।

अथ सप्तममाह—

अन्नं सप्तहोता । स प्राणस्य प्राणः । स मे ददातु प्रजां

पशून्पुष्टिं यशः । प्राणस्य च मे प्राणो भूयात्, इति ।

सप्तानां शीर्षण्यानां प्राणवृत्तिना पोषकत्वेन सप्तहोतृत्वम् । अत एव प्राणपोषक-  
त्वात्प्राणस्य प्राण इत्युच्यते ।

अथाष्टममाह—

द्यौरष्टहोता । सोऽनाधृष्यः ( ३ ) । स मे ददातु प्रजां

पशून्पुष्टिं यशः । अनाधृष्यश्च भूयासम्, इति ।

आरोगादिभिः कश्यपान्तैरष्टभिः सूर्यैरुपकरोतीत्यष्टहोतृत्वम् । द्यूलोकस्य केनापि  
निराकर्तुमशक्यत्वाद्दनाधृष्यत्वम् ।

अथ नवममाह—

आदित्यो नवहोता । स तेजस्वी । स भे ददातु प्रजां  
पञ्च्युष्टिं यज्ञः । तेजस्वी च भूयासम् , इति ।

पूर्वोक्तैरष्टभिर्भूर्तिभिस्तत्रानुगतेन सामान्यरूपेण च नवघोषकारात्नवहोतृत्वम् । तेज-  
स्वित्वं चाऽऽदित्यस्य प्रसिद्धम् ।

अथ दशममाह—

प्रजापतिर्दशहोता । स इदं सर्वम् । स भे ददातु प्रजां  
पञ्च्युष्टिं यज्ञः । सर्वं च मे भूयात् ( ४ ) , इति ।  
प्रतिष्ठा प्राणश्च मे भूयादनाधृष्यः सर्वं च मे भूयात् ॥

ब्राह्मणो यज्ञोऽग्निर्भर्ता पृथिवी प्रतिष्ठाऽन्तरिक्षं विष्ठा वायुः प्राणश्चन्द्रमाः  
स ऋतूनक्षत्रं स प्राणस्य प्राणो द्यौरनाधृष्य आदित्यः स तेजस्वी प्रजापतिः  
स इदं सर्वं च मे भूयात् ॥

इति कृष्णयजुर्वेदीयतैत्तिरीयारण्यके तृतीयप्रपाठके

सप्तमोऽनुवाकः ॥ ७ ॥

नव वै पुरुषे प्राणा नाभिर्दशमीति श्रुतानि शरीरगतानि दश च्छिद्राण्युत्पाद्योप-  
कारित्वाद्दशहोतृत्वम् । सर्वजगत्कारणत्वेन सर्वात्मकत्वं प्रजापतेः प्रसिद्धम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये तृतीयप्रपाठके सप्तमोऽनुवाकः ॥ ७ ॥

अथ तृतीयेऽष्टमोऽनुवाकः ।

अथ संभारयजूंष्युच्यन्ते । तेषां चेष्टकोपधाने विनियोगश्चातुर्होत्रीयब्राह्मणेऽभि-  
हितः—“ हृदयं यजूंषि पत्न्यश्च ” इति । तेषामेकविंशतिसंख्याकानां यजुषां  
पाठस्तु—

अग्निर्यजुभिः । सविता स्तोमैः । इन्द्र उक्थामदैः । मित्रावरुणा-  
वाशिषा । अङ्गिरसो धिष्णियैरग्निभिः मरुतः सदोहविर्धाना-

१ ल. 'भिर्गतिभि' । ग. 'भिर्होतृभि' । २ 'व ग. 'ण न' । ३ ग. 'मा ऋ' । ४ 'प-  
करोतीति दश' । ' क. 'णन्वं स' ।

भ्याम् । आपः प्रोक्षणीभिः । ओपधयो वहिषा । अदिति-  
वेद्या । सोमो दीक्षया ( १ ) । त्वष्ट्रेध्मेन । विष्णुर्यज्ञेन ।  
वसव आज्येन । आदित्या दक्षिणाभिः । विश्वे देवा ऊर्जा ।  
पूषा स्वगाकारेण । बृहस्पतिः पुरोधया । प्रजापतिरुद्गीथेन ।  
अन्तरिक्षं पवित्रेण । वायुः पात्रैः । अहं श्रद्धया ( २ ), इति ।  
दीक्षया पात्रैरेकं च ॥

इति कृष्णयजुर्वेदीयतैत्तिरीयारण्यके तृतीयप्रपाठकेऽ  
ष्टमोऽनुवाकः ॥ ८ ॥

अत्राग्निसवित्रादयो देवा यजुःस्तोमादीनि यज्ञे मंभरणीयान्यङ्गानि । एते देवांस्तैः संम-  
रणीयैः सहाम्मिन्कर्मण्यागच्छन्तिवति वाक्यार्थः । उक्थामंदशब्दः शस्त्रवाची । यज्ञ-  
शब्दो हविष्प्रक्षेपवाची । स्वगाकारः शंयुवाकमन्त्रः । पुरोधा ग्रहणकाले पठनीया  
ऋक्पुरोवाक् । पवित्रशब्दो दशापवित्रवाची । अहं यजमानः श्रद्धया सहाऽऽगच्छा-  
मि । स्पष्टमन्यत् ॥

इति श्रीमत्सायणाचार्यविरचिते माधव्याये वेदार्थद्रकाशे कृष्णयजुर्वेदीयतैत्ति-  
रीयारण्यकभाष्ये तृतीयप्रपाठकेऽष्टमोऽनुवाकः ॥ ८ ॥

अथ तृतीयप्रपाठके नवमऽनुवाकः ।

अथ देवपत्न्याख्या मन्त्रा उच्यन्ते । तेषां च विवियोगः पूर्ववद्द्रष्टव्यः । पत्न्य-  
श्वेत्येवं तत्र पत्नीष्टकानामभिधानार्त्तं । पाठस्तु---

सेनेन्द्रस्य । धेना बृहस्पतेः । पृथ्या पूष्णः । वाग्वायोः ।  
दीक्षा सोमस्य । पृथिव्यग्नेः । वसूनां गायत्री । रुद्राणां  
त्रिष्टुक्\* । आदित्यानां जगती । विष्णोरनुष्टुक्\* ( १ ) ।  
वसुणस्य विराट् । यज्ञस्य पङ्क्तिः । प्रजापतेरनुमतिः ।

\* अत्राग्ने चानुष्टुगित्यत्र ग. पुस्तके त्रिष्टुवनुष्टुगित्यनुक्रमेण शोधिनः पाठः । स च न बोद्धे.  
वेषु प्रसिद्धः ।

१ ख. ग. संवत् । २ ख. ग. एतेर्देवा । ३ क. 'वास्तर्गरे' । ४ ग. 'च्छन्नाति' । ५ ख.  
ग. 'स्यः श' । ६ क. 'त् । तत्पाठ' ।

मि॒त्रस्य॑ श्र॒द्धा । स॒वि॒तुः प्र॒सू॒तिः । सूर्य॑स्य म॒रीचिः ।  
 च॒न्द्रम॑सो रोहि॒णी । ऋ॒षी॑णामरु॒न्धती । पर्जन्य॑स्य वि॒द्युत् ।  
 चत॑स्रो दि॒शः । चत॑स्रोऽव॒न्तर॑दि॒शाः । अ॒हश्च॑ रात्रिश्च ।  
 कृ॒षिश्च॑ वृष्टिश्च । त्वि॒षि॒श्चाप॑चित्तिश्च । आ॒पश्चौष॑धयश्च ।  
 ऊ॒र्कं च॑ सू॒नृतां च॑ दे॒वानां॑ प॒त्न्यः ( २ ) , इति ।

अ॒नु॒ष्टुप् दि॒शः प॒द् च॑ ॥

इति कृष्णयजुर्वेदीयतैत्तिरीयारण्यके तृतीयप्रपाठके  
 नवमोऽनुवाकः ॥ ९ ॥

देवजाताविन्द्रादयः पतयः, सेनादयः पत्न्यः । दिग्भिदिगादयोऽपि केषांचिद्देवाना  
 पत्न्यः । एताः सर्वा आगत्य यज्ञमविकलं कुर्वन्त्विति वाक्यार्थः । अत्राऽऽम्नातैः षड्-  
 विंशतिवाक्यैः षड्विंशतिसंख्याकाः पत्नीष्टका उपदृश्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
 रीयारण्यकभाष्ये तृतीयप्रपाठके नवमोऽनुवाकः ॥ ९ ॥

अथ तृतीये दशमऽनुवाकः ।

अथ प्रतिग्रहमन्त्रा उच्यन्ते । तैश्च प्रतिग्रहेष्टकोपधानं चातुर्होत्रीयब्राह्मण एवमा  
 स्नातम्—“यथावकाशं प्रतिग्रहाल्लोकं पृणाश्च” इति । तत्र प्रथमं मन्त्रमाह—

दे॒वस्य॑ त्वा स॒वि॒तुः प्र॒सवे॑ । अ॒श्विनो॑र्वा॒हृभ्या॑म् । पू॒ष्णो  
 ह॒स्ताभ्या॑ प्रति॒शृह्णामि॑ । राजा॑ त्वा वरु॒णो न॑यतु । दे॒वि दा॑क्ष-  
 णेऽ॒ग्नये॑ द्वि॒रण्यम् । तेना॑मृत॒न्वर्भ॑श्याम् । वयो॑ दात्रे । मयो मन्वा-  
 मस्तु प्रति॒ग्रही॑त्रे । क इ॒दं क॑स्मा॑ अ॒दात् । कामः॑ कामाय ।  
 कामो॑ दा॒ता ( १ ) । कामः॑ प्रति॒ग्रही॑ता । काम॑स्य॒ समु॒द्रमा-  
 वि॑श । कामे॑न त्वा प्रति॒शृह्णामि॑ । काम॑त॒त्ते । ए॒पा ते  
 का॒प दक्षि॑णा । उ॒त्तान॑स्त्वाऽऽङ्गी॒रसः॑ प्रति॒शृह्णातु॑, इति ।

हे प्रतिशृह्यमाणद्रव्य सवितुर्वेदस्य प्रेणो मत्यश्विमंवाग्भिभ्यां वाहृभ्यां पृषंस-

१ क. 'न्ने । तय प्र' । २ म. 'प्रदष्ट' । ३ म. 'थममा' । ४ म. 'मस्याम् ।'

[प्रपा० १ अनु० १०] कृष्णयजुर्वेदीयं तैत्तिरीयारण्यकम् । ७९

न्धिभ्यां हस्ताभ्यां त्वां प्रतिगृह्णामि । हे दक्षिणे देवि वरुणो राजा हिरण्यरूपां त्वामग्रये प्रापयतु । तेनाग्निप्रापणेन प्रतिग्रहदोषाभावादहममृतत्वं नरकाभावरूपं प्राप्नुयाम् । इयं च दक्षिणा दात्रे वयोऽस्तु पौक्षिरूपिणी भूत्वा दातां स्वर्गं नयत्वित्यर्थः । प्रतिग्रहीत्रे मङ्गं मयः सुखमस्तु । इदं द्रव्यं कः प्रजापतिः कस्मै प्रजापतयेऽदाहत्तवान्, अन्तर्यामिरूपेण दातृप्रतिग्रहीत्रोः प्रेरकत्वात् । तथा कामः कामाय दत्तवान् । यथा प्रजापतिरदृष्टप्रेरकस्तथा कापस्य दृष्टप्रेरकत्वात् । तस्मात्काम एव दाता प्रतिग्रहीता च । स्वर्गादिफलविषयः कामो दाता, ऐहिकसुखविषयः कामः प्रतिग्रहीता । ततो हे दक्षिणे समुद्रसमं कामं प्रविश । कामेन निमित्तेन त्वां प्रतिगृह्णामि । हे रुद्रदयवर्तिकाम तदेतद्द्रव्यं तुभ्यं भवति । हे काम ते त्वत्प्रीतय एवैषा दक्षिणा प्रवृत्ता । अङ्गिरोगोत्रे समुत्पन्न उत्तानाम्यो महर्षिरत्वां प्रतिगृह्णातु ।

अथ वस्त्रादिद्रव्यविषयान्योडश मन्त्रानाह—

सोमाय वासः । रुद्राय गाम् । वरुणायाम् । प्रजाप-  
तये पुरुषम् ( २ ) । मनवे तल्पम् । न्वष्ट्रेऽजाम् । पूष्णेऽ-  
विम् । निर्ऋत्या अश्वनरगर्दभा । हिववतो हस्तिनम् ।  
गन्धर्वाप्सराभ्यः स्रगलकरणे । विश्वेभ्यो देवेभ्यो धान्यम् ।  
वाचेऽश्वम् । ब्रह्मण ओदनम् । समुद्रायपः ( ३ ) ।  
उत्तानायाम् । विश्वानगय रथम् । इति ।

एतेषु सर्वेषु मन्त्रेषु देवि दक्षिण इत्यन्नः पर्वानुपङ्गः । तेनामृतत्वादिकमित्युत्तरा-  
नुपङ्गः ।

तस्य रथप्रतिग्रहमन्त्रस्य शेषभूनामुत्तगनुपङ्गान्पूर्वभाविनी काचिद्वचमाह—

वैश्वानरः मन्मथा नाकमारुहन् । दिवः पृष्ठं भन्द-  
मानः सुमन्मभिः । स पूर्ववज्जनयज्जन्तवे  
धनम् । समानमन्मा पारियाति जाशुविः, इति ।

वैश्वानरारूपो देवः मन्मथा पुरातनशरीरभारी सन्दर्गमारुहवान् । स च दिवः  
पृष्ठं शुलोकस्योपारिभागे मन्मभिर्मननविशेषैर्भन्दमानः कल्याणं कुर्वन्वर्तते । अयं  
जमान इमां दक्षिणां दत्तवानित्येवं वदन्देवानामग्रे स्मारयतीत्यर्थः । स वैश्वानरो

जन्तवे प्राणिरूपाय यजमानाय धनं पूर्ववज्जनयत्, यजमानः पूर्वं यथा दक्षिणां दत्तवांस्तथैव तदनु रूपं फलं जनयति । स वैश्वानरो जागृविः सावधानः सन्नज्मा स्वर्गगमनशीलः समानं परियाति, यावद्दक्षिणार्थं द्रव्यं तेन सदृशं तद्योग्यं फलं परिप्रापयति ।

अस्या ऋच उपरितनं रथप्रतिग्रहमन्त्रशेषमाह—

राजा त्वा वरुणो नयतु देवि दक्षिणे वैश्वानराय रथम् ।  
तेनामृतत्वमश्न्याम् । वयो दात्रे । मयो मत्तमस्तु प्रतिग्र-  
हीत्रे ( ४ ) । क इदं कस्मा अडात् । कामः कार्माय ।  
कामो दाता । कामः प्रतिग्रहीता । कामः समुद्रमाविश ।  
कामेन त्वा प्रतिगृह्णामि । कामैतत्ते । एषा ते कामदक्षिणा ।  
उत्तानस्त्वाऽऽङ्गीरसः प्रतिगृह्णातु ( ५<sup>३</sup> ), इति ॥  
दाता पुरुषमापः प्रतिग्रहीत्रे नवं च ॥

इति कृष्णयजुर्वेदीयतैत्तिरीयारण्यके तृतीयप्रपाठके  
दशमोऽनुवाकः ॥ १० ॥

अत्र तेनामृतत्वमश्न्यामित्यादिरुत्तरानुपङ्गः सर्वमन्त्रसाधारण इति दर्शयितुं प्रथममन्त्रे पठितोऽपि पुनराम्नातो राजा त्वेत्यादिर्वैश्वराय रथमित्यन्तः पूर्वोक्त्या ऋच उपरि रथमन्त्रे पुनः पठनीयः, इत्येतावान्विशेषः । एतमन्त्रः प्रतिग्रहेष्टका उपदध्यात् ॥

इति श्रीमत्सायणाचार्यविरचिते माधर्वाये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये तृतीयप्रपाठके दशमोऽनुवाकः ॥ १० ॥

अथ तृतीय एतद्गोऽनुवाकः ।

अथ होतृहृदयाख्या मन्त्रा अभिर्थायन्ते । तेषां त्विष्टकोपधाने विनियोगश्चातुर्हो-  
त्रीयब्राह्मण एवमाह्वयने—‘हृदयं यजृःपि पत्न्यश्च’ इति । तत्र दशहोतृहृदयाख्यं  
मन्त्रमाह—

सुवर्णं घर्मं परिवेद वेनम् । इन्द्रस्याऽऽत्मानं दशधा चरन्तम् ।

१ घ अहित्रे ( ५ ) । २ म. 'त्रे । क' । ३ म ( ५ ) । ४ ख 'वमन्त्रे सा' । म. 'वत्र सा' । ५ ख. म. दर्शयति । ६ ख. म. 'जा या क्र' । ७ क. म. 'षेष्णिष्ट' । ८ ख. 'व हमा' । ९ क. ख. 'मनातः । ह' ।

अन्तः समुद्रे मनसा चरन्तम् । ब्रह्माऽन्वविन्दद्दशहोतारमर्षे ।  
 अन्तः प्रविष्टः शास्ता जनानाम् । एकः सन्बहुधा विचारः ।  
 शतं शुक्राणि यत्रैकं भवन्ति । सर्वे वेदा यत्रैकं भवन्ति ।  
 सर्वे होतारो यत्रैकं भवन्ति । स मानसीन आत्मा जना-  
 नाम् ( १ ) । अन्तः प्रविष्टः शास्ता जनानां सर्वात्मा ।  
 सर्वाः प्रजा यत्रैकं भवन्ति । चतुर्होतारो यत्र संपदं  
 गच्छन्ति देवैः । स मानसीन आत्मा जनानाम्, इति ।

चित्तिः स्रुगित्यादीनां होतृमन्त्राणां हृदयं रहस्यं तत्त्वं परमात्मस्वरूपं प्रतिपाद-  
 यतीत्ययमनुवाको हृदयमित्युच्यते । तत्रानेन मन्त्रेण दशहोतृहृदयं परमात्मतत्त्वमु-  
 च्यते । अहं मन्त्रद्रष्टा, इन्द्रस्य परमेश्वरम्याऽऽत्मानं निजस्वरूपं परिवेद परितः  
 सर्वत्रावस्थितं जानामि । कीदृशमात्मानम् । सुवर्णं सुवर्णमदृशं यथा सुवर्णं स्वत एव  
 प्रकाशमानं भवति तथा स्वयंप्रकाशम् । धर्ममन्यम्य वस्तुनो दीपकम्, ' तस्य भासा  
 सर्वमिदं विभाति ' इति श्रुतेः । वेनं क्रान्तं मर्वदुःस्वगहित्येन तस्य कमनीयत्वम् ।  
 दशधा चित्तिः स्रुगित्यादिदशहोतृमन्त्रे प्रतिपादिर्गकारः । चरन्तं लोके व्यवहरन्तम् ।  
 अन्तः समुद्रे ब्रह्माण्डमृष्टेः पुरा मर्दत्र व्याप्यावस्थितो योऽयं जलसंघः सोऽयं समु-  
 द्रस्तस्य मध्ये मनसा चरन्तम् । उदं सर्वं जगत्सृजेत्येवेवरूपेण मनोवृत्तिविशेषेण  
 सह प्रवर्तमानम् । अत एवान्यत्रोक्तम् - 'आपो वा इदमासन्माल्लिमेव । स प्रजा-  
 पतिरेकः पुष्करपर्णे समभवत् । तस्यान्नर्मनमि कामः समवर्तत । इदं सृजेयमिति'  
 इति । ब्रह्मा चतुर्मुखः प्रजापतिर्गणेशोऽणवे यथाऽक्तममुद्रे दशहोतारं दशहोतृमन्त्रं तत्प्र-  
 तिपाद्यरूपेणाऽऽविर्भूतं परमात्मानमन्वविन्दत् । सृष्टिसाधनत्वेनान्विष्य लब्धवान् ।  
 तथा च ब्राह्मणे ममान्नातम्---'प्रजापतिर्कामयत प्रजाः सृजेयेति । स एतं दशहो-  
 तारमपश्यत्' इति । सोऽयमेवंविधः परमात्मा जनानां सर्वेषां शास्ताऽन्तर्यामिरूपेण  
 नियामकः सन्हृदये प्रविश्यावस्थितः । तथा च स्मर्यते ।

•ईश्वरः सर्वभूतानां हृद्देशेऽर्जुन तिष्ठति ।

आमयन्सर्वभूतानि यन्त्रारूढानि मायया' इति ।

१. 'ना दशहो' । २ क. 'त । अस्मन्मन्त्रे द्वितीया द्विपदेतरास्त्रि'त्वा इत्युच्चा विवेकः ।  
 त । प्रथमामृचमह—सुवर्णं धर्मं परिवेद वेनम् इन्द्रस्याऽऽत्मानं दशधा चरन्तम् । अन्तः समुद्रे  
 मनसा चरन्तम् । ब्रह्माऽन्वविन्दद्दशहोतारमर्षे, इति । २६ । ३ क. ख. भासमानं । ४ क.  
 मशकम् । ५ म. 'हृणमा' । ६ क. 'ति । द्वि'थामा—अन्तः प्रविष्टः शास्ता जना-  
 नम् । एकः सन्बहुधा विचार, इति । सोऽ' ।



स चान्तर्यामी स्वकीयेनेश्वररूपेणैक एव सन्पुनर्जाविरूपेण बहुधा भूत्वा विचारो विविधचरणवान्भवति । अत एवान्यत्रोपनिषादि श्रूयते—

“ एक एव हि भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ॥ ” इति ।

शतं शुक्राणि शतसंख्योपलसितान्यनन्तानि सूर्यचन्द्रनक्षत्ररूपाणि ज्योतीषि यत्र यस्मिन्परमात्मन्येकं भवन्ति, एकत्वं प्राप्नुवन्ति । तथा सर्वे वेदा ऋग्वेदप्रभृतयश्चत्वारो वेदा नानाविधशास्त्रोपेतौ विलीय यस्मिन्नेकी भवन्ति । होतारश्च होमकर्तारः सर्वे यजमाना दशहोत्रादिमन्त्रा वा यस्मिन्परमात्मन्येकत्वं प्राप्नुवन्ति । यथा बुद्बुदा जलमध्ये समुत्पद्य कंचित्कालमवस्थाय विलीयमाना जल एवैक्यं प्राप्नुवन्ति । तथा सर्वे भावाः परब्रह्मण एवोत्पद्य तत्रैव स्थित्वा विलीयमाना एकतां गच्छन्ति । अत एवोपनिषादि श्रूयते—“ यतो वा इमानि भूतानि जायन्ते । येन जातानि जीवन्ति । यत्प्रयन्यमि-संविशन्ति । तद्विजिज्ञासस्व । तद्ब्रह्मेति ” इति । स तादृश ईश्वरः सर्वेषां जनानामात्मा स्वरूपभूतः सन्मानसीनो योगयुक्तेन मनसोपलभ्यो भवति । तथाच कृता अधीयते—“मनसैवेदमाप्तव्यं नेह नानाऽस्ति किञ्चन” इति । ततो योगिनां मानसप्रत्यक्षगम्यत्वात् । अन्तः प्रविष्टः शास्ता जनानामिति योऽयमुक्तः सोऽयं सर्वात्मा सर्वेषां प्राणिनामात्मा स्वरूपभूतः । तं हि जना योगेन निरुद्धचित्ताः सन्तो जगदीश्वरं स्वस्वरूपत्वेनैव साक्षात्कुर्वन्ति न तु भेदेन पश्यन्ति, अतः पूर्वोक्तः सर्वोऽप्यर्थ उपपन्न इत्युपसंहियते । सर्वाः प्रजा देवमनुष्यादयो यत्र यस्मिन्योगिप्रत्यक्षगम्ये चतन्यैकरमे परमात्मन्येकी भवन्ति, चतुर्होतृमन्त्राश्च सर्वं यस्मिन्वप्रतिपाद्येर्देवैः सह यस्मिन्ब्रह्मणि संपदं सम्यगेकीभावं प्राप्नुवन्ति । स तादृशो ब्रह्मस्वरूपो मानसीनो मानसप्रत्यक्षः सर्वेषां जनानामात्मा । ऋचां भेदादपुनरुक्तिर्द्रष्टव्यां । द्वितीया द्विपदेतरान्तिस्त्रश्चतुष्पदा इत्यृचां विवेकः । अत्र चतुर्होतृशब्देन दशहोत्रादयः सर्वेऽपि मन्त्रा विवक्ष्यन्ते । तथा च ब्राह्मणे चतुर्होतृदेवं प्रति प्रजापतिर्वरं दत्तवान्—“ त्वं वै मे नेदिष्टः

१ क. °नि । अथ तृनायामाह—शतं शुक्राणि यत्र ६ भवन्ति । सर्वे वेदा यत्र ६ भवन्ति । सर्वे होताः यत्र ६ भवन्ति । स मानसीन आत्मा जनानाम्, इति । शतं । २ क. ग °क्षत्राणि । ३ ख ग °येकी भ° । ४ क °ता य° । ५ क. °न्ति । तथा हो° । ६ क. °त् । अथ च । ७ माह—अन्तः प्रावष्टः शास्ता जनानां सर्वात्मा । सर्वाः प्रजा यत्र ६ भवन्ति चतुर्होतारो यः संपदं गच्छन्ति देवः । स मानसीन आत्मा जनानाम्, इति । अ° । ७ क. ख सर्वे । ८ °वाक् एवार्थ । ९ क. व्या । अ° ।

हूतः प्रत्यश्रौषीः । त्वयैनानाख्यातार इति । तस्मान्नु हैनाश्चतुर्होतार इत्याचक्षते ” इति ।

तदेवं दशहोतृहृदयाख्यो मन्त्रोऽभिहितः । अथ चतुर्होतृहृदयाख्यो मन्त्रोऽभिधीयते । तत्र तिस्र ऋचस्तासु प्रथमामाह—

ब्रह्मेन्द्रमग्निं जगतः प्रतिष्ठाम् । दिव आत्मानं

सवितारं बृहस्पतिम् । चतुर्होतारं प्रदिशोऽनुक्त्वृषम् ।

वाचो वीर्यं तपसाऽन्वविन्दत् , इति ।

ब्रह्मा चतुर्मुख इन्द्रं परमैश्वर्ययुक्तं परमात्मानं तपसाऽन्वविन्दत्, अन्विष्य लब्धवान् । दर्शपूर्णमाससृष्टिसाधनं किमिति विचार्य चतुर्होतृमन्त्ररूपेणावस्थितं परमात्मानं निश्चितवानित्यर्थः । तथा च ब्राह्मण आम्नायने— “ प्रजापतिरकामयत दर्शपूर्णमासौ सृजेयेति । स एतं चतुर्होतागमपश्यत् ” इति । कीदृशमिन्द्रम् । जगतः प्रतिष्ठाम्, अग्निं सर्वम्य जगत आधाररूपो योऽयं चातुर्होत्रीयचितिरूपोऽग्निस्तत्स्वरूपम्, दिव आत्मानं सवितारं द्युलोकम्य प्रकाशकत्वेनाऽऽत्मैवदवस्थितो यः सविता तद्रूपम्, तथा बृहस्पतिं योऽयं देवगुरुमन्द्रूपेणावस्थितम्, प्रदिशः सर्वान्प्रदेशाननुक्त्वृषं सर्वेषु प्रदेशेष्ववस्थितम्. चतुर्होतारं पृथिवीं होतेत्यादिमन्त्रस्वरूपम्, वाचो वीर्यं सर्वम् देवरूपाया वाचः सारभूतम् ॥

अथ द्वितीयामृचमाह—

अन्तः प्रविष्टं कर्तारमेतम् । त्वष्टारं रूपाणि विकुर्वन्तं

विपश्चिम् ( २ ) । अमृतस्य प्राणं यज्ञमेतम् । चतु-

र्होतृणामात्मानं कवयो निचिक्युः , इति ।

कवयो विद्वांसो वेदशास्त्रपारंगनाश्चतुर्होतृणां चतुर्होतृशब्देनाभिधीयमानानां सर्वेषां होतृमन्त्राणामात्मानं स्वरूपभूतं परमेश्वरं निचिक्युः, निश्चितवन्तः । कीदृशमात्मानम्—अन्तः प्रविष्टं जीवरूपेण शरीरेषु प्रविश्यावस्थितम् । अत एवाऽऽम्नायते— “ अनेन जीवेनाऽऽत्मनाऽनुप्रविश्य ” इति । कर्तारमेतमित्यनेन मानसप्रत्यक्षेण प्रतीयमानं लौकिकवैदिकसर्वक्रियानिष्पादकम् । एतच्चान्यत्राऽऽम्नातम्—“ एष हि द्रष्टा स्पष्टा श्रोता घ्राता रसयिता मन्ता बोद्धा कर्ता विज्ञानात्मा पुरुषः ” इति । रूपाणि विकुर्वन्तं त्वष्टारं गर्भेषु देवतिर्यङ्मनुष्यादिरूपाणि विविधं निष्पादयन्तं त्वष्टृदेवस्वरू-

१ क ख. 'णमग्ना' । २ क. 'त्मप्रायो वाऽयमर्वास्थ' । ३ ग. 'तमहमि' । ४ क. 'वाऽऽम्नायने । ए' । ५ ग. 'ष्टा श्रोता पृष्टा प्रा' । ६ ग. 'न्नं विश्चितं त्व' । ७ ग. 'दिरूपेण क' ।

पम् । एतदप्याम्नातम्—“यावच्छो वै रेतसः सिक्तस्य त्वष्टा रूपाणि विकरोति तावच्छो वै तत्प्रजायते ” इति । विपश्चिं विपश्चितं तत्तद्रूपनिर्माणप्रकाराभिज्ञम्, अमृतस्य प्राणं मरणरहितस्य परमात्मनो व्यवहारहेतुभूतप्राणोपाधिस्वरूपम् । एतदप्याथ-  
र्बणिका आमनन्ति—“कस्मिन्वहमुत्क्रान्त उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति स प्राणमसृजत” इति । यज्ञं सर्वैरनुष्ठीयमानत्वेन दृश्यमानमेतं दर्श-  
पूर्णमासयज्ञस्वरूपं चतुर्होतृमन्त्रस्य तद्यज्ञसृष्टिसाधनत्वात्तद्रूपत्वं युक्तम् । तद्यज्ञसाधनत्वं  
ब्राह्मणे समाम्नातम्—‘ स एतं चतुर्होतारमपश्यत् । तं मनसाऽनुदृत्वाऽऽहवनीयेऽजु-  
होत् । ततो वै स दर्शपूर्णमासावसृजत ” इति ॥

अथ तृतीयामाह—

अन्तः प्रविष्टं कर्ताग्नेतम् । देवानां बन्धु  
निहितं गुहासु । अमृतेन कन्मृषं यज्ञमेतम् ।  
चतुर्होतृणामात्मानं ऋचयां निचिक्युः, इति ।

योऽयं परमात्मा सोऽयं देवानां बन्धुवत्प्रियम्नादृशम् । तेषु देवेषु पक्षपातैर्न  
विजयहेतुत्वं तलवकारा आमनन्ति—“ ब्रह्म ह देवेभ्यो विजिग्ये ” इति । गुहासु  
बुद्धिषु निहितं साक्षित्वेनावस्थितम् । “ यां वेदं निहितं गुहायाम् ” इत्यादिश्रुतेः ।  
अमृतेन स्वर्गफलनिमित्तेन कन्मृषं मंपादितम् । एतं यज्ञमित्यादि पूर्ववत् ।

तदेवमृत्रयोरूपं चतुर्होतृहृदयमुक्तम् । अथ पञ्चहोतृहृदयाख्यो मन्त्रोऽभिधीयते ।  
तत्र तिल ऋचस्तासु प्रथमामाह—

ज्ञानं नियुतः परिवेदं विश्वा विश्ववारः । विश्वमिदं वृणाति ।

इन्द्रस्याऽऽत्मा निहितः पञ्चहोता । अमृतं देवानामायुः प्रजानाम्(३), इति ।

पञ्चहोताऽग्निर्होतेत्यादिपञ्चहोतृमन्त्ररूप आत्मा र्मं च विश्ववारः सर्वैर्वर्णायो  
वायुरूपः सञ्जातं नियुतः शतमंश्याकान्म्वकीर्थांन्वा (?) न्परिवेदं परितः संचाग्नि-  
त्वेन जानाति । अन एवेदं विश्वं जगद्वृणाति व्याप्नोति । सोऽयमिन्द्रस्याऽऽत्मा  
परमेश्वरस्य स्वरूपभूतः सच्चिदितः सर्वत्रावस्थितः । स च देवानाममृतं प्रजानां  
चाऽऽयुः प्रयच्छतीति शेषः ।

१ ख. ग यज्ञमेव स' । २ ख. ग. 'प प' । ३ ख. ग 'पातन्वन । ४ क 'बभुस' ।  
५ क. ख. 'अ प्र' । ६ ख. ग. स वि । ७ क. 'यान्श्वान्य' । ८ ख. 'यात्विश्वं पारि' । ९ क.  
ग. 'तं प्रयच्छति । प्र' ।

अथ द्वितीयामाह—

इन्द्र५ राजान५ सवितारमेतम् । वायोरात्मानं  
कवयो निचिक्युः । रश्मि५ रश्मीनां मध्ये  
तपन्तम् । ऋतस्य पदे कवयो निपान्ति, इति ।

एवं पञ्चहोतृदेवं कवयः पण्डिता निचिक्युः, विनिश्चितवन्तः । कीदृशम् । द्रष्टुं  
परमैश्वर्ययुक्तम् । राजानं दीप्यमानम् । सवितारं प्रेरकम् । वायोरात्मानं स्वरू-  
पभूतम् । ते कवय एतं पञ्चहोतृदेवमृतस्य पदे ब्रह्मणः स्थाने निपान्ति नितरां  
पालयन्ति, तद्रूपत्वेन पश्यन्तीत्यर्थः । कीदृशम् । रश्मीनां दृश्यमानानां किरणानां  
मध्ये स्थित्वा तपन्तं जगतस्तापं कुर्वन्तम् । रश्मिं प्रौढरश्मिरूपम् । आदित्यमित्यर्थः ।

अथ तृतीयामाह—

य आण्डकोशे भुवनं विभर्ति । अनिर्भिण्णः सन्नैथ  
लोकान्विचष्टे । यस्याऽऽण्डकोशः शुष्ममाहुः  
प्राणमुल्लब्धम् । तेन कर्मोऽमृतेनाहमस्मि, इति ।

यः पञ्चहोतृदेव आण्डकोशे ब्रह्माण्डमध्येऽनिर्भिण्णः मन्त्रभेदेनावस्थितः सन्भु-  
वनं कृत्स्नं भूतजातं विभर्ति धारयति । अथ ब्रह्माण्डभेदानन्तरं तदन्नःस्थिता-  
न्भूरादिलोकान्विचष्टे विशेषेण प्रक्यापयति । यस्य पञ्चहोतृरूपस्य परमात्मनः  
शुष्ममाण्डकोशं प्रबलं ब्रह्माण्डावकाशं प्राणं वायुविशेषमुल्लब्धमाहुः, गर्भवेष्टनस्था-  
नीयमाहुः । यथा लोके गर्भं उल्बेन वेष्टयते तथा सूत्रात्मशरीरं प्राणवायुना ब्रह्माण्ड-  
स्थेन वेष्टितं भवति । तेनामृतेन पञ्चहोतृरूपेण परमात्मनाऽहं क्लृप्तो व्यवहारसमर्थ-  
त्वेनोत्पादितोऽस्मि ।

अथ षड्दोतृद्वयभेदः । तत्र प्रथमामृचमाह-

सुवर्णं कोशः राजसा परिवृतम् । देवानां वसुधानां  
विराजम् ( ४ ) । अमृतस्य पूर्णां तामुं कलां  
विचक्षते । पादः षड्दोतुर्न किलाऽऽविवित्से, इति ।

वाग्धोतेति मन्त्रोऽत्र षड्दोता, स च ब्रह्माण्डकोशमध्ये चन्द्ररूपेणावस्थितः । तं

१ ल. ग. 'वं चतुर्होतृ' । २ ल. ग. 'तं चतुर्होतृ' । ३ ग. 'अथो लो' । ४ क. 'स्थितो  
भू' । ५ ल. ग. 'स्य चतुर्होतृ' । ६ क. 'तृदेवस्य ऽऽण्डकोश शुष्मं प्र' । ७ क. 'सस्यमा' ।  
८ ग. 'सुक्ष्मशरीरेण प्रा' । ९ ल. 'रीरेण प्रा' । १० ल. ग. 'ब्रह्माण्डं वे' । ११ ग. 'मन्त्राः । तं' ।

न्द्ररूपं षड्दोतृदेवं कवयोऽभिज्ञाः सुवर्णत्वादिगुणयुक्तमाचक्षते । सुवर्णं शोभनवर्णो-  
पेतं चन्द्रमण्डलं हिरण्यवर्णोपेतं भासते । कोशं ब्रह्माण्डकोशमध्यगम् । रजसा  
रञ्जनात्मकेनामृतेन परीहृतं सर्वतो व्याप्तम् । तथाविधं चन्द्रम् । तामु कलां तादृ-  
शीमेव भागरूपां विचक्षत आचक्षते । कीदृशीमिति तदुच्यते—देवानां वसुधानीं  
बहिरव्यादीनां देवतानामपेक्षितं यद्वस्वमृतरूतं तस्य धारयित्रीम् । अत एव स्मर्यते—  
“प्रथमां पिबते बहिर्द्वितीयां पिबते रविः” इत्यादि । विराजं विशेषेण राजमानाम् ।  
अमृतस्य पूर्णां पियूषेण पूरिताम् । एवंरूपं षड्दोतृदेवमभिज्ञा आचक्षते । प्राकृतस्तु  
जनः षड्दोतुः पादं षड्दोतृदेवस्यांशभूतं चन्द्रं न किलाऽऽविवित्से नैव जानाति ।

अथ द्वितीयामाह—

येनर्तवः पञ्चधोत क्लृप्ताः । उत वा षड्धा मन-  
सोत क्लृप्ताः । तं षड्दोतारमृतुभिः कल्पमा-  
नम् । ऋतस्य पदे कवयो निपान्ति, इति ।

येन चन्द्ररूपेण षड्दोतृदेवेन वसन्ताद्यृतवः पञ्चप्रकाराः क्लृप्ताः संपादिताः । हेम-  
न्तशिशिरयोः समासेन पञ्चत्वम् । उत वा षड्धाऽ(धाऽ)थवा हेमन्तशिशिरयोर्वि-  
भागेन षट्प्रकाराः क्लृप्ताः । उतापि च मनसा क्लृप्ताः, संकल्पमात्रेण संपादिताः । तं  
चन्द्ररूपं षड्दोतृदेवमृतुभिः कल्पमानं पञ्चधा षोढा वा भिन्नैर्वसन्तादिभिः सर्वव्यव-  
हारसमर्थमृतस्य पदे सत्यस्य परब्रह्मणः स्थाने कवयो वेदरहस्याभिज्ञा निपान्ति  
नितरां पालयन्ति, परब्रह्मैवायं चन्द्ररूपः षड्दोतेत्येवमुपासत इत्यर्थः ।

अथ तृतीयामाह—

अन्तः प्रविष्टं कर्तारमेतम् । अन्तश्चन्द्रमसि मनसा  
चरन्तम् । सहैव सन्तं न विजानन्ति देवाः ।  
इन्द्रस्याऽऽन्मानं शतधा चरन्तम् ( ५ ), इति ।

देवाः सर्वे सहैव सन्तं स्वकीयहृदये स्वेन जीवात्मना सहैवावस्थितमेतं षड्दोतृ-  
देवं परमात्मानं न विजानन्ति, वेदान्ताभ्यासमन्तरेण हृदयेऽवस्थितोऽयं परमात्मै-  
वेति विशेषेण न जानन्ति । कीदृशं परमात्मानम् । अन्तःप्रविष्टमन्तर्यामिरूपेण सर्वेषां  
पृथिव्यादिपदार्थानां मध्येऽवस्थितम् । एतच्च वाजसनेयिनोऽन्तर्यामिब्राह्मणे—“यः  
पृथिव्यां तिष्ठन्” इत्यादिना बहुप्रपञ्चेनाऽऽमनन्ति । कर्तारं नियामकत्वेन सर्वस्य निष्पा

१ ग. “वं विराजमाभि” । २ ग. “वर्णमेतं” । ३ ग. “पेत्” । ४ ख. “रूपानाचक्षते” ।

५ ग. षड्धा । ६ ग. धाऽथ । ७ क. “पञ्चमाम” ।

दकम् । अन्तश्चन्द्रमसि चन्द्रमण्डलमध्ये मनसा संकल्पमात्रेण चरन्तम् । एतच्चो-  
पलक्षणं सर्वेष्वपि वस्तुषु चरन्तमित्यर्थः । एतदेव स्पष्टीकर्तुं शतधा चरन्तमित्युक्तम् ।  
इन्द्रस्य परमैश्वर्ययुक्तस्य देवादेरात्मानं स्वरूपभूतम् ।

अथ सप्तहोतृहृदयारूयो मन्त्रः । तत्र प्रथमामृचमाह—

इन्द्रो राजा जगतो य ईशे ।

सप्तहोता सप्तधा विकल्मसः, इति ।

महाहविर्हेतित्ययं मन्त्रः सप्तहोता । स च सप्तधा विकल्मसः, होत्राचर्युप्रमुलैः  
सप्तभिः प्रकारैः संपादितः । स किरूप इति तदुच्यते—इन्द्रः परमैश्वर्ययुक्तः । राजा  
दीप्यमानः । यः परमात्मा जगत ईशे स्वामी भवति । स एवायं सप्तहोतृरूप इत्यर्थः ।

अथ—द्वितीयामाह—

परेण तन्तुं परिषिच्यमानम् । अन्तरादित्ये मनसा

चरन्तम् । देवानां हृदयं ब्रह्माऽन्वविन्दत्, इति ।

ब्रह्मा प्रजापतिर्देवानामिन्द्रादीनां हृदयं हृदयस्थितं परमात्मानमन्वविन्दत् ।  
अन्विष्य लब्धवान् । कीदृशम् । तन्तुं परेणाविच्छिन्नस्य यज्ञस्य परस्तात्फलदशायां  
परिषिच्यमानं वृष्टिरूपेण पारितः सिच्यमानम् । अन्तरादित्य आदित्यमण्डलमध्ये  
मनसा संकल्पमात्रेण चरन्तम् ।

अथ तृतीयामाह—

ब्रह्मतद्ब्रह्मण उज्ज्वभार । अर्कं श्रोतन्तं सरिरस्य मध्ये, इति ।

ब्रह्मा चतुर्मुखः प्रजापतिर्ब्रह्मणो वेदस्य सकाशादेतत्सप्तहोतृस्वरूपमुज्ज्वभार  
सारत्वेनोद्धृतवान् । कीदृशम् । अर्कं सूर्यरूपेणावस्थितं, सरिरस्य मेघस्थजलस्य मध्ये  
रश्मिद्वारा प्रविश्य श्रोतन्तं वर्षयन्तम् ।

अथ चतुर्थामाह—

आ यस्मिन्सप्त परेवः । मेहन्ति बहुलाः

श्रियम् । बह्वश्वामिन्द्र गोमतीम् ( ६ ), इति ।

यस्मिन्सप्तहोतृरूपं आदित्ये परेवो वृष्टिप्रदानेन लोकस्य पातारः सप्तसंख्याका  
रश्मय आश्रिताः । रश्मिसप्तकं च साकंजानां सप्तथमाहुरेकजमित्यत्र प्रपञ्चितम् ।

१ क. 'कस्याऽऽत्मा' । २ ख. ग. 'रत्नभूतं स्वरूपम्' । ३ क. 'तृषक्तं' । ४ क.  
पालकाः । ५ ग. 'इमयः प्राणिनाः ।

ते च सप्त रश्मयो बहुलां श्रियं प्रभूतां सस्यादिसंपदं मेहन्ति वृष्टिसेचनद्वारेण संपा-  
दयन्ति । हे इन्द्र सप्तहोतृदेवरूप परमेश्वर बह्वृष्यां बहुभिरश्वैरुपेतां गोमतीं बहुभि-  
र्गोभिरुपेतां तां श्रियं प्रयच्छेति शेषः ।

अथ पञ्चमीमाह—

अच्युतां बहुलां श्रियम् । स हरिर्वसु-  
वित्तमः । पेरुः इन्द्राय पिन्वते, इति ।

स देवः सप्तहोत्राख्य इन्द्राय कर्मस्वामिने यजमानाय श्रियं पिन्वते सिद्धति,  
प्रयच्छतीत्यर्थः । कीदृशः स देवः, हरिः पापहरणशीलः, वसुवित्तमोऽतिशयेन  
धनस्य लब्धा, पेरुः पालकः । कीदृशीं श्रियम्, अच्युतां विनाशरहितां, बहुलां  
गवाश्वादिभिः प्रभूताम् ।

अथ षष्ठीमाह—

बह्वृषामिन्द्र गोमतीम् । अच्युतां बहुलां  
श्रियम् । मयमिन्द्रो नियच्छतु, इति ।

इन्द्रः परमैश्वर्ययुक्तः सप्तहोतृदेवः । स्पष्टमन्यत् ।

अथ सप्तमीमाह—

शतं शता अस्य युक्ता इरीणाम् । अर्वाङ्गायातु  
वसुभी रश्मिरिन्द्रः । प्रमं ह माणो बहुलां श्रियम् ।  
रश्मिरिन्द्रः सविता मे नियच्छतु ( ७ ), इति ।

अस्याऽऽदित्यरूपस्य सप्तहोतृदेवस्य इरीणामन्धकारहरणशीलानां रश्मीनां  
शतं शता शतसंख्याकानि शतानि, अयुतसंख्याकानीत्यर्थः । युक्ता युक्तानि संपा-  
दितानि । इन्द्रः परमैश्वर्ययुक्तो रश्मिर्बहुविधरश्मियुक्त आदित्यो वसुभिर्धनैः सहा-  
र्वाङ्गायातु आभिमुर्येनाऽऽगच्छतु । आगतश्च सविता बहुलां श्रियं प्रभूतां धनादि-  
संपदं मे मह्यं नियच्छतु नितरां ददातु । कीदृशः सविता, प्रमं ह माणोऽस्मदी-  
यस्तुतिभिः प्रकर्षेण वर्धमानः रश्मिर्बहुविधरश्मियुक्तः इन्द्रः परमैश्वर्ययुक्तः ।

अथाष्टमीमाह—

घृतं तेजो मधुमदिन्द्रियम् । मय्ययमभिर्दधातु, इति ।

अथं सप्तहोतृदेवोऽन्यात्मकः मन्मायि यजमाने मधुमद्घृतं मधुररसोपेतं घृतादि-  
द्रव्यं तेजः कान्तिमिन्द्रियं चक्षुरादिसामर्थ्यं च दधातु संपादयतु ।

अथ नवमीमाह—

हरिः पतङ्गः पटरी सुपर्णः । दिविक्षयो नभसा य  
एति । स न इन्द्रः कामवरं ददातु, इति ।

हरिरन्धकारहरणशालः पतङ्गः सूर्यरूपः पटरी तेजःपटलवान्सुपर्णः पक्षिस-  
दृशो दिविक्षयः स्वर्गनिवासी यः सप्तहोतृदेवो नभसाऽऽकाशमार्गेणैति गच्छति ।  
स देवो नोऽस्माकं कामवरं कामानां मध्ये श्रेष्ठं ददातु ।

अथ दशमीमाह—

पञ्चारं चक्रं परिवर्तते पृथु । हिरण्यज्योतिः  
सरिरस्य मध्ये । अजस्रं ज्योतिर्नभसा सर्प-  
देति । स न इन्द्रः कामवरं ददातु, इति ।

ऋतुपञ्चकात्मका अरा यम्य कालचक्रस्य तत्पञ्चारं पृथु विस्तृतं चक्रं संवत्स-  
रात्मकं कालचक्रं परिवर्तते पारितः प्रवर्तते । सरिरस्य मध्ये मेघवर्तिजलस्य मध्ये  
हिरण्यज्योती रश्मिसंचारेण विद्युद्भूपपरिणामे सति सुवर्णसमानं ज्योतिर्यस्य मण्डलस्य  
तद्द्विरण्यज्योतिस्तादृशं ज्योतिरादित्यमण्डलं संवत्सरचक्रानिष्पादकमजस्रं निरन्तरं  
नभसाऽऽकाशमार्गेण सर्पदेति शनैः संचरन् (माणं ग) च्छति । स ज्योतिर्मण्डलात्मा  
नोऽस्माकं कामवरं ददातु ।

अथैकादशीमाह—

सप्त युञ्जन्ति रथमेकचक्रम् ( ८ ) । एको अश्वो  
बहति सप्तनामा । त्रिनाभिं चक्रमजरमनर्बम् ।  
येनेमा विश्वा भुवनानि तस्युः, इति ।

सप्तसंख्याकाः साकंजानामित्यत्रोक्ता मुख्यरश्मिविशेषा अश्वसदृशा एकचक्र-  
मेकप्रकारपरिवर्त कालचक्रं युञ्जन्ति प्रवर्तयन्ति । तदेव स्पष्टी क्रियते—सप्तनामा  
सप्तसंख्यानि नामानि नमनयोभ्यानि वश्यानि रश्मिरूपाणि यस्यासौ सप्तनामा । अश्वो  
व्यापक एकः सूर्यस्तत्कालचक्रं बहति । कीदृशं चक्रम्—त्रिनाभि तिलः सत्त्वरज-  
सोभोगुणरूपा भूतभविष्यद्वर्तमानरूपा वा नामयो यम्य तत्रिनाभि । अजरं विनाशरहि-



तम्, न हि कालः संसारमध्ये कदाचिद्विनश्यति । अनर्बम्, अर्वा विरोधी विनाशको भ्रातृज्यो वा अर्बेति श्रुतेः, तद्रहितम्, न हि कालचक्रस्य कश्चिद्विनाशकोऽस्ति । येन कालचक्रेणेवा विश्वा भुवनानि दृश्यमानानि सर्वाणि भूतजातानि तस्थुस्तिष्ठन्ति सुप्तेन वर्तन्ते, तस्य कालचक्रस्य निर्वाहकोऽयं सप्तहोतृदेव आदित्यः ।

अथ द्वादशीमाह—

भद्रं पश्यन्त उपसेदुरग्रे । तपो दीक्षासृ-  
षयः सुवर्षिदः । ततः क्षत्रं बलमोजश्च  
जातम् । तदस्मै देवा अभिसंनमन्तु, इति ।

सुवर्षिदः स्वर्गमार्गाभिज्ञा ऋषयो भद्रं कल्याणं सप्तहोतृरूपमादित्यं पश्यन्तः प्राप्यत्वेन निश्चिन्वानास्तपोऽनशनादिरूपं दीक्षां नियमविशेषं चोपसेदुरनुष्ठितवन्तः । तत आदित्यसकाशात्क्षत्रं क्षतात्राणमनिष्टनिवारणं बलं शरीरशक्तिरोजः कान्ति-  
श्लेत्येतत्सर्वं जातं संपन्नम् । तत्क्षत्रादित्रयमस्मै यजमानाय देवा अभिसंनमन्तु । अभितः संपादयन्तु ।

अथ त्रयोदशीमाह—

श्वेतं रश्मि बोभुज्यमानम् । अपां नेतारं भुवनस्य  
गोपाम् । इन्द्रं निचिक्युः परमे व्योमन् ( ९ ), इति ।

परमे व्योमन्नुत्कृष्टे हृदयाकाश इन्द्रं परमैश्वर्ययुक्तं सप्तहोतृदेवमादित्यं निचिक्यु-  
निश्चितवन्तः, ध्यातवन्त इत्यर्थः । कीदृशमिन्द्रम्—श्वेतं प्रकाशरूपत्वेन शुक्लवर्णम् । रश्मि रश्मियुक्तम् । बोभुज्यमानं सर्वैः प्राणिभिवृष्टिद्वारेण पुनः पुनर्भुज्यमानम् । एत-  
देव स्पष्टी क्रियते—अपां नेतारम्, आदित्याज्जायते वृष्टिरिति स्मृत्या सूर्यो जलस्य नेता तादृशम्, भुवनस्य गोपी भुवनस्य पालकम् ।

अथ चतुर्दशीमाह—

रोहिणीः पिङ्गला एकरूपाः । क्षरन्तीः पिङ्गला एक-  
रूपाः । शतं सहस्राणि प्रयुतानि नाव्यानाम्, इति ।

रोहिणी रोहितवर्णाः पिङ्गलाः पिङ्गलवर्णाश्च या आपस्तत्तद्भूमिसंबन्धेन बहु-  
विधा दृश्यन्ते, ताः सर्वा अपि सप्तहोतृरूपस्याऽऽदित्यस्य रश्मिसंबन्धे सति मेरुषु

१ ग. अनर्बम् । २ ग. 'श्चिन्नाश' । ३ क. य-य । ४ क. 'गोलोकमा' । ५ ग. 'नितिरित्ये' । ६ अ. ग. तच्च क्ष-ा । ७ क. 'तृरूपया' । ८ क. 'पां गोतारं भुवनजान्तम्' । ९ ग. 'द्विष' । १० क. 'तृरेवस्य ऽऽ' ।

नानारूपत्वं पारित्यज्यैकरूपा भवन्ति । तथा क्षरन्तीर्वृष्टिरूपेण भूमौ पतन्त्यस्ताः पिङ्गलादिवर्णा आप एकरूपा भवन्ति । वृष्टिबाहुष्येन भूमौ नाव्यानां नावा तरणीयानामपां क्षतं सहस्राणि प्रयुतानि शतसंख्या बहुविधसहस्रसंख्या बहुविधलक्षसंख्या च संपद्यते । वृष्टिकाले तत्र तत्रानेकप्रवाहा भवन्ति । तदेतत्सर्वं सप्त-हेतृमाहोत्प्यम् ।

अथ पञ्चदशीमाह—

अयं यः श्वेतो रश्मिः । परि सर्वमिदं जगत् ।

प्रजां पशुन्धनानि । अस्माकं ददातु, इति ।

अयमादित्यः श्वेतः श्वेतवर्णो रश्मी रश्मियुक्तोऽस्ति । सोऽयं सर्वमिदं जगत्परि-व्याप्य वर्तमानोऽस्माकं प्रजादिकं ददातु ।

अथ षोडशीमाह—

श्वेतो रश्मिः परि सर्वं बभूव । सुवन्महं पशुन्विश्वरूपान्, इति ।

श्वेतः शुक्लवर्णो रश्मी रश्मियुक्त आदित्यः सर्वं जगत्परिवभूव परितो व्याप्तवान्, तादृश आदित्यो महं विश्वरूपान्गोमहिष्यादिरूपेण बहुविधान्पशुन्सुर्वत्सौतु, प्रेर-यत्वित्यर्थः ।

अथ सप्तदशीमाह—

पतङ्गमक्तमसुरस्य मायया ( १० ) । हृदा पश्यन्ति

मनसा मनीषिणः । समुद्रे अन्तः कवयो विच-

क्षते । मरीचीनां पदमिच्छन्ति वेधसः, इति ।

असूत्राणान्नाति ददातीत्यसुरः परमात्मा, तस्य माययाऽचिन्त्यशक्त्याऽक्तमभिव्यक्तं पतङ्गमादित्यं हृदा मनसा हृत्पुण्डरीकगतेन नियमितेनान्तःकरणेन मनीषिणो वेदशास्त्राभिज्ञा महर्षयः पश्यन्ति ध्यात्वा साक्षात्कुर्वन्ति । कवयो लौकिकैर्वार्ताभिज्ञाः पुरुषाः समुद्रे अन्तः समुद्रसमानेऽन्तरिक्षमध्ये विचक्षते विशेषेण कथयन्ति, अगमादित्य उदितो मभ्याहे समागत इत्यादिव्यवहारं कुर्वन्ति । वेधसो विधातारोऽनुष्ठानकुशलाः केचिद्यजमाना मरीचीनां पदं रश्मीनां स्थानमादित्यमिच्छन्ति । आदित्यमायुज्यप्रप्त्यर्थमनुतिष्ठन्तीत्यर्थः ।

१ ल. 'न नाया' । २ क. 'भौ नानारूपे(पा)णामेकरूपाणां च नावा । ३ ग. 'सह' ।

४ 'स्याकाश्च सं' । ५ क. 'हात्म्यामित्यर्थः । अ' । ६ क ल. 'वत्सौतु । ७ क. 'कशुभान्ताभि' ।

अथाष्टादशीमाह—

पतङ्गो वाचं मनसा विभर्ति । तां गन्धर्वोऽव-  
द्वर्धे अन्तः । तां द्योतमानाः स्वर्थे मनी-  
षाम् । ऋतस्य पदे कवयो निपान्ति, इति ।

पतङ्ग आदित्यो मनसा स्वकीयेन प्राणिनां वाचं विभर्ति धारयति, अन्तर्यामिरू-  
पेण वाचं प्रेरयतीत्यर्थः । तथाच पौराणिका आहुः—“योऽन्तः प्रविश्य मम वाच-  
मिमां प्रसुप्तां संजीवयत्यखिलशक्तिधरः स्वधाम्ना” इति । तामादित्यप्रेरितां वाचं गर्भे  
अन्तः शरीरस्य मध्ये गन्धर्वनामको वायुरवदुच्चारयति । गन्धान्वहतीति व्युत्पत्त्या  
गन्धर्वशब्दो वायुमाश्लेषे ! वायुर्हि तात्त्वादिंसंयुक्तो वाचमुच्चारयति । तां वायुनोच्चारितां  
द्योतमानां प्रकाशमानां स्वर्थे स्वर्गस्य हेतुभूतां मनीषां मनस ईशित्रीमाह्लादकरी-  
मित्यर्थः । तादृशीं वाचं कवयः शास्त्राभिज्ञा ऋतस्य पदे सत्यस्य परब्रह्मणः स्थाने  
निपान्ति नितरां पालयन्ति । परब्रह्मविषयाणि वेदवाक्यानि सर्वदा पठन्तीत्यर्थः ।  
तदेतत्सर्वं वाचः प्रेरकस्याऽऽदित्यस्य माहात्म्यम् ।

अथैकोनविंशीमाह—

ये ग्राम्याः पशवो विश्वरूपाः । विरूपाः सन्तो  
बहुधैकरूपाः । अग्निस्ताः अग्ने प्रष्टुमोक्तु  
देवः (११) । प्रजापतिः प्रजयां संविदानः, इति ।

ये पशवो ग्राम्या ग्रामे भवा गर्वाश्वादयो विश्वरूपा जातिभेदैर्बहुविधा विरूपा  
वर्णादिभेदेन विविधाकारा एवं बहुधा दृश्यमानाः सन्तोऽपि पुनः पशुत्वाकारेणैक-  
रूपास्तान्सर्वानभिरूपः सप्तहोतृदेवोऽग्ने प्रष्टुमोक्तु प्रथमं तत्तस्थानात्प्रमुञ्चतु, प्रमुच्य-  
स्मभ्यं ददात्वित्यर्थः । प्रजापतिश्च भवकीयया प्रजया संविदान ऐकमत्यं गतोऽ-  
स्मभ्यं पशून् ददात्विति शेषः ।

अथ विंशीमाह—

वीतः स्तुके स्तुके । युवमस्मासु निय-  
च्छतम् । प्र प्र यज्ञपतिं तिर, इति ।

हेऽग्निप्रजापती युवमुभौ युवां स्तुके स्तुके तत्तद्गवाद्यपत्ये वीतं प्रजननमुत्पा-  
-

मस्मासु नियच्छतं नियमेन संपादयतम् । यज्ञपतिं यजमानं प्रप्रतिरात्यन्तं प्रकर्षेण वर्धयतम् ।

अथैकविंशीमाह —

ये ग्राम्याः पशवो विश्वरूपाः । विरूपाः सन्तो बहुधैकरूपाः । तेषां सप्तानामिह रन्तिरस्तु । रायस्पोपाय सुप्रजास्त्वार्य सुवीर्याय, इति ।

ग्राम्यादिशब्दाः पूर्ववद्योज्याः । तेषां ग्राम्यपशूनां सप्तानां गोश्वैजाविपुरुषगर्दभोद्वैरूपाणां सप्तसंख्याकानामिहास्मद्गृहे रन्तिः ऋडाऽस्तु । तच्च धनपुष्टिशोभनापत्यशोभनवीर्यार्थं संपद्यते ।

अथ द्वाविंशीमाह—

य आरण्याः पशवो विश्वरूपाः । विरूपाः सन्तो बहुधैकरूपाः । वायुस्ताऽग्ने प्रमुमोक्तु देवः । प्रजापतिः प्रजया संविदानः, इति ।

अरण्ये भवा आरण्या द्विखुराः श्वापदादयस्तानरण्याधिपतिर्वायुः प्रमुमोक्तु । अन्यत्पूर्ववत् ।

अथ त्रयोविंशीमाह—

इडाये सृष्टं घृतवच्चराचरम् । देवा अन्वविन्दन्गुहाहितम्, इति ।

इडाये गोसंपादनार्थं सृष्टं प्राप्तं घृतवद्घृतयुक्तं घृताकारमित्यर्थः । तादृशं चराचरं स्यावरजङ्गमरूपं जगदनुग्रहीतुं गुहाहितं प्राणिना बुद्धावस्थितं सप्तहोतृदेवं देवा अन्वविन्दन्निविष्य लब्धवन्तः ।

अथ चतुर्विंशीमाह—

य आरण्याः पशवो विश्वरूपाः । विरूपाः सन्तो बहुधैकरूपाः । तेषां सप्तानामिह रन्तिरस्तु । रायस्पोपाय सुप्रजास्त्वार्य सुवीर्याय (१२), इति ।

आत्मा जनानां विकुर्वन्तं विपश्चिं प्रजानां वसुधानीं विराजं चरन्तं गोपतीं मे नियच्छत्वेकचक्रं व्योमन्मायया देव एकैरूपा अष्टौ च ॥

इति कृष्णयजुर्वेदीयतैत्तिरीयारण्यके तृतीयप्रपाठक

एकादशोऽनुवाकः ॥ ११ ॥

ग. 'तिरोऽत्य' । २ ख. 'श्ववि' । ३ क. 'ह्रम विषरु' । ४ क. 'पुष्टचर्यं शोभनप्रजायै शोभन' ।

सप्तानां द्विखुरश्वापदपक्षिसरीसृपहस्तिमर्कटनादेयानाम् । अन्यत्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये तृतीयप्रपाठक एकादशोऽनुवाकः ॥ ११ ॥

अथ तृतीये द्वादशोऽनुवाकः ।

एतैरेकादशभिरनुवाकैश्चातुर्होत्रीयचयनमन्त्रा उक्ताः । नारायणनाम्ना पुरुषसूक्तनाम्ना च व्यवहियमाणोऽनुवाक उच्यते । तस्य विनियोगं महाभावापस्तम्ब आह—“पुरस्तात्प्रतीचीं पुरुषाकृतिं चिनोति पुरुषशिरोऽस्याः शिरो भवति, सहस्रशीर्षा पुरुष इत्युप-हितां पुरुषेण नारायणेन यजमान उपतिष्ठते” इति । ब्रह्ममेधेऽपि प्रेतद्राहोपस्थाने विनियोगं भरद्वाज आह—“नारायणाभ्यामुपस्थानम् ” इति । अयं चोत्तरैश्चेत्युभावनुवाकौ नारायणसंज्ञौ नारायणाख्येन केनचिद्वपिणा दृष्टत्वात्, जगत्कारणस्य नारायणाख्यस्य पुरुषस्य प्रतिपादकत्वाच्च । तत्रास्मिन्द्वादशोऽनुवाके प्रथमामृचमाह—

सहस्रशीर्षा पुरुषः । सहस्राक्षः सहस्रपात् ।

स भूमिं विश्वतो वृत्वा । अत्यतिष्ठद्दशाङ्गुलम्, इति ।

सर्वप्राणिममष्टिरूपो ब्रह्माण्डदेहो विगडाख्यो यः पुरुषः मोऽयं सहस्रशीर्षा, सहस्रशब्दस्योपलक्षणत्वादनन्तैः शिरोभिर्युक्त इत्यर्थः । यानि सर्वप्राणिनां शिरांसि तानि सर्वाणि तद्देहान्तःपातित्वात्तदीयान्येवेति सहस्रशीर्षत्वम् । एवमक्षिषु पादेष्वपि योजनीयम् । स पुरुषो भूमिं ब्रह्माण्डगोलकरूपां विश्वतो वृत्वा सर्वतः पारिवेष्ट्य दशाङ्गुलपारीमितं देशमत्यतिष्ठदतिक्रम्य स्थितः । दशाङ्गुलमित्युपलक्षणं ब्रह्माण्डाद्द-हिरपि सर्वतो व्याप्यावस्थित इत्यर्थः ।

अथ द्वितीयामाह—

पुरुष एवेदं सर्वम् । यद्भूतं यच्च भव्यम् ।

उतामृतत्वस्येशानः । यदन्ननातिरोहति, इति ।

यद्भूतमतीतं जगत्, यच्च भव्यं भविष्यज्जगत् । यदपीदं वर्तमानं जगत्, तत्सर्वं पुरुष एव । यथाऽस्मिन्करूपे वर्तमानाः प्राणिदेहाः सर्वेऽपि विराट्पुरुषस्यावयवाः,

१ क. °होत्रिय° । २ क. ख. अभिहिताः । ३ ग. °शिरो भ° । ४ ग. °तिष्ठे° । ५ क. °गं भार° । ६ क. रश्मितावुभा° । ७ क. °स्थो योऽयं पु° । ८ क. °श्लेषा° ।

तथैवातीतागामिनोरपि कल्पयोर्द्रष्टव्यम् । उतापि चामृतत्वस्य देवत्वस्यायमीशानः स्वामी । यद्यस्मात्कारणाद्भेदेन प्राणिनां भोग्येनात्नेन निमित्तभूतेनातिरोहति स्वकीय-कारणावस्थामातृक्रम्य पारिदृश्यमानां जगद्वस्थां प्राप्नोति । तस्मात्प्राणिनां कर्मफलभोगाय जगद्वस्थांस्वीकारात्नेदं तस्य वस्तुतत्त्वमित्यर्थः ।

अथ तृतीयामाह—

एतावानस्य महिमा । अतो ज्यायाः<sup>१</sup>श्च  
पुरुषः ( १ ) । पादोऽस्य विश्वा  
भूतानि । त्रिपादस्यामृतं द्विवि, इति ।

अतीतानागतवर्तमानरूपं जगद्यावदस्त्येतावान्मर्वोऽस्यस्य पुरुषस्य महिमा स्वकीयसामर्थ्यविशेषो न तु तस्य वास्तवं स्वरूपम्, वास्तवंस्तु पुरुषः, अतो महि-  
न्नोऽपि ज्यायानतिशयेनाधिकः । एतच्च स्पष्टी क्रियते । विश्वा भूतानि कालत्रय-  
वर्तीनि प्राणिजानानि अस्य पुरुषस्य पादश्चतुर्थोऽशः । अस्यावशिष्टं त्रिपात्स्व-  
रूपममृतं विनाशरहितं सद्दिवि द्योतनात्मके स्वप्रकाशरूपेऽवतिष्ठते । यद्यपि सत्यं  
ज्ञानमनन्तं ब्रह्मेत्याम्नातस्य परब्रह्मण इयत्ताया अभावादंशचतुष्टयं न निरूप-  
यितुं शक्यं तथाऽपि जगदिदं ब्रह्मस्वरूपापेक्षयाऽत्यल्पमिति विवक्षित्वा पादत्वो-  
पन्यासः ।

अथ चतुर्थीमाह—

त्रिपादूर्ध्व उदैत्पुरुषः । पादोऽस्येहाऽऽर्धवात्पुनः ।  
ततो विश्वद्व्यक्रामत् । साशनानशने अभि. इति ।

योऽयं त्रिपात्पुरुषः संसारस्पर्शरहितब्रह्मस्वरूपः सोऽयमूर्ध्व उदैदस्मादज्ञानका-  
यात्संसाराद्बहिर्भूतः सन्नत्रत्यैर्गुणदोषैरमृष्ट उत्कर्षेण स्थितवान् । तस्य योऽयं पादो  
लेशः सोऽयमिह मायायां पुनराभवत् । मृष्टिसंहाराभ्यां पुनः पुनरागच्छति ।  
अस्य सर्वस्य जगतः परमात्मांशत्वं भगवताऽप्युक्तम्—‘ विष्टम्याहमिदं कृत्स्नमेकां-  
शेन स्थितो जगत् ’ इति । ततो मीर्यायामागत्यानन्तरं विश्वद्व्येवतिर्यगादिरूपेण  
विविधः सन्व्यक्रामाद्ब्रह्मणोऽवतान् । किं कृत्वा साशनानशने अभिलक्ष्य साशनं भोज-

१ ग. पुरुषः । २ ख. °स्त्रय वस्तु । ग °स्त्रववस्तु । ३ क. ख. °तच्चोभयं स्प° । ४ क.  
°ते । सर्वभू° । ख. °ते । सर्वाग्नि भू° । ५ ख. °त तच्च दिवि । ६ क. °ताभा° । ७ ग. °क्षित  
त्वात्पाद्° । ८ ग. तवहुलस्त्र° । ९ क. वैगावस्थ° । १० क. °मात्मउेश° । ११ ग. माय-  
याऽऽग° । १२ ख. °यामा° ।

नादिव्यवहारोपेतं चेतनं प्राणिजातमनशनं तद्रहितमचेतनं गिरिनद्यादिकं तदुभयं यथा स्यात्तथा स्वयमेवंविधो भूत्वा व्याप्तवानित्यर्थः ।

अथ पञ्चमीमाह—

तस्माद्द्विराहजायत । विराजो आधि पुरुषः ।

स जातो अत्यरिच्यत । पञ्चाद्भूमिभयो पुरः(२), इति ।

विष्वङ्व्यक्रामदिति यदुक्तं तदेव प्रपञ्च्यते—तस्मादादिपुरुषाद्विराहजायत ब्रह्माण्डदेह उत्पन्नः । विविधं राजन्ते वस्तून्यत्रेति विराट् । विराजो आधि विराड्-देहस्योपरि स्थितमेव देहमधिकरणं कृत्वा पुरुषस्तद्देहाभिमानी कश्चित्पुमानजायत । योऽयं सर्ववेदान्तवेद्यः परमात्मा स एव स्वकीर्यया मायया विराड्देहं ब्रह्माण्डं सृष्ट्वा तत्र जीवरूपेण प्रविश्य ब्रह्माण्डाभिर्मानी देवतात्मा जीवोऽभवत् । एतच्चाऽऽथर्व-णिका उत्तरतापनीये स्पष्टमामनन्ति —“स वा एष भूतानीन्द्रियाणि विराजं देवताः कोशांश्च सृष्ट्वा प्रविश्यामूढो मूढ इव व्यवहरन्नास्ते माययैव” इति । स जातो विराट्पुरुषोऽत्यरिच्यतातिरिक्तोऽभूत्, विरिड्यतिरिक्तो देवतिर्यङ्मनुष्यादिरूपोऽभूत् । पञ्चादेवादिजीवभावाद्ूर्ध्वं भूमिं ससर्जेति शेषः । अथो भूमिसृष्टेरनन्तरं तेषां जीवानां पुरः ससर्ज । पूर्यन्ते सप्तभिर्घातुभिरिति पुरः शरीराणि ।

अथ षष्ठीमाह—

यत्पुरुषेण हविषा । देवा यज्ञमतन्वत । वसन्तो

अस्याऽऽसीदाज्यम् । ग्रीष्म इध्मः शरद्धविः, इति ।

पूर्वोक्तक्रमेण देवशरीरेषूपत्नेषु ते देवा उत्तरसृष्टिसिद्धयर्थं तत्साधनत्वेन यज्ञमतन्वत कंचिद्यज्ञमतनिष्ठान् । बाह्यद्रव्यस्याद्याप्यनिष्पन्नत्वेन हविरन्तरासंभवात्पुरुषस्वरूपमेव मनसा हविष्टेन संकल्प्य तेन पुरुषाख्येन(ण)हविषा यद्यदा मानसं यज्ञमकुर्वत तदानीमस्य यज्ञम्य वसन्तर्तुरेवाऽऽज्यमभूत्, तमेवाऽऽज्यत्वेन संकल्पितवन्तः । एवं ग्रीष्म इध्मत्वेन संकल्पितः । शरत्पुरोडाशादिहविष्टेन संकल्पिता । पूर्वं पुरुषम्य हविःसामान्यरूपत्वेन संकल्प्यो वसन्तादीनां त्वाज्यादिविशेषरूपत्वेनेति द्रष्टव्यम् ।

अथ सप्तमीमाह—

सप्तास्याऽऽसन्परिधयः । त्रिःसप्त समिधः कृताः । देवा

यद्यज्ञं तन्वानाः । अर्धधनन्पुरुषं पशुम्, इति ।

अस्य सांख्यिकयज्ञस्य गायत्र्यादीनि सप्त च्छन्दांसि परिधय आसन्, ऐष्टिकस्याऽऽहवनीयस्य त्रयः परिधय आंतरवेदिकाश्च आदित्यश्च सप्तमः परिधिप्रतिनिधिरूपः । अत एवाऽऽज्ञायते—“न पुरम्नात्परिदधात्यादित्यो ह्येवोद्यन्पुरस्ताद्रक्षाऽस्यपहन्ति” इति । त एत आदित्यसहिताः सप्त परिधयोऽत्र सप्तच्छन्दोरूपाः । तथा समिधस्त्रिःसप्त त्रिगुणितसप्तसंख्याका एकविंशतिः कृताः । “द्वादश मासाः पञ्चर्तवस्त्रय इमे लोका अमावादित्य एकविंशः” इति श्रुताः पदार्था एकविंशतिदारुयुक्तेष्वन्वत्वेन भाविताः । यैद्यः पुरुषो विराजोऽस्ति तं पुरुषं देवाः प्रजापतिप्राणेन्द्रियरूपा यज्ञं तन्वाना मानसयज्ञं कुर्वाणाः पशुमवधन्निगराद्रूपमेव पशुत्वेन भावितवन्तः । एतदेवाभिप्रेत्य पूर्वत्र—“पुरुषेण हविषा” इत्युक्तम् ।

अथाष्टमीमाह—

तं यज्ञं बर्हिषि प्रौक्षन् । पुरुषं जातमग्रतः ( ३ ) ।

तेन देवा अयजन्त । साध्या ऋषयश्च ये, इति ।

यज्ञं यज्ञसाधनभूतं तं पुरुषं पशुन्वभावनया यूपे बद्धं बर्हिषि मानसे यज्ञे प्रौक्षन्प्रोक्षितवन्तः । कर्द्विशम्, अग्रतः सर्वमृष्टेः पूर्वं पुरुषं जातं पुरुषत्वेनोत्पन्नम् । एतच्च पूर्वमेवोक्तम्—‘तस्माद्विराडजायत विराजो अधि पुरुषः’ इति । तेन पुरुषरूपेण पशुना देवा अयजन्त मानसमयागं निष्पादितवन्तः । के ते देवा इति त एवोच्यन्ते साध्याः सृष्टिमाधनयोग्याः प्रजापतिप्राणरूपास्तदनुकृत्वा ऋषयो मन्त्रद्रष्टारश्च ये सन्ति ते सर्वेऽप्ययजन्त ।

अथ नवमीमाह—

तस्माद्यज्ञात्सर्वहुतः संभृतं पृषदाज्यम् । पशु-

स्ताश्चक्रे वायव्यान् । आरण्यान्ग्राम्याश्च ये, इति ।

सर्वहुतः सर्वात्मकः पुरुषो यस्मिन् यज्ञे हूयते सोऽयं सर्वहुतस्तादृशात्पूर्वोक्तान्मानसाद्यज्ञात्पृषदाज्यं संभृतं निष्पादितम् । दधि चाऽऽज्यं चेत्येवमादिभोग्यजातं संपादितमित्यर्थः । तथा वायव्यान्वायुदेवताकाल्लोकप्रसिद्धानारण्यान्पशून्श्चक्र उत्पादितवान् । आरण्या द्विगुरादयमन्था ये ग्राम्या गवाश्चादयस्तानप्युत्पादितवान् । पशूनामन्तरिक्षद्वारा वायुदेवत्यत्वं मन्त्रान्तरव्याख्याने समाम्नातम्—‘वायवस्येत्याह वायुर्वा अन्तरिक्षस्याऽयक्षः । अन्तरिक्षदेवत्याः खलु वै पशवः । वायव एवैनान्पारिदधाति’ इति ।



अथ दशमीमाह—

तस्माद्ग्रन्नात्सर्वहुतः । ऋचः सामानि जज्ञिरे ।

छन्दांसि जज्ञिरे तस्मात् । यजुस्तस्मादजायत (४), इति ।

छन्दांसि गायत्र्यादीनि । स्पष्टमन्यत् ।

अथैकादशीमाह—

तस्मादश्वा अजायन्त । ये के चोभयादतः । गावो

ह जज्ञिरे तस्मात् । तस्माज्जाता अजावयः, इति ।

अश्वव्यतिरिक्ता गर्दभा अश्वतराश्च ये केचिदूर्ध्वोभोगयोरुभयोर्दन्तयुक्ताः सन्ति तेऽप्यश्ववदजायन्त । तथा गावोऽजाश्चावयश्च ते सर्वेऽप्युत्पन्नाः ।

अथ द्वादशीमाह—

यत्पुरुषं व्यदधुः । कतिधा व्यकल्पयन् । मुखं

किमस्य कौ बाहू । कावूरू पादाबुच्येते, इति ।

प्रश्नोत्तररूपेण ब्राह्मणादिस्त्रिं वक्तुमत्र ब्रह्मवादिनां प्रश्ना उच्यन्ते—प्रजापतेः प्राणरूपा देवा यद्यदा पुरुषं विराड्पुं व्यदधुः संकल्पेनोत्पादितवन्तः । तदानीं कतिधा कतिभिः प्रकारैर्व्यकल्पयन्निविधं कल्पितवन्तः । एष सामान्यरूपः प्रश्नः । मुखं किमित्यादयो विशेषप्रश्नाः । अन्यत्स्पष्टम् ।

अथ त्रयोदशीमाह—

ब्राह्मणोऽस्य मुखमासीत् । बाहू राजन्यः कृतः ( ५ )

ऊरू तदस्य यद्वैश्यः । पद्भ्यांश्शूद्रो अजायत, इति ।

योऽयं ब्राह्मणत्वजानिविशिष्टः पुरुषः सोऽयमस्य प्रजापतेर्मुखमासीत्, मुग्धादुत्पन्न इत्यर्थः । योऽयं राजन्यः क्षत्रियजातिः स बाहुत्वेन निष्पादितः बाहुभ्यामुत्पादित इत्यर्थः । तत्तदानीं यां प्रजापतेरूरू तद्रूपो वैश्यः संपन्नः, ऊरुभ्यामुत्पन्न इत्यर्थः । तथा पद्भ्यां शूद्र उत्पन्नः । इयं च मुग्धादिभ्यो ब्राह्मणादीनामुत्पत्तिः सप्तमकाण्डे “ स मुग्धतन्निवृतं निगमिमीत ” इत्यादौ विस्पष्टमाज्ञाता । अतः प्रश्नोत्तरे उभे अपि तत्परत्वेनैव योजनीये ।

अथ चतुर्दशीमाह—

चन्द्रमा मनसो जातः । चक्षोः सूर्यो अजायत ।

सुखादिन्द्रश्चाभिश्च । प्राणाद्वायुरजायत, इति ।

यथा दध्याज्यादिद्रव्याणि गवादिपशव ऋगादिवेदा ब्राह्मणादिमनुष्याश्च तस्मादु-  
त्पन्नाः, एवं चन्द्रादयो देवा अपि तस्मादेवोत्पन्नाः । चक्षोश्चक्षुषः ।

अथ पञ्चदशीमाह—

नाभ्यां आसीदन्तरिक्षम् । शीर्ष्णो द्यौः समवर्तत । पद्भ्यां

भूमिर्दिशः श्रोत्रात् । तथा लोकाः अकल्पयन् ( ६ ), इति ।

यथा देवास्तस्मादुत्पन्नास्तथा लोकानप्यन्तरिक्षादीन्द्रजापतेर्नाभ्याद्यवयवेभ्योऽकल्प-  
यन्नुत्पादितवन्तः ।

अथ षोडशीमाह—

वेदाहमेतं पुरुषं महान्तम् । आदित्यवर्णं

तमसस्तु पारे । सर्वाणि रूपाणि विचित्य

धीरः । नामानि कृत्वाऽभिवदन्त्यदास्ते, इति ।

यथोक्तविराट्पुरुषध्यानमत्र प्रतिपाद्यते । तत्र मन्त्रद्रष्टा स्वकीयं ध्यानानुभवं प्रक-  
टयति—यद्यः पुरुषः सर्वाणि रूपाणि देवमनुष्यशरीराणि विचित्य विशेषेण  
निष्पाद्य नामानि च देवोऽयं मनुष्योऽयं पशुरयमित्यादीनि कृत्वाऽभिवदंस्तीर्नाम-  
मिरभितो व्यवहरकार्स्ते, एतं पुरुषं विराजं महान्तं सर्वगुणैरधिकमादित्यवर्णमादि-  
त्यवत्प्रकाशमानं वेदाहं जानामि, ध्यानेन सर्वदाऽनुभवामीत्यर्थः । स च पुरुषरतमसः  
पारेऽज्ञानात्परमताद्भवति । अतो गुरशास्त्रोपदेशरहितैर्मृदैर्नुभवितुमशक्यं इत्यर्थः ।

अथ सप्तदशीमाह—

धाता पुरस्ताद्यष्टुदाजहार । इक्रः प्रविद्वान्प्रदिशश्तस्रः । तमेवं

विद्वानमृतं इह भवति । नान्यः पन्था अयनाय विद्यते, इति ।

धाता प्रजापतिर्यं विराट्पुरुषमुदाजहार ध्यातुणामुपकारार्थं प्रस्थापितवान् ।  
चतस्रः प्रदिशश्चतुर्दिक्षु वर्तिनः सर्वान्प्राणिनः प्रविद्वान्प्रकर्षेण जानन्श्चक्र इन्द्रस्तद-  
नुग्रहार्थं प्रस्थापितवान् । धातुरिन्द्रभ्योपदेशात्तं विराट्पुरुषमेवमुक्तप्रकारेण विद्वान्-  
न्नाक्षात्कुर्वाञ्जिहारिमन्त्रेव जन्मन्दमृतो मरणरहितो भवति । यदा विराट्पुरुषोऽह-  
मिति साक्षात्करोति तदानीं वर्तमानदेहार्थं तत्स्वरूपत्वभावात्तन्मरणेनायमपासको न

१ ग. 'यं प' । २ क. 'क्यमित्य' । ३ क. 'स्य स्रस्र' । ४ ल. 'तत्प्रत्यक्षक' ।

५ ल. 'वाक्यमर' ।

म्रियते । अयनायामृतत्वप्राप्तयेऽन्यः पन्था यथोक्तविराट्पुरुषसाक्षात्कारमन्तरेणान्योः मार्गो न विद्यते । न हि कर्मसहस्रैरप्यमृतत्वं संपादयितुं शक्यते । ' न कर्मणा न प्रजया धनेन ' इत्यादिशास्त्रात् ।

३.थाष्टादशीमाह—

यज्ञेन यज्ञमयजन्त देवाः । तानि धर्माणि प्रथ-  
मान्यासन् । ते ह नाकं महिमानः सचन्ते ।  
यत्र पूर्वे साध्याः सन्ति देवाः ( ७ ) , इति ।  
पुरुषः पुरोऽग्रतोऽजायत कृतोऽकल्पयन्नासन्दे च ॥  
इति कृष्णयजुर्वेदीयतैत्तिरीयारण्यके तृतीयप्रपाठके  
द्वादशोऽनुवाकः ॥ १२ ॥

अत्र कृत्स्नानुवाकतात्पर्यं संक्षिप्योपन्यस्यति—देवाः प्रजापतिप्राणरूपा यज्ञेन यथोक्तेन मानसेन संकल्पेन यज्ञं यथोक्तयज्ञस्वरूपं प्रजापतिमयजन्त पूजितवन्तः । तस्मात्पूजनात्तानि प्रसिद्धानि धर्माणि जगद्रूपविकाराणां धारकाणि प्रथमानि मुख्यभूतान्यासन् । एतावता सृष्टिप्रतिपादकोऽनुवाकभागार्थः संगृहीतः । अथोपासनात्फलरूपोऽनुवाकभागार्थः संगृह्यते—यत्र यस्मिन्विराट्प्राप्तिरूपे नाके पूर्वे साध्याः पुरातना विर्राड्प्राप्तिसादका देवाः सन्ति निष्ठन्ति तं नाकं विराट्प्राप्तिरूपं स्वर्गं ते महिमानस्तदुपासका महात्मानः सचन्ते रमयन्ति प्राप्नुवन्ति ॥

इति श्रीमत्सायणाचार्यविरचिते माध्वीये वेदाध्यायप्रकाशे कृष्णयजुर्वेदीयतैत्ति-  
रीयारण्यकभाष्ये तृतीयप्रपाठके द्वादशोऽनुवाकः ॥ १२ ॥

अथ तृतीये त्रयोदशोऽनुवाकः ।

अथोत्तरनारायणाख्यः कश्चिदनुवाकस्त्वस्य च विनियोगं पुरुषमत्र आपस्तम्ब आह—“उत्तरनारायणेनाऽऽदित्यमुपस्थाय” इति । तत्र प्रथमामृतचमाह—

अन्धः संभृतः पृथिव्यं रमाञ्च । विश्वक-  
र्मणः समवर्तताधि । तस्य न्वष्टा विदध-  
द्रूपमेति । तन्पुरुषस्य विश्वमाजानमत्रे, इति ।

योऽयं विराड्रूपो नारायणाख्यः पुरुषः सोऽयमद्भ्यः संभूतः सर्वत्र व्यासेषु जलेषु क्षीरमध्ये मण्डवद्ब्रह्माण्डगोलकमुत्पन्नम् । न केवलमद्भ्य एव किंतु पृथिव्यै रसाच्च भूम्याः संबन्धी योऽयं रसः मारस्तस्मादप्युत्पन्नः । “मण्डस्य योऽयं घनीभावः स पार्थिवः, ये च तन्मध्ये द्रवांशास्त आप्याः, यत्कठिनं सा पृथिवी, यद्द्रवं तदापः” इत्यादिश्रुतेः । विश्वकर्मणो जगत्कर्तुः परमेश्वरादधिसमवर्तताऽऽधिक्येन निष्पन्नो योऽयं ब्रह्माण्डाभिमानी चेतनः पुमान्मोऽयमीश्वरांशस्तस्य विराट्पुरुषस्य रूपं चतुर्दश लोकरूपावयवसंस्थानं विदधन्निष्पादयंस्त्वष्ट्रा विश्वकर्मा जगदीश्वरः । एति प्रवर्तते । पुरुषस्य विराडारुयस्य संबन्धि तद्विश्वं प्रमिद्धं देवमनुष्यादिरूपं सर्वं जगदग्रे सृष्ट्या-दावाजानं सर्वत उत्पन्नम् ।

अथ द्वितीयामाह—

वेदाहमेतं पुरुषं महान्तम् । आदिन्यवर्णं  
तमसः परस्तात् । तमेवं विद्वानमृतं इह  
भवति । नान्यः पन्था विद्यतेऽयनाय, इति ।

पूर्ववद्व्याख्येयम् ।

अथ तृतीयामाह—

प्रजापतिश्चरति गर्भे अन्तः । अजायमानो बहुधा  
विजायते ( १ ) । तस्य धीराः परिजानन्ति  
योनिम् । मरीचीनां पद्मिच्छन्ति वेधसः, इति ।

ब्रह्माण्डरूपे गर्भेऽन्तर्भ्ये प्रजापतिर्विग्रहवान्भूत्वा चरति । स च वास्तवेन रूपेण मत्स्यं ज्ञानमनन्तं ब्रह्मेत्यादिश्रुत्या प्रतिपादनादजायमान एव तथाऽपि मायिकेन रूपेण बहुधा स्थावरजङ्गमादिवहुप्रकारो विशेषेण जायते । तस्य प्रजापतेर्योनिं जगत्कारणरूपं वास्तवं स्वरूपं धीरा धैर्यवन्तो योगेन निरुद्धेन्द्रिया महात्मानो जानन्ति । वेधसो विघ्नार्तारः सृष्टिकर्तारस्तमेवोपास्य मरीचीनां मरीच्यत्रिप्रमुखानां(णां)महर्षीणां पदं जगदुत्पादकत्वलक्षणमिच्छन्ति ।

अथ चतुर्थामाह—

यो देवेभ्य आतपति । यां देवानां पुरोहितः । पूर्वो यो

१ क. स. सर्वतो । २ क. 'तन्म' । म° । ३ स. 'लोस' । ४ क. 'मं सर्वं जं ५ स. ग. 'क्षेत्रावृशत्वाद्जा' । स. 'तरक्षयी' ।

देवेभ्यो जातः । नमो रुचाय ब्राह्मणे , इति ।

यः परमेश्वरो देवेभ्यो देवार्थमातपति सर्वत्र प्रकाशते, देवानां देवत्वसिद्धये तत्तद्बृहदयेषु चैतन्यरूपेण प्रविश्याऽऽविर्भवति । यश्च देवानां पुरोहितो बृहस्पतिर्बभूव “बृहस्पतिर्देवानां पुरोहितः” इति श्रुतेः । यश्च देवेभ्यः पूर्वो जातः प्रथमभावी हिरण्यगर्भरूपेणोत्पन्नः “हिरण्यगर्भः समवर्तताग्रे” इति श्रुतेः । तादृशाय रुचाय रोचमानाय स्वयंप्रकाशाय ब्राह्मणे परब्रह्मस्वरूपाय ब्रह्मणा वेदेन प्रतिपाद्याय वा नमो नमस्कारोऽस्तु ।

अथ पञ्चमीमाह—

रुचं ब्राह्मं जनयन्तः । देवा अग्रे  
तदद्भुवन् । यस्त्वैवं ब्राह्मणो  
विद्यात् । तस्य देवा असन्वशे, इति ।

देवाः सर्वेऽग्रे सृष्ट्यादौ ब्रह्मविद्यासंप्रदायप्रवर्तनकाले ब्राह्मं रुचं परब्रह्मसंबन्धि चैतन्यं जनयन्तो विद्याया प्रादुर्भावयन्तस्तद्ब्रह्मतत्त्वं संबोध्यान्बुवन्वक्ष्यमाणं वाक्यमुक्तवन्तः । किं तद्वाक्यमिति तदुच्यते— हे परमात्मन्यः कश्चिद् ब्राह्मणः पुमांस्त्वामेवं यथोक्तप्रकारेण विद्यात्तस्य ब्रह्मविदः सर्वे देवा ब्रह्मेऽसन्वशीना भवन्ति, स्वयं हि तेषां देवानामन्तर्यामी परमात्मा भवति, तस्माद्देवा एतदधीना न त्वस्य देवा ईश्वराः । एतमेवार्थं वाजसनेयिनो विस्पष्टमामनन्ति—“ य एवं वेदाहं ब्रह्मास्मीति स इदं सर्वं भवति तस्य देवाश्च नाभूत्या ईशते, आत्मा ह्येषां स भवति ” इति ।

अथ यजुरात्मानं कंचिन्मन्त्रमाह—

हीथं ते लक्ष्मीश्च पत्न्यौ । अहोरात्रे पार्श्वे । नक्ष-  
त्राणि रूपम् । अश्विनौ न्यात्तम् । इष्टं मनिषाण ।  
अमुं मनिषाण । सर्वं मनिषाण ( २ ), इति ॥

जायते बशे सप्त च ॥

इति कृष्णयजुर्वेदीयतैत्तिरीयारण्यके तृतीयप्रपाठके

त्रयोदशोऽनुवाकः ॥ १३ ॥

हीर्लजाभिमानीनी देवता । लक्ष्मीरैश्वर्याभिमानीनी देवता । हे परमात्मन् हीः लक्ष्मीश्च ते तव पत्न्यौ भार्यास्थानीये । ये चाहोरात्रे ते पार्श्वे पार्श्वद्वयस्थानीये ।

नस्रन्नाण्याकाशे दृश्यमानानि रूपं तव शरीरम्यानीयम् । अश्विनौ यौ देवौ तौ तव  
व्यासं विवृतमुखस्थानीयम् । तथाविध हे विराट्पुरुषेष्टमस्मदपेक्षितमात्मबोधं मनिषा-  
णानुमन्यस्व देहीत्यर्थः । अमुं लोके दृश्यमानं गवाश्वादिकं मनिषाण प्रयच्छ । किं  
बहुना सर्वं मनिषाणैहिकमामुष्मिकं वा सर्वमिष्टं देहि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये तृतीयप्रपाठके त्रयोदशोऽनुवाकः ॥ १३ ॥

अथ तृतीयप्रपाठके चतुर्दशोऽनुवाकः ।

अथ भर्तृसूक्ताख्यः कश्चिदनुवाकोऽभिधीयते । तस्य च मृत्यवे वेहतमित्यास्मिन्पशौ  
नारिष्ठहोमानन्तरमुपहोमार्थत्वेन विनियोगो द्रष्टव्यः । तथा चाऽऽपस्तम्ब आह—  
“ मृत्यवे वेहतं तत्र भर्तारमुपजुहुयात् ” इति । तत्र प्रथमामाह—

भर्ता सन्ध्रयमाणो विभर्ति । एको देवो  
बहुधा निविष्टः । यदा भारं तन्द्रयते स  
भर्तुम् । निधाय भारं पुनरस्तमेति, इति ।

योऽयं प्राणाभिमानो देवः सोऽयं भर्ता पोषकः सन्ध्रयमाणोऽन्तर्यामिणा परमे  
श्वरेण स्वयं धार्यमाणः सन्निवर्तितं देहान्धारयति । स च सूत्रात्मरूपेण स्वयमेक एव  
देवस्तत्तच्छरीरेषु बहुधा शरीरानुसारेण बहुप्रकारो निविष्टोऽवस्थितः । अत एव  
प्राणविद्याप्रकरणे तत्तच्छरीरानुसारेण प्राणम्यावस्थितिं क्वाप्वा आमनन्ति—“ समः  
प्लुषिणा समो मशकेन समो नागेन सम एभिस्त्रिभिलोकैः ” इत्यादि । स प्राणो यदा  
भारं देहरूपं भर्तुं धारयितुं तन्द्रयते तन्द्रीमालस्यं प्राप्नोति, आयुषोऽवसाने हि  
तस्याऽऽलस्यं भवति । तदानीं भारं देहरूपं निधाय क्वचिदुत्सृज्य पुनरस्तमेति,  
अदर्शनं गच्छति । यथा देहोत्पत्तेः पूर्वमदर्शनं गतस्तथा देहपातादूर्ध्वमपीत्याभिप्रेत्य  
पुनरित्युक्तम् ।

अथ द्वितीयामाह—

तमेव मृत्युममृतं तमाहुः । तं भर्तारं तमु  
गोप्तारमाहुः । स भृतो ध्रिममाणो  
विभर्ति । य एनं वेदं सत्येन भर्तुम्, इति ।

वेदरहस्याभिज्ञाः पुरुषास्तमेव प्राणं मृत्युमाहुः, यदा प्राणो देहाभिर्गच्छति तदैव देहो म्रियतेऽतो मृत्युहेतुत्वान्मृत्युत्वम् । यदा प्राणो देहेऽवस्थितस्तदाऽमृतो देह इत्य-  
मृतत्वहेतुत्वात् प्राणममृतमाहुः । शरीरस्थापनहेतुत्वात्तमेव प्राणं भर्तारं देहस्य धार-  
यितारमाहुः । तथा च कौपीतिकिनः समामनन्ति—“ अथ खलु प्राण एव प्रज्ञात्मेदं  
शरीरं परिगृह्णोत्यापयति ” इति । तथा तमेव प्राणमन्नपानादिस्वीकारहेतुत्वाद्गोप्तारं पोष-  
कमाहुः । तथा च च्छन्दोगा अन्नपानस्वीकारमाश्रयत्वं प्राणस्याऽऽमनन्ति—“ यद्-  
श्नाति यत्पिबति तेनेतरान्प्राणानवति” इति । यः पुमानेनं प्राणं सत्येन श्रुतिस्मृत्युदितेन  
सम्यङ्मार्गेण भर्तुं ध्यानकाले चित्ते धारयितुं वेद जानाति स उपासकः पुमान्भृतः  
परमेश्वरेणाऽऽदौ पोषितो म्रियमाणोऽनेन प्राणवायुना धार्यमाणः सन्निवर्तितं स्वयमि-  
तरान्प्राणिनश्च पोषयितुं समर्थो भवति ।

अथ तृतीयामाह—

सद्योजातमुत जहात्येषः । उतो जरन्तं न जहा-  
त्येकम् ( १ ) । उतो बहूनेकपहंजहार ।  
अतन्द्रो देवः सदमेव प्रार्थः, इति ।

एष प्राणदेवः स्वतन्त्रः मन्सद्योजातमुत तदानीमेवोत्पन्नमपि पुरुषमल्पायुषं  
जहाति परित्यजति । एकमन्यं वा कञ्चित्पुरुषमुनो जरन्तं दीर्घेणाऽऽयुषा जगं  
प्राप्तमपि न जहाति । एकमद्वरेकस्मिन्नेव दिन उतो बहूनेकानपि पुरुषाञ्जहार  
संहरति । सोऽयं प्राणदेवः सदमेव सर्वदेवान् उच्छ्रवामनिश्चाममरणाभरणबहुमरण-  
विषयव्यापारेष्वालम्ब्यरहितोऽनोऽयं प्रार्थोऽस्माभिः प्रार्थनीयः, उपास्य इत्यर्थः ।

अथ चतुर्थीमाह—

यस्तद्रेद यतं आवभूव । संधां च या- संदधे ब्रह्मणैपः ।  
रयते तस्मिन्नुत जीर्णे शयाने । ननं जहान्यहंस्सु पृथ्येषु, इति ।

यतो यस्मात्कृणादयं प्राण आवभूवाऽऽविर्भव । तत्कारणं यः पुमान्नेद  
जानानि । तथा संधां च संबन्धमपि यो वेद । कादृशी भंघनि सैव विशेष्यते ।  
एष प्राणो ब्रह्मणाऽऽत्मना मह यां संधां संदधे यं संबन्धं प्राप्तवान् । इत्यमिह  
देहे वन्व्यमित्यनं कालमिह वन्व्यमित्येतादृशी संधा ता यो वेद तस्मिन्पुनो  
प्राणाकारं प्राणात्मसंबन्धं वाऽभिजानान उत जीर्णे शयाने तादृशे पुरुषे जगं प्राप्य

शयाने सत्यपि तत्रायं प्राणो रमते क्रीडते(ति) । पूर्वेषु पूर्वकृतैः कर्मभिः संप्रादि-  
तेष्वहस्सु बहुष्वपि दिवसेषु नैनं जहाति, एनं जीर्णं पुरुषं स प्राणो न परित्यजति :

अथ षष्ठ्यमीमाह—

त्वामापो अनु सर्वाश्चरन्नि जानतीः । वत्सं  
पर्यसा पुनानाः । त्वमग्निं हव्यवाहं समि-  
न्त्से त्वं भर्ता मानरिश्वा प्रजानाम् ( २ ), इति ।

हे प्राण त्वां वायुरूपं सर्वा आपोऽनुसंचरन्ति, यत्र वायुः प्रबलं वाति तत्रै-  
वाधिकं सदृष्टिजलं प्रवर्तेते । तत्र दृष्टान्तः—यथा जानतीः स्वम्बवत्सामिज्ञा गावः  
पर्यसा पुनानाः स्वकीयेन क्षीरेण श्ववन्त्यः पोषयन्त्यो वन्समनुसंचरन्ति तद्वदिति  
द्रष्टव्यम् । हे प्राण त्वं हव्यवाहं हविषां वोदारमग्निं समिन्त्से सम्यग्दीपयसि ।  
वायुना ह्यग्निर्दीप्यते । तथा त्वमेव मानरिश्वा वायुरूपः मन्प्रजानां भर्ता धार-  
यिताऽमि ।

अथ षष्ठीमाह—

त्वं यज्ञस्त्वमु वेवासि सोमः । त्वं देवा हवमायन्ति सर्वे ।  
त्वमेकोऽसि बह्वनुप्रविष्टः । नमस्ते अस्तु सुहवो म एधि, इति ।

हे प्राण त्वं यज्ञप्रवर्तकत्वेन यज्ञरूपोऽमि । प्राणम्य वायुरूपत्वाद्यज्ञप्रवर्तकत्वम् ।  
एतच्चान्यत्राऽऽस्नातम्—'वाताद्वा अन्वयुर्यज्ञं प्रयुङ्क्ते' इति । सोमं उ सोमयागोऽपि  
त्वमेव सर्वक्रियाणां वायुप्रेरितत्वान् । किञ्च सर्वे देवास्तत्र हवं त्वं दीयमाह्वानं प्रत्य-  
यन्त्यागच्छन्ति । वायुना यागक्रियायां प्रवर्तितायां हैविरर्थं देवा आगच्छन्ति ।  
किञ्च देवतारूपेण त्वमेकोऽसि तथाऽपि बह्वन्नेहाननुप्रविष्टः, तत्तदानुकूल्येन पृथ-  
ग्प्राणि धृत्वा तत्र तत्र स्थितः । हे प्राण ते तुभ्यं नमोऽस्तु । मे मम सुहव एधि;  
आह्वातुं सुलभो भव ।

अथ सप्तमीमाह—

नमो वामस्तु शृणुतं हवं मे । प्राणापानाव-  
जिरं संचरन्तां । ह्वयामि वां ब्रह्मणा तूर्तमे-  
तम् । यो मां द्वेष्टि नं जहितं युवाना, इति ।



अजिरमजनशीलं गमनस्वभावं शरीरं संचरन्तौ सम्यक्प्रवर्तयन्तौ हे प्राणापानौ  
वा युवाभ्यां नमोऽस्तु नमस्कारोऽस्तु । मे हवं मदीयमाह्वानं कृणुतम् । ब्रह्मणा  
मन्त्रेण वां ह्वयामि युवामाह्वयामि । तूर्तं तूर्णं शीघ्रमेतमागच्छतम् । युवानां तरुणौ  
युवा यः शत्रुर्मां द्रोष्टि तं जहितं विनाशयतम् ।

अथाष्टमीमाह—

प्राणापानौ संविदानौ जहितम् । अमुष्यासुना  
मा संगसाथाम् ( ३ ) । तं मे देवा ब्रह्मणा  
संविदानौ । वधाय दत्तं तमहं ह्नामि, इति ।

हे प्राणापानौ वायु संविदानौ परस्परमैकमत्यं गतौ जहितमस्मच्छत्रुं पारित्यज-  
तम् । अमुष्य मदीयशत्रोरसुना प्राणेन मा संगसाथां संगतौ मा भूताम् । ये ब्रह्मणा  
मदीयेन मन्त्रेण संविदाना वैकमत्यं गतौ देवा प्राणापानदेवौ युवां तं मदीयं शत्रुं  
वधाय वधार्थं दत्तं मह्यं प्रयच्छतं तं शत्रुमहं ह्नामि विनाशयामि ।

अथ नवमीमाह—

असंज्जजान सत आवभूव । यं यं जजान  
स उ गोपो अस्य । यदा भारं तन्द्रयते  
स भर्तुम् । परास्य भारं पुनरस्तमेति, इति ।

असद्व्यक्त जगत्कारणं जजान प्रथममाकाशात्मनाऽव्यक्तरूपेणोत्पन्नं तस्मात्स-  
तोऽव्यक्तत्वेन सद्रूपादाकाशाद्वायुरूपोऽयं प्राण आवभूवाऽऽभिमुख्येनोत्पन्नः । स च  
वायुरूपः प्राणो यं यं देवमनुष्यादिदेहं जजानोत्पादितवान्स उ स सर्वोऽपि देहोऽस्य  
प्राणस्य गोपो रक्षकोऽभवत् । प्राणो हि शरीरे प्रविश्य गुप्तो वर्तते, [ स ] याव-  
दायुस्तावन्तं कालं तत्रावस्थाय यदा देहरूपं भारं भर्तुं तन्द्रयते धारयितुमलसो  
भवति तदानीमेव तं भारं परास्य पारित्यज्य पुनरपि देहोत्पत्तेः प्रागवस्थायामस्तमे-  
त्यदर्शनं गच्छति ।

अथ दशमीमाह—

तद्देवं त्वं प्राणो अभवः । महान्भोगः प्रजापतेः ।  
भुजः करिष्यमाणः । यदेवान्प्राणयो नवं ( ६ ) इति ।

- १ ग. 'ना नित्यं तं' । २ क. देवा देवो प्राणापानवायु यु' । ३ क. 'णं कीजं सत्यथ' ।  
४ क. 'णोत्पादितव.म् । तं' । ५ क. 'क्षको भवेत्' । ६ ग. ( ३ ) ।

एकं प्रजानां गसाथां नवं ॥

इति कृष्णयजुर्वेदीयतैत्तिरीयारण्यके तृतीयप्रपाठके  
चतुर्दशोऽनुवाकः ॥ १४ ॥

यद्यदा त्वं भुजो भोगान्कारिष्यमाणः सन्नवदेवानवच्छिद्रवर्तिनश्चक्षुरादीन्वी-  
प्यमानान्पदार्थान्प्राणयः प्रकर्षेण चेष्टितवानासि तद्वै तदानीमेव त्वं प्राणोऽभवः प्राण-  
यति प्रकर्षेण चेष्टयतीति व्युत्पत्त्या प्राणनामकोऽभूः । कीदृशस्त्वम्—प्रजापतेर्ब्रह्म-  
न्भोगोऽत्यन्तभोगहेतुः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये तृतीयप्रपाठके चतुर्दशोऽनुवाकः ॥ १४ ॥

अथ तृतीये पञ्चदशोऽनुवाकः ।

अथ मृत्युसूक्तारूपोऽनुवाकोऽभिधीयते । इत आरभ्य सप्तानामनुवाकानां ब्रह्मभेदे  
विनियोगं भरद्वाज आह—“मृत्युमुक्तेनानुशंसनं सौम्येणाऽऽदित्योपस्थानं सौम्या संम-  
हनमीयुष्ट इत्यवगाहनं ज्योतिष्मतीभिरुपोषणं चित्तं संतानेनेति हविराहुतीः प्रक-  
सा । स्वाहेति स्त्रुवाहुतीः” इति । तत्र मृत्युसूक्ते प्रथमामृचमाह—

हरिं हरन्तमनुयन्ति देवाः । विश्वस्ये-  
ज्ञानं वृषभं मतीनाम् । ब्रह्म सरूपमनु मेद-  
मागात् । अयनं मा विवधीविक्रमस्व, इति ।

हरिं हरणशीलं प्राणापह्तरं मृत्युदेवं सर्वे देवा अनुयन्ति, आनुकूल्येन  
गच्छन्ति । न कोऽपि देवो मृत्युमुल्लङ्घयितुं क्षमते । कीदृशं हरिम्—हरन्तमायु-  
पोऽवसाने प्राणानपहरन्तम्, अत एव विश्वस्येज्ञानं सर्वस्य जगतः स्वामिनम्,  
मतीनां मननीयानां देवानां मध्ये वृषभं श्रेष्ठम् । अस्मिन्स्तु कर्मणि सरूपं समा-  
नरूपमनुकूलमिदं ब्रह्म मन्त्रजातं मामनु यजमानमनुलक्ष्याऽऽगात्, आभिमुख्येन  
प्राप्नोत् । अतो हे मृत्यो ब्रह्मणा तुष्टः सन्नयनं मा विवधीर्मदीयं मार्गं मा विना-  
शय, किंतु विक्रमस्व मच्छत्रुविनाशार्थं पराक्रमं कुरु ।

अथ द्वितीयामाह—

मा छिदो मृत्यो मा वधीः । मा मे बलं

विद्वहो मा प्रमोषीः । प्रजां मा मे' रीरिष आयु-  
रग्र । नृचक्षसं त्वा हविषा विधेम, इति ।

हे मृत्यो त्वं मा छिदो मदीयस्य कस्याप्यवयवस्य च्छेदं मा कार्षीः । माव-  
धीर्मम वधमपि मा कार्षीः । मे मदीयं बलं मा विद्वहो मा विनाशय । मा प्रमोषीः  
अन्यदपि मदीयं वस्तु चौर्येण माऽपहर । मे मदीयां प्रजां पुत्रपौत्रादिकां मा रीरिषो  
हिसितां मा कुरु । हे उग्र देव मदीयमायुश्च मा रीरिषो मा विनाशय । नृचक्षसं  
मनुष्येषु प्रख्यातं त्वां हविषा विधेम परिचरेम ।

अथ तृतीयमाह—

सद्यश्चकमानाय । प्रवेपानाय मृत्यवे (१) । आस्मा  
आशां अशृण्वन् । कामेनाजनयन्पुनः, इति ।

सद्यस्तास्मिन्नेव क्षणे, चकमानाय भयहेतवे प्रवेपानाय तेन भयेन प्राणिनां कम्प-  
यित्रे, प्राणिनो हि मृत्योर्नामग्रहणेनैव भीताः कम्पन्ते । अस्मा ईदृशाय मृत्यव-  
आंशाः सर्वा दिशः प्राशृण्वन्शृण्वन्ति । सर्वदिश्वर्तिनः प्राणिनो मृत्युदेवस्य महिमानं  
शास्त्रेभ्यः प्रकर्षेण शृण्वन्ति । कामेन मृत्योरिच्छया पुनरजनयन्पुनः पुनरपत्यानि जन-  
यन्ति । मृत्यौ प्रतिकूले संत्युत्पादितान्यपत्यानि तदानीमेव भ्रियन्तेऽतो मृत्युमाराध्य  
तदिच्छानुवर्तिनोऽपत्यान्युत्पादयन्ति ।

अथ चतुर्था माह—

कामेन मे काम आगात् । हृदयाद्दृढयं मृत्योः ।  
यदमीषामदः प्रियम् । तदैतृष मामभि, इति ।

कामेन मृत्योरिच्छया मे काम आगान्मदीयमभीष्टं वस्त्वागच्छतु । मदीयं हृदयं  
मृत्योर्हृदयान्मृत्युचित्तानुकूल्येन वर्तनामिति शेषः । अतो मृत्योरनुग्रहे मृत्यमीषां  
मदीयानामिन्द्रियाणां यददः प्रियं यदिदं वस्त्वभीष्टं तद्वन्तु मामभिलक्ष्येप समीप  
ए(पे)त्वागच्छतु ।

अथ पञ्चममाह—

परं मृत्यो अनुपरेहि पन्थाम् । यस्ते स्व इतरो  
दवयानात् । चक्षुष्मने शृण्वने ते' ब्रवीमि ।  
मा नः प्रजा\* रीरिषो मोत वीरान्, इति

हे मृत्यो देवयानादितरो यः पन्थास्ते स्वस्तव म्भूतः, तं परं पन्थां देवयाना-  
दितरं तं मार्गमनुपरोहि, अनुक्रमेण प्राप्नुहि । चक्षुष्मते साधुदर्शने कृण्वतेऽस्मद्विज्ञ-  
स्तीनां श्रोत्रे, ते तुभ्यमेकं वचनं ब्रवीमि । नोऽम्मदीयां प्रजां पुत्रादिरूपां, मा रीरिषो  
मा विनाशय । उतापि च धीराञ्चूरान्भृत्यानपि मा रीरिषः ।

अथ षष्ठीमाह—

प्र पू॒र्व्यं म॒नसा॒ व॒न्द॒मानः । ना॒ध॒मानो॒ वृष॑भं  
च॒र्षणी॒नाम् । यः प्र॒जाना॑मे॒करा॒ण्मानु॑षीणाम् ।  
मृ॒त्युं य॒जे प्रथ॑म॒जामृ॑तस्यं ( २ ) इति ॥  
मृ॒त्यवे॑ वी॒राँश्च॒न्वारि॑ च ॥

इति कृष्णयजुर्वेदीयतैत्तिरीयारण्यके तृतीयप्रपाठके  
पञ्चदशोऽनुवाकः ॥ १५ ॥

यो मृत्युर्मानुषीणां मनुष्यजातियुक्तानां प्रजानामेकराडेक एव राजा तादृशं मृत्यु-  
महं यजे पूजयामि । कीदृशोऽहम्—मनसा [प्र]वन्दमानः प्रकर्षेण नमस्कुर्वाणः,  
नाधमानोऽपेक्षितं फलं याचमानः । कीदृशं मृत्युम् । प्रपूर्व्यं (पूर्व्यं) प्राणिभ्यः पूर्व-  
स्मिन्कल्पे भवम् । चर्षणीनां मनुष्याणां वृषभं कामादिवर्षणक्षमम् । ऋतस्य प्रथ-  
मजां सत्यस्य परब्रह्मणः प्रथमोत्पन्नकार्यम् ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये तृतीयप्रपाठके पञ्चदशोऽनुवाकः ॥ १५ ॥

अथ तृतीये षोडशोऽनुवाकः ।

अथ सृष्ट्यापम्याने विनियुक्त मन्त्रमाह—

तर॒णिर्वि॒श्वद॑र्शतो॒ ज्योति॑ष्कृ॒दसि॑ सूर्ये । वि॒श्वमा॑भांसि  
रो॒च॒नम् । उ॒पया॑म॒गृही॑तोऽसि॒ सूर्या॑य॒ त्वा भ्राज॑-  
स्वत ए॒ष ते॒ योनिः॑ सूर्या॑य॒ त्वा भ्राज॑स्वते, इति ।

इति कृष्णयजुर्वेदीयतैत्तिरीयारण्यके तृतीयप्रपाठके  
षोडशोऽनुवाकः ॥ १६ ॥

हे सूर्य त्वं तरणिरन्धकारोत्तरणहेतुः, विश्वदर्शतो विश्वैः सर्वैः प्राणिभिर्दर्शनीयः ज्योतिष्कृत्सर्वस्मिंस्त्रिके प्रकाशकृत्वासि । विश्वं सर्वं जगद्रोचनं दीप्यमानं यथा भवति तथाऽऽभासि सर्वतः प्रकाशयसि । अग्निष्टोमे योऽयमतिग्राह्यरूपो ग्रहोऽस्ति तद्वत्स हे ग्रह भ्राजस्वते दीप्तियुक्ताय यथोक्तमहिमोपेताय सूर्याय त्वां गृह्णामि, अतस्त्वं तदर्ध-मुपयामगृहीत उपयामेन पृथिवीकार्येण पात्रेण गृहीतोऽसि । एष हविर्धानमण्डपस्थः खरप्रदेशस्ते तव योनिः स्थानम्, अतो भ्राजस्वते दीप्तिमते सूर्याय, त्वां तत्र प्रदेशे साद-यामि, ईदृशोऽयमतिग्राह्यो यस्मै सूर्याय गृह्णते किमु वक्तव्यं तस्य माहात्म्यीमत्यवेमुपस्था-नकाले स्तु र्यो ग्रहोपन्यासो लिङ्गबलात्तस्यातिग्राह्यस्य ग्रहणेऽप्ययं मन्त्रो विनियुज्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये तृतीयप्रपाठके षोडशोऽनुवाकः ॥ १६ ॥

अथ तृतीये सप्तदशोऽनुवाकः ।

प्रेतदाहस्थानममीपेऽवटं खात्वा जलं प्रक्षिप्य तेन सेचनं संग्राहणं तत्र विनियुक्तं  
सौमीश्वरमाह—

आप्यायस्व मदिन्तम सोम विश्वाभिरू-  
तिभिः । भवा नः सप्रथस्तमः, इति ।

इति कृष्णयजुर्वेदीयतैत्तिरीयारण्यके तृतीयप्रपाठके  
सप्तदशोऽनुवाकः ॥ १७ ॥

हे मदिन्तमातिशयेन हर्षयुक्त सोम विश्वाभिरूतिभिः सर्वप्रकारैरस्मदीयरक्षणै-  
राप्यायस्व सर्वतो वर्धस्व । नोऽस्मान्प्रति सप्रथस्तमोऽतिशयेन प्रथायुक्तो भव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये तृतीयप्रपाठके सप्तदशोऽनुवाकः ॥ १७ ॥

अथ तृतीयेऽष्टादशोऽनुवाकः ।

अथावगाहने विनियुक्तौमृचमाह—

इयुष्टे ये पूर्वतरामपश्यन्व्युच्छन्तीमुषसं मर्त्यासः । अस्माभिरू  
नु प्रतिचक्ष्याऽभूदो ते यन्ति ये अपरीषु पश्यान्, इति ॥

इति कृष्णयजुर्वेदीयतैत्तिरीयारण्यके तृतीयप्रपाठकेऽ-

ष्टादशोऽनुवाकः ॥ १ ॥

ये मर्त्यासो मनुष्या व्युच्छन्तीं प्रभातं कुर्वतीमुषसमुषःकालदेवतां पूर्वतरामितरे-  
भ्योऽत्यन्तं पूर्वामपश्यन्पश्यान्ति, ते मनुष्या इयुम्तां देवतां प्राप्नुवन्ति । [सा] अस्मा-  
भिरू नु अस्माभिरपि नु क्षिप्रं प्रतिचक्ष्याऽभूत्प्रत्यक्षं दर्शनीयाऽभूत् । येऽन्येऽप्य-  
परीष्वपररात्रिषु रात्रीणामवसानेषु पश्यान्पश्यान्ति ते ओ यन्ति तेऽपि तां देवतां  
सर्वथा प्राप्नुवन्ति ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये तृतीयप्रपाठकेऽष्टादशोऽनुवाकः ॥ १८ ॥

अथ तृतीय एकोनविंशोऽनुवाकः ।

अथोपोषणे दाहे विनियुक्तानि यजूप्याह—

ज्योतिष्मतीं त्वा सादयामि ज्योतिष्कृतं त्वा सादयामि  
ज्योतिर्विदं त्वा सादयामि भास्वतीं त्वा सादयामि  
ज्वलन्तीं त्वा सादयामि मल्मला भवन्तीं त्वा सादयामि  
दीप्यमानां त्वा सादयामि रोचमानां त्वा सादया-  
म्यजसां त्वा सादयामि बृहज्ज्योतिषं त्वा सादयामि  
बोधयन्तीं त्वा सादयामि जाग्रतीं त्वा सादयामि, इति ॥

इति कृष्णयजुर्वेदीयतैत्तिरीयारण्यके तृतीयप्रपाठक

एकोनविंशोऽनुवाकः ॥ १९ ॥

१ ख. म. अव । २ ग. 'नेऽष्टादशीमा' । ३ ख. 'वामौषसी द्वितीयाम्' । ४ घ.  
इयुष्टे । ५ ग. 'व्या इयु' । ६ ख. 'स्माभिः साऽनुक्षपं प' । ७ ग. 'भिरू नु । ८ क. सर्वथा ।  
९ क. 'वे वि' ।

प्रेतं दग्धुं या समित्प्रक्षिप्यते तां संबोध्योच्यते—हे समित्त्वामस्य प्रेतस्योपारि सादयामि स्थापयामि । ज्योतिष्मतीमित्यादिभिर्विशेषणैस्तत्सामिन्निष्ठाया ज्वालया उत्तरोत्तराभिवृद्ध्याऽवस्थाविशेषा उच्यन्ते । अंत्यल्पप्रकाशोपेता ज्योतिष्मती । ईषदधिकप्रकाशोपेता ज्योतिष्कृत् । ततोऽप्यधिकप्रकाशोपेता ज्योतिर्वित् । एवं भास्वत्यादिषु योजनीयम् । मल्मलेति दह्यमानकाष्ठध्वनेरनुकरणम् । लिङ्गानुसारेणायं मन्त्र इष्टकोपघानेऽपि विनियोक्तव्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये तृतीयप्रपाठक एकोनविंशोऽनुवाकः ॥ १९ ॥

अथ तृतीये विंशोऽनुवाकः ।

अथ स्रुवाहुतिमन्त्रां उच्यन्ते । तत्र द्वादश मन्त्रानाह—

प्रयासाय स्वाहाऽऽयासाय स्वाहा वियासाय स्वाहा  
संयासाय स्वाहाद्यासाय स्वाहाऽवयासाय स्वाहा शुचे  
स्वाहा शोकाय स्वाहा तैप्यत्वै स्वाहा तपते स्वाहा  
ब्रह्महत्यायै स्वाहा सर्वस्मै स्वाहा, इति ॥

इत कृष्णयजुर्वेदीयतैत्तिरीयारण्यक तृतीयप्रपाठक  
विंशोऽनुवाकः ॥ २० ॥

प्रेतस्य यमलोके बाधका देवताविशेषाः प्रयाभादिशब्दवाच्याः, तन्निर्वचनानि तु यथायोगमुत्प्रेयानि । तस्यै तस्यै देवतायै स्रुवेण गृहीतमिदमाज्यं स्वाहुतमन्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये तृतीयप्रपाठके विंशोऽनुवाकः ॥ २० ॥

अथ तृतीय एव विंशोऽनुवाकः ।

अथ राजर्गवीहविषो होर्मार्थोऽयमनुवाक उच्यते । तत्र नव मन्त्रानाह—

चित्तं संतानेन भवं यक्त्वा रुद्रं तन्निष्ठा पशुप-  
तिं स्थूलहृदयेनाग्निं हृदयेन रुद्रं लोहि-

१ क. 'षणः समि' । २ क. अल' । ३ क. 'ने नि' । ४ क. 'न्त्रानुवाक उच्यते ।  
त' । ५ ग. तपत्ये ६ क. 'गवि ह' । ७ क. 'वीयो हो' । ८ क. 'मार्थमन्वानु' ।

तेन सर्वं मतेऽस्माभ्यां महादेवमन्तःपार्श्वेनौषि-  
ष्टहनः शिङ्गीनि कोश्याभ्याम् ( १ ), इति ॥  
चित्तमेकम् ॥

इति कृष्णयजुर्वेदीयतैत्तिरीयारण्यके तृतीयप्रपाठक  
एकविंशोऽनुवाकः ॥ २१ ॥

अत्र द्वितीयान्ताश्रित्तादिशब्दा देवताविशेषवाचिनः । तृतीयान्ताः संतानादिशब्दाः पशोर्मांसविशेषवाचिनः । संतानाख्येन मांसविशेषेण चित्ताख्यं देवताविशेषं पारितोषयाम इति वाक्यशेषः । एवं सर्वत्र योजनीयम् । तदेवमस्मिन्प्रपाठके ब्रह्मचित्तिब्रह्ममेधयो- रङ्गभूता मन्त्रा उक्ताः । चातुर्होत्रियचितिर्ब्रह्मचितिः । ब्रह्म वै चतुर्होतार इत्यान्नात- त्वात् । तस्यां ब्रह्मचितौ चित्तिः ऋगित्यादयः सुवर्णं धर्ममित्येवमन्ता अनुवाका विनि- युक्ताः । ब्रह्ममेधे तु कृत्स्नोऽपि प्रपाठको विनियुक्तः । आहिताग्नेयो दहनादिसंस्कारः सोऽयं पितृमेधः । आहिताग्नित्वे मति यो ब्रह्मतत्त्वं जानाति तस्य दहनादिसंस्कारो ब्रह्ममेध इत्युच्यते । तस्मिन्ब्रह्ममेधेऽस्य प्रपाठकस्य विनियोगं भरद्वाज आह— “ अथात उत्तरं पितृमेधं व्याख्याम्यामो ब्रह्ममेध इत्याचक्षते । तथाऽप्युदाहरन्ति द्विजातीनामपवैर्गार्थस्तत्त्वदर्शिभिः(?) । ऋषिभिन्तपसो योगाद्द्वैष्टितुं पुरुषोत्तमम् । होतृश्च पितृमेधं च संमृज्य विधिस्तरः । विहितस्तु ममासेन क्रतूनामुत्तमः क्रतुः ” इति । तस्य सग्रहहोतृभिर्होमो भर्तृमुक्तेन भरणं पत्नीभिरुपसादनं दक्षिणाप्रनिग्रहैर्निर्माणो हृदयै- र्हिरण्यशकलान्संभारयजुर्भिः पात्रर्चयनं ज्योतिष्मतीभिरुपोषणं नारायणाभ्यामुपस्थानं ब्राह्मण एकहोतेति चानुमन्त्रणं चित्तं संतानेनेति हविराहुतीः प्रयासाय स्वाहेति ऋवाहुतीर्भृत्युसृक्तेनानुशमनं सौम्या संग्राहनं सौर्येणाऽऽदित्योपस्थानमीयुष्ट इत्यवगाहनं समानभेद उर्ध्वं पितृमेधिकमार्थवौदनप्राशानात्परं ब्रह्मेत्याचक्षते तानसाधारणे श्मशाने प्रयुज्जते \* नानार्चैर्याय द्विजातीनामेव संतिष्ठते ब्रह्ममेधः ॥

इति श्रीमत्सायणाचार्यविगचिन्ते माधवीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये तृतीयप्रपाठक एकविंशोऽनुवाकः ॥ २१ ॥

\* ग. पुस्तके टिप्पण्यां तानाचार्यो य इति पाठः ।

१ ग. 'तस्माभ्या । २ ख. ग. 'होत्रियचि' । ३ क. 'वर्गोऽर्थ' । ४ ख. ग. 'हिनं पु' । ५ क. 'म५ हो' । ६ ग. 'दोह्यध' । ७ क. 'स५सृ' । ८ ग. 'संसृत्य' । ९ क. 'पसंवेशनं । १० ग. 'मार्गोर्हद' । ११ क. 'त्र पनं । १२ ख. 'युष्टयःऽऽ' । १३ ग. 'युष्टयव' । १४ ख. 'नमेतवूर्ध्व' । १५ ख. 'पवेद' । १६ क. 'ते ता न' । १७ ग. 'तानाचा' । १८ ख. 'चार्योऽयं दि' । १९ ग. 'मेवं सं' । २० क. 'वितमेधः ।



चि॒प्तिः पृ॒थि॒व्या॒ग्निः सूर्यं ते च॒क्षु॒र्महा॒वि॒र्होता वा॒ग्धोता ब्रा॒ह्मण॒  
एक॒होताऽग्नि॒र्यजु॒र्भिः सेनेन्द्र॒स्य दे॒वस्य सु॒वर्णं घ॒र्म५ सहस्र॑न्नी॒  
र्षाऽदू॒भ्यो भ॒र्ता हरिं तर॑णिरा॒प्याय॒स्वेयु॒ष्टे ये ज्योति॑ष्मतीं प्रया॒  
सायं चि॒त्तमेक॑वि॒श्रुतिः ॥ २१ ॥

चि॒त्ति॒रग्नि॑र्यजु॒र्भिरन्तःप्र॑विष्टः प्र॒जाप॑तिः प्र॒जया॑ संविदा॒  
नस्तस्य धी॒रा ज्योति॑ष्मतीं त्रिप॑ञ्चास्रत् ॥ ५३ ॥

अथ शान्तिः ।

तच्छं॒ योरावृ॑णीमहे । गा॒तुं य॒ज्ञाय॑ । गा॒तुं  
य॒ज्ञप॑तये । दे॒वी स्व॒स्तिर॑स्तु नः । स्व॒स्तिर्मा॒  
नु॒षे॒ष्यः । ऊ॒र्ध्वं जि॑गातु भेष॒जम् । शं नो  
अस्तु द्वि॒पदे॑ । शं चतु॑ष्पदे ॥

ॐ शान्तिः शान्तिः शान्तिः ॥

इति शान्तिः ।

इति कृष्णयजुर्वेदीयतैत्तिरीयारण्यके तृतीयः प्रपाठकः  
समाप्तः ॥ ३ ॥

वेदार्थस्य प्रकारेण तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमदीरबुक्कणसाम्राज्यधुरंधरश्रीमत्सायणाचार्यविरचिते माधवीये  
वेदार्थभकाशे कृष्णयजुर्वेदीयतैत्तिरीयारण्यकभाष्ये  
तृतीयः प्रपाठकः समाप्तः ॥ ३ ॥

अथ कृष्णयजुर्वेदीयतैत्तिरीयारण्यके चतुर्थप्रपाठकस्याऽऽरम्भः ।

( तत्र प्रथमोऽनुवाकः । )

यस्य निश्वासितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

तृतीये कथिता मन्त्रा ब्रह्माग्निब्रह्ममेधयोः ।

प्रवर्ग्यमन्त्राः प्रोच्यन्ते चतुर्थेऽस्मिन्प्रपाठके ॥ २ ॥

तद्ब्राह्मण पञ्चम स्यात्तावन्योन्यांभेकाङ्क्षिणौ

तेन प्रपाठकावेतौ व्याख्यास्ये सह सर्वशः ॥ ३ ॥

तत्र चतुर्थम्य प्रथमोऽनुवाके शान्तिपाठार्थो मन्त्रोऽभिधीयते, तस्य च प्रवर्ग्यकर्मादौ महावीरनिष्पत्तेः पूर्वं पाठं बौधायन आह—‘अं(आ)मावारयेनै वा हविषेष्वा नक्षत्रे वा पूर्वा शान्तिमुपयन्ति नमो वाचे’ इति । आपस्तम्बस्तु प्रवर्ग्यप्रचारादौ महावीरनिष्पत्तेरूर्ध्वं शान्तिपाठमाह—‘प्रवर्ग्येण प्रचरिष्यन्तः संवृण्वन्ति द्वाराणि परिभ्रयन्ति पत्न्याः पश्चाद्धोतोपविशति पुरम्नादध्वर्युर्दक्षिणतो ब्रह्मा यजमानः प्रस्तोता चोत्तरतः प्रतिप्रस्थाताऽऽग्नीध्रश्च मदन्तीरूपस्पृश्य प्रथमेनानुवाकेन शान्तिं कृत्वा’ इति । तस्यानुवाकस्य प्रथमभागे स्वाभीष्टानां देवतानामृषीणां च नमस्कारमाह—

हरिः ॐ ।

नमो वाचे या चोदिता या चानुदिता तस्यै वाचे

नमो नमो वाचे नमो वाचस्पतये नम ऋषिभ्यो मन्त्र-

कृद्भ्यो मन्त्रपतिभ्यो मा मामृषयो मन्त्रकृतो मन्त्रपतयः ।

परादुर्माऽहमृषीन्मन्त्रकृतो मन्त्रपतीन्परादाम्, इति ।

अनुष्ठेयस्य कर्मणो मन्त्रार्थान्त्वान्मन्त्राणां च वाग्देवताशरीरस्वरूपत्वात्तस्यै देवतायै प्रथमं नमस्कारः क्रियते । वाक्च द्विविधा, काचित्पूर्वमुदिता व्यवहृता काचिदनुदिता व्यवहरिष्यमाणा । तयोर्मध्ये या च वागुदिता तस्या अपि नमोऽस्तु । या च पूर्वमनुदिता तस्यै वाचेऽपि नमोऽस्तु । विभज्य नमस्कृत्य पुनः समुदायकारेण नमस्क्रियते । वाचे भागद्वयेऽप्यनुर्गदितार्थं वाग्देवतायै नमोऽस्तु । सेयं वाग्देवता केन बृहस्पतिरूपेण पात्यते तस्मै वाचस्पतये नमोऽस्तु । यथा देवतानमस्कारस्तद्ब्रह्मि-

१ ल. म. बौधायन । २ ग. अधामा । ३ ग. ‘न वो हविर्ज्येष्ठान’ । ४ ग. पणःऽऽ । ५ ग. ‘स्कागः क्रियन्ते । वा’ । ६ क. गता ।

भ्योऽपि नमस्कारोऽस्तु । कीदृशेभ्यः—मन्त्रकृद्भ्यः, मन्त्रं कुर्वन्तीति मन्त्रकृतः, यद्यप्यपौरुषेये वेदे कर्तारो न सन्ति तथाऽपि कल्पादावीश्वरानुग्रहेण मन्त्राणां लब्धारो मन्त्रकृत इत्युच्यन्ते । तस्मात्स्मर्यते—

“युगान्तेऽन्तर्हि तान्वेदान्सेतिहासान्महर्षयः ।

लेभिरे तपसा पूर्वमनुज्ञाताः स्वयंभुवा” इति ।

त एव महर्षयः संप्रदायप्रवृत्त्या मन्त्राणां पालनान्मन्त्रपतय इत्युच्यन्ते । तथा-विधा महर्षयो मां यजमानं मा परादुः परादानमवज्ञां मा कुर्वन्तु, किंत्वनुगृह्णन्तु । अहमपि तान्महर्षीन्मा परादामवज्ञां न करोमि, किंत्वादरेण भजामि ।

द्वितीयभागेन नमस्कारप्रयोजनं दर्शयति—

वैश्वदेवीं वाचमुद्यासं शिवामदस्तां जुष्टां देवेभ्यः, इति ।

अहं वाचमुद्यासं \*तत्त्वरूपया वाचा वदिता भूयासम् । कीदृशीं वाचम् । वैश्वदेवीं सर्वदेवविषयाम् । शिवां स्तुतिरूपेण देवेभ्यः सुखप्रदाम् । अदस्तामनुप-क्षीणां संपूर्णाम्, देवेभ्यो जुष्टां देवानां प्रियाम् ।

तृतीयभागे देवतानुग्रहप्रार्थनारूपामृचं दर्शयति—

शर्म मे द्यौः शर्म पृथिवी शर्म विश्वमिदं जगत् ।

शर्म चन्द्रश्च सूर्यश्च शर्म ब्रह्मप्रजापती, इति ।

द्यौर्लौ(द्यौर्द्यौर्लो)कात्मको देवो मे मम शर्म सुखरूपो भवतु । अनुष्ठेये कर्मणि विघ्नपरिहारेणानुगृह्णात्वित्यर्थः । एवं पृथिव्यादिषु योज्यम् । ब्रह्म जगत्कारणं वस्तु । प्रजापतिश्चतुर्मुखः ।

यदुक्तं पूर्वत्र वैश्वदेवीं वाचमुद्यासमिति तस्या वाचो विषयभूतानर्थानस्य चतुर्थभा-गेन दर्शयति—

भूतं वदिष्ये भुवनं वदिष्ये तेजो वदिष्ये यज्ञो वदिष्ये

तपो वदिष्ये ब्रह्म वदिष्ये सत्यं वदिष्ये, इति ।

भूतमाकाशादिपञ्चमहाभूतरूपम् । भुवनं पृथिव्यादिलोकस्वरूपम् । तेजः शरीर-कान्तिः । यज्ञः कीर्तिः । तपो व्रतादिनियमविशेषः । ब्रह्म स्वाध्यायः । सत्यं यथार्थ-कथनम् । एतत्सर्वं वदिष्ये ममानुकूलं भवत्वित्येतत्प्रार्थयिष्ये ।

\* मन्त्ररूपाया वाच इति पाठ इति ग. पुमनकटिप्पणी ।

यथोक्तमन्त्राभिवदनसिद्धार्थं तदाधारभूतं कर्म पञ्चमभागेन प्रार्थयते—

तस्मा॑ अ॒ह॒मि॒दमु॒प॒स्तर॑णमु॒प॒भृ॒ण उ॒प॒  
स्तर॑णं मे प्र॒जायै॑ प॒शूनां॑ भू॒यादु॒प॒स्तर॑ण॒  
महं॑ प्र॒जायै॑ प॒शूनां॑ भू॒यास॑म्, इति ।

तस्मै पूर्वोक्तभूतादिवदनसिद्धार्थमहमिदं प्रवर्ग्याख्यं कर्मोपस्तरणं मैदाधारभूतमु-  
पभृणुणे संपादयामि । मे मदीयानां प्रजानां पशूनां चोपस्तरणमाधारभूतं वस्तु भूयात् ।  
अन्याधारसंभवेऽप्यहमेव प्रजानां पशूनां चोपस्तरणमाधारो भूयासम् ।

यथोक्तकर्मसिद्धार्थं विन्नरूपान्मृत्योः परिपालनं षष्ठभागेन प्रार्थते—

प्राणा॑पानौ मृत्योर्मा॑ पातं प्राणा॑-  
पानौ॑ मा मां हासिष्ट॑म्, इति ।

हे प्राणापानाबुभौ वायू मृत्योः सकाशान्मां पालयतम् । तस्मिन्पालनेऽयमुपायः ।  
हे प्राणापानौ मां यजमानं मा हासिष्टं मा परित्यजतम् ।

अपमृत्युपरिहारे सति प्रयोजनं सप्तमभागेन दर्शयति—

मधु॑ मनिष्ये॒ मधु॑ जनिष्ये॒ मधु॑ वक्ष्यामि॒ मधु॑ वदिष्यामि॒  
मधु॑मतीं दे॒वेभ्यो॑ वाचमु॒द्यास॑श् शुश्रू॒षेभ्यो॑ मनु॒ष्येभ्य॑स्तं  
मा॑ दे॒वा अब॑न्तु शो॒भायै॑ पि॒तरोऽनु॑पदन्तु, इति ।

अपमृत्युपरिहारेण लब्धायुरहं मधु मधुरं समीचीनफलसाधनं प्रवर्ग्याख्यं कर्म  
मनिष्ये मनसि संकल्पयिष्ये । संकल्पादूर्ध्वं मधु तैन्मधुरं कर्म जनिष्ये प्रादुर्भावयिष्ये,  
अनुष्ठातुं प्रारप्स्ये । प्रारम्भादूर्ध्वं तन्मधु मधुरं कर्म वक्ष्यामि, वहनं करिष्यामि, समा-  
सिपर्यन्तं निर्वहिष्यामि । तत्सिद्धार्थं मधु मधुरं मन्त्रजातं वदिष्यामि कथयिष्यामि ।  
न केवलं मन्त्रपाठं किंतु वाचमप्युद्देशत्यागरूपामुद्यासं वाचो वदिता भूयासम् । कीदृशीं  
वाचम् । देवेभ्यो मधुमतीं देवानामतिप्रियाम्, मनुष्येभ्यः शुश्रूषेभ्यो मनुष्योपल-  
क्षितानां पितृणां श्रोतुमत्यन्तमधुराम् । तमेतादृशं मां यजमानं शोभायै शोभनफल-  
प्राप्त्यर्थं देवाः सर्वेऽबन्तु रक्षन्तु । पितरोऽप्यनुमदन्तु, अनुजानन्तु ॥

अथाष्टमभागेन स्वाभीष्टसिद्धिहेतुं परमात्मानं प्रणवेनानुस्मृत्य विघ्नत्रयपरिहारार्थं त्रिः शान्तिं पठति—

ॐ शान्तिः शान्तिः शान्तिः ॥

\* इति कृष्णयजुर्वेदीयतैत्तिरीयारण्यके चतुर्थप्रपाठके  
प्रथमोऽनुवाकः ॥ १ ॥

आध्यात्मिकानां विघ्नानां ज्वरादिरूपाणां शान्तिरस्तु । आधिभौतिकानां रोगोपद्रवादीनां शान्तिरस्तु । आधिदैविकानां यक्षराक्षसोपद्रवादानां शान्तिरस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये चतुर्थप्रपाठके प्रथमोऽनुवाकः ॥ १ ॥

अथ चतुर्थं द्वितीयोऽनुवाकः ।

प्रथमानुवाके शान्त्यर्थं मन्त्रमुक्त्वा द्वितीयानुवाके महावीरनिर्माणार्था मन्त्रा उच्यन्ते । कल्पः—“प्रवर्यं संभरिष्यन्नमावास्यायां पौर्णमास्यामापूर्यमाणपक्षस्य वा पुष्ये नक्षत्रे तूर्णा काण्टकीं समिधमाधाय युञ्जते मन इति चतुर्गृहीतं जुहोत्यथ यदि दीक्षितः काण्टकीमेवैतया समिधमादध्याद्यजुरेव वदेदित्येके” इति । पाठस्तु—

युञ्जते मनं उत युञ्जते धियः । विप्रा विप्रस्य  
बृहतो विपश्चितः । वि होत्रा दधे वयुनाधिदेक  
इत् । मही देवस्य सवितुः परिष्णुतिः, इति ।

विप्रस्य ब्राह्मणस्य यजमानस्य संबन्धिनो विप्रा ऋत्विजो मनो युञ्जते, प्रथमं स्वकीयं मनो विषयेभ्यो निवर्त्य समाहितं कुर्वन्ति । उतापि च धियः प्रवर्यविषयाणि ज्ञानानि युञ्जते संपादयन्ति । कीदृशस्य विप्रस्य—बृहतः प्रभूताग्निचयनोद्योगेन प्रवृद्धप्रवर्योद्योगेनांभिवृद्धस्य । विपश्चितो विदुषः प्रयोगाभिज्ञस्य । कीदृशा विप्राः । होत्रा होमशीलाः, कर्मण्यालस्यरहिता इत्यर्थः । एक इदेक एव सविता विदधे सर्वमिदं निर्मितवान् । कीदृशः—वयुनावित्, ऋत्विग्यजमानाभिप्रायाभिज्ञः । कथमेक एव सर्वमिदं कृतवानिति न विस्मेतव्यम् । त ( य ) तः सवितुर्देवस्य परिष्णुतिर्मही पारितः सर्वेषु देवेषु श्रूयमाणा स्तुतिर्महती ।

\* य. पुस्त्रे ऽत्रानुरःकसमाप्तिर्हेतुः । ऋचाग्रे द्वितीयानुवा समाप्तिस्थले प्रथमः अनुवाकः । एवं तृतीयायनुवाकसमाप्तिस्थले द्वितीयायनुवाकसमाप्ति कृत्वा ऽस्ति

१ ग. °न प्रवृ° । २ ग. °नानिवृ° । ३ क. ख °भिज्ञः । ४ ग. वेदेषु ।

अथ ब्राह्मणप्रपाठकरय द्वितीयानुवाके सोऽयं मन्त्रो विनियुज्यते । तस्योपोद्धान-  
त्वेन प्रथमानुवाके प्रवर्यनिष्पत्तिर्निरूप्यते । तत्राऽऽदौ स्तुत्यर्थमुपाख्यानमाह—

देवा वै सन्नमासत । ऋद्धिपरिमितं यशस्कामाः । तेऽब्रुवन् । यन्नः  
प्रथमं यश ऋच्छात् । सर्वेषां नस्तत्सहामदिति । तेषां कुरुक्षेत्रं वेदिरा-  
सीत् । तस्यै खाण्डवो दक्षिणार्ध आसीत् । तूर्णमुत्तरार्धः । परीणजघ-  
नार्धः । मरव उत्करः ( १ ) । तेषां मसं वेष्णवं यश आच्छेत्, इति ।

( प्र० १ । अ० १ । \* वि० १ )

पुरा कदाचिद्देवा यशस्काः सन्त ऋद्धिपरिमितं साधनद्रव्यसमृद्ध्या परितो  
निर्मितं प्रौढं सन्नमनुष्ठितवन्तः । अनुष्ठातुं प्रवर्तमानास्ते देवाः परस्परं समयरूपमिदं  
वाक्यमब्रुवन् । प्रथमं यज्ञफलस्योपक्रमे यद्यज्ञः कीर्तिरूपं नोऽस्मानृच्छात्प्राप्नुयात्त-  
द्यशो नोऽस्माकं सर्वेषां सहास्तसाधारणमेवास्तु, न त्वेकस्यैव साधारणमिति । एवं  
परस्परं भाषां कृत्वा प्रवृत्तानां तेषां देवानां यत्कुरुक्षेत्रं पुराणप्रसिद्धं सैव वेदिरा-  
सीत् । तस्यै कुरुक्षेत्ररूपायास्तस्या वेदेः खाण्डवतूर्णपरीणजघन्द्वाच्याः पुण्यदे-  
शविशेषा दक्षिणादिदिग्भागा अभवन् । मरवो जलरहिता भूप्रदेशा उत्कररूपा अभ-  
वन् । वेदेरुत्तरभागे पांशुतृणादयो यत्र प्रक्षिप्यन्ते सोऽद्यमुत्करः । तस्यां वेद्यामु-  
पतिष्ठतां तेषां देवानां मध्ये वैष्णवं मसं विष्णुस्वामिकं सन्नं यज्ञः प्राप्नोत् । तस्मि-  
न्सन्ने विष्णुशब्दवाच्यो यज्ञाभिमानी देवो गृहपतित्वेन दीक्षितः, अतो विष्णुः सन्नं  
कृतवानित्येवं विष्णुनाम्ना यश आसीत् ।

तस्मिन्सन्ने विष्णुनामकस्य पुरुषस्येतरदेवैः सह यशोनिमित्तं कलहं दर्शयति—

तन्नयकामयत । तेनापाक्रामत् । तं देवा अन्वायन् । यशोऽवरुत्समानाः ।  
तस्यान्वागतस्य । सव्याद्धनुरजायत । दक्षिणादिषवः । तस्मादिषुधन्वं  
पुण्यजन्म । यज्ञजन्मा हि ( २ ) । तमेकं सन्तम् । बहवो नाम्यधृष्णुवन् ।  
तस्मादेकमिषुधन्विनम् । बहवोऽनिषुधन्वा नाभिधृष्णुवन्ति, इति ।

( प्र० १ । अ० १ । वि० २ )

विष्णुः सन्नं कृतवानित्येतादृशं यद्यशस्तस्मिन्सन्न आसीत्, तद्यशो ममैवास्तु  
नान्येषामित्येवं विष्णुर्नितरामकामयत । कामयित्वा च तेन यशसा सहेतरदेवसका-  
शात्स्वयमपाक्रामत् । तदानीमन्ये देवास्तद्यशोऽवरोद्धुमिच्छन्तस्तं विष्णुमन्वग-  
च्छन् । तैर्देवैरन्वागतस्य विष्णोः सव्यहस्तादेकं धनुरुत्पन्नम् । दक्षिणहस्ताद्बहवो  
बाणा उत्पन्नाः । विष्णोः संकरूपमात्रेण तदुत्पत्तिः । यस्मात्कारणाद्यज्ञजन्मा यज्ञा-

\* वि० इति चिह्नेन भाष्यकृतकृतानुवाकदिभागो ज्ञःतव्यः ।

ज्जन्मोत्पत्तिर्यस्येषु घन्वसमूहस्य सोऽयं यज्ञजन्मा । यज्ञो वै विष्णुरिति श्रुतेर्यज्ञस्यैव विष्णुरूपत्वाद्विष्णोरुत्पन्नं यज्ञादेवोत्पन्नं भवति । तस्माद्यज्ञजन्मत्वादिषु घन्वस्वरूपं पुण्यजन्मेत्युच्यते यज्ञस्य पुण्यरूपत्वात् । \* वामहस्ते घनुर्दक्षिणहस्ते बाणान्धृत्वाऽवस्थितं तं यज्ञपुरुषमेकमेव सन्तमितैर इषुघन्वरहिता देवा बहवः सन्तोऽपि नाभ्यधृष्णुवन्, अभिभवितुं नाशक्नुवन् । यस्मादेवमत्र तस्माच्छोकेऽपीषुभिर्धनुषा चोपेतमेकं पुरुषं तद्गहिता बहवः पुरुषा अभिभवितुं न शक्नुवन्ति ।

अथ यज्ञपुरुषस्य गर्वप्रसङ्गेन दीक्षितनियमं विधत्ते—

सोऽस्मयत । एकं मा सन्तं बहवो नाम्यघर्षिषुरिति । तस्य सिष्मियाणस्य तेजोऽपाक्रामत् । तद्देवा ओषधीषु न्यमजुः । ते श्यामाका अभवन् । स्मयाका वै नामैते ( ३ ) । तत्स्मयाकानां स्मयाकत्वम् । तस्माद्दीक्षितेनापिगृह्य स्मेतव्यम् । तेजसो धृत्यै, इति ।

( प्र० । ५ । अ० १ । वि० ३ )

स घन्वी यज्ञपुरुषोऽस्मयत स्मयं हास्यं कृतवान् । हास्याभिप्रायश्च तेनैवोच्यते— अहमेक एवैते तु देवाः शतसहस्रसंख्याकास्तथाऽपि मामभिभवितुं न शक्ताः, इत्येवं सिष्मियाणस्य गर्वेण स्मयं कृतवतस्तस्य यज्ञपुरुषस्य सकाशात्तदीयं तेजोऽपाक्रामत्, गर्वेण प्रयत्ने शिथिले सति सामर्थ्यमपगतम् । पुनरपि कथंचित्तत्स्वी करिष्यतीति मत्वा ते देवास्तत्तेजोऽन्यत्र नीत्वा तेन यथा न ज्ञायते तथा गूढं कर्तुं कामुचिदोषधीषु निमृष्टवन्तः । ते चौषधिविशेषा यज्ञमन्विना तेजसा युक्ताः [ श्यामाका अभवन् । ते च ] श्यामकाभिधा धान्यविशेषाः स्मयाका इत्येतादृशं नामार्हन्ति यस्मादेतस्य नाम्नो योग्यास्तस्मात्स्मयाकानां स्मयादुत्पन्नानां धान्यानां स्मयाकत्वम् । स्मयाकनामाभिज्ञव्यवहारैः प्रसिद्धम् । यस्मादत्र स्मयं कुर्वतो यज्ञपुरुषात्तेजोऽपक्रान्तं तस्मात्कारणात्तेजसः स्वस्मिन्नेवावधारणार्थं मुखमपिधाय दीक्षितेन स्मेतव्यम् यद्यपि दीक्षाप्रकरणे कृष्णविषाणया कण्डूयतेऽपिगृह्य स्मयत इति विधिरस्ति तथाऽपि प्रसङ्गादत्र स एवानुद्यत इत्यवगन्तव्यम् ।

अथ प्रवर्ग्यधर्ममहावीरसम्प्रादाशब्दानां निर्वचनानि प्रस्तोष्यमाणहविष्प्रशंसायै दर्शयति—

स घनुः प्रतिष्कम्यातिष्ठत् । ता उपदीका अब्रुवन्वरं वृणामहै । अथ व इमं रन्धयाम । यत्र क्व च खनाम । तदपोऽभितृणदामेति । तस्मा-

\* अत्र सङ्ख्यादर्शपस्तत्रेषु वामहस्ते दक्षद्वन्द्वित्येव पाठः ।

१ क. ल. °तरे दे° । २ फ. ल. °यं कृ° । ३ क. °याक° । ४ ल. नां स्म° । ५ ग. °रेण म° । ६ क. ल. °स्मिन्नव° ।

दुपदीका यत्र क च खनन्ति । तदपोऽभितृन्दन्ति ( ४ ) ।  
 वारे वृत\* ह्यासाम् । तस्य ज्यामप्यादन् । तस्य धनुर्विप्रवमाण\*  
 शिर उदवर्तयत् । तद्द्यावापृथिवी अनुप्रावर्तत । यत्प्रावर्तत ।  
 तत्प्रवर्त्यस्य प्रवर्त्यत्वम् । यद्घ्रा\*२ इत्यपतत् । तद्घर्मस्य  
 घर्मत्वम् । महतो वीर्यमपसदिति । तन्महावीरस्य महावीरत्वम्  
 ( ५ ) । यदस्याः समभरन् । तत्सम्राज्ञः सम्राट्त्वम्, इति ।

( प्र० ९ । अ० १ । वि० ४ )

स यज्ञपुरुषो युयुत्सून्देवानितस्ततः प्रतीक्षमाणो धनुः प्रतिष्कम्ब्य स्वकीयस्य  
 नुप ऊर्ध्वकोटिं चिबुकस्थाघस्तात्कण्ठसमीपे दृढमधकृष्य तथैव स्थितवान् । तदान्मि-  
 तस्य प्रतीकारमन्विष्यतो देवान्प्रति ताः प्रसिद्धाः उपदीकाः पिपीलिकासमाना.  
 क्षुद्रजन्तवो वल्मीकस्य निर्मातार इदमद्भुवन् । हे देवा. प्रथमं तावद्द्वयमिममेकं वरं  
 प्रार्थयामहे । अथानन्तरं वो युष्मदर्धमिमं यज्ञपुरुषं रन्धयामः साधयामः । कोऽसौ  
 वर इति सोऽभिधीयते—भूमौ यत्र कापि वयं मुखेन खनाम तत्रापोऽभिप्राप्य तृण-  
 दाम द्रवी करवामेनि । तस्मात्कारणादुपदीका वल्मीकिनिष्पादका जीवा यत्र कापि  
 खनन्ति तत्क्षेत्रमपोऽभिप्राप्य तुन्दन्ति द्रवी कुर्वन्ति । हि यस्मात्कारणादासामुप-  
 दीकानां तद्द्रवीकरणसामर्थ्यं वारं वृतं वरेण संपादितं तस्मात्तद्युक्तम् । ततो लब्ध-  
 वरा उपदीकाः शर्नभूमौ तत्समीपे समागत्य तस्य धनुर्बोऽधः कापि लग्नां ज्यामापि  
 गुणं चाऽऽन्माक्षितवत्यः । ततस्तद्धनुर्विप्रवमाणं विस्तारेणोर्ध्वं प्रवर्तमानं धनुस्तस्य  
 यज्ञपुरुषस्य शिर उदवर्तयत्, छित्चोर्ध्वं प्रावर्तयत् । तच्च शिर ऊर्ध्वं शुळोकपर्यन्तं  
 गत्वा ततो भारेण भूमावधः पतितं, तस्मादिदं शिरो द्यावापृथिवी उभे अप्यनुक्रमेण  
 प्रावर्तत । तस्मादनयैव व्युत्पत्त्या तस्य यज्ञशिरसः प्रवर्त्यनाम संपन्नम् । भूमौ पतन-  
 वेलायामुत्पन्नस्य ध्वनेरनुकरणे यो 'घ्रा' इति शब्दस्तथाविधशब्दोपेतत्वात्तस्य शिरसो  
 घर्मनाम संपन्नम् । महतो यज्ञपुरुषस्य सकाशाद्वीर्यमपसत्सारभूतं शिरः पतितं  
 ततोऽनयैव व्युत्पत्त्या महावीरनाम संपन्नम् । यद्यस्मात्कारणादस्याः पृथिव्याः  
 सकाशात्समभरन्देवास्तच्छिरः समादाय प्रोषितवन्तस्तस्मात्सम्राजमानत्वात्सम्राजिति  
 नाम संपन्नम् ।

एवं यज्ञशिरसो नामचतुष्टयनिर्वचनमुक्त्वाऽवशिष्टस्य यज्ञशरीरस्य फलं प्रत्यप्रयो-  
 जन(क,त्वकथनेन तच्छिरः प्रशंसति—

त\* स्तृतं देवतास्त्रेधा व्यगृह्यत । अग्निः प्रातःसवनम् । इन्द्रो माध्यं-  
 दिन\* सवनम् । विश्वे देवास्तृतीयसवनम् । तेनापशीर्ष्णा यज्ञेन

ग. 'वृष्टय त । २ क. ख. 'वो ज्या' । ३ क. ख. 'पि चाऽऽद्' । ४ क. तच्छिर' ।  
 ग. तच्चापि शि' । ५ क. ग. 'रशो यो । ६ ग. फलमगो' । ७ क. 'न्द्रो मध' ।



यजमानाः नाऽऽशिषोऽवारुन्वत । न सुवर्गं लोकमभ्यजयन्, इति ।

( प्र० ५ । अ० १ । वि० ५ )

तं स्तुतं शिरोराहित्येन हिंसितं तं यज्ञपुरुषदेहमन्यादयो देवास्येधा गृहीतवन्तः । तत्राग्निः प्रातःसवनं जग्राह । इन्द्ररतु माध्यंदिनं सवनं गृहीतवान् । विश्वे देवास्तु तृतीयसवनं जगृहुः । अपशीर्ष्णा प्रवर्ग्याख्यशिरोरहितेन पूर्वोक्तसवनत्रययुक्तेन तेन यज्ञेन यजमाना अन्यादयो देवा आशिषः स्वापेक्षितानि कर्मफलानि नावारुन्वत न प्राप्तवन्तः स्वर्गलोकमपि नाभ्यजयन् ।

अथ प्रवर्ग्यसहितस्य यज्ञस्य फलहेतुत्वं दर्शयति—

ते देवा अश्विनावब्रुवन् ( ६ । भिषजौ वै स्यः । इदं यज्ञस्य शिरः प्रतिघत्तमिति । तावब्रूतां वरं वृणावहै । ग्रह एव नाव-  
त्रापि गृह्यतामिति । ताम्यामेतमाश्विनमगृह्णन् । तावेतद्यज्ञस्य शिरः प्रत्यघत्ताम् । यत्प्रवर्ग्यः । तेन सशीर्ष्णा यज्ञेन यजमानाः ।  
अवाऽऽशिषोऽरुन्वत । अभि सुवर्गं लोकमजयन्, इति ।

( प्र० ५ । अ० १ । वि० ६ )

प्रवर्ग्यरहितेन यज्ञेन फलमलभमानास्ते देवा अश्विनौ प्रत्येतदब्रुवन् । हेऽश्विनौ युवामस्माकं मध्ये चिकित्सकौ स्थः, तस्मादिदं यज्ञस्य शिरः प्रतिघत्तं पुनरपि यज्ञ-  
शरीरे । प्रवर्त( त्यर्प )यतमिति । तावश्विनौ प्रत्यर्पणार्थं वरमुत्कोचरूपं लाभविशेषं  
वृणावहै, इत्युक्त्वा कोऽसौ वर इत्याशङ्क्य तं वरमुक्तवन्तौ । अत्रास्मिन्सोमयागे  
नावपि चिकित्सकधोरावयोरपि युष्मत्साम्येन ग्रह एव गृह्यताम्, न तु यत्किञ्चि-  
त्तुच्छं लेपादिकमिति । ततस्ताभ्यामश्विम्यामेतमाश्विनं ग्रहमगृह्णन्, तौ चाश्विनौ  
चिकित्सया यज्ञस्य शिरः प्रत्यर्पयता(घत्ता)म् । प्रतिघत्तं नाम शरीरे पुनः संघा-  
नम् । प्रवर्ग्य इ(र्ग्ये)त्येतन्नामकं यत्कर्म तदेव यज्ञशरीरे प्रतिहितं शिरः, तेन तादृ-  
शेन [स]शीर्ष्णा प्रवर्ग्याख्यशिरोयुक्तेन यज्ञेन यजमाना देवाः स्वापेक्षितान्यन्यफलानि  
स्वर्गं च प्राप्नुवन् ।

देवा वै सत्रमासतेत्यारभ्यैतावता महता प्रबन्धेन प्रवर्ग्याख्यं कर्म +प्रसाध्य तदेव  
कर्म विधत्ते—

यत्प्रवर्ग्यं प्रवृणक्ति । यज्ञस्यैव तच्छिरः प्रतिदधाति । तेन सशीर्ष्णा  
यज्ञेन यजमानः अवाऽऽशिषो रुन्वे । अभि सुवर्गं लोकं जयाति ।

+ प्रशंस्येति तै० पाठ इति ग. पुस्तकटिप्पणी ।

तस्मादेव आश्विनप्रवया इव । यत्प्रवर्ष्यः ( ७ ), इति ।

( प्र० १ । अ० १ । वि० ७ )

उत्करो ह्येते तृन्दन्ति महावीरत्वमब्रुवन्नजयन्सप्त च ॥

इति कृष्णयजुर्वेदीयतैत्तिरीयारण्यके पञ्चमप्रपाठके प्रथमोऽनुवाकः ॥ १ ॥

यदि प्रवर्ष्याख्यं कर्मानुतिष्ठेत् । तत्तर्हि यज्ञस्य शिर एव प्रतिसमाहितवान्भवति । ततः सशीर्ष्णां शिरःसहितेन यज्ञेन यजमानः पुमानाशासनीयान्यन्यफलानि प्राप्नोति स्वर्गं चाभिजयति । यस्मादश्विभ्यां समाधानं कृतं तस्मात्कारणाद्यः प्रवर्ष्याख्यः कर्म-विशेषोऽस्ति स एष आश्विनप्रवया इति । आश्विनमन्त्राः प्रवयसः प्रवृद्धा अस्मिन्प्रवर्ष्ये सोऽयमाश्विनप्रवयाः । इवशब्द एवकारार्थः ।

एतदेव ब्राह्मणरूपे प्रपाठके प्रथमानुवाके प्रवर्ष्याख्यं कर्म विधाय द्वितीयानुवा-कादौ युञ्जते मन इत्येतन्मन्त्रसाध्यं होमं विधत्ते—

सावित्र जुहोति प्रसूत्यै, इति ।

( प्र० १ । अ० २ वि० १ )

मन्त्रे देवस्य सवितुः परिष्ठातिरित्युक्तत्वाद्यं मन्त्रः सावित्रः, तद्धोमः प्रसूत्यै प्रस-वाय संपद्यते ।

तत्र द्रव्यं विधत्ते—

चतुर्गृहीतेन जुहोति । चतुष्पादः पशवः । पशूने-

वावरुन्धे । चतस्रो दिशः । दिक्षेव प्रतिनिष्ठति, इति ।

( प्र० १ । अ० २ । वि० २ )

स्रुवेण जुहां चतुर्वारं गृहीतं यदाज्यं तेन जुहुयात् । चतुःसंख्यासाम्यात्पशुप्राप्तिं दिक्ष प्रतिष्ठा च ।

पुनरपि चतुःसंख्यां प्रकारान्तरेण प्रशंसति—

छन्दांसि देवेभ्योऽपाक्रामन् । न वो भागानि हन्यं वक्ष्याम इति ।

तेभ्य एतच्चतुर्गृहीतमधारयन् । पुरंनुवाक्यायै याज्यायै ( १ ) ।

देवतायै वपट्काराय । यच्चतुर्गृहीतं जुहोति । छन्दांसि-

स्येव तत्प्रीणाति । तान्यस्य प्रीतानि देवेभ्यो हव्यं वहन्ति, इति ।

( प्र० १ । अ० २ । वि० ३ )

नानाविधच्छन्दोयुक्तपुरोनुवाक्याद्यभिमानिनो देवा हविर्भाग्यो देवेभ्योऽपरक्ताः भन्तोऽन्यत्रागच्छन् । किं ब्रुवन्तो गता इति तदुच्यते—हे देवा भागरहितानि वयं छन्दांसि वो युष्मदीयानि हवीषि न वक्ष्यामो हविर्वहनं न करिष्याम इति ब्रुवन्तः । तदानीं देवा विचार्य होमकाले यच्चतुर्ग्रहणं तच्छन्दसां प्रीतिकरं भवतीति तेषां

भागमकल्पयन् । तत्र प्रथमग्रहणं पुरोनुवाक्याख्याया गायत्रीदेवतायास्तुष्टिकरम् ।  
द्वितीयग्रहणं याज्याख्यायास्त्रिष्टुब्देवतायास्तुष्टिकरम् । तृतीयग्रहणं देवताख्याया जग  
तीदेवतायास्तुष्टिकरम् । चतुर्थग्रहणं वषट्काराख्याया अनुष्टुब्देवतायास्तुष्टिकरम् ।  
अतश्चतुर्गृहीतेन होमे सति छन्दोदेवताः प्रीणन्ति । ताश्च प्रीताः सत्यो हव्यं  
वहन्ति ।

तत्र द्वौ पक्षौ । सोमयोगसंकल्पादिकं कृत्वा दीक्षणीयेष्टेः प्रागेव प्रवर्ग्यसाधनं  
महावीरादिकं संपादनीयमित्येकः पक्षः । दीक्षायां समाप्तायां प्रवर्ग्यानुष्ठानकाल एव  
संपादनीयमित्यपरः पक्षः । तत्र प्रथमपक्षे सावित्रहोमो विहितः । द्वितीयपक्षे मीमां  
सया होमं निवार्य केवलमन्त्रपाठं विधत्ते—

ब्रह्मवादिनो वदन्ति । होतव्यं दीक्षितस्य गृहा ३ इ न

होतव्या ३मिति । हविर्वै दीक्षितः । यज्जुहुयात् । हवि-

ष्कृतं यजमानमग्नौ प्रदध्यात् । यन्न जुहुयात् । ( २ ), इति ।

( प्र० ९ । अ० २ । वि० ४ )

तत्र होमपक्षो न युज्यते । दीक्षितो हविःसंपादकत्वाद्भविरिव । तथा सति यदि  
हविर्जुहुयात्तदानीं हविःसंपादकं यजमानमेवाग्नौ प्रक्षिपेत् ।

अहोमपक्षे तु—

यज्ञपरुरन्तरियात् यजुरेव वदेत् । न हविष्कृतं यजमा-

नमग्नौ प्रदधाति । न यज्ञपरुरन्तरेति , इति ।

( प्र० ९ । अ० २ । वि० ९ )

यज्ञस्य होमलक्षणमङ्गमन्तरितं भवेत् । ततो दोषद्वयपरिहारायाऽऽहुतिप्रक्षेपं परि-  
त्यज्य यजुरेव पठेत् । यद्यपि युञ्जते मन इत्येवमेव तथाऽपि यजुर्वेदपठितत्वात्,  
यज्यतेऽनुष्ठान इति व्युत्पत्त्या वा यजुरित्युच्यते । अत्र होमाभावाद्यजमानस्य प्रक्षेपेः  
न भवति । मन्त्रस्य पठितत्वाद्यज्ञाङ्गमपि नान्तरितं भवति ।

कल्पः—“देवस्य त्वा सवितुः प्रसव इत्याग्निमादत्ते” इति । पाठस्तु—

देवस्य त्वा सवितुः प्रसवे । अग्निर्नोर्वा-

हुभ्याम् । पूष्णो हस्ताभ्यामाददे, इति ।

हेऽग्ने प्रेरकस्यान्तर्यामिणो देवस्य प्रेरणे सत्यग्निनोः संबन्धिभ्यां बाहुदण्डाभ्यां  
पूष्णः संबन्धिभ्यां हस्ताभ्यां च त्वामाददे स्वी करोमि ।

१ क. ल. 'कयाया । २ ग. 'क्ष । दे' । ३ क. ल. 'णं ज' । ४ ग. 'यामे सं' । ५ ग.  
'ति । यन्न जुहुयात्पुनस्तत्र । ६ क. 'त् । व' । ७ क. ल. इति ऋगेवा त' । ८ ल. 'द,  
युज्' ।

तस्या अग्नेः स्वादिरत्वं विधत्ते—

गायत्री छन्दाश्स्यत्यमन्यत । तस्यै वपट्कारोऽभ्यस्य शिरोऽच्छिनत् ।  
तस्यै द्वेषा रसः परापतत् । पृथिवीमर्धः प्राविशत् । पशूनर्धः । यः  
पृथिवीं प्राविशत् ( ३ ) । स स्वादिरोऽभवत् । यः पशून् । सोऽजाम् ।  
यत्स्वादिर्धमिर्भवति । छन्दसामेव रसेन यज्ञस्य शिरः संभरति, इति ।

( प्र० ९ । अ० २ । वि० ६ )

गायत्रीदेवता सोमाहरणमर्धेणतराणि च्छदांसि त्रिष्टुनादीन्यहमतिलङ्घितवती-  
त्यमन्यत । तदा वपट्काराभिमानं देवः क्रुद्धः सन्नभ्यस्ययाऽऽभिमुख्येन प्राप्य तस्या  
गायत्र्याः शिरोऽच्छिनत् । तस्माच्छिन्नप्रदेशान्निर्गतो रसो द्वेषा भूत्वा पृथिवीं  
पशूंश्च प्राविशत् । पृथिव्यां प्रविष्टः स भागः स्वदिरवृक्षोऽभूत् । पशुषु प्रवेष्टुं गतो  
भागोऽजां प्राविशत् । अतोऽग्निः स्वादिरी कर्तव्या । तथा मति च्छन्दसां संब-  
न्धिना रसेन यज्ञस्य शिरः प्रवर्धरूपं मंपादितं भवति । गायत्र्यां हि त्रिष्टुप्संबद्धं  
जगतीसंबद्धं चाक्षरद्वयमन्तर्भूतमिति कद्रुश्चेत्यत्र प्रतिपादितम् । ततो गायत्रीरमः सर्व-  
च्छन्दसां रसो भवति । महावीरारुण्यं पात्रं निष्पादयितुं मृत्स्वननार्थेभयतस्तीक्ष्णा  
व्याममात्री काष्ठकुहालरूपाऽऽभिरित्युच्यते । व्यममात्रत्वादिलक्षणानि पञ्चमकाण्ड उखा-  
संभरणप्रस्तावे दर्शितानि । अत एव सूत्रकारेण तल्लक्षणमतिदिश्यते— साग्निच्या  
व्याख्यातेति

स्वादिरणे सह विकल्परथं पक्षत्रयं विधत्ते—

यदौदुम्बरी । ऊर्वा उदुम्बरः । ऊर्जैव यज्ञस्य शिरः संभ-  
रति । यद्वृणवी । तेजो व वेणुः ( ४ ) । तेजसैव यज्ञस्य  
शिरः संभरति । यद्वृकङ्कती । भा एवावरुन्धे, इति ।

( प्र० ९ । अ० २ । वि० ७ )

औदुम्बरफलस्योपदंशरूपेण भक्षयन्त्वादूर्गपत्वम् । 'अग्निर्देवेभ्यो निलायत म वेणुं  
प्राविशत्' इत्युक्तत्वाद्देणोस्तेजोरूपत्वम् । 'अग्नेः सृष्टस्य यतः । विकङ्कतं भा आर्च्छत'  
इत्युक्तत्वाद्देकङ्कतत्वेन भा दीप्तिः प्राप्नोति ।

अध्यादाने मन्त्रं विनियुज्य व्याचष्टे—

देवस्य त्वा सवितुः प्रसव इत्यग्निमादत्ते प्रसूत्यै । अश्विनोर्वाहुभ्यामित्याह ।  
अश्विनौ हि देवानामध्वर्यू आस्ताम् । पूष्णो हस्ताभ्यामित्याह यत्तै, इति ।

( प्र० ९ । अ० २ । वि० ८ )

अग्निंरसि नारिंरसि । अध्वरकृद्देवेभ्यः ।

१ क. स्व स्वादिरेण । २ क. ख. 'यं क्रमेण वि' ।

कल्पः—‘अभिरसि नारिरसीत्याभिं मन्त्रयते’ इति । अध्वरकृद्देवेभ्य इत्येतावान्मन्त्र-  
शेषः । हे खननहेतो त्वं केनापि न हियसे न भज्यस इत्यभिः, असि । नृणां महा-  
वीरार्थिनामुपकार(रि)त्वाद्भारिरसि । देवेभ्यो देवार्थेऽध्वरकृद्यागनिष्पादिकाऽसि ।

अस्मिन्मन्त्रे पूर्वभागस्य तात्पर्यं दर्शयति—

वज्र इव वा एषा । यदभिः । अभिरसि

नारिरसीत्याह शान्त्यै । ( १ ), इति ।

( प्र० १ । अ० २ । वि० ९ )

तीक्ष्णाग्रत्वाद्ब्रह्मसमानत्वम् । न हियसे नृणामुपकर्त्री चेत्युपलालनादुग्रस्य शान्तिः ।  
अथवाऽरिर्न भवसीति नारिरित्युपलालनम् ।

उत्तरभागस्य तात्पर्यं दर्शयति—

अध्वरकृद्देवेभ्य इत्याह । यज्ञो वा अध्वरः ।

यज्ञकृद्देवेभ्य इति वावैतदाह, इति ।

( प्र० १ । अ० २ । वि० १० )

कल्पः—“उत्तिष्ठ ब्रह्मणस्पत इति ब्रह्माणमामन्त्रयत उपोत्तिष्ठति ब्रह्मोभावुत्तरमे-  
र्ध्वं जैपतः” इति । तस्या ऋचः पाठस्तु—

उत्तिष्ठ ब्रह्मणस्पते ( १ ) । देवयन्तस्त्वेमहे । उपप्र-

यन्तु मरुतः सुदानवः । इन्द्रं प्राशूर्भवा सचा, इति ।

हे ब्रह्मणस्पते मन्त्रम्य पालक मृत्खननदेशं प्रति गन्तुमस्मात्स्थानादुत्तिष्ठ । देव-  
यन्तो देवानिच्छन्तो वयं त्वां ब्रह्माणमीमहे प्रार्थयामहे । सुदानवः शोभनस्य फलस्य  
दातारो मरुतो देवा उपप्रयन्तु समीपे प्रकर्षेण गच्छन्तु । हे इन्द्र सचाऽस्माभिः सह  
प्राशूः प्रकर्षेण शीघ्रगामी भव ।

मन्त्रस्य तात्पर्यं दर्शयति—

उत्तिष्ठ ब्रह्मणस्पत इत्याह । ब्रह्मणैव यज्ञस्य शिरोऽच्छैति, इति ।

( प्र० १ । अ० २ । वि० ११ )

ऋत्विजा ब्रह्मस्येनै( णै )व सह यज्ञस्य शिरोरूपं प्रवर्ष्यपात्रमच्छ प्राप्तुमेति  
गच्छति ।

कल्पः—“ आददते कृष्णाजिनमनुनयन्त्यजां पुंच्छगलामश्वं नृषाणमिति प्रेतु  
ब्रह्मणस्पतिरिति प्राञ्चोऽध्वप्रथमां अभिप्रव्रजन्ति यत्र मृदं ग्वनिष्यन्तः स्युः ” इति ।

पाठस्तु- —

प्रेतु ब्रह्मणस्पतिः । प्र देच्येतु सूनुता । अच्छा वीरं

नर्यं पङ्क्तिराधसम् । देवा यज्ञं नयन्तु नः, इति ।

ब्रह्मणस्पतिर्मन्त्रस्य पालक ऋत्विग्ब्रह्मा प्रैतु प्रथमतो गच्छतु । सूनृता यज्ञसंबन्धिनी मन्त्रगतप्रियवाक्यरूपा देवी प्रकर्षणैतु गच्छतु । किमर्थमिति तदुच्यते—नर्यं नृम्यो यजमानेम्यो हितं पङ्क्तिराधसं पाङ्क्तस्य यज्ञस्य साधकं वीरं महावीरास्त्र्यं पात्रमच्छ प्राप्तुं देवाः सर्वे नोऽस्मदीयं यज्ञं नयन्तु ।

प्रथमपादे प्रैतुशब्दस्य तात्पर्यं दर्शयति—

प्रैतु ब्रह्मणस्पतिरित्याह । प्रेत्यैव यज्ञस्य शिरोऽच्छैति, इति ।

( प्र० ९ । अ० २ । वि० १२ )

प्रेत्यैव प्रथमतो गत्वैव ।

द्वितीयपादे सूनृताशब्देन प्रियवाक्ययुक्तस्य यज्ञस्य विवक्षां दर्शयति—

प्र देव्येतु सूनृतेत्याह । यज्ञो वै सूनृता, इति ।

( प्र० ९ । अ० २ । वि० १३ ) ।

तृतीयपादे पङ्क्तिराधसशब्देन धानाकरम्भादिपञ्चहविर्युक्तस्य यज्ञस्य विवक्षां दर्शयति—

अच्छा वीरं नर्यं पङ्क्तिराधसमित्याह ( ६ ) । पाङ्क्तो हि यज्ञः, इति ।

( प्र० ९ । अ० २ । वि० १४ )

चतुर्थपादे देवा यज्ञं नयन्तु न इत्यस्य तात्पर्यं दर्शयति—

देवा यज्ञं नयन्तु न इत्याह । देवानेव यज्ञानियः कुरुते, इति ।

( प्र० ९ । अ० २ । वि० १५ )

यज्ञनियो यज्ञस्य नेतृन्प्रवर्तकान् ।

देवीं द्यावापृथिवीं अनु मेऽमःसायाम् ।

कल्पः—“ उत्तरेण मृत्स्वननं कृष्णाजिनं प्राचीनग्रीवमुत्तरलोमाऽऽस्तीर्य देवी द्यावापृथिवी इति मृत्स्वननमभिमन्त्रयते ” इति । ३.नु मेऽमःसायामिति मन्त्रशेषः । हे द्यावापृथिव्यौ मे मदीयं न्यापारमन्वमःसायां युवयोरनुमतं कुरुतम् ।

मन्त्रस्य देवतयोरभ्यनुज्ञायां तात्पर्यं दर्शयति—

देवीं द्यावापृथिवीं अनु मेऽमःसायामित्याह ।

आभ्यामेवानुमतो यज्ञस्य शिरः संभरति, इति ।

( प्र० ९ । अ० २ । वि० १६ )

ऋध्यासंमद्य । मस्वस्य शिरः ( २ ) ॥

कल्पः—“ऋध्यासमद्येति मृत्वनेऽग्निः प्रहृत्य मखस्य शिर ईत्युपादाय ” इति ।  
अद्यास्मिन्त्यज्ञ ऋध्यासं कर्मणा समृद्धो भूयासम् । इदं मृद्रूप मखस्य शिरा यज्ञस्य  
शिरःस्थानीयं प्रवर्ग्यपात्ररूपम् ।

मन्त्रद्वयं सहैव व्याचष्टे—

ऋध्यासमद्य मखस्य शिर इत्याह । यज्ञो वै मखः ।

ऋध्यासमद्य यज्ञस्य शिर इति वावैतदाह, इति ।

( प्र० ९ । अ० २ । वि० १७ )

मखाय त्वा । मखस्य त्वा शीर्ष्णे ।

कल्पः—“मखाय त्वेति हरति मखस्य त्वा शीर्ष्णे इति कृष्णाजिने निवपति”  
इति । मृत्तिके त्वां मखाय यज्ञार्थं हरामीति शेषः । तथा त्वां मखस्य यज्ञस्य  
शीर्ष्णे शिरोरूपप्रवर्ग्यार्थं निर्वपामीति शेषः ।

मन्त्रद्वयं सहैव व्याचष्टे—

मखाय त्वा मखस्य त्वा शीर्ष्णे इत्याह । निर्दिश्यैवैनद्धरति (७) इति ।

( प्र० ९ । अ० २ । वि० १८ )

निर्दिश्यैव यज्ञार्थमिह हरणनिर्वपणे कथयित्वैवैनन्मृत्स्वरूपं हरति निवपति चेति  
द्रष्टव्यम् ।

यदुक्तं सूत्रकारेण — “एवं द्वितीयं तृतीयं च हरति तूर्ष्णां चतुर्थं यावतीं मृदं प्रव-  
र्ग्यपात्रेभ्य आसां मन्यते” इति । तदिदं विधत्ते—

त्रिहरति ; त्रय इमे लोकाः । एभ्य एव लोकेभ्यो

यज्ञस्य शिरः संभरति । तूर्ष्णां चतुर्थं हरति ।

अपरिमितादेव यज्ञस्य शिरः संभरति, इति ।

( प्र० ९ । अ० २ । वि० १९ )

वक्ष्यमाणसंभारेभ्यो मृदः प्राथम्यं विधत्ते—

मृत्स्वनादग्ने हरति । तस्मान्मृत्स्वनः करुण्यतमः । इति ।

( प्र० ९ । अ० २ । वि० २० )

ये च वराहविहनादयः संभारान्नेभ्योऽग्ने प्रथममेव, मृदं खात्वा तस्मान्मृत्स्वनाद्-  
तान्मृदं हरेत् । यस्मादयं मृत्स्वनः स्वकीयां वेदनामगणयित्वा यजमानोपकारार्थं मृदं  
प्रयच्छति । तस्मादयमतिशयेन करुण्यः कृपलुः । ततो मृत्स्वनादेव मृदं हरेत् । न  
त्वन्यतो यतः कुतश्चिन्मृदानेया ।

इयत्यग्र आमीः ।

कल्पः—“एवमितरान्संभारानभिमन्त्रणे विकारः, इयत्यग्र आसीरिति वराहविह-  
तम्” इति । येन प्रकारेण मृदो हरणमुक्तं तेनैव प्रकारेणेते सर्वे संभारा. संपादनीयाः ।  
अभिमन्त्रणे तु तत्र तत्र मन्त्रविशेषोऽस्ति । ‘देवी द्यावापृथिवी’ इति पूर्वत्र मृदोऽ-  
भिमन्त्रणम् । इह त्विन्यग्र आसीरिति मन्त्रः । वराहो दंष्ट्रया यं मृद्विशेषं संपादयति  
तन्मृत्स्वरूपं वराहविहतम् । हे वराहविहनेयन्यग्र एतावति पुरोदेशे त्वमासीः ।

अभिमन्त्रितस्य वराहविहतस्याऽऽहरणे मन्त्रान्दर्शयति—

ऋध्यासमद्य । मखस्य शिरः । मखाय  
त्वा । मखस्य त्वा शीर्ष्णे, इति ।

एते मन्त्राः पूर्ववद्ब्रह्मस्येयाः ।

एतेषां वराहविहतसंभारमन्त्राणां तान्पर्यं दर्शयति—

इयत्यग्र आमीरित्याह । अस्यामेवाच्छम्ब-  
x ट्कारं यज्ञस्य शिरः संभरति, इति ।

( प्रपा० ९ । अनु० २ । विभा० २१ )

यावद्बराहविहतमस्ति. एतावती मर्वा भूमिर्वराहेणोद्धृतत्वान् । एतच्चाऽऽधानब्राह्मणे—  
‘म वराहो रूपं कृत्वा’ इत्यादिना विम्पष्टमान्नानम् । अतो वराहविहतसंभारेणास्यामेव  
सर्वस्यामपि पृथिव्यामच्छम्बट्कारमल्पोऽप्यंशो व्यर्थो यथा न भवति तथा कृत्वा यज्ञस्य  
शिरः संपादितं भवति ।

कल्पः—“देवीर्वेम्नीरिति वल्मीकवपाम्” इति । अभिमन्त्रयन् इति शेषः ।

पाठस्तु—

देवीर्वेम्नीरस्य भूतस्य प्रथमजा ऋतावरीः, इति ।

वल्मीकस्य निष्पादिका. क्षुद्रजन्तुस्वरूपा वृद्धयः । हे वृद्धो देव्यो यूयमस्य  
भूतस्य प्राणिजातस्य प्रथमजाः प्रथमत उत्पन्नाः । ऋतावरीर्ज्ञावत्यः संभाररूपेण  
यज्ञनिष्पादकत्वात्तादृश्यो भवथेति शेषः ।

अनेन मन्त्रेणाभिमन्त्रिताया वल्मीकवपायाः संभरणमन्त्रानाह—

ऋध्यासमद्य । मखस्य शिरः ( ३ ) मखाय

x अच्छं वपट्कारमिति ग. पुनके शोधितः पाठः ।



त्वा । मखस्य त्वा शीर्ष्णे, इति ।

पूर्ववद्व्याख्येयम् ।

वल्मीकवपायाः संभरणं विधत्ते—

ऊर्ज वा एत५ रसं पृथिव्या उपदीका उद्दिहन्ति  
( ८ ) । यद्वल्मीकम् । यद्वल्मीकवपासंभारो भवति ।  
ऊर्जमेव रसं पृथिव्या अवरुन्धे । अथो श्रोत्र-  
मेव । श्रोत्र५ ह्येतत्पृथिव्याः । यद्वल्मीकः, इति ।

( प्रपा० ९ । अनु० २ । विभा० २२ )

वल्मीकं यद्विद्यते तदेतदुपदीकाः पूर्वोक्ता वक्ष्यः, पृथिव्याः सकाशादन्नहेतुमेव  
रसं मृदमुद्भृत्य निष्पादयन्ति । अतो वल्मीकवपायाः संभरणेन भूमिसारमूर्जमेव  
प्राप्नोति । अपि च कर्णशङ्कुल्याकारसाम्याद्वल्मीको भूमेः श्रोत्रमेव । तस्माद्वल्मी-  
कवपा प्रशस्ता ।

श्रोत्रवेदनं प्रशंसति—

अबधिरो भवति । य एवं वेद, इति ।

( प्रपा० ९ । अनु० २ । विभा० २३ )

इद्रस्यौजोऽसि ।

कल्पः—“ इद्रस्यौजोऽसीति पूतीकान् ” इति । हे पूतीकसमूहेन्द्रस्यौजो बलमासि ।  
अनेन मन्त्रेणाभिमन्त्रितानां पूतीकानां संभरणमन्त्रानाह—

ऋध्यासमद्य । मखस्य शिरः । मखाय  
त्वा । मखस्य त्वा शीर्ष्णे, इति ।

पूर्ववद्व्याख्येयम् ।

पूतीकसंभरणं विधत्ते—

इन्द्रो वृत्राय वज्रमुदयच्छत् । स यत्र यत्र  
पराक्रमत ( ९ ) । तन्नाध्रियत । स पूतीक-  
स्तम्बे पराक्रमत । सोऽध्रियत । सोऽब्रवीत् ।  
ऊर्ति वै मे धा इति । तदपूतीकानामूर्ताकत्वम् ।  
यदपूतीकं भवन्ति । यज्ञायैवोर्ति दधति, इति ।

( प्रपा० ९ । अनु० २ । विभा० २४ )

पुरा कदाचिदिन्द्रो वृत्रवधार्थं वज्रमुद्यम्य प्रेरितवान् । तदानीं स इन्द्रो यत्र यत्र  
देशे पराक्रमत वज्रप्रक्षेपलक्षणं पराक्रमं कृतवांस्तत्र सर्वत्र नाध्रियत पलायनपरो

वृत्रस्तेन वज्रेण धृतः प्रहृतो नाऽऽसीत् । ततः स इन्द्रो विचार्य पूतीकस्तम्बसमीपे कदाचिदवस्थितं वृत्रं प्रति पराक्रमत वज्रक्षेपलक्षणं पराक्रमं कृतवान् । तदानीं स वृत्रः पूतीकस्तम्बेनावरुद्धमार्गः पलायितुमशक्तस्तेन वज्रेणाध्रियत प्रहृतोऽभूत् । तदानीं पारितुष्टः स इन्द्रोऽवतीर्त्पूतीकस्तम्बं प्रत्येवमब्रवीत् । हे पूतीकस्तम्ब म ऊर्ति मदीय-पराक्रमरक्षां ध्या धृतवानसि इत्युतीधारकत्वात्तेषां \* पूतीकानामूतीकेति नाम संपन्नम् । तेषां संभरणे सति यज्ञस्य रक्षां ते संपादयन्ति ।

अग्निजा असि प्रजापते रेतः ।

कल्पः— “अजलोमानि कृष्णाजिनलोमानि च संसृज्याग्निजा असि प्रजापते रेतः” इति । हे द्विविधलोमसंघ त्वमग्निजा असि । आग्नेयी वा एषा यदजेत्यजाया आग्ने-यत्वश्रवणात्, अग्निर्देवेभ्यो निलायत कृष्णो रूपं कृत्वेति श्रवणाच्चोमयस्याग्नि-त्वमभिप्रेत्य तल्लोम्नामग्निजत्वमुक्तम् । महावीरदाढ्यहेतुत्वात्प्राजापत्ये(त्व)सृष्टौ लोकां सारत्वम् ।

अनेनाभिमन्त्रितस्य द्विविधलोमसंघस्य संभरणमन्त्रानाह—

ऋध्यासंमद्य । मस्वस्य शिरः ( ४ ) ।

मस्वार्यं त्वा । मस्वस्यं त्वा शीर्ष्णे, इति ।

पूर्वबद्व्याख्येभ्यः ।

प्रजापते रेत इत्यनेन प्रजापतिसृष्ट्याया गायत्र्या रसोऽजां प्राविशत्, स एव विव-क्षित इत्येतद्दर्शयति—

अग्निजा असि प्रजापते रेत इत्याह । य एव रसः

पशुन्प्राविशत् ( १० ) । तमेवावरुन्धे, इति ।

( प्रपा० ५ । अनु० २ । विभा० २९ )

पूर्वोक्तानां मृत्तिकावराहविहृतवल्मीकवपापूतीकानकृष्णाजिनलोमरूपाणां संभाराणां पञ्चसंख्यां प्रशंसति—

पञ्चैते संभारा भवन्ति । पाङ्क्तो यज्ञः । यावा-

नेव यज्ञः । तस्य शिरः संभरति, इति ।

( प्रपा० ५ । अनु० २ । विभा० २९ )

धानाकरम्मादिहविष्यञ्चकयोगात्पाङ्क्तो यज्ञो यावानस्ति तस्य सर्वस्य शिरः संभारगतया पञ्चसंख्यया संपादितं भवति ।

\* मूलस्थोतीकानामिति पदम्य व्याख्यानमेतदिति भाति ।

एतेषां संभारद्रव्याणां कृष्णाजिने संभरणं विधत्ते—

यद्ग्राम्याणां पशूनां चर्मणा संभरेत् । ग्राम्यान्पशूञ्शुचाऽ-  
र्पयेत् । कृष्णाजिनेन संभरति । आरण्यानेव पशूञ्शुचाऽ-  
र्पयति । तस्मात्समावत्पशूनां प्रजायमानानाम् ( ११ ) ।  
आरण्याः पशवः कनीयाःसः । शुचा खताः, इति ।

( प्रपा० ९ । अनु० २ । विभा० २७ )

ग्राम्याणां गवादिपशूनां चर्मणा संभरणे सति तान्पशूञ्शुचा शोकेन रोगादि-  
जनितेन योजयेत् । तन्मा भूदिनि कृष्णाजिनेनैव सर्वं संभरणीयम्, कृष्णमृगस्या  
रण्यजत्वादारण्यानेव पशून्महावीरजनितेन संतापेन योजयति । यस्मादारण्येनैव संभ-  
रणादारण्याः पशवः शुचा योजिताः, तस्मान्समावत्प्रजायमानानां साम्ये-  
नोत्पद्यमानानामपि द्विविधानां पशूनां मध्य आरण्या एव पशवः कनिष्ठाः ।  
न हि जना गवाश्चादिषु यावन्तमादरं तावन्तं कृष्णाजिनमृगेषु कुर्वन्ति ।

कृष्णाजिनस्य सलोमके भागे संभरणं विधत्ते—

लोमतः संभरति । अतो ह्यम्य मेऽयम्, इति ।

( प्रपा० ९ । अनु० २ । विभा० २८ । )

लोमतो लोमवति प्रदेशे संभरेत् । अतो लोमवित् प्रदेशाद्स्य कृष्णाजिनस्य  
मैद्यं यागयोग्यः संभारः संपद्यते ।

कल्पः—“आयुर्धेहि प्राणं धेहीत्यश्वेनावघ्राप्य” इति । पाठस्तु—

आयुर्धेहि प्राणं धेहि । अपानं धेहि व्यानं  
धेहि । चक्षुर्धेहि श्रोत्रं धेहि । मनो धेहि  
वाचं धेहि । आत्मानं धेहि प्रतिष्ठां  
धेहि । मां धेहि मयि धेहि, इति ।

हे, अश्व मृदमाघ्राय यजमानस्याऽऽयुगद्दीन्मंपादय । मां यजमानं धेहि पोषय ।  
अपोक्षितं घनादिकं मयि यजमाने धेहि म्यापय ।

यदुक्तं सूत्रकारेण—“बहव आर्याः परिगृह्य हरन्त्युत्तरं विहारमुद्धने चोगिनं  
सिक्तोपोषे परिश्रिते निदधति” इति । तदेतदार्येनयनमार्याणां च बहुत्व म्यापनदेश-  
विशेषं च क्रमेण विधत्ते—

परिगृह्याऽऽयन्ति । रक्षभामपहत्यै । वहवो हरन्ति । अपचिनि-

मेवास्मिन्दधाति । उद्धते मिकनोपोसे परिश्रिते निदधति शान्त्यै, इति ।

( प्रपा० ९ । अनु० २ । विभा० २९ )

आयन्त्यागच्छेयुः । आर्याणां परिग्रहणेन रक्षाम्यपहतानि भवन्ति । तेषां बहु-  
त्वेनास्मिन्द्रव्ये पूजा कृता भवति । भूमेरुद्धननेन सिकतावापेन परितस्तिरोधानकरणेन  
च तस्मिन्देशेऽवस्थापितस्य द्रव्यस्योपद्रवपरिहाररूपा शान्तिर्भवति ।

मधु त्वा मधुला करोतु ।

कल्पः—“मधु त्वा मधुला करोत्विति मदन्तीभिरुपसृजति” इति । हे संभारसम्-  
हरूप द्रव्य मधु त्वा पूर्वमपि मधुरं महावीरनिष्पादनयोग्यं मृदुरूपं त्वामयं मदन्ती-  
संसर्गः पुनरपि मधुला माधुर्ययुक्तं सौकार्ये(कुमार्य)युक्तं करोतु ।

अनेन मन्त्रेण साध्यं मदन्तीमेलनं विधत्ते—

मदन्तीभिरुपसृजति ( १२ ) । तेज एवास्मिन्दधाति. इति ।

( प्रपा० ९ । अनु० २ । विभा० ३० )

तप्ता आपो मदन्त्यः, तन्मेलनाद्दस्मिन्द्रव्ये तेजः संपादितं भवति ।

यद्यपि ज्ज्वमेलनादेव महावीरनिष्पादनमामर्थ्यरूपं तेजः संपद्यते । तथाऽपि मन्त्रे-  
णैव सामर्थ्यातिशयाय मन्त्रपाठ इत्येनद्दर्शयति—

मधु त्वा मधुला करोत्वित्याह । ब्रह्मर्षेणास्मिन्तेजो दधाति, इति ।

( प्रपा० ९ । अनु० २ विभा० ३१ )

अथास्मिन्द्रव्ये मेलयितव्यं द्रव्यान्तरं विधत्ते—

यद्गाम्याणां पात्राणां कपालैः मःसृजेत् । ग्राम्याणि  
पात्राणि शुचाऽर्पयेत् । अर्मकपालैः मःसृजति । एतानि  
वा अनुपजीवनीयानि । तान्येव शुचाऽर्पयति. इति ।

( प्रपा० ९ । अनु० २ । विभा० ३२ )

गृहेषु पाकाद्यर्थानि भाण्डानि ग्राम्यपात्राणि तदीयकपालैः संसर्गे सति तानि शुचा  
शोकेन स(भ)ङ्गरूपेण योजितानि भवन्ति । तन्मा भूदित्यर्मकपालैर्भिश्चयेत । अर्मशब्देन  
चिरंतने जीर्णग्रामदेशेऽवस्थिता भाण्डांशा उच्यन्ते । तानि प्राणिभिरुपजीवितुमयोग्या-  
न्यतस्तेषां शुचा योजनेऽपि न कश्चिद्वाधः ।

द्रव्यान्तरं विधत्ते—

शर्कराभिः मःसृजति धृत्यै । अथो शंत्वाय, इति ।

( प्रपा० ९ । अनु० २ । विभा० ३३ )

शर्कराः क्षुद्रपाषाणाः, तत्संसर्गे सति महावीरस्य घृतिर्दाढ्यं भवति । अपि च शं सुखं कुर्वन्तीति शर्करानामनिरुक्तेस्तद्योगः शंत्वाय सुखासिद्धये भवति । एतच्चाऽऽधानप्रकरणे समाह्वतम्—‘ शं वै नोऽभूदिति । तच्छर्कराणां शर्करत्वम्’ इति ।

द्रव्यान्तरं विधत्ते—

अजलोमैः सःसृजति । एषा वा अग्नेः प्रिया तनूः ।

यदजा । प्रिययैवैनं तनुवा सःसृजति । अथो तेजसा, इति ।

( प्रपा० ९ । अनु० २ । विभा० ३४ )

अजाग्न्योः प्रजापतिमुखजत्वेन सोदरत्वात्प्रियत्वम् । अपि चाग्नेः स्वेनैव तेजोरूपत्वाच्चेजसा द्रव्यं संसृष्टं भवति—

द्रव्यान्तरं विधत्ते—

कृष्णाजिनस्य लोमभिः सःसृजति । यज्ञो वै

कृष्णाजिनम् । यज्ञेनैव यज्ञः सःसृजति, इति ।

( प्रपा० ९ । अनु० २ । विभा० ३५ )

अवघातप्रस्तावे यज्ञो देवेभ्यो निलायत कृष्णो रूपं कृत्वेत्युक्तत्वात्कृष्णाजिनस्य यज्ञत्वम् । तल्लोमरूपेण यज्ञेनैव महावीरद्रव्यरूपो यज्ञः संसृष्टो भवति ।

याज्यायै न जुहुयादविशद्वेणुः शान्त्यै पङ्क्तिराधसमित्याह हरति दिहन्ति

पराक्रमताविशत्प्रजायमानानां सृजात शत्वायाष्टां च ॥

इति कृष्णयजुर्वेदीयतैत्तिरीयारण्यके पञ्चमप्रपाठके द्वितीयोऽनुवाकः ॥ २ ॥

महावीरनिर्माणाय देशविशेषं ब्राह्मणगततृतीयानुवाके विधत्ते—

परिश्रिते करोति । ब्रह्मवर्चसम्य परिगृहीत्यै, इति ।

( प्रपा० ९ । अ० ३ । विभा० १ )

योऽयं देशः परिश्रितः कटादिभिरावृतस्तस्मिन्परिश्रितं महावीरं करोति । तदेतद्ब्रह्मवर्चसपरिग्रहाय भवति ।

तत्र नियमं कंचिद्विधत्ते—

न कुर्वन्नभिप्राण्यान् । यत्कुर्वन्नभिप्राण्यान् । प्राणाञ्जुचाऽ-

र्पयेन् । अपहाय प्राणिनि । प्राणाना गोपीथाय, इति ।

( प्रपा० ९ । अनु० ३ । विभा० २ )

सोऽयं तदानीं नाभिप्राण्यात्तदाभिमुख्येन श्वाभं न कुर्यात् । तत्करणे स्वकीयाः प्राणा दुःखेन योजिता भवन्ति । तस्मान्मुग्धमपहाय परतो नीत्वा श्वासं कुर्यात् । तत्र प्राणानां रक्षणाय भवति ।

नियमान्तरं विधत्ते—

न प्रवर्ग्यं चाऽऽदित्यं चान्तरेयात् । यदन्तरेयात् । दुश्चर्मा स्यात् ।  
( १ ) । तस्मान्नान्तराग्न्यम् । आत्मनो गोपीथाय, इति ।

( प्रपा० ५ । अनु० ३ । विभा० ३ )

यत्र प्रवर्ग्यपात्राणि तिष्ठन्ति तत्र सूर्यश्चेत्प्राच्यां वसेत्तदानीं स्वयं प्रनीच्यां तिष्ठेत् ।  
सूर्यस्य प्रतीच्यामवस्थाने स्वयं प्राच्यां तिष्ठेत् । एवं सति प्रवर्ग्यादित्ययोर्मध्येऽन्तराग्नौ  
न भवेत् । अन्तराग्नौ तु कुष्ठरोगी स्यात् । अतः स्वशरीररक्षार्थमन्तराग्न्यं न कुर्यात् ।  
मृत्पात्रनिर्माणे साधनं विधत्ते-

वेणुना करोति । तेजो वै वेणुः । तेजः  
प्रवर्ग्यः । तेजसेव तेजः समर्थयति, इति ।

( प्रपा० ५ । अनु० ३ । विभा० ४ )

कुम्भनिर्माणार्थं कुम्भकाराः काष्ठेन यं न्यापारं कुर्वन्ति तमत्र वेणुना कुर्यान्नतु  
दारुणा । “ आग्नेर्देवेभ्यो निवायन स वेणुं प्राविशन् ” इति श्रुत्या वेणोस्मेजस्वं तप्त-  
श्रुताधारत्वात्प्रवर्ग्यपात्रमपि तेजः । अतो वेणुरूपेण तेजसा प्रवर्ग्यरूपं तेजः समृद्धं  
करोति ।

मग्वस्य शिरोऽसि ( ५ ) ।

कल्पः—“ संपिष्टञ्च मृदं मग्वस्य शिरोऽसीति पिण्डं कृत्वा ” इति । हे मृत्पिण्ड  
त्वं यज्ञस्य शिरःस्थानीयोऽसि ।

प्रवर्ग्यार्थस्य द्रव्यस्य शिरःस्थानीयत्वं विशदयति—

मग्वस्य शिरोऽसीत्याह । यज्ञो वै मखः । तस्य-  
तच्छिरः । यत्प्रवर्ग्यः ( २ ) । तस्मादेवमाह, इति ।

( प्रपा० ५ । अनु० ३ । विभा० ५ )

प्रथमानुवाके धनुष्कोट्योच्छिन्नं यज्ञपुरुषस्य शिरो द्यावापृथिव्योरनुवर्तनात्प्रवर्ग्यनाम  
संपन्नमित्युक्तम् । तस्मान्मग्वस्य शिरोऽसीतिमन्त्रोक्तमुपपन्नम् ।

यज्ञस्य पदे स्थः ।

कल्पः—“ यज्ञस्य पदे स्थ इत्यङ्कुष्ठाभ्यां निगृह्य ” इति । आर्द्रस्य पिण्डस्यो-  
पर्यङ्कुष्ठद्वयग्रहेण निष्पन्नविन्दुद्वयाकारे हे लाञ्छने युवां यज्ञस्य पादौ भवथः ।

एतयोर्यज्ञपादत्वे शास्त्रप्रसिद्धिं दर्शयति —

यज्ञस्य पदे स्थ इत्याह । यज्ञस्य ह्येते पदे । अथो प्रतिष्ठित्यं । इति ।

( प्रपा० ५ । अनु० ३ । विभा० ६ )

समानरूपत्वेन द्वित्वेन च पादसादृश्यादित्थं कर्तव्यम् । अपि च पादद्वयसादृशयेन प्रतिष्ठार्थमेतद्भवति ।

कल्पः—“ महावीरं करोति त्र्युद्धिं पञ्चोद्धिमपरिमितोद्धिं वा प्रादेशमात्रमूर्ध्वसानुमु-  
पारिष्ठादासेचनवन्तं मध्ये संनतं वार्यव्यप्रकारं गायत्रेण त्वा छन्दसा करोमीति प्रथमं  
त्रैष्टुभेनेति द्वितीयं जागतेनेति तृतीयमपि वा सर्वैरेकैकम्” इति । पाठस्तु—

गायत्रेण त्वा छन्दसा करोमि । त्रैष्टुभेन त्वा छन्दसा  
करोमि । जागतेन त्वा छन्दसा करोमि, इति ।

हे प्रथम महावीर त्वां गायत्रच्छन्दोदेवतासामर्थ्येन निष्पादयामि । एवं द्वितीयतृ-  
तीययोर्महावीरयोस्त्रैष्टुभजागतमन्त्रौ व्याख्येयौ ।

मन्त्रेषु गायत्रादिपदानामुपयोगं दर्शयति—

गायत्रेण त्वा छन्दसा करोमीत्याह । छन्दोभिरेवैनं करोति, इति ।

( प्रपा० ९ । अनु० ३ । विभा० ७ )

एतेषां मन्त्राणां पाठेन महावीरस्य च्छन्दोदेवताभिर्निष्पादनं भवति ।

एकैकस्मिन्महावीरे कक्ष्यात्रयं विधत्ते—

त्र्युद्धिं करोति । त्रय इमे लोकाः । एषां लोकानामाप्यै, इति ।

( प्रपा० ९ । अनु० ३ । विभा० ८ )

भाण्डस्योपारं भाण्डान्तरप्रक्षेप यादृश आकाशा भवान् तादृश आकार उद्धारत्यु-  
च्यते । ऊर्ध्वाधोभावेनावस्थितभाण्डत्रयवन्निविधा उद्-यो(द्धयो) यस्य महावीरस्य  
सोऽयं त्र्युद्धिः । तत्र त्रित्वसाम्याल्लोकत्रयप्राप्तिः पूर्वं व्याख्यानान्ता ।

छन्दःप्रतिपादकैर्मन्त्रैस्त्रिन्निष्पादनं विधत्ते—

छन्दोभिः करोति (३) । वीर्यं वै छन्दाश्मि । वीर्येणैवैनं करोति, इति ।

( प्रपा० ९ । अनु० ३ । विभा० ९ )

वीर्यप्रदत्वाद्गायत्र्यादिच्छन्दमां वीर्यरूपत्वम् ।

मस्वस्य रास्नाऽसि ।

कल्पः—“मस्वस्य रास्नाऽमीत्युपबिलं रास्नां करोति” इति ।

बिलस्य मर्मापे वर्तमान हे बलयाकर त्वं यज्ञस्य रास्ना रक्षानाऽसि । यथा  
काञ्चीदाम कण्ठाभरणं वा तद्वत् ।

१ त्व. °यर्थं प्र° । २ ग. °रस्यद् छ° । ३ ग. तादिभि° । ४ ग. °ष्यादितं भ° । ५ ग.  
°सिः ॥ पू° । ६ ग. °रूपानेद्दृद्° । ७ ग. रसना ।

अदितिस्ते बिलं गृह्णातु । पाङ्क्तं च्छन्दसा ।

कल्पः—“अदितिस्ते बिलं गृह्णात्विति वेणुपर्वणा बिलं करोति” इति । पाङ्क्तेन च्छन्दसेति मन्त्रशेषः । हे महावीर पङ्क्तिच्छन्दोदेवतया सहादितिर्भूमिदेवी ते तव बिलं गृह्णातु स्वी करोतु

तमंत मन्त्र विनियुक्ते—

यजुषा बिलं करोति व्यावृत्तयै, इति ।

( प्रपा० ९ । अनु० ३ । विभा० १० )

लौकिकेषु मृत्पात्रेषु मन्त्रमन्तरेणैव कुम्भकारा बिलं कुर्वन्ति । अत्र तु मन्त्रेणेति व्यावृत्तिः ।

महावीरस्य प्रादेशपरिमाणं हस्ताभिनयेन विधत्ते—

इयन्तं करोति । प्रजापतिना यज्ञमुखेन संमितम्, इति ।

( प्रपा० ९ । अनु० ३ । विभा० ११ )

यज्ञपुरुषस्य शिरश्चिन्नुकयोर्मध्यवर्ति प्रादेशमात्रम् । प्रजापतिश्च वैश्वानरविद्यायां प्रादेशमात्रत्वेनोपास्यः । यन्त्वेतदेवं प्रादेशमात्रमिति च्छन्दोगैरास्नातत्वात् । अतः प्रादेशमात्रो महावीरः प्रजापतिना यज्ञमुखेन च मद्दशो भवति ।

तदेव परिमाणमनूद्य प्रशमात—

इयन्तं करोति । यज्ञपरुषा । संमितम्, इति ।

( प्रपा० ९ । अनु० ३ । विभा० १२ )

यज्ञस्य परुरङ्गमैन्द्रवायवादिग्रहपात्रं तेन मादृश्यं प्रादेशमात्रत्वे संपद्यते । पुनरप्यनूद्य प्रशंसति—

इयन्तं करोति । एतावद्वै पुरुषे वीर्यम् । वीर्यसंमितम् ( ४ ), इति ।

( प्रपा० ९ । अनु० ३ । विभा० १३ )

पुरुषशरीरे वीर्यं दर्शनश्रवणादिमामर्थ्यं प्रादेशपरिमिते मुखे विद्यते । अतो वीर्य-मादृश्यमेतस्य भवति ।

अर्थं पारिमाणाभावरूपं पक्षान्तरं विधत्ते—

अपारिमितं करोति । अपारिमितम्यावरुद्धयै, इति ।

( प्रपा० ९ । अनु० ३ । विभा० १४ )

पारिमाणनियत्यभावेनापि निमित्तेन बहुलं फलं संपद्यते ।



यदुक्तं सूत्रकारेण—‘ उपबिलं ग्रीवां करोति ’ इति, तदत्र विधत्ते—  
परिग्रीवं करोति धृत्यै, इति ।

( प्रपा० ९ । अनु० ३ । विभा० १९ )

ग्रीवायाः पारितः परिग्रीवं तत्र वलयाकारो धारणायोपयुज्यते ।

सूर्यस्य हरसा श्राय ।

कल्पः—“ सूर्यस्य हरसा श्रायेत्युत्तरतः सिकतासु प्रतिष्ठाप्य ” इति । हे महावीर  
सूर्यस्य हरसा तेजसाऽऽतपेन श्रायं पक्कः शुष्को भव ।

मन्त्रस्य स्पष्टार्थतां दर्शयति—

सूर्यस्य हरसा श्रायेत्याह । यथा यजुरेवैतत्, इति ।

( प्रपा० ९ । अनु० ३ । विभा० १९ )

मख्वोऽसि ( ६ ) ॥

कल्पः—“ मख्वोऽसीत्यनुवक्षिते ” इति । हे महावीर त्वं यज्ञसाधनत्वान्मख्वो  
यज्ञभरूपोऽसि ।

पते शिरं ऋणावरीर्ऋध्यासंमद्य मख्वस्य शिरः शिरः

शिरोऽसि नवं च

इयति देवीरिन्द्रस्यौजोऽस्याग्निजा अस्यायुर्धेहि प्राणं पञ्च ॥

इति कृष्णयजुर्वेदीयतैत्तिरीयारण्यके चतुर्थप्रपाठके

द्वितीयोऽनुवाकः ।

इति श्रीमत्सायणाचार्यविरचिने माधर्वाये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये चतुर्थप्रपाठके द्वितीयोऽनुवाकः ॥ २ ॥

अथ चतुर्थप्रपाठोऽनुवाकः ।

द्वितीये महावीरनिर्माणमुक्तं तृतीये तत्संस्कारा उच्यन्ते । कल्पः—“ वृष्णो अश्व-  
स्येति सकृद्गार्हपत्ये प्रदीप्य प्रथमकृतं महावीरं शफाम्यां परिगृह्य धूपयति वृष्णो  
अश्वस्य निष्पदसि ” इति । पाठस्तु—

वृष्णो अश्वस्य निष्पदसि । वरुणस्त्वा धृतव्रत

आधूपयतु । मित्रावरुणयोर्ध्रुवेषु धर्मणा, इति ।

हे महावीर त्वं वृष्णः सेचनसमर्थस्याश्वस्य संबन्धि निष्पत्तिःसुतं यच्छकृच्छ्रयोगेन तद्रूपोऽसि । तादृशं त्वां धृतव्रतः स्वीकृतानियमो वरुणो देव आधूषयतु सर्वतो धूपितं करोतु । मित्रावरुणयोः संबन्धी ध्रुवो धर्मान्धितः दुष्यविशेषस्तद्रूपेण द्रव्येण धूपयत्वित्यन्वयः ।

अनेन मन्त्रेण साध्यं धूपनं विधत्ते—

अश्वशकेन धूपयति । प्राजापत्यो वा अश्वः सयोनित्वाय, इति ।

( प्रपा० ९ । अनु० ३ । विभा० १७ )

शकशब्देन शकृदुच्यते । अश्वस्य प्रजापत्यक्षिजन्यत्वात्प्राजापत्यत्वम् । अतोऽश्वसंबन्धिधूपेन सर्वकारणभूतप्रजापतिसंबन्धमिद्धेः सयोनित्वं भवति ।

मन्त्रोक्तमश्वं शकृच्चाऽऽदित्यरूपेण च्छन्दोरूपेण च प्रशंसति—

वृष्णो अश्वस्य निष्पदमीत्याह । असां वा आदित्यो वृषाऽश्वः तस्य च्छन्दोऽसि निष्पत् ।

( ९ ) । च्छन्दोभिरेवैनं धूपयति, इति ।

( प्रपा० ९ । अनु० ३ । विभा० १८ )

कल्पः—“अग्नेण गार्हपत्यमवटं खान्वा लोहितपचनीयैः संभारैरवस्तीर्य तेषु महावीरानुपावहरति, लोहितपचनीयैः संभारैः प्रच्छाद्य गार्हपत्ये मुञ्जानादीप्योपोषत्यर्चिषे त्वेत्येतैः प्रतिमन्त्रं प्रतिदिशामपि वा सर्वैः सर्वतः” इति । पाठस्तु—

अर्चिषे त्वा । शोचिषे त्वा ।

ज्योतिषे त्वा । तपसे त्वा, इति ।

अर्चिरादयः शब्दा ज्वालाविशेषवाचिनः । हे महावीर त्वामर्चिरादिभ्यः समर्पयामि ।

एतैर्मन्त्रैर्यजमानस्य शरीरकान्तिः संपद्यत इति दर्शयति—

अर्चिषे त्वा शोचिषे त्वेत्याह । तेज एवाम्भिन्दधानि, इति ।

( प्रपा० ९ । अनु० ३ । विभा० १९ )

कल्पः— “पच्यमानान्मैत्र्योपचरत्यर्भामं महिना दिवमित्युत्तरया वा” इति । तयो-  
रुभयोर्ऋचोः पाठस्तु—

अर्भामं महिना दिवम् । मित्रो बभूव सप्रथाः । उत

श्रवंसा पृथिवीम् ( १ ) । मित्रस्य चर्षणीधृतः । श्रवो

देवस्य सानसिम् । शुक्रं चित्रश्रवस्तमम्, इति ।

दिवं दीप्यमानमिमं महावीरमभिलक्ष्य मित्रो देवः सप्रथा विस्तारसहितो बभूव ।  
स्वकीयां मैत्रीं विस्तृतवान् । उतापि च पृथिवीमभिलक्ष्य श्रवसा कीर्त्या सप्रथा  
बभूव । अस्यां सर्वस्यां पृथिव्यां महावीरस्य कीर्तिं विस्तृतवानित्यर्थः । दिवं दिवि  
द्युलोक इति वा व्याख्येयम् । चर्षणीधृतो मनुष्यान्मैत्र्या धारयतो मित्रस्य देवस्य  
सानसिं दानशीलं श्रवः श्रवणं कीर्तिरूपं सर्वे वदन्तीति शेषः । शुभ्रं मित्रेण दत्तं  
धनं चित्रश्रवस्तममतिशयेन विचित्रकीर्तियुक्तं वर्तते ।

मन्त्रयोः फलं दर्शयति—

वारुणोऽर्भाद्धः । मैत्रियोपैति शान्त्यै, इति ।

( प्रपा० ९ । अनु० ३ । विभा० २० )

सिद्धये त्वा ।

कल्पः—“पक्वेषु सिद्धौ त्वेति धृष्टीमादाय भस्मापोह्य” इति । हे महावीर त्वां  
सिद्धये समीचीनस्वरूपसिद्धये महावीरगतभस्मापोहनसिद्धयर्थं त्वां स्वी करोमीति  
शेषः ।

मन्त्रस्य स्पष्टार्थतां दर्शयति—

सिद्धये त्वेत्याह । यथा यजुरेवंतत्, इति ।

( प्रपा० ९ । अनु० ३ । विभा० २१ )

कल्पः—“प्रथमकृतं महावीरं शफाम्यां परिगृह्योद्वासयति देवस्त्वा सवितोद्वपतु”  
इति । पाठस्तु—

देवस्त्वा सवितोद्वपतु । सुपाणिः

स्वङ्गुरिः । सुवाहुरुत शकन्या, इति ।

हे महावीर त्वां सविता देवः स्वशकन्योद्वपतु । इतोऽवटादृश्वं नयतु । कीदृशः  
सविता सुपाणिः शोभनाभ्यामुद्यमनकुशलाभ्यां पाणिभ्या युक्तः । स्वङ्गुरिः  
शोभनाभिरुद्वपनक्षमाभिरङ्गुलीभिर्युक्तः । उतापि च सुवाहुः शोभनाभ्यां बाहुभ्या  
युक्तः । पाणिशब्देन मणिवन्धादृश्वमङ्गुल्याधारभाग उच्यते । वाहुशब्देन मणिव-  
न्धादर्वाचीनभागः ।

सवितृशब्दस्य तात्पर्यं दर्शयति—

देवस्त्वा सवितोद्वपन्वित्याह । सवितृप्रमृत

एवैनं ब्रह्मणा देवनाभिरुद्वपति, इति ।

( प्रपा० ९ । अनु० ३ । विभा० २२ )

सवित्रा प्रेरितः सन्मन्त्रेण देवताभिश्च सहोद्वपनं कृतवान्भवति ।

कल्पः—“उद्धास्यापद्यमानः पृथिव्यामाशा दिश आपृणेत्युत्तरतः सिकत्रासु प्रति-  
छाप्य” इति । पाठस्तु—

अपद्यमानः पृथिव्याम् । आशा दिश आपृण ।

उत्तिष्ठ बृहन्भव ( २ ) । ऊर्ध्वस्तिष्ठ ध्रुवस्त्वम्, इति ।

हे महावीर त्वं पृथिव्यां भूमावपद्यमानोऽसि । भङ्गमप्राप्नुवन्नाशा दिशः  
प्राच्याद्या मुख्यदिश आग्नेय्याद्या अमुख्यदिशश्चाऽऽपृण सर्वतः पूरय, सर्वत्र प्रसिद्धो  
भव । उत्तिष्ठोत्सहस्व । बृहन्भव स्वव्यापारेण प्रख्यातो भव । इह भिकतासूर्ध्वमुखः  
स्थिरस्त्वं तिष्ठ ।

दिश आपृणेत्यस्य तात्पर्यं दर्शयति—

अपद्यमानः पृथिव्यामाशा दिश आपृणेत्याह (६) ।

तस्माद्गभिः सर्वा दिशोऽनुविभाति, इति ।

( प्रपा० ९ । अनु० ३ । विभा० २३ )

यस्मान्महावीरस्य सर्वदिङ्मू(क्पू)र्तिः प्रार्थ्यते तस्मान्महावीरेणाभिन्नोऽग्निः स्वतेजसा  
सर्वा दिशः प्रकाशयति—

ऊर्ध्वस्तिष्ठेत्यस्य तात्पर्यं दर्शयति—

उत्तिष्ठ बृहन्भवोर्ध्वस्तिष्ठ ध्रुवस्त्वमित्याह प्रतिष्ठित्यै, इति ।

( प्रपा० ९ । अनु० ३ । विभा० २४ )

कल्पः—“सूर्यस्य त्वा चक्षुषाऽन्वीक्ष इत्यनुवीक्षते” इति । पाठस्तु—

सूर्यस्य त्वा चक्षुषाऽन्वीक्षे । ऋजवे त्वा ।

साधवे त्वा । सुक्षित्यै त्वा भूत्यै त्वा, इति ।

हे महावीर त्वां सूर्यस्य चक्षुषाऽहमनुक्रमेण वीक्षे । ऋजव आर्जवयुक्तायै भूम्यै  
त्वामीक्षे । साधवे समीचीनायान्तरिक्षाय त्वामीक्षे । सुक्षित्यै शोभननिवासाय द्युलो-  
काय त्वामीक्षे । भूत्या ऐश्वर्ययुक्ताभ्यो दिग्भ्यस्त्वामीक्षे । त्वद्वीक्षणेन सर्वे लोकाः  
स्वस्वकार्यक्षमा भवन्तीत्यर्थः ।

सूर्यस्य चक्षुषेत्यस्य तात्पर्यं दर्शयति—

ईश्वरो वा एषोऽन्वो भवितोः । यः प्रवग्येमन्वीक्षते । सूर्यस्य

त्वा चक्षुषाऽन्वीक्ष इत्याह । चक्षुषो गोपीथाय. इति ।

( प्रपा० ९ । अनु० ३ । विभा० २९ )

स्वचक्षुषा प्रवर्ग्यं पश्यन्नन्वो भवितुं समर्थो भवति, अतः स्वचक्षुषो गोपीथाय सूर्यस्य चक्षुषेत्युक्तम् ।

ऋज्वादिशब्दैः पृथिन्यादयो वक्ष्यन्त इत्येतद्दर्शयति—

ऋजवे त्वा साधवे त्वा सुक्षित्यै त्वा भूत्यै त्वेत्याह । इयं वा ऋजुः । अन्तरिक्षं साधु । असौ सुक्षितिः (७) । दिशो भूतिः । इमानेवास्यै लोकान्कल्पयति । अथो प्रतिष्ठित्यै, इति ।

( प्रपा० ९ । अनु० ३ । विभा० २६ )

इदमहममुमाऽमुप्यायणं विशा पशुभिर्ब्रह्मवर्चसेन पर्यूहामि ।

कल्पः—“ अथैतान्प्रदक्षिणं सिकताभिः पर्यूहति । इदमहममुमाऽमुप्यायणं विशा पशुभिर्ब्रह्मवर्चसेन पर्यूहामीति । विशेषेण राजन्यम्य पशुभिरिति वैश्यस्य ” इति । अहमऽव्ययः, आऽमुप्यायणममुप्य देवदत्तस्य पुत्रम् । अमुं यज्ञदत्तनामानं मह.वीररूपेणावस्थितम् । विशा प्रजया पशुभिर्ब्रह्मवर्चसेन चैतन्नित्यरूपाभिः सिकताभिरिदं प्रत्यक्षं यथा भवति तथा पर्यूहामि परितः स्थिरं करोमि ।

मन्त्रपाठेन तदर्थस्नयैव फलतीत्येतद्दर्शयति—

इदमहममुमाऽमुप्यायणं विशा पशुभिर्ब्रह्मवर्चसेन पर्यूहामीत्याह । विशेषेण पशुभिर्ब्रह्मवर्चसेन पर्यूहति, इति ।

( प्रपा० ५ । अनु० ३ । विभा० २७ )

क्षत्रियवैश्यबोर्मन्त्रप्रयोगे विशेषं दर्शयति—

विशेति राजन्यम्य ब्रूयात् । विशेषेण पर्यूहति । पशुभिरिति वैश्यस्य । पशुभिरेवैवं पर्यूहति, इति ।

( प्रपा० ९ । अनु० ३ । विभा० २८ )

पशुभिर्ब्रह्मवर्चसेनेत्येतावन्क्षत्रियं प्रति पारित्यजेत् । वैश्यं प्रति तु विशा ब्रह्मवर्चसेनत्येतावन्पारत्यजदित्यर्थः ।

कल्पः—“ अथैतान्प्रभूतेनाजापयसाऽऽच्छृणात्ति गायत्रेण त्वा छन्दसाऽऽच्छृणाद्भीत्येनैस्त्रिभिस्त्रिभिर्गैकैकमपि वा मर्वैरेकैकम् ” इति । पाठस्तु—

गायत्रेण त्वा छन्दसाऽऽच्छृणाद्भि । त्रैष्टुभेन त्वा छन्दसाऽऽच्छृणाद्भि । जागतेन त्वा छन्दसाऽऽच्छृणाद्भि । छृणत्तु त्वा वाक् । छृणत्तु त्वोर्क । छृणत्तु त्वा हविः । छृन्धि वाचम् । छृन्ध्यूर्जम् । छृन्धि हविः, इति ।

हे महावीर त्वां गायत्रच्छन्दोदेवतारूपेणाजक्षीरेणाऽऽच्छृण्वि सर्वतः सिञ्चामि । एवं श्रैष्ठ्यमजागतमन्त्रयोरपि योज्यम् । तथा वागन्नहविरभिमामिन्यो देवनाम्त्वां सिञ्चन्तु त्वमपि वागादीन्सिञ्च ।

एतन्मन्त्रसाध्यं मेचनं विधत्ते—

असुर्भं पात्रमनाच्छृण्वाम् ( ८ ) । आच्छृणाति । देवत्राऽकः, इति ।

( प्रपा० ५ । अनु० ३ । विभा० २९ )

अनाच्छृण्वं क्षीरमेचनरहितं पात्रमसुर्यमुष्णात्वेनात्युग्रत्वाद्गुरेभ्यो हितं न तु देवेभ्योऽतो देवार्थमासिञ्चेत् । तेन शान्तं शीतलं पात्रं देवेषु करोति ।

तत्र द्रव्यं विधत्ते—

अजक्षीरेणाऽऽच्छृणाति । परमं वा एतत्पयः । यद्गज-  
क्षीरम् । परमेणैवं पयमाऽऽच्छृणाति, इति ।

( प्रपा० ५ । अनु० ३ । विभा० ३० )

सर्वव्याधिहरत्वाद्गजक्षीरस्य परमत्वम् । तत्र मेचने देवस्त्वा मन्त्रित्यादिकं यजुर्वि-  
नियुक्ते—

यजुषा व्यावृत्त्यै, इति ।

( प्रपा० ५ । अनु० ३ । विभा० ३१ )

उष्णशान्त्यर्थे लौकिके मेचने मन्त्रो नास्ति । अत्र तु यजुषा मन्त्रेण सिञ्चेदिति तद्व्यावृत्तिः ।

मन्त्रगतांश्छन्दोवाचकशब्दान्प्रशंसति—

छन्दोभिराच्छृणाति । छन्दोभिर्वा एष क्रियते ।

छन्दोभिरेव छन्दाभ्याच्छृणाति, इति ।

( प्रपा० ५ । अनु० ३ । विभा० ३२ )

पूर्वं गायत्रेण च्छन्दसा करोमात्येवं छन्दोयुक्तैर्मन्त्रैरेव महावीरः कृतः. अतोऽय-  
मेव च्छन्दांसि । अत्रापि च्छन्दोवाचकशब्दयुक्तैर्मन्त्रैः मेचने सत्यत्रत्यैश्छन्दोभिरिव  
पूर्वोक्तानि च्छन्दांसि मित्तानि भवन्ति ।

वागादिदेवता महावीरं सिञ्चन्तीत्येतद्युक्तं महावीरस्तु वागादीन्सिञ्चतीत्यत्र प्रयो-  
जनं दर्शयति—

ऋन्धि वाचमित्याह । वाचमेवावरुन्धे । ऋन्ध्यूर्जमित्याह ।

ऊर्जमेवावरुन्धे । ऋन्धि हविरित्याह । हविरेवाकः, इति ।

( प्रपा० ५ । अनु० ३ । विभा० ३३ )

तैरेतैर्मन्त्रैर्वाग्नप्रासिर्हविष्प्रसिद्धिश्च भवति ।

देव पुरश्चर सध्यासं त्वा ( ३ ) ।

पृथिवी भव वाक्पद् च ॥

इति कृष्णयजुर्वेदीयतैत्तिरीयारण्यके चतुर्थप्रपाठके  
तृतीयोऽनुवाकः ॥ ३ ॥

कल्पः—“अथैतान्कृष्णाजिन उपानह्याऽऽसजति देव पुरश्चर सध्यासं त्वा ” इति ।  
पुरश्चर पुरतोवर्तमान हे महावीर देव द्योतनात्मक त्वां सध्यासं कृष्णाजिने बद्ध्वा  
क्वचिदूर्ध्वदेशे सक्तं कुर्याम् ।

मन्त्रस्य स्पष्टार्थतां दर्शयति—

देव पुरश्चर सध्यासं त्वेत्याह । यथा यजुरेवैतत् ( ९ ), इति ।

( प्रपा० ९ । अनु० ३ । विभा० ३४ )

स्याद्यत्प्रवर्ग्यं च्छन्दोभिः करोति वीर्यसंमितं छन्दाश्चि निष्पत्पृणेत्याह

सुक्षितिरनाच्छृणं छन्दाश्च्यच्छृणत्त्यष्टौ च ॥

इति कृष्णयजुर्वेदीयतैत्तिरीयारण्यके पञ्चमप्रपाठके तृतीयोऽनुवाकः ॥ ३ ॥

इति श्रीमत्सायणाचार्यविरचिते माधवविये वेदार्थप्रकाशे कृष्णयजुर्वेदीयतैत्तिरीया-  
रण्यकभाष्ये चतुर्थप्रपाठके तृतीयोऽनुवाकः ॥ ३ ॥

अथ चतुर्थप्रपाठके चतुर्थाऽनुवाकः ।

तृतीये महावीरसंस्कारा उक्ताः । चतुर्थे प्रपा उच्यन्ते । कल्पः—“प्रोक्षणीनामा-  
वृत्त्या प्रोक्षणीः सश्कृत्य ब्रह्माणमामन्त्रयते ब्रह्मन्प्रवर्ग्येण” इति । पाठस्तु—

ब्रह्मन्प्रवर्ग्येण प्रचरिष्यामः । होतर्घर्ममभिष्टुहि ।

अग्नीद्रौहिणौ पुरोडाशावधिश्चय । प्रतिप्रस्था-

तर्विहर । प्रस्तोतः सामानि गाय, इति ।

हे ब्रह्मन्वयं सर्वे प्रवर्ग्याख्येण कर्मणा प्रचरिष्यामोऽनुष्ठानं संपादयिष्यामः । हे  
होतस्त्वं घर्मं प्रवर्ग्यं ब्रह्मज्ञानमित्यादिभिर्मन्त्ररभिष्टुतं कुरु । आग्नीध्रं रौहिणाख्यं  
पुरोडाशावधिश्चय श्रवणार्थं कपालम्योपरि स्थापय । हे प्रतिप्रस्थातर्विहरणं कुरु ।  
तच्च विहरणं बौधायनेन दर्शितम्—“अथ प्रतिप्रस्थाता प्रवर्ग्यं विहरत्याहवनीये  
कार्प्यं(इम)र्थमयान्परिधीन्परिद्धाति” इत्यादि । दे प्रस्तोतः प्रवर्ग्यर्थानि सामानि गाय ।

कस्यः— “यजुर्युक्तं सामभिराक्तं त्वेन्युपांशुक्त्वोमिन्द्रवन्तः प्रचरतेत्युच्चैरनुजानाति” इति । पाठस्तु—

यजुर्युक्तं सामभिराक्तं त्वा । विश्वेदेवै-  
रनुमतं मरुद्भिः । दक्षिणाभिः प्रततं पार-  
यिष्णुम् । स्तुभो बहन्तु सुमनस्यमानम् ।  
स नो रुचं घेहहणीयमानः । भूर्भवः सुवः ।  
ओमिन्द्रवन्तः प्रचरत ( १ ), इति ॥  
अहणीयमानो द्वे च ॥

इति कृष्णयजुर्वेदीयतैत्तिरीयारण्यके चतुर्थप्रपाठके  
चतुर्थोऽनुवाकः ॥ ४ ॥

हे प्रवर्ग्य त्वां स्तुभः साममु प्रयुज्यमानाः स्तोभा बहन्तु विघ्नपरिहारेण समाप्ति-  
पर्यन्तं निर्वहन्तु । कीदृशं त्वाम् । यजुर्युक्तं यजुरूपलक्षितमन्त्रैः संबद्धम् । सामभि-  
राक्तस्वमाक्तान्याप्यायितानि स्वानीन्द्रियाण्यवयवा यस्य प्रवर्ग्यस्य सोऽयमाक्तस्वस्ताह-  
शम् । सामगानेन हि प्रवर्ग्य आद्यायितो भवति । तथा विश्वेदेवैर्मरुद्भिरनुमतमङ्गी-  
कृतम् । प्रवर्ग्यमुद्वासयिष्यन्नजामग्नीधे ददातीत्यादिभिर्दक्षिणाभिः प्रततं विस्तीर्णम् ।  
पारयिष्णुं निर्विघ्नेन समाप्तिं गन्तुं शक्तम् । सुमनस्यमानं यजमाने खेहातिशयेन  
सौमनस्ययुक्तम् । हे प्रवर्ग्य स त्वमहणीयमानः केनाप्यहंस्यमानो नोऽस्मैदर्थं  
रुचं घेहि महतीं ज्वालां धारय । भूरादयस्त्रयो लोका अनुगृह्णन्तु । प्रणवशब्दवाच्यः  
परमात्माऽप्यनुगृह्णातु । हे, ऋत्विजो यूयमिन्द्रवन्त इन्द्रदेवतास्वामिकाः सन्तः प्रचरत  
प्रवर्ग्यमनुतिष्ठत । अयमनुवाकः स्पष्टार्थबुद्ध्या ब्राह्मणेनोपेक्षितः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-

यारण्यकभाष्ये चतुर्थप्रपाठके चतुर्थोऽनुवाकः ॥ ४ ॥

अथ चतुर्थे पञ्चमोऽनुवाकः ।

चतुर्थे प्रैषा उक्ताः । पञ्चमे तु र.रगतेष्वङ्कारेषु महावीरस्थापनमुच्यते । तत्राऽऽदौ  
प्रेषात्प्रैषमन्त्रे पाठान्तरं दर्शयति—

ब्रह्मन्प्रचरिष्यामः । होतर्धर्ममभिष्टुहि, इति ।



पूर्वमाह्नाते मन्त्रे प्रवर्ग्येणेति शब्दोऽस्ति । अस्मिंस्त्वसौ नास्तीत्येतावान्पाठ-  
विशेषः ।

ब्रह्मभिति संबोधनस्य तात्पर्यं दर्शयति—

ब्रह्मन्प्रचारिष्यामो होतर्धर्ममभिष्टुहीत्याह । एष  
वा एतर्हि बृहस्पतिः । यद्ब्रह्मा । तस्मा एव  
प्रतिप्रोच्य प्रचरति । आत्मनोऽनात्यै, इति ।

( प्रपा० ९ । अनु० ४ । विभा० १ )

एतर्हि कर्मकाले यो ब्रह्माऽस्ति एष एव बृहस्पतिस्थानीयः । तस्मै बृहस्पतये  
कथयित्वा प्रचारे सति स्वस्याऽऽतिर्वैकल्यनिमित्तापराधो न भवति ।

कल्पः—“ यमाय त्वा मखाय त्वेति मर्वं पारिधर्म्यमभिपूर्वं त्रिः प्रोक्षति ” इति ।  
पाठस्तु—

यमाय त्वा मखाय त्वा । सूर्यस्य हरसे त्वा, इति ।

हे धर्म पात्रसमूह यमाय नियमार्थं त्वां प्रोक्षामीति शेषः । तथा मखाय यज्ञार्थं  
त्वां प्रोक्षामि । सूर्यस्य हरसे सूर्यसंबन्धिनेजोर्थं सूर्यमण्डलपर्यन्तं ज्वालोद्गमार्थं त्वां  
प्रोक्षामि ।

यममखसूर्यशब्दैः सूचिताभिः प्रवर्ग्यदेवताभिः सर्वाभिः संपादितां प्रवर्ग्यसमृद्धिं  
दर्शयति—

यमाय त्वा मखाय त्वेत्याह । एता वा एतम्य  
देवताः । ताभिरेवैनं ममर्धयति, इति ।

( प्रपा० ९ । अनु० ४ । विभा० २ )

प्रोक्षणद्रव्यं विधत्ते—

मदन्तीभिः प्रोक्षति । तेज एवाम्मिन्द्रधाति ( १ ), इति ।

( प्रपा० ९ । अनु० ४ । विभा० ३ )

तसा आपो मदन्त्यः, ताभिः प्रोक्षणे यजमाने कान्तिः संपद्यते ।

तत्रानुक्रमं विधत्ते—

अभिपूर्वं प्रोक्षति । अभिपूर्वमेवाम्मिन्नेजो दधाति, इति ।

( प्रपा० ९ । अनु० ४ । विभा० ४ )

पूर्वं प्रथमं महावीरमभिलक्ष्याभिपूर्वं तदादिकमेव प्रोक्षेत्, न तु विपर्ययेण । एवं  
सति यजमाने पितृपुत्रादिक्रमेणैव तेजः संपद्यते ।

आवृत्तिं विधत्ते—

त्रिः प्रोक्षति । त्र्यावृद्धिं यज्ञः । अथो मेध्यत्वाय, इति ।

( प्रपा० ९ । अनु० ४ । विभा० ९ )

अग्नित्रयसाध्यत्वेन सवनत्रयरूपत्वेन वा यज्ञस्याऽऽवृत्तित्रयोपेतत्वम्, अपि च प्रोक्षणावृत्त्यां सिध्यतीत्या(त्यति)शये सति यज्ञयोग्यता संपद्यते ।

होतृधर्ममभिष्टुहीति प्रैषस्योक्तत्वाद्दोतृकृत्यमनुवचनं विधत्ते—

होताऽन्वाह । रक्षसामपहत्यै, इति ।

( प्रपा० ९ । अनु० ४ । विभा० ६ )

होतुरनुवचनं यज्ञविधातिनां रक्षसां वधाय भवति ।

अयं चानुवाकप्रकार आश्वलायनेन स्पष्टमभिहितः— “ स्पृष्टोदकं प्रवर्ष्येण चारि-  
प्यन्सूत्तरेण खरं पारिव्रज्य पश्चाद्भ्योपविश्य प्रेषितोऽभिष्टुयाद्गवावर्षेणमृचमृचमैनवानमुक्त्वा  
प्रणृत्यार्वस्येद्ब्रह्मजज्ञानम् ” इत्यादिः ।

तत्रैकस्या ऋचो मध्ये श्वासराहित्यं विधत्ते—

अनवानम् । प्राणानां संतत्यै, इति ।

( प्रपा० ९ । अनु० ४ । विभा० ७ )

अवानः श्वासस्मद्द्रहितं यथा भवति तथा पठेत् । तच्च यजमानप्राणानामविच्छे-  
दाय भवति ।

तौस्वृक्षु गायत्रीधर्ममतिदिशति—

त्रिष्टुभः मतीर्गायत्रीरिवान्वाह ( २ ) । गायत्रो हि

प्राणः । प्राणमेव यजमाने दधाति, इति ।

( प्रपा० ९ । अनु० ४ । विभा० ८ )

यद्यपि ब्रह्मजज्ञानमित्यादयस्त्रिष्टुभस्तथाऽपि गायत्रीवदनुवचनं कुर्यात् । गाय-  
त्रीर्षेणं ध्यात्वा पठेदित्यर्थः । प्राणस्य गायत्रत्वाद्गायत्रीसमानानुवचनेन यजमाने  
प्राणं स्पर्शेण स्थापयति । गायत्र्या रक्ष्यमाणत्वात्प्राणस्य गायत्रत्वम् । तद्रक्ष्यत्वं च  
प्राणस्य बाजसनेयिनः समामनन्ति— “प्राणा वै गयास्तत्प्राणांस्तत्रे तद्यद्गायंस्तत्रे  
तस्माद्गायत्री नाम” इति ।

अनुवचनकाले व्यापारान्तरेण व्यवधानं निवारयति—

संततमन्वाह । प्राणानामन्नाद्यस्य संतत्यै । अथो रक्षसामपहत्यै, इति ।

( प्रपा० ९ । अनु० ४ । विभा० ९ )

१ ग. 'स्या मध्यत्वातिश' । २ ख. एवं चानुवचनप्रकार । ३ क. ख. 'प्यत्सूत्' ४ कः  
'चमृ' । ५ ग. 'मन्वा' । ६ ख. 'ण्णाव' । ७ ग. वश्येद्व' । ८ ख. त्यादि । त' ।  
९ क. ख. तासु गा' । १० ख. 'रूपत्वं ध्या' ।

एकामृचमुक्त्वा प्राणानामवसानं कृत्वाऽपि पुनरप्यन्यामृचमव ब्रूयात्, न त्वन्य वाम्न्यापारं कुर्यात् । तदिदं सांतत्यम् । एतेन प्राणा अविच्छिन्ना भवन्ति, अन्नं च न विच्छिद्यते, रक्षांसि चापहन्यन्ते ।

ऋचां बहुत्वं विधत्ते—

यत्परिमिता अनुब्रूयात् । परिमितमवरूधीत् । अप-  
रिमिता अन्वाह । अपरिमितस्यावरुद्धचै, इति ।

( प्रपा० ९ । अनु० ४ । विभा० १० )

ऋचामल्पत्वे फलमप्यल्पं स्यात् । अतः फलबाहुल्याय बह्वीरनुब्रूयात् ।  
यदुक्तं सूत्रकारेण—“अथैतं प्रचरणीयं महावीरं क्षफाम्यां परिगृह्णाविच्छिन्नाग्नेण  
वेदेनोपरिष्ठात्समाष्टिं” इति । तत्र वेदस्य दर्भमयत्वं वारयितुं मौञ्जत्वं विधत्ते—

शिरो वा एतद्यज्ञस्य ( ३ ) । यत्प्रवर्ग्यः ऊर्ध्वमुञ्जाः । यन्मौञ्जो  
वेदो भवति । ऊर्ध्वं यज्ञस्य शिरः समर्धयति, इति ।

( प्रपा० ९ । अनु० ४ । विभा० ११ )

प्रवर्ग्यस्य यज्ञशिरस्त्वं प्रथमानुवाके प्रपाञ्चितम् । मुञ्जास्तृणविशेषाः, तेषां पशु  
मिर्मक्ष्यत्वाद्गुरुत्वम् । अतो वेदस्य मौञ्जत्वे सत्यग्रूपेण वेदेन यज्ञस्य शिरः  
समृद्धं करोति ।

कल्पः—“प्राणाय स्वाहा व्यानाय स्वाहेति ऋवेणाऽऽहवनीये सप्तैकादश वा  
प्राणाहनीर्हुत्वा” इति । पाठस्तु—

प्राणाय स्वाहा व्यानाय स्वाहाऽपानाय स्वाहा ।  
चक्षुषे स्वाहा श्रोत्राय स्वाहा । मनसे स्वाहा  
वाचे सरस्वत्यै स्वाहा । दक्षाय स्वाहा क्रतवे  
स्वाहा । ओजसे स्वाहा बलाय स्वाहा, इति ।

प्राणादिदेवेभ्यः स्वाहुतमिदमस्तु । वाच इत्यनेन सगम्बनी विशेष्यते, शब्दात्मि  
काया वाग्देवताया इत्यर्थः । दक्ष उन्माहः । क्रतुः संकल्पः । ओजोऽष्टमो धातुः  
तत्कार्यं बलम् ।

एतैर्मन्त्रैः माध्यान्होमान्विधत्ते—

प्राणाहुर्नार्जुहोति । प्राणानेव यजमाने दधाति, इति ।

( प्रपा० ९ । अनु० ४ । विभा० १२ )

तत्र सप्तसंख्यापक्षं विधत्ते—

सप्त जुहोति । सप्त वै शीर्षण्याः प्राणाः । प्राणानेवास्मिन्दधाति, इति ।

( प्र० ९ । अ० ४ । वि० १३ )

शिरोगतसप्तच्छिद्रवर्तिप्राणानां सप्तत्वात्संख्यया तत्प्राप्तिः ।

देवस्त्वां सविता मध्वाऽनक्तु ( १ ) ।

कल्पः—“देवस्त्वा सविता मध्वाऽनक्तित्वति स्तुवेणोपर्याहवनीये महावीरमक्त्वा” इति । हे महावीर त्वां सविता देवो मध्वा मधुरेण घृतेनानक्तु अक्तं करोतु ।

मध्वेति प्रयोगाद्यजमानस्य तेजोव्याप्तिं दर्शयति—

देवस्त्वा सविता मध्वाऽनक्तित्वत्याह ( ४ ) । तेजसैवैनमनक्ति, इति ।

( प्र० ९ । अ० ४ वि० १३ )

पृथिवीं तपसस्त्रायस्व ।

कल्पः—“पृथिवीं तपसस्त्रायस्वेत्यपरमिन्वरे राजतं स्वमं निधाय” इति । हे स्वम पृथिवीमेतां तपसस्त्रायस्व, अग्निं सतापाद्रक्ष ।

मन्त्रस्य तात्पर्यं दर्शयति—

पृथिवीं तपसस्त्रायस्वेति । हिरण्यमुपास्यति । अस्या अनतिदाहाय, इति ।

( प्र० ९ । अ० ४ । वि० १५ )

अस्याः पृथिव्या इत्यर्थः

रुक्मस्योपरि प्रदीप्तानां मुञ्जानां प्रक्षेपं विधत्ते—

शिरो वा एतद्यज्ञस्य । यन्प्रवस्यः । आग्नेः

सर्वा देवताः । प्रलवानादीप्योपास्यति ।

देवतास्वेव यज्ञस्य शिरः प्रतिदधाति, इति ।

( प्र० ९ । अ० ४ । वि० १६ )

अग्नेः सर्वदेवतात्वं ते देवा अग्नौ तनूः संन्यदधतेति श्रुतेरवगन्तव्यम् । प्रलवाः प्रकर्षेण लूना मुञ्जामुष्टयः, तानग्नौ सर्वतः प्रदीप्य रुक्मस्योपरि निदध्यात् । एवं सत्य ग्निरूपामु देवतास्वेव प्रवर्ग्यरूपं यज्ञशिर स्यापनं भवति । प्रदीपनप्रकारस्तु सूत्रका णे स्पष्टमुक्तः—“द्वयान्मुञ्जप्रलवानादाय दक्षिणेषामग्नाणि गार्हर्षत्ये प्रदीपयत्यर्धेषु त्वेति, तेषामग्नैरुत्तरेषां मूलानि शोचिषे त्वेति, तेषां मूर्दैर्दक्षिणेषां मूलानि ज्योतिषे त्वेति, तेषां मूर्दैरुत्तरेषामग्नाणि तपसे त्वा” इति ।

प्रदीप्तमुज्जस्थापने कंचिद्विशेषं विधत्ते—

अप्रतिशीर्णाग्रं भवति । एतद्द्विर्होषः ( ९ ), इति ।

( प्रपा० ९ । अनु० ४ । विभा० १७ )

दीप्तमुज्जानामग्रं प्रतिशीर्णमितस्ततो विप्रसृतं यथा न भवति तथा समुद्धैव स्थापयेत् । यस्मादयं प्रवर्ग्य एतद्द्विर्होषरूपवर्हियुक्तः, तस्माद्देहास्तरणवर्होष इवाप्रतिशीर्णत्वं युक्तम् ।

अर्चिरसि शोचिरसि ज्योतिरसि तपोऽसि ।

कल्पः—“तान्यत्यन्तानुपीर रुक्मे निदधाति. अर्चिरसि शोचिरसि ज्योतिरसि तपोऽसि” इति । हे दक्षिणमुज्जाग्रभाग त्वमर्चिर्ज्वालारूपोऽसि । हे उत्तरमुज्जमूलभाग त्वं शोचिः शुचिरूपोऽसि । हे दक्षिणमुज्जमूलभाग त्वं ज्योतिः प्रकाशरूपोऽसि । हे उत्तरमुज्जाग्रभाग त्वं तपः मंतापरूपोऽसि ।

मन्त्रतात्पर्यं दर्शयति—

अर्चिरमि शोचिरसीत्याह । तेज एवाम्मिन्द्रह्रवर्चसं दधाति, इति ।

( प्रपा० ९ । अनु० ४ । विभा० १८ )

शरीरकान्तिः श्रुताध्ययनसंपत्तिश्चेत्युभयविधप्रकाशस्तेन मन्त्रेण यजमाने संपद्यते ।

कल्पः—“स र्सीदस्व महा र् असीनि तेषु महावीरं प्रतिष्ठाप्य” इति । पाठम्—

स र्सीदस्व महा र् असि । शोचस्व देववीतमः । विधू-

ममग्रे अरुपं मियेध्य । सृज प्रशस्त दर्शतम् । इति ।

हे महावीर स र्सीदस्व त्वमेनेषु प्रदीप्तमुज्जेषु सम्यगुपविश । महा र् असि त्वं गुणैरधिकोऽसि, अतो देववीतमोऽसि शयेन देवैः काम्या भूत्वा शोचस्व दीप्यस्व । हे मियेध्य मेवाहं, प्रशस्तोत्कृष्टाग्रे, अरुपमगोपणमनुग्रं दर्शतं द्रष्टुं शक्यं शान्तं धृपं विशेषेण सृज ।

प्रादम्य कर्मणो हेतुत्वान्महच्छब्दार्थः प्रसिद्ध इत्येतद्दर्शयति—

म र्म दस्व महा र् असीत्याह । महान्छेषः, इति ।

( प्रपा० ९ । अनु० ४ । विभा० १९ )

कल्पः— “ अज्जन्ति यं प्रथयन्त इति मन्त्रेण महावीरगमनकत्याभिपूरयति च ” इति । पाठम्—

अज्जन्ति यं प्रथयन्तो न विप्राः । चपावन्तं

नामना तपन्तः । पितुन पुत्र उपासि प्रेष्ठः ।

आघर्मो अग्निमृतयन्त्रसादीन् (२), इति ।

विप्रा ब्राह्मणा ऋत्विजो बपावन्नं मध्ये गन्धयुक्तं यं महावीरं प्रथयन्तौ न प्रख्यापयन्त इवाञ्जन्ति धृतेनात्तं कुर्वन्ति । कीदृशा विप्राः । अग्निना न तपन्तः प्रज्वालयाऽत्यन्तं दाहमकुर्वन्तः । अजनाभावे ह्यनितापेन महावीरस्य भङ्गोऽपि प्रसज्येत । स घर्मो विपर्रक्तो महानार ऋतयन्नृतं यज्ञं निष्पादयन्नग्निमेतममादीदामन्वान्प्राप्तवान् । तत्र दृष्टान्तः—पितुरुपासि, उपान्तिके, प्रेष्ठः पुत्रो न प्रियतमः पुत्र इव ।

कल्पः—“ अग्न्यधि महावीरमसंस्पृशान्यजमानः प्राञ्चं प्रादेशं धारयमाणो जपत्य-नाधृष्या पुरस्तादित्येनैरथाल्लिङ्गम् ” इति । पाठस्तु—

अनाधृष्या पुरस्तात् । अग्नेराधिपत्ये । आयुर्मे दाः ।

पुत्रवती दक्षिणतः । इन्द्रस्याऽऽधिपत्ये । प्रजां मे दाः ।

सुषदा पश्चात् । देवस्य सवितुराधिपत्ये । प्राणं मे दाः ।

आश्रुतिरुत्तरतः ( ३ ) । मित्रावरुणयोरधिपत्ये । श्रोत्रं

मे दाः । विधृतिरुपरिष्ठात् । बृहस्पतेराधिपत्ये । ब्रह्म

मे दाः । स्रञ्चं मे दाः । तेजां मे धा वर्चो मे

धाः । यशो मे धास्तपो मे धाः । मनो मे धाः, इति ।

पुरस्तात्पूर्वम्यां दिशि वर्तमाने हे देवनेऽनाधृष्या केनाप्यतिरस्कार्या त्वमग्नेराधिपत्ये वर्तमाना मती, आयुर्मे दा मे देहि । एवं दिगन्तरेषु योज्यम् । पुत्रवती पुत्रयुक्ता देवता । सुषदा मुखेनोपविष्टा । आश्रुतिः सर्वत्र प्रख्याता । विधृतिः सर्वस्य विधारयित्री । ब्रह्म मन्त्रजातं । स्रञ्चं बलं तत्सर्वशो देहि । तेजः शरीरकान्तिः, वर्चो दीप्तिः, यशः ख्यातिः, तपो नियमविशेषः, मनश्चित्तदादर्शम् । एतत्सर्वं धाः संपादय ।

मन्त्रस्य तात्पर्यं दर्शयितुमादां ब्रह्मवादिनां प्रश्नोत्तरमाह—

ब्रह्मवादिनो वदन्ति । एते वाच न ऋत्विजः । ये दर्शपूर्णमासयोः ।

अथ कथा होता यजमानायाऽऽशिपो नाऽऽश स्त इति । पुरस्ता-

दाशीः खलु वा अन्यो यज्ञः । उपरिष्ठादशीरन्यः ( १ ), इति ।

( प्रपा० ९ । अनु० ४ । विभा० २० )

दर्शपूर्णमासयोर्ब्रह्मा होताऽध्यैरुग्नीदित्याज्ञाता ऋत्विजो ये सन्ति त ऋत्विजः सर्वेऽप्येत एवात्रापि वर्तन्ते । अथैवं सति तत्र होता यजमानस्याऽऽयुराद्याशिषः प्रार्थितवान्, सूक्तवाकमाशास्तेऽयं यजमानोऽसावित्यादिमन्त्रपाठात् । अत्र तु स एव होता कथा कथमाश्विषो नाऽऽज्ञास्त इति ब्रह्मवादिनां प्रश्नः । तत्राभिज्ञस्यैतदुत्तरम् । द्विविधो हि यज्ञः पुरस्तादाशीरुपरिष्ठादाशीश्चेति । तथा सति यत्र प्रधानकर्मण ऊर्ध्वमाशीराशासनीया तत्रैव होतुस्तत्कर्तव्यता, इह तु पुरस्तादाशीरिति कृत्वा होता नाऽऽज्ञास्ते

अथ मन्त्रतात्पर्यं दर्शयति—

अनाधृष्या पुरस्तादिति यदेतानि यजूष्याह ।

शीर्षत एव यज्ञस्य यजमान आशिषोऽवरुन्धे, इति ।

( प्रपा० ९ । अनु० ४ । विभा० २१ )

महावीरस्योपरि प्रादेशधारणेनैतेषु यजुःषु यजमानेन पठितेषु यज्ञशिरोरूपमहावीरसकाशादेव यजमानः सर्वा अप्याशिषः प्राप्नोति । एतेषां च यजुषां प्रधानकर्मणः पुरा पठनीयत्वादयं यज्ञः पुरस्तादाशीः ।

कास्ता मन्त्रोक्ता आशिष इत्याशङ्क्य दिग्भेदेन व्यवस्थितास्ता दर्शयति—

आयुः पुरस्तादाह । प्रजां दक्षिणतः । प्राणं पश्चात् । श्रोत्रमुत्तरतः । विधृतिमुपरिष्ठात् । प्राणानेवास्मै समीचो दधाति, इति ।

( प्रपा० ९ । अनु० ४ । विभा० २२ )

विधृतिशब्देन ब्रह्मसत्रादयः सर्वेपि विधेयत्वादुपलक्ष्यन्ते । अनेन मन्त्रपाठेनायं यजनानोऽस्मै स्वदेहैर्यं प्राणान्समीचोऽनुकूलानवस्थापयति ।

कल्पः —“मनोरश्वाऽसि भूरिपुत्रेत्युत्तरतः पृथिवीमभिमृशति” इति । पाठस्तु—

मनोरश्वाऽसि भूरिपुत्रा । विश्वाभ्यो

मा नाष्ट्राभ्यः पाहि ( ४ ) । सुपसदा

मे भूया मा मां हिंसीः, इति ।

हे भूमे त्वं मनोरश्वा मनुष्यजातेर्व्यापिका सती, भूरिपुत्रा बहुभिः पुत्रैर्युक्ताऽसि । ये प्राणिनो भूमेरुत्पन्नास्ते सर्वेऽपि भूमेः पुत्राः । तादृशी त्वं विश्वाभ्यो नाष्ट्राभ्यो

विनाशकारणेभ्यः सर्वेभ्यो मां पाहि, मे मम सूपसदा सुखेन सेवितुं योग्या भूयाः,  
मां मा हिंसीः, हिंसितं मा कुरु ।

अनेन मन्त्रेण साध्यं भूमिस्पर्शं विधत्ते—

ईश्वरो वा एष दिशोऽनुन्मदितोः । यं दिशोऽनु  
व्यास्थापयन्ति (७) । मनोरश्चाऽसि भूरिपुत्रेती-  
मामभिमृशति । इयं वै मनोरश्चा भूरिपुत्रा ।  
अस्यामेव प्रतितिष्ठत्यनुन्मादाय, इति ।

( प्रमा० ९ । अनु० ४ । विभा० २३ )

लोके यं पुरुषं मनुष्या दिशो व्यास्थापयन्ति बह्वीर्दिशोऽनुक्रमेण विविधं संचा-  
रयन्ति, एष संचारी पुरुषो दिशोऽनुलक्ष्योन्मदितोरीश्वर उन्मत्तो भवितुं समर्थो  
भवति, दिग्भ्रमं प्राप्नोतीत्यर्थः । तस्यानेन मन्त्रेण भूमिस्पर्शं सत्युन्मादो न भवति ।

मा हिंसीरित्यस्य तात्पर्यं दर्शयति—

सूपसदा मे भूया मा मा हिंसीरित्याहाहिंसायै, इति ।

( प्रपा० ९ । अनु० ४ । विभा० २४ )

कल्पः— “तपो ष्वग्ने अन्तराऽमित्रानिति गार्हपत्यादुदीचोऽङ्गारान्निरुह्य” इति ।

पाठस्तु—

तपो ष्वग्ने अन्तराऽमित्रान् । तपा श्शंसंमर-  
रुषः परस्य । तपां वसो चिकितानो अचि-  
त्तान् । वि तं तिष्ठन्तामजरा अयासः इति ।

हे ष्णेऽन्तरान्देवयजनमध्ये गूढत्वेन वर्तमानानमित्रान् रक्षोर्रूपाञ्छानून्सुतः (पो)  
सुष्ठु तपस्तप्तान्कुरु ( वैव ) । अररुषः, अररुषै नामामुग आभीदिति श्रुतस्याररुनाम-  
कस्य परस्य शत्रोः श्शंसं संस्तवं तप विनाशाय । हे वसो वासहेतो वहे चिकि-  
तानोऽभिज्ञस्त्वमचिच्चानस्मासु चित्तरहितान्विरोधिनस्तप । ते सर्वेऽप्यमित्रा विति-  
ष्ठन्तां परस्परमेलनं परित्यज्य विविधं यथा भवति तथा तिष्ठन्तु । ततो वयमजरा  
वयोहानिरहिताः, अयास आयासरहिताश्च भूयास्मेति शेषः ।

चित्तः स्थ परि चित्तः । स्वाहा मरुद्भिः परिश्रयस्व ।

कल्पः— “ चित्तः स्थ पारिचित इति प्रदक्षिणमङ्कारैः पर्यु(र्यु)ह्य ” इति । स्वाहा  
मरुद्भिः परिश्रयस्वेति मन्त्रशेषः ।

हेऽङ्गारा ययं गार्हपत्यात्पृथक्कृताः सन्तश्चितो महावीरसमीपे संचिताः परिचितः



स्थ पारितः समूहरूपा भवथ । हे महावीर मरुद्भिरङ्गाररूपैर्देवैः स्वाहा परिभ्रयस्व  
सुष्ठु पारितो व्याप्तो भव । स्वाहाशब्दो निपातत्वाद्नेकार्थवार्चा ।

मन्त्रे पूर्वभागस्य तात्पर्यं दर्शयति—

चितः स्थ पारि चित इत्याह । अपचितिमेवास्मिन्दधाति, इति ।

( प्रपा० ९ । अनु० ४ । विभा० २९ )

अङ्गारेषु पारितः सेवकवत्स्थितेषु मध्ये स्थितस्य महावीरस्य राज्ञ इव पूजा संपद्यते ।  
उत्तरभागे मरुच्छब्देन विवक्षितमर्थं दर्शयति—

शिरो वा एतद्यज्ञस्य । यत्प्रवर्ग्यः । ञ.सौ खलु वा आदित्यः  
प्रवर्ग्यः । तस्य मरुतो रश्मयः ( < ) । स्वाहा मरुद्भिः  
पारिश्रयस्वेत्याह । अमुमेवाऽऽदित्यः रश्मिभिः पर्यूहति ।  
तस्मादस्मावादित्योऽमुष्मिँल्लोके रश्मिभिः पर्यूढः । तस्मा-  
द्राजा विशा पर्यूढः । तस्माद्ग्रामणीः सजातैः पर्यूढः, इति ।

( प्रपा० ९ । अनु० ४ । विभा० २९ )

यज्ञशिरोरूपः प्रवर्ग्य आदित्यस्थानीयः, देवतात्वेन भाविता अङ्गारा रश्मिस्था-  
नीया अतो महावीरस्याङ्गारैः पर्यूहेनात्राऽऽदित्यमेव रश्मिभिः पारितो व्यापयति ।  
यस्मादेवं तस्मात्स्वर्गे लोकेऽप्यादित्यो रश्मिभिर्व्याप्तो दृश्यते । तथा भूलो-  
केऽपि महावीरवन्मुख्यो राजाऽङ्गारवद्रुपसर्जनभृतया प्रजया व्याप्तो भवति ।  
एकस्मिन्ग्रामे ग्रामणीर्मुख्यः पुरुषः सजातैः सहोत्पन्नैरुपसर्जनैः पुरुषैः पारितो  
व्याप्तो दृश्यते

कल्पः—“ वैकङ्कनैः पारिधिभिः परिधत्तो मा असीति प्राञ्चावध्वर्युर्निदधौति प्रमा  
असीत्युदञ्चौ प्रतिप्रस्थाता । एवमवशिष्टानां पूर्वण पूर्वण मन्त्रेणाध्वर्युरुत्तरेणो-  
त्तरेण प्रतिप्रस्थाताऽध्वर्युरेव दक्षिणतन्त्रयोदशं निदधात्यन्तारिक्षम्यान्तार्धिरसि ” इति ।  
पाठस्तु—

मा असि । प्रमा असि । प्रतिमा असि

( ५ ) । संमा असि । त्रिमा असि ।

उन्मा असि । अन्तरिक्षस्यान्तर्धिरसि, इति ।

हे पारिधे प्रागग्रत्वेन दक्षिणदिग्धर्ती, उत्तरदिग्धर्ती वा त्वं मा असि महावीर-  
स्थानं मातुमियत्तया पारिच्छेत्तुं ममयांऽभि । तथा हे पारिधे, उदगग्रत्वेन प्राग्दिग्धर्ती

१ ग. चानि । म° । २ क. ख. महच्छ° । ३ ग. धानीति । ४ ख. ग. पूर्वपू° । ५ ग.  
°वत्युत्तरदि° ।

पश्चिमदिग्दर्ती वा त्वं प्रमा आसि प्रकर्षेण मातुं समर्थोऽसि । तृतीयपञ्चममन्त्रौ प्रथ-  
ममन्त्रवदन्यास्त्येयौ । चतुर्थपष्ठमन्त्रौ द्वितीयमन्त्रवदन्यास्त्येयौ । एवं त्रिभिर्मन्त्रैर्विषमसं-  
ख्योपेतैरध्वर्युर्दिद्धये प्रागग्रान्बट्परिधीन्परिदधाति । ममसंख्योपेतैर्मन्त्रैः प्रतिप्रस्थाता  
दिद्धय उदगग्रान्बट्परिधीन्परिदधाति । हे त्रयोदशपरिधे त्वमन्तरिक्षस्य लोकस्या-  
न्तर्धिरसि महावीराद्वचवधानकरोऽसि । अनेन मन्त्रेणोर्ध्वलोकदिग्म्यवधानबुद्ध्या दाक्षि-  
णभागेऽध्वर्युरेकं परिधिं परिदध्यात् ।

तैर्मन्त्रैः परिधेयानां परिधीनां वृक्षविशेषं विधत्ते—

अग्नेः सृष्टम्य यतः । विकङ्कतं भा आच्छन् । यद्वै-  
कङ्कताः परिधयो भवन्ति । भा एवावरुन्धे, इति ।

( प्रपा० ९ । अनु० ४ । विभा० २७ )

प्रजापतिसृष्टस्य पलायमानम्याग्नेनेजो विकङ्कतं वृक्षं प्रति प्राविशत्, अतो वैक-  
ङ्कतपरिधिभिस्तत्तेजः प्राप्नोति ।

पारिधीनां संख्यां विधत्ते—

द्वादश भवन्ति ( ९ ) । द्वादश मामाः  
संवत्सरः । संवत्स्रमेवावरुन्धे, इति ।

( प्रपा० ९ । अनु० ४ । विभा० २८ )

अधिकमेकं परिधिं विधत्ते—

अस्मि त्रयोदशो माम इत्याहुः । यत्रयोदशः परि-  
धिर्भवति । तेनैव त्रयोदशं मासमवरुन्धे, इति ।

( प्रपा० ९ । अनु० ४ । विभा० २९ )

ज्योतिःशास्त्रविदः कदाचित्कदाचित्संक्रान्तिरहितोऽधिकमासत्रयोदशोऽस्तीत्येव-  
माहुः । त्रयोदशेन परिधिना तन्मासप्राप्तिर्भवति ।

अन्तर्धरेव तात्पर्यं दर्शयति—

अन्तरिक्षम्यान्तर्धरसीत्याह व्यावृत्त्यै, इति ।

( प्रपा० ९ । अनु० ४ । विभा० ३० )

एतावती महावीरस्य सीमा, इत उर्ध्वमन्तरिक्षलोक इति विभागो व्यावृत्तिः ।

दिवं तर्पसस्त्रायस्व ।

कल्पः—“दिवं तर्पसस्त्रायस्वेति सौवर्णेन रुक्मेणापिधाय” इति । महावीरस्योपरि  
विधानत्वेन स्थाप्यमान हे रुक्म दिवं व्युत्थं तर्पसो वह्नितापात्रायस्व पालय ।

एतन्मन्त्रसाध्यं रुक्मस्थापनं विधत्ते —

दिवं तपसस्त्रायस्वेत्युपरिष्ठाद्धिरण्यमधि निदधाति । अमुष्या अनति-  
दाहाय । अथो आभ्यामेवैनमुभयतः परिगृह्णाति, इति ।

( प्रपा० ९ । अनु० ४ । विभा० ३१ )

उपरितनरुक्मव्यवधानेन द्युलोकस्थातिदाहो न भवति । अपि चोर्ध्वाधोगताभ्यां  
रुक्माभ्यामेनं महावीरमुभयतो दृढं परिगृह्णाति ।

कल्पः—“आभिर्गीर्भिरिति तिसृभिरभिमन्त्र्य” इति । तत्र प्रथमामाह—

आभिर्गीर्भिर्यदतो न ऊनम् । आप्यायय हरिवो  
वर्धमानः । यदा स्तोतृभ्यो महिगोत्रा रुजासिं ।  
भूयिष्ठभाजो अध ते स्याम, इति ।

हे हरिवोऽश्वयुक्तेन्द्रत्वेन स्तूयमान महावीराऽऽभिर्गीर्भिरस्मदीयन्तुतिर्बिर्धमान-  
नस्त्वमतोऽस्मात्कर्मण ऊनं यदङ्गं नोऽ(तन्नोऽ)स्मदर्थमाप्याययाभिवर्धय । यदा  
यस्मिन्काले स्तोतृभ्यः स्तोत्रनुग्रहार्थं महिगोत्रा महतो मेघान् रुजासि भग्नान्करोषि,  
अध तदा वयं ते तवानुग्रहाद्भूयिष्ठभाजः स्याम प्रभूतधनानां लब्धारो भूयास्म ।

अथ द्वितीयामाह—

शुक्रं ते अन्यद्यजतं ते अन्यत् ( ६ ) । विषुरूपे  
अहनी द्यौरिवासि । विश्वा हि माया अवसि  
स्वधावः । भद्रा ते पूषन्निह रानिरंस्तु, इति ।

हे पूषन्पोषक महावीराऽऽदित्यन्वेन स्तूयमान ते तव शुक्रं शुद्धं स्वरूपमन्यद-  
नेकप्रकारम् । उदयकाले रक्तवर्णं रूपमन्यत्, मध्याह्नकाले श्वेतवर्णं रूपमन्यत्,  
इत्येवमनेकप्रकारत्वम् । तथा ते नव यजतं पूजनमप्यन्यत् । प्रातःकाले मित्रम्य  
षपर्षणी धृत इत्यादिभिर्मन्त्रैः पूज्यसे, मध्याह्न आ सत्येनेत्यादिभिः । तथाविधया निष्पा-  
दिते अहनी अपि विषुरूपे नानारूपे । अहःशब्दश्चात्रिन्यायेन रात्रिमप्युपलक्षयति ।  
अहः प्रकाशोपेतं रात्रिर्मनमोयुक्तेति नानारूपत्वम् । एतं विचित्रकार्यकृदपि त्वं द्यौरि-  
वासि, आकाशं यथंकरूपं तद्वत्त्वमपि सर्वत्र पक्षपातराहित्यादेकरूपोऽसि । मीयन्ते  
प्रमीयन्ते पदार्था आभिश्चित्तवृत्तिभिस्ताश्चित्तवृत्तयो मायाः । कव्यदानवाचिना स्वधा  
शब्देन कृत्स्नमप्यन्नमुपलक्षयते । हे स्वधावोऽन्नवन्विश्वा हि मायाः सर्वा अप्यस्मर्द-  
यचित्तवृत्तीरवासि रक्षामि । हे पूषंस्ते तव रातिर्भद्राऽऽस्तु फलप्रदानं समीचानं भवतु ।

अथ तृतीयामाह—

अर्हन्विभर्षिं सायकानि धन्वं । अर्हन्निष्कं यजतं  
विश्वरूपम् । अर्हन्निदं दयसे विश्वमब्धुवम् ।  
न वा ओजीयो रुद्र त्वदस्ति, इति ।

हे रुद्र महावीर रुद्रत्वेन स्तूयमान, अर्हन्योग्यः सन्सायकानि बाणान्धन्व धनुश्च विभर्षिं हस्तयोर्धारयसि । तथैवार्हन्योग्यः सन्यजतं पूजासाधनं विश्वरूपं नानाविधं निष्कमाभरणं विभर्षिं कर्णकण्ठहस्तादौ धारयसि । तथैवार्हन्योग्यः सन्नब्धुवमवादिभ्यः पञ्चभूतेभ्य उत्पन्नमिदं जगद्दयसे पालयसि । अतो हे रुद्र त्वदोजीयस्त्वतो बलवद्भस्तु किमपि नैवास्ति ।

एतन्महावीरस्य सायकादिभाग्णासंभवमाशङ्क्य म्नुतित्वेन परिहरति—

अर्हन्विभर्षिं सायकानि धन्वेत्याह (१०) । स्तोत्र्येवैनमेतत्, इति ।

( प्रपा० ५ । अनु० ४ विभा० ३२ )

अनेनैव न्यायेन पूर्वोक्तमन्त्रद्वयाधोमंभवशाङ्काऽपि परिहर्तव्यां ।

गायत्रमसि । ऋष्टुभमसि । जागतमसि ।

कल्पः—“धवित्राण्यादत्ते गायत्रममीति प्रथमं ऋष्टुभममीति द्वितीयं जागतमसीति तृतीयम्” इति । वायुना ज्वालोत्पादकं व्यजनं धवित्रम् । हे प्रथमधवित्र त्वं गायत्रमसि गायत्रीछन्दोदेवतारूपमसि । एवमुत्तरयोरपि योज्यम् ।

एतैर्मन्त्रैः साध्यमादानं विधत्ते—

गायत्रममि ऋष्टुभममि जागतममीति धवि-

त्राण्यादत्ते । छन्दोभिरेवैनान्यादत्ते, इति ।

( प्रपा० ५ । अनु० ४ विभा० ३३ )

गार्थत्रादिशब्दैर्महावीरस्य व्यवहारश्छन्दोदेवताभिरादानमिद्व्यर्थो द्रष्टव्यः ॥

मधु मधु मधु ( ७ ) ।

अनक्त्वसादीदुत्तरतः पाहि प्रतिभा असि यजतं

ते अन्यज्जागतमस्येकं च ॥

इति कृष्णयजुर्वेदीयतैत्तिरीयारण्यके चतुर्थप्रपाठके

पञ्चमोऽनुवाकः ॥ ५ ॥

१ क. °जाध° । २ ग. °ध्या । एमनरयोरपे योज्यम् क° । ३ ग. °ठि । एतै° ।

४ ग. °यङ्गादि° ।

कल्पः— “तैरेन त्रिरूर्ध्वमुपवीजयतीति मधु मधु” इति । तृतीयो मधुशब्दो मन्त्र-  
शेषः । हे धवित्रत्रय मधु समीचीनं ह्वालोत्पादनं यथा भवति तथा बायुं कुर्विति शेषः।  
एतन्मन्त्रसाध्यां क्रियां विधत्ते —

मधु मध्विति धूनोति । प्राणो वै मधु

प्राणमेव षजमाने दधाति, इति ।

( प्रपा० ९ । अनु० ४ । विभा० ३४ )

समीचीनवायुरूपत्वात्प्राणस्य मधुत्वम् ।

यदुक्तं सूत्रकारेण— “ तेषामेकं प्रतिप्रस्थात्रे प्रयच्छत्येकमाग्नीध्रायाऽऽग्नीध्रप्रथ-  
माग्निः प्रदक्षिणमूर्ध्वं धून्वन्तः परियन्ति” इति । तदिदं विधत्ते—

त्रिः परियन्ति । त्रिवृद्धि प्राणः, इति ।

( प्रपा० ९ । अनु० ४ । विभा० ३५ )

प्राणापानव्यानास्त्ववृत्तिभेदात्प्राणस्य त्रैगुण्यं प्रदक्षिणत्रयेण सिध्यति ।

तमेव विधिमनूद्य पुनः प्रशंसति—

त्रिः परियन्ति । त्र्यावृद्धि यज्ञः ( ११ ) । अथो रक्षसामपहत्यै, इति ।

( प्रपा० ९ । अनु० ४ । विभा० ३६ )

सवनत्रयानघानेन यज्ञस्याऽऽवृत्तित्रयम् । अपि च प्रदक्षिणत्रयेण रक्षांस्यपहन्यन्ते ।

यदुक्तं सूत्रकारेण— “अध्वर्युप्रथमा अनग्निधून्वन्ताग्निः परियन्ति” इति । तदिदं  
विधत्ते —

त्रिः पुनः परियन्ति । षट्संपन्नन्ते । षड्वा

ऋतवः । ऋतुष्वेव प्रतितिष्ठन्ति, इति ।

( प्रपा० ९ । अनु० ४ । विभा० ३७ )

पूर्वोक्ताः प्रदक्षिणावृत्तयस्मिन् एताश्च विपरीतावृत्तयस्मिन् इत्येवं षट्संपत्तिः  
चतुर्थावृत्त निषेधति-

यो वै धर्मस्य प्रियां तनुवमाक्रामति । दुश्कर्मा

वै म भवति । एष ह वा अस्य प्रियां तनुवमाक्रा-

मति । यस्मिन् परीत्य चतुर्थं पर्येति । एताश्च ह वा

अस्योग्रदेवो राजनिराचक्राम ( १२ ) । ततो वै

म दुश्कर्माऽभवत् । तस्माग्निः परीत्य न चतुर्थं

परीयात् । आत्मनो गोपीथाय, इति ।

( प्रपा० ९ । अनु० ४ । विभा० ३८ )

घर्मस्य महावीरस्य प्रियशरीराक्रमणे त्वन्दोषः रयात् । यः पुमानपेक्षितं प्रदक्षिणत्रयं कृत्वा ततश्चतुर्थं प्रदक्षिणमनपेक्षितमपि कुर्यात्, स एव प्रियशरीरमाक्रामतीति त्वन्दोषं प्राप्नुयात् । न चैतद्वार्तामात्रं किंतु कश्चिद्वाजनिनामकः पुरुष उग्रदेव उग्राणामृत्विजां शास्त्रार्थमुल्लूखयतां स्वामी सन्कदाचिदेतां प्रियतनूमाचक्राम । ततोऽपराधात्कुष्ठरोगवानभूत् । अतः स्वदेहरक्षार्थं चतुर्थोवृत्तिं न कुर्यात् ।

धवित्राणि प्रशंसति—

प्राणा वै धवित्राणि, इति ।

( प्रपा० ९ । अनु० ४ । विभा० ३९ )

यदुक्तं सूत्रकारेण— “ तमभिमुखाः पर्युपविशन्ति पुरस्तादध्वर्युर्दक्षिणतः प्रतिप्रस्थातोत्तरत आग्नीध्रोऽव्यतिषङ्गमूर्ध्वं धून्वन्तः ” इति । तत्र धवित्रदण्डानां यः परस्परसंश्लेषाभावस्तमिमं विधत्ते—

अव्यतिषङ्गं धून्वन्ति । प्राणानामव्यतिषङ्गाय क्लृप्त्यै, इति ।

( प्रपा० ९ । अनु० ४ । विभा० ४० )

प्राणादिवृत्तीनां सांकर्यपारिहारेण म्वन्यापारमार्थ्यार्थो धवित्राणामयमव्यतिषङ्गः । तमभिमुखाः पर्युपविशन्तीति यदुक्तं तद्विधत्ते—

विनिषद्य धून्वन्ति । दिक्ष्वेव प्रतितिष्ठन्ति, इति ।

( प्रपा० ९ । अनु० ४ । विभा० ४१ )

पुरस्तादध्वर्युरित्याद्यभिधानादिक्षु प्रतिष्ठा ।

ऊर्ध्वाभिमुखत्वेन वायूप्लादनं विधत्ते—

ऊर्ध्वं धून्वन्ति । सुवर्गम्य लोकम्य समष्ट्यै, इति ।

( प्रपा० ९ । अनु० ४ । विभा० ४२ )

स्वर्गस्योर्ध्ववर्तित्वादूर्ध्वधूननेन तत्प्राप्तिः ।

सर्वासु दिक्षु धूननं विधत्ते—

सर्वतो धून्वन्ति । तस्मादयं सर्वतः पवते, इति ।

( प्रपा० ९ । अनु० ४ । विभा० ४३ )

दधातीवान्वाह यज्ञस्याऽऽहैष उपरिष्ठादाशीरन्यो व्यास्यापयन्ति रश्मयो भवन्ति

धन्वेत्याह यज्ञश्चक्राम समष्ट्यै द्वे च ॥

इति कृष्णयजुर्वेदीयतैत्तिरीयारण्यके पञ्चमप्रपाठके चतुर्थोऽनुवाकः ॥ ४ ॥

यस्मान्महावीरस्य सर्वासु दिक्षु वायुमुत्पादयन्ति तस्माच्छोकेऽप्ययं वायुः सर्वासु दिक्षु संचरति ॥

इति श्रीमत्सायणाचार्यविरचिते मांघवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके पञ्चमोऽनुवाकः ॥ ९ ॥

अथ चतुर्थे षष्ठेऽनुवाकः ।

पञ्चमे महावीरस्थापनमुक्तम् । षष्ठे तस्याभिमन्त्रणमुच्यते । कल्पः—“ अध्वर्युर्महा-  
वीरमभिमन्त्रयते दश प्राचीर्दश भासि दक्षिणेत्यनुवाकेन” इति । तत्राऽऽदावेकामृचमाह—  
दश प्राचीर्दश भासि दक्षिणा । दश प्रतीची-  
र्दश भास्युदीचीः । दशोर्ध्वा भासि सुमनस्य-  
मानः । स नो रुचं धेहृहणीयमानः, इति ।

हे महावीर प्राचीः प्राग्भिर्वातिन्यो ज्वाला दशमरूयाका यथा भवन्ति तथा  
भासि त्वं दीप्यसे । एवं दक्षिणादिषु योज्यम् । ताभिरेताभिः सर्वाभिर्ज्वालाभिः  
सौमनस्यं प्राप्तं(प्तः), स त्वमहणीयमानः केनाप्यहंस्यमानः सन्नोऽस्मदर्थं रुचं धेहि  
तेजो धारय ।

अथ दिग्भेदेन देवताविशेषप्रतिपादकानि पञ्च यजुंषि तत्र प्रथमं यजुराह—

अग्निष्ठा वसुभिः पुरस्ताद्रोचयतु गायत्रेण  
छन्दसा । स मा रुचितो रोचय, इति ।

हे महावीर त्वां पूर्वम्या दिशि वसुभिर्देवैर्गायत्रीछन्दोदेवतया च सहाग्निर्देवो  
रोचयतु दीपयतु । पुरतो रुचितो दीपितः स त्वं मां रोचय प्रकाशय ।

अस्मिन्मन्त्रे यद्भेदीपकत्वं तन्मुख्यमेव न तूपचारितमित्येवकारेण दर्शयति—

अग्निष्ठा वसुभिः पुरस्ताद्रोचयतु गायत्रेण  
छन्दमेत्याह । अग्निर्देवं वसुभिः पुर-  
स्ताद्रोचयति गायत्रेण छन्दसा, इति ।

( प्रपा० ९ । अनु० ९ । विभा० १ )

रोचयेत्ययं लोटप्रत्ययो न विध्यर्थः किंत्वाशीरर्थ इत्येतद्दर्शयति—

स मा रुचितो रोचयेत्याह । आशिपमेवैतामाशास्ते, इति ।

( प्रपा० ९ । अनु० ९ । विभा० २ )

अथ दक्षिणादिदिग्देवताविषयाणि चत्वारि यजुंप्याह—

इन्द्रस्त्वा रुद्रैर्दक्षिणतो रोचयतु त्रैष्टुभेन छन्दसा ।  
 स मा रुचितो रोचय । वरुणस्त्वाऽऽदित्यैः पश्चा-  
 द्रोचयतु जागतेन छन्दसा । स मा रुचितो  
 रोचय ( १ ) । द्युतानस्त्वा मारुतो मरुद्भिरुत्तरतो  
 रोचयत्वानुष्टुभेन छन्दसा । स मा रुचिनो  
 रोचय । बृहस्पतिस्त्वा विश्वेर्देवैरुपरिष्ठाद्रोचयतु  
 पाङ्क्तेन छन्दसा । स मा रुचिनो रोचय, इति ।

पूर्वोक्ताग्निविषययजुरवंन्द्रादिविषयाणि चत्वारि यजुंपि व्याख्येयानि ।

एतेषु चतुर्ष्वपि यजुःपूषचारन्यावृत्तिमेवकारेण लोट्प्रत्ययम्याऽऽशीरथत्वं च पूर्ववद्दर्शयति  
 इन्द्रस्त्वा रुद्रैर्दक्षिणतो रोचयतु । त्रैष्टुभेन छन्दमेत्याह । इन्द्र एवैनं  
 रुद्रैर्दक्षिणतो रोचयति त्रैष्टुभेन छन्दसा । स मा रुचितो रोचयेत्याह ।  
 आशिपमेवैतामाशास्ते । वरुणस्त्वाऽऽदित्यैः पश्चाद्रोचयतु जागतेन छन्द-  
 सेत्याह । वरुण एवैनमादित्यैः पश्चाद्रोचयति जागतेन छन्दसा ( १ ) ।  
 स मा रुचितो रोचयेत्याह । आशिपमेवैतामाशास्ते । द्युतानस्त्वा मारुतो  
 मरुद्भिरुत्तरतो रोचयत्वानुष्टुभेन छन्दमेत्याह । द्युतान एवैनं मारुतो  
 मरुद्भिरुत्तरतो रोचयत्यनुष्टुभेन छन्दसा । स मा रुचितो रोचयेत्याह ।  
 आशिपमेवैतामाशास्ते । बृहस्पतिस्त्वा विश्वेर्देवैरुपरिष्ठाद्रोचयतु पाङ्क्तेन  
 छन्दसेत्याह । बृहस्पतिरेवैनं विश्वेर्देवैरुपरिष्ठाद्रोचयति पाङ्क्तेन छन्दसा ।  
 स मा रुचितो रोचयेत्याह । आशिपमेवैतामाशास्ते. ( २ ) । इति ।  
 ( प्रपा० १ । अनु० १ । विभा० । ३ )

अथ यजुरन्तरमाह—

रोचितस्त्वं देव घर्म देवेष्वसि ।

रोचिषीयाहं मनुष्येषु, इति ।

हे देव द्योतमान घर्म महावीर त्वं देवेषु मध्ये रोचितः प्रकाशितोऽसि । अत-  
 स्त्वत्प्रसादादहमपि मनुष्येषु मध्ये रोचिषीय प्रकाशितो भूयासम् ।  
 अस्मिन्मध्ये भागद्वयगतयोरर्थयोः प्रमिद्धिमवश्यंभावित्वं च हिशब्देनैवकारेण[च?]दर्शयति-  
 रोचितस्त्वं देव घर्म देवेष्वसीत्याह । रोचितो  
 ह्येष देवेषु । रोचिषीयाहं मनुष्येष्वि-  
 त्याह । रोचित एदैष मनुष्येषु, इति ।  
 ( प्रपा० १ । अनु० १ । विभा० ४ )



अथ यजुरन्तरमाह—

सम्राड्घर्म रुचितस्त्वं देवेष्वायुष्माश्स्तेजस्वी  
ब्रह्मवर्चस्यसि । रुचितोऽहं मनुष्येष्वायुष्मा-  
श्स्तेजस्वी ब्रह्मवर्चसी भूयासम्, इति ।

हे घर्म महावीर त्वं देवेषु मध्ये बहुगुणयुक्तोऽसि । के ते गुणा इति त उच्यन्ते ।  
सम्राट्सायणाज्ययुक्तः, रुचितः प्रकाशितः, आयुष्मन्दीर्घेणाऽऽयुषा युक्तः, तेजस्वी  
महत्या कान्त्या युक्तः, ब्रह्मवर्चसी श्रुताध्ययनसंपन्नः । त्वत्प्रसादादहमपि मनुष्येषु  
मध्ये रुचितत्वादिगुणयुक्तो भूयासम् ।

अत्रापि हिशब्द्वकाराभ्यां मन्त्रभागौ पूर्ववद्व्याचष्टे—

सम्राड्घर्म रुचितस्त्वं देवेष्वायुष्माश्स्तेजस्वी ब्रह्मवर्चस्य-  
सीत्याह । रुचितो ह्येष देवेष्वायुष्माश्स्तेजस्वी  
ब्रह्मवर्चसी । रुचितोऽहं मनुष्येष्वायुष्माश्स्तेजस्वी  
ब्रह्मवर्चसी भूयासमित्याह । रुचित एवैष मनुष्येष्वायु-  
ष्माश्स्तेजस्वी ब्रह्मवर्चसी भवति, इति ।

( प्रपा० ९ । अनु० ९ । विभा० ९ )

अथ यजुरन्तरमाह—

रुगसि । रुचं मयि धेहि ( २ ) । मयि रुक्, इति ।

हे महावीर रुगसि त्वमेव दीप्तिरूपोऽसि । अतो मयि रुचं दीप्तिं धेहि संपादय  
त्वदनुग्रहाद्बुद्धीप्तिर्मयि तिष्ठत्विति शेषः ।

धेहीत्यस्य लोटप्रत्ययस्याऽऽशीरर्थत्वं दर्शयति—

रुगसि रुचं मयि धेहि मयि रुगित्याह । आशिषमेवैतामाशास्ते, इति ।

( प्रपा० ९ अनु० ९ विभा० ९ )

अथ यजुरन्तरमाह—

दशं पुरस्ताद्गोचसे । दशं दक्षिणा । दशं प्रत्यङ् ।  
दशोर्दङ् । दशोर्ध्वो भासि सुमनस्यमानः । स

नः सन्नाडिषमूर्जे धेहि । बाजी बाजिने पवस्व ।

रोचितो घर्मो रुचीय ( २ ), इति ॥

रोचय धेहि नर्व च ॥

इति कृष्णयजुर्वेदीयतैत्तिरीयारण्यके चतुर्थप्रपाठके

षष्ठोऽनुवाकः ॥ ६ ॥

अनुवाकादौ दश प्राचीरिति योऽर्थ उक्तः सोऽज्ञोपसंहियते । हे महावीर पुर-  
स्तात्पूर्वस्यां दिशि दश दीप्तयो यथा भवन्ति तथा त्वं रोचसे दीप्यसे । एवं दक्षि-  
णादिषु दिक्षु द्रष्टव्यम् । अतः सुमनस्यमानः सौमनस्यं प्राप्तः सन्नाट्सांज्ञ्यं प्राप्तः  
स त्वं नोऽस्माकमिषमूर्जं च धेहि संपादय । बाजी समृद्धानस्त्वं बाजिने  
समृद्धानाय मह्यं पवस्व सर्वं भोग्यं शोधय । एवमनेन प्रकारेण घर्मो महा-  
वीरो रोचितोऽस्माभिः प्रकाशितः, अतस्त्वत्प्रसादादहमपि रुचीय प्रकाशवा-  
न्भूयासम् ।

यदुक्तं सूत्रकारेणोपोत्तिष्ठन्ध्वर्युराह रुचितो घर्म इति तदिदं कालसहितं  
विधत्ते—

तं यदेतैर्यजुर्भिरोचयित्वा । रुचितो घर्म इति प्रब्रूयात् ।

अरोचुकोऽध्वर्युः म्यात् । अरोचुको यजमानः । अथ

यदेनमेतैर्यजुर्भां रोचयित्वा । रुचितो घर्म इति प्राह ।

रोचुकोऽध्वर्युर्भवति । रोचुको यजमानः ( ३ ), इति ।

( प्रपा० ९ । अनु० ९ । विभा० ७ )

पश्चाद्रोचयति जागतेन छन्दसा स मा रुचितो रोचयेत्याहाऽऽ-

शिषमेवैतामाशान्ते शास्तेऽष्टौ च ॥

इति कृष्णयजुर्वेदीयतैत्तिरीयारण्यके पञ्चमप्रपाठके पञ्चमोऽनुवाकः ॥ ९ ॥

तं महावीरं यद्येतैरनुवाकोक्तैर्यजुर्भिर्मन्त्रैररोचयित्वा प्रकाशितमकृत्वा प्रथमत  
एव घर्मो महावीरो रुचितः प्रकाशित इति प्रब्रूयात्तदाऽध्वर्युयजमानौ दीप्तिरहितौ  
स्याताम् । यजुष्पाठादूर्ध्वं तु नायं दोषः. तस्मादुत्तरकाल एव रुचितो घर्म इति  
मन्त्रमध्वर्युर्ब्रूयात् ॥

इति श्रीमत्साधनाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-

यारण्यकभाष्ये चतुर्थप्रपाठके षष्ठोऽनुवाकः ॥ ६ ॥

अथ चतुर्थे सप्तमोऽनुवाकः ।

षष्ठे महावीराभिमन्त्रणमुक्तम् । अथ सप्तमे महावीरावेक्षणमुच्यते । कल्पः—  
“यथालोकमवस्थाय सर्व ऋत्विजो यजमानश्चाधीयन्तो महावीरमवेक्षन्ते, अपश्यं गोपाम्”  
इति । तस्यानुवाकस्याऽऽदावेकामुचमाह—

अपश्यं गोपामनिपद्यमानम् । आ च परा  
च पथिभिश्चरन्तम् । स सध्रीचीः स विषू-  
चीर्वसानः । आबरीवर्ति भुवनेष्वन्तः, इति ।

अहं महावीरमपश्यं दृष्टवानस्मि । कीदृशम् । गोपां कर्मनिष्पादनेन रक्षकम् ।  
अनिपद्यमानं विनाशरहितम्, अथवाऽऽदित्यरूपेण पतनरहितम् । तथा पथिभि  
र्नानामागैराचरन्तं च पराचरन्तं च, आदित्यरूपः सन्नाभिमुख्येन प्रातःकाले समा-  
गच्छन्तं सायंकाले पराङ्मुखत्वेन गच्छन्तम् । स महावीर आदित्यरूपः सध्रीचीः  
सहावस्थिता अपि विषूचीनांनादेशेषु विभज्य गच्छन्तीरपि प्रजाः सर्वा बसानः  
स्वकीयरश्मिभिराच्छादयन्निव वर्तते । अथवैकत्रावस्थितास्तत्र तत्र पृथगवस्थितार्थं  
मरीचीः स्वाम्बिराच्छादयन्वर्तते । स च भुवनेष्वन्तः सर्वेषु लोकेषु मध्य आबरी-  
वर्ति पुनः पुनरावर्तते । सोऽयं मन्त्र उपरिष्ठाद्ग्याग्यास्यते ।

तत्र प्रथमं तावत्प्रवर्ग्यस्य कालं विधत्ते—

शिरो का एतद्यज्ञस्य । यत्प्रवर्ग्यः । ग्रीवा उपमदः । पुरस्तादुपसदां  
प्रवर्ग्यं प्रवृणाक्ति । ग्रीवाम्बेव यज्ञस्य शिरः प्रतिद्धानि, इति ।

( प्रपा० ९ । अनु० ६ । विभा० १ )

प्रवर्ग्यस्य यज्ञशिरोरूपत्वादुपमदां च यज्ञग्रीवारूपत्वादुभयोः सामीप्यायोपसं  
दनुष्ठानात्प्रागव प्रवर्ग्यकर्मानुतिष्ठेत् । तप्ते घृते पयःप्रक्षेपः प्रवृञ्जनं तद्यस्मिन्कर्मविशेषे  
विद्यते सोऽयं प्रवर्ग्यः, स कर्मविशेषो यथा संपद्यते तथा प्रवृञ्जनं कुर्यादित्यक्षरार्थः ।  
प्रवर्ग्यापमदोः मामीप्ये मनि यथा लोके ग्रीवायां शिरः प्रतिहितं भवति तथैतत्संप  
द्यते । ग्रीवाम्बिनि वचनव्यत्ययः ।

प्रवर्ग्यस्याऽऽवृत्तिं विधत्ते—

त्रिः प्रवृणाक्ति । त्रय इम लाकाः । एभ्य  
एव लोकभ्यां यज्ञस्य शिरोऽवरुन्धे, इति ।

( प्रपा० ९ । अनु० ६ । विभा० २ )

१ ग. 'ध्रीचीरेकत्र म' । २ क. ख. 'पृचीः स्वनन्दे' । ३ क. ख. 'श्च स्व' । ४ ग  
'सदोऽनु' । ५ म. 'वर्ग्य क' ।

[प्रपा० ४ अनु० ७] कृष्णयजुर्वेदा-शरीरारण्यकम् ।

२६५

उपसदां दिनत्रयेऽनुष्ठेयत्वात्तत्समीपवर्ती प्रव-  
लोकत्रयार्थं यज्ञाशिरः प्रतिहितं भवति ।

सायं प्रातश्चेति कालद्वयानुष्ठानं प्रशंसति—

षट्संपद्यन्ते । पड्वा ऋतवः ( १ ) ।

ऋतुभ्य एव यज्ञस्य शिरोऽवरुन्धे, इति ।

( प्रपा० ९ । अनु० १ । विभा० ३ )

एकैकस्मिन्दिने कालभेदेन द्विरनुष्ठानात्पट्संख्या संपद्यते । तत ऋतुभ्यः सकाशा-  
द्यज्ञाशिरः संपादितं भवति ।

दिनषट्कपक्षं विधत्ते—

द्वादशकृत्वः प्रवृणक्ति । द्वादश मामाः संवत्सरः ।

संवत्सरादेव यज्ञस्य शिरोऽवरुन्धे, इति ।

( प्रपा० ९ । अनु० १ । विभा० ४ )

षट्सु दिनेषु कालद्वयानुष्ठानेन द्वादशत्वम् ।

द्वादशसु दिनेष्वनुष्ठानविधिमभिप्रेत्य प्रशंसति—

चतुर्विंशतिः संपद्यन्ते । चतुर्विंशतिरर्धमासाः ।

अर्धमामेभ्य एव यज्ञस्य शिरोऽवरुन्धे, इति ।

( प्रपा० ९ । अनु० १ । विभा० ५ )

द्वादशम्वपि दिनेषु कालद्वयानुष्ठानेन चतुर्विंशतिसंपत्तिः । अग्निष्टोमे त्रिष्वेव दिने-  
पूपसदोऽग्निचयने पट्सु दिनेष्वहीने मत्रे च द्वादशसु दिनेषु तदनुसारेण प्रवर्ग्यावृत्तिः ।  
एतच्च सूत्रकारेण मंगृहीतम्—“अ्युपमत्के षट्कृत्वः पडुपसत्के द्वादशकृत्वो द्वादशो-  
पमत्के चतुर्विंशतिकृत्वः” इति ।

विकल्पितं पक्षान्तरं विधत्ते—

अथो खलु । सकृदेव प्रवृज्यः । एक-२ हि शिरः ( २ ), इति ।

( प्रपा० ९ । अनु० १ । विभा० ६ )

पक्षान्तरोपन्यासायाथोशब्दः शिरम एकत्वात्तत्स्थानीर्योऽयं प्रवर्ग्यः सकृदेवानुष्ठेयो  
न त्वावृत्त्येति केषांचित्पक्षः । एतच्च सूत्रकारेण विस्पष्टमुदाहृतम्—“मुत्यायां प्रवृज-  
नमेके समामनन्ति । तत्र मीमांसा । यदा पुरस्तादरुणः स्यादथ प्रवृज्य उपकाश उप-  
व्युपं समर्थोविधित उदितानुदित उदिते वा प्रातः संगवे मध्यंदिने वा पवमाने स्तुत  
आग्नीध्रागारे प्रवृज्यः सकृदेव प्रवृज्य इति विज्ञायते” इति ।

१ क ख. संपद्यन्ते । २ ग. ०त्रे द्वां ३ ग. ०नीयः पं । ४ ग. ०यास्ताविधि । ५ ग.  
संगवे । ६ ग. माध्यांदिने ।

प्रवर्ग्यस्याग्निष्टोमसंबन्धः—  
प्रवृणाक्ति । एतावान्वै यज्ञः । यावानग्निष्टोमः ।

यावानेव यज्ञः । तस्य शिरः प्रतिदधाति, इति ।

( प्रपा० ९ । अनु० ६ । विभा० ७ )

यावन्तः सोमयागाः सन्ति तेषु सर्वेष्वप्यग्निष्टोमः संचार्यतः सर्वथज्ञात्मकः, तत्रानुष्ठिते सति कृत्स्नेऽपि यज्ञे शिरः प्रतिहितं भवति । अनारम्याधीतस्य प्रवर्ग्यस्य यद्यपि पुरस्तादुपसदामितिवाक्येनैव प्रकृतिभूताग्निष्टोमसंबन्धः प्राप्तः, तथाऽपि ज्ञास्वान्तरगतं न प्रथमयज्ञे प्रवृञ्ज्यादिति निषेधमपोद्य प्रतिप्रसवार्थं पुनर्विधानम् । निषेधस्वतिरात्रेऽपि चरितार्थो भविष्यति, तस्यापि विकल्पितः प्रथमयज्ञत्वात् । तथाचाऽऽपस्तम्ब आह—  
“अग्निष्टोमः प्रथमयज्ञोऽतिरात्रमेके पूर्वं समामनन्ति” इति ।

पुरस्तादुपसदामितिवाक्येनोक्त्येऽप्युपसद्भावात्पूर्वं प्रवर्ग्यस्यापि प्राप्तौ निषेधयति—

नोक्त्ये प्रवृञ्ज्यात् । प्रजा वै पशव उक्थानि ।

यदुक्त्ये प्रवृञ्ज्यात् । प्रजां पशूनस्य निर्देहेत्, इति ।

( प्रपा० ९ । अनु० ६ । विभा० ८ )

एषु षु ब्रवाणीत्यादीनि शस्त्राण्यत्रोक्त्यशब्देनावि(भि)धीयन्ते तान्यर्हतीत्युक्त्यः क्रतुः, तत्र प्रवृञ्जनेनोक्त्यशस्त्रसाध्याः प्रजाः पशवश्च दह्येयुः (रत्), तस्मात्तत्र न प्रवृञ्ज्यात् ।

उक्त्याविशेषे प्रतिप्रसवं विधत्ते—

विश्वजिति सर्वपृष्ठे प्रवृणाक्ति ( ३ ) । पृष्ठानि वा अच्युतं

च्यावयन्ति । पृष्ठैरेवास्मा अच्युतं च्यावयित्वाऽवरुन्धे, इति ।

( प्रपा० ९ । अनु० ६ । विभा० ९ )

रथंतरबृहद्वैरूपवैराजशाकरं वतसामसाध्यानि पृष्ठस्तोत्राणि सर्वाण्यपि यस्मिन्विश्वजिद्यागे विद्यन्ते सोऽयं सर्वपृष्ठः । यद्यपि विश्वजिदुक्त्यसंस्थो नात्र प्रसिद्धः, तथाऽपि ज्ञास्वान्तरे तत्सद्भावमभिप्रेत्य नोक्त्ये प्रवृञ्ज्यादिति निषेधं वारयितुं पुनर्विधिः । सर्वत्र पृष्ठस्तोत्राणि अच्युतं न च्युतमपि दोषं च्यावयन्ति विनाशयन्ति । अत्रापि पृष्ठस्तोत्रैरेवाच्युतं निषेधप्रयुक्तं प्रबलमपि दोषं च्यावयित्वा प्रवर्ग्यफलमपि प्राप्नोति ।

तदेवं बुद्धिस्थं प्रवर्ग्यविधिविचारं पारिममाप्य प्रकृतस्यैव मन्त्रस्य प्रथमपादे पूर्वभागं व्याचष्टे—

अपश्यं गोपामित्याह । प्राणो वै गोपाः ।

प्राणमेव प्रजासु वियातयति, इति ।

( प्रपा० ९ । अनु० ६ । विभा० १० )

प्राणो हि स्वावस्थानेन शरीराणि गोपायतीति गोपाः । मन्त्रे च प्राणत्वेन स्तुति-  
मभिप्रेत्य महावीरे गोपाशब्दः प्रयुक्तः । अतो गोपामपश्यामित्युक्ते सति मर्वांमु प्रजासु  
प्राणमेव प्रसारितवान्भवति ।

आदित्यरूपेण स्तुतिमभिप्रेत्य पुनरपि व्याचष्टे—

अपश्यं गोपामित्याह । असौ वा आदित्यो गोपाः । स हीमाः

प्रजा गोपायति । तमेव प्रजानां गोप्सरं कुरुते, इति ।

( प्रपा० ९ । अनु० ६ । विभा० ११ )

आदित्यो ह्युदयेन प्रकाशं कृत्वा सर्वाः प्रजा गोपायतीति गोपाः, तद्रूपत्वेन  
स्तुतत्वान्महावीरो गोपाः । एतत्पाठेन यजमानमेव प्रजानां गोप्सरं करोति ।

प्रथमपादस्योत्तरभागोक्तादित्यरूपेणावास्थितस्य महावीरस्य भूमौ पतनाभावः प्रसिद्ध  
इति दर्शयति—

अनिपद्यमानमित्याह ( ४ ) । न ह्येष निपद्यते, इति ।

( प्रपा० ९ । अनु० ६ । विभा० १२ )

द्वितीयपादोक्तं नानामार्गैरादित्यस्याऽऽगमनं परागमनं च प्रसिद्धमिति दर्शयति—

आ च परा च पथिभिश्चरन्तमित्याह ।

आ च ह्येष परा च पथिभिश्चरति, इति ।

( प्रपा० ९ । अनु० ६ । विभा० १३ )

यदाऽयमादित्य उदयं प्राप्तः सर्वाः प्रजा अभितो विशेषेण पश्यति तदानीं स्वेन  
सह वर्तमाना दूरे विविधं प्रसृताश्च मरीचिर्वर्ष्ववद्भ्रमानो वर्तत इत्येतत्प्रसिद्धमित्येतादृशं  
तृतीयपादाभिप्रायं दर्शयति—

स सध्रीचीः स विषूचीर्वसान इत्याह । सध्रीचीश्च ह्येष

विषूचीश्च वसानः प्रजा अभिविपश्यति, इति ।

( प्रपा० ९ । अनु० ६ । विभा० १४ )

चतुर्थपादोक्ता भुवनमध्ये सूर्यम्याऽऽवृत्तिः प्रसिद्धेति दर्शयति—

आ वरीचार्ति भुवनेष्वन्तारित्याह । आ

ह्येष वरीचार्ति भुवनेष्वन्तः, इति ।

( प्रपा० ९ । अनु० ६ । विभा० १५ )

अथ वसन्तर्तुरूपेण स्तावकं मन्त्रमाह—

अत्र प्रावीः । मधुमाध्वीभ्यां मधुमाधूची-  
भ्याम् । अनु वां देववीतये, इति ।

हे महावीरात्रास्मिन्कर्मणि मधुमाध्वीभ्यां सहितस्त्वं प्रावीरस्मान्प्रकर्षेण रक्षित-  
वानसि । मधुशब्दो वसन्तावयवचैत्रमासाभिमानिदेवमाचष्टे, माध्वीशब्दस्तत्पत्नीम् ।  
तथा द्वितीयो मधुशब्दो वसन्तावयववैशाखमासाभिमानिदेवमाचष्टे, माधूचीशब्द-  
स्तत्पत्नीम् । ताभ्यां सहितस्त्वं प्रावीरित्यन्वयः । वां वसन्तदेवौ युवामनुस्तुत्य देववी-  
तये देवप्राप्त्यर्थम्, महावीरमवेक्षं इति शेषः ।

मन्त्रस्य वसन्तर्तुपरतां दर्शयति—

अत्र प्रावीर्मधुमाध्वीभ्यां मधुमाधूचीभ्यामित्याह ।  
वासन्तिकावेवास्मा ऋतू कल्पयति, इति ।

( प्रपा० ९ । अनु० ६ । विभा० १६ )

अस्मै यजमानार्थं वसन्तसंबन्धिनावृत्ववयवौ चैत्रवैशाखमासौ स्वोचितभोगप्रदान-  
समर्थौ करोति ।

अथ ग्रीष्मर्तुरूपेण स्तावकं मन्त्रमाह—

समग्निरग्निना गत । सं देवेन सवित्रा ।

स५ सूर्येण रोचते ( १ ), इति ।

अग्निशब्दाभ्यामत्युष्णौ ग्रीष्मावयवौ ज्येष्ठाषाढमासौ विवक्षितौ । तत्रैकोऽग्निज्ये-  
ष्ठमासरूपो द्वितीयेनाग्निनाऽऽषाढमासरूपेण संगतोऽभूत् । तदुभयमासवार्तिनावादित्यौ  
सवितुसूर्यशब्दाभ्यां विवक्ष्येते । अयं महावीराख्यो देवो ज्येष्ठमासे सवित्रा संगतः,  
आषाढमासे सूर्येण संगत्य रोचते ।

अस्य मन्त्रस्य ग्रीष्मर्तुपरतां दर्शयति—

समग्निरग्निना गतेत्याह ( ९ ) । ग्रीष्मावेवास्मा ऋतू कल्पयति, इति ।

( प्रपा० ९ । अनु० ६ । विभा० १७ )

वसन्तवाक्यवद्व्याख्येयम् ।

तैस्यैव मन्त्रस्यार्थान्तरं दर्शयति—

समग्निरग्निना गतेत्याह । अग्निर्देवैषोऽग्निना संगच्छते, इति ।

( प्रपा० ९ । अनु० ६ । विभा० १८ )

१ क. ख. °यवार्धवे° । २ क. ख. °वतामा° । ३ क. 'म्, अवे° । ४ ग. °क्षत इ° ।  
५ ग. गतः । ६ क. °मासरूपेण वि° । ७ ख. तत्रैव । ८ ख. °स्यार्थं व° ।

एष महावीररूपोऽग्निरादित्यरूपेणाग्निना संगच्छत इत्ययमर्थः प्रसिद्धः ।  
पुनरपि ग्रीष्मर्तुरूपेणैव स्तावकं मन्त्रान्तरमाह—

स्वाहा समग्निस्तपसा गत । सं देवेन  
सवित्रा । स५ सूर्येणारोचिष्ट, इति ।

स्वाहाशब्दो निपातत्वादानेकार्थः । अग्निवदुष्णरूपो ज्येष्ठमासस्तपसा तापयुक्ते-  
नाऽऽषाढमासेन स्वाहा सुष्ठु समागतः संगतोऽभूत् । सं देवेनेत्यादि पूर्ववत् ।  
अस्य मन्त्रस्य पूर्वमन्त्रेण सह समानार्थतां दर्शयति—

स्वाहा समग्निस्तपसा गतेत्याह । पूर्वमेवोदितम् । उत्तरेणाभिगृणाति, इति ।  
( प्रपा० ५ । अनु० ६ । विभा० १९ । )

ग्रीष्मविषयत्वं पूर्वस्मिन्मन्त्रेऽभिहितमेव ग्रीष्ममुत्त(मेवोत्त)रमन्त्रेणापि श्रुतिर्ब्रूते ।  
अथ वर्षर्तुरूपेण स्तावकं मन्त्रमाह—

धर्ता दिवो विभासि रजसः । पृथिव्या धर्ता । उरोरन्तरिक्षस्य  
धर्ता । धर्ता देवो देवानाम् । अमर्त्यस्तपोजाः, इति ।

हे महावीर वर्षर्तुरूपेण दिवो द्युलोकम्य रजसो मेघादिरञ्जनोपेतस्य धर्ता  
धारको विभासि प्रकाशसे । तथौषधीजननेन पृथिव्या अपि धर्ता, स्वकीयपृष्टिप्र-  
सारणेनोरोर्विस्तर्णस्यान्तरिक्षस्यापि धर्ता, हविर्द्वारेणोपकारकत्वाद्देवानामपि धर्ता  
पोषको देवः । अत एवामर्त्यो मरणरहितः, दीक्षादिरूपेण तपसा जायते सिध्यतीति  
तपोजाः ।

अस्य मन्त्रस्य वर्षर्तुपरतां दर्शयति—

धर्ता दिवो विभासि रजसः पृथिव्या  
इत्याह । वार्षिकावेवास्मा ऋतू कल्पयति, इति ।

वसन्तमन्त्रवद्व्याख्येयम् ।

( प्रपा० ५ अनु० ६ । विभा० २० )

शारदर्तु(शारदतु)रूपेण स्तावकं मन्त्रमाह—

हृदे त्वा मनसे त्वा । दिवे त्वा सूर्याय त्वा ( २ ) ।  
ऊर्ध्वमिममध्वरं कृधि । दिवि देवेषु होत्रां यच्छ, इति ।

हे महावीर त्वां हृदे हृदयार्थमवेक्ष इति शेषः । मनसे मनोर्थं त्वामवेक्षे । अत्र  
हृन्मनःशब्दाभ्यामनुकूलभोगार्थत्वेन चिन्त्यमानावाश्वयुजकार्तिकमासावुपलक्ष्येते । तन्मा-



सद्व्योचितभोगसिद्ध्यर्थमित्यर्थः । तथा दिवे द्युलोकप्राप्त्यर्थं, सूर्याय सूर्यप्राप्त्यर्थं च त्वामवेक्षे । इममस्मदीयमध्वरं यागमूर्ध्वं कृधि, उन्नतं कुरु । होत्रा इमा होमक्रिया दिवि द्युलोके देवेषु मध्ये यच्छ देहि कथयेत्यर्थः ।

अस्य मन्त्रस्य शारदर्तु(शरदृतु)परतां दर्शयति—

हृदे त्वा मनसे त्वेत्याह । शारदावेवास्मा ऋतू कल्पयति ( ६ ), इति ।

( प्रपा० ९ । अनु० ६ । विभा० २१ )

वसन्तवाक्यवद्वाख्येयम् ।

मन्त्रचरमभागेन(ण)सर्वेषां लोकानां होमक्रियाभिसंबन्धं दर्शयति—

दिवि देवेषु होत्रा यच्छेत्याह । होत्राभिरेवेमाँल्लोकानसंदधाति, इति ।

( प्रपा० ९ । अनु० ६ । विभा० २२ )

अथ हेमन्तर्तुरूपेण स्तावकं मन्त्रमाह—

विश्वासां भुवां पते । विश्वस्य भुवनस्पते ।

विश्वस्य मनसस्पते । विश्वस्य वचसस्पते ।

विश्वस्य तपसस्पते । विश्वस्य ब्रह्मणस्पते ।

जम्बूद्वीपादयो या भुवन्नामां भुवां विश्वासां मर्वामां हे पते पालक हेमन्तर्तुरूप महावीर त्वामवेक्ष इति शेषः । भुवनो भवनस्य लोकजातस्य, मनसोऽन्तःकरणजातस्य, वचसो वाक्यजातस्य, तपसस्तपोजातस्य, ब्रह्मणो वेदजातस्य, पते पालक त्वामवेक्षे ।

अस्य मन्त्रस्य हेमन्तर्तुपरतां दर्शयति—

विश्रामां भुवां पत इत्याह । हेमन्तिक्रावेवास्मा ऋतू कल्पयति, इति ।

( प्रपा० ९ । अनु० ६ । विभा० २३ )

वसन्तवाक्यवद्व्याख्येयम् ।

शै(शि)शिरर्तुरूपेण स्तावकं मन्त्रमाह —

देवश्रुस्त्वं देव घर्म देवान्पाहि, इति ।

हे घर्म प्रवर्त्य देव शै(शि)शिरर्तुरूप, देवश्रुदेवेषु श्रयमाणस्त्वं देवान्हविष्पदानेन पाहि रक्ष ।

अस्य मन्त्रस्य शै(शि)शिरर्तुपरतां दर्शयति.—

देवश्रुस्त्वं देव घर्म देवान्पाहीत्याह । शैशि-

रावेवास्मा ऋतू कल्पयति, इति ।

( प्रपा० ९ । अनु० ६ । विभा० २४ )

वसन्तवाक्यवद्व्याख्येयम् ।

अथ बहूनि वाक्यानि नानाविधैः स्तावकान्युच्यन्ते । तत्रैकवाक्यतामाह—

तपोजां वाचमस्मे नियच्छ देवायुवम् ( ३ ), इति ।

हे महावीरास्मेऽस्मभ्यं तपोजां तपस उत्पन्नां देवायुवं देवानिच्छन्तीं वाचं मन्त्र-  
रूपा नियच्छ नितरां देहि ।

तपोजामित्यनेन यज्ञयोस्या मन्त्ररूपा वाग्विब्रक्ष्यते तस्यास्तपस्विना पुरुषेण लभ्य-  
मानत्वादित्येतद्दर्शयति—

तपोजां वाचमस्मे नियच्छ देवायुवमित्याह । या वै मेध्या  
वाक् । सा तपोजाः । नामेवावरुन्धे, ( ७ ), इति ।

( प्रपा० ९ । अनु० ६ । विभा० २९ )

वाक्यान्तरमाह—

गर्भो देवानाम्, इति ।

अयं महावीरो देवानां संवन्धी गर्भरूपः, देवैरपोक्षितस्य हविषोऽत्र गर्भरूपेणाव-  
स्थानात् ।

मन्त्रार्थम्य प्रसिद्धिं दर्शयति—

गर्भो देवानामित्याह । गर्भो ह्येष देवानाम्, इति ।

( प्रपा० ९ । अनु० ६ । विभा० २६ )

वाक्यान्तरमाह—

पिता मतीनाम्, इति ।

देवैर्हविष्प्रदानार्थं तदा तदा मन्यन्त इति मतयः प्रजाम्तामां प्रजानां महावीरः  
फलदानेन पालकत्वात्पिता ।

मतिशब्देन प्रजाविवक्षां दर्शयति—

पिता मतीनामित्याह । प्रजा वै मतयः । तासामेष

एव पिता । यत्प्रवर्ग्यः । तस्मादेवमाह. इति ।

( प्रपा० ९ । अनु० ६ । विभा० २७ )

वाक्यान्तरमाह—

पतिः प्रजानाम्, इति ।

अयं महावीरः पूर्वोक्तरीत्या पालकत्वात्प्रजानां स्वामी ।

अस्य वाक्यस्यार्थप्रसिद्धिं दर्शयति—

पतिः प्रजानामित्याह । पतिर्ह्येष प्रजानाम्, इति ।

( प्रपा० ९ । अनु० ६ । विभा० २८ )

वाक्यान्तरमाह—

मतिः कवीनाम्, इति ।

ये कवयः शास्त्रार्थाभिज्ञाः, तेषामभिज्ञानसाधनबुद्धिरूपोऽयं महावीरः । अनेन कर्मण्यनुष्ठिते तेन सुकृतेन प्रज्ञोदयात् ।

अस्मिन्नर्थे प्रसिद्धिं दर्शयति—

मतिः कवीनामित्याह ( ८ ) । मतिर्ह्येष कवीनाम्, इति ।

( प्रपा० ९ । अनु० ६ । विभा० २९ )

वाक्यान्तरमाह—

सं देवो देवेन सवित्राऽयतिष्ठ । स५ सूर्येणारुक्त, इति ।

अयं महावीरो देवो देवेन सवित्रा संयुज्यायतिष्ठ यजमानमनुग्रहीतुं प्रयत्नं कृतवान् । तथा सूर्येण संयुज्यारुक्त दीप्तवान् ।

अत्र देवशब्दद्वयेनाऽऽदित्यमहावीरौ विवक्षिताविति दर्शयति—

सं देवो देवेन सवित्राऽयनिष्ठ स५ सूर्येणारुक्तेत्याह ।

अमुं चैवाऽऽदित्यं प्रवर्त्य च स५शास्ति, इति ।

( प्रपा० ९ । अनु० ६ । विभा० ३० )

सम्यक्प्रथयतीत्यर्थः ।

वाक्यान्तरमाह—

आयुर्दास्त्वमस्मभ्यं घर्म वचोदा असि, इति ।

हे घर्म महावीर त्वमस्मभ्यमायुस्तेजसोः प्रदाताऽसि ।

अम्य वाक्यस्याऽऽयुप्परतां दर्शयति—

आयुर्दान्त्वमस्मभ्यं घर्म वचोदा असी-

त्याह । आशिपमेवतामाशान्ते, इति ।

( प्रपा० ९ । अनु० ६ । विभा० ३१ )

वाक्यान्तरमाह—

पिता नोऽसि पिता नो बोध, इति ।

हे महावीर नोऽस्माकं पालकत्वात्पिताऽसि अतः पिता जनक एव भूत्वा नोऽस्मान्बोध, इदं कुर्विति सन्मार्गं बोधय ।

महावीरे प्रवृत्तम्योत्तरकर्तव्यताया बुध्यमानत्वाद्बोधकत्वमभ्यावश्यमन्तीत्येतद्दर्शयति—

पिता नोऽसि पिता नो बोधेत्याह । बोधयत्येवैनम्, इति ।

( प्रपा० ९ । अनु० ६ । विभा० ३२ )

वाक्यान्तराण्याह—

आयुर्धास्तनुधाः पयोधाः । वचोदा वरिवोदा  
द्रविणोदाः ( ४ ) । अन्तरिक्षम उरोर्बरीयान् ।  
अशीमहि त्वा मा मा हिःस्मीः, इति ।

अयं महावीरो दूर्ध्वमायुः शरीरपाटवं क्षीरसृष्टिं च संपादयति । तथा कान्तिं पूजां धनं च प्रयच्छति । अन्तरिक्षं स्वोत्पन्नया ज्वाल्या प्र(प्रा)ति पूरयतीत्यन्तरिक्षमः । अत एवोरोर्विशालादपि वस्तुनो वरीयानतिशयेन \*विवृक्तः(तः) । तादृश हे महावीर त्वामशीमहि व्याप्नुयाम व्याप्नुवन्तं मा मा हिःस्मीर्हिसितं मा कुरु ।

अथाग्निरूपेण +स्तुतये काचिद्देवता(दृत्र')माह—

त्वभंगे गृहपतिर्विशामसि । विश्वासां मानुषाणाम् । शत  
पूर्भिर्भविष्ठ पाह्वरहंसः । समेद्धारं शतं हिमाः ।  
तन्द्राविणं हाद्विवानम् । इहैव रातयः सन्तु, इति ।

हेऽग्ने त्वं मानुषीणां मनुष्यजानियुक्तानां विश्वासां सर्वासां विश्वां प्रजानां गृहपतिरसि गृहस्वामी भवामि । हे यद्विष्ठ युवन्म पूर्भिर्भनादीनां पूरणैः शतं शतसवन्सरमायुः पाहि रक्ष । तथा शतं हिमाः शतमंत्रत्तरान्त्समेद्धारं सम्यग्भिवृद्धियुक्तं मामंहसः पाहि पापाद्रक्ष । क्रीदशं माम् । तन्द्राविणं त्वत्पालनात्पूर्वं तैन्द्रायुक्तं कर्मण्यलसम् । हाद्विवानं त्वत्पालनादूर्ध्वं हृदयगतकर्मोत्साहवन्तम् । रातयः मदीयानि फलदानानां ह्यैवास्मिन्नेव कर्मणि सन्तु ।

\* “विवृत्त” इति ते० पु० पाठः, इति ग. पक्षे इति गी । + “स्तुतोमेकासुब्रमाह” इति ते० पु० पाठः, इति ग. पक्षे इति गी ।

१ ग. इदमिदं । २ क. स्तुयते । ख. स्तुयते । ३ ग. तन्दीयुं ।

कल्पः—“अनुवाकशेषं तु परिश्रिते प्रतिप्रस्थाता पत्नी वाचयति त्वष्टीमती ते सपेय” इति । पाठस्तु—

त्वंष्टीमती ते सपेय । सुरेता रेतो दधाना । वीरं विदेय  
तव संदशि । माऽहं रायस्पोषेण वियोषम् (५), इति ॥  
रोचते सूर्याय त्वा देवायुवं द्रविणोदा दधाना द्वे च ॥

इति कृष्णयजुर्वेदीयतैत्तिरीयारण्यके चतुर्थप्रपाठके

सप्तमोऽनुवाकः ॥ ७ ॥

हे महावीर ते तव प्रसादादहं पत्नी त्वष्टीमती सिक्ते रेतसि रूपाणां विकर्त्री  
\*त्वष्टृशब्देन युक्ता मती सपेय पत्या संगच्छेय । ततः संगमादूर्ध्वं सुरेताः शोभनेन  
पुत्रोत्पादने (के)न रेतसा युक्ता मती रेतो दधाना तादृशमेव पतिसंबद्धं रेतो धारयन्ती  
तव संदशि त्वर्दीयकटाक्षे मति वीरं विदेय कर्मणि शूरं पुत्रं लभेय । अहं त्वत्प्रमा-  
दाद्रायस्पोषेण धनपुष्ट्या मा वियोषं वियुक्ता मा भूवम् ।

अम्भिन्ननुवाके मन्त्रमंख्यां दर्शयति—

नवैतेऽवकाशा भवन्ति । पत्नियं दशमः । नव वै पुरुषे प्राणाः  
( ९ ) । नाभिर्दशमी । प्राणानेव यजमाने दधानि । अथो  
दशाक्षग विराट् । अन्नं विगट् । विगजैवान्नाद्यमवरुन्धे । इति ।

( प्रपा० ९ । अनु० ६ । विभा० ३३ )

अवकाशयन्नेऽर्थं प्रकाशयन् इत्यवकाशा मन्त्राः । ते चात्र नवमंख्याका भवन्ति ।  
अपश्यं गोपामित्येको मन्त्रः, अत्र प्रार्थारित्याद्या ऋतुविषयाः षण्मन्त्राः, तपोजामि-  
न्यादि मा मा हि स्मीरित्यन्नं वाक्यजानमेको मन्त्रः, त्वमग्न इत्यादिको गन्तयः सन्नि-  
त्यन्न एको मन्त्रः । एवं नवमंख्याकाः । त्वष्टीमतीत्यादिकः पत्न्या दशमो मन्त्रः ।  
पुरुषशर्गरेऽपि च्छिद्रगताः प्राणा नवमंख्याकास्मन्दपेक्षया नाभिर्दशमी, अतो मन्त्र-  
गन्तमंख्यामाम्याद्यजमाने प्राणानेव मुग्धितान्करोति । अपि च विराट्द्वागऽक्षमपि  
प्राप्नोति ।

एतैर्मन्त्रैः साऽयं महावीरविक्षणं विधत्ते—

यज्ञस्य शिगेऽच्छिद्यत । तद्देवा होत्राभिः प्रत्यदधुः । ऋत्विजोऽवेक्षन्ते ।

\* “ त्वष्ट्रा देवन ” इति ते पुः पाठः, इति ग पुस्तकद्विषयां ।

१ ग. त्वष्ट्रीम । २ ग. त्वष्ट्रीम । ३ ग. त्वष्ट्रीम । ४ ग. ‘का ऋत्विजा भ’ । ५ ग.  
‘ऋत्विजोऽवेक्षन्ते’ । ६ ग. ‘स्थिता क’ ।

एता वै होत्राः । होत्राभिरेव यज्ञस्य शिरः प्रतिदधाति ( १० ), इति ।

( प्रपा० ९ । अनु० ६ । विभा० ३४ )

यदा धनुष्कोट्या यज्ञपुर्यस्य शिराश्छिन्नं तदा देवान्तच्छिरो होत्राभिर्यज्ञशरीरे प्रतिहितवन्तः । होमनिष्पादिका ऋत्विजां याः प्रत्यवेक्षणादिक्रिया एता एव होत्रा-स्तस्माद्दत्विजामवेक्षणेन होत्राभिरेव यज्ञस्यः शिरः प्रतिहितं भवति ।

आग्नेष्ट्यादमन्त्ररूपस्थानाद्भ्रुकालानत्वमवक्षणस्य विधत्ते—

रुचितमवेक्षन्ते । रुचिनाद्द्वै प्रजापतिः प्रजा

अमृजत । प्रजानां मृष्ट्यै, इति ।

( प्रपा० ९ । अनु० ६ । विभा० ३५ )

रुचिधात्वर्थप्रतिपादकैरग्निष्ट्वेत्यादिकर्मन्त्रैरभिमन्त्रितो महावीरो रुचितः, तादृशं पश्चादवेक्षेरन् । पुरा प्रजापतिः प्रवर्ग्याद्भ्रुचितादेव प्रजाः मृष्टवान्, अतोऽत्रापि मृष्ट्यै तद्भवति ।

पूर्वोक्तमेवानद्य पुनः प्रशमात—

रुचितमवेक्षन्ते । रुचिनाद्द्वै पर्जन्यो वर्षति ।

वर्षुकः पर्जन्यो भवति । सं प्रजा एषन्ते. इति ।

( प्रपा० ९ । अनु० ६ । विभा० ३६ )

पूर्वोक्ताद्भ्रुचितात्प्रवर्ग्यादेव कर्मानुष्ठानद्वाराऽऽदित्यप्राप्त्या मेघो वर्षति, अतोऽत्रापि रुचितावेक्षणे पर्जन्यो वर्षणशीलो भवति, प्रजाश्च सम्यग्वर्षन्ते ।

पुनरपि प्रकारान्तरेण प्रशंसति—

रुचितमवेक्षन्ते । रुचिनं वै ब्रह्मवर्चमम् ।

ब्रह्मवर्चमिनो भवन्ति ( ११ ). इति ।

( प्रपा० ९ । अनु० ६ । विभा० ३७ )

ब्रह्मवर्चसं श्रुताभ्ययनमपत्ती रुचिनं विद्वत्सभाया प्रकाशितं भवति । अतो रुचितावेक्षणेन ब्रह्मवर्चसयुक्ता भवन्ति ।

अवेक्षणे पूर्वोक्तमन्त्रान्विधत्ते—

अधीयन्तोऽवेक्षन्ते । सर्वमार्युर्गन्ति. इति ।

( प्रपा० ९ । अनु० ६ । विभा० ३८ )

अधीयन्तोऽपश्यं गोपामिन्यादिमन्त्रान्यठन्त ऋत्विजोऽवेक्षेरन्, ततो मन्त्रसामर्थ्यात्सर्वार्युप्प्राप्तिः ।

पत्न्याः कंचिद्विशेषं विधत्ते—

न पत्न्यवेक्षेत । यत्पत्न्यवेक्षेत । प्रजायेत । प्रजां  
त्वस्यै निर्देहेत् । यन्नावेक्षेत । न प्रजायेत ।  
नास्यै प्रजां निर्देहेत् । तिरस्कृत्य यजुर्वाचयति ।  
प्रजायते । नास्यै प्रजां निर्देहति, इति ।

( प्रपा० ९ । अनु० ६ । विभा० ३९ )

अत्रायं विचारः, किं पत्न्यवेक्षेत न वेति । अवेक्षणपक्षे प्रजोत्पत्तिलक्षणे गुणे  
सत्यपि तदीयां प्रजां महावीरो निर्देहेदित्येष महान्दोषः, अतो नावेक्षेतेत्येकः पक्षः ।  
अनवेक्षणपक्षे निर्दाहाभावेऽपि प्रजोत्पत्तिर्न स्यादित्यन्यो दोषः, अतो दोषद्व-  
यनिवृत्तये पत्नीं केनचिद्वचनधनेन तिरस्कृत्य त्वष्टीमतीति मन्त्रं पठेत्(पाठयेत्) ।

तस्मिन्मन्त्रे सपेयेत्यस्य तात्पर्यं दर्शयति—

त्वष्टीमती ते सपेयेत्याह । सपाद्धि प्रजाः प्रजायन्ते ( १२ ), इति ।

( प्रपा० ९ । अनु० ६ । विभा० ४० )

ऋतवो हि शिरः सर्वपृष्ठे प्रवृणक्त्यनिपद्यमानमित्याह गतेत्याह शारदावेवाम्मा  
ऋतु कल्पयति रुन्धे कवीनामित्याह प्राणाः प्रतिदधानि भवन्ति  
वाचयति चत्वारि च ॥

इति कृष्णयजुर्वेदीयतैत्तिरीयारण्यके पञ्चमप्रपाटके षष्ठोऽनुवाकः ॥ ६ ॥

स्त्रीपुरुषयोः समवायात्प्रजोत्पत्तिः प्रसिद्धा तस्मात्सपेयेत्युच्यते ।

अत्र मीमांसा । तृतीयाध्यायस्य तृतीयपादे चिन्तितम्—

“न प्रवृञ्ज्यादाद्यज्ञे क्रतौ सोऽनुष्ठितावुन ।

प्रतिपेधः क्रतौ युक्त उक्ता ह्यम्याऽऽद्यज्ञाना ॥

प्रवृणक्त्युपसद्भ्यः प्रागिति वाक्यात्क्रतौ विधेः ।

आद्यप्रयोगे प्राथम्यान्निपेधः क्वचिदेव सः” ॥

ज्योतिष्टोमे प्रवर्ग्याख्यं कर्म प्रकृत्य श्रूयते—न प्रथमयज्ञे प्रवृञ्ज्यादिति । सोऽयं  
निषेधो ज्योतिष्टोमक्रतौ द्रष्टव्यो न तु तदीयप्रथमप्रयोगे । कुनः । एष वाव प्रथमो  
यज्ञो यज्ञानां यज्ज्योतिष्टोम इति नम्य प्रथमयज्ञत्वाभिधानादिति चेत् । मैवम् ।  
पुरस्तादुपसदां प्रवर्ग्यं प्रवृणक्तीति वाक्ये क्रतौ प्रवर्ग्यस्य विहितत्वात् । न च

\* न्यायमालानुगोपेनाय पाठः । अत्र तु भाष्यपुस्तकेषु कनोर्विधेरित्येव पाठ उल्लभ्यते  
च. नातीव समञ्जसः ।

विधिनिषेधवाक्ययोः समानबलत्वाद्निर्णयैः, प्रतिषेधवाक्ये प्रथमशब्देन \* निषेधस्य प्रयोगपरत्वनिर्णयात् । प्रथमद्वितीयादिशब्दाः क्रियाया आवृत्तौ मुख्यः, तत्संबन्धाद्द्वस्तुषूपचर्यन्ते । प्रथममध्येतल्यत्वात्प्रथम(मं) काण्डं तदनन्तरमध्येतल्यत्वाद्द्वितीय(य)-काण्डम् । एवमादावुत्पन्नत्वात्प्रथमः पुत्रः, तदनन्तरमुत्पन्नत्वाद्द्वितीयैः पुत्रः । तथाऽपि (तथा सति) प्रयोगक्रियाया आवृत्तिविशेषे प्रथमशब्दो मुख्यः, तदावृत्तिविशेष(पय, तथा यज्ञशब्दो(यज्ञे) लाक्षणिकः । त्वत्पक्षे ऋतौ मुख्यो यज्ञशब्दः प्रयोगे लाक्षणिकः स्यादिति चेन् । बादम् । तथाऽप्यमंजातविगोधिनि लाक्षणिकत्वकल्पनात्काम(द्वर)मुत्तरपदे तत्कल्पनं, तस्माज्ज्योतिष्टोमस्य प्रथमप्रयोगे प्रदर्शय्य निषेधः । नतु सप्तमंस्थायुक्तस्य ज्योतिष्टोमस्य प्रथममंस्थारूपोऽग्निष्टोमः, तत्रायं निषेधः पर्यवस्यति । विधिश्च तत्र श्रूयते—अग्निष्टोमे प्रवृणंतीति । एवं तर्ह्यधेर्कारिभेदेन विधिनिषेधयोर्व्यवस्थाऽस्तु, तथा च श्रूयते—कामं तु योऽनूचानः स्यात्तस्य प्रवृज्यादिति । तस्मादनूचानव्यनिरिक्त[=कर्तृके]प्रथमप्रयोग एवायं निषेधः ॥

इति श्रीमत्मायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यके चतुर्थप्रपाठके सप्तमोऽनुवाकः ॥ ७ ॥

३थ चतुर्थेऽष्टमोऽनुवाकः ।

सप्तमे महावीरावेक्षणमुक्तम् । अष्टमं आज्ययुक्ते महावीरे+ पयःप्रक्षेपणं प्रवृज्जनमुच्यते । कल्पः—‘सावित्रेण रशनामादाय’ इति । पाठस्तु—

देवस्य त्वा सवितुः प्रसवे । अश्विनोर्वा-

हुभ्याम् । पूष्णो हस्ताभ्यामाददे, इति ।

द्वितीयानुवाके (प्रपा० ४ अनु० २ पृ० २२४) व्याख्यातोऽयं मन्त्रः ।

अनेन मन्त्रेण साध्यमादानं विधत्ते—

देवस्य त्वा सवितुः प्रसव इति रशनामादत्ते प्रसूतयै ।

\* निषेधस्येति पदं न्यायमालाविस्तरानुसारेण स्थापितमादर्शपुस्तकेषु तु नास्ति । = एतच्चिह्नान्तर्गतं न्यायमालाविस्तरानुरोधेन स्थापितमादर्शपुस्तकेषु तु नोपलभ्यते । + पयःप्रक्षेपणमुच्यते इति तै० पु० पाठ इति ग. पुस्तकटिप्पणी ।

१ क. ग. 'दशं नि' २ क. ख. ग. 'यः । तय. सति प' । ३ क. ख. 'यः । त' । ४ क. यागक्रियाया । ५ क. ख. ग. 'वेऽपि प्र' । ६ ख. ग. प्रयोगो । ७ ख. 'र्ग्यनि' । ८ ग. 'सप्तमं' । ९ ग. 'णक्त्वाति' । १० ख. 'कारभे' । ११ ख. ग. आज्ये म' । १२ ग. 'णं विधत्ते प' ।



अश्विनोर्बाहुभ्यामित्याह । अश्विनौ हि देवानामध्वर्यु  
आस्ताम् । पूष्णो हस्ताभ्यामित्याह यत्यै, इति ।

( प्रपा० ९ । अ० ७ । विभा० १ )

अदित्यै रास्नाऽसि ।

कल्पः—“ अदित्यै रास्नाऽसीत्यभिमन्थ ” इति । हे रशने त्वमदित्यै भूमिरूपायै  
धेन्यै रास्ना बन्धनार्था रशनाऽसि ।

मन्त्रतात्पर्यं दर्शयति—

आददेऽदित्यै रास्नाऽसित्याह यजुष्कृत्यै, इति ।

( प्रपा० ९ । अनु० ७ । विभा० २ )

आदद इत्येष पूर्वभन्त्रशेषः स्पष्टार्थत्वात्पाठ एव तस्य व्याख्यानम् । यजुषा  
मन्त्रेण कृतिर्निष्पादनं यजुष्कृतिः, तत्सिद्धार्थमनेनाभिमन्त्रणम् ।

इड एहि । अदित एहि । सरस्वत्येहि ।

कल्पः—“पूर्वया द्वारोपनिष्कम्य त्रिरुपांशु घर्मदुष्प्रामाह्वयति । इड एहि । अदित  
एहि । सरस्वत्येहि” इति । इडादीनि गोनामधेयानि तैः संबोध्येहीत्याह्वयति ।

मन्त्रतात्पर्यं दर्शयति—

इड एह्यदित एहि सरस्वत्येहीत्याह । एतानि वा

अस्यै देवनामानि । देवनामैरेवैनामाह्वयति, इति ।

( प्रपा० ९ । अनु० ७ । विभा० ३ )

वक्ष्यमाणाह्वानेन पुनरुक्तिं वारयितुं देवनामानीति विशेष्यते । इडादीनि देवानां  
प्रासिद्धानि गोनामानि, मन्त्रपाठे सति तैरेवेयमाहृता भवति ।

असावेहि । असावेहि । असावेहि ( १ ) ।

कल्पः—“ प्रत्येत्य दोग्ध्रे निदान इत्यादाय दक्षिणया द्वारोपनिष्कम्य त्रिरुचैर-  
सावेहि । असावेहि । असावेहि ” इति । घर्मदुष्प्रामाह्वयनीत्यनुवर्तते । मनुष्ये व्यवहारार्थं  
सङ्केतितं गङ्गादिकं धेनुनाम ‘असौ’ इति शब्देन निर्दिश्यते, हे गङ्गे समागच्छ ।

पूर्वाह्वानाद्व्यावृत्तिमन्त्रं दर्शयति—

असावेह्यमावेह्यमावेहीत्याह । एतानि वा अस्यै मनुष्य-

नामानि ( १ ) । मनुष्यनामैरेवैनामाह्वयति, इति ।

( प्रपा० ९ । अनु० ७ । विभा० ४ )

द्विविधाहानगतां संख्यां प्रशंसति—

षट्संपद्यन्ते । पङ्क्त्वा ऋतवः । ऋतुभिरेवैनामाह्वयति, इति ।

( प्रपा० ९ । अनु० ७ । विभा० ९ )

त्रीणि देवनामानि त्रीणि मनुष्यनामानीत्येवं षट्संपत्तिः ।

अदित्या उष्णीषमसि ।

कल्पः—“अदित्या उष्णीषमसीति रशनया घर्मदुष्प्रामभिदधाति” इति । हे रशनेऽदित्या भूमिरूपाया धेनोरुष्णीषम्यानीयाऽसि ।

मन्त्रस्य स्पष्टार्थतां दर्शयति—

अदित्या उष्णीषममीत्याह । यथा यजुरेवैतत्, इति ।

( प्रपा० ९ । अनु० ७ । विभा० ९ )

वायुरस्यैडः ।

कल्पः—“वायुरस्यैड इति वत्सम्” इति । अभिदधातीत्यनुवर्तते । इडाया अपत्य-  
मैडो वत्सः, तादृशस्त्वं वायुस्वरूपोऽसि ।

वायुत्वमुपपादयति—

वायुरस्यैड इत्याह । वायुदेवत्यो वै वत्सः, इति ।

( प्रपा० ९ । अनु० ७ । विभा० ७ )

वत्सापाकरणे वायवः स्मेत्याम्नानाद्वायुदेवन्यत्वम् । अत एवान्यत्र ब्राह्मणे वायु-  
वत्स इत्युक्तम् ।

पूषा त्वोपावसृजतु । अश्विभ्यां प्रदापय ।

कल्पः—“पूषा त्वोपावसृजत्वित्युपावसृज्य” इति । अश्विभ्यां प्रदापयेति मन्त्र-  
शेषः । हे वत्स त्वा पूषारूपो देवः स्तनपानार्थं मुञ्चतु. त्वं चाश्विदेवार्थं पयः प्रदापय ।

मन्त्रस्य पूर्वभागे पृषेत्यम्य तात्पर्यं दर्शयति—

पूषा त्वोपावसृजत्वित्याह । पौष्णा वै देवतया

पशवः ( २ ) । स्वयैवेनं देवतयोपावसृजति, इति ।

( प्रपा० ९ । अनु० ७ । विभा० ८ )

पोषकत्वादेवायं पशूनां देवः ।

उत्तरभागेऽश्विशब्दतात्पर्यं दर्शयति-

अश्विभ्यां प्रदापयेत्याह । अश्विनौ वै देवानां

भिषजौ । ताभ्यामेवाम्मै भेषजं करोति, इति ।

( प्रपा० ५ । अनु० ७ । विभा० ९ )

अस्मै वत्साय क्षीरं भेषजमित्येतत्प्रत्यक्षम् । अग्निभ्यां तु हविष्प्रदानद्वारा भेषजम् ।

कल्पः—“यस्ने स्तनः शशय इति ऋग्दुग्धामभिमन्त्रयते” इति । पाठस्तु—

यस्ते स्तनः शशयो यो मयोभूः । येन विश्वा  
पुष्यासि वार्याणि । यो रत्नधा वसुद्विद्यः  
सुदत्रः । सरस्वति तमिह धातवेऽकः, इति ।

हे धेनो ते तव यः स्तनः शशयः शयानः स्थैर्येणावस्थितः, यश्च स्तनो मयोभूः सुखस्य भावयिता, धेन च स्तनेन विश्वा सर्वाणि वार्याणि वैरणीयानि वत्सादि-शरीराणि पुष्यासि पुष्टानि करोषि, यश्च स्तनो रत्नधा रत्नवन्महार्थं क्षीरं धारयति, अत एव वसुविदुत्तमं वस्तु लभते, यश्च स्तनः सुदत्रः शोभनदानशीलः, बहुक्षीरं ददातीत्यर्थः । हे सरस्वति, एतन्नामयुक्ते धेनो तं स्तनमिह कर्मणि धातवे धातुं देवानां क्षीरं पातुमकरोम्यं कुरु ।

स्तनवर्णनेन धेनोरेव म्नुतिः संपद्यत इत्येतद्दर्शयति—

यस्ने स्तनः शशय इत्याह । स्तौत्येवैनाम् । इति ।

( प्रपा० ९ । अनु० ७ । विभा० १० )

उस्रं घर्मं शिःष । उस्रं घर्मं

पाहि ( २ ) । घर्मायं शिःष ।

कल्पः—“उस्रं घर्मं शिःष । उस्रं घर्मं पाहि । घर्मायं शिःषेति निद्राय वन्मम्” इति । निद्राय बद्ध्वेत्यर्थः । हे उस्र वन्म घर्मम(र्म क्ष)\*गणयोग्यं क्षीरं शिषा वशेषय । हे उस्र क्षीगन्धं घर्मं पाहि पालय यथा मुग्क्षितं भवति तथा कुरु । किमर्थमिति तदुच्यते—घर्माय प्रवर्ग्यर्थं शिषावशेषय ।

घर्मायैत्येतच्चतुर्थ्यन्तस्य तात्पर्यं दर्शयति—

उस्रं घर्मं शिःषोऽस्रं घर्मं पाहि घर्मायं शिःषे-

त्याह । यथा वृषादमुर्धं देहीति । ताद्येव तन् । इति ।

( प्रपा० ९ । अनु० ७ । विभा० ११ )

\* “रक्षणयोग्यम्” इति तै० पु० पाठ इति ग. पुस्तकटिप्पणी ।

१ क. ख. “द्वारेण ने” । २ क. ख. “दुग्धम्” । ३ ग. विश्वः । ४ ग. विश्वाः । ५ क. वैरणीयानि । ६ क. घर्मं श्रवणं । ख. घर्मं श्रवणं ।

लोके हि बालपुत्रार्थं क्षीरं देहीति गृहस्वामिनं बालस्य माता याचते तद्वदिदं द्रष्टव्यम् ।

बृहस्पतिस्त्वोपसीदतु ।

कल्पः—“बृहस्पतिस्त्वोपसीदत्वित्युपमीदति” इति । हे धेनो त्वा त्वां दोग्धुरूपो बृहस्पतिरुपसीदतु समीपे प्राप्नोतु ।

बृहस्पतिशब्दतात्पर्यं दर्शयति—

बृहस्पतिस्त्वोपमीदत्वित्याह ( ३ ) । ब्रह्म वै देवानां बृहस्पतिः । ब्रह्मण्वैनामुपमीदति, इति ।

( प्रपा० ९ । अनु० ७ । विभा० १२ )

देवानां मध्ये बृहस्पतेः परब्रह्मरूपत्वात्तेनैवोपमदनं कृतं भवति ।

दानवः स्थ परेवः । विष्वग्भृतो लोहितेन ।

कल्पः—“दानवः स्थ परेव इति स्तनान्संसृश्य” इति । विष्वग्भृतो लोहितेनेति मन्त्रशेषः । हे स्तना यूयं दानवः क्षीरदानकुशलाः, परेवो वत्सेन पातुं योग्याः, लोहितेन रक्तेन विष्वग्भृतः पृथग्भूत्वा वर्तमानाः स्थ । न हि स्तनदोहने रक्तमायाति ।

पानयोग्यत्वकथनेन शुद्धिः सूचिनेत्येनदर्शयति—

दानवः स्थ परेव इत्याह । मेध्यानेवैनान्करोति, इति ।

( प्रपा० ९ । अनु० ७ । विभा० १३ )

विष्वग्भृत इत्यनेन क्षीरम्य गक्ताद्वाचावृत्तिर्विवक्षितेति दर्शयति—

विष्वग्भृतो लोहितेनेत्याह व्यावृत्त्यै, इति ।

( प्रपा० ९ । अनु० ७ । विभा० १४ )

अश्विभ्यां पिन्वस्व । सरस्वत्यै पिन्वस्व ।

पूष्णे पिन्वस्व । बृहस्पतये पिन्वस्व । इन्द्राय

पिन्वस्व । इन्द्राय पिन्वस्व ( ३ ) ।

कल्पः—“अश्विभ्यां पिन्वस्व सरस्वत्यै पिन्वस्व पूष्णे पिन्वस्व बृहस्पतये पिन्वस्वेति वर्षायसि दोग्ध्रे दोग्धि” इति । म्यूले दोहनपात्रे दुह्यादित्यर्थः । इन्द्राय पिन्वस्व । इन्द्राय पिन्वस्वेति मन्त्रशेषः । हे धेनोऽश्विसरस्वत्यादिदेवार्थं पिन्वस्व हविः प्रभूतं देहि ।

प्रभूतदानृत्वं धेनोः प्रसिद्धमित्येतद्दर्शयति—

अश्विभ्यां पिन्वस्व सरस्वत्यै पिन्वस्व पूष्णे पिन्वस्व बृहस्पतये

१ ग वत्सेन । २ ग दृष्टीयति ।

पिन्वस्वेत्याह । एताम्यो ह्येषा देवताभ्यः पिन्वते, इति ।

( प्रपा० ९ । अनु० ७ । विभा० १९ )

बृहस्पत्यादिवादिन्द्रस्य संबन्धमात्रेण परितोषो न भवति किंतु हविर्भागोऽप्यस्तीत्येतद्दर्शयति —

इन्द्राय पिन्वस्वेन्द्राय पिन्वस्वेत्याह । इन्द्रमेव भागधेयेन समर्धयति, इति ।

( प्रपा० ९ । अनु० ७ । विभा० १६ )

भागाधिक्येनेन्द्रमन्त्रावृत्तिं दर्शयति—

द्विरिन्द्रायेत्याह ( ४ ) । तस्मादिन्द्रो देवतानां भूयिष्ठभाक्तमः, इति ।

( प्रपा० ९ । अनु० ७ । विभा० १७ )

गायत्रोऽसि । त्रैष्टुभोऽसि । जागतमसि ।

कल्पः—“उपोत्तिष्ठन्तावग्नौधे पयसी प्रदाय \*पूर्वावृत्तिद्वयं शफोपयमानादत्ते गायत्रोऽसीति प्रथमं त्रैष्टुभोऽसीति द्वितीयं जागतमसीति तृतीयमित्यु(मु)पयमनं प्रतिप्रस्थाता” इति । तस्म्य महावीरस्य हस्ताभ्यां ग्रहीतुमशक्यत्वात्संदंशवदुभयतः काष्ठद्वयमध्ये महावीरं संदष्टं कृत्वा काष्ठद्वयस्य मूलद्वयम्प्रद्वयं च धृत्वाऽध्वर्युप्रतिप्रस्थातारानयतः, तौ काष्ठविशेषौ शफावित्युच्येते । महावीरम्याधस्ताद्धार्यमाणः काष्ठविशेष उपयमै इत्युच्यते । हे प्रथमशफ त्वं गायत्रीछन्दःसंबन्धयसि । हे द्वितीयशफ त्वं त्रिष्टुप्छन्दःसंबन्धयसि । हे उँपयम त्वं जगतीछन्दःसंबन्धयसि ।

एतन्मन्त्रसाध्यमादानं विधत्ते—

गायत्रोऽमि त्रैष्टुभोऽसि जागतमसीति शफो-

पयमानादत्ते । छन्दोभिरेवैनानादत्ते, इति ।

( प्रपा० ९ । अनु० ७ । विभा० १८ )

गायत्रादिशब्दप्रयोगेण छन्दोभिरादानं सिध्यति ।

सहोर्जो भागेनोप मेहि ।

कल्पः—“ सहोर्जो भागेनोप मेहीति पय आह्वयमाणं प्रतीक्षते ” इति । आग्नीध्रेणाऽऽर्नीयमान हे पय ऊर्जो रसस्य भागेन सह मामुपेहि मत्समीपे ममागच्छ ।

एतन्मन्त्रबलेनोर्जो रसस्य भागः संपादितो भवतीति दर्शयति—

सहोर्जो भागेनोप मेहीत्याह । ऊर्ज एवैनं भागमकः, इति ।

( प्रपा० ९ । अनु० ७ । विभा० १९ )

\* “ पूव( वं )तु[ प? ]द्वय ” इति तं० पृ० पाठ इति ग. पुस्तकटिप्पणी ।

१ ग. ‘श्रीभि ५’ । २ य. ‘वभिद्व’ । ग. ‘वभिद्वय’ । ३ क. ‘मनमित्यु’ । ४ ल. उःयमन ।

इन्द्राश्विना मधुनः सारघस्य ।

घर्म पात वसवो यजता वद ।

कल्पः—“ इन्द्राश्विना मधुनः सारघस्येति महावीरे गोपय आनयति ” इति । घर्म पात वसवो यजता वडिति मन्त्रशेषः । हे इन्द्र हेऽश्विनौ यूयं त्रयोऽपि मधुनः संबन्धिनं घर्म घृतसाहितं क्षीरं पात पिबत । कीदृशस्य मधुनः, सारघस्य सरघा मधुमाक्षिकास्ताभिर्निष्पादितं सारघं तादृशस्य । मधुनः संबन्धेन हविषस्तद्वन्मधुररसत्वम् । हे वसवो देवा यजत यागं कुरुत । वद, इदं हविर्दत्तमस्तु ।

अम्मिन्मन्त्र इन्द्रशब्देन सहाश्विशब्दस्य प्रयोगाभिप्रायं दर्शयति—

अश्विनौ वा एतद्यज्ञस्य शिरः प्रतिदधतावब्रूताम् । आवाभ्यामेव पूर्वाभ्यां वषट्क्रियाता इति । इन्द्राश्विना मधुनः सारघस्येत्याह । अश्विम्यामेव पूर्वाभ्यां वषट्करोति । अथो अश्विनावेव भागधेयेन समर्धयति ( ९ ), इति ।

( प्रपा० ९ । अनु० ७ । विभा० २० )

धनुष ऊर्ध्वकोट्या छिन्नमेतद्यज्ञस्य शिरः पुनस्तद्देहे प्रतिदधतावश्विनौ तम्मिन्काल इदं वचनमब्रूताम् । पूर्वभाविभ्यामावाभ्यामेव वषट्कारेण हविः प्रदातव्यमिति । अतस्ताभ्यां प्रार्थितत्वाद्दश्विनाविति मन्त्र उच्यते । तेनैताभ्यां प्रथमतो हविर्दत्तं भवति । अपि च पूर्वं भागगहितावश्विनाविदानीं भागेन समृद्धं ( द्वौ ) करोति । शिरःप्रतिधानवेलायामितरदेवान्प्रति पूर्वाभ्यामिति वरम्य वृत्तत्वाद्देवान्तरापेक्षयाऽश्विनोः पूर्वत्वमतो नान्येभ्यो देवेभ्यो घर्मो दीयते किंत्विन्द्रसहिताश्विम्यामेव ।

मन्त्रस्योत्तरभागे वसुशब्देन वसुनामपि भागमिद्धं दर्शयति—

घर्म पात वसवो यजता वडित्याह ।

वसूनेव भागधेयेन समर्धयति. इति ।

( प्रपा० ९ । अनु० ७ । विभा० २१ )

अत्र मामामया वषट्शब्दं ( वट्शब्दं ) प्रशंसति —

यद्वषट्कुर्यात् । यातयामाऽस्य वषट्कारः स्यात् । यन्न वषट्कुर्यात् । रक्षा ऽसि यज्ञः हन्युः । वडित्याह । परोक्षमेव वषट्करोति नाम्य यातयामा वषट्कारो भवति । न यज्ञः रक्षा ऽसि घ्नन्ति ( ६ ), इति ।

( प्रपा० ९ । अनु० ७ । विभा० २२ )

अत्रेदं विचार्यते—वषट्शब्दः प्रयोक्तव्यो न वेति । तत्प्रयोगे संतीदानीमेव

गतसारत्वात्सोमयामे भविष्यति वषट्कारो नि.सारो भवेत् । तदप्रयोगे वज्रो वै वष-  
ट्कार इति श्रुतस्य वज्रस्याभावाद्गर्हासि यज्ञं विनाशयेयुः । अत उभयदोषपरिहा-  
राय द्वितीयाक्षरं परित्यज्य वदित्येव प्रयोक्तव्यम् । तथा सति संपूर्णत्वाभावात्प्रत्यक्षो  
वषट्कारो न भवति । अंश एव ततः ( अंशत एव ) सद्भावात्परोक्षस्तिरोहितो  
वषट्कारो भवति । ततः संपूर्णवषट्कारो न गतसारः, एकदेशस्यापि विद्यमान-  
त्वाद्गजसद्भावेन रक्षांस्यपि यज्ञं न विनाशयन्ति ।

स्वाहा त्वा सूर्यस्य रश्मये वृष्टिवनये जुहोमि ।

कल्पः—“स्वाहा त्वा सूर्यस्य रश्मये वृष्टिवनये जुहोमीत्युद्यन्तमूप्माणमनुमन्त्रयते”  
इति । वृष्टिवनये वृष्टिप्रदानाय सूर्यस्य रश्मये हे ऊष्मंस्त्वां स्वाहा जुहोमि स्वाहा-  
कारयोभ्यामाहुतिमाहुतिद्रव्यं कृत्वा जुहोमि ।

सूर्यायेत्यनुक्त्वा रश्मय इत्युक्तेस्तात्पर्यं दर्शयति —

स्वाहा त्वा सूर्यस्य रश्मये वृष्टिवनये जुहोमीत्याह । यो वा  
अस्य पुण्यो रश्मिः । स वृष्टिवनिः । तस्मा एवेनं जुहोति, इति ।

( प्रपा० ९ । अनु० ७ । विभा० २३ )

सूर्यो न साक्षाद्वृष्टिं प्रयच्छति किंतु दुण्यरश्मिद्वाराऽतः साक्षाद्रश्मय एव वृष्टि-  
प्रदानायाऽऽहुतिर्युक्ता ।

मधु हविरसि ।

कल्पः— “मधु हविरमीत्यजापयः” इति । महावीर आनयतीत्यनुवर्तेते । हेऽजाक्षीर  
त्वं मधुरं हविरसि ।

स्वादु कर्तुं मधुशब्दप्रयोग इति दर्शयति—

मधु हविरमीत्याह । स्वदयत्येवैनम्, इति ।

( प्रपा० ९ । अनु० ७ । विभा० २४ )

सूर्यस्य तपस्तप ।

कल्पः—“सूर्यस्य तपस्तपेन्यूप्माणम्” इति । उद्यन्तमनुमन्त्रयत् इत्यनुवर्तेते । हे  
ऊष्मन्सूर्यस्य तपः सूर्यमंबन्धिनं तापमपि तप त्वमनिशयेन तप्तं कुरु ।

मन्त्रस्य स्पष्टार्थता दर्शयति—

सूर्यस्य तपस्तपेन्याह । यथा यजुर्गवैनत्, इति ।

( प्रपा० ९ । अनु० ७ । विभा० २५ )

द्यावापृथिवीभ्यां त्वा परिगृह्णामिं ( ४ ) ।

कल्पः—“द्यावापृथिवीभ्यां त्वा परिगृह्णामीति शफाम्यां महावीरं परिगृह्ण” इति । हे महावीर त्वां द्यावापृथिवीदेवतारूपाभ्यां शफाभ्यां परिगृह्णामि ।

मन्त्रबलाद्द्यावापृथिवीपरिग्रहः सिध्यतीति दर्शयति—

द्यावापृथिवीभ्यां त्वा परिगृह्णामीत्याह । द्यावा-  
पृथिवीभ्यामेवैनं परिगृह्णाति ( ७ ), इति ।

( प्रपा० ९ । अनु० ७ । विभा० २६ )

अन्तरिक्षेण त्वोपयच्छामि ।

कल्पः—“प्रच्छिन्नाग्नेन वेदेन भस्म प्रमृज्यान्नरिक्षेण त्वोपयच्छामीत्युपयमनेन प्रतिप्रस्थातोपयच्छति” इति । हे महावीर त्वामन्तरिक्षदेवतारूपेणोपयमनाख्यकाष्ठपात्रेणोपयच्छामि, शफनामकाभ्यां काष्ठाभ्यामद्गन्ध्रियमाणे त्वयि तयोः सहायरूपेणानेनाभस्तादुद्यच्छामि ।

मन्त्रबलादन्तरिक्षदेवतामाहास्यं सिध्यतीति दर्शयति—

अन्तरिक्षेण त्वोपयच्छामीत्याह । अन्तरिक्षेणैवैन-  
मुपयच्छति । न वा एनं मनुष्यो भर्तुमर्हति, इति ।

( प्रपा० ९ । अनु० ७ । विभा० २७ )

देवानां त्वा पितृणामनुमतो भर्तुं शक्यम् ।

कल्पः—“देवानां त्वा पितृणामनुमतो भर्तुं शक्यमित्यादायोत्थाय” इति । हे महावीर देवानां पितृणां वाऽनुमतिं प्राप्तोऽहं त्वां भर्तुं धारायितुं शक्तो भूयासम् ।

एतत्पाठेनोभयानुमतिसिद्धिं दर्शयति—

देवानां त्वा पितृणामनुमतो भर्तुं शक्यमित्याह ।

देवैरैवैनं पितृभिरनुमत अदत्ते, इति ।

( प्रपा० ९ । अनु० ७ । विभा० २८ )

कल्पः—“ तेजोऽमि तेजोऽनुप्रेहीति हरति ” इति । पाठस्तु—

तेजोऽसि तेजोऽनुप्रेहिं । निविस्पृह्मा मां हिंसीः । अन्त-  
रिस्सस्पृह्मा मां हिंसीः । पृथिविस्पृह्मा मां हिंसीः । सुवंसि



सुवर्भे यच्छ । दिवं यच्छ दिवो मा पाहि ( ५ ), इति ॥

एहि पाहि पिन्वस्व ऋहामि नव च ॥

इति कृष्णयजुर्वेदीयतैत्तिरीयारण्यके चतुर्थप्रपाठकेऽ-

ष्टमोऽनुवाकः ॥ ८ ॥

हे प्रवर्ग्य त्वं तेजोरूपोऽसि । अतस्तेजोरूपमाहवनीयमनुलक्ष्य प्रेहि प्रकर्षेण गच्छ । अत्युष्णस्त्वं द्युलोकानीन्स्पृशन्नपि मा [मा] हिंसीः, तापं मा कुरु । सुवरसि त्वमेव स्वर्गरूपोऽसि । अतः स्वर्गमुखं मे प्रयच्छ । तत्सुखाधारं दिवं द्युलोकं मे प्रयच्छ । दिवो द्युलोकान्मां पाहि । तत्र राक्षसभ्रवेशं निवार्य पालय ।

मन्त्रस्य पूर्वभागे तेजोऽनुप्रेहीत्यस्य तात्पर्यं दर्शयति—

वि वा एनमेतदर्धयन्ति । यत्पश्चात्प्रवृज्य पुरो जुहति ।

तेजोऽमि तेजोऽनुप्रेहीत्याह । तेज एवास्मिन्दधाति, इति ।

( प्रपा० ५ । अनु० ७ । विभा० २९ )

आहवनीयस्य पश्चिमभागे गार्हपत्यस्योत्तरदेशे प्रवर्ग्य कृत्वा पुंरः पूर्वस्यां दिश्याहवनीये जुहतीति यदस्ति एतेनैव प्रवर्ग्य [ वर्धयन्ति ] समृद्धिरहितं कुर्वन्ति । प्रवृज्जनेनैव तेजसो गतत्वात् । अतस्तेजोऽनुप्रेहीत्युक्त्या द्रव्ये तेजः संपादितं भवति ।

मध्यमभागस्याहिंसापरत्वं दर्शयति—

दिविमृद्मा मा हिंसीरन्तरिक्षमृद्मा मा हिंसीः पृथि-

निमृद्मा मा हिंसीरित्याहाहिंसायै ( ८ ), इति ।

( प्रपा० ५ । अनु० ७ । विभा० ३० )

तृतीयभागस्याऽऽशीःपरत्वं दर्शयति—

सुवगमि सुवर्भं यच्छ दिवं यच्छ दिवो

मा पाहीत्याह । आशिपमेवतामाशाम्ते, इति ।

( प्रपा० ५ । अनु० ७ । विभा० ३१ )

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-

यारण्यके चतुर्थप्रपाठकेऽष्टमोऽनुवाकः ॥ ८ ॥

१ ग ( ४ ) । २ क. ख. 'सि स्व' । ३ ग. 'गंसुम्भरु' । ४ क. ख. स्वर्ग्यं सु० । ५ क. ख. यच्छ । ६ क. तत्राक्षिशब्दम् । ७. तत्र कृप(स्य)शब्दम् । ७ क. ख. पुनः । ८ ग. 'सोऽग' ।

अथ चतुर्थे नवमोऽनुवाकः ।

अष्टमे महावीरे घृतयुक्ते क्षीरप्रक्षेपलक्षणं प्रवृञ्जनमुक्तम् । नवमे तस्य प्रवर्ग्यद्रव्य-  
स्याऽऽहवनीये याग उच्यते । कल्पः—“ व्रजजनवानं पञ्च वातनामानि व्याचष्टे समुद्राय  
त्वा वाताय स्वाहेत्यपान्य पञ्चोत्तराण्यग्नये त्वा वसुमते स्वाहा ” इति । पाठस्तु—

समुद्राय त्वा वाताय स्वाहा । सलिलाय त्वा वाताय  
स्वाहा । अनाधृष्याय त्वा वाताय स्वाहा । अप्रतिधृ-  
ष्याय त्वा वाताय स्वाहा । अवस्यवे त्वा वाताय  
स्वाहा । दुर्वस्वते त्वा वाताय स्वाहा । शिमिद्वते त्वा  
वाताय स्वाहा । अग्नये त्वा वसुमते स्वाहा । सोमाय  
त्वा रुद्रवते स्वाहा । वरुणाय त्वाऽऽदित्यवते स्वाहा  
( १ ) । बृहस्पतये त्वा विश्वदेव्यावते स्वाहा ।  
सवित्रे त्वभुमते विभुप्रते प्रभुमते वाजवते स्वाहा ।  
यमाय त्वाऽङ्गिरस्वने पितृमते स्वाहा, इति ।

अत्र वातायेति विशेष्यनिर्देशः । समुद्रादिर्शब्दा विशेषणभूता नामधेयविशेष-  
वाचिनः । हे प्रवर्ग्य त्वां समुद्रनामकाय वाताय स्वाहा कथयामीत्यर्थः । निपाताना-  
मनेकार्थत्वात् । एवमुत्तरेष्वपि योज्यम् । पष्ठमसर्गो मन्त्रो विकल्पार्थः । वसुयुक्ता-  
याग्नयेऽग्निनामकाय वातविशेषाय त्वा स्वाहा कथयामि । एवमुत्तरत्रापि योज्यम् ।  
ऋम्वादिभिर्युक्ताय सवितृनामकाय वाताय कथयामि । अङ्गिरोभिः पितृभिश्च युक्ताय  
यमनामकाय वाताय कथयामि । अयमपि मन्त्रो विकल्पार्थः ।

एतैर्मन्त्रैः साध्यं वातनामकथनं विधत्ते—

शिरो वा एतद्यज्ञस्य । यत्प्रवर्ग्यः । आत्मा वायुः । उद्यत्य  
वातनामान्याह । आत्मन्नेव यज्ञस्य शिरः प्रतिदधाति, इति ।

( प्रपा० ५ । अनु० ७ । विभा० ३२ )

आहवनीयं प्रति नेतुं प्रवर्ग्यैर्मुद्यत्य वातनामकथनेन वायोगात्मत्वादात्मन्येव = यज्ञस्य  
शिरः प्रतिहितो(तं) भवति ।

= 'यज्ञशिरः प्रतिहितं भवति' इति न० पुस्तकपाठ इति ग. पुस्तकटिप्पणी ।

१ ७. °त्यः—“बृज” । ग. °ल्पः—“प्रवृञ्जनवान” । २ ग. °त्यापि प° । ३ ग °श-  
३. १. । ४ ग. विकल्पितौ । ५ ख. ग. साध्यवा° । ६ ग. मुद्घृत्य । ७ ख. ग. ज्ञस्याग्निः प° ।

तत्कथनमध्ये श्वासं वारयति—

अनवानम् । प्राणानां संतत्यै, इति ।

( प्रपा० ९ । अनु० ७ । विभा० ३३ )

अवानं श्वासः स यथा न भवति तथा पठेत् । तच्च प्राणानामविच्छेदाय भवति ।  
मन्त्रसंख्यां विधत्ते—

पञ्चाऽऽह ( ९ ) । पाङ्क्तो यज्ञः । यावानेव

यज्ञः । तस्य शिरः प्रतिदधाति, इति ।

( प्रपा० ९ । अनु० ७ । विभा० ३४ )

धानाकरम्भादिहविष्पञ्चकयोगेन यज्ञः पाङ्क्तः । स च यावानस्ति तस्य सर्वस्य  
श्विरो नामपञ्चकेन प्रतिहितं भवति ।

उत्तरपञ्चकस्य प्रथममन्त्रेऽग्निशब्देनाऽऽदित्यो विवाक्षित इति दर्शयति—

अग्नये त्वा वसुमते स्वाहेत्याह । असौ वा

आदित्योऽग्निर्वसुमान् । तस्मा एवैनं जुहोति, इति ।

( प्रपा० ९ । अनु० ७ । विभा० ३५ )

हविष्प्रक्षेपाभावेऽपि स्वाहाशब्दप्रयोगमात्रेण जुहोतीत्युच्यते ।

द्वितीयमन्त्राद्यौ सोमादिशब्दैः प्रमिद्धार्थतामेव विवक्षितां दर्शयति—

सोमाय त्वा रुद्रवते स्वाहेत्याह । चन्द्रमा वै सोमो रुद्रवान् । तस्मा

एवैनं जुहोति । वरुणाय त्वाऽऽदित्यवते स्वाहेत्याह ( १० ) । अप्सु वै

वरुण आदित्यवान् । तस्मा एवैनं जुहोति । बृहस्पतये त्वा विश्वदेव्यावते

स्वाहेत्याह । ब्रह्म वै देवानां बृहस्पतिः । ब्रह्मण एवैनं जुहोति, इति ।

( प्रपा० ९ । अनु० ७ । विभा० ३६ )

अनन्तरमन्त्रे मवितृशब्देन संवत्सरस्य विवक्षां दर्शयति—

मवित्रे त्वर्भुमते विभुमते प्रभुमते वाजवते स्वाहेत्याह । संवत्सरो वै

सवितर्भुमान्विभुमान्प्रभुमान्वाजवान् । तस्मा एवैनं जुहोति, इति ।

( प्रपा० ९ । अनु० ७ । विभा० ३७ )

अनन्तरमन्त्रे यमशब्देन प्राणस्य विवक्षां दर्शयति—

यमाय त्वाऽङ्गिरस्वने पितृमते स्वाहेत्याह । प्राणो वै यमोऽ-

ङ्गिरस्वान्पितृमान् ( ११ ) । तस्मा एवैनं जुहोति, इति ।

( प्रपा० ९ । अनु० ७ । विभा० ३८ )

षातानां मन्त्रानुपसंहगति—

एताभ्य एवैनं देवताभ्यो जुहोति, इति ।

( प्रपा० ९ । अनु० ७ । विभा० ३९ )

समुद्रादिभ्यो यमान्तेभ्यस्त्रयोदशमन्त्रोक्ताभ्यो देवताभ्यो होमः कृतो भवति ।  
अनुष्ठेयमन्त्रसंख्यां प्रशंसति—

दश संपद्यन्ते । दशाक्षरा विराट् । अन्नं विराट् । विराजैवान्नाद्यमवरुन्धे, इति ।

( प्रपा० ९ । अनु० ७ । विभा० ४० )

\*त्रयोदशसु त्रयाणां विकल्पार्थत्वेन पूर्वपञ्चकमुत्तरपञ्चकं चेत्येवमनुष्ठेयमन्त्राणां  
दशत्वसंपत्तिः, अतो विराजाऽन्नप्राप्तिः ।

अथ रौहिणपुरोडाशौ विधत्ते—

रौहिणाभ्यां वै देवाः सुवर्गं लोकमायन् । तद्रौहिणयो रौहिणत्वम् । यद्रौ-  
हिणौ भवतः । रौहिणाभ्यामेव तद्यजमानः सुवर्गं लोकमेति, इति ।

( प्रपा० ९ । अनु० ७ । विभा० ४१ )

स्वर्ग(र्गे) रौहत्याभ्यां पुरोडाशाभ्यामिति रौहिणौ ताभ्यां स्वर्गप्राप्तिः ।

रौहिणपुरोडाशयोर्दक्षिणोत्तरयोरपि होममन्त्रावुत्तरानुवाक आम्नास्यमानावपि पुरो-  
डाशविधिप्रसङ्गादिर्होवोपहृत्य व्याख्याम्ये(ये)ने —

अहर्ज्योतिः केतुना जुपतां ५ मुज्योतिर्ज्योतिषा ५ स्वाहा राशि-  
ज्योतिः केतुना जुपता ५ मुज्योतिर्ज्योतिषा ५ स्वाहेत्याह । आदि-  
त्यमेव तदमुष्मिँल्लोकेऽह्ना परम्नाद्वाधार । रात्रिया अवस्तात् ।  
तस्मादमावादित्योऽमुष्मिँल्लोकेऽहोरात्राभ्यां धृतः (१२), इति ।

( प्रपा० ९ । अनु० ७ । विभा० ४२ )

मनुष्यनामानि पशवः भीदन्वित्याहेन्द्रायेत्याहार्धयानि घ्नन्ति गृह्णात्याहिः स्मायै  
पञ्चाऽऽहाऽऽदित्यवत स्वाहत्याह । पतृमानेति चत्वार च ॥

इति कृष्णयजुर्वेदीयतैत्तिरीयारण्यके पञ्चमप्रपाठके सप्तमोऽनुवाकः ॥ ७ ॥

अहर्देवता केतुनाऽयक्षरूपेणाऽऽदित्यमण्डलेन सह ज्योतिर्जुषतां प्रकाशं सेव-  
नाम् । ज्योतिषां मध्ये सुज्योतिः शोभनज्योतीरूपमहराद्दृश्य स्वाहुतमिदमन्तु ।  
एवं रात्रिदेवतामन्त्रोऽपि व्याख्यायः । तत्तेन मन्त्रद्वयेन स्वर्गलोकात्परस्तादुपरिभागेऽ-  
हर्देवतया सहितमादित्यं धारयति । अवस्तादधोभागे रात्रिदेवतया सहितमादित्यं  
धारयति । यस्मादेवं तस्मात्स्वर्गेऽसावादित्यो देवताद्वयेन धृतो वर्तते ।

विश्वा आशा दक्षिणसत् ।

कल्पः—“अपरेणाऽऽहवनीयं दक्षिणोऽतिक्रामन्विश्वा आशा दक्षिणसदिति

\* ‘त्रयोदशमन्त्रेषु’ इति ते. पशवपाठ इति ग. पुस्तकटिपणी ।

१ ग. ‘रुद्धाराऽन्नत्वपा’ । २ ख. ‘जत्वभा’ । ३ क. ‘हणमाभ्या’ । ४ क. ख. ‘न्वत्या-  
‘याद्’ । ५ ग. ‘णाऽभिका’ । ६ क. ‘तिक्रम’ । ख. ‘निक्रम्य विश्वा’ ।

ब्रह्माणमीक्षते” इति । दक्षिणदेशे सीदतीति दक्षिणसद्भ्रक्षा सोऽयं विश्वा आशाः  
सर्वदिग्भर्तिनो देवान्प्रीणात्विति श्लेषः ।

उक्तार्थपरत्वं मन्त्रस्य दर्शयति—

विश्वा आशा दक्षिणसदित्याह । विश्वानेष देवान्प्री-  
णाति । अथो दुरिष्ट्या एवैनं पाति, इति ।

( प्रपा० ९ । अनु० ८ । विभा० १ )

अनेन मन्त्रेण देवप्रीतिर्भवति । यागे संभावितदोषाच्च यजमानं पालयति ।

विश्वान्देवानयाडिह ।

कल्पः—“ विश्वान्देवानयाडिहेति होतारम् ” इति । ईक्षत इत्यनुवर्तते । इह  
कर्मणि होता विश्वान्देवानयाडिष्टवान् ।

अयाट्शब्देन सर्वदेवानां भागसमृद्धिं दर्शयति—

विश्वान्देवानयाडिहेत्याह । विश्वानेष  
देवान्भागधेयेन समर्धयति, इति ।

( प्रपा० ९ । अनु० ८ । विभा० २ )

कल्पः—“स्वाहाकृतस्य घर्मस्येति घर्ममभिमन्त्र्य” इति । पाठस्तु—

स्वाहाकृतस्य घर्मस्यं । मधोः पिवतमश्विना ।

स्वाहाऽग्नये यज्ञियाय । शं यजुर्भिः, इति ।

अश्विना हेऽश्विनो स्वाहाकृतस्य स्वाहाकारेण समर्पितस्य मधोर्मधुरस्य घर्मस्य  
प्रवर्ग्यद्रव्यस्य रमं पिवतम् । यजुर्भिर्भ्यजुर्देवताभिः महिनाय यज्ञियाय यज्ञयोभ्याया-  
ग्नये शं सुग्वं यथा भवति तथा स्वाहुतमस्तु ।

मन्त्रस्य पूर्वभागेणाश्विनोर्भागसमृद्धिं दर्शयति—

स्वाहाकृतस्य घर्मस्य मधोः पिवतमश्विनेत्याह ।

अश्विनावेव भागधेयेन समर्धयति, इति ।

( प्रपा० ९ । अनु० ८ । विभा० ३ )

उत्तरभागे स्वाहेन्युच्चारणेन प्रवर्ग्येऽभिधारणं हविर्द्रं च मंपद्यत इति दर्शयति—

स्वाहाऽग्नये यज्ञियाय शं यजुर्भिर्गित्याह । अभ्येवंनं

धारयति । अथो हविरैवाकः ( १ ), इति ।

( प्रपा० ९ । अनु० ८ । विभा० ४ )

कल्पः—“ अश्विन्न घर्मं पानमिति वषट्कृते जुहोति ” इति । पाठस्तु—

अश्विना घर्मं पानं हार्दिवानम् ( २ ) ।

अहर्दिवाभिरूतिभिः । अनुं वां चावा-  
पृथिवी मंश्रसानाम् । स्वाहेन्द्राय, इति ।

हेऽश्विनौ घर्मं प्रवर्ष्यहविः पातं पिबतम् । कीदृशम् । हार्दिवानं हृदयप्रिया-  
तिशयो हार्दी सोऽस्यास्तीति हार्दिवा तादृशम् । अहरह्णचस्मिन्दिने दिवाभिर्द्योत-  
मानाभिरूतिभिरस्मद्विषयल( १ ? )क्षणक्रियाभिर्निमित्तभूताभिः पातमिति पूर्वत्रा-  
न्वयः । हेऽश्विनौ वां युवां चावापृथिव्यौ देवने अनुमंसातामनुमतौ कुरुनाम् । इन्द्रा-  
येदं स्वाहुतमस्तु ।

स्वाहेन्द्रा वद् ।

कल्पः—“ स्वाहेन्द्रां वडित्यनुवपट्कृते ” इति । जुहोतीत्यनुवर्तते । ईन्द्रेत्ययं  
शब्दः परमैश्वर्ययोगात्स्विष्टकृदशिमिचष्टे । स्वाहाशब्द आहुतियोग्यतामाह । तादृशाय  
वपडिदं हविः समर्पितम् ।

अश्विना घर्मं पातमित्युक्त्या तयोर्भागममृद्धिं दर्शयति—

अश्विना घर्मं पातं हार्दिवानमहर्दिवाभिरूतिभि-  
रित्याह । अश्विनावेव भागधेयेन समर्धयति. इति ।

( प्रपा० ९ । अनु० ८ । विभा० ९ )

अनुमंसातामिति पदेन चावापृथिव्योरनुज्ञा प्रार्थ्यत इति दर्शयति—

अनुं वां चावापृथिवी मंश्रसानामित्याहानुमत्यै, इति ।

( प्रपा० ९ । अनु० ८ । विभा० ९ )

चतुर्थ्यन्तस्येन्द्रशब्दस्य प्रथमतः प्रयोगे कारणं दर्शयति—

स्वाहेन्द्राय स्वाहेन्द्रा वडित्वाह ।

इन्द्राय हि पुरो हूयते, इति ।

( प्रपा० ९ । अनु० ८ । विभा० ७ )

यस्मात्प्रधानदेवतारूपायेन्द्राय प्रथमत आहुतिः पश्चात्स्विष्टकृद्देवताया आहुतिर्युक्ता,  
तस्मादिन्द्रायेति मुख्यदेवताविवक्षया प्रथमप्रयोगः ।

अत्रानुष्ठानक्रमं विधत्ते—

आश्राव्याऽऽह घर्मस्य यजेति । वषट्कृते जुहोति ।

रक्षसामपहत्यै । अनुयजति स्वगाकृत्यै, इति ।

( प्रपा० ९ । अनु० ८ । विभा० ८ )

१ ग. °वर्षं ह° । २ क. °याभि. पा° । ३ ग. °न्द्राय व° । ४ ग. इन्द्र इत्य° ।

५ क. ल. °न्द्रपत्स्य ।

प्रथममाश्रावणं कृत्वा ततो घर्मस्य यजेति ब्रूयात् । हे होतर्घर्मस्य प्रवर्ग्यस्यानु-  
ष्ठानार्थं यज याज्यां पठ । एवं प्रैषमुक्त्वा ततो होत्रा याज्यापाठेन बषट्कृते सत्य-  
श्विना घर्ममित्यनेन मन्त्रेण जुहुयात् । एतच्च रक्षसामपघाताय भवति । ततोऽनुवषट्-  
कारे होत्रा प्रयुक्ते साति स्वाहेन्द्रा वडिति मन्त्रेण यजेत् । तच्च स्वगाकृत्यै स्वाधीन-  
करणाद्योपयुज्यते ।

कल्पः—“घर्ममपातमश्विनेत्यनुवाकशेषेणोपस्थाय” इति । पाठस्तु—

घर्ममपातमश्विना हार्दिवानम् । अहर्दिवाभिरुतिभिः । अनु  
वां द्यावापृथिवी अमप्साताम् । तं प्राच्यं यथावद् । नमो  
दिवे । नमः पृथिव्यै (३) । दिवि धा इमं यज्ञम् । यज्ञमिमं दिवि  
धाः । दिवं गच्छ । अन्तरिक्षं गच्छ । पृथिवीं गच्छ । पञ्च  
प्रदिशो गच्छ । देवान्घर्मपान्गच्छ । पितृन्घर्मपान्गच्छ (४) इति ॥

आदित्यवन्ते स्वाहा हार्दिवानं पृथिव्या अष्टौ च ॥

इति कृष्णयजुर्वेदीयतैत्तिरीयारण्यके चतुर्थप्रपाठके

नवमोऽनुवाकः ॥ ९ ॥

हेऽश्विनावस्मिन्नहनि होतमानरक्षणक्रियानिमित्तं हृदयप्रियातिशययुक्तं प्रवर्ग्य-  
द्रव्यमपातं युवां पीतवन्तौ । द्यावापृथिव्यो च युवयोरनुमतिं दत्तवन्तौ । प्रकृष्टरक्षा-  
हेतुं तं प्राच्यं [प्रवर्ग्यद्रव्यं?] यथावद् स्विष्टकृद्देवतायै यथावद्दत्तवानस्मि । द्यावा-  
पृथिव्योः प्रसादादस्य कर्मणो निष्पत्तेस्ताभ्यां नमोऽस्तु । हेऽश्वान्द्रूप प्रवर्ग्यदेवा-  
स्मदीयमिमं यज्ञं दिवि धा द्युलोके स्थापय । द्विरुक्तिरादरार्था । हे प्रवर्ग्य द्युप्रभृ-  
तिकं लोकत्रयं प्राप्नुहि । तथोर्ध्वदिक्महिताः प्राच्यादिपञ्च दिग्देवताः प्राप्नुहि ।  
प्रवर्ग्यस्य पातारो ये देवा ये च पितरन्तानुभगन्प्राप्नुहि ।

होममन्त्रेण सहोपस्थानमन्त्रस्य समानार्थतां दर्शयति—

घर्ममपातमश्विनेत्याह ( २ ) । पूर्वमेवो-

दिनम् । उत्तरेणाभिमृणाति, इति ।

( प्रपा० ९ । अनु० ८ । विभा० ९ )

अमश्रसातामित्यस्यातीतार्थवाचिशब्दस्य सिद्धानुज्ञापणत्वं दर्शयति—

अनु वां द्यावापृथिवी अमश्रसातामित्याहानुमत्यै, इति ।

( प्रपा० ९ । अनु० ८ । विभा० १० )

अनन्तरमन्त्रभागस्य स्पष्टार्थतां दर्शयति—

तं प्राव्यं यथावण्णमो दिवे नमः पृथिव्या इत्याह । यथायजुरेवैतन्, इति ।

( प्रपा० ९ अनु० ८ । विभा० ११ )

हविषः स्वर्गप्राप्तिपरत्वमनन्तरभागस्य दर्शयति—

दिवि धा इमं यज्ञं यज्ञामिमं दिवि धा

इत्याह । मुवर्गमेवैनं लोकं गमयति, इति ।

( प्रपा० ९ । अनु० ८ । विभा० १२ )

दिवं गच्छेति प्रार्थनाया हविषो लोकत्रयप्रतिष्ठापनार्थतां दर्शयति—

दिवं गच्छान्तरिक्षं गच्छ पृथिवी गच्छेत्याह ।

एष्वेवंनं लोकेषु प्रतिष्ठापयति, इति ।

( प्रपा० ९ । अनु० ८ । विभा० १३ )

अथोत्तरवाक्याणां सर्वदिक्षु देवेषु पितृषु च हविषः प्रतिष्ठापनार्थतां दर्शयति—

पञ्च प्रदिशो गच्छेत्याह ( ३ ) । दिक्ष्वेवैनं प्रतिष्ठापयति । देवान्घर्मपा-

नाच्छ । पितृन्घर्मपानाच्छेत्याह । उभयेष्वेवंनं प्रतिष्ठापयति, इति ।

( प्रपा० ९ । अनु० ८ । विभा० १४ )

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वे-  
दीयतैत्तिरीयारण्यके चतुर्थप्रपाठके नवमोऽनुवाकः ॥ ९ ॥

अथ चतुर्थे द३.मोऽनुवाकः ।

आहवनीये प्रवर्ग्यद्रव्येण होमो नवमेऽभिहितः । दशमं तद्द्रव्यशेषेणाग्निहोत्रहो-  
मोऽभिधीयते । तत्राऽऽदौ किञ्चिदनुमन्त्रणमुच्यते । कल्पः—“उपर्याहवनीये धार्य-  
माणं प्रतिप्रस्थाता शृतदध्ना पूर्यतीषे पीपिह्यर्जे पीपिहीति विस्तरन्तमनुमन्त्रयते” इति ।  
पाठस्तु—

इषे पीपिहि । ऊर्जे पीपिहि । ब्रह्मणे पीपिहि । सत्राय पीपिहि ।

अद्भ्यः पीपिहि । ओषधीभ्यः पीपिहि । वनस्पतिभ्यः पीपिहि ।

१ क. 'चिनः श' । २ घ. 'पितृन्घ' । ३ ग. 'य - र्थ' । ४ ख. 'शृतं द' । ५ म.  
'पिपिह्यर्जे' । ६ क. घ. उर्जे ।



द्यावापृथिवीभ्यां पीपिहि । सुभूताय पीपिहि । ब्रह्मवर्चसाय  
पीपिहि (१) । यजमानाय पीपिहि । मह्यं ज्यैष्ठ्याय पीपिहि, इति ।

आहवनीयस्योपरि महावीरं धारयित्वा तत्रत्ये तप्ते घृते तप्तस्य दध्नः प्रक्षेपे सति प्रवर्ग्यो विकसरति विशेषेण पात्रस्योर्ध्वं यदोद्गच्छति तदानीमुद्गच्छन्तं प्रवर्ग्यं संबोध्येद-  
मुच्यते—हे प्रवर्ग्य, इषेऽन्नार्थं पीपिहि त्वं प्रवृद्धो भव । तथोर्जे रसार्थं ब्राह्मणाद्यर्थं  
च प्रवृद्धो भव । सुभूतं शोभनं प्राणिजातम् । मह्यं ज्यैष्ठ्यायाध्वर्योमेम प्रशस्तत्वाय ।  
प्रवर्ग्यस्याभिवृद्ध्या सर्वमिदमभिवर्धत इत्यर्थः ।

एतस्याभिवृद्धेर्मन्त्रोक्ताया वृष्टिहेतुत्वं दर्शयति—

यत्पिन्वते । वर्षुकः पर्जन्यो भवति । तस्मात्पिन्वमानः पुण्यः, इति ।

( प्रपा० ९ । अनु० ८ । विभा० १९ )

पिन्वते वर्धते पात्रस्योपर्युद्गच्छतीत्यर्थः ।

हविष उद्गमनं दिग्विशेषेण प्रशंसति

यत्प्राङ्पिन्वते । तद्देवानाम् । यद्दक्षिणा । तत्पितृणाम् ( ४ ) ।

यत्प्रत्यक् । तन्मनुष्याणाम् । यद्दृक् । तद्ब्रह्मणाम्, इति ।

( प्रपा० ९ । अनु० ८ । विभा० १६ )

इत्थमभिवृद्धिं प्रशस्य प्रागुदाग्निशोः संधौ क्षरणं विधत्ते—

प्राञ्चमुद्गच्छं पिन्वयति । देवत्राऽकः, इति ।

( प्रपा० ९ । अनु० ८ । विभा० १७ )

प्रागुद्गच्छं मध्यवर्तिनमेतं प्रवर्ग्यमिष्टं पिन्वयति, अभिवृद्धं कुर्यात् । महावीरमध्ये  
तस्मिन्प्रदेशे दधिप्रक्षेपेणाभिवर्धयेत् । तेन देवत्रा देवेष्वकरेतं प्रवर्ग्यं करोति ।

पक्षान्तरं विधत्ते—

अथो म्वलु । सर्वा अनुदिशः पिन्व-

यति । सर्वा दिशः ममेधन्ते, इति ।

( प्रपा० ९ । अनु० ८ । विभा० १८ )

पात्रमध्ये सर्वा दिशोऽनुलक्ष्य दधिप्रक्षेपेण तद्दध्नविरुद्धमयेत् । तेन सर्वा अपि दिशः  
सम्यग्वर्धन्ते ।

पात्राद्गुद्गतस्य हविषः पार्श्विभ्यो बहिर्देशे पतनं वारयितुं विधत्ते—

अन्नः पार्श्वि पिन्वयति (९) । तेजमोऽम्कन्दाय, इति ।

( प्रपा० ९ । अनु० ८ । विभा० १९ )

परिधीनामन्तरेव यथा पतति तथाऽभिवर्धयेत् । तथा सत्यविनाशितं तेजो भवति ।  
मन्त्रेषु चतुर्थीविभक्तेस्तात्पर्यं दर्शयति---

इषे पीपिहूर्जे पीपिहीत्याह । इषमेवोर्जे यजमाने दधाति, इति ।

( प्रपा० ९ । अनु० ८ । विभा० २० )

उत्तरमन्त्रेष्वप्येतदनुसंधेयम् ।

सर्वेषां यजमानार्थत्वे समाने सति पुनर्यजमानायेत्युक्तेस्तात्पर्यमाह---

यजमानाय पीपिहीत्याह । यजमानायैवैतामाशिपमाशास्ते, इति ।

( प्रपा० ९ । अनु० ८ । विभा० २१ )

यजमानस्य फलान्तरानुशासनायेयमुक्तिरित्यर्थः ।

अध्वर्योः स्वार्थं मह्यमित्युक्तिरिति दर्शयति---

मह्यं ज्यैष्ठ्याय पीपिहीत्याह । आत्मन एवैतामाशिपमाशास्ते, इति ।

( प्रपा० ९ । अनु० ८ । विभा० २२ )

त्विष्यै त्वा । द्युम्नाय त्वा । इन्द्रियाय त्वा भूत्यै त्वा ।

कल्पः—“अथैनं दिशोऽनुप्रहावयति त्विष्यै त्वा द्युम्नाय त्वेन्द्रियाय त्वा  
भूत्यै त्वा” इति । हे प्रवर्त्य त्विष्यै दीप्तिमिद्धये त्वां प्राच्यां दिशि हुतं करोमि ।  
द्युम्नाय धेनाप्तिमिद्धये त्वां दक्षिणस्यां दिशि हुतं करोमि । इन्द्रियांभिवृद्धये त्वां  
प्रतीच्यां दिशि हुतं करोमि । भूत्या ऐश्वर्यसिद्ध्यर्थमुदीच्यां दिशि हुतं करोमि ।

मन्त्रस्य स्पष्टार्थतां दर्शयति---

त्विष्यै त्वा द्युम्नाय त्वेन्द्रियाय त्वा

भूत्यै त्वेत्याह । यथायजुरेवैतत्, इति ।

( प्रपा० ९ । अनु० ८ । विभा० २३ )

धर्माऽसि सुधर्मा मे न्यस्मे । ब्रह्माणि धारय । क्षत्राणि

धारय । विशं धारय । नेत्त्वा वातः स्कन्दयात् ( २ ) ।

कल्पः—“प्रत्याक्रम्योपयमने शेषमानयान्तर्वद्युपयमनं निधाय पूर्वस्मिन्खरे राजतं  
स्वमं निधाय तस्मिन्महावीरं प्रतिष्ठापयति धर्माऽसि सुधर्मा मे न्यस्मे ब्रह्माणि धारयेति  
[प्राक्षणस्य?] क्षत्राणि धारयेति राजन्यस्य विशं धारयेति वैश्यस्य” इति । नेत्त्वा वातः

१ ग. 'दिष्टुर्जे' । २ ध. 'मानमवे' । ३ ग. 'प्रजा' । ४ ख. ग. धनसि' । ५ ग.  
'धाय वैश्य' । ६ क. ख. निधाय । ७ क. 'नि । हे ।

स्कन्द्यादिति [मन्त्रशेषः] । हे महावीर धर्माऽसि त्वं धारणशक्तियुक्तोऽसि मे मम सुधर्मा सुष्ठु धारको भवेति शेषः । अस्मे अस्मासु ब्रह्माणि ब्राह्मणजात्युचितानि कर्माणि [नि]धारय नितरां संपादय । क्षत्राणि क्षत्रियजात्युचितानि कर्माणि धारय । विश्वं प्रजां धारय । वातो वायुस्त्वां नेत्स्कन्द्यान्वैव शोषयतु ।

मन्त्रपाठेन ब्राह्मणजात्युचिते कर्मणि यजमानस्य स्थापनं दर्शयति—

धर्माऽसि सुधर्मा मे न्यस्मे ब्रह्माणि धारये-  
त्याह ( ६ ) । ब्रह्मन्वैवैनं प्रतिष्ठापयति, इति ।

( प्रपा० ९ । अनु० ८ । विभा० २४ )

मन्त्रशेषस्य निगदव्याख्यातत्वमभिप्रेत्य तत्स्वरूपमात्रमुपदर्शयति—

नेत्त्वा वातः स्कन्द्यादिति, [इति] ।

( प्रपा० ९ । अनु० ८ । विभा० २५ )

ब्राह्मणादिविषयेषु मन्त्रत्रयेष्वनुषङ्गद्योतनाय पृथगुपदर्शनम् ।

कल्पः—“यद्यभिचरेदमुष्य त्वा प्राणे सादयामीति सादयेत्” इति । पाठस्तु—

अमुष्यं त्वा प्राणे सादयामि । अमुना सह निरर्थं  
गच्छ । योऽस्मान्द्वेष्टि । यं च वयं द्विष्मः, इति ।

हे महावीर द्वेष्टा द्वेष्यश्चेत्युभयविधस्यामुष्य शत्रोः प्राणे त्वां सादयामि । अमुना शत्रुणा सह त्वं निरर्थं गच्छ प्रयोजनाभावं प्राप्नुहि, तदीयं प्रयोजनं मा कुर्वित्यर्थः ।

अनेन मन्त्रेणाभिचारप्रयोगं विधत्ते—

यद्यभिचरेत् । अमुष्य त्वा प्राणे सादयाम्यमुना  
सह निरर्थं गच्छेति ब्रूयाद्यं द्विष्यात् । यमेव  
द्वेष्टि । तेनैव सह निरर्थं गमयति, इति ।

( प्रपा० ९ । अनु० ८ । विभा० २६ )

यं शत्रुं यजमानो द्विष्यात्, शत्रुश्च यमेव यजमानं द्वेष्टि, ऐनं द्वेष्यं द्वेष्टारं चेत्युभयविधं शत्रुं स यजमानस्तेन महावीरेण सह निरर्थं पुरुषार्थाभावं प्रापयति ।

कल्पः—“अथैतान्नाकलानुपयमने जुहेति पूष्णे शरसे स्वाहेत्येतैः प्रतिमन्त्रम्” इति । पाठस्तु—

पूष्णे शरसे स्वाहा । ब्रावभ्यः स्वाहा ।

प्रतिरेभ्यः स्वाहा । द्यावापृथिवीभ्याम्

स्वाहा । पितृभ्यो॑ घर्मपेभ्यः॒ स्वाहा, इति ।

अनिष्टस्य हिंसकः शराः, तादृशाय शरसे पूष्णे पोषकाय देवाय स्वाहुतमिद-  
मस्तु । ग्रावभ्यः पाषाणजन्यध्वनिरूपाभ्यो वाग्देवताभ्यः । प्रतिरेभ्योऽभिवृद्धिहेतुभ्यः  
प्राणदेवेभ्यः ।

प्रथममन्त्रे पूषश(श)ब्देन बहुदेवताविवक्षां दर्शयति—

पूष्णे शरसे स्वाहेत्याह । या एव देवता  
हुतभागाः । ताम्य एवैनं जुहोति, इति ।

( प्रपा० ९ । अनु० ८ । विभा० २७ )

द्विविधा हि देवता हुतभागा अहुतभागाश्चेति । तथा चान्यत्राऽऽस्नातम्—“हुतादो  
वा अन्ये देवा अहुतादोऽन्ये” इति । तासु हुतभागाः सर्वा अप्यत्रोपलक्षितास्ताभ्यः  
सर्वाभ्य एनमुक्तं शकलं जुहोति ।

ग्रावशब्देन तज्जन्यध्वनिविवक्षां दर्शयति—

ग्रावभ्यः स्वाहेत्याह । या एवान्तरिक्षे  
वाचः (७) । ताम्य एवैनं जुहोति, इति ।

( प्रपा० ९ । अनु० ८ । विभा० २८ )

प्रतिरशब्देन प्राणविवक्षां दर्शयति—

प्रतिरेभ्यः स्वाहेत्याह । प्राणा वै देवाः  
प्रतिराः । तेभ्य एवैनं जुहोति, इति ।

( प्रपा० ९ । अनु० ८ । विभा० २९ )

द्यावापृथिवीशब्देन मुख्यार्थविवक्षां दर्शयति—

द्यावापृथिवीभ्यां स्वाहेत्याह । द्यावा-  
पृथिवीभ्यामेवैनं जुहोति, इति ।

( प्रपा० ९ । अनु० ८ । विभा० ३० )

घर्मपेभ्य इति विशेष्येण(षणेन) सोमयागं कृत्वा पितृलोकगतानां पितृणां विवक्षां  
दर्शयति—

पितृभ्यो घर्मपेभ्यः स्वाहेत्याह । ये वै यज्वानः । ते  
पितरो घर्मपाः । तेभ्य एवैनं जुहोति (८), इति ।

( प्रपा० ९ । अनु० ८ । विभा० ३१ )

यज्वनां स्वकीययागकाले प्रवर्ध्पानमस्तीति ते घर्मपाः ।

रुद्राय रुद्रहोत्रे स्वाहा ( ३ ) ।

१ क 'नमक्तश' । २ क. 'शेषेण ।

कल्पः—“षष्ठं शकलं सर्वेषु लेपेष्वैङ्क्त्वाऽनन्वीक्षमाण उदञ्चं निरस्यति रुद्राय रुद्रहोत्रे स्वाहा” इति । रुद्राः सहस्रसंख्याका होतार आह्वातारो यस्य मुख्यरुद्रस्य तस्मै रुद्रहोत्रे मुख्यरुद्राय स्वाहुतमिदं शकलमस्तु ।

अनेन मुख्यरुद्रस्य भागसमृद्धिं दर्शयति—

रुद्राय रुद्रहोत्रे स्वाहेत्याह । रुद्र-  
मेव भागधेयेन समर्धयति, इति ।

( प्रपा० ९ । अनु० ८ । विभा० ३२ )

अस्य शकलस्याऽऽज्यपयःपिष्टलेपेषु सर्वेष्वञ्जनं विधत्ते—

सर्वतः समनक्ति । सर्वत एव रुद्रं निरवदयते, इति ।

( प्रपा० ९ । अनु० ८ । विभा० ३३ )

सर्वाञ्जनेन क्रूरदेवस्य रुद्रस्य सर्वतोऽपसारणं कृतं भवति ।

शकलपरित्यागस्य दिग्विशेषं विधत्ते—

उदञ्चं निरस्यति । एषा वै रुद्रस्य दिक् ।

स्वायामेव दिशि रुद्रं निरवदयते, इति ।

( प्रपा० ९ । अनु० ८ । विभा० ३४ )

ऐशान्याः समीपे वर्तत इत्युदीच्यपि रुद्रस्य दिग्भवति ।

हस्तेन जलस्पर्शनं विधत्ते—

अप उपसृशानि मेऽयत्वाय, इति ।

( प्रपा० ९ । अनु० ८ । विभा० ३५ )

रुद्रार्थशकलम्पर्शेन यज्ञयोग्यत्वं विनष्टं पुनर्जलस्पर्शेन तद्योग्यता संपद्यते ।

शकलपरित्यागकाले तद्दर्शनं निषेधति—

नान्वीक्षेत । यदन्वीक्षेन ( ९ ) । चक्षुरस्य

प्रमायुकं स्यात् । तम्माम्नान्वीक्ष्यः, इति ।

( प्रपा० ९ । अनु० ८ । विभा० ३६ )

प्रमायुकं विनश्चरम् ।

अहज्योतिः केतुना जुपताम् । मुज्योति-

ज्योतिपां स्वाहा । रात्रिज्योतिः केतुना

जुपताम् । मुज्योतिज्योतिपां स्वाहा ।

कल्पः—“ प्रनिप्रस्थाता दक्षिणं ग्राहिणं प्रैतिष्ठितं जुहोत्यहज्योतिः केतुना

[प्रपा० ४ अनु० १०] कृष्णयजुर्वेदीयं तैत्तिरीयारण्यकम् ।

जुषतां सुज्योतिर्ज्योतिषाः स्वाहा । रात्रिर्ज्योतिः केतुना जुषतां सुज्योतिर्ज्योतिषाः स्वाहा ” इति । तावेतौ मन्त्रौ पूर्वम्भिन्ननुवाके ब्राह्मणोदाहरणप्रसङ्गेन व्याख्यातौ ।

अपीपरो माऽहो रात्रियै मा पाहि । एषा ते  
अग्ने समित् । तथा समिध्यस्व । आयुर्मे दाः ।  
वर्चसा माऽऽञ्जीः । अपीपरो मा रात्रिया अहो मा  
पाहि ( ४ ) । एषा ते अग्ने समित् । तथा  
समिध्यस्व । आयुर्मे दाः । वर्चसा माऽऽञ्जीः ।

कल्पः—“ अपीपरो माऽहो रात्रियै मा पाह्येषा ते अग्ने समित्तया समिध्यस्वाऽऽयुर्मे दा वर्चसा माऽऽञ्जीरिति सायं समिधमार्दधाति । अपीपरो मा रात्रिया अहो मा पाहीति प्रातः ” इति । तन्मन्त्रशेषन्तु—“ एषा ते अग्ने समित् । तथा समिध्यस्व । आयुर्मे दाः । वर्चसा माऽऽञ्जीः ” इति । हेऽग्ने मां यजमानमपीपरः पारं नीतवानमि । तस्मादहो रात्रेश्च सकाशान्मां पाहि । हेऽग्ने ते तवैषा समिदाधीयते, तथा समिधा त्वं समिध्यस्व संदीप्तो भव । मे मह्यमायुः, दा देहि । वर्चसा तेजसा मां यजमानमाञ्जीः, अक्तं कुरु । संयोजयेत्यर्थः । अपीपरो मा रात्रिया इति मन्त्रोऽपि तद्वद्व्याख्यातव्यः । अहःशब्दस्य रात्रिशब्दस्य च पाँठे पौर्वापर्यमात्रं विशेषः ।

मन्त्रद्वयेऽपि यजमानस्याऽऽयुर्वर्चःप्राप्तिं दर्शयति—

अपीपरो माऽहो रात्रियै मा पाह्येषा ते अग्ने समित्तया  
समिध्यस्वाऽऽयुर्मे दा वर्चसा माऽऽञ्जीरित्याह । आयुरे-  
वास्मिन्वर्चो दधाति । \*अपीपरो मा रात्रिया अहो मा  
पाह्येषा ते अग्ने समित्तया समिध्यस्वाऽऽयुर्मे दा वर्चसा  
माऽऽञ्जीरित्याह । आयुरेवास्मिन्वर्चो दधाति, इति ।

( प्रपा० ९ । अनु० ८ । विभा० ३७ )

अग्निर्ज्योतिर्ज्योतिरग्निः स्वाहा । सूर्यो

ज्योतिर्ज्योतिः सूर्यः स्वाहा ।

कल्पः—“ अग्निर्ज्योतिर्ज्योतिरग्निः स्वाहेति सायमग्निहोत्रं जुहोति सूर्यो ज्योतिर्ज्योतिः सूर्यः स्वाहेति प्रातः ” इति । योऽयमग्निः स ज्योतिःस्वरूपः, यश्च ज्योतिः-

\* एनदी. द दधातीत्यन्तं व. पस्तके त्रुटिनम् ।

, ग. 'दधाति । २ ग. पाठपौ' । ३ ग. 'होतीति ।

श्रीमत्सायणाचार्यविरचितभाष्यसमेतम्—[प्रपा० ४ अनु० १०]

स्वरूपः सोऽप्यग्निः । अग्नेज्योतिषश्चात्यन्तमभेदं द्योतयितुं व्यतिहारेण द्विरूपन्यासः । तस्मादग्नये स्वाहुतमिदमस्तु । सूर्यमन्त्रोऽप्येवं व्याख्येयः ।

मन्त्रद्वयस्य स्पष्टार्थां दर्शयति—

अग्निज्योतिर्ज्योतिराग्निः स्वाहा सूर्यो ज्योतिर्ज्योतिः

सूर्यः स्वाहेत्याह । यथायजुरेवैतत् इति ।

( प्रपा० ९ । अनु० ८ । विभा० ३८ )

भूः स्वाहा ।

कल्पः—“अथाप उपस्पृश्य तूर्णी काण्टकीं समिधमाधायैतस्मादेव शेषादुपथम-  
नेनाग्निहोत्रं जुहोति भूः स्वाहा” इति । भूः सत्तास्वभावः सदेव सौम्येदमग्र आसीदित्यादिशास्त्रप्रतिपाद्यस्य परमात्मनः स्वरूपभूतो योऽग्निस्तस्मै स्वाहुतमिदमस्तु ।

अत्र मीमांसया भूः स्वाहेति मन्त्रं प्रथमप्रवर्ग्यकालीनाग्निहोत्रविषयत्वेन व्यवस्था-  
पयति—

ब्रह्मवादिनो वदन्ति । होतव्यमग्निहोत्रां न होतव्यामिति

( १० ) । यद्भुजा जुहुयात् । अथवापूर्वमाहुर्नी जुहुयात् ।

यन्न जुहुयात् । अग्निः पराभवेत् । भूः स्वाहेत्येव होतव्यम् ।

यथापूर्वमाहुर्नी जुहोति । नाग्निः पराभवति, इति ।

( प्रपा० ९ । अनु० ८ । विभा० ३९ )

अत्र प्रथमप्रवर्ग्ये प्रातःकालीने तदीयद्रव्येणाग्निहोत्रं जुहुयान्न वेति विचारः । होमपक्षे प्रथमाह्नतेनाग्निज्योतिरिति मन्त्रेण होतव्यम् । स च मन्त्रो नित्याग्निहोत्रे मायंकालीनः, अतो यथापूर्वमनुष्ठानं न म्यात् । अहोमपक्षे त्वाहुत्यभावादग्निः क्षुधया पगभूतो भवेत् । अतो द्रोषद्वयपारिहागय भूः स्वाहेति मन्त्रेण प्रथमप्रवर्ग्य काले जुहुयात् । ततः सायमग्निज्योतिरिति मन्त्रः । परेद्युः प्रातः सूर्यो ज्योतिरिति मन्त्रः । एवं मनि यथापूर्वं नित्याग्निहोत्रवद्वेमा आहुर्नीजुहोति । अग्निश्चाऽऽहुति-  
मद्भावान्न पगभवति ।

कल्पः—“हुतं हविर्मधु हविरिति भक्षयित्वा” इति । पाठस्तु—

हुतं हविः । मधुं हविः । इन्द्रतमेऽग्नौ । पिता नोऽसि

मा मां द्विःसीः । अश्यामं ते देव घर्म । मधुमतो

१ ग. 'यमेना' । २ ग. 'होतीति' । ३ क. ख. 'व तांये' । ४ क. ख. दितिशा ।  
५ क. ख. घ. 'तीर्तुह' । ६ ग. 'तीर्तुहो' । ७ क. ख. 'देवायमिमा ।

वाजवतः पितुमतः । अङ्गिरस्वतः स्वधाविनः ।

अग्नीमहिं त्वा मा मा हिंसीः, इति ।

इदं प्रवर्ग्याख्यं हविरुत्तराग्नौ हुतम् । तच्च हविर्मधु स्वादुभूतम् । कुत्र हुतमिति तदुच्यते—इन्द्रतमेऽग्नावतिशयेन परमैश्वर्ययुक्ते जाठरे प्राणरूपेऽग्नौ । हे प्रवर्ग्य त्वं नोऽस्माकं पिता पालकोऽसि, अतो मां मा हिंसीः । हे घर्म प्रवर्ग्य देव मधुमतो माधुर्ययुक्तस्य वाजवतः शरीरव्यापित्वेन गतियुक्तस्य पितुमतोऽन्नसाधनत्वेनान्नयुक्तस्याङ्गिरस्वतोऽङ्गसौष्ठवहेतोः स्वधाविनोऽमृतयुक्तस्य ते तव सारमश्याम भक्षयेम । अथवा स्वधाविन इत्युत्तरान्वेतव्यम् । यस्मात्स्वधाविनोऽमृतत्वार्थिनो वयं त्वामग्नीमहि तस्मान्मां मा हिंसीः ।

मधुशब्देन स्वादुत्वं विवक्षितमिति दर्शयति—

हुतं हविर्मधु हविरित्याह । स्वदयत्येवैनम्, इति ।

( प्रपा० ९ । अनु० ८ । विभा० ४० )

अग्निशब्देन प्राणविवक्षां दर्शयति—

इन्द्रतमेऽग्नावित्याह ( ११ ) । प्राणो वा इन्द्र-

तमोऽग्निः । प्राण एवैनमिन्द्रतमेऽग्नौ जुहोति, इति ।

( प्रपा० ९ । अनु० ८ । विभा० ४१ )

मा मा हिंसीरिति प्रार्थनायाः क्षणादिहिंसापरिहारार्थत्वं दर्शयति—

पिता नोऽसि मा मा हिंसीरित्याहाहिंसायै, इति ।

( प्रपा० ९ । अनु० ८ । विभा० ४२ )

अश्यामेत्यस्य लिङ्प्रत्ययस्याऽऽशीरर्थविवक्षां दर्शयति—

अश्याम ते देव घर्म मधुमतो वाजवतः

पितुमत इत्याह । आशिषमेवैतामाशास्ते, इति ।

( प्रपा० ९ । अनु० ८ । विभा० ४३ )

मा हिंसीरित्यनेन देवताशरीरभक्षणप्रयुक्तहिंसानिवारणविवक्षां दर्शयति—

स्वधाविनोऽग्नीमहि त्वा मा मा हिंसीरित्याहाहिंसायै, इति ।

( प्रपा० ९ । अनु० ८ । विभा० ४४ )

उक्तमन्त्रसाध्यं भक्षणं विधत्ते—

तेजसा वा एते व्यृभ्यन्ते । ये प्रवर्ग्येण चरन्ति ।



प्राश्नन्ति । तेज एवाऽऽत्मन्दधते ( १२ ), इति ।

( प्रपा० ९ । अनु० ८ । विभा० ४९ )

प्रवर्ष्यप्रचरणप्रयासेन क्षीणा शक्तिर्हविर्भक्षणेन समाहिता भवति ।

नियमान्विधत्ते—

संवत्सरं न मांसमश्नीयात् । न रामामुपेयात् ।  
न मृन्मयेन पिबेत् । नास्य राम उच्छिष्टं  
पिबेत् । तेज एव तत्संश्रयति, इति ।

( प्रपा० ९ । अनु० ८ । विभा० ४६ )

प्रवर्ष्यानुष्ठायी संवत्सरमात्रं मांसं न भक्षयेत् । स्त्रियं नोपेयात् । मृन्मयेन  
कारकादिना जलं न पिबेत् । अस्य यजमानस्योच्छिष्टं रामो रमणीयः पुत्रो न  
पिबेत् । तस्तेन नियमेन स्वकीयं तेज एव सम्यक्तीक्ष्णी करोति ।

यथोक्तं संवत्सरमांसवर्जनादिव्रतं प्रशंसति—

देवासुराः संयत्ता आसन् । ते देवा विजयमुपयन्तः । विभ्राजि  
सौर्ये ब्रह्म संन्यदधत । यत्किञ्च दिवाकीर्त्यम् । तदेतेनैव  
व्रतेनागोपायन् । तस्मादेतद्व्रतं चार्यम् । तेजसो गोपीथाय ।  
तस्मादेतानि यजूंषि विभ्राजः सौर्यम्येत्याहुः । इति ।

( प्रपा० ९ । अनु० ८ । विभा० ४७ )

देवाश्चासुराश्च यद्वा परम्परं थौद्धं मंनद्धा आसंस्तदानीं ते देवा विजयं प्राप्नु-  
मिच्छन्तः सूर्यस्य पुत्रे विभ्राणामक्रे देवे ब्रह्म वेदजानं मस्यंङ्निहितवन्तः । स च  
विभ्राद्देवो वेदे यत्किञ्चिदिवाकीर्त्यमहन्त्येव पठनीयमनुवाकजातमस्ति, तत्सर्वमेतेन  
पूर्वोक्तनिरूपणेनैव व्रतेन युक्तो रक्षितवान्, तस्मात्कारणादिवाकीर्त्येन प्रवर्ष्याऽया-  
येनानुष्ठानं कुर्वता पुरुषेण पूर्वोक्तमेतद्व्रतं चरणीयम् । यस्माद्विभ्राणामक्रे देवो  
दिवाकीर्त्यानि नमो वाचे या चोदितेत्यादीनि यजूंषि रक्षितवान्, तस्मादेतानि यजूंषि  
सूर्यपुत्रस्य विभ्राद्देवस्य संबन्धीनीत्येवमभिज्ञाः कथयन्ति । तदीयानुष्ठाने तेजोरक्षणार्थं  
व्रतचरणम् ।

स्वाहा त्वा सूर्यस्य रश्मिभ्यः ।

स्वाहा त्वा नक्षत्रेभ्यः ( ९ ) ॥

ब्रह्मवर्चसाय पीपिहि स्कन्दयाद्रुद्राय रुद्रहोत्रे स्वाहाऽऽहो

मा पाह्यमौ सप्त च ॥

इति कृष्णयजुर्वेदीयतैत्तिरीयारण्यके चतुर्थप्रपाठके  
दशमोऽनुवाकः ॥ १० ॥

कल्पः—“ अग्नेणाऽऽहवनीयं पर्याहृत्य मन्नाडासन्धां संसादयति स्वाहा त्वा सूर्यम्य  
रश्मिम्य इति प्रातः स्वाहा त्वा नक्षत्रेम्य इति मायम् ” इति । हे धर्मपात्रममूह त्वां  
सूर्यस्य रश्मिभ्यः स्वाहा समर्पयामि । ततस्त्वां नक्षत्रेभ्यः समर्पयामि ।

एतन्मन्त्रद्वयसाध्यं धर्मपात्रमाधनं विधत्ते—

स्वाहा त्वा सूर्यस्य रश्मिम्य इति प्रातः स क्ष्मादयति ।

स्वाहा त्वा नक्षत्रेम्य इति सायम् । एता वा एतस्य

देवताः । ताभिरेवैनं ममर्धयति ( १३ ) ; इति ।

( प्रपा० ९ । अनु० ८ । विभा० ४८ )

अकरश्चिनेत्याह प्रदिशो गच्छेत्याह पितृणामन्तःपरिधिं पिन्वयति धारयेत्याह

वाचो धर्मपास्तेभ्य एवैनं जुहोत्यन्विक्षेत् होतव्या इमित्यग्ना-

वित्याह दधतेऽगोपायत्सप्त च ॥

इति कृष्णयजुर्वेदीयतैत्तिरीयारण्यके पञ्चमप्रपाठकेऽष्टमोऽनुवाकः ॥ ८ ॥

सूर्यो नक्षत्राणि चेत्येताः प्रवर्ग्यपात्रममूहस्य स्वामिभूताः, अनस्ताभिरेव देवता-  
भिरेनं पात्रममूहं समृद्धं करोतीति ॥

इति श्रीमत्सायणाचार्यविरचिते माध्ववीये वेदाथप्रकाशे कृष्णयजुर्वेदीयतैत्तिरी-

यारण्यकभाष्ये चतुर्थप्रपाठके दशमोऽनुवाकः ॥ १० ॥

अथ चतुर्थ एकादशोऽनुवाकः ।

दशमे प्रवर्ग्यशेषेणाग्निहोत्रहोम उक्तः. एकादशे प्रवर्ग्योद्वासनमुच्यते । कल्पः—

“प्रवर्ग्यमुद्वासयिष्यन्नंजामग्नीधे ददोति पष्ठाही(ही) ब्रह्मणे धेनुं होत्रे रुक्ममध्वर्यवेऽपरं  
खरं पूर्वस्मिन्खरं न्युष्योच्छिष्टखरं संकृष्योत्तरेणाऽऽहवनीयं मन्नाडासन्धां प्रतिष्ठाप्य  
तस्यां सर्वं परिधर्मं समाधायौदुम्बर्यां म्रुचि चतुर्गृहीतं गृहीत्वा धर्मं या ते दिवि शुगित्ये-  
तैर्यथालिङ्गं जुहोत्यपि वा प्रनिप्रस्थाता त्रीन्मन्त्रान्वाग्नात्वाकान्मु(मु)ष्टीनादाय तेषामेकमाह-

१ ग. °सह्वा संपाद° । २ क. ख. °रोमाति । ३ ग. °मंजमग्नीध्रे द° । ४ ग. °दात्यष्टौ  
द्वि व° । ५ ग. °वे बहव° । ६ ग. °रे न्यस्योच्छि° । ७ क. ख. परिधर्म्य । ८ क. °हीत्वा ।

वनीये प्रदीप्याऽऽस्यदग्ने धारयति तमध्वर्युरभिजुहोति घर्म या ते दिवि शुक्” इति ।  
पाठस्तु—

घर्म या ते दिवि शुक् । या गायत्रे छन्दसि । या ब्राह्मणे ।  
या हविर्धाने । तां त एतेनावयजे स्वाहा, इति ।

हे घर्म प्रवर्ग्य ते तव संबन्धिनी शुक्संतापः । या दिवि द्युलोके या गायत्रे  
छन्दसि या ब्राह्मणे पुरुषे या हविर्धाने मण्डपे च विद्यते, तां सर्वां ते त्वदीयां  
शुचमेतेन होमेनाहमवयजे नाशयामि ।

कल्पः—“तस्मिन्नपरं प्रदीप्याऽऽहवनीये पूर्वं प्रहृत्य नाभिदग्ने धारयति तमध्वर्यु-  
रभिजुहोति घर्म या तेऽन्तरिक्षे शुगिति, तस्मिन्नपरं प्रदीप्याऽऽहवनीये पूर्वं प्रहृत्य  
जानुदग्ने धारयति तमध्वर्युरभिजुहोति घर्म या ते पृथिव्याः शुक्” इति । पाठस्तु—

घर्म या तेऽन्तरिक्षे शुक् । या त्रैष्टुभे छन्दसि । या रा-  
जन्ये । याऽऽमीध्रे । तां त एतेनावयजे स्वाहा ( १ ) ।  
घर्म या ते पृथिव्याः शुक् । या जागते छन्दसि । या  
वैश्ये । या सदसि । तां त एतेनावयजे स्वाहा, इति ।

एतौ मन्त्रौ प्रथममन्त्रवद्द्रव्याख्येयौ ।

एतन्मन्त्रसाध्यं होमं विधत्ते—

घर्म या ते दिवि शुगिति तिल आहुतीर्जुहोति ।  
छन्दोभिरेवाम्यभ्यो लोकेभ्यः शुचमवयजते, इति ।

( प्रपा० ९ । अनु० ९ । विभा० १ )

अस्य घर्मस्य संबन्धिनी शुचं छन्दोदेवताभिरेव सहायभूताभिर्लोकत्रयादपनयति ।  
प्रदीप्यमानस्य शलाकामुष्टेर्धारणे क्रमेण मुखनाभिजानुप्रमाणानि हस्तेनाभिर्नाय  
विधत्ते—

इत्यग्रे जुहोति । अथेयन्यथेयनि । त्रय इमे  
लोकाः । एभ्य एव लोकेभ्यः शुचमवयजते, इति ।

( प्रपा० ९ । अनु० ९ । विभा० २ )

अग्रे प्रथममियन्यास्यदग्ने देशे [ धारयित्वा ] जुहोति । अथानन्तरमियति  
नाभिदग्ने देशे धारयित्वा जुहोति । अथानन्तरमियति जानुदग्ने देशे धारयित्वा  
जुहोति । एते च त्रयो देशा लोक्तव्यरूपाः, अनो लोकेभ्यः शुचं निगकरोति ।

[प्रपा० ४ अनु० ११] कृष्णयजुर्वेदीयं तैत्तिरीयारण्यकम् ।

३०५

अनु नोऽध्यानुमतिः । अन्विदनुमते त्वम् ।

कल्पः—“आहवनीय एवैनमनुप्रहरत्यनु नोऽध्यानुमतिरिति परिश्रिते प्रतिप्रस्थाता पत्नीमुदानयत्यन्विदनुमते त्वम्” इति । अनु नोऽध्यानुमतिरित्येकस्या ऋचः प्रतीकम् । अन्विदनुमते त्वमित्यपरस्या ऋचः प्रतीकम् । एते ऋचाविदं वामाम्ये हविरित्यनुवाके न्याख्याते ।

अनयोर्देवतानुरूपतां दर्शयति—

अनु नोऽध्यानुमतिरित्याहानुमत्यै, इति ।

( प्रपा० ९ । अनु० ९ । विभा० ३ )

कल्पः—“दिवस्त्वा परस्या(स्पा)या इति । प्रथमेऽभिप्रव्रजन्तौ” इति । पाठम्—  
दिवस्त्वा पॅरस्पायाः । अन्तरिक्षस्य तनुवः

पाहि । पृथिव्यास्त्वा धर्मणा ( २ ) ।

वयमनुक्रामाम सुविताय नव्यसे, इति ।

सर्वे मिलित्वा प्रवर्गयोर्द्वामनदेशं प्रति यदा गच्छन्ति तदा मार्गं त्रेधा विभज्य प्रथमे मागे मन्त्रेणानेन प्रव्रजन्ति । हे प्रवर्ग्य दिवो शुलोकस्य परस्या(स्पा)या अतिशयेन पालननिमित्तं त्वां वयमनुक्रामाम, त्वं चान्तरिक्षस्य संबन्धिनीस्तनुवः प्राणिशरीराणि पाहि रक्ष । तथा पृथिव्या धर्मणा धारणनिमित्तं त्वां वयमनुक्रामाम्, एतदनुक्रमग्रहणं नव्यसे नूतनाय सुविताय शोभनगमनाय संपद्यताम् ।

अस्य मन्त्रस्य लोकत्रयधारणे तात्पर्यं दर्शयति—

दिवस्त्वा पॅरस्पाया इत्याह । दिव एवेमाँल्लोकान्दाधार, इति ।

( प्रपा० ९ । अनु० ९ । विभा० ४ )

दिवो शुलोकदेवताया रक्षणेन लोकत्रयं धृतं भवतीत्यर्थः ।

कल्पः—“ब्रह्मणस्त्वा परस्या(स्पा)या इति द्वितीये” इति । अमेन मन्त्रेण द्वितीयमार्गभागे प्रव्रजेयुरित्यर्थः । पाठम्—

ब्रह्मणस्त्वा पॅरस्पायाः । क्षत्रस्य तनुवः पाहि । विश्वस्त्वा

धर्मणा । वयमनुक्रामाम सुविताय नव्यसे, इति ।

१ ग. व्याख्यास्येते । २ क. ताक । ३ ग. ंन्ति । पा० । ४ क. स्व. ग. परस्यायाः । ५ क. स्व. म, त० । ६ क. १. ग परस्याया । ७ क. ५ ग. परस्यायाः ।

पूर्ववद्व्याख्येयम्

लोकविषयमन्त्रानन्तरं ब्राह्मणादिजातिविषयमन्त्रेण लोकेषु प्रजाना धारणं संघ्य-  
तीति दर्शयति—

ब्रह्मणस्त्वा परंस्पाया इत्याह । ( १ ) । एप्वेव लोकेषु प्रजा दाधार, इति ।

( प्रपा० ९ । अनु० ९ । विभा० ९ )

कल्प. — “प्राणस्य त्वा परंस्पाया इति तृतीये” इति । अनेन मन्त्रेण मार्गस्य तृतीय-  
भागे प्रव्रजेयुः । पाठस्तु—

प्राणस्यं त्वा परंस्पायै । चक्षुषस्तनुवः पाहि । श्रोत्रंश्च

त्वा धर्मणा । वयमनुक्रामाम सुविताय नव्यंसे, इति ।

चक्षुषस्तनुव इत्यनेन चक्षुष्मन्ति शरीराणीत्यर्थो विवक्षितः । अन्यत्पूर्वव-  
द्व्याख्येयम् ।

ब्रह्मक्षत्रादिप्रजाविपया(य)[मन्त्रा]नन्तरं प्राणचक्षुरादिविषयमन्त्रेण प्रजामु प्राणधारण-  
मिद्धि दर्शयति—

प्राणस्य त्वा परंस्पाया इत्याह । प्रजास्वेव प्राणान्दाधार इति ।

( प्रपा० ९ । अनु० ९ । विभा० ६ )

प्रवर्ग्यस्य पूर्वदिश्युद्गासनं विधत्ते—

शिरो वा एतद्यज्ञस्य । सत्प्रवर्ग्यः । असौ ग्लु वा आदित्यः प्रवर्ग्यः ।

तं यदक्षिणा प्रत्यञ्चमुदञ्चमुद्गामयेन् । जिह्वं यज्ञस्य शिरो हरेत् ।

प्राञ्चमुद्गामयति । पुरस्तादेव यज्ञस्यै शिरः प्रतिदधाति ( २ ) ।

प्राञ्चमुद्गामयति । तस्मादमावादित्यः पुग्नादुदेति, इति ।

( प्रपा० ९ । अनु० ९ । विभा० ७ )

प्रवर्ग्यस्य यज्ञाशारूपस्य दाक्षणादपु । तमृषु । दक्षुद्गासनं सति शिरो जिह्वं  
कुटिलं यथा भवति तथा हतं ग्यान् । अनः पुरस्तादेवाऽऽर्जवेन यज्ञाशिरःप्रतिधा-  
नाय प्रवर्ग्यं प्राङ्मुखमेवोद्गामयेन् । किञ्च प्रवर्ग्यस्याऽऽदित्यरूपत्वादादित्यस्य च पुर-  
स्तादेवोदयान्प्रागुद्गासनं युक्तम् ।

शफादीनां तर्त्रं नयनं विधत्ते—

शफोपयमान्प्रवित्राणि भृष्टी इत्यन्ववहगन्ति ।

सात्मानमेवैनं सतनुं करोति, इति ।

( प्रपा० ९ । अनु० ९ । विभा० ८ )

तस्य महावीरस्य हस्तेन स्पृष्टुमशक्यत्वात्तद्धारणार्थं काष्ठविशेषौ शकौ । उपयमः पात्रविशेषः । धृष्टी अङ्गारनिर्हरणाद्यर्थं साधनविशेषौ । माधनान्तराणामप्युपदर्शनार्थं इति शब्दः । एतानि सर्वाण्यपि महावीरमनुप्रवम्यांद्वासनदेशे हरेयुः । तेनैतं प्रवम्यमात्मसहितं शरीरसहितं कराति ।

एतद्वेदनं प्रशंसति —

सात्माऽभुष्मिल्लोके भवति । य एवं वेद, इति ।

( प्रपा० ९ । अनु० ९ । विभा० ९ )

साधनानां कारणं वृक्षविशेषं विधत्ते—

आदुम्बराणि भवन्ति । ऊर्वा उदुम्बरैः । ऊर्जमेवावरुन्धे, इति ।

( प्रपा० ९ । अनु० ९ । विभा० १० )

उदुम्बरफलस्य भक्षयत्वेनोर्गृपत्वात्तद्वृक्षेणोत्प्राप्तिः ।

गमनकाले साधनीभूतं मार्मगानं विधत्ते—

वर्त्मना वा अन्वित्य ( ३ ) । यज्ञं रक्षां मि जिघांमन्ति । साम्ना

प्रमोताऽन्ववति । सामं वं रक्षोहा । रक्षसामपहत्यं, इति ।

( प्रपा० ९ । अनु० ९ । विभा० ११ )

गमनवेलायां प्रमोतुं सामगानेन सहितः × प्रमोता तान्सर्वाननुगच्छेत् । साम्नो रक्षोघ्नत्वात्तद्गानं रक्षोघ्नाताय भवति ।

यदुक्तं सूत्रकारेण—“ सर्वे सहपत्नीकान्त्रिः साम्नो निधनमुपयन्त्यर्धोऽध्वे द्वितीयं प्राप्यापरेणोत्तरं विं नृतीयम् ” इति । तदिदं विधाम्यन्नादौ प्रमोतुर्निधनावृत्तिं विधत्ते—

त्रिर्निधनमुपैति । त्रय इमे लोकाः । एभ्य

एव लोकेभ्यो रक्षांभ्यपहन्ति, इति ।

( प्रपा० ९ । अनु० ९ । विभा० १२ )

पञ्चभागयुक्तस्य साम्नश्चरमो भागो निधनं तन्निवारं पठेत् । तेन लोकत्रयाद्रक्षसामपहतिर्भवति ।

× रक्षासि चोरवन्मर्षेणैव पृथक् आगत्य यज्ञं हन्तुं गच्छन्ति । अस्तस्य रिद्धाराय सामगानेन सहित इति ते० पृथक्पाठः । इति ग पृथक्ने ।

१ अ. 'स्मन ( ना ) स' । २ क. घ. उर्वा । ३ क. घ. 'ः' । उर्ज' । ४ क. ख. 'म वि' । ५ ग. 'र्धो वि' । ६ ग 'द्विमुत्तरं वि' । ७ व 'क्षांति ह' ।

पत्नीसहितानां सर्वेषां प्रस्तोतृनिधनभागोच्चारणं विधत्ते—

पुरुषः पुरुषो निधनमुपैति । पुरुषः पुरुषो

हि रक्षस्वी । रक्षसामपहत्यै ( ४ ), इति ।

( प्रपा० ९ । अनु० ९ । विभा० १३ )

सर्वेष्वपि पुरुषेषु बाधकानि रक्षांस्यनुगच्छन्ति, अतः सर्वोऽपि पुरुषो रक्षस्वी ।  
निधनपाठेन तानि रक्षांस्यपहन्यन्ते ।

उद्वासनदेशे हिरण्यस्थापनं विधत्ते—

यत्पृथिव्यामुद्वासयेत् । पृथिवीं शुचाऽर्पयेत् । यदप्सु । अपः

शुचाऽर्पयेत् । यदोषधीषु । ओषधीः शुचाऽर्पयेत् । यद्वनस्प-

तिषु । वनस्पतीञ्छुचाऽर्पयेत् । हिरण्यं निधायोद्वासयति । अमृतं

वै हिरण्यम् ( ५ ) । अमृत एवैनं प्रतिष्ठापयति, इति ।

( प्रपा० ९ । अनु० ९ । विभा० १४ )

प्रवर्ष्यस्य दाहकत्वात्पृथिव्यादीनां दाहो मा भूदिति हिरण्ये तदुद्वासनम् । अग्नि-  
संयोगेऽपि विनाशाभावाद्धिरण्यममृतम् । अतस्तत्रैव प्रवर्ष्यं प्रतिष्ठापयति ।

कल्पः—“उदकुम्भमादायाध्वयुर्वल्गुरसि शंयुधाया इति त्रिः प्रदक्षिणमुत्तरवेदिं  
परिषिञ्चन्पर्येति” इति । पाठस्तु—

बल्गुरसि शंयुधायाः ( ३ ) । शिशुर्जनंधायाः, इति ।

हे परिषेक त्वं शंयुधायाः मुखप्रासेर्दुःखवियोगस्य धारको बल्गुः सुन्द-  
रोऽसि । जनधाया जनस्य धारकः शिशुर्बालवदुपलालनीयोऽसि । उत्तरवेदिपरत्वेन  
व्याख्येयम् ।

एतन्मन्त्रसाध्यं परिषेचनं विधत्ते—

बल्गुरमि शंयुधाया इति त्रिः परिषिञ्चन्पर्येति । त्रिवृद्धा

अग्निः । यावानेवाग्निः । तस्य शुचं शमयति, इति ।

( प्रपा० ९ । अनु० ९ । विभा० १५ )

आहवनीयादिरूपेणाग्नेस्त्रिगुणत्वात्त्रिवाँरपरिषेचनेन सर्वम्याग्नेः शोकः शाम्यति ।

शं च वासि परि च वासि ।

कल्पः—“निधाय कुम्भं शं च वासि परि च वक्षीति त्रिः परिषिञ्चन्प्रतिपर्येति”  
इति । हे उत्तरवेदे शं च वासि मुग्धमपि वहामि, परि च वासि दुःखपरिहा-  
रमपि वहामि ।

एतन्मन्त्रसाध्यां प्रदक्षिणावृत्तिं विधत्ते—

त्रिः पुनः पर्येति । षट्संपद्यन्ते । षड्वा  
ऋतवः । ऋतुभिरेवाम्य शुचं शमयति, इति ।

( प्रपा० ९ । अनु० ९ । विभा० १६ )

त्रीणि प्रदक्षिणानि त्रीण्यप्रदक्षिणानीति षट्संपत्तिः ।

चतुःस्रक्तिर्नाभिर्ऋतस्य ।

कल्पः—“चतुःस्रक्तिर्नाभिर्ऋतस्येत्युत्तरवेदिप्रभिमृश्य” इति । चतुःस्रक्तिः कोण-  
चतुष्टयोपेतोत्तरवेदिः, इयमृतस्य यज्ञस्य नाभिस्थानीया । यद्वा, ऋतस्य सत्यभूताया  
भूमेर्नाभिस्थानीया ।

मन्त्रम्य भूमिनाभिपरत्वं दर्शयति—

चतुःस्रक्तिर्नाभिर्ऋतस्येत्याह ( ६ ) इयं वा ऋतम् । तस्या  
एष एव नाभिः । यत्प्रवर्ग्यः । तस्मादेवमाह, इति ।

( प्रपा० ९ । अनु० ९ । विभा० १७ )

प्रवर्ग्यहोमाधारत्वादुत्तरवेदिः प्रवर्ग्य इत्युच्यते ।

सदो विश्वायुः शर्म सप्रथाः ।

कल्पः—“सदो विश्वायुरित्युत्तरेणोत्तरवेदिं खरौ न्युप्यानुव्यूहति ” इति । शर्म  
सप्रथा इति मन्त्रशेषः । सदो भूप्रदेशविशेष उत्तरवेद्युत्तरदेशरूपः । विश्वायुः  
कृत्स्नायुर्हेतुः । अत एव सप्रथाः ख्यातियुक्तः । शर्म सुखहेतुः ।

सदःशब्देन भूमिविवक्षां दर्शयति—

सदो विश्वायुरित्याह । सदो हीयम्, इति ।

( प्रपा० ९ । अनु० ९ । विभा० १८ )

अप द्वेषो अप ह्वरः । अन्यद्व्रतस्य सश्रिम ।

कल्पः—“अप द्वेषो अप ह्वर इति माजोलीयदेश उच्छिष्टखरम् ” इति । न्युप्या-  
नुव्यूहतीत्यनुवर्तते । अन्यद्व्रतस्य सश्रिमेति मन्त्रशेषः । द्वेषो द्वेषा शत्रुरपनीतः, ह्वरः  
कौटिल्यकारी चापनीतः । व्रतस्य नुष्ठीयमानस्य कर्मणोऽन्यत्सश्रिम पूर्वोक्तद्वेषकौटि-  
ल्याभ्यामतिरिक्तं क्षेमेणानुष्ठानं वयं संपादितवन्तः ।

अनेन मन्त्रेण शत्रुनिराकरणं दर्शयति—

अप द्वेषो अप ह्वर इत्याह भ्रातृव्यापनुत्यै, इति ।

( प्रपा० ९ । अनु० ९ । विभा० १९ )



कल्पः—“घर्मैतत्तेऽन्नमेतत्पुरीषमिति दध्ना मधुमिश्रेण पूरयति” इति । पाठस्तु—  
घर्मैतत्तेऽन्नमेतत्पुरीषम् । तेन वर्षस्व चाऽऽ चं प्यायस्व । वधि-  
षीमहि च वयम् । आ चं प्यासिषीमहि ( ४ ), इति ।

हे घर्मैतन्मधुमिश्रं दधि ते तवान्नम् । एतच्च पुरीषं संपूर्णम् । तेन मधुमिश्रेण  
दद्या त्वं वर्षस्वाऽऽप्यायस्व च । अभिवृद्धिः स्वरूपबाहुल्यम् । आप्यायनं मैनसः  
पारितोषः । त्वत्प्रसादाद्वयमपि वृद्धिमाप्यायनं च प्राप्तवाम ।

एतन्मन्त्रसाध्यं पूरणं विधत्ते—

घर्मैतत्तेऽन्नमेतत्पुरीषमिति दद्या मधुमिश्रेण पूरयति । ऊर्जा  
अन्नाद्यं दधि । ऊर्जैर्वैनमन्त्राद्येन समर्धयति ( ७ ), इति ।

( प्रपा० ५ । अनु० ९ । विभा० २० )

ऊर्कशब्देन स्वादुत्वमुच्यते । अन्नाद्यशब्देनोदरपृतिहेतुत्वम् ।

वेदनं प्रशंसति—

अनशनायुको भवति । य एवं वेद इति ।

( प्रपा० ५ । अनु० ९ । विभा० २१ )

अशनेच्छाशीलोऽशनायुको दारिद्रः । अनशनायुकमृषः ।

कल्पः—“अथैनमुपनिष्ठन्ने रन्तिर्नामामि दिव्यो गन्धर्वः” इति । रन्तिरित्यादयः पारि-  
जानादहनिमित्यन्ना बहवो मन्त्राः । तेषु प्रथमं मन्त्रमाह—

रन्तिर्नामासि दिव्यां गन्धर्वः । तस्य ते पद्वद्ध-  
निर्धानम् । अग्निरध्यक्षाः । रुद्रोऽग्निपतिः, इति ।

रन्तिनामको द्युलोकवर्ती यो गन्धर्वोऽस्मि हे प्रवर्ध तद्रूपस्त्वमसि । तस्य ते तादृ-  
शम्य गन्धर्वरूपस्य तव हविर्धानं पद्वद्धविधानाख्यमण्डपाद्धिमदशम् । उत्तरवेद्या  
प्राक्शिरस्त्वेनावस्थितस्य तवाधोभागवर्तित्वान् । योऽयमग्निरुत्तरवेदिगतः सोऽयमध्य-  
क्षाम्भव स्वामी । योऽयं रुद्रः क्रूरो देवः सोऽयमग्निपरिनिष्ठनिवारणेनाधिकालकः ।

मन्त्राक्षरैः प्रवर्धमहिम्नः स्पष्टप्रनिधानं दर्शयति—

रन्तिर्नामामि दिव्यो गन्धर्व इत्याह । रूपमेवा-

स्यनन्महिमानं रन्ति बन्धुतां व्याचष्टे, इति ।

( प्रपा० ५ । अनु० ९ । विभा० २२ )

१ ग. 'ण पात्राणि पू' । २ ग. 'वृद्धिस्व' । ३ ग. म. न. तः । ४ ख. उर्जा । ५ क. ख. अनश । ६ क. 'एते र' । ७ ग. 'ह । पाठस्तु—र' । ८ ग. 'ते यद्' । ९ ग. 'नं यद्' । १० ग. 'वेदि ग' ।

[प्रपा० ६ अनु० ११] कृष्णयजुर्वेदीयं तैत्तिरीयारण्यकम् ।

रन्तिर्बन्धुत्वं रमणहेतुत्वात् । मन्त्रस्य यत्स्वरूपमस्ति रन्त्यादिशब्दोपेतमेतदेव प्रवर्ग्यस्य बन्धुत्वलक्षणं महिमानं प्रकाशयति ।

द्वितीयं मन्त्रमाह—

समहमायुपा । सं प्राणेन । सं वर्चसा । सं

पर्यसा । सं गौपत्येन । स० रायस्पोषण (५), इति ।

अहमस्य प्रवर्ग्यस्य प्रसादादागुरादिना रायस्पोषणान्तेन फलपट्टकेन संगतो भूयासम् ।

मन्त्रस्याऽऽशीरर्थतां दर्शयति—

समहमायुपा मं प्राणेनेत्याह । आशिपमेवेतामाशास्ने, इति ।

( प्रपा० ९ । अनु० ९ । विभा० २३ )

तृतीयं मन्त्रमाह—

व्यसां । योऽस्मान्द्वेष्टिं । य च वयं द्विष्मः, इति ।

योऽस्माकं द्वेष्टा यश्चाम्माभिद्वेष्य उभयविधोऽसौ शत्रुः प्रवर्ग्येण विनाशितः ।

मन्त्रस्य परविनाशपरत्वेनाभिचाररूपतां दर्शयति —

व्यसां योऽस्मान्द्वेष्टि यं च वयं द्विष्म इत्याह । अभिचार एवाम्येषः, इति ।

( प्रपा० ९ । अनु० ९ । विभा० २४ )

अस्य शत्रोरेष मन्त्रपाठो यजमानेन कृतोऽभिचारः । तेनासौ विनश्यतीत्यर्थः ।

चतुर्थं मन्त्रमाह—

अचिक्रद्वृषा हरिः । महान्मित्रो न

दर्शितः । स० सूर्येण रोचने, इति ।

अयं प्रवर्ग्यो वृषा कामानां वर्षयिता हरिः पापस्य हर्ता तादृशः सन्नचिक्रदत् ।  
क्रन्दनमुत्साहेनाऽऽक्रन्दनं कृतवान् । स च प्रवर्ग्यो महःानुणैरधिकः । मित्रो न  
मित्र इव दर्शितो दर्शनीयः । तादृशः सूर्येण संभूय रोचने प्रकाशयति ।

प्रथमपादे विशेषणयोः प्रसिद्धिं दर्शयति—

अचिक्रद्वृषा हरिरित्याह । वृषा ह्येषः ( < ) । वृषा हरिः, इति ।

( प्रपा० ९ । अनु० ९ । विभा० २९ )

यथा वृषत्वं प्रसिद्धं तथा हरित्वमपीति वक्तुं वृषेति पुनरुक्तिः ।

द्वितीयपादस्य स्तुतिपरतां दर्शयति—

महान्मित्रो न दर्शत इत्याह । स्तौत्येवैनमेतत्, इति ।

( प्रपा० १ अनु० ९ । विभा० २६ )

पञ्चमं मन्त्रमाह—

चिदासि समुद्रयोनिः । इन्दुर्दक्षः श्येन ऋतावा । हिर-  
ण्यपक्षः शकुनो भुरण्युः । महान्तसधस्थे ध्रुव आनि-  
षत्तः ( ६ ) । नमस्ते अस्तु मा मां हिंसीः, इति ।

हे प्रवर्य त्वं चिदादिविशेषणविशिष्टोऽसि । चिदभिज्ञः । समुद्रयोनिर्यागद्वारा समुद्रस्यापि कारणभूतः । इन्दुश्चन्द्रवदाह्लादकारी । दक्ष उत्साहवान् । श्येनः श्येन-  
वद्वेगवान् । ऋतावा कर्मफल्युक्तः । हिरण्यपक्षः, चित्याग्रावनुष्ठीयमानः सन्सुवर्ण-  
समानपक्षोपेतः । शकुनः पक्ष्याकारः । भुरण्युर्जगद्भरणसमर्थः । महान्गुणैरधिकः ।  
सधस्थे कर्मकर्तृभिः सहावस्थानप्रदेशे ध्रुवः स्थिरः । आनिषत्त आभिमुख्येनोप-  
विष्टः । हे प्रवर्य तै तुभ्यं नमोऽस्तु मा मां हिंसीः ।

समुद्रयोनिशब्दस्य तात्पर्यं दर्शयति—

चिदासि समुद्रयोनिरित्याह । म्वामेवैनं योनिं गमयति, इति ।

( प्रपा० १ । अनु० ९ । विभा० २७ )

समुद्रादिकं जगत्कर्मरूपां स्वकीयां योनिं प्रापयति । यद्वा समुद्रो योनिर्यम्य  
प्रवर्यम्येति बहुव्रीहिः । समुद्रमदृशः परमात्मा तस्य कारणम्, ततो मन्त्रपाठेन  
स्वकीययोनिप्राप्तिः ।

वैकल्यप्रयुक्तहिंसापारिहारार्थतां नमस्कारस्य दर्शयति—

नमस्ते अस्तु मा मा हिंसीगित्याहाहिंसायै, इति ।

( प्रपा० १ । अनु० ९ । विभा० २८ )

षष्ठं मन्त्रमाह—

विश्वावसुसोमगन्धर्वम् । आपो ददृशुषीः । तद-  
तेना व्यायन् । तदन्ववेत् । इन्द्रो रारहाण  
आंसाम् । परि सूर्यस्य परिधीरपश्यत्, इति ।

सोमस्य परिमोषको गन्धर्वः सोमगन्धर्वः । स च विश्वावसुनामकः । अत एव

सोमप्रकरणे श्रूयते—“त५ सोममाहियमाणं गन्धर्वो विश्वावसुः पर्यमुष्णात्” इति । सोमस्यापहर्तारं तं विश्वावसुमापो दृष्टशुषीः, अवेदेवता दृष्टवत्यः । ताश्चावेदेवता ऋतेन यत्नेन निमित्तेन तत्तदा व्यायन्विशेषेण गन्धर्वसमीपं प्रत्यागच्छन् । इन्द्रो देवस्तदपां गमनमन्धर्वैदनुक्रमेण ज्ञातवान् । स चेन्द्र आसामपां समीपे रारहाणो भृशं गच्छन्सूर्यस्य परिधीन्परिधिमदृशान् रश्म्यभिमानीनो देवान्पर्यपश्यत्परितो वेष्टयितृनवल्लोकिनवान् । यदा गन्धर्वः सोमं मुष्णानि तदानीमापो दृष्ट्वा तत्र गताः । इन्द्रश्च तदभिज्ञायापां सहायार्थं गन्धर्वमवगोद्भुं मूर्धरश्मिन्प्रेषितवानित्यर्थः ।

विश्वावसुवृत्तान्मरणस्य विकल्पाङ्गममाधानार्थत्वं दर्शयति—

विश्वावसुः सोमगन्धर्वमित्याह । यदेवास्य क्रियमाण-  
म्यान्नर्थन्नि । तदेवाभ्यन्तेनाऽऽप्यायति, इति ।

( प्रपा० ९ । अनु० ९ । विभा० ३९ )

अनुष्ठीयमानस्य प्रवर्गस्य यदङ्गमृन्विजोऽन्नर्हिं कुर्वन्ति, तदङ्गमेतेन वृत्तान्तस्मरणेन समृद्धं ऋगति । गन्धर्वणाऽऽपादितस्य वैकल्यस्याद्भिन्दिरेण च समाहितत्वात्तदनुस्मरणस्य ममाधानार्थत्वं युक्तम् ।

सप्तमं मन्त्रमाह—

विश्वावसुर्गभि तन्नो गृणानु । दिव्यो गन्धर्वो रजसो  
विमानः । यद्वा या मन्यमुत यन्न विन्न ( ७ ) ।  
धियो हिन्वानो धिय इन्नो अव्यात्, इति ।

अम्मिन्कर्मणि यद्वा य यदेव किञ्चिदङ्गं यथाशास्त्रमनुष्ठितम्, उतापि च यदङ्गं न विन्न वयं विस्मृतवन्तः, तन्मत्वं नोऽम्मम्यं विश्वावसुर्गृ(रभिगृ)णातु कययतु । कीदृशः । दिव्यो गन्धर्वः, दिवि भवो गन्धर्वजातिः । अतः सर्वज्ञ इत्यर्थः । रजसो विमानः, रजकस्य गीतस्य विशेषेण निर्माता । धियो हिन्वानः, बुद्धेः प्रीणयिता । स गन्धर्वो नोऽम्मदीया धिय इद्वुद्धीः भवो अप्यव्याद्रक्षतु ।

पूर्वमन्त्रे यथाऽङ्गवैकल्यसमाधानहेतुत्वं तद्वदस्यापि वैकल्यसमाधानहेतुतां दर्शयति—

विश्वावसुर्गभि तन्नो गृणात्वित्याह ( ९ ) ।  
पूर्वमेवोद्दिष्टम् । उत्तरेणाभिगृणाति, इति ।

( प्रपा० ९ । अनु० ९ । विभा० ३० )

चतुर्थपादे धीरक्षणेनर्तुसमृद्धिर्विवक्षितेति दर्शयति—

धियो हिन्वानो धिय इजो ३.न्यादित्याह । ऋतूनेवास्यै कल्पयति, इति ।

( प्रपा० ९ । अनु० ९ । विभा० ३१ )

ऋतवो यद्। स्वस्वकार्यकरास्तदा प्राणिनां बुद्धयः स्वस्था भवन्ति । अतो धीरक्ष-  
णमृतुषु प्रवाहरूपेण प्रवर्तते ।

अष्टममन्त्रमाह —

सस्त्रिमविन्दच्चरणे नदीनाम् । अपावृणोद्दुरो  
अश्मन्नजानाम् । प्राऽऽसां गन्धर्वो अमृतानि  
वोचत् । इन्द्रो दक्षं परिजानादहीनम्, इति ।

यः पूर्वो गन्धर्वोऽस्ति सोऽयं नदीनां गङ्गायमुनादीनां चरणे प्रवाहरूपे प्रवर्तके  
सस्त्रिमविन्दच्छब्दे लब्धवान् । नदीप्रवहणेन पङ्कादिप्रक्षालनाच्छुद्धिं दृष्टवान् ।  
अश्मसु पाषाणेषु व्रजन्ति प्रवहन्तीत्यश्मन्नजा नद्यः । तासां दुरो द्वाराण्यपावृणो-  
दपनीतवान् । नदीषु प्रवेष्टुं द्वारस्थानीयास्तीर्थभूता मार्गा अश्मभिर्येऽवरुद्धास्तत्र पाषा-  
णानपनीय नदीः सेवितुं योग्याः कृतवान् । तत आसां नदीनाममृतानि शुद्धिकारणानि  
जलानि स गन्धर्वः प्रवोचत्प्राणिनामग्रे कथितवान् । तत इन्द्रो दक्षं कुशलं गन्धर्व-  
महीनं कापि वैकल्यरहितं परिजानात्परितो ज्ञातवान् ।

अत्र जलवाचिनाऽमृतशब्देन मरणरहितानां प्राणानामपि सूचनं दर्शयति—

प्राऽऽसां गन्धर्वो अमृतानि वोचदित्याह । प्राणा  
वा अमृताः । प्राणानेवार्म्मं कल्पयति, इति ।

( प्रपा० ९ । अनु० ९ । विभा० ३२ )

अमृतशब्दपाठेन यजमानस्य प्राणान्मुस्थितान्करोति ।

एतत्त्वं देव धर्म देवो देवानुपागाः ।

कल्पः—“ एतत्त्वं देव धर्म देवो देवानुपागा इत्यभिमान्य ” इति । हे धर्म देव  
त्वं देवो देवतारूपः समेतदम्माकं प्रत्यक्षं यथा भवति तथा देवानुपागाः प्राप्तवन्ति ।

अत्र प्रवर्त्यस्य देवत्वं सर्वदेवप्रापणं च प्रमिद्धमित्येतद्दर्शयति—

एतत्त्वं देव धर्म देवो देवानुपागा इत्याह ।

देवो ह्येष सन्देवानुपैति, इति ।

( प्रपा० ९ । अनु० ९ । विभा० ३३ )

[प्रपा० ४ अनु० ११] कृष्णयजुर्वेदीयं तैत्तिरीयारण्यकम् ।

३१५

कल्पः—“ इदमहं मनुष्यो मनुष्यानिति प्रदक्षिणमावृत्य ” इति । पाठस्तु—  
इदमहं मनुष्यो मनुष्यान् । सोमपीथानु मेहि ।  
सह प्रजया सह रायस्पोषेण, इति ।

अहं यजमानो मनुष्यः सन्नितं प्रत्यक्षं यथा भवति तथा मनुष्यान्प्राप्नोमीति श्लेषः । हे सोमपीथ सोमपान [ मा ] मामाभिमुख्येनान्विहि प्राप्नुहि । न केवलं त्वमेव किं तु प्रजया रायस्पोषेण च सह, तदुभयमपि मां प्राप्नोतु ।

यजमानस्य मनुष्यत्वं मनुष्यप्राप्तिश्च प्रसिद्धेत्येतद्दर्शयति—

इदमहं मनुष्यो मनुष्यानित्याह ( १० ) ।

मनुष्यो हि । एष सन्मनुष्यानुपैति, इति ।

( प्रपा० ९ । अनु० ९ । विभा० ३४ )

सोमपानप्रार्थनायां कारणं दर्शयति—

ईश्वरो वै प्रवर्ग्यमुद्गासयन् । प्रजां पशून्सोमपीथ-  
मनूद्गासः सोमपीथानु मेहि । मह प्रजया सह राय-  
स्पोषेणेत्याह । प्रजामेव पशून्सोमपीथमात्मन्वत्ते, इति ।

( प्रपा० ९ । अनु० ९ । विभा० ३९ ) ।

यः प्रवर्ग्यमुद्गासयति, अमां तदानीं तं प्रवर्ग्यमनु स्वकीयां प्रजां पुत्रादिकां पशून्वादीन्सोमपीथं करिष्यमाणं सोमपानं चोद्गास इश्वर उद्गासयितुं समर्थो भवति । प्रवर्ग्योद्गासनमनु सर्वमिदं नश्यतीत्यर्थः । अतः सोमपीथेत्यादिमन्त्रपाठेन प्रजादिकं स्वात्मनि संपादयति ।

कल्पः—“ सुमित्रा न आप ओषधय इति मार्जालीयदेश उच्छिष्टखरे मार्जयित्वा ” इति । पाठस्तु—

सुमित्रा न आप ओषधयः सन्तु । दुर्मित्रास्तस्मै

भूयासुः । योऽस्मान्द्वेष्टि । यं च वयं द्विष्मः, इति ।

एता आपः, तत्कार्या ( र्यभूता ) ओषधयश्च नोऽस्माकं सुमित्राः सुनिष्ठाः सन्तु । यो द्वेष्टा यश्च द्वेष्यः, तस्मा उभयस्मै दुर्मित्राः शत्रवः सन्तु ।

प्रथमपादस्याऽऽशीः परतां दर्शयति—

सुमित्रा न आप ओषधयः मन्त्रित्याह । आशिषमेवैतामाशास्ते, इति ।

( प्रपा० ९ । अनु० ९ । विभा० ३६ )

उत्तरभागस्य शत्रुविषयाभिचारत्वं दर्शयति—

दुर्मित्रास्तस्मै भूयासुर्योऽस्मान्द्वेष्टि यं च वयं  
द्विष्म इत्याह । अभिचार एवास्यैषः, इति ।

( प्रपा० ५ । अनु० ९ । विभा० ३७ )

उद्दयं तमसस्पर्शं । उद्दु त्यं चित्रम् ।

कल्पः—“ उद्दयं तमसस्पर्शित्यादित्यमुपस्थायोद्दु त्यं चित्रमिति द्वाभ्यां गार्हपत्ये  
जुहोत्युपतिष्ठत ईत्येके ” इति । उद्दयमिति मन्त्रः समास्त्वाऽश्न इत्यनुवाके व्याख्यातः ।  
उद्दु त्यं जातवेदसं चित्रं देवानामिति मन्त्रद्वयमुद्दु त्यमित्यनुवाके व्याख्यातम् ।

एतन्मन्त्रद्वयसौध्यं होमं विधत्ते—

प्र वा एषोऽस्माल्लोकाच्चयवते । यः प्रवर्ग्यमुद्दामयति । उद्दु त्यं चित्र-  
मिति सौरीभ्यामृग्भ्यां पुनरेत्य गार्हपत्ये जुहोति । अयं वै लोको  
गार्हपत्यः । अस्मिन्नेव लोके प्रतिनिष्ठानि । अर्मा म्वलु वा आदित्यः  
सुवर्गो लोकः । यत्सौरी भवतः । तेनैव सुवर्गाल्लोकात्तैति(११). इति ।

( प्रपा० ५ । अनु० ९ । विभा० ३८ )

प्रवर्ग्योद्दामनेन स्वयमेवास्माल्लोकाद्भ्रष्टो भवति । गार्हपत्यभ्यनल्लोकरूपत्वेन  
तत्र होमे सति स्वयमस्मिँल्लोके प्रतिष्ठितो भवति । आदित्यस्य स्वर्गलोकरूपत्वात्सौ-  
रमन्त्रेण स्वर्गादपि भ्रंशो न भवति ।

ब्रह्मणस्त्वा परम्पाया इत्याह दधात्यान्वेत्य रक्षन्त्रां रक्षमामपहत्यं वै हिग्ण्य-

माहार्धयति ह्येष गृणान्वित्याह मनुष्यानिन्याहाभ्यपोऽष्टौ च ॥

इति कृष्णयजुर्वेदीयतैत्तिरीयागण्यके पञ्चमप्रपाठके नवमोऽनुवाकः ॥ ९ ॥

कल्पः—“इमम् षु त्यमस्मभ्यः सनिम् । गायत्रं नवी-  
याऽसम् । अग्ने देवेषु प्रवांचः ( ८ ), इति ।

पाठस्तु—

इमम् षु त्यमस्मभ्यः सनिम् । गायत्रं नवी-

याऽसम् । अग्ने देवेषु प्रवांचः ( ८ ), इति ।

याऽऽशीध्रे तां तं पुनेनावयजे रवाहा घर्षणा शंयुधाः-  
प्यासिपीमहि पोषेण निपत्तां विद्य संन्वष्टौ च ॥

इति कृष्णयजुर्वेदीयतैत्तिरीयागण्यके चतुर्थप्रपाठक

एकादशाऽनुवाकः ॥ ११ ॥

एकादशाऽनुवाकः ॥ ११ ॥

हेऽग्ने देवेषु मध्येऽस्मभ्यं सनिं फलदानं प्रवोचः प्रकर्षण कथय । न केवलं फलदानं किं तु त्याग्रिममू षु तं शास्त्रप्रसिद्धमिममस्माभिरिदानीमनुष्ठितं प्रवर्ग्यमपि सुष्ठु देवेषु क्षपय(कथय?) । कीदृशं प्रवर्ग्यम् । गायत्रं गायत्र्यादिच्छन्दोयुक्तम् । अत एव पूर्वत्राऽऽम्नातम्— “छन्दोभिर्वा एष क्रियते” इति । नवीयांसमतिशयेन नूतनं सर्वाङ्गसंपूर्णमित्यर्थः ।

शाखान्तरे यानि प्रवर्ग्यसामानि तेषामाधारभूता ये मन्त्रास्मान्विधत्ते—

प्रजापतिं वै देवाः शुक्रं पयोऽद्वैहन् । तदेभ्यो न व्यभवन् । तदग्निर्व्यकरोत् । तानि शुक्रियाणि सामान्यभवन् । तेषां यो रमोऽत्यक्षरत् । तानि शुक्रयजूऽप्यभवन् । शुक्रियाणा वा एतानि शुक्रियाणि । सामपयमं वा एतयोरन्यत् । देवानामन्यत्पयः । यद्गोः पयः (?) । तत्साम्नः पयः । यद्जायं पयः । तद्देवानां पयः । तस्माद्यज्ञैर्तयजुभिश्चरन्ति । तत्पयमा चरन्ति । प्रजापतिमेव तद्देवान्ययमाऽन्नाद्येन समर्धयन्ति, इति ।

( प्रपा० ९ । अनु० १० । विभा० १ )

पुरा कदाचिद्देवाः सर्वे प्रजापतिं कामधेनुं कृत्वा शुक्रं पयः प्रवर्ग्यरूपं क्षीरं दुग्धवन्तः । तदेकमेव भुत्वा देवेभ्यो न व्यभवन्, बहूनां देवानामर्थं विविधं नाभूत् । अतः सर्वेषा भोगाय न पर्याप्तम् । तदानीमाग्निस्तदेकं पयो विविधमकरोत् । तानि विविधानि पयांसि शुक्रियाणि प्रवर्ग्यमंबन्धीनि सामान्यभवन् । तेषां च पयोरूपाणां साक्षां यो रसोऽत्यक्षरत्तेभ्योऽन्ववन् । तानि सामभ्यः स्तुतानि साराणि शुक्रयजूषि प्रवर्ग्यमंबन्धिनो मन्त्रा आमन् । शुक्रियाणां प्रवर्ग्यमंबन्धिनां साक्षां मंबन्धीनि प्रवर्ग्ययोग्याण्येतानि यजुषि । इत्थं प्रवर्ग्याङ्गमन्त्रोत्पत्तिरुक्ता, अथ द्रव्यमुच्यते— एतयोर्विश्रयमाणयोर्द्वयोः पयसोर्मध्येऽन्यदेकं सामपयसं माम्नां प्रियं क्षीरम् । अन्यद्देवानां प्रियम् । तदुभयं विभज्य प्रदर्शयेत्— तत्र गव्यं मामदेवतायाः प्रियम् । अजाक्षीरं देवाना प्रियम् । यस्मादेवं मन्त्रोत्पत्ति क्षीरद्वयं चैतदृशं तरमाद्यत्र कमेण्यैतैर्यजुभिः प्रवर्ग्यमन्त्रैश्चरन्त्यनुतिष्ठन्ति । तत्तत्र कर्मणि द्विविधेन पयसा चरन्ति । शुक्रियमन्त्रे क्षीरद्वयं जुहुयादिति मन्त्रद्रव्यविशिष्टकर्मविधिरयं द्रष्टव्यः । तेन कर्मणा प्रजापतिं देवांश्चान्नममृद्धान्कुर्वन्ति ।

तद्देदनं प्रशंसति—

एष ह त्वै साक्षात्प्रवर्ग्यं भक्षयति । यस्यैवं



विदुषः प्रवर्ग्यः प्रवृज्यते, इति ।

( प्रपा० ९ । अनु० १० । विभा० २ )

एषं विदुषः प्रवर्ग्यमाहात्म्यविदो यस्य प्रवर्ग्यम(र्ग्योऽ)नुष्ठीयते स एष साक्षा  
न्मुख्यं प्रवर्ग्यफलमनुभवति ।

तस्य प्रवर्ग्यस्य काम्यमुद्गासनदेशं विधत्ते—

उत्तरवेद्यामुद्गासयेतेजस्कामस्य । तेजो वा उत्तरवेदिः ।

(२) । तेजः प्रवर्ग्यः । तेजसैव तेजः समर्धयति, इति ।

( प्रपा० ९ । अनु० १० । विभा० ३ )

उत्तरवेदेरग्न्याधारत्वात्प्रवर्ग्यहविषश्च तत्स्वरूपत्वादुभयोस्तेजस्त्वम् ।

तमेव देशं फलान्तराय विधत्ते—

उत्तरवेद्यामुद्गासयेदन्नकामस्य । शिरो वा एतद्यज्ञस्य ।

यत्प्रवर्ग्यः । मुखमुत्तरवेदिः । शीर्ष्णैव मुखम्

संघात्यन्नाद्याय । अन्नाद् एव भवति, इति ।

( प्रपा० ९ । अनु० १० । विभा० ४ )

प्रवर्ग्यस्य शिरोरूपत्वादुत्तरवेदेर्मुखत्वात्तत्राम्योद्गासने सत्यन्नं भोक्तुं शिरसा मुखस्य  
संधानं कृतं भवति । ततोऽयमन्नादो भवत्येव ।

उत्तरवेद्यामुद्गासनं प्रशंसति—

यत्र खलु वा एतमुद्गामितं वयांसि पर्यासने । पारि वै

तांसमां प्रजा वयांस्यासते ( ३ ) । तस्मादुत्तर-

वेद्यामेवोद्गासयेत् । प्रजानां गोपीथाय, इति ।

( प्रपा० ९ । अनु० १० । विभा० ५ )

यत्र यन्मिन्संवत्सरे क्वचिद्देशविशेष उद्गासितमेतं प्रवर्ग्यं वयांसि पक्षिणः पर्या-  
सते पारित आगत्योपविशन्ति, तां समां तं संवत्सरं सर्वमपि पक्षिणः प्रजाः पुत्रादी  
न्पर्यासते पुत्रादिशवदेहेषु प्रविशन्ति, प्रजा म्रियन्त इत्यर्थः । अतस्तेजोन्नकामराहि-  
त्येऽपि प्रजारक्षणार्थमुत्तरवेद्यामेवोद्गासयेत् ।

तत्रापि देशविशेषं विकल्पितं विधत्ते—

पुरो वा पश्चाद्वोद्गासयेत् । पुरस्ताद्वा एतज्ज्योतिरुदेति ।

तत्पश्चात्त्रिभ्रोचानि । स्वामेवैनं योनिमनुद्गामयति, इति ।

( प्रपा० ९ । अनु० १० । विभा० ६ )

उत्तरवेदेः पूर्वभागे पश्चिमभागे वा प्रवर्ग्यमुद्वासयेत् । प्रवर्ग्यस्वरूपमिदमादित्य-  
ज्योतिः पुरस्तादुदेति पश्चादस्तमेति । ततस्तयोरुभयोरपि तदीयस्थानत्वात्स्वकीय-  
मेव स्थानमनुसृत्योद्वासयति ।

अन्यं देशविशेषं विधत्ते—

अपां मध्य उद्वासयेत् । अपां वा एतन्मध्याज्ज्यो-  
तिरजायत । ज्योतिः प्रवर्ग्यः । स्व एवैनं  
योनौ प्रतिष्ठापयति ( ४ ), इति ।

( प्रपा० ९ । अनु० १० । विभा० ७ )

एतदौर्वविद्युत्स्वरूपं ज्योतिरपां मध्यादजायत । प्रवर्ग्यश्च ज्योतिःस्वरूपः ।  
तस्मादेनं प्रवर्ग्यं स्वकीय एव स्थाने प्रतिष्ठापयति ।

देशान्तरं विधत्ते—

यं द्विष्यात् । यत्र स स्यात् । तस्यां दिश्युद्दामयेत् । एष वा अग्निवै-  
श्वानरः । यत्प्रवर्ग्यः । अग्निवैनं वैश्वानरेणाभिप्रवर्तयति, इति ।

( प्रपा० ९ । अनु० १० । विभा० ८ )

यैजमानो यं पुरुषं द्विष्यात्स द्वेष्यो यस्यां दिशि तिष्ठति तस्यां दिशि प्रवर्ग्य-  
मुद्वासयेत् । प्रवर्ग्यस्य वैश्वानरगशिरूपत्वादेनं द्वेष्यमभिलक्ष्य वैश्वानराग्निवै प्रवर्तयति ।  
तेनाग्निना तमभितो दहतीत्यर्थः ।

तत्रैव कंचिद्विशेषं विधत्ते—

औदुम्बर्याः शाग्वायामुद्दामयेत् । उर्वा उदुम्बरः । अन्नं  
प्राणः । शुग्धर्मः ( ९ ) । इदमहममुष्याऽऽमुष्या-  
यणस्य शुचा प्राणमपिदहामीत्याह । शुचैवास्य  
प्राणमपिदहति । ताजगार्तिमाच्छेति, इति ।

( प्रपा० ९ । अनु० १० । विभा० ९ )

उदुम्बरवृक्षस्य येयं शाखा तस्यां प्रवर्ग्यमुद्दामयेत् । उदुम्बरस्याकरूपत्वात्,  
अन्नस्य प्राणस्थितिहेतुत्वात् । धर्मस्य च संतापरूपत्वात् । तदनुसारेणोद्वासनकाल इद-  
मित्यादिमन्त्र पठेत् । आमुष्ट्यायणस्य देवदत्तपुत्रस्याहृष्य दत्तस्य प्राणमिदं  
प्रत्यक्षं यथा भवति तथा शुचा संतापेनपिदहामि स्वतो दग्धं करोमि । एतन्मन्त्र-  
पाठेनास्य द्वेष्यस्य प्राण संतापेन दहत्येव । तदानीमेवासावार्तिं प्राप्नोति ।

देशान्तरं विधत्ते—

यत्र दर्भा उपदीकसंतताः स्युः । तदुद्वासयेद्वृष्टिकामस्य । एता

वा अपामनू\*ज्जावर्यो नाम । यद्दर्भाः । असौ खलु वा आदित्य  
इतो वृष्टिमुदीरयति । असावेवास्मा आदित्यो वृष्टिं निय-  
च्छति । ता आपो नियता धन्वना यन्ति ( ३ ) , इति ।

( प्रपा० ६ । अनु० १० । विभा० १० )

गोः पय उत्तरवेदिरासते स्थापयति घर्मो यन्ति ॥

इति कृष्णयजुर्वेदीयतैत्तिरीयारण्यके पञ्चमप्रपाठके दशमोऽनुवाकः ॥ १० ॥

यस्मिन्देशे दर्भा उपदीकसंतताः स्तम्बैरविच्छिन्ना भवन्ति । वृष्टिकामस्तत्रोद्वास-  
येत् । य एते दर्भा एता एवापामनूज्जावर्य इत्येतन्नामभाजो भवन्ति । अनूज्जा  
अनुक्रमगताः प्रवाहाः, तद्युक्ता नद्योऽनूज्जावर्यः । आपो वै दर्भा इति श्रुत्यन्तराह-  
र्भाणामविच्छिन्नप्रवाहोपेतनदीरूपत्वम् । प्रवर्धश्चाऽऽदित्यरूपत्वादादित्यवद्वृष्टिप्रदः ।  
अतो दर्भेषु तदुद्वासने मत्यादित्यो शुलोकाद्वृष्टिं प्रेरयति । ताश्चाऽऽपो धन्वना  
मरुदेशेन सह नियताः प्रवर्तन्ते ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके एकादशोऽनुवाकः ॥ ११ ॥

अथ चतुर्थं द्व दशाऽनुवाकः ।

एकादशे प्रवर्यांद्वागमनमुक्तम् । तत्र महावीरे द्रव्यपूरणावमरे घर्मतत्तेऽन्नमिति  
मन्त्रात्पूर्वं त्रयो मन्त्रा अपंशिताः, तेऽत्र द्वादशोऽभिधीयन्ते ।

महीनां पयोऽसि विहितं देवत्रा

कल्पः—“महीनां पयोऽस्मीति महावीरे गोपय आनयति” इति । विहितं देवत्रेति  
मन्त्रशेषः । हे द्रव्य देवत्रा देवनिमित्तं विहितं संपादितं महीनां गवां पयोऽसि ।

ज्योतिर्भा असि वनस्पतीनामोपधीना ५ रसः ।

कल्पः—“ज्योतिर्भा अमि वनस्पतीनामोपधीना ५ रस इति मधु” इति । महावीर  
आनयतीत्यनुवर्तने । हे मधुद्रव्य वनस्पतीनामोपधीनां च रसभूतस्त्वं ज्योतिर्भा  
ज्योतिषा प्रकाशकोऽसि ।

\*अत्र ग. पुस्तके मूले टीकायां च ‘अनुज्जावर्यः’ इति पाठः ।

वाजिनं त्वा वाजिनोऽवनयामः । ऊर्ध्वं मनः सुवर्गम् ।

इति कृष्णयजुर्वेदीयतैत्तिरीयारण्यके चतुर्थप्रपाठके  
द्वादशोऽनुवाकः ॥ १२ ॥

कल्पः—“वाजिनं त्वा वाजिनोऽवनयाम इति दधि” इति । महातीर आनयतीत्यनु-  
वर्तते । ऊर्ध्वं मनः सुवर्गमिति मन्त्रशेषः । ऊर्ध्वमुपरि वर्तमानं मनो मननीयं स्वीं प्राप्तुं  
हे दधिद्रव्य वाजिनमन्नवन्तं त्वां वाजिनोऽन्नवन्तो वयमवनयामो महावीरे प्रक्षिपामः ॥  
इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके द्वादशोऽनुवाकः ॥ १२ ॥

अथ चतुर्थं त्रयोदशोऽनुवाकः ।

त्रयोदशमारम्य प्रायेण धर्मप्रायश्चित्तान्युच्यन्ते । कल्पः—“यदि धर्मः स्कन्देत् ।  
अस्कान्द्यौः पृथिवीमिति द्वाभ्यामभिमन्त्रयते” इति । तत्र प्रथमामाह—

अस्कान्द्यौः पृथिवीम् । अस्कानृषभो युवा गाः । स्कन्धो-  
मा विश्वा भुवना । स्कन्नो यज्ञः प्रजनयतु, इति ।

द्यौर्युलोकाख्यो देवः पृथिवीं देवतां प्रत्यस्कान्स्ववीर्यं स्कन्दितवान् । तथा युवा  
यौवनोपेत ऋषभो गा बह्वीः प्रत्यस्कान्स्वकीयं वीर्यं स्कन्दितवान् । इमा विश्वा भुव-  
नैतानि सर्वाणि भूतजातानि, स्कन्ना म्कन्नवीर्यरूपाणि । अतोऽत्रापि स्कन्नो द्रव्यस्क-  
न्दनयुक्तो यज्ञः प्रजनयतु प्रजामुत्पादयतु ॥

अथ द्वितीयामाह—

अस्कानजानि प्राजनि । आ स्कन्नाज्जा

यते वृषां । स्कन्नान्प्रजनिषीमहि, इति ॥

इति कृष्णयजुर्वेदीयतैत्तिरीयारण्यके चतुर्थप्रपाठके  
त्रयोदशोऽनुवाकः ॥ १३ ॥

अस्कान्द्रव्यं म्कन्नमभूत्, तेनाजनि किञ्चिदपत्यमुत्पन्नम् । प्राजनि प्रकर्षेणापत्य-  
स्यापत्यमुत्पन्नम् । स्कन्नाद्द्रव्याद्दृष्ट्वा सेचनसमर्थः पुत्र आजायते । अतो वचं स्कन्ना-  
द्द्रव्यात्प्रजनिषीमहि प्रकर्षेणापत्यमुत्पादयामः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीया-  
रण्यकभाष्ये चतुर्थप्रपाठके त्रयोदशोऽनुवाकः ॥ १३ ॥

अथ चतुर्थे चतुर्दशोऽनुवाकः ।

कल्पः—“यदि घर्मेण चरत्सु विशुदापतेद्या पुरस्ताद्विद्युदापतदित्येतैर्यथालिङ्गं जुहु-  
यात्” इति । पाठस्तु—

या पुरस्ताद्विद्युदापतत् । तां त एतेनावयजे स्वाहा ।

या दक्षिणतः । या पश्चात् । योत्तरतः । योपरिष्ठा-

द्विद्युदापतत् । तां त एतेनावयजे स्वाहा, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके

चतुर्दशोऽनुवाकः ॥ १४ ॥

या विशुदशनिरूपा पुरस्तात्पूर्वस्यां दिश्यापतत्पतितवती, तां विद्युतं ते तव  
संबन्धिनैनेन होमेनावयजे नौशयामि । अत्र त इत्यभिधानाद्घर्मः संबोधनीयः । या  
दक्षिणत इत्यादिषु त्रिषु विद्युदित्यादिकमनुषञ्जनीयम् । अनुषङ्गद्योतनाथैवोत्तमे मन्त्रे  
पुनः पठ्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-

यारण्यकभाष्ये चतुर्थप्रपाठके चतुर्दशोऽनुवाकः ॥ १४ ॥

अथ चतुर्थे पञ्चदशोऽनुवाकः ।

कल्पः— “ प्राणाय स्वाहा पूष्णे स्वाहेत्येतावनुवाकौ घर्मेप्रायश्चित्तानि ” इति ।  
घर्मविषये यद्वैकल्पं तद्वागर्थितुमनुवाकद्वयहोमः । तत्रैकमनुवाकमाह—

प्राणाय स्वाहा व्यानाय स्वाहाऽपानाय

स्वाहा । चक्षुषे स्वाहा श्रोत्राय स्वाहा ।

मनसे स्वाहा वाचे सरस्वत्यै स्वाहा, इति ॥

इति कृष्णयजुर्वेदीयतैत्तिरीयारण्यके चतुर्थप्रपाठके

पञ्चदशोऽनुवाकः ॥ १५ ॥

वाक्शब्देन वक्तव्यशब्दपात्रन्वशङ्कां वागर्थितुं देवतावाचकस्य सरस्वतीशब्दस्य  
प्रयोगः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयारण्यकभाष्ये चतुर्थप्रपाठके पञ्चदशोऽनुवाकः ॥ १५ ॥

अथ चतुर्थं षोडशोऽनुवाकः ।

अनुवाकान्तरमाह—

पूष्णे स्वाहा पूष्णे शरसे स्वाहा । पूष्णे प्रपथ्याय  
स्वाहा पूष्णे नरंधिपाय स्वाहा । पूष्णेऽङ्घ्रिणये स्वाहा  
पूष्णे नरुणाय स्वाहा । पूष्णे साकेताय स्वाहा, इति ॥

इति कृष्णयजुर्वेदीयतैत्तिरीयारण्यके चतुर्थप्रपाठके  
षोडशोऽनुवाकः ॥ १६ ॥

पोषको देवः पूषा । स एव विशेषणभेदाद्भिद्यते । शरसे शत्रूणां हिंसकाय । प्रपथ्याय प्रकृष्टस्वर्गमार्गाहिताय । नगन्मनुष्यान्धिनोति प्रीणयतीति नरंधिषः, तस्मै । अङ्घ्रिणिरञ्जनेन दीप्यमानः, तस्मै । नृ नय इति धातोर्नरुणशब्दः । प्राणिनां स्वस्व-  
मार्गेषु नेता नरुणः, तस्मै । आ समन्ताऽज्ञानमाकेतस्मिन् सह वर्तते इति साकेतः,  
तस्मै ॥

इति श्रीमत्मायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरीया-  
रण्यकभाष्ये चतुर्थप्रपाठके षोडशोऽनुवाकः ॥ १६ ॥

अथ चतुर्थं षोडशोऽनुवाकः ।

कल्पः—“ षर्मेष्टकामुपधायत्युदस्य शुष्माद्भानुरित्यनुवाकेन” इति । एतच्च महाग्नि-  
चयने द्रष्टव्यम् । तथा च तत्र सूत्रकारेणोक्तम्—“ षर्मेष्टकामुपधाय कुलायिनी तयोः  
प्रयोगे मन्त्रौ ” इति । पाठस्तु—

\* उदस्य शुष्माद्भानुर्नाऽऽर्त्त विभ्रति । भारं पृथिवी न भूम ।  
प्र शुक्रैतु देवी मनीषा । अस्मन्सुतष्टो रथो न वाजी ।  
अर्चन्त एके माहि सामं मन्वत । तेन सूर्यमधारयन् । तेन  
सूर्यमरोचयन् । षर्मः शिरस्तदयमग्निः । पुरीषमासि सं

\* उदस्येति दिभूमे यन्स्य व कास्थार्थं ऋग्देवोऽप्यरिते स यथा—“अस्य यज्ञस्य  
अष्टाद्भानुः सूर्य उदात्ताः सन्ति । भूम भूतानि पृथिवीव भारं लोकेस्य यं यज्ञो विभ्रति च ”  
इति । तत्र प्रहरणानुरोधेन यज्ञपरंसाऽत्र त्वं प्रपथ्यासि विशेषः ।

प्रियं प्रजयां पशुभिर्भुवत् । प्रजापतिस्त्वा सादयतु ।

तया देवतयाऽङ्गिरस्वदध्रुवा सीद इति ॥

इति कृष्णयजुर्वेदीयतैत्तिरीयारण्यके चतुर्थप्रपा-

ठके सप्तदशोऽनुवाकः ॥ १७ ॥

भानुः सूर्योऽस्याग्नेः शुष्माद्बलादुदेति । उच्छब्देनाऽऽकाङ्क्षितत्वादेतीत्यध्या-  
हर्तव्यः । स च भानुर्नाऽऽर्त । आर्ति \*न प्राप्तः । पुनः पुनरुदयं गच्छतोऽप्यग्निबल-  
साहाय्यादार्तिस्तस्य न विद्यते । पृथिवी न भूमिरिव भूमिप्रयातं(?) भारं बिभर्ति ।  
यथा पृथिवी प्राणिनां भारं सहते तथाऽयं रश्मिभारं सहते । तस्याग्नेः प्रसादाच्छुका  
निर्मला मनीषा देवी कर्मणि मनः प्रेरयन्ती देवता प्रकर्षेणैतु प्राप्नोतु । किंनिमित्त-  
मित्येतदुच्यते । अस्मत् । निमित्तार्थे पञ्चमी, अस्माननुग्रहीतुमित्यर्थः । बुद्धिप्राप्तौ  
दृष्टान्तः । सुतष्टो वर्षकिना सुष्ठुतक्षणेन निष्पादितो वाजी वेगवान्शो न रथ इव ।  
एके महात्मानस्तमग्निमर्चन्तो महि पूजाहं साम सर्वेषु समं मन्वत मनसि निश्चित-  
वन्तः । तेनाग्नितेजसा सूर्यमधारयन्पोषितवन्तः । “उच्यन्तं वावाऽऽदित्यमग्निरनु  
समारोहति” इति श्रुतम् । तेनाग्नितेजसा सूर्यमरोचयन्दीप्तियुक्तमकुर्वन् । घर्मः शिरो  
यदिदं प्रवर्ग्यरूपं यज्ञस्य शिरोऽस्ति, तदयं चीयमानोऽग्निरेव । अतो हेऽग्ने त्वं  
पुरीषमिष्टकोपादानमृत्स्वरूपमसि । तच्च स्वरूपं प्रजया पशुभिः समेत्य प्रियं  
भुवत् । यजमानानां प्रियं भवति । तथाविधाशिरूपे हे घर्मेष्टके प्रजापतिस्त्वामत्र  
क्षेत्रे सादयतु स्थापयतु । अङ्गिरस्वदङ्गिरोभिरिव तया प्रजापतिदेवतयोपाहिता सती  
ध्रुवा सीद म्भिरा भूत्वा तिष्ठ ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-

यारण्यकभाष्ये चतुर्थप्रपाठके सप्तदशोऽनुवाकः ॥ १७ ॥

अथ चतुर्थऽष्टादशोऽनुवाकः ।

कल्पः—“कुलायिनीं यास्ते अग्न आर्द्रा योनय इत्यनुवाकेन” इति । उपदधाती-  
त्यनुवर्तते । पाठस्तु—

यास्ते अग्न आर्द्रा योनयो याः कुलायिनीः ।

\* एतदादिदेवैत्यन्तो अथ क. ख पुस्तकयोस्तुटितः ।

ये ते अग्र इन्द्वो या उ नामयः । यास्ते अग्रे  
तनुव ऊर्जो नाम । ताभिस्त्वमुभयीभिः संवि-  
दानः । प्रजाभिरग्रे द्रविणेह सीद । प्रजापतिस्त्वा  
सादयतु । तथा देवतयाऽङ्गिरस्वद्ध्रुवा सीद इति ॥  
इति कृष्णयजुर्वेदीयतैत्तिरीयारण्यके चतुर्थप्रपाठकेऽ-  
ष्टादशोऽनुवाकः ॥ १८ ॥

हेऽग्रे ते त्वदीया आर्द्रा योनयोऽश्वत्थवृक्षादिरूपा आर्द्राः कारणविशेषाः  
सन्ति । “अश्वत्थाद्भव्यवाहाद्धि जातामग्नेस्तनुं यज्ञिया५ संभरामि” इति श्रुतेः । याश्च  
कुलायिनीराहवनीयादिस्थानविशेषाः सन्ति । हेऽग्रे ते त्वदीया इन्द्वश्चन्द्रप्रभृतयः  
स्थानविशेषा ये सन्ति । या उर्णुना (उ ना)भयो याश्चोर्णुना(याश्च ना)भ्यादि-  
स्थानविशेषाः सन्ति । हेऽग्रे ते त्वदीया याश्चान्यास्तनुव ऊर्जो नामौषध्यादिपा-  
चकत्वेनोर्कनामधारिण्यः सन्ति । ताभिः सर्वाभिर्युक्तस्त्वमुभयीभिर्देवीभिर्मानुषी-  
भिश्च प्रजाभिः संविदान एकमत्यं गतस्त्वमिह क्षेत्रे द्रविणास्माकं धननिमित्तं  
हेऽग्रे सीद तिष्ठ । प्रजापतिरित्यादि पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये चतुर्थप्रपाठकेऽष्टादशोऽनुवाकः ॥ १८ ॥

अथ चतुर्थे एकोनविंशोऽनुवाकः ।

कल्पैः—“अध्वर्युराग्निमभिमृशत्यग्निरामि वैश्वानरोऽसीत्यनुवाकेन” इति । पाठस्तु—  
अग्निरसि वैश्वानरोऽसि । संवत्सरोऽसि । परिवत्स-  
रोऽसि । इद्रावत्सरोऽमीदुवत्सरोऽसि । इद्रत्सरोऽसि  
वत्सरोऽसि । तस्य ते वसन्तः शिरः । ग्रीष्मो दक्षिणः  
पक्षः । वर्षाः पुच्छम् । शरदुत्तरः पक्षः । हेमन्तो मध्यम् ।  
पूर्वपक्षाश्चितयः । अपरपक्षाः पुरीषम् । अहोरात्राणी-  
ष्टकाः । तस्य ते मासाश्चार्धमासाश्च कल्पन्ताम् । ऋतवस्ते



कल्पन्ताम् । संवत्सरस्ते कल्पताम् । अहोरात्राणि ते  
कल्पन्ताम् । एति प्रेति वीति समित्युदिति । प्रजाप-  
तिस्त्वा सादयतु । तया देवतयाऽङ्गिरस्वद्भ्रुवः सीद, इति ।

इति कृष्णयजुर्वेदीयतैत्तिरीयारण्यके चतुर्थप्रपाठक एकोन-  
विंशोऽनुवाकः ॥ १२ ॥

इष्टकामिर्निष्पन्न हे देव त्वमग्निरसि । अङ्गारैर्विनेष्टकाशरीरमात्रेणैवाग्नित्वम् ।  
वैश्वानरो विश्वेषां नराणामुपकारकोऽसि । प्रभवादीनामेकैकपञ्चके वर्तमानाः शब्दाः  
संवत्सरादयः । सर्वेष्वनुगतो वत्सरः । त्वमेवं षड्विधोऽसि । तस्य तथाविधस्य त  
ऊर्जरूपस्य वसन्ताद्यृतवः शिरआद्यवयवाः । चैत्रादिमासेषु ये शुक्लपक्षास्ते चितिरूपाः ।  
ये च कृष्णपक्षास्ते पुरीषरूपाः । यान्यहोरात्राणि तानीष्टकारूपाणि । तस्य ते तादृ-  
शस्य तव मासादयः स्वस्वकार्यक्षमा भवन्तु । इतिशब्दशिरम्का आप्रविसमुद उपसर्गा  
अत्र निर्दिष्टाः । तैरुचितक्रियां संयोज्याग्निः स्तोतव्य इति तात्पर्यार्थः ।  
उचितक्रियाणां च बहूनां संभवान्महती म्नुतिः संपद्यते । प्रजापतिरित्यादि पूर्ववत् ।  
अग्निविशेषणत्वाद्भ्रुव इति (पुं)लिङ्गनिर्देशः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-  
त्तिरीयारण्यकभाष्ये चतुर्थप्रपाठक एकोनविंशोऽनुवाकः ॥ १९ ॥

अथ चतुर्थं विंशोऽनुवाकः ।

भूर्भुवः मुवः ।

[कल्पः—]“भूर्भुवः मुवः, इति सर्वप्रायश्चित्तानि” इति । त्रयो लोकाः भुवःप्रदा  
भवन्त्विति मन्त्रत्रयम्यर्थः ।

कल्पः—“यदि महावीरः पद्येतोर्ध्व ऊ पु ण ऊतय इति द्वाभ्यामुच्छ्रयीत” इति ।  
पाठस्तु—

ऊर्ध्व ऊ पु ण ऊतये । ऊर्ध्वो नः पाण्डसः, इति ।

एतच्च मन्त्रयोः प्रतीकद्वयम् । तां च मन्त्रावज्जन्ति त्वामध्वरे देवयन्त इत्यनुवाक  
व्याख्यातौ ।

कल्पः—“यदि भिद्येत विधुं दद्राणमिति संदध्यात्” इति । पाठस्तु—

विधुं दद्राणं समने बहूनाम् । युवानं सन्तं  
पलितो जगार । देवस्य पश्य काव्यं महि-  
त्वाऽद्या ममारं । स ह्यः समान, इति ।

बहूनां कर्मणां समने समीचीनचेष्टारूपेऽनुष्ठाने दद्राणं भूयः प्रवर्तमानं विधुमनु-  
ष्ठानस्य विधातारं महावीरं युवानं यौवनोपेतपुरुषवद्दृढमेव सन्तं पलितो वयोहीनस-  
दृशः शैथिल्यविशेषो जगार निर्गीर्णवान् । देवस्य जगद्विधातुः परमेश्वरस्य काव्य-  
मभिज्ञानरूपं महित्वा महिमानं पश्य हे जनसमूहावलोक्य । किं तन्माहात्म्यमिति  
तदुच्यते । स महावीरो ह्यः पूर्वेषुः समान मम्यक्चेष्टितवान् । अद्याम्मिन्दिने ममार  
भग्नोऽभूत्, ईदृशं खल्वीश्वरस्य माहात्म्यम् ।

कल्पः—“ततो यानि दृढार्थे संश्लेषणानि स्युर्नरेनमभिसंदध्यात्, यदन्यन्मासा-  
न्माषेभ्यश्च । यदृते चिदभिश्चिप इति । भिजं महावीरं विधुं दद्राणमिति मन्त्रेण संघाष  
यदृते चिदिति मन्त्रेण संश्लेषणसाधनेरुपलिम्पेत्” [इति] । पाठस्तु—

यदृते चिदभिश्चिपः । पुरा जर्तृभ्यं आतृढः । संघाता संधि

मघवां पुरोवसुः ( १ ) । निष्कर्ता विह्रुतं पुनः, इति ।

यन्महावीरम्बरूपं जर्तृभ्यः पुरा कपालजरणेभ्यः कपालानां चूर्णाभावेभ्यः पूर्वम-  
भिश्चिप ऋतेऽभितः संश्लेषणमाधनानि द्रव्याणि विनाऽऽतृढस्तदनं भङ्गं प्राप्नोत् ।  
तस्य महावीरस्य मघवेन्द्रः संधिं मघानं [ संघाता ] करिष्यति । कीदृशो  
मघवा । पुरोवसुः पुरतोऽवस्थितानि वसूनि संश्लेषणसाधनानि द्रव्याणि यस्यासौ  
पुरोवसुः । इत्थं स इन्द्रो विह्रुतं विशेषेण भग्नं महावीरं पुनर्निष्कर्ता पुनरपि  
संपादयिष्यति ।

पुनरूर्जा सह रय्या ।

कल्पः—“यदि धर्ममतिपरिगुनं वा प्रतिपर्यायुः पुनरूर्जा सह रय्येत्येताभ्यामेनं  
ऽनिपर्यायुः” इति । त्रिः परिपिञ्चन्पर्येतीति यदुक्तं तत्राधिकपर्यावर्तने. त्रिः पुनः [प्रति]-  
परिगन्तीति विपरीतावर्तनं यदुक्तं तदकरणेऽप्येतन्प्रायश्चित्तम् । तत्र मन्त्रेणोदितं

१ ग. 'संघात्' इ. २ ग. 'मेव स' । ३ ग. 'सदृहात्' । ४ क. 'येत । पा' ।  
५ ग. 'विहन' । ६ क. ख. 'लश' । ७ क. 'ग' भूतिभावस्य पूं । ८ ग. 'मन्त्रयोर्धादिवं प्र' ।

प्रतीकद्वयम् । पुनरूर्जा निवर्तस्वेत्येको मन्त्रः, सह रय्या निवर्तस्वेत्यपरो मन्त्रः ।  
एतावुभावपि भूमिर्भूमेत्यत्र व्याख्यातौ ।

कल्पः— “मा नो घर्म व्यथित इत्यष्टौ घर्मे व्यथिते प्रायश्चित्तानि” इति । घर्मस्थाऽऽ-  
ज्यपयोरूपद्रव्यस्य व्यथनं (ने) चलनं (ने) संतापाधिक्येन पात्रस्योपर्युद्गमने सत्ये-  
तत्प्रायश्चित्तम् । तत्र प्रथमाष्टमाह—

मा नो घर्म व्यथितो विव्यथो नः । मा नः

परमधरं मा रजोऽनैः । मोष्वस्मास्तमस्यन्त-

राधाः । मा रुद्रियासो अभिगुर्वृधानः, इति ।

नोऽस्मदीय हे घर्म हविर्द्रव्य त्वं व्यथितश्चलितो भूत्वा नोऽस्मान्मा विव्यथः  
स्वस्थानान्मा विचालय । नोऽस्माकं परमुत्कृष्टं कर्माधरं निकृष्टं मा कुरु । रजो  
माऽनैः, अस्मान् रजोगुणं मा प्रापय । तथा तमस्यन्तस्तमोगुणमध्येऽस्मान्नुष्टु  
माऽऽधाः, मा स्थापय । वृधानो वर्षमाना उद्दान्ता रुद्रियासो रुद्रसंबन्धिनः क्रूर-  
देवा माऽभिगुर्वृः, अस्मिन्कर्मण्याभिरुद्येन माऽऽगच्छन्तु ।

अथ द्वितीयामाह—

मा नः क्रतुभिर्हीडितेभिरस्मान् । द्विषा सुनीते मा

परादाः । मा नो रुद्रो निर्ऋतिर्मा नो अस्ता ।

मा द्यावापृथिवी हीडिषाताम् ( २ ), इति ।

हे घर्म हीडितेभिरपराधयुक्तैर्नोऽस्मदीयैः क्रतुभिः कुपितस्त्वमस्मान्यजमाना-  
न्दिषा द्वेषेण सुनीते सुष्टु संपादिते फले मा परादा निगकरणं मा कुरु । एतावन्तं  
कालं महता स्वहृत्सेन संपादितं कर्मफलमीषदपराधद्वेषेण मा विनाशयेत्यर्थः । तथा  
रुद्रः क्रूरो देवो नोऽस्मान्माऽस्ता मैवाम्यतु, मा निराकरोतु । निर्ऋतिरपि राक्षस-  
देवता नोऽस्मान्माऽस्ता माऽम्यतु, मा निगकरोतु । द्यावापृथिव्यापि देवते  
मा हीडिषातामस्मद्विषये क्रोधं मा कुरुनाम् ।

अथ तृतीयामाह—

उपं नो मित्रावरुणाविहावतम् । अन्वादीध्याथा-

मिह नः सखाया । आदित्यानां प्रसितिर्देतिः ।

उग्रा शतापाष्ठा घ त्रिषा परिं णो वृणक्तु, इति ।

हे मित्रावरुणौ नोऽस्मान्बर्मापराधरहितानिह कर्मणि, उपावतश्रुपेत्य रक्षतम् । हे सखाया सखिवदत्यन्तस्त्रिष्वौ युवामिह कर्मणि नोऽस्मानन्वादीध्याथामनुक्रमेण सर्वतो दीप्तान्कुरुतम् । आदित्यानां संबन्धिनी हेतिः पापिषु हिंसांकरणमायुधं नोऽस्मान्परिवृणक्तु सर्वतो वर्जयतु । कीदृशी हेतिः । प्रसितिः प्रकृष्टबैन्वा । उग्रा तीक्ष्णाघाता । शतापाष्ठा बहुस्पर्शा, बहुभिरवयवैः प्रहर्तुं समर्थेत्यर्थः । त्रिषा व्यापिनी । वैशब्दो यथोक्तविशेषणसमुच्चयार्थः ।

चतुर्थादीनामष्टमान्तानां पञ्चानां प्रतीकानि दर्शयति—

इमं मे वरुण तत्त्वां यामि । त्वं नो अग्ने  
स त्वं नो अग्ने । त्वमग्ने अयासि, [इति] ।

तत्राऽऽद्यं मन्त्रद्वयमिन्द्रं वो विश्वतम्परिन्द्रं नर इत्यत्र व्याख्यातम् । अनन्तरं तु मन्त्रद्वयमायुष्ट आयुर्दा अग्न इत्यत्र व्याख्यातम् । अन्तिमो जुष्टो दमूना इत्यत्र व्याख्यातः ।

उद्वयं तमसस्परिं । उदु त्यं  
चित्रम् । वयः सुपर्णाः ( ३ ) ।  
पुरोवसुर्हीडिपाताः सुपर्णाः ॥

इति कृष्णयजुर्वेदीयतैत्तिरीयारण्यके चतुर्थप्रपाठके  
विंशोऽनुवाकः ॥ २० ॥

कल्पः—“यदि घर्मेण चरत्स्वादित्योऽस्नमियादपरस्यां द्वारि दर्भेण हिरण्यं प्रबध्यो-  
द्वयं तममम्परित्यादित्यमुपस्थागोदुत्यं चित्रमिति द्वाभ्यां गार्हपत्ये हुत्वा प्रवृज्य श्वोभूते  
वयः सुपर्णा इत्यादित्यमुपतिष्ठन्ने” इति । चतसृणामेतासामत्र प्रतीकान्याम्नानानि ।  
उद्वयमिति मन्त्रः समास्त्वाऽग्न इत्यनुवाके व्याख्यातः । उदु त्यं चित्रमिति द्वयमुदु त्यं  
जातवेदस इत्यनुवाके व्याख्यातम् । वयः सुपर्णा इति व्याख्यास्यते ॥

इति श्रीमत्पायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके विंशोऽनुवाकः ॥ २० ॥

अथ चतुर्थ एकावशाऽनुवकैः ।

कल्पः—“दधिघर्मं भक्षयन्ति भूर्भुवः सुवरित्यनुवाकेन” इति । पाठस्तु—  
 भूर्भुवः सुवः । मयि त्यदिन्द्रियं महत् । मयि दक्षो  
 मयि क्रतुः । मयि धायि सुवीर्यम् । त्रिशुगघर्मो विभातु  
 मे । आकूत्या मनसा सह । विराजा ज्योतिषा सह ।  
 यज्ञेन पयसा सह । ब्रह्मणा तेजसा सह । क्षत्रेण यज्ञसा  
 सह । सत्येन तपसा सह । तस्य दोहमशीमहि । तस्य  
 सुन्नमशीमहि । तस्य भक्षमशीमहि । तस्य त इन्द्रेण  
 पीतस्य मधुमतः । उपहृतस्योपहृतो भक्षयामि (१), इति ।

\* इति कृष्णयजुर्वेदीयतैत्तिरीयारण्यके चतुर्थप्रपाठके

एकविंशोऽनुवाकः ॥ २१ ॥

भूरादिलोकदेवता अनुगृह्णन्ति शेषः । न्यत्रप्रभिद्धं महदिन्द्रियसामर्थ्यं मयि  
 धायि धीयता म्याप्यताम् । तथा दक्ष उत्साहः क्रतुरनुष्ठानं सुवीर्यं सर्वेषु कार्येषु  
 शोभनं मामर्थ्यं तन्मर्षं मयि म्याप्यताम् । त्रिशुगशिविद्युदात्मना त्रेधाभिन्नदीर्घिर्घर्मो  
 मदर्थमाकृत्यादिभिः सह विभानु विविधं दीप्यताम् । आकूनिः संकल्पः । मनः  
 संकल्पमाधनम् । विराडन्नम् । ज्योतिस्तेजः । यज्ञः क्रतुः । पयः क्षीरम् । ब्रह्म  
 ब्राह्मणजानिः । तेजः शरीरकान्तिः । क्षत्रं क्षत्रियजानिः । यज्ञः कीर्तिः । सत्यम-  
 नृतवर्जितम् । तपः कृच्छ्रचन्द्रायणादिकम् । तस्य नैगकृत्यादिभिर्युक्तस्य घर्मस्य दोहं  
 वृष्ट्यादिममृद्धिं वयमशीमहि । तस्य सुन्नं तन्निमित्तं मुग्धं चाशीमहि । तस्य  
 प्रवर्ष्यस्य प्रमादाद्भक्षं चाशीमहि न्याप्नुयाम । हे घर्म तस्य तादृशस्य ते तव रसमु-  
 पहृतोऽनुजानोऽहं भक्षयामि । कीदृशस्य तव । इन्द्रेण प्रथमं पीतस्य । मधुमतो  
 माधुर्ययुक्तस्य । उपहृतस्यानुजानस्य ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्ति-

रीयारण्यकभाष्ये चतुर्थप्रपाठके एकविंशोऽनुवाकः ॥ २१ ॥

\* अम्मन्प्राग. पुष्पकं 'यशमा मह पद् च' इति प्रतीकग्रहणं वर्तते ।

अथ चतुर्थं द्वाविंशोऽनुवाकः ।

कल्पः—“ व्याख्याता घोरास्तन्वांऽरण्येऽनुवाक्यो गण उत्तरां चानुवाकौ ” इति । घोरातनूनां प्रतिपादकौ द्वावनुवाकौ, तत्रोक्तास्तन्व आधानप्रतिपादके मृत्रे व्याख्याताः । अरण्येऽनुवाक्या भवन्तीति हि तत्र मृत्रेऽभिहितम् । तथा द्वयोरनुवाकयोर्मरुद्गण उक्तः, स च विकल्पितः । तस्य विनियोगो राजमूयप्रकरणे सूत्रकारेणाभिहितः—“ मारुतमेकाविंशतिकपालं निर्वपति वैश्वदेवीमामिक्षां तभ्यारण्येऽनुवाक्यैर्गणैः कपालानुपदधाति ” इति । ब्राह्मणं चाऽऽम्नातम्—“ योऽरण्येऽनुवाक्यो गणस्तं मध्यम उपदधाति ” इति । तत्र घोरातनुप्रतिपादकं प्रथममनुवाकमाह—

यास्ते अग्ने घोरास्तनुवः । क्षुच्च तृष्णा च । अम्नुक्चानाहुतिश्च । अशनया च पिपासा च । सेदिश्चामतिश्च । एतास्ते अग्ने घोरास्तनुवः । ताभिरमुं गच्छ । योऽस्मान्द्रेष्टि । यं च वयं द्विष्मः, इति ॥

इति कृष्णयजुर्वेदीयतैत्तिरीयारण्यके चतुर्थप्रपाठके  
द्वाविंशोऽनुवाकः ॥ २२ ॥

हेऽग्ने ते तव संबन्धिन्यो घोरा अन्यग्रास्तनुवा याः सन्ति । काम्ना इति चेत् । क्षुदादिभिरमन्यन्तैर्गृष्टाभिः शब्दः प्रतिपादिताः । हेऽग्ने ते तव संबन्धिन्य एता उक्ता [ घोरा ] स्तनुवः, ताभिस्तनुभिः सह योऽस्माकं द्वेषा यश्च द्वेष्योऽमुं द्विविधं पुरुषं गच्छ ॥

इति श्रीमत्मायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये चतुर्थप्रपाठके द्वाविंशोऽनुवाकः ॥ २२ ॥

अथ चतुर्थं त्रयोविंशोऽनुवाकः ।

अथ घोरातनुप्रतिपादकं द्वितीयमनुवाकमाह—

स्त्रिक्च स्त्रीश्रितिश्च स्त्रिहितिश्च । उष्णा च शीता च । उग्रा च भीमा च । सदास्त्री सेदिरनिरा । एतास्ते अग्ने घोरास्तनुवः ।

ताभि॒रमुं॑ गच्छ । येऽस्मान्देष्टि॑ । यं च वयं द्विष्मः, इति ॥

इति कृष्णयजुर्वेदीयतैत्तिरीयारण्यके चतुर्थप्रपाठके

त्रयोविंशोऽनुवाकः ॥ २३ ॥

शिगादीन्यनिरान्तानि तनुनामानि । अन्यत्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-

यारण्यकभाष्ये चतुर्थप्रपाठके त्रयोविंशोऽनुवाकः ॥ २३ ॥

अथ चतुर्थे चतुर्विंशोऽनुवाकः ।

मरुद्गणप्रतिपादकं प्रथममनुवाकमाह—

धुनिश्च ध्वान्तश्च ध्वनश्च ध्वनयश्च ।

निलिम्पश्च विलिम्पश्च विसिपः, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके

चतुर्विंशोऽनुवाकः ॥ २४ ॥

धुन्यादीनि मस पदानि गणगतानां मरुद्विशेषाणां नामधेयानि । एतद्रूपेण कपालान्यवतिष्ठन्त इत्यर्थः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-

यारण्यकभाष्ये चतुर्थप्रपाठके चतुर्विंशोऽनुवाकः ॥ २४ ॥

अथ चतुर्थ पञ्चविंशोऽनुवाकः ।

मरुद्गणप्रतिपादकमनुवाकान्तरमाह—

उग्रश्च धुनिश्च ध्वान्तश्च ध्वनश्च ध्वन-

यश्च । सहस्रह्वाश्च सहमानश्च सहस्वाश्च

सहीयाश्च । एत्य प्रेत्य विसिपः, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके

पञ्चविंशोऽनुवाकः ॥ २५ ॥

उग्रादीनि सहमानान्तानि सप्त पदानि गणगतानां मरुद्विशेषाणां नामधेयानि । सह-  
स्वादीनि विक्षिप इत्यन्तानि षण्णा(पञ्चना?)मानि विकल्पितानि । अनुवाकद्वयोक्तं गणद्वयं  
कपालोपधाने विकल्पितम् । उत्तरगणे च नामपट्कं पुनर्विकल्पितम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके षड्विंशोऽनुवाकः ॥ २९ ॥

अथ चतुर्थे षड्विंशोऽनुवाकः ।

कल्पः—“यदि भ्रमदुष्टं वा महावीरं वा म्नेनोऽपहरेद्गार्हपत्ये म्रुवाहुतिं जुहुयात्,  
अहोरात्रे त्वोदीरयतामिति” [ इति ] । पाठम्—

अहोरात्रे त्वोदीरयताम् । अर्धमासास्त्वोर्दीं  
जयन्तु । मासास्त्वा श्रपयन्तु । ऋतवस्त्वा  
पचन्तु । संवत्सरस्त्वा हन्त्वसौ, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके  
षड्विंशोऽनुवाकः ॥ २६ ॥

चोरस्य नामनिर्देशार्थोऽसाविति शब्दः । हे देवदत्तनामक चोर त्वामहोरात्र  
देवते उदीरयतामुद्गमयताम् । अर्धमासदेवतास्त्वोर्मुर्दीं जयन्तुत्कर्षणैव जयन्तु । मास-  
देवतास्त्वां श्रपयन्तु बहौ पक्तुं प्रवर्तन्ताम् । ऋतुदेवतास्त्वां सम्यक्पक्त्वं कुर्वन्तु । संव-  
त्सरदेवत्वां हन्तु मारयन्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके षड्विंशोऽनुवाकः ॥ २६ ॥

अथ चतुर्थे सप्तविंशोऽनुवाकः

अभिचारप्रकरणे ब्राह्मणे यदुक्तं यद्वाचः क्रूरं तेन वपट्करोतीति, तद्देतत्क्रूरम.ह—  
खद् फद् जहि । छिन्धी भिन्धी हन्धी  
कद् । इति वाचः क्रूराणि इति ।



इति कृष्णयजुर्वेदीयतैत्तिरीयारण्यके चतुर्थप्रपाठके  
सप्तविंशोऽनुवाकः ॥ २७ ॥

मर्त्सनद्योतकाः खडादयस्त्रयोऽनुकरणशब्दाः । \* हननच्छेदनभेदनवाचकानि तु  
क्रियापदानि । इत्येतानि षड्विधानि वाचः क्रूराणि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके सप्तविंशोऽनुवाकः ॥ २७ ॥

अथ चतुर्थोऽष्टाविंशोऽनुवाकः ।

कल्पः—“यदि घर्मेण चरत्स्वेकैवृक उत्तिष्ठेद्विगा इन्द्र विचरन्त्स्पाशयस्वेत्येनमभि-  
मन्त्रयते” इति । पाठस्तु —

विगा इन्द्र विचरन्त्स्पाशयस्व । स्वपन्तमिन्द्र पशुमन्तमिच्छ ।

वज्रेणासुं बोधय दुर्विदत्रम् । स्वपतोऽस्य प्रहर भोजनेभ्यः, इति ।

एकाकित्वेनारण्ये संचरन्वत्मान्मारयति योऽरण्यश्चा सोऽयमेकैवृकः, तद्वाघनैमत्र  
प्रार्थ्यते । हे, इन्द्र विगा वत्सानेकैवृकाद्वियोज्य तद्रक्षार्थं विशेषेण चरन्त्स्पाशयस्व  
तमेकैवृकं बाधितं कुरु । हे, इन्द्र पशुमन्तं वत्मान्भक्षयितुमायातः पशुभिर्युक्तं तमेकै-  
वृकं स्वपन्तं निद्राणं गच्छ । गत्वा च दुर्विदत्रं दुर्वृद्धिशीलममुमेकैवृकं वज्रेणाऽऽ-  
युधेन बोधय । यथा + स्वपन्तं सुप्तं प्रहाणेण बोधयन्ति, तथा वज्रप्रहारेण बोधय ।  
बोधयेत्यस्यैवार्थः स्पष्टमुच्यते । स्वपन्तमेनमेकैवृकं भोजनेभ्यो वत्सभक्षणेभ्यो निवा-  
रयितुं प्रहर मारयेत्यर्थः ।

कल्पः—“उभयत आदीप्योल्मुकमस्मं प्रत्यम्येत् । अग्ने अग्निना संवदस्व [इति]”  
इति । पाठस्तु—

अग्ने अग्निना संवदस्व । मृत्यो मृत्युना

संवदस्व । नमस्ते अस्तु भगवः, इति ।

हेऽग्न उल्मुकम्य मूलभागवर्त्तन्नग्निनोल्मुकाग्रभागवर्त्तना मह संवदस्व, एवमकं  
हन्तुमैकमत्यं प्राप्नुहि । हे मृत्यो मूलभागम्यिनाग्निप्रेरित मृत्युनाऽग्रभागम्यिनाग्निप्रे-

\* छेदनभेदनहननवाचकानीनि युक्तं पठितुम् । + इदं पदमधिकम् ।

१ क. °कसृक । २ क. °कमृकः । ३ क. °व. °नमन्त्रं प्रार्थयते । ४ क. °कमृ ° ।  
५ क. °कमृकं । ६ क. °मृकं । ७ क. °कमृकं । ८ क. सुप्तम् । ९ क. °कसृकं ।

रितेन सह संबदस्व, एकवृकं हन्तुं संवादमनुमतिं कुरु । हे भगव ऐश्वर्यादिगुण-  
क्ताग्रे, ते तुभ्यं नमोऽस्तु ।

कल्पः—“अथैनमनुतिष्ठन्ते सकृत्ते अग्रे नम इत्यनुवाकशेषेण” इति । पाठस्तु—  
सकृत्ते अग्रे नमः । द्विस्ते नमः । त्रिस्ते नमः । चतुस्ते  
नमः । पञ्चकृत्वस्ते नमः । दशकृत्वस्ते नमः । शतकृ-  
त्वस्ते नमः । आसहस्रकृत्वस्ते नमः । अपरिमितकृत्वस्ते  
नमः । नमस्ते अस्तु मा मां हिःस्मीःः, इति ।

इति कृष्णयजुर्वेदीयतैत्तिरीयारण्यके चतुर्थप्रपाठकेऽ-  
ष्टाविंशोऽनुवाकः ॥ २८ ॥

वृकदर्शनावृत्त्यनुमारेण नमस्कारवृत्तिवाक्यानि योजनीयानि । यद्वा मकृद्दर्शनेऽपि  
कृत्स्नो मन्त्रः प्रयोक्तव्यः । नमस्कारवृत्त्युक्तिरादरार्था ॥

इति श्रीमत्सायणाचार्यविरचिते माधवीय वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठकेऽष्टाविंशोऽनुवाकः ॥ २८ ॥

अथ चतुर्थ एकोनत्रिंशोऽनुवाकः ।

कल्पः—“अथ याद् गृध्रः शाल्वावृका भयडका दाश्वमुख्युलूका भूतोपसृष्टः शकु-  
निवां वदेत्, “ अमृद्भुम्बः ” “ यदेतन् ” “ यदीपितः ” “ दीर्घमुखि ” “ इत्या-  
दृक् ” “ यदेतद्भूतान्यन्वाविश्य ” “ प्रमाणं मन्थ्यौ ” इत्येतेर्यथालिङ्गमभिमन्थ्यो  
भुक्प्रत्यसनादि समानम् ” इति । तत्र गृध्रविषयमनुवाकमाह—

असृङ्मुखो रुधिरणाव्यक्तः । यमस्य दूतः श्वपा-  
द्विधावसि । गृध्रः सपुर्णः कृणपं निषेवसे ।  
यमस्य दूतः प्रहितो भवस्य चाभयोः, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके  
एकोनत्रिंशोऽनुवाकः ॥ २९ ॥

\*एतदग्रे ग. पुस्तके “ १॥ त्रिस्ते नमः सप्त च ” इत्यधिकम् ।

गृध्रः पक्षिविशेषः । हे गृध्र त्वं विधावसि विविधं धावनं करोषि, शवमन्वि-  
च्छन्सर्वत्र संचरसि । कीदृशः । असृङ्मुखोऽसृगरक्तं मुखे यस्यासौ तादृशः । पातुं  
स्वीकृतेन रुधिरेण मुखस्य सर्वस्य लेपितत्वादव्यक्तः, ईदृग्जातिरिति निश्चेतुमशक्यः ।  
यमस्य दूतो यमो हि मारयितुं गृध्रं प्रेषयति । श्वत्पद्यते शवं गच्छतीति श्वपात् ।  
त्वं रक्तमांसयोर्गन्धेन तृषया युक्तत्वादगृध्रः । शोभनौ पर्णौ शीघ्रपतनक्षमौ यस्यासौ  
सुपर्णः । तादृशस्त्वं कुण्ठं शवं निषेवसे नितरां सेवसे । सोऽयं गृध्रो यमस्य  
प्रेताधिपतिदेवस्य भवस्य परमेश्वरस्यान्तर्यामिण उभयोरेतयोर्दूतः । भवो हि यमं  
प्रेषयति यमश्च गृध्रम् । अतः साक्षात्परम्परया चोभयोर्दूतः सन्निह प्रहितः प्रेषितः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये चतुर्थप्रपाठके एकोनत्रिंशोऽनुवाकः ॥ २९ ॥

अथ चतुर्थे त्रिंशोऽनुवाकः ।

अर्थं शालावृकविषयमनुवाकमाह—

यदेतद्दृक्सो भूत्वा । वाग्देव्यभिरायासि । द्विषन्तं मेऽभि-  
राय । तं मृत्यो मृत्यवे नय । स आर्त्याऽऽर्तिमाच्छेत्तु, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके  
त्रिंशोऽनुवाकः ॥ ३० ॥

वृकः क्रोष्टा । हे वाग्देवि ध्वनिदेवने वृकसो भूत्वा वृकादुत्पद्याभिरायम्या-  
भिमुग्येन शब्दं करोषीति यत्तदेतन्मे द्विषन्तमभिलक्ष्य राय शब्दं कुरु । हे  
मृत्यो वृकरूपं तं द्विषन्तं मृत्यवे माग्काय देवाय नय प्रापय । स द्विषन्तार्त्या रोगे-  
णाऽऽर्तिं दुःखमाच्छेत्तु प्राप्नोतु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये चतुर्थप्रपाठके त्रिंशोऽनुवाकः ॥ ३० ॥

अथ चतुर्थ एकत्रिंशोऽनुवाकः ।

भयेडकविषयमनुवाकमाह —

यदीषितो यदि वा स्वकामी । भयेडको  
वदति वाचमेताम् । तामिन्द्राग्नी ब्रह्मणा  
संविदानौ । शिवामस्मभ्यं कृणुतं गृहेषु, इति ।

इति कृष्णयजुर्वेदीयतैत्तिरीयारण्यके चतुर्थप्रपाठक  
एकत्रिंशोऽनुवाकः ॥ ३१ ॥

एडको मेपः, स च युद्धव्यसनयुक्तो भयेडकः । तं दृष्ट्वं भीत्या मनुष्याः पलायन्ते । स च यदि केनचिदीषितः प्रवर्तितो यदि वा स्वकामी स्वेच्छावर्ती सजेतां श्रूयमाणां वाचं वदति ध्वनिं करोति । हे इन्द्राग्नी ब्रह्मणा परमेश्वरेण सह संविदानावैकमत्यं गतावस्मभ्यमस्मदर्थं गृहेष्वस्मदीयेषु तां वाचं शिवां सुखरौ कृणुतं कुरुतम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये चतुर्थप्रपाठक एकत्रिंशोऽनुवाकः ॥ ३१ ॥

अथ चतुर्थ द्वात्रिंशोऽनुवाकः ।

दीर्घमुखीविषयमनुवाकमाह —

दीर्घमुखि दुर्हणु । मा स्म दक्षिणतो वदः ।  
यदि दक्षिणतो वदाद्द्विषन्तं मेऽवबांधासै, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके  
द्वात्रिंशोऽनुवाकः ॥ ३२ ॥

दीर्घमुखी काकत्री गर्दभी वा । दुष्टा हनूर्यस्याः सा दुर्हणुः । हे दुर्हणु दीर्घमुखि दक्षिणतो दक्षिणभागे मा स्म वदो ध्वनिं मा कार्षीः । यदि दक्षिणभागे वदाच्छब्दं कुर्यान्तदा मे द्विषन्तमवबांधासै(मा) [अ]वबांधस्व विनाशय ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये चतुर्थप्रपाठके द्वात्रिंशोऽनुवाकः ॥ ३२ ॥

अथ चतुर्थे त्रयस्त्रिंशोऽनुवाकः ।

लूकविषयमनुवाकमाह—

इत्थादुलूक आप्तत् । हिरण्याक्षो अयोमुखः

दूत आगतः । तमितो नाशयामे,

इति कृष्णयजुर्वेदीयतैत्तिरीयारण्यके चतुर्थप्रपाठके

त्रयस्त्रिंशोऽनुवाकः ॥ ३३ ॥

लूकः काकविरोधी घूकः । सोऽयमुलूक इत्थादनेन प्रकारेणाऽऽपप्तप्रोमात् कीदृशः । हिरण्यवद्रक्ते अक्षिणी यस्यासौ हिरण्याक्षः । अयावत्कृष्णवर्णं मुखं यस्यासावयोमुखः । स च यज्ञविघातिनां रक्षसां दूतः सन्निह समागतः । हेऽयं तमुलूकभितः स्थानान्नाशय ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये चतुर्थप्रपाठके त्रयस्त्रिंशोऽनुवाकः ॥ ३३ ॥

अथ चतुर्थे चतस्रिंशोऽनुवाकः ।

अथ भूतोपसृष्टविषयमनुवाकमाह—

यदेतद्भृतान्यन्वाविश्य । देवीं वाचं वदसि । द्विषतो

नः परावद । तान्मृत्यो मृत्यवे नय । न आर्त्याऽऽ-

तिमाच्छन्तु । अग्निनाऽग्निः संबदताम्, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके चतु-

स्त्रिंशोऽनुवाकः ॥ ३४ ॥

यक्षाक्षमग्रहाविष्टो मनुष्यो यद्भदति तद्विषयमिदमुच्यते । यक्षादिभृतानि प्राणिनो मनुष्यान्नुप्रविश्य देवीं वाचं मनुष्याणामयोग्यां काञ्चिद्वाचं वदसीति यदेतदेतेन वचनेन नाऽस्माकं द्विषतः शत्रुत्परावद पराभूता यथा भवन्ति तथा वद । हे मृत्यो यक्षादिरूप मृत्यवे परमृत्युरूपाय देवाय तान्द्विषतो नय प्रापय । ते द्विषन्त आर्त्या गेणेणाऽऽतिं दुःखमाच्छन्तु प्राप्नुवन्तु । अग्निर्त्वेऽग्निनाऽग्निः संबदताम् काग्रवर्ता संबदतां संवादमनुमतिं करंतु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयारण्यकभाष्ये चतुर्थप्रपाठके चतुस्त्रिंशोऽनुवाकः ॥ ३४ ॥

[प्रपा० ४ अनु० ३९] कृष्णयजुर्वेदीयं तैत्तिरीयारण्यकम् ।

अ० चतुर्थं पञ्चत्रिंशोऽनुवाकः ।

अथ शकुनिविषयमनुवाकमाह—

प्रसार्य सक्थ्यौ पतसि । सव्यमग्निं निपेपि  
च । मेह कंस्यचनाममन्, इति ।  
इति कृष्णयजुर्वेदीयतैत्तिरीयारण्यके चतुर्थप्रपाठके  
पञ्चत्रिंशोऽनुवाकः ॥ ३५ ॥

ग्रामगमनादौ शुभाशुभसूचकः पक्षी शकुनिः । हे शकुने सक्थ्यौ प्रसार्योरु  
प्रसृतौ कृत्वेह पतसि । सव्यमग्निं वामं चक्षुर्निपेपि च पुनः पुनर्निमीलयासि च ।  
तेन दोषेणेहाम्भिन्देशे कस्यचन कस्यापि पुरुषस्य माऽममन्, रोगो मा भवतु ॥

इति श्रीमत्मायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके पञ्चत्रिंशोऽनुवाकः ॥ ३५ ॥

अथ चतुर्थं षट्त्रिंशोऽनुवाकः ।

कल्पः—“ यदि घर्मधुक्क्रिमिणा म्यान्, अत्रिणा त्वा क्रिमे हन्मीत्यनुवाकेनाम्याः  
क्रिमीन्हन्यान् । अपि वा सार्वत्रिकमेतत्प्रायश्चित्तं क्रियेत ” इति । पाठस्तु—

अत्रिणा त्वा क्रिमे हन्मि । कण्वेन जमदग्निना । विश्वावसोर्ब्र-  
ह्मणा हतः । क्रिमीणां राजा । अप्येषां स्थपतिर्हतः । अथो  
माताऽथो पिता । अथो स्थूरा अथो क्षुद्राः । अथो कृष्णा अथो श्वेताः ।  
अथो आशातिका हताः । श्वेताभिः सह सर्वे हताः, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके  
षट्त्रिंशोऽनुवाकः ॥ ३६ ॥

हे क्रिमे घर्मधुगादिवर्तिसत्रिणा कण्वेन जमदग्निना च महर्षिणाऽनुगृहीतोऽहं  
त्वां हन्मि । विश्वावसोर्ब्रह्मणा विश्वावसुमंज्ञकस्यै गन्धर्वस्य मन्त्रेण क्रिमीणां राजा  
स्वामी हतः । अपि चैषां क्रिमीणां स्थपतिरन्योऽपि राजव्यतिरिक्तः प्रमुहृतः । अपि  
च तव माता हता । तव पिता [ हतः ] । अन्येऽपि क्रिमयः स्थूलाः क्षुद्राः  
कृष्णाः श्वेताश्च नानाविधा हताः । अपि चाऽऽशातिका आगत्य शात्यमाना

अस्माभिरेव बाध्यमाना गवाश्चादिशरीरेषु वर्तमाना दंशयूकादयः सर्वेऽपि श्वेताभिः  
क्रिमिजातिभिः सह मारिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये चतुर्थप्रपाठके षट्त्रिंशोऽनुवाकः ॥ ३१ ॥

अथ चतुर्थं सप्तत्रिंशोऽनुवाकः ।

कल्पः—“ यमभिचरेत्तस्य लोहितमवदानं कृत्वाऽऽहरावद्य शृतस्येत्यनुवाकेन जुहु-  
यात् ” इति । पाठस्तु—

आहरावद्य । शृतस्य हविषो यथा । तत्सत्यं  
यदमुं यमस्य जम्भयोः । आदधामि  
तथा हि तत् । स्वप्फण्मसिं, इति ।  
इति कृष्णयजुर्वेदीयतैत्तिरीयारण्यके चतुर्थप्रपाठके  
सप्तत्रिंशोऽनुवाकः ॥ ३७ ॥

यथा यागकाले शृतस्य हविषः पक्वं हविरवद्यावदाभ्य जुहु इति (जुहुयामिति) ।  
तथा हे शत्रो लोहितं द्वितीयमाहराऽऽनय । अमुं शत्रुं यमस्य जम्भयोर्दन्तयोर्मध्य  
आदधामि स्थापयामीति यत्तत्सत्यम् । तत्कार्यं तथा हि तथैवास्तु । दंशनध्वनेरनुक-  
रणरूपौ स्वप्फण्मब्दौ तौ यथा भवतन्तथा शत्रो मारिनोऽमि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके सप्तत्रिंशोऽनुवाकः ॥ ३७ ॥

अथ चतुर्थं षट्त्रिंशोऽनुवाकः ।

कल्पः—“ यमभिद्याहारिष्यन्म्यात्रिरात्रावरं ब्रह्मर्च्यं चारित्वा गत्त्वेनमभिद्याहरेत्,  
ब्रह्मणा त्वा शपामीत्यनुवाकेन ” इति । पाठस्तु—

ब्रह्मणा त्वा शपामि । ब्रह्मणस्त्वा शपथेन  
शपामि । घोरेण त्वा भृगुणां चक्षुषा प्रेक्षे ।

\* एतदादितावित्यन्तो ग्रन्थम्रुटितः क. ग्व. पुस्तकयोः ।

रौद्रेण त्वाऽङ्गिरसां मनसा ध्यायामि । अघस्य त्वा  
धारया विध्यामि । अधरो मत्पद्मस्वासौ, इति ।

इति कृष्णयजुर्वेदीयतैत्तिरीयारण्यके चतुर्थप्रपाठकेऽ-  
ष्टात्रिंशोऽनुवाकः ॥ ३८ ॥

हे शत्रो त्वां देवदत्तनामानं ब्रह्मणा मन्त्रेण ज्ञपामि शापयुक्तं करोमि । ब्रह्मणः परमात्मवस्तुनः ज्ञपथेन शापसामर्थ्येन त्वां ज्ञपामि । भृगूणां महर्षीणां संबन्धिना घोरेणोग्रेण चक्षुषा त्वां प्रेक्षे । अङ्गिरसां महर्षीणां संबन्धिना रौद्रेणोग्रेण मनसा त्वां ध्यायामि । अघस्य पापरूपस्य क्रूरस्याऽऽयुधस्य खड्गरूपस्य धारया त्वां विध्यामि । असौ हे देवदत्तरूप त्वं मदभिचरितुः पुरुषाद्धरः पद्मस्वार्वाचीनः पतितो भव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीया-  
रण्यकभाष्ये चतुर्थप्रपाठकेऽष्टात्रिंशोऽनुवाकः ॥ ३८ ॥

अथ चतुर्थ एकोनचत्वारिंशोऽनुवाकः ।

कल्पः— “य इदं प्यात्तस्य गोष्ठे स्वयंभोपर्धा निखनेत्, उत्तुद शिमिजावरीत्यनुवा-  
केन । अपि वा गोष्ठस्यैवादाक्षिणं द्वार्याहुमेतेनैव विचालयेत्” इति । पाठस्तु—

उत्तुद शिमिजावरि । तल्पेजे तल्प उत्तुद ।  
गिरीश्रनुप्रवेशय । मरीचीरूप संनुद । याव-  
दितः पुरस्तादुदयाति सूर्यः । तावदितोऽमुं  
नाज्ञय । योऽस्मान्दोष्टि । यं च वयं द्विष्मः, इति ।

इति कृष्णयजुर्वेदीयतैत्तिरीयारण्यके चतुर्थप्रपाठक  
एकोनचत्वारिंशोऽनुवाकः ॥ ३९ ॥

कृषिमन्तरेण स्वयमेवोत्पन्ना शिमिजावरी । हे तथाविधौषध उत्तुद शत्रुमुत्कृत्य  
व्यथितं कुरु । हे तल्पेजे तस्य शयनस्थाने समुत्पन्न ओषधे तद्ग्रीये तल्पे प्रविश्य  
तमुत्तुद । ततो गृहाद्भ्रष्टं कृत्वा गिरीननुप्रवेशय । ततो मरीचीर्दावाशिरश्मीनुप

१ व. त्वां व । २ ग. °द्वेषस्ततो° । ३ क. ख °मरीच' ४ क. ख. °स्थेव दक्षिणां दा° ।



प्रापय्य संनुद सम्यङ्निराकुरु । सूर्यो यावता कालेनेतो देशात्पुरस्तात्पूर्वस्यां दिश्यु-  
देति तावता कालेनेतो देशादमुं द्वेष्टारं द्वेष्यं च नाश्नय ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके एकोनचत्वारिंशोऽनुवाकः ॥ ३९ ॥

अथ चतुर्थे चत्वारिंशोऽनुवाकः ।

कल्पः—“यद्युद्गाता पुरुषः सामं न गायेत्, अध्वर्युरेवैतेन साम्नोद्गायेत् । भूर्भुवः  
सुवरित्यनुवाकेन” इति । पाठस्तु—

भूर्भुवः सुवो भूर्भुवः सुवो भूर्भुवः सुवः ।

भ्रुवाऽद्दाय भ्रुवाऽद्दाय भ्रुवाऽद्दायि । नृम्णाय  
नृम्णं नृम्णायि नृम्णं नृम्णायि नृम्णम् ।  
निधायोऽर्वायि निधायोऽर्वायि निधायोऽ-  
र्वायि । ए अस्मे अस्मे । सुवर्णज्योतीः, इति ।

इति कृष्णयजुर्वेदीयतैत्तिरीयारण्यके चतुर्थप्रपाठके  
चत्वारिंशोऽनुवाकः ॥ ४० ॥

एते सर्वे स्तोभविशेषाः । ऋचमन्तरेण स्तोभरेव स्वरविशिष्टैः साम गायेत् ।  
गानार्था तत्र तत्राऽऽवृत्तिः । भूरादयम्बयो लोका इष्टार्थप्रदाः मन्तु । विशेषतो भ्रुवः  
सकाशादधायि सर्वमिष्टं संपादितम् । नृभिर्मनुष्यैर्मन्यतेऽभीष्टत्वेन स्मर्यत इति  
नृम्णं सुखम् । नृम्णे सुखे सत्यपि पुनर्नृम्णं सुखमन्तु । निधायो नितरां संपाद-  
नीयो भागः, अर्वायि प्राप्तः । गत्यर्था वातिधानुः । एकारो देवतामंबोधनार्थः । हे  
देवतेऽस्मे अस्मासु सुवर्णज्योतिः सुवर्णममानं ज्योतिः संपद्यताम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये चतुर्थप्रपाठके चत्वारिंशोऽनुवाकः ॥ ४० ॥

१ ग. 'म गा' । २ ग. 'व'ऽर्वायि भ्रुगोऽधायि भ्रुवोऽधायि । नृ' । ३ ग. 'वापि नि' ।  
४ ग. 'वापि नि' । ५ ग. 'वापि' । ६ ग. 'सुवर्णज्योतिः' । ७ ग. 'वा' ।  
८ ग. 'म' ।

अथ चतुर्थ एव चत्वारिंशोऽनुगकः ।

सूत्रेऽवान्तरदीक्षां व्याख्यास्याम इत्युपक्रम्याभिहितम्—“चतस्र औदुम्बरीः समिधो घृतान्वक्ता अभ्यादधाति पृथिवी समिदित्येतमेन्द्रः” इति । तत्र प्रथमं मन्त्रमाह—

पृथि॒वी॒ स॒मि॒त् । ता॒म॒ग्निः॑ स॒मि॒न्धे । साऽग्नि॑  
स॒मि॒न्धे । ता॒म॒ह॑ स॒मि॒न्धे । सा॒ मा॒ स॒मि॒द्धा ।  
आयु॑षा तेजसा । बर्चसा श्रिया । यज्ञसा ब्रह्म-  
वर्चसे॑न । अ॒न्नाद्ये॑न॒ समि॑न्ता॒ स्वाहा॑, इति ।

पृथिवी देवता सम्यग्दीप्यमानत्वान्समिदित्युच्यते । तां पृथिव्याख्यां समिधमग्निर्देवः समिन्धे मस्यग्दीपितवान् । सा च पृथिव्याख्या समिदग्निं देवं समिन्धे सम्यग्दीपयति । तां पृथिवीरूपां समिधमहं समिन्धे सम्यक्प्रकाशयामि । सा च देवता मया समिद्धा सती मामागुरादिभिः समिन्तां सम्यक्प्रकाशयतु । तेजः शरीरकान्तिः । बर्चो ब्राह्मदीप्तिः ।

अथ द्वितीयतृतीयमन्त्रावाह—

अ॒न्तरि॑क्ष॑ स॒मि॒त् ( १ ) । तां वा॒युः॑ स॒मि॒न्धे ।  
सा वा॒यु॑ स॒मि॒न्धे । ता॒म॒ह॑ स॒मि॒न्धे । सा॒ मा॒  
स॒मि॒द्धा । आयु॑षा तेजसा । बर्चसा श्रिया ।  
यज्ञसा ब्रह्मवर्चसे॑न । अ॒न्नाद्ये॑न॒ समि॑न्ता॒ स्वाहा॑ ।  
द्यौः स॒मि॒त् । ता॒मा॑दि॒त्यः॑ स॒मि॒न्धे ( २ ) ।  
साऽऽदि॒त्य॑ स॒मि॒न्धे । ता॒म॒ह॑ स॒मि॒न्धे । सा॒ मा॒  
स॒मि॒द्धा । आयु॑षा तेजसा । बर्चसा श्रिया । यज्ञसा  
ब्रह्मवर्चसे॑न । अ॒न्नाद्ये॑न॒ समि॑न्ता॒ स्वाहा॑, इति ।

पूर्ववद्व्याख्येयौ

चतुर्थ मन्त्रमाह—

प्रा॒जा॒प॒त्या मे॑ स॒मि॒द॑सि स॒प॒त्न॒क्षय॑णी ।  
भ्रा॒तृ॒व्य॒हा मे॑ऽसि॒ स्वाहा॑ । इति ।

हे समित्त्वं प्राजापत्या प्राजापतिः संबन्धिनी सपत्नक्षयणी वैरिविनाशनी मे

समिदासि सम्यग्दीपिकाऽसि । तस्मान्मे मम भ्रातृव्यहाऽसि शत्रुघातिनी भवसि ।  
स्वाहुतामिदमस्तु ।

कल्पः—“अथ देवता उपतिष्ठते, अग्ने व्रतपते व्रतं चरिष्यामि” इति । पाठस्तु—

अग्ने व्रतपते व्रतं चरिष्यामि ( ३ ) । तच्छक्रेयं  
तन्मे राध्यताम् । वायो व्रतपत आदित्य व्रत  
पते । व्रतानां व्रतपते व्रतं चरिष्यामि ।  
तच्छक्रेयं तन्मे राध्यताम् , इति ।

हे व्रतपतेऽवान्तरदीक्षारूपस्य व्रतस्य पालकाग्ने व्रतमिदमहं चरिष्यामि । त्वत्प्र-  
सादात्तद्ब्रतं कर्तुं शक्यं शक्तो भूयामम् । मे मदीयं तद्ब्रतं राध्यतां समृद्धिं  
गच्छतु । वायो व्रतपत इत्येतास्मिन्नुत्तरस्मिंश्च व्रतं चरिष्यामीत्यादिकमनुषज्यते ।  
एतदर्थमेव चतुर्थमन्त्रे पुनराम्नातम् । व्रतपत इत्युक्तस्य पुनरपि व्रतानामित्युक्तिः कृत्स्न-  
व्रतस्वीकारार्था ।

कल्पः—“आवृत्तैर्मन्त्रैः समिध आधायाऽऽवृत्तैर्देवता उपस्थाय” इति । पाठस्तु—

द्यौः समित् । तामादित्यः समिन्धे । साऽऽदित्यं समिन्धे ।  
तामहं समिन्धे । सा मा समिद्धा । आयुषा तेजसा ( ४ ) ।  
वर्चसा श्रिया । यज्ञसा ब्रह्मवर्चसेन । अन्नाद्येन समिन्तां  
स्वाहा । अन्तरिक्षं समित् । तां वायुः समिन्धे । सा वायुं  
समिन्धे । तामहं समिन्धे । सा मा समिद्धा । आयुषा तेजसा ।  
वर्चसा श्रिया ( ५ ) । यज्ञसा ब्रह्मवर्चसेन । अन्नाद्येन समि-  
न्तां स्वाहा । पृथिवी समिन् । तामग्निः समिन्धे । साऽग्निं  
समिन्धे । तामहं समिन्धे । सा मा समिद्धा । आयुषा तेजसा ।  
वर्चसा श्रिया । यज्ञसा ब्रह्मवर्चसेन ( ६ ) । अन्नाद्येन  
समिन्तां स्वाहा । प्राजापत्या मे समिदसि सपत्नक्षर्यणी ।  
भ्रातृव्यहा मेऽग्नि स्वाहा । आदित्य व्रतपते व्रतमचारिषम् ।  
तदशकं तन्मेऽराधि । वायो व्रतपतेऽग्ने व्रतपते । व्रतानां व्रत-

पते व्रतमंचारिपम् । तदशकं तन्मेऽराधि ( ७ ), इति ।  
समित्समिन्धे व्रतं चरिष्यामि तेजसा श्रियां यज्ञसा  
ब्रह्मवर्चसेनाष्टौ च ॥

इति कृष्णयजुर्वेदीयतैत्तिरीयारण्यके चतुर्थप्रपाठक  
एकचत्वारिंशोऽनुवाकः ॥ ४१ ॥

व्रतावसाने कर्तव्यत्वाद्चारिपमित्यादिभूतार्थवाचिशब्दप्रयोगः । तद्धि चतुर्षु वेद-  
व्रतेषु सौम्यव्रतमित्यभिधीयते । एतस्य प्रवर्ग्याङ्गत्वाभावेऽपि शुक्रियकाण्डोक्तमन्त्रसा-  
पेक्षत्वादत्राऽऽघ्रातम् । एतच्च मृत्रकारेण दर्शितम्—“अथैनं सर्वपाभनुवाकानां प्रभृ-  
तीरभिव्याहारयति, प्रथमोत्तमयोर्वोत्तमेनानुवाकेन शान्तिं कृत्वा” इति ॥

इति श्रीमन्मायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-  
रीयारण्यकभाष्ये चतुर्थप्रपाठक एकचत्वारिंशोऽनुवाकः ॥ ४१ ॥

अथ चतुर्थं द्विचत्वारिंशोऽनुवाकः ।

कल्पः—“गामवमृज्य मदूर्नारूपस्पृश्योत्तमेनानुवाकेन शान्तिं कुर्वन्ति, एवं सायं  
प्रातः प्रवर्ग्योपसद्भ्यां चरन्ति” इति । तस्मिन्ननुवाके प्रथमं मन्त्रमाह—

शं नो वातः पवतां मातरिश्वा शं नस्तपतु सूर्यः । अहानि  
शं भवन्तु नः शं रात्रिः प्रतिधीयताम्, इति ।

मातरिश्वाऽन्तरिक्षनिवार्मा वाता नाऽस्माकं शं मुखं यथा भवात् तथा पगताम् ।  
सूर्योऽपि तथैव तपतु । अहान्यपि नोऽस्माकं मुखकराणि भवन्तु । रात्रिश्च मुख-  
करी संपद्यताम् ।

द्वितीयं मन्त्रमाह—

शमुषा नो व्युच्छतु शमादिन्य उदेतु नः । शिवा नः शंतमा  
भव सुमृडीका सरस्वति । मा ते व्योम संदृशि, इति ।

उषा देवी नोऽस्माकं मुखकरी प्रभातं करोतु आदित्यश्चास्माकं सुखंकर उदेतु ।  
हे सरस्वति त्वं नोऽस्मान्प्रति शिवाऽनुकूला शंतमाऽतिशयेन सर्वोपद्रवशमनी सुमृ-  
डीका मुष्टु मुखकरी च भव । ते संदृशि तव कटाक्षे सति व्योम मुखशून्यत्वं मा भूत् ।

१ ग. ॥ २ ॥ ३ व. 'या व्र' । ३ क. ल. तय । ४ क. ल. 'लकार्युदे' ।

तृतीयं मन्त्रमाह—

इडा॒यै वा॒स्त्व॒सि वा॒स्तुम॒द्वा॒स्तुम॒न्तो॑ भूया॒स्म मा वा॒स्तो॑श्छि॒त्स्म  
ह्वा॒स्तुः स भू॒याद्यो॑ऽस्मान्द्वेष्टि॒ यं च॒ वयं॒ द्विष्मः॑, इति ।

हे भूमे त्वमिडायै धेनुरूपाया इडादेव्या वास्त्वसि निवासस्थानमसि । सर्वं जगत्त्वत्प्रसादाद्वास्तुमन्निवासस्थानयुक्तं भवतु । वयमपि त्वत्प्रसादाद्वास्तुमन्तो निवासस्थानयुक्ता भूयास्म । वास्तोर्निवासस्थानान्मा छि॒त्स्म विच्छिन्ना मा भूयास्म । हि यस्माद्धयमेवंविधास्तस्मादस्माकं विपरीतो यो द्वेष्टा यश्च द्वेष्यः सोऽयमवास्तुर्निवासस्थानरहितो भूयात् ।

अथ चतुर्थं मन्त्रमाह—

प्र॒ति॒ष्ठाऽसि॑ प्र॒ति॒ष्ठाव॑न्तो भूया॒स्म मा प्र॒ति॒ष्ठाया॑श्छि॒त्स्म  
ह्यप्र॒ति॒ष्ठः स भू॒याद्यो॑ऽस्मान्द्वेष्टि॒ यं च॒ वयं॒ द्विष्मः॑, इति ।

प्रतिष्ठाऽऽधारः । अन्यत्पूर्वेवत् ।

अथ पञ्चमं मन्त्रमाह—

आ वा॒त वा॒हि भे॒षजं॑ वि वा॒त वा॒हि यद्र॑पः ।  
त्व॒ हि वि॒श्वभे॑षजो दे॒वानां॑ द॒त्त ई॒यसे, इति ।

हे वात वायो मे भेषजं यथा भवति तथाऽऽवाहि । अस्मान्प्रति सर्वतो वातं कुरु । हे वात यद्रपः पापमस्मि तद्विवाहि विश्लेष्य गच्छ । यस्मात्त्वं विश्वभेषज इति विश्रम्य चिकित्मको देवानां दत्तश्च मर्जीयसे गच्छमि ।

अथ षष्ठं मन्त्रमाह—

द्वा॒विमौ॑ वा॒तां वा॒त आ॒सिन्धो॒राप॑राव॒तः ( १ ) ।  
दक्षं॑ मे अन्य आवातु पराऽन्यो वा॒तु यद्र॑पः, इति ।

इमौ लोक दृश्यमाना द्वा वातावासन्धाः समुद्रसांहेत प्रदश आपरावता दूरवर्तिलोकयुक्ते देशे वातः मन्त्रगतः । शान्तो वायुरेकस्त्रीत्रोऽपरः । तयोर्मध्येऽन्य एकः शान्तो मे मम दक्षमावातु सुखं मंपादयतु । अन्यस्त्रीत्रो वायुर्यद्रपो मम यत्पापमस्मि तत्परावातु त्रिनाशयतु ।

अथ सप्तमं मन्त्रमाह—

यद्द॒दा वा॒त ते गृ॒हेऽमृ॑तस्य निधि॒र्हितः॑ । ततो॑ नो दे॒हि जी॒वसे॑

ततो नो धेहि भेषजम् । ततो नो मह आवह, इति ।

हे वात ते गृहे यददो योऽसावमृतस्य निधिर्हितः स्थापितः, ततो निधेः मकाशा-  
न्नोऽस्माकं जीवसे जीवनाय देहि कियदप्यमृतं प्रयच्छ । ततोऽमृतान्नोऽस्माकं भेषजं  
दे ( धे ) हि, औषधं संपादय । ततन्तस्मान्नोऽस्माकं मह आवह तेजः संपादय ।

अथाष्टमं मन्त्रमाह—

वात आवातु भेषजं शंभूर्भयोभूर्नो  
हृदे । प्र ण आयूंषि तारिषत्, इति ।

अयं वातो भेषजं यथा भवति तथाऽऽवातु । नोऽस्माकं हृदे मनमे शंभूरनिष्ठ-  
शान्तिं भावयन्मयोभूः सुखं च भावयन्वर्तताम् । नोऽस्माकमायूंषि चिरकालजीवनानि  
प्रतारिषत्प्रकरणेण वर्धयतु ।

अथ नवमं मन्त्रमाह—

इन्द्रस्य गृहोऽसि तं त्वा प्रपद्ये सगुः  
साम्भः । सह यन्मे अस्ति तेन, इति ।

अत्रेन्द्रशब्देन परमैश्वर्ययोगादादित्य उच्यते । तथा च ब्राह्मणम्—“ अमौ वा  
आदित्य इन्द्र एष प्रजापतिः ” इति । हे आदित्यमण्डल त्वामिन्द्रस्य गृहोऽसि, आदि-  
त्यस्य निवासस्थानमसि । तं तादृशमादित्यगृहं त्वां प्रपद्ये प्राप्नोमि । कीदृशोऽहम् ।  
सगुर्गोसहितः । साम्भोऽश्वसहितः । अन्यदपि मे यद्वन्तु विद्यते तेन सह त्वां  
प्रविशामि ।

अथ दशमं मन्त्रमाह—

भूः प्रपद्ये भुवः प्रपद्ये सुवः प्रपद्ये भूर्भुवः सुवः प्रपद्ये  
वायुं प्रपद्येऽनार्ता देवतां प्रपद्येऽश्मानमाखणं प्रपद्ये  
प्रजापतेर्ब्रह्मकोशं ब्रह्म प्रपद्य ॐ प्रपद्ये, इति ।

भूः प्रपद्ये भूर्भुवः देवतां प्रपन्नोऽस्मि । एवमुत्तरत्रापि । यथा व्यस्तानां प्रपत्ति-  
स्तथा समस्तानामपि प्रपत्तिः । अनार्तातेत्यनेनाऽऽरोम्यकरी देवतोच्यते । आखणं खनि-  
तुमशक्यमश्मानं दृढं पाषाणं प्रपद्ये । पाषाणवर्द्धार्थं ममास्त्वित्यर्थः । प्रजापतेः

संबन्धि ब्रह्मकोशं सर्वमन्त्राधारभूतं ब्रह्म वेदस्वरूपं प्रपद्ये । उँकारेण परमात्मो-  
च्यते, तमपि प्रपद्ये ।

अथैकादशं मन्त्रमाह—

अन्तरिक्षं म उर्वन्तरं बृहद्ग्नयः पर्वताश्च यया वातः  
स्वस्त्या स्वस्ति मां तया स्वस्त्या स्वस्ति मानसानि, इति ।

यदिदमन्तरिक्षमस्ति तन्मे मदर्थमुर्वन्तरं विस्तीर्णोवकाशो भूयात् । तस्मिन्नन्तरिक्षेऽ-  
ग्नयो गार्हपत्यादयः पर्वता मेवादयश्च बृहदधिकं मुखं यथा भवति तथा वर्तता(न्ता)-  
मिति शेषः । अत्रान्तरिक्षे संचरन्वातो यया स्वस्त्या क्षेमहेतुभूतया क्रियया मां  
प्रति स्वस्ति क्षेमं करोतीति शेषः । तया स्वस्त्या क्षेमहेतुभूतया क्रियया मानसा-  
न्यम्मदीयान्यन्तःकरणानि स्वस्ति क्षेमं प्रापयत्विति शेषः ।

अथ द्वादशं मन्त्रमाह—

प्राणापानौ मृत्योर्मां पातं प्राणापानौ मा मां हासिष्टम्,—इति ।

ह प्राणापानदेवौ मृत्याः सकाशान्मा पातं रक्षतम् । हे प्राणापानौ युवा मां  
कदाचिदपि मा हासिष्टं मा परित्येजतम् ।

अथ त्रयोदशं मन्त्रमाह—

मयि मेधां मयि प्रजां मय्यग्निमेजां दधातु मयि मेधां  
माय प्रजा मयीन्द्र इन्द्रियं दधातु मांय मधां मांयं प्रजां  
मयि सूर्यो भ्राजो दधातु ( २ ), इति ।

अन्यतदर्थधारणशक्तिर्मेधा, प्रजा पुत्रादिः, तेजः शरीरकान्तिः, तत्सर्वमग्निर्मेधि  
संपादयतु । इन्द्रियं चक्षुगादिपाठवम् । भ्राजो दीप्तिजनम् । अन्यत्पूर्ववत् ।

अथ चतुर्दशं मन्त्रमाह—

शुभिरक्तुभिः परिपातमस्मानरिष्टेभिरश्विना  
सौभगेभिः । तन्नो मित्रो वरुणो मामहन्ता-  
मदितिः मिन्धुः पृथिवी उत स्रौः, इति ।

हेऽश्विनो सौभगेभिः मांभाम्यः ( सौभाग्यापादकैः ) मृत्कैरस्मान्पातम् ।  
कीदृशैः । शुभिर्योनमानैः । अक्तुभिरजनहेतुमृतादिद्रव्ययुक्तैश्च । अरिष्टेभिर्विना-

शरहितैः । नोऽस्माकं तदश्विनोः पालनं मित्रादयो मामहन्तामतिशयेन पूजयन्तु ।  
सिन्धुः समुद्रः ।

अथ पञ्चदशं मन्त्रमाह—

कया नश्चित्र आभुवदूती सदावृधः  
सर्वा । कया शचिष्टया वृता, इति ।

कस्य प्रजापतेः संबन्धिनीत्यम्बिनर्थे केति शब्दः स्त्रीलिङ्गो वर्तते । ऊतीशब्दो रक्षावाची । कयोत्या प्रजापतिमंबन्धिना रक्षणेन चित्र आभुवत्, चित्रोऽयं यज्ञो नोऽस्मान्प्रत्यागतः । कीदृशो यज्ञः । सदावृधः सर्वदा वर्धमानः । सखा सखि-  
वत्प्रियतमः । स च यज्ञः कया प्रजापतिमंबन्धिन्या शचिष्टयाऽतिशयितया शक्त्या वृता वर्तते ।

अथ षोडशं मन्त्रमाह

कस्त्वा सत्यो मदानां मंहिष्ठो मत्स-  
दन्धसः । दृढाचिद्रारुजे वसुं, इति ।

हे प्रवर्य त्वां कः प्रजापतिर्मन्सन्मदयतु हर्षयतु । कीदृशः प्रजापतिः । सत्यः परमार्थभूतः । मदानां हर्षकारणानामायुरादीनामन्धसोऽन्नम्य च मंहिष्ठोऽतिशयेन वर्धयिता । आरुजे सर्वतोऽनिष्टभङ्गार्थं वस्वपेक्षितं धनं दृढाचिद्दृढमेव करो-  
त्विति शेषः

अथ सप्तदशं मन्त्रमाह—

अभी षु णः सखीनामविता जरि-  
तुणाम् । शतं भवास्युतिभिः, इति ।

हे प्रजापते जरितुणां जरणशीलानां सखीनां मखिवत्प्रियाणां नोऽस्माकं शत-  
मृतिभिः शतसंख्याकै रक्षणैः, अभी षु सर्वतः सुष्ठु अविता भवासि रक्षिता भव ।

अथाष्टादशं मन्त्रमाह—

वयः सुपर्णा उपसेदुरिन्द्रं प्रियमेधा ऋषयो  
नाधमानाः । अपं ध्वान्तमूर्णुहि पृथि चक्षुमु-  
मुग्ध्यस्माभिधयेव वदान ( ३ ), इति ।

केचिदृषय इन्द्रमुपसेदुः । कार्यार्थं प्राप्तिरुपमातिः । कीदृशा ऋषयः । वयः



पक्षिमूर्तिधारिणः । अत एव सुपर्णाः शोभनपक्षोपेताः । प्रियमेधा अधीतस्य श्रुतस्य धारणशक्तिर्मेधा तस्यां प्रातियुक्ताः । नाधमानाः किञ्चित्कार्यं याचमानाः । स एव याचनाप्रकारः स्पष्टी क्रियते । हे इन्द्र ध्वान्तमज्ञानलक्षणमन्धकारमपोर्णुहि, अपसारय । चक्षुर्ज्ञानलक्षणां दृष्टिं पूर्धि पूरय । निधयेव शृङ्खलयेवाज्ञानेन बद्धानस्मान्मुग्धि तस्मादज्ञानाद्वन्धनान्मोचय ।

अथैकोनविंशं मन्त्रमाह—

शं नो देवीरभिष्टय आपो भवन्तु

पीतये । शं योरभिस्त्रवन्तु नः, इति ।

आपो देव्यो नोऽस्माकमभिष्टये पीतयेऽभीष्टाय पानाय शं सुखहेतवो भवन्तु । किं च नोऽस्माकं शं सुखं यथा भवति तथा, योर्दुःखवियोगो यथा भवति तथाऽभिस्त्रवन्तु सर्वतः प्रवहन्तु ।

अथ विंशं मन्त्रमाह—

ईशाना वार्याणां क्षयन्तीर्चर्षणीनाम् ।

अपो याचामि भेषजम्, इति ।

अहमपो देवीः प्रति भेषजं पापविनाशकारणमौषधं याचामि । क्रीदशीरपः । वार्याणां वरणीयानां कामानामीशाना दातुं समर्थाः । चर्षणीनां मनुष्याणां क्षयन्तीर्निवासहेतुर्भूता इति ।

अथैकविंशं मन्त्रमाह —

सुमित्रा न आप ओषधयः सन्तु दुर्मित्रास्तस्मै

भूयासुर्योऽस्मान्द्वेष्टि यं च वयं द्विष्मः, इति ।

आप ओषधयश्चेत्येना द्विविधा देवता नोऽस्मान्प्रति सुमित्राः सुष्टु स्निग्धाः सन्तु । योऽस्मदीयः शत्रुस्तस्मै दुर्मित्रा दुर्हेदया विध्वंसिन्यः सन्तु ।

अथ द्वाविंशं मन्त्रमाह—

आपो हि ष्ठा मयोभुवस्ता न ऊर्जे

दधातन । महे रणाय चक्षसे, इति ।

द्विशब्द एवकार्गर्थः प्रमिद्धार्थो वा । हे आपो गृगमेव मयोभुवः स्थ सुनय

भावयिष्यो भवत । स्नानपानादिहेतुत्वेन सुखोत्पादकत्वं प्रसिद्धम् । तास्तादृश्यो यूयं नोऽस्मानूर्जे रसाय भवदीयरसानुभवार्थं दधातन स्थापयत । किञ्च महे महते रणाय रमणीयाय चक्षसे दर्शनीयाय दधातन । अस्मान्परतत्त्वमाक्षात्कारयोम्यान्कुरुतेत्यर्थः ।

अथ त्रयोविंशं मन्त्रमाह—

यो वः शिवतमो रसस्तस्य भाजय-

तेह नः । उञ्जतीरिव मातरः, इति ।

वो युष्माकं शिवतमः शान्ततमः सुखैकहेतुर्यो रसोऽस्मि, इहास्मिन्कर्मणि नोऽस्मांस्तस्य भाजयत रसं प्रापयत । तत्र दृष्टान्तः—उञ्जतीरिव मातर इति । कामयमानाः प्रीतियुक्ता मातरो यथा स्वकीयमन्यरसं प्रापयन्ति तद्वत् ।

अथ चतुर्विंशं मन्त्रमाह—

तस्मा अरं गमाम वो यस्य क्षयाय

जिन्वथ (४) । आपो जनयथा च नः, इति ।

यस्य रसस्य क्षयाय क्षयेण निवामेन जिन्वथ यूयं प्रीता भवथ तस्मै रसाय वो युष्मानरं गमाम, अलं भृशं प्राप्नुमः । किञ्च हे आपो यूयं नोऽस्माञ्जनयथ प्रजो-त्पादकान्कुरुत ।

अथ पञ्चविंशं मन्त्रमाह—

पृथिवी शान्ता साऽग्निना शान्ता सा

मे शान्ता शुचं शमयतु, इति ।

येयं पृथिवी देवता सेयं शान्ता सर्वोपद्रवशमनयुक्ता । न केवलं स्वयमेव किं त्वाग्निना देवेन सह शान्ता । तादृशी शान्ता देवता मे मम शुचं शोकं शमयतु शान्तं करोतु ।

अथ षड्विंशसप्तविंशौ मन्त्रावाह—

अन्तरिक्षं शान्तं तद्वायुनां शान्तं तन्मे

शान्तं शुचं शमयतु । द्यौः शान्ता साऽऽदित्येन

शान्ता सा मे शान्ता शुचं शमयतु, इति ।

पृथिवीमन्त्रवद्व्याख्येयम् ।

अथाष्टाविंशं मन्त्रमाह —

पृथिवी शान्तिरन्तरिक्षं शान्तिर्द्यौः शान्तिर्दिशः  
 शान्तिरवान्तरदिशाः शान्तिरग्निः शान्तिर्वायुः  
 शान्तिरादित्यः शान्तिश्चन्द्रमाः शान्तिर्नेक्षत्राणि  
 शान्तिरापः शान्तिरोषधयः शान्तिर्वनस्पतयः  
 शान्तिर्गौः शान्तिरजा शान्तिरश्वः शान्तिः  
 पुरुषः शान्तिर्ब्रह्म शान्तिर्ब्राह्मणः शान्तिः  
 शान्तिरेव शान्तिः शान्तिर्मे अस्तु शान्तिः, इति ।

पृथिव्यादयः सर्वदेवता अस्मदनिष्टशमनहेतुत्वाच्छान्तिदेवतारूपाः । ब्रह्म वेदः ।  
 पृथिव्यादीनामुपचरितं शान्तिदेवतारूपत्वम् । या तु शान्त्यभिमानी देवता सा  
 शान्तिरेव मुख्यमेव तस्याः शान्तित्वम्, अतः सा शान्तिदेवता मे शान्तिरस्तु सर्वा-  
 निष्टशमनहेतुरस्तु ।

अथैकोनविंशं मन्त्रमाह —

तयाऽहं शान्त्या सर्वशान्त्या ममं द्विपदे चतुष्पदे  
 च शान्तिं करोमि शान्तिर्मे अस्तु शान्तिः, इति ।

अहं यजमानः सर्वशान्त्या सर्वानिष्टशमनहेतुतया पूर्वोक्तगुणविशिष्टया शान्त्या  
 शान्तिदेवतया ममं मच्छरीरार्थं द्विपदे मदीयाय मनुष्यार्थं चतुष्पदे मदीयाय पशुर्थं  
 च शान्तिं सर्वानिष्टशमनं करोमि । अनः शान्तिदेवता मे मदर्थं शान्तिः सर्वानि-  
 ष्टशमनहेतुरस्तु ।

अथ त्रिंशं मन्त्रमाह—

एह श्रीश्च हीश्च धृतिश्च तपो मेधा प्रतिष्ठा  
 श्रद्धा सन्यं धर्मश्चैतानि मोत्तिष्ठन्तमनूत्तिष्ठन्त  
 मा मां श्रीश्च हीश्च धृतिश्च तपं मेधा प्रतिष्ठा  
 श्रद्धा सन्यं धर्मश्चैतानि मा मा हासिपुः, इति ।

श्रीप्रभृतयो धर्मान्ता या देवताः मन्ति, एतानि देवशरीरणीह कर्मसमाप्ताः  
 तिष्ठन्तं मामन्वा ममन्तादुत्तिष्ठन्तु । यानि श्रीप्रभृतीनां स्वरूपाण्येतानि मा [ मा ]  
 मा हासिपुर्मा परिगृह्यन्तु । पुनरपि मा मा हासिपुः, द्विरुक्तिरादरार्था ।

अथैकत्रिंश मन्त्रमाह—

उदायुषा स्वायुषोदांपधीना५ रसेनोन्पर्ज-  
न्यस्य शुप्पेणोदस्थाममृता५ अनु, इति ।

अहममृतान्देवाननुलक्ष्याऽऽयुरादिविशेषणविशिष्टेन सोमेन सहोदस्थामुत्तिष्ठामि । चिरजीवनमायुः, तत्रापि रोगाद्युपद्रवरहितं स्वायुः । तदुभयप्रदत्वाद्रमस्य तद्रूपत्वम् । ओषधीनां पर्जन्यस्य च रसः मारम् । चतुर्भिर्विशेषणैः पृथक्क्रियापदमन्वेतुं चत्वार उच्छब्दाः ।

अथ द्वात्रिंशं मन्त्रमाह—

तच्चक्षुर्देवहितं पुरस्ताच्छुक्रमुच्चरत् । पश्येम शरदः  
शतं जीवेम शरदः शतं नन्दाम शरदः शतं  
मोदाम शरदः शतं भवाम शरदः शत५  
शृणवाम शरदः शतं प्रब्रवाम शरदः शतमजीताः  
स्याम शरदः शतं ज्योक्च सूर्यं दृशे, इति ।

पुरस्तात्पृथग्या इदं शुक्ररदुदयं गच्छच्छुक्रं ज्यातेः स्वरूपं दत्वाहृतं सर्वेभ्यो देवेभ्यो हितकारि चक्षुर्देवेनुग्राहकं तदादिन्यमण्डलं शरदः शतं शतसंख्याकानसंवत्सरान्मवेदा पश्येम । तन्प्रमादाज्जीवनादिन्यापारांश्च प्राप्तवाम । नन्दाम द्रव्यैः समृद्धा भूयाम् । मोदाम तद्भोगेन लष्टाः स्म । भवाम स्वस्थाने निवाम । शृणवाम वेदशास्त्ररहस्यं गुरुमुखादवैगच्छाम । प्रब्रवाम शिष्येभ्यः प्रकरणेण कथयाम । अजीताः शत्रुणा केनाप्यजिताः । किंच ज्योर्दीर्घं कालं सूर्यं दृशे द्रष्टुं ममर्था भूयाम् ।

अथ त्रयस्त्रिंशं मन्त्रमाह—

य उदगान्महतोऽर्णवाद्भिभ्राजमानः सरि-  
रस्य मध्यान्स मां वृषभो लोहिताक्षः  
सूर्यो विपश्चिन्मनसा पुनातु, इति ।

यः सूर्यो महतः प्रादादार्णवात्पूर्वममुद्रात्तत्रापि विशेषतः सरिरस्य जलस्य मध्या-  
द्भिभ्राजमानो विशेषेण दीप्यमान उदगादुदयं गच्छति, स सूर्यो मनसा मां पुनातु  
शोषयतु । कीदृशः सूर्यः । वृषभः कामानां वर्पयिता । लोहिनाक्षो रक्तवर्णाक्षियुक्तः ।  
विपश्चिन्मर्षज्ञः ।

अथ चतुस्त्रिंश मन्त्रमाह—

ब्रह्मणः श्रोतन्यसि ब्रह्मण आणी स्थो ब्रह्मण आव-  
पनमसि धारितेयं पृथिवी ब्रह्मणा मही धारितमेनेन  
महदन्तरिक्षं दिवं दाधार पृथिवी\* सदेवां यदहं  
वेद तदहं धारयाणि मा मद्देदोऽधि विस्रसत्, इति ।

अत्र वेदः संबोध्यते । हे श्रुते त्वं ब्रह्मणः परमात्मवस्तुनः श्रो(श्रो)तनी  
श्र(स्त्र)वणहेतुभूताऽसि ब्रह्मतत्त्वं बोधयसीत्यर्थः । हे मदीये श्रोत्रे युवां ब्रह्मणो वेद-  
स्याऽऽणी स्थो नेतृणी भवथः, वेदं शृणुथ इत्यर्थः । हे मनो \* ब्रह्मणो वेदस्याऽऽवपनं  
धारणस्थानमसि । इयं मही महती पृथिवी ब्रह्मणा वेदप्रतिपाद्येन परमात्मना  
धारिता । महत्प्रौढमन्तरिक्षमेनेन परमात्मना धारितम् । पृथिवीं विस्तीर्णां सदेवां  
देवसहितां दिवं दाधार परमात्मा धृतवान् । यत्परमात्मतत्त्वं तत्प्रतिपादकं वेदवाक्यं  
वाऽहं यजमानो वेदं जानामि । तदुभयमहं सर्वदा मनसि धारयाणि । स वेदो  
मन्मत्तः मकाशादध्याधिक्येन मा विस्रसत्, विस्रस्तो मा भूत् ।

अथ पञ्चत्रिंशं मन्त्रमाह—

मेधामनीपे माऽऽविशता\* समीचीं भूतस्य भव्य-  
स्याव्रुद्धयै सर्वमायुरयाणि सर्वमायुरयाणि, इति ।

मेधा धारणशक्तिः, मनीषा ग्रहणशक्तिः, ते उभे समीची अनुकूले सत्यौ मां  
यजमानमाविशनां सर्वतः प्रविशताम् । किमर्थम् । भूतस्य पूर्वमधीतस्य भव्यस्या-  
ध्येष्यमाणस्य चाव्रुद्धयै स्वीकारार्थम् । एतत्सिद्धचर्ममेव सर्वमायुरयाणि प्राप्नवानि ।  
द्विरुक्तिरादगर्था

अथ षट्त्रिंशं मन्त्रमाह—

आभिर्गीर्भिर्यदतो न ऊनमाप्यायय हरिवो वर्धमानः । यदा  
स्तोतृभ्यो महिं गोत्रा रुजासि भूयिष्ठभाजो अथ ते स्याम, इति ।

हे हरिवोऽश्वयुक्तेन्द्राऽऽभिर्गीर्भिरस्मदीयस्तुतिभिर्वर्धमानस्त्वमतोऽस्मत्कमेण  
ऊनमङ्गं नोऽस्मदर्थमाप्याययाभिवर्धय । यदा यस्मिन्काले स्तोतृभ्यः स्तोत्रनुग्रह

\* एतदन्तो ग्रन्थो भाष्ये त्रुटिन. क. १५ पुस्तकयोः ।

हार्थं माहे गोत्रा महतो मेघान्कजासि भग्नान्करोपि । अध तदा वयं ते तवानुग्रहा-  
द्भूयिष्ठभाजः स्याम प्रभूतघनानां लब्धारो भूयाम् ।

अथ सप्तत्रिंशं मन्त्रमाह—

ब्रह्म प्रावादिष्म तन्नो मा हांसीत् । ॐ

शान्तिः शान्तिः शान्तिः ( ५ ) , इति ॥

परावतो दधातु बद्धाञ्जिन्वथं दृशे सप्त च ॥

इति कृष्णयजुर्वेदीयतैत्तिरीयारण्यके चतुर्थप्रपाठके

द्वाचत्वारिंशोऽनुवाकः ॥ ४२ ॥

एवमुक्तेन प्रकारेण ब्रह्म परमात्मप्रतिपादकमन्त्रजातं प्रावादिष्म प्रकर्षेण वयं  
कथितवन्तः । तद्ब्रह्मतत्त्वं तस्य प्रतिपादकं वाक्यं च नोऽस्मान्मा हासीत्, कदाचि-  
दपि मा पारित्यजतु । हे प्रणवप्रतिपाद्य परमात्मन्, आध्यात्मिकानां ज्वरभिरोव्यथा-  
दिकृतानां विघ्नानां शान्तिरस्तु आधिभौतिकानां चोरव्याघ्रादिकृतानां विघ्नानां शान्ति-  
रस्तु । आधिदैविकानां यक्षराक्षसादिकृतानां विघ्नानां शान्तिरस्तु ।

अथ नमो वाच इत्यारम्य शं नो वातः पवतामित्यन्तैरनुवाकैः संपाद्यं प्रवर्ग्यं स्तोतुं  
तस्य प्रवर्ग्यस्य नामानि दर्शयति—

प्रजापतिः संभ्रियमाणः । सम्राट्संभूतः । घर्मः प्रवृक्तः ।

महावीर उद्वासितः । अमौ खलु वावैष आदित्यः ।

यत्प्रवर्ग्यः । स एतानि नामान्यकुरुत, इति ।

( प्रपा० ५ । अनु० ११ । विभा० १ )

अस्य प्रवर्ग्यस्य तत्तदवस्थाभेदेन प्रजापत्यादीनि नामानि संपद्यन्ते । यदा मृद्धराह-  
विहृतवल्मीकवपादिसंभारैः संभ्रियमाणत्वदशापन्नो भवति तदा प्रजापतिरित्येतस्य नाम ।  
सर्वात्मना संभूर्तत्वदशापन्नस्य सम्राडिति नाम । प्रवृज्जनदशापन्नस्य घर्म इति नाम ।  
उद्वासनदशापन्नस्य महावीर इति नाम । एताभिर्दशाभिरवस्थावद्गत्स्वरूपं तेन रूपे-  
णाऽऽदित्य इति नाम । स प्रवर्ग्य एवमेतानि नामान्यकुरुत संपादितवान् ।

नामवेदनं प्रशंसति—

य एवं वेद । विदुरेन नाम्ना, इति ।

( प्रपा० ५ । अनु० ११ । विभा० २ )

देवदत्तोपाध्याय इत्येवं तदीयं नाम सर्वैर्ज्ञातं भवति ।

अथ नामविशेषव्यवहारप्रदर्शनेन प्रशंसति—

ब्रह्मवादिनो वदन्ति (१) । यो वै वसीयाश्चं यथानाममुपचरति । पुण्यार्तिं वै स तस्मै कामयते । पुण्यार्तिमस्मै कामयन्ते । य एवं वेद । तस्मादेवं विद्वान् । धर्म इति दिवाऽऽचक्षीत । सम्राडिति नक्तम् । एते वा एतस्य प्रिये तनुवौ । एते अस्य प्रिये नामनी । प्रियैवैनं तनुवा ( २ ) । प्रियेण नाम्ना समर्धयति । कीर्तिरस्य पूर्वा गच्छति जनतामायतः । इति ।

( प्रपा० ५ । अनु० ११ । विभा० ३ )

यो वै यः कोऽपि पुमान्भृत्यो वसीयाश्चसमतिशयेन वसुमन्तं धनिकं राजानममात्यादिकं वा यथानामं तदीयं नामानतिक्रम्य नामकरणकाले संपादितेनैव नाम्नोपचरति, अधिपते स्वामिन्नित्यादिशब्दैर्विना भो देवदत्तेत्यादिकेनैव मुख्येन नाम्ना तमाह्वयति । स भृत्यस्तस्मै धनिकाय पुण्यार्तिं वै भाग्यहानिमेव कामयते । उत्तमोपचारयोग्ये नीचव्यवहारात् । अथवा स धनिको राजादिस्तस्मै स्वाभाविकनाम्ना व्यवहरते भृत्याय पुण्यार्तिं घनादिहानिं कामयते दण्डयितुमिच्छति । न केवलं राजादिरेव किंतु यो मूढ एवं वेद स्वाभाविकनाम्नैव व्यवहारं निश्चिनोति. अस्मै मूढाय राजादिप्रभुपरिमरवर्तिनः सर्वेऽपि पुरुषाः पुण्यार्तिं ताडनधनहान्यादिकं कामयन्ते । एवं ब्रह्मवादिन आहुः । यस्मादेवं तस्मादेवं विद्वान्नामान्तरेणैव प्रभुर्व्यवहरणीय इत्येवं जानन्पुरुषः प्रवर्त्य प्रत्यहनि धर्म इति नाम्ना व्यवहरेत् । रात्रां तु सम्राडिति नाम्ना । तत्र धर्मशब्देनोच्यमाना दीप्यमाना या तनूः सम्राट्शब्देनोच्यमाना सम्यग्गजमाना या तनूरेते उभे अप्येतस्य प्रवर्त्यस्य प्रिये शरीरे । एते धर्मसम्राट्शब्दरूपे अस्य प्रवर्त्यस्य प्रिये नामनी । तस्मादेताभ्यां शब्दाभ्यां व्यवहरन्पुरुषः प्रियैव तनुवा देवादिरूपेण प्रियेण च नाम्ना तच्छरीरगोचिनेनैव प्रवर्त्य समृद्धं करोति । तथा मति जनतामायतो जनममूहं सभां प्रत्यागच्छतोऽस्य धर्मादिनामभिर्व्यवहारिणः पुरुषस्य कीर्तिः पूर्वाऽस्मादपि पुरुषात्पूर्वभाविनी गच्छति । अस्य पुरुषस्याऽऽगमनात्प्रागेव सर्वेऽपि मभानिष्ठौ यतचित्ता(तोऽ)भिज्ञौऽयं महात्मन्येवमेनं प्रशंसन्ति ।

धर्मादिनामविशेषद्वारा प्रवर्त्यस्य प्रशंसां कृत्वा गायत्रीछन्दोगतसंख्यामाम्भ्येनापि प्रशंसाति—

गायत्री देवेभ्योऽपाकामन् । तां देवाः प्रवर्त्यैवानुव्यभवन् । प्रवर्त्येणाऽऽप्नुवन् । यच्चतुर्विंशतिकृत्वः प्रवर्त्य

प्रवृणक्ति । गायत्रीमेव तदनु विभवति । गायत्रीमा-  
प्नोति । पूर्वाऽस्य जनं यतः कीर्तिर्गच्छति, इति ।

( प्रपा० ९ । अनु० ११ । विभा० ४ )

पुरा कदाचिदपरक्ता सती गायत्री देवी देवेभ्यः सकाशादपाक्रामत् । तदा  
देवाः प्रवर्ग्यमनुष्ठाय तेनैव प्रवर्ग्येण तां गायत्रीमनुव्यभवन्, अन्वेष्टुं विभवः समर्था  
अभवन् । अन्विष्य च तेन प्रवर्ग्येण तां गायत्रीं प्राप्नुवन् । अतो यदि द्वादशसु  
दिनेष्वेकैकस्मिन्दिने द्विद्विरित्येवं चतुर्विंशतिकृत्वः प्रवर्ग्यमनुतिष्ठेत्, तत्तदा गाय-  
त्रीमेवानुगन्तुं समर्थो भवति । चतुर्विंशतिमंग्याया गायत्र्यक्षरनिदृत्वान् । अतः संख्या-  
सामान्याद्गायत्रीं प्राप्नोति । जनं यतः मभां गच्छतोऽस्य चतुर्विंशतिवारं प्रवर्ग्यानु-  
ष्ठायिनः पुरुषस्य कीर्तिर्न्तस्मादपि पूर्वभाविनी सती मभां प्राप्नोति ।

पुनरपि प्रकारान्तरेणावस्थाविशेषगतैर्नाभिः प्रशंसति—

दैश्वदेवः मरुत्तः ( ३ ) । वमवः प्रवृक्तः । सोमोऽ-  
भिकीर्यमाणः । आश्विनः पयम्यानीयमाने । मारुतः  
क्थन् । पौष्णं उदन्तः । मारुत्वतो विष्यन्दमानः । मैत्रः  
शरो गृहीतः । तेज उद्यतो वायुः । हरियमाणः प्रजा-  
पतिः । ह्यमानो वाग्भुतः ( ४ ) । अमौ खलु वावैष  
आदित्यः । यत्प्रवर्ग्यः । म एतानि नामान्यकुरुन्, इति ।

( प्रपा० ९ । अनु० ११ विभा० ९ )

संसङ्गः सम्यगामादनदशां प्राप्नो यः प्रवर्ग्यस्तस्य वैश्वदेव इति नाम, तेन हि  
विश्वे देवास्तुष्यन्ति । प्रवृञ्जनदशापन्नस्य वसव इति नाम, वसूनां प्रीतिहेतुत्वात् ।  
प्रवृञ्जे सति पात्रम्यान्तरे इतस्तन्मूलनमभिकीर्यमाणत्वं तद्दशापन्नस्य सोम इति नाम,  
तत्प्रीतिहेतुत्वात् । आनीयमानक्षीरत्वदशापन्नस्याऽऽश्विन इति नाम, तेन आश्विनौ  
तृप्यतः । पयसा सह कथनदशापन्नस्य मारुत इति नाम । पात्रस्यान्तपर्यन्तमुद्गमन-  
मुदन्तः, तदवस्थापन्नस्य पौष्ण इति नाम । पात्रादप्युन्नतत्वं विष्यन्दनं तद्दशाप-  
न्नस्य सारस्वत इति नाम । पचनबाहुल्येन घनीभावात्प्रतीयमानः शरः शराकारप्र-  
हणदशापन्नस्य मैत्र इति नाम । शफाम्यां श्वराद्युद्यमनदशापन्नस्य तेज इति नाम ।  
आहवनीयं प्रति ह्यियमाणत्वदशापन्नस्य वायुरिति नाम । आहवनीये ह्यमानत्वद-  
शापन्नस्य प्रजापतिरिति नाम । हुतत्वदशापन्नस्य वागिति नाम । इत्येताभिर्दशा-

१ ख. 'इतिःकृ' । २ ध. 'दा.म३' । ३ क. ग. 'विष्यन्द' । ४ क. ख. 'शाशां तस्य ।  
५ ख. 'न्तरे निवसतश्च' । ६ ग. 'रद' । ७ क. 'त्वं निष्प' । ८ ग. 'विष्यन्द' । ९ क. ख.  
'म. वाकेन वा' । १० ख. ग. 'भाववत्' । ११ ग. 'म एता' ।



भिरवस्थावान्यः प्रवर्ग्यस्तस्याऽऽदित्य इति नाम । स प्रवर्ग्य एवं तत्तद्देवताप्रीनिहेतु-  
त्वात्त्वस्यैतानि नामान्यकुरुत संपादितवान् ।

नामवेदनं प्रशंसति—

य एवं वेद । विदुरेनं नाम्ना, इति ।

( प्रपा० ९ । अनु० ११ । विभा० ६ )

अथ प्रश्नोत्तरार्थां +मृन्मयस्य महावीरस्य होमसाधनत्वमुपपादयति—

ब्रह्मवादिनो वदन्ति । यन्मृन्मयमाहुतिं नाश्नुतेऽप्य ।

कस्मादेषोऽश्नुत इति । वागेष इति ब्रूयात् । वाच्येव

वाचं दधाति (९) । तस्मादश्नुते, इति ।

( प्रपा० ९ । अनु० ११ । विभा० ७ )

दारुमयस्य होमसाधनत्वं सर्वत्र दृष्टं न तु क्वचिदपि मृन्मयस्य । अत एव साकंप्र-  
स्थायीयप्रकरणे समाह्वयते—“दारुपात्रेण जुहोति नहि मृन्मयमाहुतिमानशे” इति ।  
एवं सत्यत्र कस्मात्कारणादेव महावीर आहुतिसाधनत्वं प्राप्नोतीति ब्रह्मवादिनां प्रश्नः ।  
तत्राभिज्ञः पुरुषो वागेष इत्युत्तरं ब्रूयात् । एष महावीरो मन्त्रैर्निष्पादितत्वाद्वागा-  
त्मकः । अतोऽनेन होमे सति वाचि मन्त्रनिष्पन्ने महावीर एव वाचं मन्त्रनिष्पादि-  
तामाहुतिं संपादयति । तस्मात्कारणान्मृन्मयोऽप्ययं महावीर आहुतिमर्हति ।

प्रकारान्तरेण द्वादशधा विभागमुपजीव्य प्रशंसति—

प्रजापतिर्वा एष द्वादशधा विहितः । यत्प्रवर्ग्यः । यत्प्रा-

गवकाशेभ्यः । तेन प्रजा असृजत । अवकाशैर्देवासुरान-

सृजत । यदूर्ध्वमवकाशेभ्यः । तेनाजमसृजत । अन्नं

प्रजापतिः । प्रजापतिर्वावैषः ( ६ ), इति ।

( प्रपा० ९ । अनु० ११ । विभा० ८ )

वदन्ति तनुषा म५सन्नो ह्यमानो वाग्धृतो दधात्येषः ॥

इति कृष्णयजुर्वेदीयतैत्तिरीयारण्यके पञ्चमप्रपाठक एकादशोऽनुवाकः ॥ ११ ॥

योऽयं प्रवर्ग्यः स एष द्वादशधा विभक्तः प्रजापतिरेव । तत्कथमिति तदु-  
च्यते । अवकाशमन्त्रेभ्यः प्राचीनो यो भागस्तेन भागेन प्रजापतिः प्रजाः सृष्टवान् ।  
अपश्यं गोपामित्यनुवाके समाह्वयता दश मन्त्रा अवकाशनामकाः । एतच्च तद्वाङ्मणे  
समाह्वयतम्—“नवैतेऽवकाशा भवन्ति पत्न्यै दशमः” इति । नमो युञ्जत इत्यादिभिः  
षड्भिरनुवाकैरुक्तो मन्त्रममूहोऽवकाशेभ्यः प्राचीनो भागस्तेन प्रजासृष्टिः । अवका-

\* अत्राग्रे च ग. पुस्तके मृन्मयंतिमूर्धन्यवाटिन एव पाठ उपलभ्यते ।

१ ग. वाचो । २ क. ग. ंकाः । तनश्च तद्वत् ।

शाख्यैस्तु दक्षभिर्मन्त्रैर्देवासुरानसृजत देवस्य त्वा सवितुः प्रसव इत्यादिकोऽव-  
काशेभ्य ऊर्ध्वो मन्त्रभागः, तेन प्रजापतिरक्षमसृजत । एवं पूर्वोत्तरभागौ द्वौ, मध्ये  
दशाषकाशा इति द्वादशप्रकारो मन्त्रसंग्रहः प्रजापतिस्वरूपः । अक्षं च प्रजापति  
सृष्टत्वात्प्रजापतिस्वरूपम् । तादृशः प्रजापतिरेवैष प्रवर्त्यरूपः । एवमस्य प्रशस्तत्वं  
द्रष्टव्यम् ।

अथ दिनविशेषेषु फलविशेषकथनेन प्रवर्त्यं प्रशंसति—

सविता भूत्वा प्रथमेऽह्नप्रवृज्यते । तेन कामा ५ एति ।  
यद्द्वितीयेऽह्नप्रवृज्यते । अग्निर्भूत्वा देवानेति । यत्तृ-  
तीयेऽह्नप्रवृज्यते । वायुर्भूत्वा प्राणानेति । यच्चतुर्थेऽह-  
न्प्रवृज्यते । आदित्यो भूत्वा रश्मीनेति । यत्पञ्चमेऽह-  
न्प्रवृज्यते । चन्द्रमा भूत्वा नक्षत्राण्येति ( १ ) ।  
यत्षष्ठेऽह्नप्रवृज्यते । ऋतुर्भूत्वा संवत्सरमेति । यत्स-  
प्तमेऽह्नप्रवृज्यते । धाता भूत्वा शक्नरीमेति । यदष्टमेऽ-  
ह्नप्रवृज्यते । बृहस्पतिर्भूत्वा गायत्रीमेति । यन्नवमेऽ-  
ह्नप्रवृज्यते । मित्रो भूत्वा त्रिवृत इमाँल्लोकानेति । यद्द-  
शमेऽह्नप्रवृज्यते । वरुणो भूत्वा विराजमेति ( २ ) ।  
यदेकादशेऽह्नप्रवृज्यते । इन्द्रो भूत्वा त्रिष्टुभमेति । यद्-  
द्वादशेऽह्नप्रवृज्यते । सोमो भूत्वा सुत्यामेति, इति ।

( प्रपा० ९ । अनु० १२ । विभा० १ )

प्रथमे दिवसे प्रवृज्यत इति यत्तेनानुष्ठानेनायं सवितृदेवो भूत्वा कामान्प्राप्नोति ।  
एवमुत्तरेष्वपि वाक्येषु योजनीयम् ।

द्वादशादिनानुष्ठानं प्रशस्योपसद्भ्यः प्राचीर्नैप्रतीचीनकालानुष्ठाने प्रशंसति—

यत्पुरस्तादुपसदां प्रवृज्यते । तस्मादितः पराङ्-  
मूँल्लोका ५ स्तपन्नेति । यदुपरिष्ठादुपसदां प्रवृज्यते ।  
तस्मादमुतोऽर्वाङ्मिँल्लोका ५ स्तपन्नेति, इति ।

( प्रपा० ९ । अनु० १२ । विभा० २ )

प्रवर्त्य आदित्यस्वरूपः । उपसदो लोकस्वरूपाः । तथा सति प्रतिदिनं प्रवर्त्या-  
नुष्ठानात्पश्चादुपसदोऽनुष्ठानादादित्योऽधोभागवर्ती पराङ्मूर्वाभिमुखः सन्नितोऽप्युपरि-  
तनानमून्स्वर्गादिलोकांस्तपन्नेति प्रकाशयन्संचरति । तथा पूर्वपूर्वादिनगतेभ्य उपसद्भ्य  
उत्तरोत्तरदिनगतः प्रवर्त्य उपरिष्ठाद्वर्तते । तस्मादसावादित्य ऊर्ध्वलोकवर्ती सन्नमुतोऽ-  
र्वाङ्स्वर्गलोकादधोमुखो भूत्वेमान्भूरादीँल्लोकान्प्रकाशयन्संचरति ।

१ क. ख. 'सुराभासु' । २ ग. मध्यदेशोऽवकाश इ' । ३ क. ख. 'वृजत । ४ क.  
ख. 'नका' । ५ क. ज. 'व्यच' ।

वेदनं प्रशंसति—

य एवं वेद । एव तपति ( ३ ) , इति ।

( प्रपा० ९ । अनु० १२ । विभा० ३ )

नक्षत्राण्येति विराजमेति तपति ।

इति कृष्णयजुर्वेदीयतैत्तिरीयारण्यके पञ्चमप्रपाठके द्वादशोऽनुवाकः ॥ १२ ॥

देवा वै सत्रं सावित्रं परिश्रिते ब्रह्मन्प्रचरिष्यामोऽ-

ग्निद्वा शिरो ग्रीवा देवस्य रशनां विश्वा आशा घर्म याते

प्रजापतिं शुक्रं प्रजापतिः संभ्रियमाणः सविता द्वादश ( १२ ) ।

देवा वै सत्रं स खदिरः परिश्रितेऽभिपूर्वमथो

रक्षसां ग्रैष्मावेव ब्रह्म वै देवानामश्विना घर्म

प्राणो वा इन्द्रतमोऽग्निर्वृषा हरिर्यो वै वसियांश्मं

यथानाममष्टोत्तरशतम् ( १०८ ) ।

शं नः० तन्नो मा हासीत् ।

ॐ शान्तिः शान्तिः शान्तिः ।

इति कृष्णयजुर्वेदीयतैत्तिरीयारण्यके पञ्चमप्रपाठकः समाप्तः ।

हरिः ॐ

यः पुमानेवमुक्तेन प्रकारेण प्रवर्ग्यभ्याधस्तादुपरिष्टाञ्चावस्थानं ज्ञनाति सोऽयं सर्व-  
तः प्रकाशि(शः)त एव । तदेवं ब्राह्मणगताभ्यामेका\* दशद्वादशानुवाकाभ्यां द्विचत्वारिं-  
शदनुवाकोक्तमन्त्रैरनुष्ठेयः प्रवर्ग्यैः प्रशस्तः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-

रीयारण्यकभाष्ये चतुर्थप्रपाठके द्विचत्वारिंशोऽनुवाकः ॥ ४२ ॥

नमे। युञ्जते वृष्णो अश्वस्य ब्रह्मन्प्रवर्ग्येण ब्रह्मन्प्रचरिष्यामो

दश प्राचीरपश्यं गोपां देवस्य समुद्रायेषे पीपिहि घर्म या ते

महीनां चत्वार्यस्कान्या पुरस्तात्सप्त सप्त प्राणाय त्रीणि पूष्णे

चत्वार्युदस्यैकादश यास्ते सप्तभिर्ध्रुवः सीदैकोनविंशतिर्भूर्ध्व-

स्त्रिंशद्भूमयि षोडश यास्ते घोरा नव स्त्रिचत्वारौ धुनिश्च द्वे

उग्रश्च त्रीण्यहोरात्रे पञ्च खदत्रीणि विगाः सप्तदशाष्टङ्गमुखश्च-

त्वारि यदेतद्वृकसः पञ्च यदीपितश्चत्वारि दीर्धमुखि त्रीणीत्या

चत्वारि यदेतद्भूतानि पट्प्रसार्थं त्रीण्यत्रिणा दशाऽऽहरावश्च

\* अत्राऽऽदर्शपुस्तकेषु “एकादशद्वादशानुवाकगताभ्याम्” इत्येव पाठ उपलभ्यते ।

ब्रह्मणा पदपदुत्तुदाष्टौ भूः षट्पृथिव्यष्टषष्टिः शं नः सप्तपञ्चाश-  
दद्विचत्वारिंशत् ।

नमो युञ्जते \*ब्रह्मन्प्रवर्गेण मयि रुग्न्तरिक्षेण घर्म या ते प्राणाय  
स्त्रिचत्वारिंशत् दक्षं मे पञ्चाशीतिः ॥ ८५ ॥

नमो वाचे या चोदिता या चानुदिता तस्यै वाचे नमो  
नमो वाचे नमो वाचस्पतये नम ऋषिभ्यो मन्त्रकृद्भ्यो  
मन्त्रपतिभ्यो मा मामृषयो मन्त्रकृतो मन्त्रपतयः पगदुर्माऽ-  
हमृषीन्मन्त्रकृतो मन्त्रपतीन्परादां वैश्वदेवीं वाचमुद्यास  
शिवामदस्तां जुष्टां देवेभ्यः शर्म मे द्यौः शर्म पृथिवी शर्म  
विश्वमिदं जगत् । शर्म चन्द्रश्च सूर्यश्च शर्म ब्रह्मप्रजापती ।  
भूतं वदिष्ये भुवनं वदिष्ये तेजो वदिष्ये यशो वदिष्ये तपो  
वदिष्ये ब्रह्म वदिष्ये सत्यं वदिष्ये तस्मा अहमिदमुपस्तरण-  
मुपस्तृण उपस्तरणं मे प्रजायै पशूनां भूयादुपस्तरणमहं  
प्रजायै पशूनां भूयासं प्राणापानौ मृतयोर्भा पातं प्राणा-  
पानौ मा मा हासिष्टं मधु मनिष्ये मधु जनिष्ये मधु  
वक्ष्यामि मधु वदिष्यामि मधुमतीं देवेभ्यो वाचमुद्यास

\* ब्रह्मन्प्रचरिष्यामोऽपश्यं गोपां समुद्राय वयमनुक्रामाम पूष्णे धुनिश्च यदेतद्भू-  
तानि तच्छक्रेयमष्टाशीतिः ॥ ८८ ॥ इति पाठो ग. पुस्तके ।

शुश्रूषेण्यां मनुष्येभ्यस्तं मा देवा अवन्तु शोभायै पितरोऽ-  
नुमदन्तु ।

ॐ शान्तिः शान्तिः शान्तिः ।

हरिः ॐ ।

इति कृष्णयजुर्वेदीयतैत्तिरीयारण्यके चतुर्थप्रपाठकः

समाप्तः ॥ ४ ॥

चतुर्थपञ्चमाभ्यां प्रपाठकाभ्यां प्रपञ्चितः ।

मन्त्रब्राह्मणरूपाभ्यां प्रवर्ग्योऽयमशेषतः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

ति श्रीमद्वीरबुक्कणसाम्राज्यधुरंधरश्रीमत्सायणाचार्यविरचिते  
माधवीये वेदार्थप्रकाशे कृष्णयजुर्वेदीयतैत्तिरीयारण्यक-  
भाष्ये चतुर्थप्रपाठकः समाप्तः ॥ ४ ॥

चतुर्थप्रपाठकेन सह पञ्चमप्रपाठकोऽपि समाप्तः ।

अथ कृष्णयजुर्वेदीयतैत्तिरीयारण्यके पञ्चमप्रपाठकस्याऽऽरम्भः ।

तत्र प्रथमोऽनुवाकः ।

हरिः ॐ ।

ॐ नः० तन्नो मा हासीत् ।

ॐ शान्तिः शान्तिः शान्तिः ।

ॐ देवा वै सन्नमासत । ऋद्धिपरिमितं यज्ञस्क्रामाः ।  
तेऽद्भुवन् । यज्ञः प्रथमं यज्ञं ऋच्छात् । सर्वेषां नस्तत्स-  
हासदिति । तेषां कुरुक्षेत्रं वेदिंरासीत् । तस्यै खाण्डवो  
दक्षिणार्धं आसीत् । तूर्ध्वमुत्तरार्धः । परीणर्जघनार्धः ।  
मरुवं उत्करः ( १ ) । तेषां मरुवं वैष्णवं यज्ञं आर्च्छन्त् ( १ + )

तर्क्यकामयत । तेनापाक्रामत् । तं देवा अन्वायन् ।  
यज्ञोऽव्वरुहत्समानाः । तस्यान्वागतस्य । सव्याद्दनु-  
र्जायत । दक्षिणादिषवः । तस्मादिषुधन्वं पुण्यजन्म ।  
यज्ञजन्मा हि ( २ ) । तमेकं सन्तम् । बहवो नाभ्यधृ-  
ष्णवन् । तस्मादेकमिषुधन्विनम् । बहवोऽनिषुधन्वा नाभि-  
धृष्णुवन्ति ( २ ) ।

सोऽस्मयत् । एकं मा सन्तं बहवो नाभ्यधर्षिषुरिति ।  
तस्यै सिष्मियाणस्य तन्नोऽपाक्रामत् । तद्देवा ओषधीषु  
न्धमृजुः । ते इयामाका अभवन् । स्मयाका वै  
नामैते ( ३ ) । तस्मयाकानां स्मयाकत्वम् । तस्मा-  
द्दीक्षितेनापिष्टं स्मेतर्क्यम् । तेजसो धृत्यै ( ३ ) ।

\* चतुर्थप्रपाठकस्यान्तिमोऽनुवाक एतत्प्रपाठकस्य शान्तिरिति बोध्यम् । अत्र  
चानतिविस्तराय तदाद्यन्तौ लिखितौ । + ल्वायसाक्षरैर्मुद्रितोऽयमङ्कश्चतुर्थप्रपाठकेन सहैत-  
त्प्रपाठकव्याख्यानावसरे भाष्यकृतकृतानामेतत्प्रपाठकस्थतत्तदनुवाकवाक्यविभागानां सं-  
ख्याबोधकः । चतुर्थप्रपाठके मुद्रितमेतत्प्रपाठकमूलमप्यनेनाङ्केनान्वितमस्ति ।

१ प्रथमविभागस्य भाष्यं २१९ पृष्ठे द्रष्टव्यम् ।

२ द्वितीयविभागस्य भाष्यं २१९ पृष्ठे द्रष्टव्यम् ।

३ तृतीयविभागस्य भाष्यं २२० पृष्ठे द्रष्टव्यम् ।

स धनुः प्रतिष्कभ्यातिष्ठत् । ता उपदीका अब्रुवन्वरं  
 वृणामहे । अथ व इमं रन्धयाम । यत्र कं च खनाम ।  
 तदपोऽभितृणदामेति । तस्माद्दुपदीका यत्र कं च खनन्ति ।  
 तदपोऽभितृन्दन्ति ( ४ ) । वारे वृत्तं ह्यासाम् । तस्य  
 ज्यामप्यादन् । तस्य धनुर्विप्रवमाणं शिर उदवर्तयत् ।  
 तद्द्यावापृथिवी अनुप्रवर्तत । यत्प्रवर्तत । तत्प्रवर्ग्यस्य  
 प्रवर्ग्यत्वम् । यद्द्यां ३ इत्यपतत् । तद्घर्मस्य घर्मत्वम् ।  
 महतो वीर्यमपप्तदिति । तन्महावीरस्य महावीरत्वम् ( ५ ) ।  
 यदस्याः समभरन् । तत्सम्राज्ञः सम्राट्त्वम् ( ४ )

तं स्तुतं देवतास्त्रेधा व्यशृहत् । अग्निः प्रातःसवनम् ।  
 इन्द्रो माध्यंदिनं सवनम् । विश्वे देवास्तृतीय-  
 सवनम् । तेनापशीर्ष्णा यज्ञेन यजमानाः । नाऽऽशि-  
 षोऽवारुन्धत । न भुवर्गं लोकमभ्यजयन् ( ५ ) ।

ते देवा अश्विनावब्रुवन् ( ६ ) । भिपजौ वै स्थः । इदं  
 यज्ञस्य शिरः प्रतिधत्तमिति । तावन्नूतां वरं वृणामहे ।  
 ग्रह एव नावत्रापि गृह्यतामिति । ताभ्यामेतमाश्विनमगृ-  
 हन् । तावेतद्यज्ञस्य शिरः प्रत्यधत्ताम् । यत्प्रवर्ग्यः ।  
 तेन सशीर्ष्णा यज्ञेन यजमानाः । अवाऽऽशिषोऽ-  
 रुन्धत । अभि भुवर्गं लोकमजयन् ( ६ ) ।

यत्प्रवर्ग्यं प्रवृणक्ति । यज्ञस्यैव तच्छिरः प्रतिदधाति ।  
 तेन सशीर्ष्णा यज्ञेन यजमानाः । अवाऽऽशिषो-  
 रुन्धे । अभि भुवर्गं लोकं जयति । तस्माद्देव

४ चतुर्थविभागस्य भाष्यं २२० पृष्ठे द्रष्टव्यम् ।

५ पञ्चमविभागस्य भाष्यं २२१ पृष्ठे द्रष्टव्यम् ।

६ षष्ठविभागस्य भाष्यं २२२ पृष्ठे द्रष्टव्यम् ।

आभिनप्रवया इव । यत्प्रवर्गः ( ७ ) ( ७ ) ।

उत्करो वेते तृन्दन्ति महावीरत्वमञ्जुवज्जयन्सप्त च ॥

इति कृष्णयजुर्वेदीयतैत्तिरीयारण्यके पञ्चमप्रपाठके  
प्रथमोऽनुवाकः ॥ १ ॥

अथ पञ्चमे द्वितीयोऽनुवाकः ।

सावित्रं जुहोति प्रभूत्यै ( १ ) ।

चतुर्गृहीतेन जुहोति । चतुष्पादः पञ्चवः । पञ्चनेवाव-  
रुन्धे । चतस्रो दिशः । दिक्ष्वेव प्रतितिष्ठति ( २ ) ।

छन्दांसि देवेभ्योऽपाक्रामान् । न वे भागानि हव्यं  
वक्ष्याम इति । तेभ्य एतच्चतुर्गृहीतमधारयन् । पुरोऽनुवा-  
क्यायै याज्यायै ( १ ) । देवतायै वषट्काराय । यच्च-  
तुर्गृहीतं जुहोति । छन्दांस्येव तत्प्रीणाति ।  
तान्यस्य प्रीतानि देवेभ्यो हव्यं वहन्ति ( ३ ) ।

ब्रह्मवादिनो वदन्ति । होतव्यं दीक्षितस्थं गृहाइइ न  
होतव्याइमिति । हविर्वै दीक्षितः । यज्जुहुयात् । हवि-  
ष्कृतं यजमानमग्नौ प्रदध्यात् । यन्न जुहुयात् ( २ ) ( ४ ) ।  
यज्ञपरुरन्तरियात् । यजुरेव वदन्तु । न हविष्कृतं  
यजमानमग्नौ प्रदधाति । न यज्ञपरुरन्तरेति ( ५ ) ।

गायत्री छन्दांस्यत्यमन्यत । तस्यै वषट्कारोऽभ्यट्य  
शिरोऽच्छिनत् । तस्यै द्वेषा रसः परापतत् । पृथिवी-

७ सप्तमविभागस्य भाष्यं २२२ पृष्ठे द्रष्टव्यम् ।

१ प्रथमविभागस्य भाष्यं २२३ पृष्ठे द्रष्टव्यम् ।

२ द्वितीयविभागस्य भाष्यं २२३ पृष्ठे द्रष्टव्यम् ।

३ तृतीयविभागस्य भाष्यं २२३ पृष्ठे द्रष्टव्यम् ।

४ चतुर्थविभागस्य भाष्यं २२४ पृष्ठे द्रष्टव्यम् ।

५ पञ्चमविभागस्य भाष्यं २२५ पृष्ठे द्रष्टव्यम् ।



मर्षः प्राविशत् । पशूनर्षः । यः पृथिवीं प्राविशत् (३) ।  
स खदिरोऽभवत् । यः पशून् । सोऽजाम् । यत्खादिर्य-  
न्निर्भवति । छन्दसामेव रसेन यज्ञस्य शिरः संभरति (६) ।

यदौदुम्बरी । ऊर्वा उदुम्बरः । ऊर्जैव यज्ञस्य शिरः  
संभरति । यद्वैणवी । तेजो वै वेणुः (४) । तेजसैव  
यज्ञस्य शिरः संभरति । यद्वैकङ्कती । भा एवावृण्धे (७) ।

देवस्य त्वा सवितुः प्रसव इत्यग्निमादत्ते प्रसूत्यै ।  
अश्विनोर्बाहुभ्यामित्याह । अश्विनौ हि देवानामध्वर्यु  
आस्ताम् । पूष्णो हस्ताभ्यामित्याह यत्यै (८) ।

वज्र इव वा एषा । यदग्निः । अग्निरसि नारिरसी-  
त्याह शान्त्यै ( ५ ) ( ९ ) ।

अध्वरकुद्देवेभ्य इत्याह । यज्ञो वा अध्वरः । यज्ञकु-  
द्देवेभ्य इति वावैतदाह ( १० ) ।

उत्तिष्ठ ब्रह्मणस्पत इत्याह । ब्रह्मणैव यज्ञस्य शिरोऽ-  
च्छैति ( ११ ) ।

प्रेतु ब्रह्मणस्यतिरित्याह । प्रेत्यैव यज्ञस्य शिरोऽ-  
च्छैति ( १२ )

प्रदेव्येतु सूनृतेत्याह । यज्ञो वै सूनृतां ( १३ ) ।

अच्छा वीरं नथं पङ्क्तिराधसमित्याह ( ६ ) पाङ्क्तो  
हि यज्ञः ( १४ ) ।

६ पष्ठविभागस्य भाष्यं २२५ पृष्ठे द्रष्टव्यम् ।

७ सप्तमविभागस्य भाष्यं २२५ पृष्ठे द्रष्टव्यम् ।

८ अष्टमविभागस्य भाष्यं २२५ पृष्ठे द्रष्टव्यम् ।

९ नवमविभागस्य भाष्यं २२६ पृष्ठे द्रष्टव्यम् ।

१० दशमविभागस्य भाष्यं २२६ पृष्ठे द्रष्टव्यम् ।

११ एकादशविभागस्य भाष्यं २२६ पृष्ठे द्रष्टव्यम् ।

१२ द्वादशविभागस्य भाष्यं २२७ पृष्ठे द्रष्टव्यम् ।

१३ त्रयोदशविभागस्य भाष्यं २२७ पृष्ठे द्रष्टव्यम् ।

१४ चतुर्दशविभागस्य भाष्यं २२७ पृष्ठे द्रष्टव्यम् ।

देवा यज्ञं नयन्तु न इत्याह । देवानेव यज्ञनिर्यः  
कुरुते ( १५ ) ।

देवीं द्यावापृथिवीं अनु मेऽमश्रसाथामित्याह ।  
आभ्यामेवानुमतो यज्ञस्य शिरः संभरति ( १६ ) ।

ऋध्यासमथ मस्वस्य शिर इत्याह । यज्ञो वै मस्वः ।  
ऋध्यासमथ यज्ञस्य शिर इति बावैतदाह ( १७ ) ।

मस्वार्यं त्वा मस्वस्य त्वा शीर्ष्ण इत्याह । निर्दिश्यै-  
वैनद्धरति ( ७ ) । ( १८ ) ।

त्रिर्हरति । त्रयं इमे लोकाः । एभ्य एव लोकेभ्यो  
यज्ञस्य शिरः संभरति । तुष्णीं चतुर्थं हरति । अप-  
रिमितादेव यज्ञस्य शिरः संभरति ( १९ )

मृत्स्वनादग्ने हरति । तस्मान्मृत्स्वनः करुण्यतमः ( २० ) ।

इयत्यग्रं आसीरित्याह । अस्यामेवाछंबदकारं यज्ञस्य  
शिरः संभरति ( २१ ) ।

ऊर्जं वा एतं रसं पृथिव्या उपदीका उद्दिहन्ति  
( ८ ) । यद्वल्मीकम् । यद्वल्मीकवपासंभारो भवति ।

ऊर्जमेव रसं पृथिव्या अवरुन्धे । अथो भ्रोत्रमेव ।  
भ्रोत्रं ह्येतत्पृथिव्याः । यद्वल्मीकः ( २२ ) ।

अवधिरो भवति । य एवं वेद ( २३ ) ।

१५ पञ्चदशविभागस्य भाष्यं २२७ पृष्ठे द्रष्टव्यम् ।

१६ षोडशविभागस्य भाष्यं २२७ पृष्ठे द्रष्टव्यम् ।

१७ सप्तदशविभागस्य भाष्यं २२८ पृष्ठे द्रष्टव्यम् ।

१८ अष्टादशविभागस्य भाष्यं २२८ पृष्ठे द्रष्टव्यम् ।

१९ एकोनविंशविभागस्य भाष्यं २२८ पृष्ठे द्रष्टव्यम् ।

२० विंशतितमविभागस्य भाष्यं २२८ पृष्ठे द्रष्टव्यम् ।

२१ एकविंशतितमविभागस्य भाष्यं २२९ पृष्ठे द्रष्टव्यम् ।

२२ द्वाविंशतितमविभागस्य भाष्यं २३० पृष्ठे द्रष्टव्यम् ।

२३ त्रयोविंशतितमविभागस्य भाष्यं २३० पृष्ठे द्रष्टव्यम् ।

इन्द्रो वृत्राय वज्रमुदयच्छत् । स यत्र यत्र पराक्रमत  
( ९ ) । तन्नाध्रियत । स पूतीकस्तम्बे पराक्रमत । सोऽ-  
ध्रियत । सोऽब्रवीत् । ऊर्ति वै मे धा इति । तदूतीकाना-  
मूर्तीकत्वम् । यदूतीका भवन्ति । यज्ञायैवोर्तिं दधति ( २४ ) ।

अग्निजा असि प्रजापते रेत इत्याह । य एव रसः  
पशून्माविंशत् ( १० ) । तमेवावरुन्धे ( २५ ) ।

पञ्चैते संभारा भवन्ति । पाकृक्तो यज्ञः । यावानेव  
यज्ञः । तस्य शिरः संभरति ( २६ ) ।

यदग्राम्याणां पशूनां चर्मणा संभरेत् । ग्राम्यान्प-  
शूञ्छुचाऽर्पयेत् । कृष्णाजिनेन संभरति । आरण्यानेव  
पशूञ्छुचाऽर्पयति । तस्मात्समावत्पशूनां प्रजायमाना-  
नाम् ( ११ ) । आरण्याः पञ्चवः कनीयः सः ।  
शुचा बृताः ( २७ ) ।

लोमतः संभरति । अतो ह्यस्य मेध्यम् ( २८ ) ।

परियुष्माऽऽर्पन्ति । रक्षंसामर्पहत्यै । बहवो हरन्ति ।  
अर्पचितिमेवास्मिन्दधति । उद्धते सिकतोपोमे परिश्रिते  
निर्दधति श्वान्त्यै ( २९ ) ।

मदन्तीभिरुपसृजति ( १२ ) । तेज एवास्मिन्द-  
धाति ( ३० ) ।

मधु त्वा मधुला करोत्वित्याह । ब्रह्मणैवास्मिन्तेजो  
दधाति ( ३१ ) ।

- 
- २४ चतुर्विंशतितमविभागस्य भाष्यं २३० पृष्ठे द्रष्टव्यम् ।  
२५ पञ्चविंशतितमविभागस्य भाष्यं २३१ पृष्ठे द्रष्टव्यम् ।  
२६ षड्विंशतितमविभागस्य भाष्यं २३१ पृष्ठे द्रष्टव्यम् ।  
२७ सप्तविंशतितमविभागस्य भाष्यं २३२ पृष्ठे द्रष्टव्यम् ।  
२८ अष्टाविंशतितमविभागस्य भाष्यं २३२ पृष्ठे द्रष्टव्यम् ।  
२९ एकोनत्रिंशत्तमविभागस्य भाष्यं २३२ पृष्ठे द्रष्टव्यम् ।  
३० त्रिंशत्तमविभागस्य भाष्यं २३३ पृष्ठे द्रष्टव्यम् ।  
३१ एकात्रिंशत्तमविभागस्य भाष्यं २३३ पृष्ठे द्रष्टव्यम् ।

यद्वाभ्याणां पात्राणां कपालैः सःसृजेत् । ग्राम्याणि  
 पात्राणि शुचाऽर्पयेत् । अर्मकपालैः सःसृजति । एतानि  
 वा अनुपजीवनीयानि । तान्येव शुचाऽर्पयति ( ३२ ) ।  
 शर्कराभिः सःसृजति धृत्यै । अथो शंत्वार्य ( ३३ ) ।  
 अजलामैः सःसृजति । एषा वा अग्नेः प्रिया तनूः ।  
 यद्जा । प्रिययैवैनं तनुवा सःसृजति । अथो तेजसा ( ३४ ) ।  
 कृष्णाजिनस्य लोभाभिः सःसृजति । यज्ञो वै कृष्णा  
 जिनम् । यज्ञैव यज्ञं सःसृजति ( ३५ ) । ( ३६ ) ।  
 याज्यायै न जुहुयाद्विशद्वेणुः शान्त्यै पङ्क्तिराधसमित्याह  
 हरति दिहन्ति पराक्रमताऽऽविशत्प्रजार्थमानानां  
 सृजति शंत्वायाष्टौ च ॥  
 इति कृष्णयजुर्वेदीयतैत्तिरीयारण्यके पञ्चमप्रपाठके  
 द्वितीयोऽनुकाकः ॥ २ ॥

अथ पञ्चमे तृतीयोऽनुकाकः ।

परिश्रिते करोति । ब्रह्मवर्चसस्य परिगृहीत्यै ( १ ) ।  
 न कुर्वन्नभिप्राण्यात् । यत्कुर्वन्नभिप्राण्यात् । प्राणाञ्छु-  
 चाऽर्पयेत् । अपहाय प्राणिति । प्राणानां गोपीथाय ( २ ) ।  
 न प्रवर्ग्यं चाऽऽदित्यं चान्तरयात् । यदन्तरेयात् ।  
 दुश्चर्मा स्यात् ( १ ) । तस्मान्नान्तरायम् । आत्मनां  
 गोपीथाय ( ३ ) ।

- ३२ द्वात्रिंशत्तमविभागस्य भाष्यं २३३ पृष्ठे द्रष्टव्यम् ।  
 ३३ त्रयस्त्रिंशत्तमविभागस्य भाष्यं २३३ पृष्ठे द्रष्टव्यम् ।  
 ३४ चतुस्त्रिंशत्तमविभागस्य भाष्यं २३४ पृष्ठे द्रष्टव्यम् ।  
 ३५ पञ्चत्रिंशत्तमविभागस्य भाष्यं २३४ पृष्ठे द्रष्टव्यम् ।  
 १ प्रथमविभागस्य भाष्यं २३४ पृष्ठे द्रष्टव्यम् ।  
 २ द्वितीयविभागस्य भाष्यं २३४ पृष्ठे द्रष्टव्यम् ।  
 ३ तृतीयविभागस्य भाष्यं २३५ पृष्ठे द्रष्टव्यम् ।

वेणुना करोति । तेजो वै वेणुः । तेजः प्रवर्ग्यः ।

तेजसैव तेजः समर्धयति ( ४ ) ।

मखस्य शिरोऽसीत्याह । यज्ञो वै मखः । तस्यैतच्छिरः ।

यत्प्रवर्ग्यः ( २ ) । तस्मादेवमाह ( ९ ) ।

यज्ञस्य पदे स्थ इत्याह । यज्ञस्य ह्येते पदे । अथो  
प्रतिष्ठित्यै ( ६ ) ।

गायत्रेण त्वा छन्दसा करोमीत्याह । छन्दोभिरेवैनं  
करोति ( ७ ) ।

त्र्युद्धि करोति । त्रय इमे लोकाः । एषां लोकाना-  
माप्त्यै ( ८ ) ।

छन्दोभिः करोति ( ३ ) । वीर्यं वै छन्दांसि । वीर्य-  
णैवेनं करोति ( ९ ) ।

यजुषा बिलं करोति व्यावृत्त्यै ( १० ) ।

इयन्तं करोति । प्रजापतिना यज्ञमुखेन संभितम् ( ११ ) ।

इयन्तं करोति । यज्ञपरुषा संभितम् ( १२ ) ।

इयन्तं करोति । एतावद् वै पुरुषे वीर्यम् । वीर्यसं-

मितम् ( ४ ) ( १३ ) ।

अपरिमितं करोति । अपरिमितस्याक्षरुद्धयै ( १४ ) ।

४ चतुर्थविभागस्य भाष्यं २३९ पृष्ठे द्रष्टव्यम् ।

९ पञ्चमविभागस्य भाष्यं २३९ पृष्ठे द्रष्टव्यम् ।

६ षष्ठविभागस्य भाष्यं २३९ पृष्ठे द्रष्टव्यम् ।

७ सप्तमविभागस्य भाष्यं २३६ पृष्ठे द्रष्टव्यम् ।

८ अष्टमविभागस्य भाष्यं २३६ पृष्ठे द्रष्टव्यम् ।

९ नवमविभागस्य भाष्यं २३६ पृष्ठे द्रष्टव्यम् ।

१० दशमविभागस्य भाष्यं २३७ पृष्ठे द्रष्टव्यम् ।

११ एकादशविभागस्य भाष्यं २३७ पृष्ठे द्रष्टव्यम् ।

१२ द्वादशविभागस्य भाष्यं २३७ पृष्ठे द्रष्टव्यम् ।

१३ त्रयोदशविभागस्य भाष्यं २३७ पृष्ठे द्रष्टव्यम् ।

१४ चतुर्दशविभागस्य भाष्यं २३७ पृष्ठे द्रष्टव्यम् ।

परिग्रीवं करोति धृत्यै ( १५ ) ।

सूर्यस्य हरसा श्रायेत्याह । यथा यजुरेवैतत् ( १६ ) ।

अश्वशकेन धूपयति । प्राजापत्यो वा अश्वः सयो-  
नित्वायै ( १७ ) ।

वृष्णो अश्वस्य निष्पदमीत्याह । अमो वा आदि-  
त्यो वृषाश्वः । तस्य छन्दाश्मि निष्पत् ( १८ ) ।  
छन्दोभिरेवैनं धूपयति ( १८ ) ।

अचिषं त्वा शोचिषे त्वेत्याह । तेज एवास्मिन्द-  
धानि ( १९ ) ।

वारुणेऽभीद्धः । मैत्रियापैति ज्ञान्त्यै ( २० ) ।

सिद्धयै त्वेत्याह । यथा यजुरेवैतत् ( २१ ) ।

देवस्त्वा सवितोद्वेषन्वित्याह । सवितृप्रमृत एवैनं  
ब्रह्मणा देवताभिरुद्वेषति ( २२ ) ।

अपश्यमानः पृथिव्यामाशा दिश आपृणेत्याह ( २३ ) ।

तस्मादग्निः सर्वा दिशोऽनुविभानि ( २३ ) ।

उत्तिष्ठ बृहन्भवोर्ध्वस्तिष्ठ ध्रुवस्त्वमित्याह प्रति-  
ष्ठित्यै ( २४ ) ।

ईश्वरो वा एपोऽन्धो भवितोः । यः प्रवर्ग्यमन्वी-

१५ पञ्चदशविभागस्य भाष्यं २३८ पृष्ठे द्रष्टव्यम् ।

१६ षोडशविभागस्य भाष्यं २३८ पृष्ठे द्रष्टव्यम् ।

१७ सप्तदशविभागस्य भाष्यं २३९ पृष्ठे द्रष्टव्यम् ।

१८ अष्टादशविभागस्य भाष्यं २३९ पृष्ठे द्रष्टव्यम् ।

१९ एकोनविंशतितमविभागस्य भाष्यं २३९ पृष्ठे द्रष्टव्यम् ।

२० विंशतितमविभागस्य भाष्यं २४० पृष्ठे द्रष्टव्यम् ।

२१ एकविंशतितमविभागस्य भाष्यं २४० पृष्ठे द्रष्टव्यम् ।

२२ द्वाविंशतितमविभागस्य भाष्यं २४० पृष्ठे द्रष्टव्यम् ।

२३ त्रयोविंशतितमविभागस्य भाष्यं २४१ पृष्ठे द्रष्टव्यम् ।

२४ चतुर्विंशतितमविभागस्य भाष्यं २४१ पृष्ठे द्रष्टव्यम् ।

क्षते । मूर्यस्य त्वा चक्षुषाऽन्वीक्ष इत्याह । चक्षुषो  
गोपीथार्य ( २९ ) ।

ऋजवे त्वा साधवे त्वा सुक्षित्यै त्वा भृत्यै त्वेत्याह ।  
इयं वा ऋजुः । अन्तरिक्षं साधु । असौ सुक्षितिः ( ७ ) ।  
दिशो भूतिः । इमानेवास्मै लोकान्कल्पयति । अथो  
प्रतिष्ठित्यै ( २६ ) ।

इदमहममुमांमुष्यायणं विशा पशुभिर्ब्रह्मवर्चसेन पर्यु-  
हामीत्याह । विशैवेनं पशुभिर्ब्रह्मवर्चसेन पर्युहति ( २७ ) ।  
विशेति राजन्यस्य ब्रूयात् । विशैवेनं पर्युहति ।  
पशुभिरिति वैश्यस्य । पशुभिरेवेनं पर्युहति ( २८ ) ।

असुर्ये पात्रनाच्छृणाम् ( ८ ) । आच्छृणत्ति । देव-  
त्राऽकः ( २९ ) ।

अजक्षीरेणाऽऽच्छृणत्ति । परमं वा एतत्पयः । यद-  
जक्षीरम् । परमेणैवेनं पयसाऽऽच्छृणत्ति ( ३० ) ।

यजुषा व्यावृत्त्यै ( ३१ ) ।

छन्दोभिराच्छृणत्ति । छन्दोभिर्वा एष क्रियते ।  
छन्दोभिरेव छन्दास्याच्छृणत्ति ( ३२ ) ।

छृन्धि वाचमित्याह । वाचमेवावरुन्धे । छृन्ध्यूर्जमि-  
याह । ऊर्जमेवावरुन्धे । छृन्धि हविरित्याह । हविरे-  
वाकः ( ३३ ) ।

२९ पञ्चविंशतितमविभागस्य भाष्यं २४१ पृष्ठे द्रष्टव्यम् ।

२६ षड्विंशतितमविभागस्य भाष्यं २४२ पृष्ठे द्रष्टव्यम् ।

२७ सप्तविंशतितमविभागस्य भाष्यं २४२ पृष्ठे द्रष्टव्यम् ।

२८ अष्टाविंशतितमविभागस्य भाष्यं २४२ पृष्ठे द्रष्टव्यम् ।

२९ एकत्रिंशत्तमविभागस्य भाष्यं २४३ पृष्ठे द्रष्टव्यम् ।

३० त्रिंशत्तमविभागस्य भाष्यं २४३ पृष्ठे द्रष्टव्यम् ।

३१ एकत्रिंशत्तमविभागस्य भाष्यं २४३ पृष्ठे द्रष्टव्यम् ।

३२ द्वात्रिंशत्तमविभागस्य भाष्यं २४३ पृष्ठे द्रष्टव्यम् ।

३३ त्रयस्त्रिंशत्तमविभागस्य भाष्यं २४३ पृष्ठे द्रष्टव्यम् ।

देवं पुनश्चर सद्यमानं त्वेत्याह । यथा यजुरेवैतत्  
( ९ ) ( ३४ ) ।

स्याद्यत्प्रवर्ग्यश्छन्दाभिः करोति वीर्यसंमितं छन्दांसि निष्पत्पुणे-  
त्याह सुक्षितिरनाच्छृण्वं छन्दाः स्याच्छृण्वत्यष्टौ च ॥  
इति कृष्णयजुर्वेदीयतैत्तिरीयारण्यके पञ्चमप्रपाठके  
तृतीयोऽनुवाकः ॥ ३ ॥

अथ पञ्चमे चतुर्थाऽनुवाकः ।

ब्रह्मन्प्रचरिष्यामो हातर्धर्ममभिष्टुहीत्याह । एष वा  
एतर्हि वृहस्पतिः । यद्ब्रह्मा । तस्मा एव प्रतिशोच्य  
प्रचरति । आत्मनोऽनात्यै ( १ ) ।

यमायं त्वा मखाय त्वेत्याह । एता वा एतस्य  
देवताः । ताभिरेवैनः समर्धयति ( २ ) ।

मदन्तीभिः प्रोक्षति । तेज एवास्मिन्दधाति ( १ ) ( ३ ) ।

अभिपूर्वं प्रोक्षति । अभिपूर्वमेवास्मिन्तेजो दधाति ( ४ ) ।

त्रिः प्रोक्षति । त्र्यावृद्धि यज्ञः । अथो मेध्यत्वार्थं ( ५ ) ।

होताऽन्वाह । रक्षंसामर्धत्यै ( ६ ) ।

अनवानम् । प्राणानाः संतत्यै ( ७ ) ।

त्रिष्टुभः सतीर्गायत्रीरिवान्वाह ( २ ) । गायत्रो हि

प्राणः । प्राणमेव यजमाने दधाति ( ८ ) ।

३४ चतुस्त्रिंशत्तमविभागस्य भाष्यं २४४ पृष्ठे द्रष्टव्यम् ।

१ प्रथमविभागस्य भाष्यं २४६ पृष्ठे द्रष्टव्यम् ।

२ द्वितीयविभागस्य भाष्यं २४६ पृष्ठे द्रष्टव्यम् ।

३ तृतीयविभागस्य भाष्यं २४६ पृष्ठे द्रष्टव्यम् ।

४ चतुर्थविभागस्य भाष्यं २४६ पृष्ठे द्रष्टव्यम् ।

५ पञ्चमविभागस्य भाष्यं २४७ पृष्ठे द्रष्टव्यम् ।

६ षष्ठविभागस्य भाष्यं २४७ पृष्ठे द्रष्टव्यम् ।

७ सप्तमविभागस्य भाष्यं २४७ पृष्ठे द्रष्टव्यम् ।

८ अष्टमविभागस्य भाष्यं २४७ पृष्ठे द्रष्टव्यम् ।



संततमन्वाह । प्राणानामन्वाहस्य संततयै । अथो  
रक्षसामपहत्यै ( ९ ) ।

यत्परिमिता अनुब्रूयात् । परिमितमव्रुन्धीत । अप-  
रिमिता अन्वाह । अपरिमितस्याव्रुद्धयै ( १० ) ।

शिरो वा एतद्यज्ञस्य ( ३ ) । यत्प्रवर्ग्यः । ऊर्ह्युज्जाः ।  
यन्मौज्जो वेदो भवति । ऊर्जेव यज्ञस्य शिरः समर्ध-  
यति ( ११ ) ।

प्राणाहुतीर्जुहोति । प्राणानेव यजमाने दधाति ( १२ )

सप्त जुहोति । सप्त वै शीर्षण्याः प्राणाः । प्राणानेवा-  
स्मिन्दधाति ( १३ )

देवस्त्वा सविता मध्वाऽनांक्त्वत्याह ( ४ ) । तेजसे-  
वैनमनक्ति ( १४ ) ।

पृथिवीं तपसस्त्रायस्वेति द्विरण्यमुपास्यति । अस्या  
अनतिदाहाय ( १५ ) ।

शिरो वा एतद्यज्ञस्य । यत्प्रवर्ग्यः । अग्निः सर्वा  
देवताः । प्रलवानादीप्योपास्यति । देवतास्वेव यज्ञस्य  
शिरः प्रतिदधाति ( १६ ) ।

अप्रनिशीर्णाग्रं भवति । एतद्धिर्वेषः ( ५ ) । ( १७ ) ।

अचिरसि शोचिरमीत्याह । तेज एवास्मिन्नह्नवर्चसं  
दधाति ( १८ ) ।

९ नवमविभागस्य भाष्यं २४७ पृष्ठे द्रष्टव्यम् ।

१० दशमविभागस्य भाष्यं २४८ पृष्ठे द्रष्टव्यम् ।

११ एकादशविभागस्य भाष्यं २४८ पृष्ठे द्रष्टव्यम् ।

१२ द्वादशविभागस्य भाष्यं २४८ पृष्ठे द्रष्टव्यम् ।

१३ त्रयोदशविभागस्य भाष्यं २४९ पृष्ठे द्रष्टव्यम् ।

१४ चतुर्दशविभागस्य भाष्यं २४९ पृष्ठे द्रष्टव्यम् ।

१५ पञ्चदशविभागस्य भाष्यं २४९ पृष्ठे द्रष्टव्यम् ।

१६ षोडशविभागस्य भाष्यं २४९ पृष्ठे द्रष्टव्यम् ।

१७ सप्तदशविभागस्य भाष्यं २५० पृष्ठे द्रष्टव्यम् ।

१८ अष्टादशविभागस्य भाष्यं २५० पृष्ठे द्रष्टव्यम् ।

स॒श्री॑दस्व॒ महा॒५असी॑त्याह । महान्शेषः ( १९ ) ।  
 ब्रह्म॒वादि॑नो॒ वद॑न्ति । ए॒ते वा॒व त ऋ॒त्विजः॑ ।  
 ये द॑र्शपूर्णभासयोः । अथ॒ कथा॑ होता॒ यज॑माना॒श्राऽऽ-  
 शिषो॒ नाऽऽज्ञा॑स्त इति । पुरस्तादाशीः खलु वा अन्यो  
 यज्ञः । उपरिष्ठादाशीरन्यः ( ६ ) ( २० ) ।

अनाधृष्या पुरस्तादिति यदेतानि यजुष्ययाह ।  
 शीर्षत एव यज्ञस्य यजमान आशिषोऽयं रुन्धे ( २१ ) ।  
 आयुः पुरस्तादाह । प्रजां दक्षिणतः । प्राणं पश्चात् ।  
 श्रोत्रमुत्तरतः । विधृतिमुपरिष्ठात् । प्राणानेवास्मै॑ स॒मीचो॑  
 दधाति ( २२ ) ।

ईश्वरो वा एष दिशोऽनुन्मदितोः । यं दिशोऽनु-  
 व्यास्थापयन्ति ( ७ ) । मनोरश्वांसि भूरिपुत्रेतीमाम-  
 भिमृशति । इयं वै मनोरश्वा भूरिपुत्रा । अस्यामेव  
 प्रतितिष्ठत्यनुन्मादाय ( २३ ) ।

सूपसदा मे भूया मा मां हि॒५स्मीरि॒त्याहाहि॑५-  
 सायै ( २४ ) ।

चित्तः स्थ परिचित इत्याह । अपचितिमेवास्मिन्द-  
 धाति ( २५ ) ।

शिरो वा एतद्यज्ञस्य । यत्प्रवर्ग्यः । असौ खलु वा  
 आदित्यः प्रवर्ग्यः । तस्य मरुतो रश्मयः ( ८ ) । स्वाहा  
 मरुद्भिः परिश्रयस्वेत्याह । अमुमन्नाऽऽदित्य५ रश्मिभिः

- १९ एकौनविंशतिभागस्य भाष्यं २९० पृष्ठे द्रष्टव्यम् ।  
 २० विंशतितमविभागस्य भाष्यं २९१ पृष्ठे द्रष्टव्यम् ।  
 २१ एकविंशतितमविभागस्य भाष्यं २९२ पृष्ठे द्रष्टव्यम् ।  
 २२ द्वाविंशतितमविभागस्य भाष्यं २९२ पृष्ठे द्रष्टव्यम् ।  
 २३ त्रयोविंशतिभागस्य भाष्यं २९३ पृष्ठे द्रष्टव्यम् ।  
 २४ चतुर्विंशतिभागस्य भाष्यं २९३ पृष्ठे द्रष्टव्यम् ।  
 २५ पञ्चविंशतिभागस्य भाष्यं २९४ पृष्ठे द्रष्टव्यम् ।

पर्यूहति । तस्माद्सावादित्योऽमुष्मिँल्लोके रश्मिभिः  
पर्यूढः । तस्माद्द्राजा विश्वा पर्यूढः । तस्माद्ग्रामणीः  
संजातैः पर्यूढः ( २६ ) ।

अग्नेः सृष्टस्थं यतः । विकङ्कतं भा आच्छेत् । यद्वैक-  
ङ्कताः परिधयो भवन्ति । भा एवावहन्धे ( २७ ) ।

द्वादश भवन्ति ( ९ ) । द्वादश मासाः संवत्सरः ।  
संवत्सरमेवावहन्धे ( २८ ) ।

अस्ति त्रयोदशो मास इत्याहुः । यत्त्रयोदशः परि-  
धिर्भवति । तेनैव त्रयोदशं मासमवहन्धे ( २९ ) ।

अन्तरिक्षस्यान्तर्धिरसीत्याह व्यावृत्तयै ( ३० ) ।

दिवं तपसस्त्रायस्वेत्युपरिष्ठाद्धिरण्यमधि निर्दधाति ।  
अमुष्या अननिदाहाय । अथो आभ्यामेवैनमुभयतः परि-  
गृह्णाति ( ३१ ) ।

अर्हन्विभर्षि सायंकानि धन्वेत्याह ( १० ) । स्तौत्ये-  
वैनमेतत् ( ३२ ) ।

गायत्रमसि त्रैष्टुभमसि जागतमसीति धवित्राण्या-  
दत्ते । छन्दोभिरेवैनान्यादत्ते ( ३३ ) ।

मधु मध्विति धूनोति । प्राणो वै मधु । प्राणमेव  
यजमाने दधाति ( ३४ ) ।

२६ षड्विंशविभागस्य भाष्यं २९४ पृष्ठे द्रष्टव्यम् ।

२७ सप्तविंशविभागस्य भाष्यं २९५ पृष्ठे द्रष्टव्यम् ।

२८ अष्टाविंशविभागस्य भाष्यं २९६ पृष्ठे द्रष्टव्यम् ।

२९ एकोनत्रिंशविभागस्य भाष्यं २९७ पृष्ठे द्रष्टव्यम् ।

३० त्रिंशविभागस्य भाष्यं २९८ पृष्ठे द्रष्टव्यम् ।

३१ एकत्रिंशविभागस्य भाष्यं २९९ पृष्ठे द्रष्टव्यम् ।

३२ द्वात्रिंशविभागस्य भाष्यं ३०० पृष्ठे द्रष्टव्यम् ।

३३ त्रयस्त्रिंशविभागस्य भाष्यं ३०१ पृष्ठे द्रष्टव्यम् ।

३४ चतुस्त्रिंशविभागस्य भाष्यं ३०२ पृष्ठे द्रष्टव्यम् ।

त्रिः परिर्यन्ति । त्रिवृद्धि प्राणः ( ३९ ) ।

त्रिः परिर्यन्ति । त्र्यावृद्धि यज्ञः ( ११ ) । अथो रक्ष-  
सामर्षहृत्यै ( ३६ ) ।

त्रिः पुनः परिर्यन्ति । पदसंपद्यन्ते । षड्वा ऋतवः ।  
ऋतुष्वेष प्रतितिष्ठन्ति ( ३७ ) ।

यो वै घर्मस्वमिष्यां तनुवमाक्रामति । दुश्पर्मा वै स  
भवति । एष ह वा अस्य मिष्यां तनुवमाक्रामति । यस्त्रिः  
परीत्य चतुर्थं पर्येति । एत ह वा अस्योग्रदेवो राज-  
निराचक्राम ( १२ ) । ततो वै स दुश्पर्माऽभवत् ।  
तस्माद्भिः परीत्य न चतुर्थं परीयात् । आत्मनो गोपी-  
थार्यं ( ३८ ) ।

प्राणा वै धवित्राणि ( ३९ ) ।

अव्यतिषङ्गं धून्वन्ति । प्राणानामव्यतिषङ्गाय क्लृप्त्यै ( ४० ) ।

विनिषद्य धून्वन्ति । दिक्ष्वेव प्रतितिष्ठन्ति ( ४१ ) ।

ऊर्ध्वं धून्वन्ति । सुवर्गस्य लोकस्य समष्ट्यै ( ४२ ) ।

सर्वतो धून्वन्ति । तस्माद्य ए सर्वतः पत्रते ( १३ ) । ( ४३ ) ।

दधात्तीवान्वाह यज्ञस्याऽऽहैप उपरिष्ठादाशीरन्यो व्यास्थापयन्ति  
रश्मयो भवन्ति धन्वत्याह यज्ञश्चक्राम समष्ट्यै द्वे च ॥

इति कृष्णयजुर्वेदीयतैत्तिरीयारण्यके पञ्चमप्रपाठके

चतुर्थोऽनुवाकः ॥ ५ ॥

३९ पञ्चत्रिंशविभागस्य भाष्यं २९८ पृष्ठे द्रष्टव्यम् ।

२६ षट्त्रिंशविभागस्य भाष्यं २९८ पृष्ठे द्रष्टव्यम् ।

३७ सप्तत्रिंशविभागस्य भाष्यं २९३ पृष्ठे द्रष्टव्यम् ।

३८ अष्टात्रिंशविभागस्य भाष्यं २९८ पृष्ठे द्रष्टव्यम् ।

३९ एकोनचत्वारिंशविभागस्य भाष्यं २९९ पृष्ठे द्रष्टव्यम् ।

४० चत्वारिंशविभागस्य भाष्यं २९९ पृष्ठे द्रष्टव्यम् ।

४१ एकचत्वारिंशविभागस्य भाष्यं २९९ पृष्ठे द्रष्टव्यम् ।

४२ द्विचत्वारिंशविभागस्य भाष्यं २९९ पृष्ठे द्रष्टव्यम् ।

४३ त्रिचत्वारिंशविभागस्य भाष्यं २९९ पृष्ठे द्रष्टव्यम् ।

अथ पञ्चमे पञ्चमे ऽनुवाकः ।

अग्निष्ठा वसुभिः पुरस्ताद्रोचयतु गायत्रेण छन्दसे-  
त्याह । अग्निरेवैनं वसुभिः पुरस्ताद्रोचयति गायत्रेण  
छन्दसा ( १ ) ।

स मां रुचितो रोचयेत्याह । आशिषमैवैतामाशास्ते(२)

इन्द्रस्त्वा रुद्रैर्दक्षिणतो रोचयतु त्रैष्टुभेन छन्दसे-  
त्याह । इन्द्र एवैनं रुद्रैर्दक्षिणतो रोचयति त्रैष्टुभेन  
छन्दसा । स मां रुचितो रोचयेत्याह । आशिषमैवैतामा-

शास्ते । वरुणस्त्वाऽऽदित्यैः पश्चाद्रोचयतु जागतेन  
छन्दसेत्याह । वरुण एवैनमादित्यैः पश्चाद्रोचयति  
जागतेन छन्दसा ( १ ) । स मां रुचितो रोचये-

त्याह । आशिषमैवैतामाशास्ते । श्रुतानस्त्वा मारुतो  
मरुद्भिरुत्तरतो रोचयत्वानुष्टुभेन छन्दसेत्याह ।

श्रुतान एवैनं मारुतो मरुद्भिरुत्तरतो रोच-  
यन्वानुष्टुभेन छन्दसा । स मां रुचितो  
रोचयेत्याह । आशिषमैवैतामाशास्ते । बृहस्पतिस्त्वा

विश्वेदेवरुपगिष्टाद्रोचयतु पाङ्केन छन्दसेत्याह । बृहस्पति-  
रेवैनं विश्वेदेवरुपगिष्टाद्रोचयति पाङ्केन छन्दसा । स मां

रुचितो रोचयेत्याह । आशिषमैवैतामाशास्ते (२)(३) ।

रोचितस्त्वं देव घर्म देवेष्वसीत्याह । रोचितो ह्येष  
देवेषु । रोचिपीयाहं मनुष्येष्वित्याह । रोचित एवैष  
मनुष्येषु ( ४ ) ।

सम्नाह्य घर्म रुचितस्त्वं देवेष्वायुष्मास्तेजसी ब्रह्म-

१ प्रथमविभागस्य भाष्यं २६० पृष्ठे द्रष्टव्यम् ।

२ द्वितीयविभागस्य भाष्यं २६० पृष्ठे द्रष्टव्यम् ।

३ तृतीयविभागस्य भाष्यं २६१ पृष्ठे द्रष्टव्यम् ।

४ चतुर्थविभागस्य भाष्यं २६१ पृष्ठे द्रष्टव्यम् ।

वर्चस्यसीत्याह । रुचितो ह्येष देवेष्वायुष्मास्तेजस्वी  
ब्रह्मवर्चसी । रुचितोऽहं भनुष्येष्वायुष्मास्तेजस्वी ब्रह्म  
वर्चसी भूयासमित्याह । रुचित एवैष भनुष्येष्वायुष्मा-  
स्तेजस्वी ब्रह्मवर्चसी भवति ( १ ) ।

रुगसि रुचं मयि धेहि मयि रुगित्याह । आशिपमं-  
वैतामाशास्ते ( ६ ) ।

तं यदेतैर्यजुर्भिरोचयित्वा । रुचितो घर्म इति प्रवृ-  
यात् । अरोचुकाऽध्वयुः स्यात् । अरांचुको यजमानः ।  
अथ यदेनमेतैर्यजुर्भा रोचयित्वा । रुचितो घर्म इति प्राह ।  
रोचुकोऽध्वर्युर्भवति । रोचुको यजमानः ( ३ ) ( ७ ) ।

पश्चाद्रोचयति जाग्नेन छन्दसा स मा रुचितो रोचयेत्याहाऽऽ

शिपमं वैतामाशास्ते शास्तेऽष्टौ च ॥

इति कृष्णयजुर्वेदीयतैत्तिरीयारण्यके पञ्चमप्रपाठके  
पञ्चमोऽनुवाकः ॥ १ ॥

अथ पञ्चमे षष्ठोऽनुवाकः ।

शिरो वा एतद्यज्ञस्य । यन्प्रवर्ग्येः । ग्रीवा उपसदः ।  
पुरस्तादुपसदां प्रवर्ग्यं प्रवृणक्ति । ग्रीवास्त्रेव यज्ञस्य शिरः  
प्रतिदधाति ( १ ) ।

त्रिः प्रवृणक्ति । त्रयं इमे लोकाः । एभ्य एव  
लोकेभ्यो यज्ञस्य शिरोऽध्वरुन्धे ( २ ) ।

१ पञ्चमविभागस्य भाष्यं २६२ पृष्ठे द्रष्टव्यम् ।

६ षष्ठविभागस्य भाष्यं २६२ पृष्ठे द्रष्टव्यम् ।

७ सप्तमविभागस्य भाष्यं २६३ पृष्ठे द्रष्टव्यम् ।

१ प्रथमविभागस्य भाष्यं २६४ पृष्ठे द्रष्टव्यम् ।

२ द्वितीयविभागस्य भाष्यं २६४ पृष्ठे द्रष्टव्यम् ।

षट् संपद्यन्ते । षड्वा ऋतवः ( १ ) । ऋतुभ्य एव  
यज्ञस्य शिरोऽव्रुन्धे ( ३ ) ।

द्वादशकृत्वः प्रवृणक्ति । द्वादश मासाः संबत्सरः ।  
संबत्सरादेव यज्ञस्य शिरोऽव्रुन्धे ( ४ ) ।

चतुर्विंशतिः संपद्यन्ते । चतुर्विंशतिरर्धमासाः ।  
अर्धमासेभ्य एव यज्ञस्य शिरोऽव्रुन्धे ( ५ ) ।

अथो खलु । सकृदेव प्रवृज्यः । एकः हि शिरः  
( २ ) ( ६ ) ।

अग्निष्टोमे प्रवृणक्ति । एतावान्वै यज्ञः । यावानग्नि-  
ष्टोमः । यावानेव यज्ञः । तस्य शिरः प्रतिदधाति ( ७ ) ।

नोक्थ्ये प्रवृञ्ज्यात् । प्रजा वै पञ्चव उक्थानि ।  
यहुक्थ्ये प्रवृञ्ज्यात् । प्रजां पशूनस्य निर्दहेत् ( ८ ) ।

विश्वजिति सर्वपृष्ठे प्रवृणक्ति ( ३ ) । पृष्ठानि वा  
अच्युतं च्यावयन्ति । पृष्ठैर्वास्मा अच्युतं च्यावयित्वाऽ-  
व्रुन्धे ( ९ ) ।

अपश्यं गोपामित्याह । प्राणो वै गोपाः । प्राणमेव  
प्रजासु वियातयति ( १० ) ।

अपश्यं गोपामित्याह । असौ वा अदित्यो गोपाः ।  
स हीमाः प्रजा गोपायति । तमेव प्रजानीं गोप्तां  
कुरुते ( ११ ) ।

३ तृतीयविभागस्य भाष्यं २६५ पृष्ठे द्रष्टव्यम् ।

४ चतुर्थविभागस्य भाष्यं २६५ पृष्ठे द्रष्टव्यम् ।

५ पञ्चमविभागस्य भाष्यं २६५ पृष्ठे द्रष्टव्यम् ।

६ षष्ठविभागस्य भाष्यं २६५ पृष्ठे द्रष्टव्यम् ।

७ सप्तमविभागस्य भाष्यं २६६ पृष्ठे द्रष्टव्यम् ।

८ अष्टमविभागस्य भाष्यं २६६ पृष्ठे द्रष्टव्यम् ।

९ नवमविभागस्य भाष्यं २६६ पृष्ठे द्रष्टव्यम् ।

१० दशमविभागस्य भाष्यं २६६ पृष्ठे द्रष्टव्यम् ।

११ एकादशविभागस्य भाष्यं २६७ पृष्ठे द्रष्टव्यम् ।

अनिपद्यमानमित्याह (४) । न ह्येष निपद्यते ( १२ ) ।

आ च परा च पथिभिश्चरन्तमित्याह । आ च ह्येष परा च पथिभिश्चरति ( १३ ) ।

स सध्रीचीः स विपूचीर्वसान इत्याह । सध्रीचीश्च ह्येष विपूचीश्च वसानः प्रजा अभिविपश्यति ( १४ ) ।

आवरीवर्ति भुवनेष्वन्तरित्याह । आ ह्येष वरीवर्ति भुवनेष्वन्तः ( १५ ) ।

अत्र प्रावीर्मधुमाध्वीभ्यां मधुमाध्वीभ्यामित्याह । वासन्तिकावेवास्मा ऋतू कल्पयति ( १६ ) ।

समग्निरग्निना गतेत्याह ( ५ ) ग्रैष्मावेवास्मा ऋतू कल्पयति ( १७ ) ।

समग्निरग्निना गतेत्याह । अग्निर्वैषोऽग्निना संगच्छते ( १८ ) ।

स्वाहा समग्निस्तपसा गतेत्याह । पूर्वमेवोदितम् । उच्चरेणाभिगृणाति ( १९ )

धर्ता दिवो विभासि रजसः पृथिव्या इत्याह । वाषिंकावेवास्मा ऋतू कल्पयति ( २० ) ।

हृदे त्वा मनसे त्वेत्याह । शारदावेवास्मा ऋतू कल्पयति ( ६ ) ( २१ ) ।

१२ द्वादशविभागस्य भाष्यं २६७ पृष्ठे द्रष्टव्यम् ।

१३ त्रयोदशविभागस्य भाष्यं २६७ पृष्ठे द्रष्टव्यम् ।

१४ चतुर्दशविभागस्य भाष्यं २६७ पृष्ठे द्रष्टव्यम् ।

१५ पञ्चदशविभागस्य भाष्यं २६७ पृष्ठे द्रष्टव्यम् ।

१६ षोडशविभागस्य भाष्यं २६८ पृष्ठे द्रष्टव्यम् ।

१७ सप्तदशविभागस्य भाष्यं २६८ पृष्ठे द्रष्टव्यम् ।

१८ अष्टादशविभागस्य भाष्यं २६८ पृष्ठे द्रष्टव्यम् ।

१९ एकौनविंशविभागस्य भाष्यं २६९ पृष्ठे द्रष्टव्यम् ।

२० विंशतितमविभागस्य भाष्यं २६९ पृष्ठे द्रष्टव्यम् ।

२१ एकविंशतितमविभागस्य भाष्यं २७० पृष्ठे द्रष्टव्यम् ।



दिवि देवेषु होत्रा यच्छेत्याह । होत्राभिरवेमाङ्गीका-  
न्त्संदधाति ( २२ ) ।

विश्वासां भुवां पत इत्याह । हैमन्तिकावेवास्मा ऋतू  
कल्पयति ( २३ ) ।

देवश्रुस्त्वं देव घर्घ देवान्पाहीत्याह । शैशिरावेवास्मा  
ऋतू कल्पयति ( २४ ) ।

तपोजां वाचमस्मे नियच्छ देवायुवमित्याह । या वै मेध्या  
वाक् । सा तपोजाः । तामेवावरुन्धे ( ७ ) । ( २५ ) ।

गर्भो देवानामित्याह । गर्भो ह्येष देवानाम् ( २६ ) ।

पिता मतीनामित्याह । प्रजा वै मतयः । तासामेष  
एव पिता । यत्प्रवर्ग्यः । तस्मादेवमाह ( २७ ) ।

पतिः प्रजानामित्याह । पतिर्ह्येष प्रजानाम् ( २८ ) ।

मतिः कवीनामित्याह ( ८ ) । मतिर्ह्येष ऋवीनाम् ( २९ ) ।

सं देवो देवेन सचित्राऽयतिष्ठ स५ सूर्येणारुक्तेत्याह ।

अमुं चैवाऽऽदित्यं प्रवर्ग्यं च स५ ज्ञास्ति ( ३० ) ।

आयुर्दास्त्वमस्मभ्यं घर्मं वर्चोदा असीत्याह । आशि-  
षमेवैतामाशास्ते ( ३१ ) ।

पिता नोऽसि पिता नो बोधेत्याह । बोधयत्येवैनम् ( ३२ ) ।

२२ द्वाविंशतितमविभागस्य भाष्यं २७० पृष्ठे द्रष्टव्यम् ।

२३ त्रयोविंशविभागस्य भाष्यं २७० पृष्ठे द्रष्टव्यम् ।

२४ चतुर्विंशविभागस्य भाष्यं २७० पृष्ठे द्रष्टव्यम् ।

२५ पञ्चविंशतितमविभागस्य भाष्यं २७१ पृष्ठे द्रष्टव्यम् ।

२६ षड्विंशतितमविभागस्य भाष्यं २७१ पृष्ठे द्रष्टव्यम् ।

२७ सप्तविंशतितमविभागस्य भाष्यं २७१ पृष्ठे द्रष्टव्यम् ।

२८ अष्टाविंशतितमविभागस्य भाष्यं २७२ पृष्ठे द्रष्टव्यम् ।

२९ एकोनत्रिंशत्तमविभागस्य भाष्यं २७२ पृष्ठे द्रष्टव्यम् ।

३० त्रिंशत्तमविभागस्य भाष्यं २७२ पृष्ठे द्रष्टव्यम् ।

३१ एकत्रिंशत्तमविभागस्य भाष्यं २७२ पृष्ठे द्रष्टव्यम् ।

३२ द्वात्रिंशत्तमविभागस्य भाष्यं २७३ पृष्ठे द्रष्टव्यम् ।

नवेतेऽवकाशा भवन्ति । पत्नियै दक्षमः । नव वै पुरुषे  
प्राणाः ( ९ ) नाभिर्दक्षमी । प्राणानेव यजमाने दधाति ।  
अथो दशाक्षरा विराट् । अक्षं विराट् । विराजैवासाद्य-  
मवैरुन्धे ( ३३ ) ।

यज्ञस्य शिरोऽच्छिद्यत । तद्देवा होत्राभिः प्रत्यदधुः ।  
ऋत्विजोऽवेक्षन्ते । एता वै होत्राः । होत्राभिरेव यज्ञस्य  
शिरः प्रतिदधाति ( १० ) ( ३४ ) ।

रुचितमवेक्षन्ते । रुचिताद्वै प्रजापतिः प्रजा असृजत ।  
प्रजानां सृष्ट्यै ( ३५ ) ।

रुचितमवेक्षन्तं । रुचिताद्वै पर्जन्यां वर्षति । वर्षुकः  
पर्जन्यां भवति । सं प्रजा पृथन्तं ( ३६ ) ।

रुचितमवेक्षन्ते । रुचितं वै ब्रह्मवर्चसम् । ब्रह्मवर्च-  
सिनो भवन्ति ( ११ ) ( ३७ ) ।

अधीयन्नाऽवेक्षन्ते । सर्वमार्युर्यन्ति ( ३८ ) ।

न पत्न्येवक्षेत् । यत्पत्न्येवक्षेत् प्रजायेत् । प्रजां त्वस्यै  
निर्दहेत् । यन्नावेक्षेत् । न प्रजायेत् । नास्यै प्रजां निर्द-  
हेत् । निरस्कृत्य यजुर्वचयति । प्रजायते । नास्यै प्रजां  
निर्दहति ( ३९ ) ।

त्वष्टीमती ते मपथेत्याह । सपाद्वि प्रजाः प्रजा-  
यन्ते ( १२ ) ४० ।

३३ त्रयस्त्रिंशत्तमविभागस्य भाष्यं २७४ पृष्ठे द्रष्टव्यम् ।

३४ चतुस्त्रिंशत्तमविभागस्य भाष्यं २७४ पृष्ठे द्रष्टव्यम् ।

३५ पञ्चत्रिंशत्तमविभागस्य भाष्यं २७५ पृष्ठे द्रष्टव्यम् ।

३६ षट्त्रिंशद्विभागस्य भाष्यं २७५ पृष्ठे द्रष्टव्यम् ।

३७ सप्तत्रिंशद्विभागस्य भाष्यं २७५ पृष्ठे द्रष्टव्यम् ।

३८ अष्टात्रिंशद्विभागस्य भाष्यं २७५ पृष्ठे द्रष्टव्यम् ।

३९ एकोनचत्वारिंशद्विभागस्य भाष्यं २७६ पृष्ठे द्रष्टव्यम् ।

४० अत्वारिंशद्विभागस्य भाष्यं २७६ पृष्ठे द्रष्टव्यम् ।

ऋतवो हि श्विरः सर्वेऽष्टे प्रष्टुणक्त्यनिपद्यमानमित्याह गतेत्याह  
 श्वारदावेवास्मां ऋतू कल्पयति रुन्धे कवीनामित्याह प्राणाः  
 प्रतिदधाति भवन्ति वाचयति चत्वारि च ॥  
 इति कृष्णयजुर्वेदीयतैत्तिरीयारण्यके पञ्चमपपाठके  
 षष्ठोऽनुवाकः ॥ ६ ॥

अथ पञ्चमे सप्तमोऽनुवाकः ।

देवस्यै त्वा सवितुः प्रंसव इति रश्नामादत्ते प्रसूत्यै ।  
 अश्विनोर्बाहुभ्यामित्याह । अश्विनौ हि देवानामध्वर्यु  
 आस्ताम् । पूष्णो हस्ताभ्यामित्याह यत्यै ( १ ) ।

आददेऽदित्यै रास्ताऽसीत्याह यजुष्कृत्यै ( २ ) ।

इह एह्यदित एहि सरस्वत्येहीत्याह । एतानि वा  
 अस्यै देवनामानि । देवनामैरेवैनामाह्वयति ( ३ ) ।

असावेह्यसावेह्यसावेहीत्याह । एतानि वा अस्यै मनु-  
 ध्यनामानि ( १ ) । मनुष्यनामैरेवैनामाह्वयति ( ४ ) ।

षट्संपद्यन्ते । षड्वा ऋतवः । ऋतुभिरैवैनामाह्व-  
 यति ( ५ ) ।

अदित्या उष्णीषमसीत्याह । यथा यजुरेवैतत् ( ६ ) ।

वायुरस्यैड इत्याह । वायुदेवत्यो वै वत्सः ( ७ ) ।

१ प्रथमविभागस्य भाष्यं २७७ पृष्ठे द्रष्टव्यम् ।

२ द्वितीयविभागस्य भाष्यं २७८ पृष्ठे द्रष्टव्यम् ।

३ तृतीयविभागस्य भाष्यं २७८ पृष्ठे द्रष्टव्यम् ।

४ चतुर्थविभागस्य भाष्यं २७८ पृष्ठे द्रष्टव्यम् ।

५ पञ्चमविभागस्य भाष्यं २७९ पृष्ठे द्रष्टव्यम् ।

६ षष्ठविभागस्य भाष्यं २७९ पृष्ठे द्रष्टव्यम् ।

७ सप्तमविभागस्य भाष्यं २७९ पृष्ठे द्रष्टव्यम् ।

पूषा त्वांपावसृजत्त्वित्याह । पौष्णा वै देवतया पशवः  
( २ ) । स्वयैवनें देवतयोपावसृजति ( ८ ) ।

अभिभ्यां प्रदापयेत्याह । अभिनां वै देवानां  
भिषजां । ताभ्यामेवास्मै भेषजं करोति ( ९ ) ।

यस्ते स्तनः शशय इत्याह । स्तौत्येवैनाम् ( १० ) ।  
उस्रं घर्मं शि श्वोस्रं घर्मं पाहि घर्मायं शिश्वेत्याह ।  
यथा ब्रूयादमुष्मै देहीति । तादृगेव तत् ( ११ ) ।

बृहस्पतिस्त्वोपसीदत्त्वित्याह ( ३ ) । ब्रह्म वै देवानां  
बृहस्पतिः । ब्रह्मणैवैनामुपसीदति ( १२ ) ।

दानवः स्थ परेव इत्याह । मेध्यानेवैनान्करोति ( १३ ) ।

विष्वग्वृतो लोहितेनेत्याह व्यावृत्त्यै ( १४ ) ।

अभिभ्यां पिन्वस्व सरस्वत्यं पिन्नस्व पूष्णं पिन्वस्व  
बृहस्पतये पिन्वस्वेत्याह । एताभ्यो ह्येषा देवताभ्यः  
पिन्वते ( १५ ) ।

इन्द्राय पिन्वस्वेन्द्राय पिन्वस्वेत्याह । इन्द्रमेव भाग-  
धेयेन समर्षयति ( १६ ) ।

द्विरिन्द्रायेत्याह ( ४ ) । तस्मादिन्द्रे देवतानां भूयि-  
ष्टुभाक्तेमः ( १७ ) ।

८ अष्टमविभागस्य भाष्यं २७९ पृष्ठे द्रष्टव्यम् ।

९ नवमविभागस्य भाष्यं २७९ पृष्ठे द्रष्टव्यम् ।

१० दशमविभागस्य भाष्यं २८० पृष्ठे द्रष्टव्यम् ।

११ एकादशविभागस्य भाष्यं २८० पृष्ठे द्रष्टव्यम् ।

१२ द्वादशविभागस्य भाष्यं २८१ पृष्ठे द्रष्टव्यम् ।

१३ त्रयोदशविभागस्य भाष्यं २८१ पृष्ठे द्रष्टव्यम् ।

१४ चतुर्दशविभागस्य भाष्यं २८१ पृष्ठे द्रष्टव्यम् ।

१५ पञ्चदशविभागस्य भाष्यं २८१ पृष्ठे द्रष्टव्यम् ।

१६ षोडशविभागस्य भाष्यं २८२ पृष्ठे द्रष्टव्यम् ।

१७ सप्तदशविभागस्य भाष्यं २८२ पृष्ठे द्रष्टव्यम् ।

गायत्रोऽसि ऋष्टुभोऽसि जागतमसीति शफोपयमा-  
नादत्ते । छन्दोभिरेवैनानादत्ते ( १८ ) ।

सहोर्जो भगोनोपमेहीत्याह । ऊर्ज एवैनं भागधकः  
( १९ ) ।

अश्विनौ वा एतद्यज्ञस्य शिरः प्रतिदधतावब्रूताम् ।  
आवाभ्यामेव पूर्वाभ्यां वषट्क्रियाता इति । इन्द्राश्विना  
मधुनः सारघस्येत्याह । अश्विभ्यामेव पूर्वाभ्यां वषट्-  
करोति । अथो अश्विनात्रैव भागधेयेन समर्धयति  
( ५ ), ( २० ) ।

घर्म पात वसवो यजता वडित्याह । वसूनेत्र भागधे  
येन समर्धयति ( २१ ) ।

यद्वषट्कुर्यात् । यातयामाऽस्य वषट्कारः स्यात् । यज्ञ  
वषट्कुर्यात् । रक्षाऽसि यज्ञः हन्युः । वडित्याह । परो-  
क्षमेव वषट्करोति । नास्य यातयामा वषट्कारो भवति ।  
न यज्ञः रक्षाऽसि हन्ति ( ६ ) ( २२ ) ।

स्वाहां त्वा सूर्यस्य रश्मये वृष्टेवनये जुहोमीत्याह ।  
यो वा अस्य पुण्यो रश्मिः । स वृष्टेवनिनः । तस्मा  
एवैनं जुहोति ( २३ ) ।

मधु हविरसीत्याह । स्वदयत्येवैनम् ( २४ ) ।

सूर्यस्य तपस्नपेत्याह । यथा यजुरवैतत् ( २५ ) ।

१८ अष्टादशविभागस्य भाष्यं २८२ पृष्ठे द्रष्टव्यम् ।

१९ एकोनविंशविभागस्य भाष्यं २८२ पृष्ठे द्रष्टव्यम् ।

२० विंशविभागस्य भाष्यं २८३ पृष्ठे द्रष्टव्यम् ।

२१ एकविंशविभागस्य भाष्यं २८३ पृष्ठे द्रष्टव्यम् ।

२२ द्वाविंशविभागस्य भाष्यं २८३ पृष्ठे द्रष्टव्यम् ।

२३ त्रयोविंशविभागस्य भाष्यं २८४ पृष्ठे द्रष्टव्यम् ।

२४ चतुर्विंशविभागस्य भाष्यं २८४ पृष्ठे द्रष्टव्यम् ।

२५ पञ्चविंशविभागस्य भाष्यं २८४ पृष्ठे द्रष्टव्यम् ।

द्यावापृथिवीभ्यां त्वा परिगृह्णामीत्याह । द्यावापृथिवीभ्यामेवैनं परिगृह्णाति ( ७ ) ( २६ ) ।

अन्तरिक्षेण त्शोषयच्छामीत्याह । अन्तरिक्षेणैवैनमुषयच्छति । न वा एतं मनुष्यो भर्तुमर्हति ( २७ ) ।

देवानां त्वा पितृणामनुमतो भर्तुः सकेयमित्याह । देवैरेवैनं पितृभिरनुमत आदत्ते ( २८ ) ।

वि वा एनमेतदर्थयन्ति । यत्पश्चात्प्रवृज्यं पुगे जुह्वति । तेजोऽसि तेजोऽनुमेहीत्याह । तेज एवास्मिन्दधाति ( २९ ) ।

द्विविस्पृञ्चा मां द्विःसीरन्तरिक्षस्पृञ्चा मां द्विःसीः पृथिविस्पृञ्चा मां द्विःसीरित्याहाद्विःस्मायै ( ८ ), ( ३० ) ।

सुवंसि सुवंसे यच्छ दिवं यच्छ दिशो मां पाहीत्याह । आशिषमेवैतामाशास्ते ( ३१ ) ।

।शरा वा एतद्यज्ञस्य यत्प्रवर्धः । आन्मा वायुः । उच्यत्यंवातनामान्याह । आन्मन्नेव यज्ञस्य शिरः प्रतिदधाति ( ३२ ) ।

अनवानम् । प्राणानां संतत्यं ( ३३ ) ।

पश्चाऽऽह ( ९ ) । पाङ्क्तो यज्ञः । यावानेव यज्ञः । तस्य शिरः प्रतिदधाति ( ३४ ) ।

२६ पञ्चविंशविभागस्य भाष्यं २८९ पृष्ठे द्रष्टव्यम् ।

२७ सप्तविंशविभागस्य भाष्यं २८९ पृष्ठे द्रष्टव्यम् ।

२८ अष्टाविंशविभागस्य भाष्यं २८९ पृष्ठे द्रष्टव्यम् ।

२९ एकोनत्रिंशविभागस्य भाष्यं २८६ पृष्ठे द्रष्टव्यम् ।

३० त्रिंशविभागस्य भाष्यं २८६ पृष्ठे द्रष्टव्यम् ।

३१ एकत्रिंशविभागस्य भाष्यं २८६ पृष्ठे द्रष्टव्यम् ।

३२ द्वात्रिंशविभागस्य भाष्यं २८७ पृष्ठे द्रष्टव्यम् ।

३३ त्रयस्त्रिंशविभागस्य भाष्यं २८८ पृष्ठे द्रष्टव्यम् ।

३४ चतुस्त्रिंशविभागस्य भाष्यं २८८ पृष्ठे द्रष्टव्यम् ।

अग्रये त्वा वसुमते स्वाहेत्याह । असौ वा आदि-  
त्योऽग्निर्वसुमान् । तस्मा एवैनं जुहोति ( ३९ ) ।

सोमाय त्वा रुद्रवते स्वाहेत्याह । चन्द्रमा वै सोमो  
रुद्रवान् । तस्मा एवैनं जुहोति । वरुणाय त्वाऽऽदित्य-  
वते स्वाहेत्याह ( १० ) । अप्सु वै वरुण आदित्य-  
वान् । तस्मा एवैनं जुहोति । बृहस्पतये त्वा विश्वदेव्या-  
वते स्वाहेत्याह । ब्रह्म वै देवानां बृहस्पतिः । ब्रह्मण  
एवैनं जुहोति ( ३६ ) ।

सवित्रे त्वर्भुमते विभुमते प्रभुमते वाजवते स्वाहेत्याह ।  
संवत्सरो वै सवितर्भुमान् विभुमान् प्रभुमान् वाजवान् । तस्मा  
एवैनं जुहोति ( ३७ ) ।

यमाय त्वाऽङ्गिरस्वते पितृमते स्वाहेत्याह । प्राणो  
वै यमोऽङ्गिरस्वान् पितृमान् ( ११ ) तस्मा एवैनं  
जुहोति ( ३८ ) ।

एताभ्य एवैनं देवताभ्यो जुहोति ( ३९ ) ।

दश संपद्यन्ते । दशाक्षरा विराट् । अन्नं विराट् ।  
विराजैवान्नाद्यमत्ररुन्धे ( ४० ) ।

रौहिणाभ्यां वै देवाः सुवर्गं लोकमायन् । तद्रौहिणयो  
रौहिणत्वम् । यद्रौहिणो भवतः । रौहिणाभ्यामेव तद्य-  
जमानः सुवर्गं लोकमेति ( ४१ ) ।

अहज्योतिः केतुना जुपताः सुज्योतिज्योतिपाः

३९ पञ्चात्रिंशविभागस्य भाष्यं २८८ पृष्ठे द्रष्टव्यम् ।

३६ पट्त्रिंशविभागस्य भाष्यं २८८ पृष्ठे द्रष्टव्यम् ।

३७ सप्तत्रिंशविभागस्य भाष्यं २८८ पृष्ठे द्रष्टव्यम् ।

३८ अष्टात्रिंशविभागस्य भाष्यं २८८ पृष्ठे द्रष्टव्यम् ।

३९ एकोनचत्वारिंशविभागस्य भाष्यं २८८ पृष्ठे द्रष्टव्यम् ।

४० चत्वारिंशविभागस्य भाष्यं २८९ पृष्ठे द्रष्टव्यम् ।

४१ एकचत्वारिंशविभागस्य भाष्यं २८९ पृष्ठे द्रष्टव्यम् ।

स्वाहा रात्रिज्योतिः केतुना जुपता ५ सुज्योतिज्योतिषा ५  
 स्वाहेत्याह । आदित्यमेव तदमुष्मिँल्लोकेऽङ्गा परस्ताद्वा-  
 धार । रात्रिया अवस्तात् । तस्मात्सावादित्योऽमुष्मि-  
 ल्लोकेऽहोरात्राभ्यां धृतः ( १२ ), ( ४२ ) ॥

मनुष्यनामानि पञ्चवः सीदत्स्वित्याहेन्द्रायेत्याहार्धयन्ति घ्नन्ति  
 गृह्णात्यहिसायै पञ्चाऽऽहाऽऽदित्यवते स्वाहेत्याह  
 पितृमानेति चत्वारि च ॥  
 इति कृष्णयजुर्वेदीयतैत्तिरीयारण्यके पञ्चमप्रपाठके  
 सप्तमोऽनुवाकः ॥ ७ ॥

अथ पञ्चमोऽष्टमोऽनुवाकः ।

विश्व आशा दाक्षणसादत्याह । विश्वानेव देवान्प्री-  
 णानि । अथो दुरिष्ट्या एवैनं पाति ( १ ) ।

विश्वान्देवानंयाहिहेत्याह । विश्वानेव देवान्भागधेयेन  
 समर्धयति ( २ ) ।

स्वाहाकृतस्य घर्मस्य मघाः पिवनमश्विनेत्याह ।  
 अश्विनावेव भागधेयेन समर्धयति ( ३ ) ।

स्वाहाऽग्र्यं यज्ञियाय शं यजुर्भिरित्याह । अभ्येवैनं  
 ारयति । अथो हविरेवाकः ( १ ), ( ४ ) ।

अश्विना घर्मं पात ५ हादिंवानमहादिंवाभिरूतिभिरि-  
 त्याह । अश्विनावेव भागधेयेन समर्धयति । ( ५ ) ।

४२ द्वित्रिवारिंशविभागस्य भाष्यं २८९ पृष्ठे द्रष्टव्यम् ।

१ प्रथमविभागस्य भाष्यं २९० पृष्ठे द्रष्टव्यम् ।

२ द्वितीयविभागस्य भाष्यं २९० पृष्ठे द्रष्टव्यम् ।

३ तृतीयविभागस्य भाष्यं २९० पृष्ठे द्रष्टव्यम् ।

४ चतुर्थविभागस्य भाष्यं २९० पृष्ठे द्रष्टव्यम् ।

५ पञ्चमविभागस्य भाष्यं २९१ पृष्ठे द्रष्टव्यम् ।



अनु वां घावांपृथिवी मंसातामित्याहानुमत्यै ( ६ ) ।  
 स्वाहेन्द्राय स्वाहेन्द्रावदित्याह । इन्द्राय हि पुरो ह्येतं  
 ( ७ ) ।

आश्राव्याऽऽह घर्मस्य यजेति । वर्षदृक्ते जुहोति ।  
 रक्षंसामर्षहत्यै । अनुयजति स्वगाकृत्यै ( ८ ) ।

घर्ममपातमश्विनेत्याह ( ९ ) । पूर्वमेवोदितम् । उच्च-  
 रेणाभिगृणाति ( ९ ) ।

अनु वां घावांपृथिवी अंसातामित्याहानुमत्यै ( १० ) ।  
 तं प्राच्यं यथावपगमो दिवे नमः पृथिव्या इत्याह ।  
 यथा गजुरेवैतत् ॥ ( ११ ) ।

दिवि धा इमं यज्ञं यज्ञमिमं दिवि धा इत्याह । सुवर्ग-  
 मेवैनं लोकं गमयति ( १२ ) ।

दिवं गच्छान्तरिक्षं गच्छ पृथिवीं गच्छेत्याह । एष्वे-  
 वैनं लोकेषु प्रतिष्ठापयति ( १३ ) ।

पञ्चं प्रतिशो गच्छेत्याह ( ३ ) । दिक्ष्वेवैनं प्रतिष्ठा-  
 पयति । देवन्धर्मपान्गच्छ पितृन्धर्मपान्गच्छेत्याह । उभ-  
 येष्वेवैनं प्रतिष्ठापयति ( १४ ) ।

यत्पिन्धने । वर्षुकः पर्जन्यां भवति । तस्मात्पिन्ध-  
 मानः पुष्यः ( १५ ) ।

६ पष्ठविभागस्य भाष्यं २९१ पृष्ठे द्रष्टव्यम् ।

७ सप्तमविभागस्य भाष्यं २९१ पृष्ठे द्रष्टव्यम् ।

८ अष्टमविभागस्य भाष्यं २९१ पृष्ठे द्रष्टव्यम् ।

९ नवमविभागस्य भाष्यं २९२ पृष्ठे द्रष्टव्यम् ।

१० दशमविभागस्य भाष्यं २९३ पृष्ठे द्रष्टव्यम् ।

११ एकादशविभागस्य भाष्यं २९३ पृष्ठे द्रष्टव्यम् ।

१२ द्वादशविभागस्य भाष्यं २९३ पृष्ठे द्रष्टव्यम् ।

१३ त्रयोदशविभागस्य भाष्यं २९३ पृष्ठे द्रष्टव्यम् ।

१४ चतुर्दशविभागस्य भाष्यं २९३ पृष्ठे द्रष्टव्यम् ।

१५ पञ्चदशविभागस्य भाष्यं २९४ पृष्ठे द्रष्टव्यम् ।

यत्प्राङ्पिन्वते । तद्देवानाम् । यदक्षिणा । तत्पितृ-  
णाम् ( ४ ) । यत्प्रत्यक् । तन्मनुष्याणाम् । यदुदङ् ।  
तद्बुद्राणाम् ( १६ ) ।

माञ्चमुदञ्चं पिन्वयति । देवत्राऽकः ( १७ ) ।

अथो खलुं । सर्वा अनु दिशः पिन्वयति । सर्वा  
दिशः समेधन्ते ( १८ ) ।

अन्तःपारिधि पिन्वयति ( ५ ) । तेजसोऽस्कन्दाय  
( १९ ) ।

इषे पीपिहूर्जे पीपिहीत्याह । इषमेवोर्जे यजमाने दधाति  
( २० ) ।

यजमानाय पीपिहीत्याह । यजमानायैवैतामाशिषमा-  
शास्ते ( २१ ) ।

मह्यं ज्यैष्ठ्याय पीपिहीत्याह । आत्मनं एवैतामाशिष-  
माशास्ते ( २२ ) ।

त्विष्यै त्वा शुभ्राय त्वेन्द्रियाय त्वा भूत्यै त्वेत्याह ।  
यथा यजुरेवैतत् ( २३ ) ।

धर्माऽसि सुधर्मा मे न्यस्मे ब्रह्माणि धारयेत्याह  
( ६ ) । ब्रह्मैवैनं प्रतिष्ठापयति ( २४ ) ।

नेत्त्वा वातः स्कन्द्यादिति ( २५ ) ।

१६ षोडशविभागस्य भाष्यं २९४ पृष्ठे द्रष्टव्यम् ।

१७ सप्तदशविभागस्य भाष्यं २९४ पृष्ठे द्रष्टव्यम् ।

१८ अष्टादशविभागस्य भाष्यं २९४ पृष्ठे द्रष्टव्यम् ।

१९ एकोनविंशविभागस्य भाष्यं २९४ पृष्ठे द्रष्टव्यम् ।

२० विंशविभागस्य भाष्यं २९५ पृष्ठे द्रष्टव्यम् ।

२१ एकविंशविभागस्य भाष्यं २९५ पृष्ठे द्रष्टव्यम् ।

२२ द्वाविंशविभागस्य भाष्यं २९५ पृष्ठे द्रष्टव्यम् ।

२३ त्रयोविंशविभागस्य भाष्यं २९५ पृष्ठे द्रष्टव्यम् ।

२४ चतुर्विंशविभागस्य भाष्यं २९६ पृष्ठे द्रष्टव्यम् ।

२५ पञ्चविंशविभागस्य भाष्यं २९६ पृष्ठे द्रष्टव्यम् ।

यद्यभिचरेत् । अमुष्य त्वा प्राणे सादयाम्यमुना सह  
निरर्थं गच्छेति ब्रूयाद्यं द्विष्यात् । यमेव द्वेष्टि । तेनैव  
सह निरर्थं गमयति ( २६ ) ।

पूष्णे शरसे स्वाहेत्याह । या एव देवता हुनभागाः ।  
ताभ्यं एवैनं जुहोति ( २७ ) ।

ग्रावभ्यः स्वाहेत्याह । या एवान्तरिक्षे वाचः ( ७ ) ।  
ताभ्यं एवैनं जुहोति ( २८ ) ।

प्रतिरेभ्यः स्वाहेत्याह । प्राणा वै देवाः प्रतिराः ।  
तेभ्यं एवैनं जुहोति ( २९ ) ।

द्यावापृथिवीभ्यां स्वाहेत्याह । द्यावापृथिवीभ्यां-  
मेवैनं जुहोति ( ३० ) ।

पितृभ्यो घर्मपेभ्यः स्वाहेत्याह । ये वै यज्वानः ।  
ते पितरो घर्मपाः । तेभ्यं एवैनं जुहोति ( ८ ), ( ३१ ) ।

रुद्रार्थं रुद्रहोत्रे स्वाहेत्याह । रुद्रमेव भागधेयेन सभ-  
र्धयति ( ३२ ) ।

सर्वतः सभनक्ति । सर्वत एव रुद्रं निरवदयते ( ३३ ) ।  
उदंश्चं निरस्यति । एषा वै रुद्रस्य दिक् । स्यार्यामेव  
दिशि रुद्रं निरवदयते ( ३४ ) ।

अप उपस्पृशति मेधयत्वार्यं ( ३५ ) ।

२६ पञ्चविंशविभागस्य भाष्यं २९६ पृष्ठे द्रष्टव्यम् ।

२७ सप्तविंशविभागस्य भाष्यं २९७ पृष्ठे द्रष्टव्यम् ।

२८ अष्टाविंशविभागस्य भाष्यं २९७ पृष्ठे द्रष्टव्यम् ।

२९ एकोनत्रिंशविभागस्य भाष्यं २९७ पृष्ठे द्रष्टव्यम् ।

३० त्रिंशविभागस्य भाष्यं २९७ पृष्ठे द्रष्टव्यम् ।

३१ एकत्रिंशविभागस्य भाष्यं २९७ पृष्ठे द्रष्टव्यम् ।

३२ द्वित्रिंशविभागस्य भाष्यं २९८ पृष्ठे द्रष्टव्यम् ।

३३ त्रयस्त्रिंशविभागस्य भाष्यं २९८ पृष्ठे द्रष्टव्यम् ।

३४ चतुस्त्रिंशविभागस्य भाष्यं २९८ पृष्ठे द्रष्टव्यम् ।

३५ पञ्चत्रिंशविभागस्य भाष्यं २९८ पृष्ठे द्रष्टव्यम् ।

नान्वीक्षत । यदन्वीक्षत ( ९ ) । चक्षुरस्य प्रमार्युकं  
स्यात् । तस्मान्नान्वीक्ष्यः ( ३६ ) ।

अपीपरो माऽहो रात्रियं मा पाहोपा ते अग्ने समित्तया  
समिध्यस्वाऽऽधुमं दा वर्चसा माऽऽञ्जीरित्याह । आर्यु-  
रेवास्मिन्वर्चो दधाति । अपीपरो मा रात्रिया अहो मा  
पाहोपा ते अग्ने समित्तया समिध्यस्वाऽऽधुमं दा वर्चसा  
माऽऽञ्जीरित्याह । आधुरेवास्मिन्वर्चो दधाति ( ३७ ) ।

अग्निज्योतिज्योतिरग्निः स्वाहा सूर्यो ज्योतिज्योतिः  
सूर्यः स्वाहेत्याह । यथा यजुरेवैतत् ( ३८ ) ।

ब्रह्मवादिनां वदन्ति । होतव्यमग्निहोत्रां न होत-  
व्यामिति ( १० ) । यद्यजुपा जुहुयात् । अयथापूर्व-  
माहुती जुहुयात् । यन्न जुहुयात् । अग्निः पराभवेत् । भूः  
स्वाहेत्येव होतव्यम् । यथापूर्वमाहुती जुहोति । नाग्निः  
पराभवति ( ३९ ) ।

हुतं हविर्भुं हविरित्याह । स्वदथत्येवैनम् ( ४० ) ।

इन्द्रतमेऽग्नावित्याह ( ११ ) । प्राणो वा इन्द्रतमांऽग्निः ।

प्राण एवैनमिन्द्रतमेऽग्नां जुहोति ( ४१ ) ।

पिता नोऽसि मा मा हिस्मीरित्याहाहिस्सायै । ( ४२ ) ।

अश्यामं ते देव घर्मं मधुमनो वाजवतः पितुमत इत्याह ।

आशिषमैवैतामाशास्ते ( ४३ ) ।

३६ पद्त्रिंशविभागस्य भाष्यं २९८ पृष्ठे द्रष्टव्यम् ।

३७ सप्तत्रिंशविभागस्य भाष्यं २९९ पृष्ठे द्रष्टव्यम् ।

३८ अष्टात्रिंशविभागस्य भाष्यं ३०० पृष्ठे द्रष्टव्यम् ।

३९ एकोनचत्वारिंशविभागस्य भाष्यं ३०० पृष्ठे द्रष्टव्यम् ।

४० चत्वारिंशविभागस्य भाष्यं ३०१ पृष्ठे द्रष्टव्यम् ।

४१ एकचत्वारिंशविभागस्य भाष्यं ३०१ पृष्ठे द्रष्टव्यम् ।

४२ द्विचत्वारिंशविभागस्य भाष्यं ३०१ पृष्ठे द्रष्टव्यम् ।

४३ त्रिचत्वारिंशविभागस्य भाष्यं ३०१ पृष्ठे द्रष्टव्यम् ।

स्वधाविनोऽग्नीमहिं त्वा मा मां हिंसीरित्याहाहिंसायै ( ४४ ) ।

तेजसा वा एते व्यृध्यन्ते । ये प्रवर्ग्येण चरन्ति । प्राश्नन्ति । तेज एवात्मन्दधते ( १२ ), ( ४९ ) ।

संवत्सरं न मासमश्रीयात् । न रामामुपेयात् । न मृन्मयेन पिबेत् । नास्य राम उच्छिष्टं पिबेत् । तेज एव तत्संश्रयति ( ४६ ) ।

देवासुराः संयत्ता आसन् । ते देवा विजयमुपयन्तः । विभ्राजि सौर्ये ब्रह्म संन्यदधत् । यत्किंच दिवाकीर्त्यम् । तदेतेनैव ब्रनेनागोपायन् । तस्मादेतद्ब्रतं चार्थम् । तेजसो गोपीथार्य । तस्मादेतानि यजूंषि विभ्राजः सौर्यस्येत्याहुः ( ४७ ) ।

स्वाहा त्वा सूर्यस्य रश्मिभ्य इति प्रातः सखादयाते । स्वाहा त्वा नक्षत्रभ्य डातं सायम् । एता वा एतस्य देवाः । ताभिरवैनं समर्भयति ( १३ ), ( ४८ ) ॥  
अकरश्मिनेत्याह प्रदिशो गच्छेत्याह पितृणामन्तः परिधि पिन्वयति धारयेत्याह वाचो घर्मपास्तेभ्य एवैनं जुहोत्यन्वीक्षंत हातव्याऽमित्यग्नावित्याह दधतेऽगोपायत्सप्त चं ॥

इति कृष्णयजुर्वेदीयतैत्तिरीयारण्यके पञ्चमपाठकेऽष्टमाऽनुवाकः ॥ ८ ॥

४४ चतुश्चत्वारिंशविभागस्य भाष्यं ३०१ पृष्ठे द्रष्टव्यम् ।

४९ पञ्चचत्वारिंशविभागस्य भाष्यं ३०१ पृष्ठे द्रष्टव्यम् ।

४६ पञ्चचत्वारिंशविभागस्य भाष्यं ३०२ पृष्ठे द्रष्टव्यम् ।

४७ मसत्त्वारिंशविभागस्य भाष्यं ३०२ पृष्ठे द्रष्टव्यम् ।

४८ अष्टाचत्वारिंशविभागस्य भाष्यं ३०३ पृष्ठे द्रष्टव्यम् ।

अथ पञ्चमे नवमोऽनुवाहः ।

धर्मं या ते दिवि शुगितिं तिस्र आहुतीर्जुशोति ।

छन्देभिरेवास्येभ्यो लोकेभ्यः शुचमवयजने ( १ ) ।

इयत्यग्ने जुहोति । अथयत्यथेयति । त्रय इमे लोकाः ।

एभ्य एव लोकेभ्यः शुचमवयजने ( २ ) ।

अनु नोऽद्यानुमतिरित्याहानुमत्यै ( ३ ) ।

दिवस्त्वा परस्पाया इत्याह । दिव एवेमाँल्लोका-  
न्दाधार ( ४ ) ।

ब्रह्मणस्त्वा परस्पाया इत्याह ( १ ) । एष्वेव लोकेषु  
प्रजा दाधार ( ५ ) ।

प्राणस्य त्वा परस्पाया इत्याह । प्रजास्वेव प्राणा-  
न्दाधार ( ६ ) ।

शिशो वा एतद्यज्ञस्य । यत्प्रवर्ग्यः । अमौ खलु वाः  
आादत्यः प्रवर्ग्यः । त यद्दाक्षणा प्रत्यञ्चमुद्श्चमुद्रासयेत् ।  
जिह्वं यज्ञस्य शिशो हरेत् । प्राञ्चमुद्रासयति । पुररतदेव  
यज्ञस्य शिरः प्रतिदधानि ( २ ) । प्राञ्चमुद्रासयति ।  
तस्मादसात्रादित्यः पुरस्तादुदेति ( ७ ) ।

शफोपयमान्धवित्राणि धृष्टी इत्यन्ववहरन्ति । सात्मा-  
नमेवैन सतनुं करोति ( ८ ) ।

१ प्रथमविभागस्य भाष्यं ३०४ पृष्ठे द्रष्टव्यम् ।

२ द्वितीयविभागस्य भाष्यं ३०४ पृष्ठे द्रष्टव्यम् ।

३ तृतीयविभागस्य भाष्यं ३०५ पृष्ठे द्रष्टव्यम् ।

४ चतुर्थविभागस्य भाष्यं ३०५ पृष्ठे द्रष्टव्यम् ।

५ पञ्चमविभागस्य भाष्यं ३०६ पृष्ठे द्रष्टव्यम् ।

६ षष्ठविभागस्य भाष्यं ३०६ पृष्ठे द्रष्टव्यम् ।

७ सप्तमविभागस्य भाष्यं ३०६ पृष्ठे द्रष्टव्यम् ।

८ अष्टमविभागस्य भाष्यं ३०६ पृष्ठे द्रष्टव्यम् ।

नमस्ते अस्तु मा मां हिंसीरित्याहाहिंसायै ( २८ ) ।  
 विश्वावसुꣳ सोमगन्धर्वमित्याह । यदेवास्यं क्रियमा-  
 णस्यान्तर्यान्ति । तदेवास्यैतेनाऽऽप्याययति ( २९ ) ।  
 विश्वावसुरभि तन्नो गृणात्वित्याह ( ९ ) । पूर्वमेवो-  
 दितम् । उत्तरेणाभिगृणाति ॥ ( ३० ) ।

धियो हिन्वानो धिय इन्नो अग्यादित्याह । ऋतूने-  
 वास्मै कल्पयति ( ३१ ) ।

प्राऽऽसां गन्धर्वो अमृतानि वोचदित्याह । प्राणा वा  
 अमृताः । प्राणानेवास्मै कल्पयति ( ३२ ) ।

एतत्त्वं देव घर्म देवो देवानुपागा इत्याह । देवो शेष  
 सन्देवानुपैति ( ३३ ) ।

इदमहं मनुष्यो मनुष्यानित्याह ( १० ) । मनुष्यो  
 हि । एष सन्मनुष्यानुपैति ( ३४ ) ।

ईश्वरो वै प्रवर्ग्यमुद्वासयन् । प्रजां पशून्त्सोमपीथमनु-  
 द्वासः सोमपीथानुमेहि । सह प्रजया सह रायस्पोषणे-  
 त्याह । प्रजाभेव पशून्त्सोमपीथमात्मन्वत्ते ( ३५ ) ।

सुमित्रा न आप ओषधयः सन्त्वित्याह । आशिषमे-  
 वैतामाशास्ते ( ३६ ) ।

२८ अष्टाविंशविभागस्य भाष्यं ३१२ पृष्ठे द्रष्टव्यम् ।

२९ एकत्रिंशविभागस्य भाष्यं ३१३ पृष्ठे द्रष्टव्यम् ।

३० त्रिंशविभागस्य भाष्यं ३१३ पृष्ठे द्रष्टव्यम् ।

३१ एकत्रिंशविभागस्य भाष्यं ३१४ पृष्ठे द्रष्टव्यम् ।

३२ द्वान्त्रिंशविभागस्य भाष्यं ३१४ पृष्ठे द्रष्टव्यम् ।

३३ त्रयस्त्रिंशविभागस्य भाष्यं ३१४ पृष्ठे द्रष्टव्यम् ।

३४ चतुस्त्रिंशविभागस्य भाष्यं ३१५ पृष्ठे द्रष्टव्यम् ।

३५ पञ्चत्रिंशविभागस्य भाष्यं ३१५ पृष्ठे द्रष्टव्यम् ।

३६ षट्त्रिंशविभागस्य भाष्यं ३१५ पृष्ठे द्रष्टव्यम् ।

दुर्मित्रास्तस्मै भूयामुर्योऽस्मान्द्वेष्टि यं च वयं द्विषम  
इत्याह । अभिचार एवास्यैषः ( ३७ ) ।

प्र वा एषोऽस्माल्लोकाच्च्यवते । यः प्रवर्ग्यमुद्दासयति ।  
उदु त्यं चित्रमिति सौरीभ्यामृग्भ्यां पुनरेत्य गार्हपत्ये  
जुहोति । अयं वै लोको गार्हपत्यः । अस्मिन्नेव लोके  
प्रतिष्ठति । असां खलु वा आदित्यः सुवर्गो लोकः ।  
यत्सौरी भवंतः । तेनैव सुवर्गाल्लोकाञ्जैति ( ११ )( ३८ ) ॥  
ब्रह्मणस्तवा परस्पाया इत्याह दधात्यन्वित्यं रक्षस्वी रक्षसाम-  
पहत्यै वै हिरण्यमाहार्धयति ह्येष शृणात्वित्याह  
मनुष्यानित्याहास्यैषोऽष्टौ च ॥

इति कृष्णयजुर्वेदीयतैत्तिरीयारण्यके पञ्चमप्रपाठके  
नवमोऽनुवाकः ॥ ९ ॥

अथ पञ्चमे दशमोऽनुवाकः ।

प्रजापतिं वै देवाः शुक्रं पयोऽदुहन् । तदेभ्यो न  
व्यभवत् । तदग्निर्व्यकरोत् । तानि शुक्रियाणि सामान्य-  
भवन् । तेषां यो रमोऽत्यक्षरत् । तानि शुक्रयजूष्यभ-  
वन् । शुक्रियाणां वा एतानि शुक्रियाणि । सामपयसं  
वा एतयोरन्यत् । देवानामन्यत्पथः । यद्गोः पथः ( १ ) ।  
तत्सान्नः पथः । यद्जायै पथः । तद्देवानां पथः । तस्मा-  
द्यत्रैतयजुर्भिश्चरन्ति । तत्पयसा चरन्ति प्रजापतिमेव  
तद्देवान्पयसाऽन्नाद्येन सभर्धयन्ति ( १ ) ।

३७ सप्तत्रिंशविभागस्य भाष्यं ३१६ पृष्ठे द्रष्टव्यम् ।

३८ अष्टात्रिंशविभागस्य भाष्यं ३१६ पृष्ठे द्रष्टव्यम् ।

१ प्रथमविभागस्य भाष्यं ३१७ पृष्ठे द्रष्टव्यम् ।



एष ह त्वै साक्षात्प्रवर्ग्यं भक्षयति । यस्यैवं विदुषः  
प्रवर्ग्यः प्रवृज्यते ( २ ) ।

उत्तरवेद्यामुद्गासयेत्तेजस्कामस्य । तेजो वा उत्तरवेदिः  
( २ ) । तेजः प्रवर्ग्यः । तेजसैव तेजः समर्धयति ( ३ ) ।

उत्तरवेद्यामुद्गासयेदन्नकामस्य । शिरो वा एतद्यज्ञस्य ।  
यत्प्रवर्ग्यः । मुखमुत्तरवेदिः । शीर्ष्णैव मुखं संदधात्य-  
न्नाद्याय । अन्नाद एव भवति ( ४ ) ।

यत्र खलु वा एतमुद्गासितं वयांसि पर्यासते । परि  
वै तां समां प्रजा वयांस्यासते ( ३ ) । तस्मादुत्तरवे-  
द्यामेवोद्गासयेत् । प्रजानां गोपीथायं ( ५ ) ।

पुरो वा पश्चाद्वोद्गासयेत् । पुरस्ताद्वा एतज्ज्योतिरु-  
देति । तत्पश्चान्निम्नोचनि । स्वामेवैनं योनिमनूद्गास-  
यति ( ६ ) ।

अपां मद्य उद्गासयेत् । अपां वा एतन्मध्याज्ज्योति-  
रजायत । ज्योतिः प्रवर्ग्यः । स्व एवैनं योनां प्रतिष्ठाप-  
यति ( ४ ) ( ७ ) ।

यं द्विष्यात् । यत्र स स्यात् । तस्यां दिश्युद्गासयेत् ।  
एष वा अभिर्नैश्वानरः । यत्प्रवर्ग्यः । अभिर्नैवं वैश्वान-  
रेणाभिप्रवर्तयति ( ८ ) ।

औदुम्बर्यां शाखायामुद्गासयेत् । ऊर्वा उदुम्बरः ।

२ द्वितीयविभागस्य भाष्यं ३१७ पृष्ठे द्रष्टव्यम् ।

३ तृतीयविभागस्य भाष्यं ३१८ पृष्ठे द्रष्टव्यम् ।

४ चतुर्थविभागस्य भाष्यं ३१८ पृष्ठे द्रष्टव्यम् ।

५ पञ्चमविभागस्य भाष्यं ३१८ पृष्ठे द्रष्टव्यम् ।

६ षष्ठविभागस्य भाष्यं ३१८ पृष्ठे द्रष्टव्यम् ।

७ सप्तमविभागस्य भाष्यं ३१९ पृष्ठे द्रष्टव्यम् ।

८ अष्टमविभागस्य भाष्यं ३१९ पृष्ठे द्रष्टव्यम् ।

अर्धं प्राणः । शुग्धर्मः ( ५ ) । इदमहममुष्याऽऽमुष्याय-  
णस्यं शुचा प्राणमपि दहामीत्याह । शुचैवास्य प्राणमपि  
दहति । ताजगार्तिमाच्छति ( ९ ) ।

यत्र दर्भा उपदीकसंतताः म्युः । तद्द्रासयेद्वृष्टिका-  
मस्य । एता वा अपाभनूज्जावयो नाम । यद्दर्भाः ।  
असौ खलु वा आदित्य इतो वृष्टिमुदीरयति । असा-  
वेवास्मा आदित्यो वृष्टिं नियच्छति । ता आपो नियता  
धन्वना यन्ति ( ६ ) ( १० ) ॥

गोः पर्य उत्तरवेदिगंसते स्थापयति घर्मो यन्ति ॥

इति कृष्णयजुर्वेदीयतैत्तिरीयारण्यके पञ्चमप्रपाठके  
दशमोऽनुवाकः ॥ १० ॥

अथ पञ्चम एकादशाऽनुवाकः ।

प्रजापतिः संश्रियमाणः । सम्राट्मभृतः । घर्मः  
प्रवृक्तः । महावीर उद्वासितः । अर्मा खलु वावप  
आदित्यः । यत्प्रवर्ग्यः । स एतानि नामान्यकुरुत ( १ ) ।  
य एवं वेद । विदुरेन नाम्ना ( २ ) ।

ब्रह्मवादिनो वदन्ति ( १ ) । यो वै वसीयात्सं  
यथानाममुपचरति । पुण्यानि वै स तस्मै कामयते ।  
पुण्यातिमस्मै कामयन्ते । य एवं वेद । तस्मादेवं विद्वान् ।  
घर्म इति दिवाऽऽचक्षीत । मन्नाडिति नक्तम् । एते वा  
एतस्य प्रिये तनुवौ । एते अस्य प्रिये नामनी ! प्रियै-

९ नवमविभागस्य भाष्यं ३१९ पृष्ठे द्रष्टव्यम् ।

१० दशमविभागस्य भाष्यं ३१९ पृष्ठे द्रष्टव्यम् ।

१ प्रथमविभागस्य भाष्यं ३९९ पृष्ठे द्रष्टव्यम् ।

२ द्वितीयविभागस्य भाष्यं ३९९ पृष्ठे द्रष्टव्यम् ।

वैनं तनुवा ( २ ) । प्रियेण नाम्ना समर्धयति । कीर्ति-  
रस्य पूर्वा गच्छति जनतामायतः ( ३ ) ।

गायत्री देवेभ्योऽपाक्रामत् । तां देवाः प्रवर्गेणैवानु-  
व्यभवन् । प्रवर्गेणाऽऽप्नुवन् । यच्चतुर्वक्षतःकृतवः  
प्रवर्गं प्रवृणक्ति । गायत्रीमेव तदनु विभवति । गायत्री-  
माप्नोति । पूर्वाऽस्य जनं यतः कीर्तिर्गच्छति ( ४ ) ।

वैश्वदेवः सःसंभः ( ३ ) । वसवः प्रवृक्तः । सोमोऽ-  
भिकीर्यमाणः । आश्विनः पर्यस्यानीयमाने । मारुतः  
कथन् । पौष्ण उदन्तः । सारस्वतो विष्यन्दमानः । भैत्रः  
शरो गृहीतः । तेज उद्यतो वायुः । हियमाणः प्रजा-  
पतिः । हूयमानो वाग्धुतः ( ४ ) । असौ खलु वावैष  
आदित्यः । यत्प्रवर्गः । स एतानि नामान्यकुरुत ( ५ ) ।  
य एवं वेद । विदुरेनं नाम्ना ( ६ ) ।

ब्रह्मवादिनां वदन्ति । यन्मृन्मयमाहुंनि नाश्रुतेऽथ ।  
कस्मादेषोऽश्रुत इति । वागेष इति ब्रूयात् । वाच्यं वाचं  
दधानि ( ५ ) । तस्मादश्रुते ( ७ ) ।

प्रजापतिर्वा एष द्वादशधा विदितः । यन्प्रवर्गः ।  
यत्प्राग्वक्काशेभ्यः । तन्नं प्रजा अमृजत । अवकाशै-  
र्देवासुरानंसृजत । यद्दूर्ध्वंभवकाशेभ्यः ! तेनाक्षमसृजत ।  
अन्नं प्रजापतिः । प्रजापतिर्वावैषः ( ६ ) । ( ८ ) ॥

३ तृतीयविभागस्य भाष्यं ३९६ पृष्ठे द्रष्टव्यम् ।

४ चतुर्थविभागस्य भाष्यं ३९६ पृष्ठे द्रष्टव्यम् ।

५ पञ्चमविभागस्य भाष्यं ३९७ पृष्ठे द्रष्टव्यम् ।

६ षष्ठविभागस्य भाष्यं ३९८ पृष्ठे द्रष्टव्यम् ।

७ सप्तमविभागस्य भाष्यं ३९८ पृष्ठे द्रष्टव्यम् ।

८ अष्टमविभागस्य भाष्यं ३९८ पृष्ठे द्रष्टव्यम् ।

वदन्ति तनुवा सस्सञ्चो ह्यमानो वाग्धुतो दधात्येषः ॥  
इति कृष्णयजुर्वेदीयतैत्तिरीयारण्यके पञ्चमप्रपाठके  
एकादशोऽनुवाकः ॥ ११ ॥

अथ पञ्चमे द्वादशोऽनुवाकः ।

सञ्चिना भूत्वा प्रथमेऽहन्मवृज्यते । तेन कामाश्च एति ।  
यद्वितीयेऽहन्मवृज्यते । अग्निर्भूत्वा देवानेति । यत्तृतीयेऽ-  
हन्मवृज्यते । वायुर्भूत्वा प्राणानेति । यच्चतुर्थेऽहन्मवृ-  
ज्यते । आदित्यो भूत्वा रश्मीनेति । यत्पञ्चमेऽहन्मवृज्यते ।  
चन्द्रमा भूत्वा नक्षत्राण्येति ( १ ) । यत्षष्ठेऽहन्मवृज्यते ।  
ऋतुर्भूत्वा संवत्सरमेति । यत्सप्तमेऽहन्मवृज्यते । धाता  
भूत्वा शर्करीमेति । यदष्टमेऽहन्मवृज्यते । बृहस्पतिर्भूत्वा  
गायत्रीमेति । यन्नवमेऽहन्मवृज्यते । इन्द्रा भूत्वा  
इमाँल्लोकानेति । यद्दशमेऽहन्मवृज्यते । बरुणो भूत्वा  
विराजमेति ( २ ) । यद्द्वादशेऽहन्मवृज्यते । इन्द्रो भूत्वा  
त्रिष्टुभान् । यद्द्वादशेऽहन्मवृज्यते । सोमो भूत्वा सुत्या-  
मेति ( ३ ) ।

यत्पुरस्तादुपमदा प्रवृज्यते । तस्मादितः पराँल्लोकाश्च-  
स्तपन्नेति । यदुपरिग्रादुपमदा प्रवृज्यते । तस्मादमुतोऽर्वा-  
ङ्गिमाँल्लोकाश्चस्तपन्नेति ( २ ) ।

य एवं वेद । एव तपनि ( ३ ) । ( ३ ) ॥

नक्षत्राण्येति विराजमेति तपनि ॥

इति कृष्णयजुर्वेदीयतैत्तिरीयारण्यके पञ्चमप्रपाठके द्वादशोऽनुवाकः ॥ १२ ॥

१ प्रथमविभागस्य भाष्यं ३५९ पृष्ठे द्रष्टव्यम् ।

२ द्वितीयविभागस्य भाष्यं ३५९ पृष्ठे द्रष्टव्यम् ।

३ तृतीयविभागस्य भाष्यं ३६० पृष्ठे द्रष्टव्यम् ।

दे॒वा वै स॒त्रꣳ स॒वि॒त्रं प॒रि॒श्रि॒ते ब्र॒ह्मन्प्र॑चरिष्यामोऽ॒  
मि॒ष्ट्वा शि॒रो ग्री॒वा दे॒वस्य॑ र॒क्ष॒नां वि॒श्वा आ॒शा घ॒र्म या  
ते॑ प्र॒जाप॑तिꣳ शु॒क्रं प्र॒जाप॑तिः संभ्रि॒यमा॑णः स॒वि॒ता  
द्वा॒दश ॥ १२ ॥

दे॒वा वै स॒त्रꣳ स॒ ख॒दि॒रः प॒रि॒श्रि॒तेऽभि॑पूर्वमथो र॒क्ष॑सां  
ग्र॑ष्मावेव ब्रह्म वै दे॒वाना॑म॒श्वि॒ना घ॒र्म प्रा॒णो वा इन्द्र॑-  
तमोऽभि॒र्वृषा॑ हरि॒र्यो वै व॒सी॒याꣳसं यथा॑ना॒मम॒ष्टोत्स॑रश-  
तम् ॥ १०८ ॥

शं नः ० तन्नो मा द्वासीत् ॥

ॐ शान्तिः शान्तिः शान्तिः ।

हरिः ॐ ।

इति ऋष्णयजुर्वेदीयतैत्तिरीयारण्यके पञ्चमप्रपाठकः

समाप्तः ॥ ५ ॥

अथ कृष्णयजुर्वेदीयतैत्तिरीयारण्यके षष्ठप्रपाठकस्याऽऽरम्भः ।

( नत्र प्रथमोऽनु॥१॥१॥ )

हविः ॐ ।

सं त्वा सिञ्चामि यजुषा प्रजामायुर्धनं च

ॐ शान्तः शान्तः शान्तिः ॐ ॥

यस्य निश्चितं वेदा यो वेदेभ्योऽग्विलं जगत् ।

निर्ममे तमहं वन्दे विद्यानीर्थमहेश्वरम् ॥ १ ॥

प्रवर्ग्यब्राह्मणं प्रोक्तं पञ्चमे हि प्रपाठके ।

पितृमेधस्य मन्त्रास्तु दृश्यन्तऽन्भन्प्रपाठकः ॥ २ ॥

तेषां च पितृमेधमन्त्राणां विनियोगो भद्रराजकल्पे बौधायनकल्पे चाभिहितः । तत्राऽऽहिताग्नेर्मरुणैर्मशये दहनदश जापयन् दक्षिणाप्रत्यक्प्रवणामित्यारभ्य भद्रद्वाज आह—“ अन्वारब्धे मृत आहवनीये ऋगाहुनि जुहोति परे युवाऽसम् ” इति । बौधायनोऽप्येवमेवाऽऽह—“ अथ गार्हपत्य आच्यं विद्याप्योत्पृथ्य स्युचि चतुर्गृहीतं गृहीत्वा प्रेतस्य दक्षिणं बाहुमन्वारभ्य जुहोति परे युवाऽसम् ” इति । पाठस्तु—

परे युवाऽसं प्रवतो महीरन्तु वदुभ्यः पन्थाम-  
नपस्पशानम् । वैवस्वतः संगमनं जनानां  
यमः राजानः हविषा दृवस्यत, इति ।

हे पितृमेधकर्तारः पितृणां राजानं यमं हविषा दृवस्यत प्रीणयत । कीदृशम् । प्रवतः प्रकृष्टकर्मवतो भूलोकवर्तिभागभाषनं पुण्यमनुष्ठितवन् पुरुषान् हीस्तर्तद्भोगो-चितभूप्रदेशविशेषाननु परे युवाऽसं क्रमेण मरणादूर्ध्वं प्रापितवन्तम् । तथा वदुभ्यः स्वर्गार्थिभ्यः पुण्यकृद्भ्यः पुण्यकृतामर्थं पन्थां स्वर्गस्योचितं मार्गमनपस्पशानमवाध-मानम् । पापिन एव पुरुषान्स्वर्गमार्गवाधेन नरकं प्राप्स्यन्ति ननु पुण्यकृत इत्यर्थः । वैवस्वतं विवस्वतः सूर्यस्य पुत्रम् । जनानां संगमनं पापिना गन्तव्यस्थानरूपम् ।

कल्पः—“ औदुम्बर्यामामन्द्या ऋष्णाजिनं दक्षिणाद्वाग्मन्त्रलोमाऽऽस्तीर्य तस्मिन्नेन-मुत्तानं निषात्योपान्तद्रशेनाहतेन वामभा प्रोर्णातीदं त्वा वस्वम् ” इति । पाठस्तु—

१ क. ल. 'गो भार' । २ ल. 'गाम्भ्ये' । ३ क. ल. 'भर' । ४ क. ल. 'सुवाहु' ।  
५ क. 'हीत्वा' । ग. 'तद्वागो' । ७ ल. व. 'पात्यथ' ।

इदं त्वा वस्त्रं प्रथमं न्वागन् इति ।

हे प्रेत त्वामिदं वस्त्रं प्रथमं नु प्रथममेवाऽऽज्ञागच्छन्तु ।

कल्पः—“ अथास्येतरद्रुपादत्तेऽपैतदूहेति तत्पुत्रो भ्राता वाऽन्यो वा प्रत्यासन्नबन्धुः प्रतीतः परिधाय ” इति । पाठस्तु—

अपैतदूहं यदिहाविभः पुरा । इष्टापूर्तमनुसंपश्य  
दक्षिणां यथा ते दत्तं बहुधा वि बन्धुषु, इति ।

हे प्रेत यद्वस्त्रं पुरा त्वमविभर्धारितवानसि, एतदपोहापसारय । इष्टापूर्तं त्वयाऽ-  
नुष्ठितं श्रौतं स्मार्तं च यत्कर्म तदनुसंपश्यानुक्रमेण स्मर । दक्षिणां च नाक्षणेभ्यो  
दत्तामनुसंपश्य । ते त्वदीयं धनं बन्धुषु प्रीतिदानरूपेण बहुधा यथा विशेषेण दत्तं  
तमपि प्रकारमनुसंपश्य । ततस्तदनुरूपं पुण्यलोकं गच्छेत्यभिप्रायः ।

इमौ युनज्मि ते बह्वी असुनीथाय बोद्धवे । याभ्यां

यमस्य सादनं सुकृतां चापि गच्छतात् ।

कल्पः—“ अथैनमेतयाऽऽसन्त्या सह तैत्संस्थेन कटेन वा मंवेष्ट्य दासाः प्रवयसो  
वहेयुरथैनमनसा वहन्तीत्येकेषामनश्चेद्युञ्ज्यात्—इमौ युनज्मि ते बह्वी असुनीथाय  
बोद्धवे । याभ्यां यमस्य सादनं सुकृतां चापि गच्छतात् ” इति । हे प्रेत ते तवामुनी-  
थाय प्राणसदृशस्य शरीरस्य नयनाय बोद्धवे शकटं तोढुं बह्वी बोद्धाराविमौ बलीवर्दौ  
युनज्मि शकटे योजयामि । याभ्यां बलीवर्दाभ्यां यमस्य सादनं स्थानं सुकृतां चापि  
पुण्यकृतां पुरुषाणामपि स्थानं गच्छताद्गमिष्यसि । तादृशां युनज्मीन्यन्वयः ।

पूषा त्वेत्श्च्यावयतु प्र विद्वाननष्टपशुर्भुवनस्य गोपाः ।

स त्वैतेभ्यः परिददात्पितृभ्योऽग्निदेवेभ्यः सुविद्वेभ्यः ।

कल्पः—अथैनमाददत्त आदीयमानमनुमन्त्रयते—पूषा त्वेत्श्च्यावयतु प्र विद्वान-  
नष्टपशुर्भुवनस्य गोपाः । स त्वैतेभ्यः परिददात्पितृभ्योऽग्निदेवेभ्यः सुविद्वेभ्य इति  
तृतीयमेतस्याध्वनो गत्वा निदधाति ” इति । हे प्रेत पूषा योऽयं पोषको देवः सोऽयं  
न्वामितो देशात्प्रच्यावयतु प्रचालयतु । कीदृशः । विद्वान्गन्तव्यमार्गाभिज्ञः । अन-  
ष्टपशुः । वाहका मनुष्या द्विपात्पशवः । अनड्वाहं चतुष्पात्पशुः । अनष्टा अनुपद्भताः  
पशवो यस्यासावनष्टपशुः, वाहकोपद्भवराहित्येन नेतुं समर्थः । भुवनस्य गोपाः  
सर्वस्य लोकस्य रक्षकः । स तादृशः पूषा न्वामेतेभ्यः पूर्वमिद्वेभ्यः पितृभ्यः

परिददात्प्रयच्छतु । योऽग्निस्तव दाहं करिष्यति सोऽग्निः सुविदन्नेभ्यः सुष्ठु त्वद-  
नुष्ठितं कर्म जानद्भ्यो देवेभ्यस्त्वां प्रयच्छतु ।

पूषेमा आशा अनुवेद सर्वाः सो अस्माꣳ अभय-  
तमेन नेपत् । स्वस्तिदा अघृणिः सर्ववीरोऽ-  
प्रयुच्छन्पुर एतु प्रविद्वान् ( १ ) ।

कल्पः—“ अथैनमाददत् आदीयमानमनुमन्त्रयते—पूषेमा आशा अनुवेद सर्वाः  
सो अस्माꣳ अभयतमेन नेपत् । स्वस्तिदा अघृणिः सर्ववीरोऽप्रयुच्छन्पुर एतु प्रवि-  
द्वानित्यर्धमस्याञ्चनो गत्वा निदधाति ” इति । योऽयं पूषा देवः सोऽयमिमाः सर्वा  
आशा दिशोऽनुवेद्रेयमनुकृत्वा दिगिति जानाति । स देवोऽस्मानत्यन्तं भयरहितेन  
मार्गेण नेपन्नयतु । कीदृशः पूषा स्वस्तिदाः क्षेमप्रदः । अघृणरदीप्तः, अस्मास्वनु-  
ग्राही । सर्ववीरः सर्वेभ्यः प्रतिकृत्वेभ्योऽत्यन्तं शूरः । स तादृशोऽसावप्रयुच्छन्प्रमा-  
दमकुर्वन्प्रविद्वान्मार्गं प्रकर्षेण जानन्नस्माकं पुरत एतु गच्छतु ।

आयुर्विश्वायुः परिपासति त्वा पूषा त्वा पानु  
प्रपथे पुरस्तान् । यत्राऽऽसते सुकृतो यत्र  
ते ययुस्तत्र त्वा देवः सविता दधातु ।

कल्पः—“ अथैनमाददत् आदीयमानमनुमन्त्रयते—आयुर्विश्वायुः परिपामति त्वा  
पूषा त्वा पानु प्रपथे पुरस्तान् । यत्राऽऽसते सुकृतो यत्र ते ययुस्तत्र त्वा देवः  
सविता दधात्विति समः तमेनभ्याञ्चनो गत्वा निदधाति ” इति । विश्वाम्निन्कर्मण्यागच्छ-  
तीति विश्वायुरग्निः । स चाऽऽयुरायुष्मन्तमागतवन्तं त्वां प्रेतं परिपासति परिपा-  
लयितुमिच्छति, दहनार्थमागच्छन्नं त्वा प्रतीक्षत इत्यर्थः । अयं पूषा प्रपथे प्रकृष्टे  
मार्गे त्वा पुरस्तान्पातु पुरतो गच्छन्प्रतिबन्धकेभ्यो रक्षोभ्यः पालयतु । यत्र यस्मि-  
न्नुत्तमलोके सुकृतः पूर्वं पुण्यकृत आसते यत्र च मार्गे ते पुण्यकृतो ययुः सविता  
देवस्तत्र त्वां दधातु म्यापयतु ।

कल्पः—“ अत्र राजगवीमुपाकरोति भुवनस्य पत इति जरतीं मैत्र्यां तज्जघन्यां  
कृष्णां कृष्णाक्षीं कृष्णावालां कृष्णागुगमपि वाँऽक्षिवाल्खुरमेव कृष्णां स्यात् ” इति ।  
पाठस्तु---

भुवनस्य पत इदꣳ हविः इति ।

१ क. 'परिपासतिः । अस्यानु' । २ ख. 'दीप्तः, अम्यानु' । ३ क. ख. म' । ४  
ख वाऽजाम' । ५ वाऽजा वा' । ६ म. कृष्णा । ग. कृष्णमेवं स्या' ।



हे भुवनस्य पते पालक देव तवेदं राजगवीरूपं हविरुपाकरोमीति शेषः ।

अग्नये रयिमते स्वाहा ।

अथास्य हविषः स्वकाले प्राप्सो होमः कर्तव्यः । तद्धोममन्त्रोऽत्रैव प्रसङ्गादान्नातः ।  
कल्पः— तत्रैतद्धविरिडाँपाच्या चमसेन वा जुहोति, “ अग्नये रयिमते स्वाहा ” इति ।  
रयिमते धनवतेऽग्नये स्वाहुतमिदमस्तु ।

कल्पः— “तां घ्नन्त्युन्मृजन्ति वा यदि विघ्नन्ति तस्यां निहन्यमानायां सव्यानि  
जानून्यनुनिघ्नन्तः पांसूनवमृजन्ते पुरुषस्य ” इति । पाठस्तु—

पुरुषस्य सयावर्यपेदघानि मृज्महे । यथा नो

अत्र नापरः पुरा जरस आरयति, इति ।

सह यातुं गन्तुं शीलं यथा राजगव्याः सा मयावरी । पुरुषस्य मृतस्य संबन्धिनो  
हे सयावर्यघानि पापान्यपेदपर्नाथिव मृज्महेऽस्माच्छोधयामः । नोऽस्माकं जरसो  
वयोहानेः पुराऽपरः पाप्मा कश्चिदपि यथा नाऽऽरयति नाऽऽगच्छति तथा मृज्मह  
इति पूर्वत्रान्वयः ।

पुरुषस्य सयावरि वि ते प्राणमसिन्नमम् । शरीरेण

महीमिहि स्वधयेहि पितृनुषं प्रजयाऽभ्मानिहाऽऽवह ।

कल्पः— “ अर्थाभ्याः प्राणात्किञ्चममौनाननुमन्त्रयते—पुरुषस्य सयावरि वि ते  
प्राणमसिन्नमम् । शरीरेण महीमिहि स्वधयेहि पितृनुषं प्रजयाऽभ्मानिहाऽऽवह ” इति ।  
हे पुरुषस्य सयावरि राजगवि ते त्वं प्राणं व्यसिन्नमं विन्नमं शिथिलं कृतवा-  
नस्मि । त्वं शरीरेण महीं भूमिमिहि प्राप्नुहि । स्वधयाऽन्वेन हविःस्वरूपेण । यद्वाऽ-  
मृतवाची म्वधाशब्दः । अमृतेन जीवरूपेण पितृनुषेहि । इहास्मिँल्लोके प्रजया पुत्रा-  
दिक्रिया महारमानावद्दत्तम प्रापय ।

मैवं माऽश्ना प्रियेऽहं देवी सती पितृलोकं

यदैपि । विश्ववाग नममा मन्वयन्त्युभौ

नो लोकौ पयमाऽभ्याववृन्म्व ( २ ) ।

कल्पः— “ उपोन्वाय पांसूनवमृजन्ते मैवं माऽश्ना प्रियेऽहं देवी सती पितृलोकं  
यदैपि । विश्ववाग नममा मन्वयन्त्युभौ नो लोकौ पयमाऽभ्याववृन्म्व ” इति । हे प्रिये

१ क. प्राण । २ क. १ । ३ क. १ । ४. गिहानेन च । ५ क. स्व. 'धारयं पा' ।

६ क. मानोन । ६ ग. यद्वै ।

राजगवि अहमेवं हताऽस्मीति मा माऽस्ता मनसि मननं मा कार्षीः । यद्यस्मात्कारणात्त्वं देवी देवतात्मिका सती पितृलोकं प्रेत्यैषि आगच्छसि । विश्ववारा सर्वैर्वरणीयां प्रार्थनीया । नभसाऽऽकाशमार्गेण संब्ययन्ती द्युलोकं संवृण्वती । हे राजगवि तथाविधा त्वं नोऽस्माकमुभौ लोकावेतल्लोकपरलोकौ पयसा क्षीरेणाभ्यावृत्त्वाभित आवृत्तौ कुरु क्षरिपूनीं कुर्वित्यर्थः ।

इयं नारी पतिलोकं वृणाना निपद्यत  
उपत्वा मर्त्यं प्रेतम् । विश्वं पुराणमनुपालयन्ती तस्यै प्रजां द्रविणं चेह धेहि ।

कल्पः—“अथाग्य भायोमुपसंवेशयति—इयं नारी पतिलोकं वृणाना निपद्यत उपत्वा मर्त्यं प्रेतम् । विश्वं पुराणमनुपालयन्ती तस्यै प्रजां द्रविणं चेह धेहि” इति । हे मर्त्यमनुप्य या नारी मृतस्य तव भार्या सा पतिलोकं वृणाना कामयमाना प्रेतं मृतं त्वामुपनिपद्यते समीपे नितरां प्राप्नोति । कीदृशी । पुराणं विश्वमनादिकालप्रवृत्तं कृत्स्नं स्त्रीधर्ममनुक्रमेण पालयन्ती । पतिव्रतानां स्त्रीणां पत्या सहैव वासः परमो धर्मः । तस्यै धर्मपत्न्यै त्वमिह लोके निवासार्थमनुज्ञां दत्त्वा प्रजां पूर्वं विद्यमानां पुत्रादिकां द्रविणं धनं च धेहि संपादय. अनुजानीर्हात्यर्थः ।

उदीर्ष्व नार्यमि जीवलोकमितासुमेतमुपशेष एहि ।

हस्तग्राभस्य दिधिपोस्त्वमेतत्पत्युर्जनित्वमभिमंबभूव ।

कल्पः—“तां प्रति गनः मत्वे प्राणावभिपाद्योत्थापयति—उदीर्ष्व नार्यमि जीवलोकमितासुमेतमुपशेष एहि । हस्तग्राभस्य दिधिपोस्त्वमेतत्पत्युर्जनित्वमभिमंबभूव” इति । हे नारि त्वमितासुं गनप्राणमेतं पतिमुपशेष उपेत्य शयनं करोषि । उदीर्ष्वाम्मात्पतिसमीपादुत्तिष्ठ । जीवलोकमभि जीवन्तं प्राणिसमूहमभिलक्ष्यैहि आगच्छ । त्वं हस्तग्राभस्य पाणिग्राहवतो दिधिषोः पुनर्विवाहेच्छोः पत्युरेतज्जानित्वं जायात्वमभिसंबभूवाऽऽभिः सुख्येन सम्यक्प्राप्नुहि ।

सुवर्णं हस्तादाददाना मृतस्य श्रियं ब्रह्म-  
णे तेजसे वलाय । अत्रैव त्वमिह वयं  
सुशेवा विश्वा स्पृधो अभिमांतीर्जयेम ।

कल्पः—“सुवर्णेन हस् संमार्ष्टि—सुवर्णं हस्तादाददाना मृतस्य श्रियं ब्रह्मणे

तेजसे बलाय । अत्रैव त्वमिह वयं सुशेवा विश्वा स्पृधो अभिमातीर्जयेम” इति । हे नारि त्वं श्रियै संपदर्थं ब्रह्मणे ब्राह्मणजात्यर्थं तेजसे कान्त्यर्थं बलाय शरीरबलार्थं मृतस्य पुरुषस्य हस्तान्सुवर्णमाददाना सत्यत्रैव लोके तिष्ठ । वयमपीह लोके सुशेवाः सुखं सेवमानाः सन्तः स्पृधोऽस्माभिः सह स्पर्धमाना विश्वा अभिमातीः सर्वांश्चात्रूञ्जयेम ।

धनुर्हस्तादाददाना मृतस्य श्रियै क्षत्रायौजसे  
बलाय । अत्रैव त्वमिह वयं सुशेवा विश्वा स्पृधो  
अभिमातीर्जयेम । मणिं हस्तादाददाना मृतस्य  
श्रियै विशे पुष्ट्यै बलाय । अत्रैव त्वमिह वयं  
सुशेवा विश्वा स्पृधो अभिमातीर्जयेम ( ३ ) ।

कल्पः—“ धनुर्हस्तादाददाना मृतस्य श्रियै क्षत्रायौजसे बलाय । अत्रैव त्वमिह वयं सुशेवा विश्वा स्पृधो अभिमातीर्जयेमेति राजन्यस्य । मणिं हस्तादाददाना मृतस्य श्रियै विशे पुष्ट्यै बलाय । अत्रैव त्वमिह वयं सुशेवा विश्वा स्पृधो अभिमातीर्जयेमेति वैश्यस्य ” इति । एतां मन्त्रौ पूर्वोक्तब्राह्मणमन्त्रवद्व्याख्येयौ ।

इममग्ने चमसं मा विजीह्वरः प्रियो देवानामुत सोम्यानाम् ।

एष यश्चमसो देवपानस्तस्मिन्देवा अमृता मादयन्ताम् ।

कल्पः—“ कथमु खल्वस्य पात्राणि प्रयुञ्ज्यादिति दन्ना मर्षिभिश्चेण पूरयित्वा मुखेऽग्निहोत्रहवणीं नाभिकयोः स्त्रुवावक्ष्णोर्हिंरण्यशकलावाज्यस्त्रुवां वा प्रत्यस्य कर्णयोः प्राशिन्नहरणं भित्त्वा शिरभि कपालानि ललाट एककपालं शिरस्तः प्रणीताप्रणयनं चमसं निद्वर्त्तति—इममग्ने चमसं मा विजीह्वरः प्रियो देवानामुत सोम्यानाम् । एष यश्चमसो देवपानस्तस्मिन्देवा अमृता मादयन्ताम्” इति । हेऽग्न इमं चमसं मा विजीह्वरः कुटिलं मा कुरु, मा नाशयेत्यर्थः । एष चमसो देवानां प्रियः, देवाश्चमसेन सोमरसं पातुं वाञ्छन्ति० उतापि च सोम्यासां सोमयोग्यानामृत्विग्यजमानानां प्रियः । यश्चमसो देवपानो देवानां पानहेतुस्तस्मिश्चममेऽमृता देवा मादयन्तां यजमानं हर्षयन्ताम् ।

अग्नेर्वमं परि गांभिव्ययस्व संप्रांणुष्व मेदसा पीवसा च ।

नत्वा धृष्णहरमा जहंपाणा दधद्विधक्ष्यन्पयेह्वयति ।

कल्पः—“ अथैनं चर्मणा सशीर्षवाणपादेनोत्तरलोम्ना प्रोणीति—अग्नेर्वर्म पारि गोभि-  
र्व्ययस्व संप्रोर्णुष्व मेदसा पीवसा च । नेत्वा धृष्णुर्हरसा जर्हपाणो दधद्विषदयन्पर्यङ्क-  
यातै ” इति । हे वर्म कवचस्थानीय चर्मविशेषाग्नेर्गोभी रश्मिभिः पारितो व्ययस्वैनं  
प्रेतं संवृतं कुरु । पीवसा म्थूलेन मेदसा च त्वदीयावयवेन मेदोभिधेन प्रोर्णुष्व  
सम्यागच्छादय । धृष्णुर्धाप्यर्थे ( ह्यर्थे ) नोपेतोऽयमग्निस्त्वा दधद्वे चर्म त्वां धारय-  
न्हरसा स्वकीयेन तेजसा जर्हपाणो हर्तुमिच्छन्विषदयन्विशेषेण दग्धुमिच्छन्नुद्युक्तो  
नेत्पर्यङ्कयातै पारितो नैव चालयतु तवापसारणं मा करोतु ।

मनमग्ने विदहो माऽभिश्चो माऽस्य  
त्वचं चिक्षिपो मा शरीरम् । यदा शृतं  
करवो जातवेदोऽथेमेनं प्रहिणुतात्पितृभ्यः ।

कल्पः— “ अथैनमादीपयत्यादीप्यमानमनुमन्त्रयते—मनमग्ने विदहो माऽभिश्चो  
माऽस्य त्वचं चिक्षिपो मा शरीरम् । यदा शृतं करवो जानवेदोऽथेमेनं प्रहिणुतात्पि-  
तृभ्यः ” इति । हेऽग्ने एनं प्रेतं मा विदहो विशेषेण दग्धं मर्षारूपं मा कुरु । माऽभि-  
श्चोऽभितः शोकेन संतापेन युक्तं मा कुरु । अस्य त्वचं मा चिक्षिपेत्स्ततो  
विक्षिप्तं मा कुरु । शरीरमपि विक्षिप्तं मा कुरु । हे जातवेदो यदा शरीरं शृतं  
पकं करवोऽथेमेनमनन्तरमेवैनं प्रेतं पुरुषं पितृभ्यः प्रहिणुतात्पितृसमीपे प्रेरय ।

शृतं यदाऽकरसि जानवेदोऽथेमेनं परिदत्तात्पितृभ्यः ।  
यदा गच्छात्यसुनीतिमेतामथा देवानां वशनीर्भवाति ।

कल्पः—“ प्रज्वलितमनुमन्त्रयते—शृतं यदाऽकरमि जातवेदोऽथेमेनं परिदत्ता-  
त्पितृभ्यः । यदा गच्छात्यसुनीतिमेतामथा देवानां वशनीर्भवाति ” इति । हे जातवेदो  
यदा तच्छरीरं शृतं पकमकः कृतवानसि तदानीमेवैनं पितृभ्यः परिदत्तात्प्रयच्छ ।  
यदाऽयं प्रेत एतामग्निना त्वया कृतामसुनीतिं प्राणम्य नयनं प्राणप्रेरणं गच्छाति  
प्राप्नोति, अथानन्तरं देवानां वशनीर्भवाति वशं प्राप्नो भवति ।

सूर्ये ते चक्षुर्गच्छतु वातमात्मा ध्यां च गच्छ  
पृथिवीं च धर्मणा । अपो वां गच्छ यदि तत्र  
ते हितमोषधीषु प्रतितिष्ठा शरीरैः ।

कल्पः—“ अत्र षड्दोतारं व्याचष्टे—सूर्ये ते चक्षुर्गच्छतु वातमात्मा ध्यां च गच्छ  
पृथिवीं च धर्मणा । अपो वा गच्छ यदि तत्र ते हितमोषधीषु प्रतितिष्ठा शरीरैः ” इति ।

सूर्यं त इत्यादिमन्त्रस्य षड्ढोतेति नामधेयम् । हे प्रेत ते त्वदीयं चक्षुरिन्द्रियं सूर्यं गच्छतु । आत्मा प्राणो बाह्यवायुं गच्छतु । त्वमपि धर्मणा सुकृतेन तत्फलं भोक्तुं द्युलोकं भूलोकं च गच्छ, अपो वा गच्छ । चक्षुरादीन्द्रियसामर्थ्यं पुनर्देहग्रहणपर्यन्तं तत्तदधिष्ठातृदेवता [ गतं ] त्वया द्युलोकादिषु शरीरे स्वीकृते पश्चात्त्वामेव प्राप्स्यति । यत्र ( दि ) यस्मिँल्लोके ते तव हितं सुखमस्ति तत्र गत्वौषधीषु प्रविश्य तद्द्वारा पितृ-देहमातृदेहौ प्रविश्य तत्र तत्रोचितानि शरीराणि स्वीकृत्य तैः शरीरैः प्रतिष्ठितो भव ।

अजोऽभागस्तपसा तं तपस्व तं ते शोचिस्त-  
पतु तं ते अर्चिः । यास्ते शिवास्तनुवो जात-  
वेदस्ताभिर्वहेम\* सुकृतां यत्र लोकाः ।

कल्पः—“ तत्रैतमजं चित्यन्नेऽबलेन शुल्बेन बध्नाति—अजोऽभागस्तपसा तं तपस्व तं ते शोचिस्तपतु तं ते अर्चिः । यास्ते शिवास्तनुवो जातवेदस्ताभिर्वहेम\* सुकृतां यत्र लोकाः ” इति । यत्र ( तत्र ) चित्तेः पश्चिमभागे समीपे केनचिदबलेन शुल्बेनाजं बधी-यात् ( बध्नाति ), ज्वालाया संतप्तः स ( \* तेजसा सह शुल्बो ) यथा न द्रवति तथा बधीयात्, तदानीमजोऽभाग इत्येतं मन्त्रं पठेत् । हेऽग्नेऽयमजो भागरहितः । तमजं तपसा त्वदीयेन तापेन तपस्व तप्तं कुरु । तथा ते शोचिः शोकहेतुज्वालाविशेषः, तं तपतु । तथाऽर्चिर्भासको ज्वालाविशेषः, तमजं तपतु । तपःशोचिर्चिःशब्दानां संतापनारतम्येन भेदः । हे जातवेदस्ते तव यास्तनुवः शिवाः मुखहेतवो ननु ताप-प्रदास्ताभिरिमं प्रेतं बह यत्र यस्मिँल्लोके सुकृतां पुण्यकृतां लोकाः सन्ति तत्र प्रापय ।

अयं वै न्वमस्मादधि न्वमेतदयं वै तद्वस्य योनि-  
रासि । वैश्वानरः पुत्रः पित्रे लोककृज्जातवेदो  
वहेम\* सुकृतां यत्र लोकाः ( ४ ) ॥

विद्वानभ्याववृत्स्वाभिमातीर्जयेम शरीरिश्चन्वारि च ॥

इति कृष्णयजुर्वेदीयतैत्तिरीयारण्यके षष्ठप्रपाठके  
प्रथमोऽनुवाकः ॥ १ ॥

\* वनुश्चि हान्तमेनमधिकमिव भाति ।

कल्पः—“अथान्यां जुहोति—अयं वै त्वमम्मादधि त्वमेतदयं वै तदस्य योनि-  
रसि । वैश्वानरः पुत्रः पित्रे लोककृज्जातवेदो वहेम५ सुकृतां यत्र लोकाः” इति । उप-  
रितनानुवाकोत्तैर्नवभिर्मन्त्रैर्नव हुत्वाऽथानन्तरमन्यामेतामृचं जुहुयान् । हे जातवेदोऽ-  
यमेव प्रेतः पुरुषस्त्वं न तस्य तव च भेदोऽस्मि । अस्माद्धयस्य प्रेतस्य शरीरस्यो-  
परि त्वमग्निरेतत्प्रत्यक्षं यथा भवति तथा वर्तसे । तत्तम्मादत्यन्तभेदाभावात्कारणा-  
दस्य प्रेतस्यायमेव वैश्वानरस्त्वं योनिरसि स्थानप्रदोऽसि । सर्वत्र हि पुत्रः पित्रे  
लोककृद्भवति । पुंनाम्नो नरकान्नायत इति व्युत्पत्तेः । अयं च पुरा यजमानत्व-  
दशायां नानाविधैः कर्मभिरग्नेः पालनान्तव पिता । ततो हे जातवेदो यत्र सुकृतां  
पुण्यकृतां लोकाः स्थानानि सन्ति तत्रेमं प्रेतं पुरुषं बहू प्रापय ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये पप्रप्रपाठके प्रथमोऽनुवाकः ॥ १ ॥

अथ षष्ठे द्वितीयोऽनुवाकः ।

कल्पः—“पर्णमयेन म्रुवेणोपघातं जुहोति— य एतस्य पथो गोप्तारस्तेभ्यः स्वाहेति  
नव म्रुवाहुतीः” इति । उपघानमुपहत्योपहत्य सकृत्सकृदवदायेत्यर्थः । पाठस्तु—

य एतस्य पथो गोप्तारस्तेभ्यः स्वाहा य एतस्य  
पथो रक्षितारस्तेभ्यः स्वाहा य एतस्य पथोऽभि  
रक्षितारस्तेभ्यः स्वाहा ख्यात्रे स्वाहाऽपाख्यात्रे  
स्वाहाऽभिलालपते स्वाहाऽपलालपते स्वाहाऽग्नये  
कर्मकृते स्वाहा यमत्र नाधीमस्तस्मै स्वाहा, इति ।

एतस्य पथो मृतेन गन्तव्यस्य स्वर्गमार्गवैपयस्य मार्गस्य रक्षका देवास्त्रिविधा  
गोप्तारक्षित्रभिरक्षितृनामकाः. ते च क्रमेण त्रिषु स्थानेषु तिष्ठन्ति । तादृशां ये सन्ति  
तेभ्यः स्वाहुतमिदमस्तु । यजमानकीर्तेः प्रकटयिता कश्चिद्देवः ख्याता तस्मै स्वाहुत-  
मिदमस्तु । महि तुष्टः सन्देवलोके ख्यातिं करिष्यति । अपकीर्तेः प्रकटयिता कश्चि-  
दपाख्याता तस्मै स्वाहुतमिदमस्तु । स च तुष्टोऽपकीर्तिं वर्जयति । देवानामग्ने सुकृतं  
साकल्येन यः कथयति सोऽभिलालपन् । तद्योऽपलपति सोऽपलालपन् । ताम्यां  
स्वाहुतमिदमस्तु । पूर्वदिष्टप्राप्त्यनिष्ठपरिहारौ योजनीयौ । पूर्वानुष्ठितकर्मणामेतस्य च  
कर्मणो निष्पादको योऽग्निस्तस्मै कर्मकृते स्वाहुतमिदमस्तु यं वाऽन्यदेवमत्रोपयुक्तं  
वयं नाधीमो न स्मरामस्तस्मै स्वाहुतमिदमस्तु ।

अनन्तरभाविनोर्मन्त्रयोर्विनियोगो भरद्वाजबोधायनाभ्यामनुक्तत्वाद्ग्रन्थान्तरे  
द्रष्टव्यः । प्रकरणबलात्तु होमार्थता प्रतीयते । तत्र प्रथमं मन्त्रमाह—

यस्तं इध्मं जभरत्सिष्विदानो मूर्धानं वा ततपते  
त्वाया । दिवो विश्वस्मात्सीमघायत उरुष्यः, इति ।

हेऽग्ने यो राक्षसादिस्ते तवेध्मं जभरदपहरति । अथवा त्वाया त्वदीयस्य दग्ध-  
व्यस्य प्रेतस्य मूर्धानं स्वयं सिष्विदानः स्वेदं प्राप्तः संस्ततपतेऽतिशयेन तापं करोति ।  
शास्त्रीयदहनसाधनस्येध्मस्यापहारेण वा स्वकीयस्वेदेन मूर्धानं द्रवीकुर्वन्वा शास्त्रीयदाहं  
विनाश्य स्वर्गं विहन्ति । दिवः स्वर्गस्याघायतोऽग्रं पापं विघ्नं य इच्छति तस्माद्दि-  
श्वस्मात्सीं सर्वस्मादपि राक्षसादेरुष्योऽयं प्रेतो रक्षणीयः ।

अथ द्वितीयं मन्त्रमाह—

अस्मात्त्वमधि जातोऽसि त्वदयं जायतां पुनः । अग्नये  
वैश्वानराय सुवर्गाय लोकाय स्वाहा ( १ ), इति ॥

य एतस्य त्वत्पञ्च ॥

इति कृष्णयजुर्वेदीयतैत्तिरीयारण्यके षष्ठप्रपाठके  
द्वितीयोऽनुवाकः ॥ २ ॥

हेऽग्नेऽस्माद्यजमानान्प्रेतात्त्वमधिजातोऽसि । अयं हि कर्मानुष्ठानेन त्वां स्वामिनं  
सपादतवान् । अतः फलदशायामय पुनस्त्वत्तोऽधिजायता त्वमेव स्वर्गलोके यजमा-  
नमुत्पादय । तत्सिद्धयर्थं वैश्वानराय सर्वपुरुषहितायाग्नये तुभ्यमिदं स्वाहुतमस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये षष्ठप्रपाठके द्वितीयोऽनुवाकः ॥ २ ॥

अथ षष्ठे तृतीयोऽनुवाकः ।

कल्पः—“अथैनं नवर्चेन याम्येन मृक्तेनोपतिष्ठते प्र केतुना” इति । तत्र प्रथ-  
मामाह—

प्र केतुना वृद्धता भात्यग्निराविर्विश्वानि वृषभो रोरवीति । दिव-  
श्चिदन्तादुप मामुदानं डपामुपस्थे मण्डिपो ववर्ध, इति ।

अयमग्निर्वृहता प्रौढेन केतुना ध्वजस्थानीयेन ज्वालाविशेषेण प्रभाति प्रकर्षेण भासते । स चाऽऽविर्भूतो वृषभः कामानां वर्षकः सन्निभ्वानि फलान्युद्दिश्य शोर-  
वीति अतिशयेन ध्वनिं करोति । द्विबोऽन्ताञ्चित्स्वर्गायावसानदेशादप्युपेत्य मां  
मदीयं यजमानं प्रेतमुदानद्, उत्कर्षेण व्याप्तवान् । स्वर्गम्योपरि स्वयं पूर्वमवस्थितोऽपि  
मदीयं प्रेतमनुग्रहीतुमेवात्राऽऽगतवानित्यर्थः । स चाग्निरपां प्राप्तव्यानां फलानामुपस्थे  
समीपे महिषो बवर्धात्याधिको यथा भवति तथा वृद्धिं प्राप्तवान् ।

अथ द्वितीयामाह—

इदं त एकं पर ऊं त एकं तृतीयेन ज्योतिषा संविज्ञस्व । संवे-

ज्ञानस्तनुवै चारुरेधि प्रियो देवानां परमे सधस्थे, इति ।

हेऽग्ने ते तव स्वाभाविकमिदमेकं ज्योतिः । ऊं अपि च परः परस्तात्प्रेतशरीरे  
स्थितं ते त्वदीयमेकं ज्योतिः । तदुभयमपि तृतीयेन ज्योतिषा परमात्मरूपेण संवि-  
ज्ञस्व संयोजयस्व । तनुवै स्वकीयस्य शरीरस्य संवेक्षणः परमात्मज्योतिषा संयो-  
जयिता देवानां प्रियस्त्वं चारुरेधि रमणीयो भव । कुत्रेति तदुच्यते—परम उत्कृष्टे  
सधस्थे सहोपवेशनस्थाने ।

अथ तृतीयामाह—

नाके सुपर्णमुप यत्पतन्त्रं हृदा वेनन्तो अभ्यचक्षत तथा । हिर-

ण्यपक्षं वरुणस्य द्रुतं यमस्य योनौ शकुनं भुङ्क्षुम्, इति ।

हेऽग्ने त्वाम्बुत्विजो हृदा स्वकीयेन मनसा वेनन्तः कामयमाना यद्यदाऽभ्यचक्ष-  
तामितः ख्यापितवन्तः, तदा त्वं तुष्टो भवेति शेषः । कीदृशं त्वाम्—नाके स्वर्ग  
उपपतन्तं समीपे प्रतिगच्छन्तम् । अत एव सुपर्णं शोभनपक्षोपेतम् । हिरण्यपक्षं  
नुवर्णमयपक्षोपेतम् । वरुणस्य द्रुतं वरुणेन प्रेर्यमाणम् । यमस्य योनौ स्थानविशेषे  
भ्रुण्युं भरणशीलं भोगसंपादकमित्यर्थः । शकुनं पक्ष्याकारम् ।

अथ चतुर्थीमाह—

अतिद्वय सारमेयौ श्वानौ चतुर्क्षौ शबलौ साधुना पथा । अथा

पितृन्सुविदत्रा अपीहि यमेन ये सधमादं मदन्ति, इति ।

हेऽग्ने साधुना पथा समीचीनेन मार्गेण श्वानावुभावातिद्ववातिक्रम्य गच्छ । यम-  
बन्धिनौ यौ श्वानौ प्रेतस्य बाधकौ तौ परित्यज्य समीचीनेन मार्गेण प्रेतं नयेत्यर्थः ।  
रीदृशौ श्वानौ । सारमेयौ सरमा नाम काचित्प्रसिद्धा शुनी तस्याः पुत्रौ चतुरस्रा-  
परिभागे पुनरप्याक्षिद्वयं ययोस्तादृशां । अथ शोभनमार्गेण गमनानन्तरं चे पितरो



यमेन सधमादं सैहर्षं मदन्ति प्राप्नुवन्ति तान्मुविदत्रान्मुद्रभिज्ञान्पितृनपीहि प्राप्नुहि ।

अथ पञ्चमीमाह—

यौ ते श्वानौ यम रक्षितारौ चतुरस्रौ पथिरक्षी  
नृचक्षसा । ताभ्यां राजन्परिदेष्टेन स्वस्ति  
चास्मा अनमीवं च धेहि ( १ ), इति ।

हे यम ते त्वदीयौ श्वानौ यौ विद्येते ताभ्यां श्वभ्यां हे राजन्यभैनं प्रेतं परिदेहि प्रयच्छ । कीदृशौ श्वानौ । रक्षितारौ यमगृहस्य रक्षकौ । चतुरस्रावसिचतुष्टययुक्तौ । पथिरक्षी मार्गस्य रक्षकौ । नृचक्षसा मनुष्यैः ख्याप्यमानौ, श्रुतिस्मृतिपुराणाभिज्ञाः पुरुषास्तौ प्रख्यापयन्ति ताभ्यां श्वभ्यां दत्त्वाऽस्मै प्रेताय स्वस्ति च क्षेममपि अनमीवं च रोगाभावमपि धेहि संपादय ।

अथ षष्ठीमाह—

उरुणसावसुतृपावलुंबला यमस्य दूतौ चरतोऽवज्ञा अन्तु ।  
तावस्मभ्यं दृशये सूर्याय पुनर्दत्तावसुमद्येह भद्रम्, इति ।

हे यमसंबन्धिनौ दूताववशानम्बाधीनान्प्राणिनोऽनुलक्ष्य सर्वत्र चरतः । कीदृशौ उरुणसौ दीर्घनामिकायुक्तौ । असुतृपा प्राणिनागमन्त्रीकृत्य तैस्तृप्यन्तौ । उलुंबलौ प्रभूतबलयुक्तौ । तावुभौ दूतौ सूर्याय दृशये मर्यम्भ दर्शनार्थमद्य दिन इह कर्मणि भद्रमसुं ममीचीनं प्राणं पुनरप्यस्मभ्यं दत्तौ प्रयच्छताम्

अथ सप्तमीमाह—

सोम एकेभ्यः पवते घृतमेक उपासते । येभ्यो मधु  
प्रधावति ताश्चिदेवापि गच्छतात्, इति ।

एकेभ्यः केषांचिद्यजमानानामर्थे सोमः पवते वज्रेण शोधितः पृतो भवति । एकेऽन्ये केचिद्यजमाना घृतमुपासते घृतद्रव्योपलक्षितं हविर्यज्ञमनुतिष्ठन्ति । येभ्यो येषामर्थे मधु प्रधावति ' असौ वा आदित्यो देवमधु ' इत्यादिका मधुविद्या प्रवर्तते, यदथर्वाङ्गिरमो मधोः कृत्वा इत्यादिमधुप्रासिफलको ब्रह्मयज्ञो येषामर्थे प्रवर्तते, ताश्चिन्मर्वाणप्ययं प्रेतोऽपिगच्छतादेव सर्वथा प्राप्तान्वेव । सोमयाजिनां दर्शपूर्णमामादिगाजिनां ब्रह्मयज्ञमधुविद्याद्यनुष्ठानां यः पुण्यलोकः सोऽयमस्य भवत्वित्यर्थः ।

१ म. सहर्षं । २ क ह दृता स्थूलानासिको पाणिनो । ३. हे दूतौ स्थूलानसुन्वा ।

४ ग. 'पां स्थकीयान्प्राणान्त्री' । ५ म. न. ब्राह्मणश्च ।

अथाष्टमीमाह—

ये युध्यन्ते प्रधनेषु शूरासो ये तनुत्यजः । ये वा  
सहस्रदक्षिणास्ताश्चिदेवापि गच्छतात्, इति ।

ये क्षत्रियाः प्रधनेषु प्रकृष्टधननिमित्तेषु संग्रामेषु युध्यन्ते युद्धं कुर्वन्ति । तत्रापि ये शूरासः शूरा भटास्तनुत्यजो युद्धाभिमुख्येन शरीरं त्यजन्ति । अथवा ये पुरुषाः सहस्रदक्षिणा विश्वजिदादिक्रतुषु महम्बदक्षिणायुक्ताः । ताश्चिदित्यादि पूर्ववत् । युद्धाभिमुख्येन मृतस्योत्तमलोकः स्मर्यते—

“ द्वाविमौ पुरुषौ लोके सूर्यमण्डलभेदिना ।

परिव्राड्योगयुक्तश्च रणे चाभिमुखे हन. ” इति ।

“ धर्म्याद्धि युद्धाच्छ्रेयोऽन्यन्क्षत्रियस्य न विद्यते ” इति च ।

अथ नवर्मामाह—

तपसा ये अनाधृष्यास्तपसा ये सुवर्गताः तपो  
ये चक्रिरे महत्ताश्चिदेवापि गच्छतात्, इति ।

ये पुरुषा अस्मिन्लौके तपसा युक्ताः मन्तोऽनाधृष्याः केनाप्यतिगस्कार्या वर्तन्ते । ये चान्ये म्वानुष्ठितेन तपसा मर्गं गताः । ये चान्ये महत्तपश्चक्रिरे । अनेन तपस्वित्वमात्रमुक्तम् । अनाधृष्या इत्यनेनाणिमादिमिद्धिपर्यन्तं तपो विवक्षितम् । ताश्चिदित्यादि पूर्ववत् ।

कल्पः—“ जघनेन दहनदेशमुदीचीमित्त्रः कर्षूः स्वात्वाऽश्मभिः सिकताभिश्च प्रकीर्यायुगमैरुद्रकुम्भैरपः परिप्लाव्य तामु ज्ञातयः मंगाहन्ते, अश्मन्वती रेवतीरिति ” [ इति ] । पाठस्तु—

अश्मन्वती रेवतीः संभध्वमुत्तिष्ठन् प्रतरता

सखायः । अत्रा जहाम ये असन्नदेवाः

शिवान्वयमभि वाजानुत्तरेमं ( २ ), इति ।

कर्षूः कुल्याः, तत्रत्यास्वप्ववगाहनाय ज्ञातयः परस्परं संबोध्यन्ते—हे सखायोऽश्मन्वतीः पाषाणयुक्ता रेवतीर्धनेहेतुभूता अपः संरभध्वं प्रविशत । उत्तिष्ठतोत्साहवन्तः सन्तः प्रत्युद्गच्छन् । अनेन क्रमेण प्रतरत कुल्यात्रयं प्रकर्षेण तरत । अत्राम्बिन्दहनदेशोऽशेवाः सेवितुमशक्या दुःखविशेषा ये केचिदसन्पूर्वमासंस्तान्स-

वर्ज्जहाम परित्यजाम । शिवान्मुखहेतून्वाजान्गातिविशेषानन्नाविशेषान्वाऽभिलक्ष्य  
वयमुत्तरेमोत्तीर्णा भवाम ।

यद्वै देवस्य सवितुः पवित्रं सहस्रधारं विततमन्तरिक्षे ।

येनापुनादिन्द्रमनार्तमात्स्यै तेनाहं मां सर्वतनुं पुनामि ।

कल्पः—“जघनेन कर्षूः पर्णशाखे निहत्याबलेन शुल्बेन बद्ध्वा विनिःसर्पन्ति—  
यद्वै देवस्य सवितुः पवित्रं सहस्रधारं विततमन्तरिक्षे । येनापुनादिन्द्रमनार्तमात्स्यै  
तेनाहं मां सर्वतनुं पुनामि” इति । सवितुः प्रेरकस्य सूर्यस्य देवस्य संबन्धि पवित्रं  
शुद्धिकारणं यद्वै यदेव शुल्बं सहस्रधारं बहुसंधिकमन्तरिक्षे विततं प्रसृतं येन सूर्य-  
रूपेण शुल्बेन पुराऽऽर्त्या आर्तेः सकाशादिन्द्रमनार्तमपुनादातो यथा न भवति तथा शोधि  
तवान् । तेन शुल्बेनाहं प्रेतस्य ज्ञातिं मां मद्रूपां सर्वतनुं कृत्स्नशरीरं पुनामि  
शोधयामि ।

या राष्ट्रत्पन्नादपयन्ति शाखा अभिमृता नृपति-

मिच्छमानाः । धातुस्ताः सर्वाः पवनेन पूताः

प्रजयाऽस्मान्प्रय्या वर्चसा ससृजाथ ।

कल्पः—“जघन्यो व्युदस्यति— या राष्ट्रत्पन्नादपयन्ति शाखा अभिमृता नृपतिमि-  
च्छमानाः । धातुस्ताः सर्वाः पवनेन पूताः प्रजयाऽस्मान्प्रय्या वर्चसा ससृजाथ” इति ।  
शुल्बस्याधस्ताद्ये ज्ञानयो निर्गच्छन्ति तेषां मध्ये पश्चान्निर्गच्छन्द्हनकर्ता पुरुषः शाखा-  
द्वयमनेन मन्त्रेण व्युदस्येत् । अभिमृता अनुक्रमेण पूर्वं मृताः पुरुषा नृपतिमिच्छमाना  
मनुष्याणां पालकं स्वामिनमिच्छन्तः पन्नात्प्रासाद्राष्ट्राद्याः शाखा अपयन्त्यपसारयन्ति  
ताः सर्वाः शाखा धातुः संबन्धिना पवनेन शुद्धिहेतुना पूताः शोधिताः । तादृश्यो  
है शाखा अस्मान्प्रजादिभिः ससृजाथ मंथोजयत ।

कल्पः—“उद्भयं तमसस्पर्गत्यादित्यमुपस्थाय” इति । पाठस्तु —

उद्भयं तमसस्पर्गिपश्यन्तो ज्योतिरुत्तमम् । देवं

देवत्रा सूर्यमगन्म ज्योतिरुत्तमम्, इति ।

वयं तमस उत्तरं ज्योतिस्त्वममो विनाशकत्वेनोत्कृष्टं सूर्यमंबद्धं ज्योतिरुत्परि-  
पश्यन्त उन्केषेण सर्वतोऽवलोकयन्तो देवत्रा देवेषु मध्ये सूर्यं देवमुत्तमं ज्योतीरूपम-  
गन्म प्राप्ताः स्मः ।

धाता पुनातु सविता पुनातु । अग्ने-  
जसा सूर्यस्य वर्चसा ( ३ ) ॥

धेष्टुत्तरेमाष्टौ च ॥

इति कृष्णयजुर्वेदीयतैत्तिरीयारण्यके षष्ठप्रपाठके  
तृतीयोऽनुवाकः ॥ ३ ॥

कल्पः—“ अनवेक्षमाणा अपोऽवगाहन्ते—धाता पुनातु मविना पुनातु ” इति ।  
अग्नेजसा सूर्यस्य वर्चसेति मन्त्रशेषः । धाता जगतः ऋष्टा प्रजापतिरग्निसंबन्धेन  
तेजसा पुनातु शोधयतु । सविता प्रेरको देवः सूर्यसंबन्धिना तेजसा पुनातु ॥  
इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय  
तैत्तिरीयारण्यकभाष्ये षष्ठप्रपाठके तृतीयोऽनुवाकः ॥ ३ ॥

अथ षष्ठे चतथाऽनुवाकः ।

कल्पः—“ अपरेद्युम्नृतीयस्यां पञ्चम्यां मसम्यां वाऽर्भ्यानि मंचिन्वन्ति, क्षीरोत्मि-  
क्तेनोदकेनोदुम्बरशाग्वथा प्रकाशयञ्जगीराण्यवोक्षति—यं ते अग्निमन्थामेति पञ्चभिः ”  
इति । तत्र प्रथमामाह—

यं ते अग्निमन्थाम वृषभायेव पक्तवे । इमं तद्  
शमयामसि क्षीरेण चोदकेन च, इति ।

हे प्रेतशरीर ते तव पक्तवे पाकार्थं वृषभायेव यथा पशवे तथा यमग्निमन्थाम ।  
पशुबन्धेषु हि पशोः पाकार्थमग्निर्मथ्यते निन्थ्यं वा कुर्यादिति श्रुतेः । तमिममग्नि-  
नेन क्षीरेण चोदकेन च शमयामसि शान्तं कुर्मः ।

अथ द्वितीयामाह—

यं त्वमग्ने समदहस्त्वमु निर्वापया पुनः । क्याम्बू-  
रत्र जायतां पाकदूर्वाव्यल्कशा इति ।

हेऽग्ने त्वं यं प्रेतदेहं समदहः मभ्यद्गभवानसि । त्वमु तादृशस्त्वमेव पुननिर्वा-  
पयेतः स्थानात्पुनरपि निःमारय । अत्र देशे क्याम्बूः कियताऽप्यम्बुना युक्ता काचि-  
दोषधिः पाकदूर्वाऽल्पया दूर्वया युक्ता व्यल्कशा विविधशाखायुक्ता जायतामुत्प-  
द्यताम् ।

अथ तृतीयामाह—

शीतिके शीतिकावति ह्लादुके ह्लादुकावति  
मण्डूक्यासु संगमयेम स्वभिः शमय, इति ।

शीतेन जलेन युक्ता भूमिः शीतिका, ह्लादकारिणा क्षीरेण युक्ता भूमिर्ह्लादुका । हे शीतिके भूमे शीतिकावति शीतिकाभूमियुक्ते स्थाने, हे ह्लादुके ह्लादुकावति ह्लादुकायुक्ते स्थानविशेषे मण्डूक्यासु मण्डूकप्लवनयोग्यास्वप्सु संगमयेम प्रेतदेहं प्रापय । अग्निं च सुष्ठु शमय ।

अथ चतुर्थीमाह—

शं ते धन्वन्या आपः शम्भु ते सन्त्वनूक्याः । शं  
ते समुद्रिया आपः शम्भु ते सन्तु वर्ष्याः, इति ।

धन्वनि मरुदेशे भवा धन्वन्यास्तादृश्य आपो हे प्रेतदेह ते तव शं सन्तु सुखहेतवो भवन्तु । अनूपदेशे भवा अनूक्या आपः [ते] शं ( शम्भु ) सन्तु सुखहेतव एव भवन्तु । तथा समुद्रे भवाः समुद्रिया वर्षे भवा वर्ष्याम्नाः सर्वा अपि ते सुखहेतवो भवन्तु ।

अथ पञ्चमीमाह—

शं ते स्रवन्तीस्तनुवे शम्भु ते सन्तु कूप्याः । शं ते  
नीहारो वर्षतु शम्भु पृष्वाऽवशीयताम (१), इति ।

स्रवन्तीर्नदीगता आपो हे प्रेत ते तनुवे शं सुखहेतवो भवन्तु । कूपे भवाः कूप्याः, नाश्व ते सुखहेतवो भवन्तु । नीहारो हिमरूपस्ते मुखार्थं वर्षतु वृष्टिवत्स्रवतु । पृष्वा जलबिन्दुः शम्भु सुखार्थमेवावशीयतामधः पततु ।

कल्पः—“ अन एवाङ्गारान्द्रक्षिणां निर्वर्त्य निम्नः श्रुवाहुतीर्जुहोति—अवसृजेति प्रनिमन्त्रम् ” इति । तत्र प्रथमामाह—

अवसृज पुनरग्ने पितृभ्यो यस्न आहुतश्चरति स्वधाभिः ।

आयुर्वसान उपयातु शेषः संगच्छतां तनुवां जातवेदः, इति ।

हेऽग्ने यः प्रेतः पुमानाहुतश्चितौ मन्त्रेण समर्पितः मन्स्वधाभिः स्वधाकारसमर्पितैरुद्कादिभिः मह चरति । नं प्रेतं पितृभ्यः पितृप्राप्त्यर्थं पुनरवसृज भूयः प्रेरय ।

१ ख. ग. 'न मण्डूक्यासु मण्डूकप्लवनयोग्यास्वप्सु संगमय प्रापय । ह । २ क. ख. वेद । ३ ग. पृष्वाऽव । ४ म पृष्वा । ५ ख. ग. 'णान्निर्व' ।

अयं प्रेत आयुर्वसान आच्छादयन्नायुषा युक्त इत्यर्थः । शेषं भोगमुपयातु प्राप्नोतु ।  
हे जातवेदः सोऽयं प्रेतस्तनुवा संगच्छतां शरीरेण संगतो भवतु ।

अथ द्वितीयामाह—

संगच्छस्व पितृभिः सꣳ स्वधाभिः समिष्टापूर्तेन  
परमे व्योमन् । यत्र भूम्यै वृणसे तत्र गच्छ  
तत्र त्वा देवः संविता दधातु, इति ।

हे प्रेत त्वं पितृभिः संगच्छस्व संगतो भव । स्वधाभिः स्वधाकारसमर्पितैर्द्रव्यैः  
संगतो भव । परमे व्योमन्नुत्कृष्टे स्वर्गे इष्टापूर्तेन श्रौतस्मार्तकर्मफलेन संगतो भव ।  
भूम्यै भूम्यां यत्र यस्मिन्देशविशेषे वृणसे जन्म प्रार्थयसे तत्र गच्छ । संविता  
देवस्त्वां तत्र दधातु म्यापयतु ।

अथ तृतीयामाह—

यत्ते कृष्णः शकुन आतुतोद् पिपीलः सर्प उत वा श्वापदः ।  
अग्निष्टद्विश्वादनृणं कृणोतु सोमश्च यो ब्राह्मणमाविवेश, इति ।

हे प्रेत तव देहे कृष्णः शकुनः पाक्षावशया यदङ्गमानुतोदेपद्व्यथितमकरोत् ।  
पिपीलः पिपीलिका वा सर्प उत वा यदङ्गमानुतोद । उन वाऽथवा श्वापदोऽन्योऽपि  
जीवो व्यापत्तिहेतुरातुतोद । अयमग्निर्देवस्तदङ्गं विश्वान्सर्वस्मादुपद्रवादनुणमृण-  
हितमुपद्रवरहितं कृणोतु करोतु । यश्च सोमो ब्राह्मण ए (णमे) तदीये ब्राह्मण-  
शरीर आविवेश यागकाले प्रविष्टवान्मोऽप्यनृणं करोतु ।

उत्तिष्ठातस्तनुवꣳ संभरस्व मेह गात्रमवहा मा शरीरम् ।

यत्र भूम्यै वृणसे तत्र गच्छ तत्र त्वा देवः संविता दधातु ।

कल्पः—“अथैनद्राद्भ्रमुदकुम्भैः स्वोक्षितमवोक्ष्य याऽस्य स्त्रीणां मुरुगा सा  
सत्र्ये पाणौ नल्लोलोहिताभ्यां मुत्राभ्या विग्रथ्याश्मानमन्वाभ्यायापामार्गेण मकृदुपमृज्य  
दतः शिरस्तो वाऽस्थि गृह्णाति—उत्तिष्ठातस्तनुवꣳ संभरस्व मेह गात्रमवहा मा शरी-  
रम् । यत्र भूम्यै वृणसे तत्र गच्छ तत्र त्वा देवः संविता दधात्विति. इदं त एक-  
मिति द्वितीयं पर ऊ. त एकमिति तृतीयं तृतीयेन ज्योतिषा संविशस्वेति चतुर्थं संवे-  
शनस्तनुवै चारुरेर्धाति पञ्चमं प्रियो देवाना परमे सधस्थ इति षष्ठम्” इति । हे प्रेतातोऽ-  
स्माद्दहनदेशादुत्तिष्ठ । तनुवं शरीरं संभरस्व संपादय. इह दहनदेशे गात्रमङ्गमेक-  
मपि माऽवहा मा परित्यज । शरीरमपि माऽवहा मा परित्यज । यत्रेत्यादि पूर्ववत् ।

इदं त एकं पर ऊं त एकं तृतीयेन ज्योतिषा संविशस्व ।  
संवेशनस्तनुवै चारुरेधि प्रियो देवानां परमे सधस्थे, इति ।

हे प्रेत ते तव संबन्धीदमेकमस्थि ऊं अपि च परः परस्तात्ते तव संबन्ध्येकमस्थि  
हे प्रेतैतदस्थिरूपेण पूर्वद्वयापेक्षया तृतीयेन ज्योतिषा प्रकाशेन संविशस्व संयुक्तो  
भव । तनुवै शरीरसिद्धयर्थं संवेशनः सर्वेषामस्थानां योजयिता चारुरेधि रमणीयो भव ।  
परमे सधस्थ उत्कृष्टे सहोपवेशनस्थाने देवानां प्रियो भव ।

उत्तिष्ठ प्रेहि प्रद्रवौकः कृणुष्व परमे व्योमन् ।  
यमेन त्वं यस्यां संविदानोत्तमं नाकमधिरोहेमम् ।

कल्पः—“अथैतान्यस्थीन्यद्भिः प्रक्षाल्य कुम्भे वा सते वा कृत्वाऽऽदायोपोत्ति-  
ष्ठति—उत्तिष्ठ प्रेहि प्रद्रवौकः कृणुष्व परमे व्योमन् । यमेन त्वं यस्यां संविदानोत्तमं  
नाकमधिरोहेमम्” इति । हे प्रेतास्मात्स्थानादुत्तिष्ठ । उत्थाय च प्रेहि प्रक्षेपेण गच्छ ।  
गमनकालेऽपि प्रद्रव शीघ्रं गच्छ । गत्वा च परमे व्योमन्नुत्कृष्टे स्वर्ग ओकः  
कृणुष्व स्थानं कुरु । कृत्वा च त्वं यमेन यस्यां च स्त्रीपुरुषाभ्यामुभाभ्यां सह संवि-  
दानां संविदान ऐकमत्यं प्राप्तः सन्नममुत्तमं नाकं स्वर्गभोगमधिरोह प्राप्नुहि ।

कल्पः—“शस्यां पलाशे वा कुम्भं निधाय जघनेन कुम्भं कर्णादिसमानमा स्नाना-  
न्मृदा स्नातीत्येके” इति । तत्र पूर्वोक्तानां मन्त्राणां प्रतीकानि दर्शयति—

अश्मन्वती रेवतीर्यद्वै देवस्य सवितुः पवित्रं या राष्ट्रा-  
त्पन्नादुद्वयं तमसस्परि धाता पुनातु , इति ।

सोमयाजिनस्तु पुनर्दहनं कर्मव्यं पुनर्दहनान्तं सोमयाजिन इति मृत्रेऽभिहितत्वात् ।  
तत्प्रकारस्तु कल्पे दर्शितः—“अथ यदि पुनर्ध्वज्यन्नः म्युग्न एवाङ्गागन्दक्षिणां निर्वर्त्य  
तिश्वो रात्रीरिदृश्व दहनवद्वकाशं जोषयित्वाऽग्निमुपसमाधाय संपरिस्तीर्यापरेऽग्निं  
दर्भान्संस्तीर्य तेषु कृष्णाजिने शम्याया दृषदुपलाभ्यामत्राज्जन(१) शरीराणि सुसंषिष्टानि  
पेषयित्वाऽऽज्यकुम्भे ममुदायुत्याग्निहोत्रहवण्या जुहोत्यस्मात्त्वमधिजानोऽसि” इति ।  
पाठस्तु—

अस्मात्त्वमधिजानोऽस्ययं न्वदधिजायताम् । अग्नये  
वैश्वानराय मुवर्गाय लोकाय स्वाहा (२), इति ॥

अवशीयता संधस्थे पञ्च च ॥

इति कृष्णयजुर्वेदीयनेत्तिगीयारण्यके षष्ठप्रपाठके चतुर्थोऽनुवाकः ॥ ४ ॥

द्वितीयानुवाके व्याख्यातो मन्त्रः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-

यारण्यकभाष्ये षष्ठप्रपाठके चतुर्थोऽनुवाकः ॥ ४ ॥

अथ षष्ठे एत्रमोऽनुवा ६ ।

आयातु देवः सुमनाभिरूतिभिर्यमो ह वेह प्रयताभिरक्ता ।

आमीदता५ सुप्रयते ह बर्हिष्यूर्जाय जात्यं मम शत्रुहृत्यै ।

पञ्चमेऽनुवाके यमयज्ञोऽभिधीयते । म च कल्पसूत्र एवमुपक्रान्तः—

“ यज्ञमयं स्वयं प्रोक्तं प्रवक्ष्ये बलिमुत्तमम् ।

मामि मामि तु कर्तव्योऽन्तकाय तु बलिन्तथा ” इति ।

तत्र मन्त्रविनियोग एवमभिहितः— ‘आयातु देवः सुमनाभिरूतिभिर्यमो ह वेह प्रयताभिरक्ता । आमीदता५ सुप्रयते ह बर्हिष्यूर्जाय जात्यं मम शत्रुहृत्योमिति यममावाहयति” [इति] । तत्राऽऽवाहनार्थः प्रणवोऽऽग्राह्यः । मन्त्रे हशब्दः प्रसिद्धार्थः, वाशब्दः समुच्चये । प्रसिद्धो यमो देवः सुमनाभिः मांमनम्ययुक्तं (क्ताभि)रूतिभिरस्मदीयरक्षणैः सहित इह यमयज्ञाख्ये कर्मण्यायातु । तथा प्रयताभिर्नियताभिरूतिभिरक्ता संबद्धा यमी चाऽऽयातु । मम यजमानम्योर्जायान्नमिद्धये जान्या उत्तमजातिसिद्धये शत्रुहृत्यै शत्रुवधाय च सुप्रयते मुष्टुनियते बर्हिषि । ह प्रसिद्धौ । एतौ दंपती आसीदतामुपविशताम् ।

कल्पः— “ यमे इव यतमानं यद्वैतमिति च ” इति । आवाहयतीत्यनुवर्तते । पाठम्नु—

यमे इव यतमाने यद्वैतं प्र धां भरन्मानुषा देवयन्तः । आसी-

दत्त५ स्वमु ल्लोकं विदाने स्वासस्थे भवतमिन्दवे न । इति ।

इवशब्द एवकार्थः । यद्यदा यतमानं प्रयत्नं कुर्वणि यमे इव यमो यमी चेत्येते एव युवामैतमौष्मिन्कर्मण्यागच्छन्तम् । तदानीं देवयन्तो देवानाम्मन इच्छन्तो मानुषा यजमाना वा युवा प्रभरन्प्रकरणेण भरन्तु पोषयन्तु । स्वमु ल्लोकं स्वोचितमेव स्थानं विदाने जानत्यौ युवामासीदतमुपविशतम् । नोऽस्माकमिन्दव आह्लादाय स्वासस्थे सुत्वासनस्थाने भवतं निष्ठतम् ।



यमाय सोमं सुनुत यमाय जुहुता हविः ।

यमं ह यज्ञो गच्छत्यग्निदूतो अरंकृतः ।

कल्पः—“मध्यमस्या(माया)मुत्तरवेद्यां यमाय हविर्निवेदयन्ते—यमाय सोमं सुनुत यमाय जुहुता हविः । यमं ह यज्ञो गच्छत्यग्निदूतो अरंकृतः” इति । हे ऋत्विजो यमदेवार्थं सोमं सुनुत लतात्मकं सोममभिषुणुत । तथा यमार्थं हविर्जुहुत । अग्निदूतो यस्मिन्यज्ञे सोऽयमग्निदूतः । अग्नेदूतत्वमन्यत्राऽऽज्ञातम्—“अग्निदेवानां दूत आसीत्” इति । अरंकृतो बहुभिर्द्रव्यैरलंकाररूपैर्युक्तः, तादृशो यज्ञो यमं ह यममेव [गच्छति] गच्छतु । ( \*ओंकारस्त्वध्याहृतः ) ।

यमाय घृतवद्धविर्जुहोत प्र च तिष्ठत ।

स नो देवेष्वायमदीर्घमायुः प्रजीवसे ।

कल्पः—“प्रतीच्यामुत्तरवेद्याम्—यमाय घृतवद्धविर्जुहोत प्र च तिष्ठत । स नो देवेष्वायमदीर्घमायुः प्रजीवसे” इति । हे ऋत्विजो यमार्थं घृतयुक्तं हविर्जुहोत । यूयं च प्रकर्षेण तिष्ठत । देवेषु मध्ये यो यमो देवः स प्रजीवसे प्रकृष्टजीवनार्थं नोऽस्माकं दीर्घमायुरायमत्प्रयच्छतु ।

यमाय मधुमत्तमं राज्ञे हव्यं जुहोतन । इदं नम

ऋषिभ्यः पूर्वजेभ्यः पूर्वैभ्यः पथिकृद्भ्यः (१) ।

कल्पः—“प्राच्यामुत्तरवेद्याम्—यमाय मधुमत्तमं राज्ञे हव्यं जुहोतन । इदं नम ऋषिभ्यः पूर्वजेभ्यः पूर्वैभ्यः पथिकृद्भ्यः” इति । हे ऋत्विजो यमाय राज्ञे मधुमत्तममतिशयेन मधुरं हव्यं जुहोतन जुहुत । पूर्वजेभ्यः सृष्ट्यादावुत्पन्नेभ्योऽत एव पूर्वैभ्योऽस्मत्तः पूर्वभाविभ्यः पथिकृद्भ्यः शोभनमार्गकारिभ्य ऋषिभ्य इदं प्रत्यक्षं यथा भवाति तथा नमोऽस्तु

कल्पः—“योऽस्य कौष्ठ्येति निमृभियंमगाथाभिस्त्रिः प्रदक्षिणं परिगायन्ति” इति तत्र प्रथमामाह—

योऽस्य कौष्ठ्यं जगतः पार्थिवस्यैकं इदृक्षी । यमं

भङ्ग्यश्रवो गाय यो राजाऽनपरोध्यः, इति ।

\* एतच्चिह्नान्तर्गतमधिकमिव भाति

को(कौ)ष्ठं धनमर्हतीति कौष्ठ्यः, तादृशो यो यम एक इदेक एव पार्थिवस्य पृथिव्यां भवस्यास्य सर्वस्य जगतो वशी वशेन युक्तः सर्वं जगत्तदधीनमित्यर्थः । यश्च यमो राजाऽनपरोध्यः केनाप्यपरोद्धमशक्यः । तं यमं प्रति भङ्ग्यश्रव एत-  
न्नामकं गीतं हे पुरुष गाय । भङ्गी रीतिः । मंगीतशास्त्रोक्तां भङ्गीमर्हतीति भङ्ग्यम् ।  
श्रवणीयं श्रवः । भङ्ग्यं च तच्छ्रवश्चेति भङ्ग्यश्रवः । शास्त्रायिलक्षणोपेतत्वाच्छ्रोत्रसु-  
खकैरमित्यर्थः ।

अथ द्वितीयामाह—

यमं गायं भङ्ग्यश्रवो यो राजाऽनपरोध्यः । येनाऽऽपो  
नद्यो धन्वानि येन द्यौः पृथिवी दृढा, इति ।

यो यमो राजा केनाप्यपरोद्धमशक्य. । येन यमेनाऽऽपो धृता इति शेषः । तथा  
नद्यो येन धृताः । धन्वानि मरुस्थलानि येन धृतानि । द्यौर्येन धृता । दृढा पृथिवी  
च येन धृता । तादृशं यमं प्रति पूर्वोक्तं भङ्ग्यश्रवो गाय ।

अथ तृतीयामाह—

हिरण्यकक्ष्यान्त्सुधुरान्हिरण्याक्षानयःशफान् ।

अश्वान्ननःशतो दानं यमो राजाऽभितिष्ठति, इति ।

अनसां शकटानां रथानां शतं यम्य यमस्य सोऽयमनःशतः । तादृशो यमो राजा  
दानं फलप्रदानमुद्दिश्यात्र समागच्छतु । \*अश्वानभितिष्ठति रथेषु योजयति । कीदृ-  
शानश्वान् । हिरण्यकक्ष्यान्त्सौवर्णाभरणैर्युक्ताः कक्ष्याप्रदेशा येषां ते हिरण्यकक्ष्या-  
स्तान् । + शोभनं धुरं रथवहनस्थानं येषां ते सुधुरास्तान् । शृङ्गारार्थं हिरण्यनिर्मिते  
अक्षिणी येषां ते हिरण्याक्षास्तान् । पाषाणयुक्तमार्गेषु रक्षार्थं निर्मितैरयोमयैर्बल्यै-  
र्युक्ताः शफा येषां तेऽयःशफास्तान् । अनश्व(श्य)त इति पाठे नाशरहितानश्वानिति  
ख्याल्येयम् ।

कल्पः— “यमो दाधारत्यनुवाकशेषेण हविरुद्धरान्ते” इति । तत्र प्रथमामाह-

यमो दाधार पृथिवीं यमो विश्वमिदं जगत् ।

यमाय सर्वमित्तस्थे यत्प्राणद्वायुरक्षितम्, इति ।

\* अत्र यो यम इत्प्रनुषञ्जनीयम् । + शोभना धूरिति पठितु युक्तम् ।

१ ग 'ष्ठ संपूर्णं ध' । २ क. ख. ग. 'ङ्गीरिति सं' । ३ क. ख. ग. करोऽयमि' । ४ क. ख.  
'मनश्यतो । ५ क. ख. 'न् । अयोयुक्ताः खुरा ये' । ६ क. ख. 'न् । यममाहात्म्यसूचकाः सप्त  
मन्त्राः, तत्र । ७ क. ख. 'मित्तस्थे ।

पृथिवीं सर्वां यमो दाधार धृतवान् । तथा विश्वं सर्वमिदं जगद्यमो धृतवान् ।  
यत्प्राणदस्मिन्नगतिं श्वासयुक्तं यदस्ति यदप्यन्यद्वायुना रक्षितं वस्त्वस्ति सर्वमि-  
त्सर्वमेव यमाय यमार्थं तस्ये तस्याववस्थितम् ।

अथ द्वितीयामाह—

यथा पञ्च यथा षड्यथा पञ्चदशर्षयः । यमं यो  
विद्यात्स ब्रूयाद्यथैक ऋषिर्विजानते ( २ ), इति ।

पञ्च भूतानि यथा वर्तन्ते, षड्ऋतवो यथा वर्तन्ते, पञ्चदश तिथयो यथा वर्तन्ते,  
ऋषयश्च वसिष्ठादयो यथा वर्तन्ते, तं प्रकारं सर्वं स पुमान्ब्रूयाद्वक्तुं शक्तः । कः  
पुमानिति स उ(तदु)च्यते—यो यमं वेद स पुमान्ब्रूयादित्यन्वयः । यमो हि नियन्तृत्वेन  
भूतलुतिथ्यादिकं सर्वं जगद्यथायथं प्रवर्तयति । अतो यमस्य माहात्म्यं विद्वानिदमि-  
त्यमिति सर्वं वक्तुं शक्नोति । यथा वैक ऋषिरेक एव सर्वज्ञः परमेश्वरो विजानते  
विशेषेण जगज्जानाति तम(द)पि प्रकारान्तरं यममाहात्म्याभिज्ञ एव वक्तुमुत्सहते ।

अथ तृतीयामाह—

त्रिकद्वुकेभिः पतति षडुर्वीरेकमिद्वृहत् । गायत्री  
त्रिष्टुच्छन्दांसि सर्वा ता यम आहिता, इति ।

त्रिकद्वुकेभिर्ज्योतिर्गौरायुरिति त्रिकद्वुका इति सूत्रकारेणोक्तत्वात्ते त्रयो यागास्त्रि-  
कद्वुकास्तैर्यागैः षडुर्वीरेभूमीः पतति प्राप्नोति । ताश्चोर्व्यैः शाखान्तरमन्त्रे समाम्नाताः—  
‘पणमोर्वीरहमम्पान्तु द्यौश्च पृथिवी चाऽऽपश्चौपधयश्चोर्क्व मूनृता च’ इति । वृहत्परं  
ब्रह्मैकमिदमेव । गायत्र्यादीनि तु च्छन्दांसि च्छन्दोरूपेण व्यवस्थितानि । एवं  
नानाविधं यज्जगदस्ति सर्वा ता तत्सर्वं जगद्यम आहिता यमे प्रतिष्ठितम् । नियाम-  
कत्वादेव जगद्वचवस्थाहेतुत्वं यमस्य युक्तमित्यर्थः ।

अथ चतुर्थामाह—

अहंरहनयमानो गामश्वं पुरुषं जगत् । वैव-  
स्वतो न नृप्यति पञ्चभिर्मानवैर्यमः, इति ।

अयं वैवस्वतः सूर्यस्य पुत्रो यमः पञ्चभिर्मानवैः पञ्चसंख्याकैर्मुखैर्दूतविशेषैः  
माहनः मन्त्रहरहः प्रातोर्दैनं गवादीन्लयमानो यमलोके प्रापयन्न नृप्यति । अलमेता-  
वतेत्येवं तृप्तिं न प्राप्नोति । प्राणिनो नेतुमालम्परहित इत्यर्थः ।

अथ पञ्चमीमाह—

वैवस्वते विविच्यन्ते यमे राजनि ते जनाः ।

ये चेह सत्येनेच्छन्ते य उ चानृतवादिनः, इति ।

इह लोके ये च पुरुषाः सत्येन वर्तितुमिच्छन्ति येऽपि चान्ये पुरुषा अनृतवा-  
दिनस्ते द्विविधा अपि जना वैवस्वते सूर्यस्य पुत्रे यमे राजनि स्थिते सति तद्भृत्यै-  
विविच्यन्ते । तत्र सत्यवादिन स्वर्गं नयन्ति, अनृतवादिनो नरकं नयन्तीत्येवं तद्विवेकः ।

अथ षष्ठीमाह—

ते राजन्निह विविच्यन्तेऽथा यन्ति त्वामुप । देवाश्च

ये नमस्यन्ति ब्राह्मणाश्चापचित्यति, इति ।

ये च पुरुषा इह लोके देवान्मस्यन्त्युपामते येऽपि चान्ये ब्राह्मणानपचित्यति  
सुवर्णदानाक्षदानादिना पूजयन्ति ते द्विविधा अपि हे राजन्निह त्वदीये लोके विवि-  
च्यन्ते । तत्रोपासका ब्रह्मलोके नीयन्ते दानादिकर्मनिष्ठास्तु स्वर्गलोके नीयन्त इति  
तद्विवेकः । अथ यस्मादेवं तस्मात्सर्वेऽपि हे यम त्वामुपयन्ति ।

अथ सप्तमीमाह—

यस्मिन्वृक्षे सुपलाशे देवैः संपिबते यमः । अत्रां नो

विश्वपतिः पिता पुराणा अनुवेनति ( ३ ), इति ॥

पथिकृद्भ्यो विजानतेऽनुवेनति ॥

इति कृष्णयजुर्वेदीयतैत्तिरीयारण्यके षष्ठप्रपाठके

पञ्चमोऽनुवाकः ॥ ५ ॥

यमो राजा देवैरन्यैः सह सुपलाशे शोभनपथेपिते यस्मिन्वृक्षे सोमसवननामके ।  
तदश्वत्थः सोमसवन इति श्रुत्यन्तरात् । संपिबते संभूय सोमपानं करोति । अत्राम्मि-  
न्वृक्षे विश्वपतिः प्रजानां स्वामी नोऽस्माकं पिता पुराणाः पुरातनान्देवाननुवेनति  
अनुगच्छति । त एते सप्तापि मन्त्रा यममाहात्म्यप्रतिपादकाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयारण्यकभाष्ये षष्ठप्रपाठके पञ्चमोऽनुवाकः । ५ ॥

अथ षष्ठे षष्ठोऽनुवाहः ।

पूर्वानुवाके पितृमेधगतयमविशेषमन्त्रप्रसङ्गाद्बुद्धिस्थो यमयज्ञोऽभिहितः । स च स्वतन्त्रः पुरुषार्थो नतु पितृमेधाङ्गभूतः । अथ प्रासङ्गिकं परिसमाप्य प्रकृतः पितृमेधशेष एवोच्यते । चयनान्तमग्निचित इति सूत्रेऽभिहितत्वादाग्निचिद्विषयं लोष्टचयनमुच्यते । कल्पः—“ अग्निमुपसमाधाय जघनेनाग्निं तिस्रः पालाशयो मेध्यो निहत्य तासामन्तरेणास्थिकुम्भं निधाय तदुपरिष्ठाच्छैतातृष्णामध्युद्यम्य दध्ना मधुमिश्रेण पूरयति— वैश्वानरे हविरिदं जुहोमि ” इति । पाठस्तु—

वैश्वानरे हविरिदं जुहोमि साहस्रमुत्सं शतधारमेतम् । तस्मिन्नेष पितरं पितामहं प्रपितामहं विभरत्पिन्वमाने, इति ।

वैश्वानरेऽग्निसदृशे कुम्भ इदं वाजिनमिश्रदाधिरूपं हविर्जुहोमि । कीदृशं हविः । साहस्रं सहस्रसंख्योपेतम् । उत्सं प्रवाहरूपम् । शतधारं शतच्छिद्रेषु पतन्तीभिर्धाराभिर्युक्तम् । एष वैश्वानरो देवः पिन्वमाने वर्धमाने पूर्यमाणे कुम्भ एतमम्मदीयं पितरं पितामहं प्रपितामहं च विभरद्विभर्तु ।

कल्पः—“ विक्रान्तमभिमन्त्रयते—द्रप्सश्चस्कन्देनं समुद्रमिति द्वाभ्याम् ” इति । तत्र प्रथमामाह—

द्रप्सश्चस्कन्दं पृथिवीमनु घामिमं च योनिमनु यश्च पूर्वः ।  
तृतीयं योनिमनु संचरन्तं द्रप्सं जुहोम्यनु सप्त होत्राः, इति ।

द्रप्सो विन्दुः स पृथिवीमनु चस्कन्द । पृथिव्यां पतित इत्यर्थः । स च द्रप्सो हुतः सन्स्थानत्रयेऽनुसंचरति द्युलोकेऽन्तरिक्षलोके भूलोके च । तदेतदभिप्रेत्य स्मर्यते—

“ अग्नौ प्रास्ताऽऽहुतिः सम्यगादित्यमुपातिष्ठते ।

आदित्याज्जायते वृष्टिर्वृष्टेरन्नं तनः प्रजाः ” इति ।

सोऽयमर्थो घामित्यादिनाऽभिधीयते— घामिमं च योनिमनु । अन्तर्गिरूपमिदं स्थानमनुसंचरति । यश्च पूर्वो योऽपि पूर्वः पृथिवीमनुचस्कन्देति पूर्वोक्तस्थानविशेषस्तमप्यनुसंचरति । तृतीयं योनिं द्युलोकरूपमादित्यस्थानमनुसंचरति । तमिमं त्रिषु स्थानेष्वनुसंचरन्तं द्रप्सं जुहोमि मनसा हुतमिव भावयामि । कुत्र होम इति तदुच्यते—अनु सप्त होत्रा इति । यस्यां दिशि द्रप्सः पतितमन्त्रचतितरिक्ता होमयोग्याः

सप्त दिशो याः सन्ति तास्वनुक्रमेण जुहोमि । यथाऽयं द्रप्सो हुत आदित्यादिस्थान-  
त्रयेषु सं(ये सं)चरन्नुपकरोति तथा भावयामीत्यर्थः ।

अथ द्वितीयामाह—

इमं समुद्रं शतधारमुत्सं व्यच्यमानं भुवनस्य मध्ये । घृतं  
दुहानामदिति जनायाम्ने मा हिंसीः परमे व्योमन्, इति ।

हेऽग्न इमं कुम्भं जनाय प्रेतपुरुषार्थं मा हिंसीर्हिसितं मा कुरु । किंतु परमे  
व्योमं कुत्तमे विधिरक्षणे स्थितं कुरु । कीदृशमिमम् । समुद्रं समुद्रवत्प्रभूतम् । शत-  
धारं शतसंख्याकधारोपेतम् । उत्सं प्रस्त्रवणयुक्तम् । भुवनस्य मध्ये व्यच्यमानं  
सेव्यमानमभिव्यज्यमानं वा घृतं दुहानां घृतकारणं दधि दुहानम् । अदितिमखण्ड-  
नीयम् ।

कल्पः—“ व्य(व्यु)ष्टायां हंरिण्या पलाशशाखया शमीशाखया वा श्मशानायतनं  
समार्षि—अपेत वीत” इति । पाठस्तु—

अपेत वीत त्रि च सर्पतानो येऽत्र स्थ पुंगुणा ये च नूतनाः ।  
अहोभिरद्भिरक्तुभिर्दक्तं यमो ददात्ववसानमस्मै, इति ।

यमेन नियुक्ताः पुरुषाः पुगतना नूतनाश्च सर्वम्भा भूमौ व्याप्य वर्तन्ते, तान्संबो-  
ध्येदमुच्यते— हे यमदृता ययं पुराणा अत्राग्निसेत्रे स्थ पूर्वं स्थिता ये च नूतना  
यूयमत्र म्य ते सर्वे ययमपेताग्मात्स्थानादपगच्छत । वीत परम्परं वियुज्य गच्छत,  
अतो विसर्पताम्मात्स्थानाद्विदूरं गच्छत । अहोभिर्दिवमैरक्तुभी रात्रिभिश्चाद्भिर्ज-  
लैश्च व्यक्तं विशेषेण संबद्धमवसानमिदं स्थानमस्मै यजमानाय यमो ददातु ।

कल्पः—“सवित्तानि शरीराणीनि सिरं युनक्ति, पङ्गवं द्वादशगवं चतुर्विंश-  
तिगवं वा” इति । पाठस्तु—

सवित्तानि शरीराणि पृथिव्यै मातुरूपस्थ  
आदधे । तेभिर्युज्यन्तामग्निः ( १ ), इति ।

सविता प्रेरकः परमेश्वरो मातृमार्तृस्थानीयायाः पृथिव्या उपस्थ उत्सङ्ग एतानि  
शरीराणि शरीरावयवस्वरूपाण्यग्नीत्यादधे स्थापितवान् । तेभिस्तैर्निमित्तभूतैर-  
ग्निः गावो बलीवर्दा युज्यन्तां लाङ्गलेन संबध्यन्ताम् ।

कल्पः—“शुनं वाहा इति द्वाभ्यां प्रसव्यावृत्ताः षट्पराचीः सीताः कृषति” इति ।  
तत्र प्रथमामाह—

शुनं वाहाः शुनं नाराः शुनं कृषतु लाङ्गलम् । शुनं वरत्रा बध्य-  
न्ता\* शुनमष्ट्रामुदिङ्गय शुनासीरा शुनमस्मासु धत्तम्, इति ।

लाङ्गलं वहन्तीति वाहा बलीवर्दाः, ते शुनं सुखं यथा भवति तथा वहन्त्विति शेषः । न(ना)रा बलीवर्दानां प्रेरका मनुष्याः शुनं सुखं यथा भवति तथा प्रेरयन्त्विति शेषः । लाङ्गलं च शुनं सुखं यथा भवति तथा कृषतु । वरत्राश्चर्ममय्यो रज्जवोऽपि शुनं सुखं यथा भवति तथा बध्यन्ताम् । अष्ट्रामारां तीक्ष्णाग्रलोहयुक्तं बलीवर्दप्रेरकं दण्डं चोदिङ्गय हे कीनाश बलीवर्दप्रेरणार्थमुद्यतां कुरु । शुनासीरा हे वाय्वादित्यौ शुनं सुखमस्मासु धत्तं संपादयतम् ।

अथ द्वितीयामाह—

शुनासीराविमां वाचं यद्विचि चक्रधुः  
पयः । तेनेमामुपासिञ्चतम्, इति ।

शुनो वायुः सीर आदित्यः । हे शुनासीरौ वाय्वादित्याविमां पूर्वोक्तां शुनम-  
म्भामु धत्तामत्यतादृशा वाचं श्रुत्वा दिव्यन्तरिक्षे यत्पय उदकं चक्रधुः सपादित-  
वन्तौ तेनोदकेनेमां भूमिमुपासिञ्चतं सिक्तां कुरुतम् ।

कल्पः—“ उद्यम्य लाङ्गलं मीते वन्डामहे इति मीताः प्रत्यवेक्षते ” इति  
पाठस्तु—

सीते वन्डामहे त्वाऽर्वाचीं सुभगे भव । यथा नः  
सुभगा भूमि यथा नः सुफला ससि, इति ।

लाङ्गलपद्धतिः सीता । हे सीते त्वां वन्डामहे नमस्कुर्मः । हे सुभगे मांभाग्ययुक्ते  
सीतेऽर्वाच्यधः प्रमृता भव । नोऽम्मान्प्रति यथा येन प्रकारेण सुभगा सौभाग्य-  
युक्ता ससि भवामि यथा च सुफला ससि शोभनफलोपेता भवामि । तथाऽर्वाची  
भवेति पूर्वत्रान्वयः ।

कल्पः—“ मर्विननानि शरीराणि मन्थे कृष्टम्याम्यिकुम्भं निदधाति ” इति ।  
पाठस्तु—

सर्विननानि शरीराणि पृथिव्यै मातुरु-  
पस्थ आदधे । तेभिर्गदिते शं भव, इति

सवितेत्यादिः पूर्ववत् । तेभिरन्धिभिर्निमित्तभूतैर्हेऽदिते भूमे शं मुखहेतुर्भव ।

कल्पः—“विमुच्यध्वमग्निया देवयाना इति दक्षिणेऽमे बलीवर्दान्विमुच्य” इति ।

पाठस्तु—

विमुच्यध्वमग्निया देवयाना अतारिष्य तमसस्पा-  
रमस्य । ज्योतिरापाम सुर्वरगन्म ( \*२ ), इति ।

हेऽग्निया बलीवर्दा विमुच्यध्वं विमुक्ता भवत । देवयाना देवान्प्रति गमनवन्तो वयमस्य मनुष्यजन्मरूपस्य तमसोऽन्धकारस्य पारं परभागं प्रत्यतारिष्य तारित-  
वन्तः । ज्योतिः स्वर्गमार्गप्रकाशकं मुकूनरूप माधनमापाम प्राप्नवाम । सुवः स्वर्ग-  
मगन्म वयं प्राप्तवन्तः ।

कल्पः—“उदपात्रेणोदुम्बरशाखया वोक्षति प्र वाता वान्ति” इति । पाठस्तु—

प्र वाता वान्ति पतयन्ति विद्युत् उदोपधीर्जि-  
ह्वे पिन्वते सुवः । इरा विश्वस्मं भुवनाय जायते  
यत्पर्जन्यः पृथिवीं रेतसाऽवति, इति ।

वाताः पुरोवायवः प्रवान्ति प्रकर्षेण गच्छन्ति । तेन वायवो विद्युतः पतयन्ति  
पतिताः कुर्वन्ति । ओषधीरोषधयश्चोर्ज्जहत उद्गच्छन्ति । सुवस्तन्निमित्तं सुवं पिन्वते  
वर्धते । विश्वस्मं भुवनाय सर्वप्राण्युपकारार्थमिराऽन्नं जायते । यद्यम्मात्कारणात्पर्-  
र्जन्यो मेषः पृथिवीं रेतसा स्वकीयेनोदकेनावति रक्षति । तस्मात्पूर्वोक्तमन्त्रादिकमु-  
पपन्नम् ।

कल्पः—“पात्र्यां मर्वोपधीः संयुत्याऽऽवपति—यथा यमाय” इति । पाठस्तु—

यथा यमाय हार्म्यमवपन्पञ्च मानवाः । एवं  
वपाम हार्म्यं यथाऽसाम जीवलोके भूरयः, इति ।

यथा यमलोके पञ्च मानवाः पञ्चसंख्याका मनुष्यरूपा मुख्या यमदूता हार्म्यं  
हर्म्यस्य योग्यं गृहोपकरणजातमवपन्मपादितवन्तः । एवमहमपि हार्म्यं हर्म्यस्य  
गृहस्य योग्यं गृहोपकरणभूतमोषधिजातं वपामि प्रक्षिपामि । यथा येन प्रकारेण  
जीवलोके जनसमूहे भूरयः प्रभृता वयमसाम भवाम तथा कुर्म इति शेषः ।

\* अत्र ग. पुस्तकेऽङ्करहितः पाठः ।



कल्पः—“चितः स्थ परिचित इत्यपरिमिताभिः शर्कराभिः परिश्रित्य” इति ।  
पाठस्तु—

चितः स्थ परिचित ऊर्ध्वचितः श्रयध्वं पितरो  
देवता । प्रजापतिर्ध्वः सादयतु तथा देवतया, इति ।

हे शर्करा यूयं चितः स्थ संपादिता भवथ । परिचितः स्थ परितः स्थापिता भवथ । ऊर्ध्वचितः सर्वाभ्य इष्टकाम्य ऊर्ध्व संपादिताः स्थ\* । तादृशीनां युष्माकं पितरो देवता पितृदेवत्या यूयम् । प्रजापतिर्देवस्तादृशीर्षो युष्मान्सादयतु अत्र स्थापयतु । तथा प्रजापतिरूपया देवतयाऽङ्गिरस्वद्ध्रुवाः सीदतेति शेषः । अङ्गिरोभिः स्थापिता यथा ध्रुवास्तथाऽत्रापि ध्रुवाः सत्यस्तिष्ठत ।

कल्पः—“आप्यायस्व समेतु त इति सिकता व्यूहति, उत्तरया शिष्टुभा राज-  
न्यस्य” इति । उभयोः प्रतीके दर्शयति—

आप्यायस्व, सं ते ( ३ ), इति ॥

अग्निया अंगन्म सप्त च ॥

इति कृष्णयजुर्वेदीयतैत्तिरीयारण्यके षष्ठप्रपाठके  
षष्ठोऽनुवाकः ॥ ६ ॥

आप्यायस्व समेतु ते सं ते पयाशसि समु यन्तु वाजा इनि मन्त्रद्वयं मा नो हि-  
सीर्जनितेत्यनुवाके व्याख्यातम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये षष्ठप्रपाठके षष्ठोऽनुवाकः ॥ ६ ॥

अथ षष्ठे सप्तमोऽनुवाकः

कल्पः - “लोष्टान्प्रतिदिशमैन्वीक्षमाण उपदधाति—उत्ते तन्नोमीत्येतैः प्रतिम-  
न्त्रम्” इति । तत्र प्रथमामाह—

उत्ते तन्नोमि पृथिवीं त्वत्परीमं लोकं निदधन्मो  
अहं रिपम् । एतां स्थूणां पितरो धार-

\* श्रयध्वमित्यस्य व्याख्यानमेतत् ।

१ ख. ग. °तः सं° । २ क. ख. °दृश्यो वो यु° । ३ क. ख. °ता भ्रुवा यथा तथाऽ° ।  
४ ग. ( २ ) । ५ ग. °मन्वी° ।

यन्तु तेऽत्रा यमः सादनात्ते मिनोतु, इति ।

हे लोष्ट ते त्वदर्थं पृथिवीमुत्तन्नोमि, उत्कर्षेण स्तब्धां करोमि । हे पृथिवि त्वत्परि तवोपरीमं लोकं लोक्यते दृश्यत इति लोको लोष्टस्तं निदधत्स्थापयन्नहं मो रिषं तव हिंसां मा करोमि । एतां लोष्टरूपां स्थूणां स्तम्भं ते तव भारो यथा न भवति तथा पितरो धारयन्तु । अत्रास्मिन्देशे यमो देवो हे लोष्ट ते तव सादनात्स्थापननिमित्तं मिनोतु स्थानं करोतु ।

अथ द्वितीयामाह—

उपसर्ष मातरं भूमिमेतामुरुच्यचसं पृथिवीं सुशेवाम् । ऊर्ण-

भ्रदा युवतिर्दक्षिणावत्येषा त्वा पातु निर्ऋत्या उपस्थे, इति ।

हे लोष्टेतां भूमिमुपसर्ष प्राप्नुहि । कीदृशीम्, मातरं मातृस्थानीयाम्, उरुच्य-चसं बहुविस्ताराम्, पृथिवीं प्रथितां प्रसिद्धाम्, सुशेवां सुष्ठु सेवितुं योग्याम् । ऊर्णभ्रदा कम्बलवन्मृदुभूता युवतिर्नित्यतरुणी दक्षिणावती कौशल्युक्ता सैषा पृथिवी, उपस्थे स्वोत्सङ्गे \*निर्ऋत्याः +पापदेवतायाः सकाशाद्दे लोष्ट त्वां पातु ।

अथ तृतीयामाह—

उच्छ्रमञ्चस्व पृथिवि मा विबाधिथाः सूपायनाऽस्मै भव सूप-

वञ्चना । माता पुत्रं यथा सिचाऽभ्येनं भूमि वृणु, इति ।

हे पृथिवि लोष्टमेनमुच्छ्रमञ्चस्वोत्कर्षेण सुव्युक्तं कुरु । मा विबाधिथा अस्य नाथां मा कार्पीः । अस्मै लोष्टाय सूपायनं निवासस्थानं भोग्यद्रव्यं वा यस्याः सा सूपायना । सुष्टूपवञ्चनं स्वेच्छागमनं यस्याः सा सूपवञ्चना । तादृशी भव । यथा लोके माता पुत्रं सिचा वस्त्रेण प्रावृणोति तथेनं लोष्टमभिवृणु, अस्य प्रावरणं कुरु ।

अथ चतुर्थीमाह—

× उच्छ्रमञ्चमाना पृथिवी हि तिष्ठसि सहस्रं

मित उप हि श्रयन्ताम् । ते गृहासो मधु-

\* ऋगभाष्येऽत्र निर्ऋतिपदस्य मृत्युदेवतेत्यर्थः कृतोऽस्ति । + अग्रे भवमानुषाके वरणो वार-यादिति मन्त्रे निर्ऋतिगद्व्याख्यानुरोधेनायं पाठः कल्पितः । वृश्यते तु सर्वत्राऽऽदर्शपुस्तकेषु पाद-द्वेषताया इति । × अत्र द्विवचं कर्तने तत्रैकस्य व्याख्यानं न स्पष्टतयोत्तिष्ठति वृश्यते । एतं वेति वाञ्छयेन ध्वनितं तु स्यात् ।

श्रुतो विश्वाहाऽस्मै शरणाः सन्त्वत्र, इति ।

हे पृथिवि हि यस्मादुच्छ्रमश्चमानोत्कर्षेण सुखं कुर्वाणा तिष्ठसि । तस्मात्कार-  
णान्मितो मीयमानाः सहस्रं लोष्टा उपश्रयन्तां त्वामाश्रयन्तु । एतं वा मुख्यं लोष्ट-  
माश्रयन्तु । ते सर्वे लोष्टा मधुश्रुतो माधुर्यरसस्त्राविणो गृहा भूत्वा विश्वाहा सर्वेष्व-  
प्यहःस्वस्मै स्थाप्यमानलोष्टाय शरणा अत्र रसितारः सन्तु ।

कल्पः—“तिलमिश्राभिर्धानाभिस्त्रिरपसव्यं परिकिरति—एणीर्धानाः ” इति ।

पाठस्तु—

एणीर्धाना हरिणीरर्जुनीः सन्तु धेनवः । तिलवत्सा ऊर्ज-  
मस्मै दुहाना विश्वाहा सन्त्वनपस्फुरन्तीः ( १ ), इति ।

या धानाः सन्ति ता एणीर्मिश्रवर्णा हरिणीर्हरिनवर्णा अर्जुनीः श्वेतवर्णाश्च  
धेनवः सन्तु । तिला वत्सस्थानीया यासां तास्तिलवत्साः, तादृश्यो धाना अस्मै  
प्रेनायोर्जमन्नरसं दुहाना विश्वाहा सर्वेष्वहःस्वनपस्फुरन्तीरपस्फुरणेन प्रातिकूल्यप्र-  
तिभासेन रहिताः सन्तु ।

कल्पः—“अभिवान्यार्ये दुग्धम्याधेशरावे मन्थस्त्रिः प्रसव्योपमाथित आमपात्रस्थस्तं  
दक्षिणत उपदधाति—एषा ते यमसादने” इति । पाठस्तु—

एषा ते यमसादने स्वधा निधीयते

गृह । अक्षितिर्नाम त असा, इति ।

हे प्रेत ते तव यमसादने यमस्य म्याने गृह एषा मन्थरूपा स्वधाऽन्नात्मिका  
निधीयते स्थाप्यते । असौ हे देवदत्तनामक प्रेत ते तवाक्षितिर्नाम क्षयरहिता खलु ।

कल्पः—“ममृळं वहिर्दक्षिणा स्तृणानि—इदं पितृभ्यः प्रभरेम बर्हिः” इति ।

पाठस्तु—

इदं पितृभ्यः प्रभरेम वहिर्देवेभ्यो जीवन्त

उत्तरं भरेम । तत्त्वमारोहासो मेध्यो भवं

यमं त्वं यम्या संविदानः, इति ।

इदं बर्हिः पितृभ्यः पित्र्यं प्रभरेम प्रकंपण स्तृणीम । वयं तु जीवन्त एव  
तत्त्वमारोहासः परमार्थतत्त्वमारोहकामा देवेभ्यो देवार्थमुत्तरमुद्गततरमतिशयेनोत्कृ-

ष्टतरं बर्हिभरेम संपादयाम । हे प्रेत त्वं यमेन यम्या च संविदान ऐ०मत्यं गतो मेध्यो भव [ म् ] । अमृतसेवनयोग्यो भव ।

कल्पः—“ पालाशान्पारिधीन्पारिदधानि—मा त्वा वृक्षाविति पूर्वापरानुत्तरया दक्षिणोत्तरौ ” इति । तत्र प्रथमामाह—

मा त्वा वृक्षौ संवाधिष्ठां मा माता पृथिवि त्वम् ।

\* पितृन्हात्र गच्छास्येधासं यमराज्ये, इति ।

हे प्रेत त्वां वृक्षौ पूर्वापरपारिधिरूपावेनौ मा संवाधिष्ठां बाधितं मा कुरुत ( ता )-म् । हे पृथिवि त्वमपि माता मातृस्थानीया सती मा बाधिष्ठाः । हि प्रसिद्धान्पितृनुत्र स्थाने गच्छासि हे प्रेत प्राप्नुहि । यमराज्ये यम्य देश एधासमेधस्व वर्धस्व ।

अथ द्वितीयामाह—

मा त्वा वृक्षौ संवाधेथां मा माता पृथिवी मही ।

वैवस्वत\* हि गच्छासि यमराज्ये विराजसि, इति ।

हे प्रेत त्वां वृक्षौ दक्षिणोत्तरपारिधिरूपावेनौ मा संवाधेथां संबाधितं मा कुरुनाम् । माता मातृस्थानीया मही महती पृथिवी मा बाधिष्ट । हि प्रसिद्धं वैवस्वतं सूर्यपुत्रं यमं गच्छासि प्राप्नुहि । यमराज्ये यम्य देशे विराजसि विशेषेण राजमानो भव ।

कल्पः—“ मध्ये नलेषीकान्निदधानि—नैळं प्लवम् ” इति । पाठस्तु—

नैळं प्लवमारोहैतं नैलेन पथोऽन्विहि । स त्वं

नैळप्लवो भूत्वा संतर प्रतरोत्तर ( २ ), इति ।

नैळशब्देन जलमध्ये समुत्पन्नस्तृणविशेष उच्यते । हे प्रेत त्वं नैळं प्लवं तृणविशेषरूपं प्लवनहेतुमेतमारोह । तेन मलेन पथो मार्गानन्विहि त्वमनुक्रमेण प्राप्नुहि । स तादृशस्त्वं नल ( ङ ) प्लवो नैळरूपेण प्लवेन युक्तो भूत्वा संतर पितृलोकमार्गरूपं समुद्रं सम्यक्तर । प्रतर प्रकरणेण तर । उत्तरोत्तरं तर ; मार्गे नानाविधोपद्रवपारिहाराभिप्रायेण नानाविधं तरणमुच्यते ।

कल्पः—“ पुराणेन सर्पिषा शरीराणि सुसंतृप्तानि संतर्प्योत्तरत आसीनोऽनन्वीक्ष. माणो दर्भेषु निवपति—सवितैतानि शरीराणि ” इति । पाठस्तु—

\* “ पितृन्हि । यत्र ” इत्यपि पाठो बद्धिकाना प्रसिद्धः ।

सवितैतानि शरीराणि पृथिव्यै मातृरूपस्य  
आदधे । तेभ्यः पृथिवि शं भव, इति ।

एतानि शरीराणि शरीरावयवरूपाण्यस्थीनि मातृस्थानीयायाः पृथिव्या उपस्थ  
उत्सङ्गे सविता प्रेरको देव आदधे सर्वतः स्थापयति । हे पृथिवि तेभ्योऽस्थिभ्यः  
शं सुखहेतुर्भव ।

षड्ढोता सूर्ये ते चक्षुर्गच्छतु वातमात्मा घ्रां च  
गच्छ पृथिवीं च धर्मणा । अपो वां गच्छ यदि तत्र  
ते हितमोषधीषु प्रतितिष्ठा शरीरैः, इति ।

कल्पः—“ अथैनमुपतिष्ठते—षड्ढोता सूर्ये ते चक्षुर्गच्छतु वातमात्मा घ्रां च गच्छ  
पृथिवीं च धर्मणा । अपो वा गच्छ यदि तत्र ते हितमोषधीषु प्रतितिष्ठा शरीरैः ” इति ।  
षड्ढोतृसंज्ञको मन्त्राभिमानी देवोऽस्ति तदनुग्रहेण हे प्रेत त्वदीयं चक्षुः सूर्यं गच्छ-  
त्विति योजनीयम् । अयं च मन्त्रः प्रथमानुवाके व्याख्यातः ।

कल्पः—“ भुक्तभोगेन वाससाऽम्बिकुम्भं निमृज्योपर्युपरि शिरो दक्षिणा व्युद-  
स्यति—परं मृत्यो अनुपरेहि पन्थामिति, अथास्य कपालानि सुसंभिन्नानि संभिनन्ति  
यथैषूदकं न तिष्ठेत् ” इति । पाठस्तु—

परं मृत्यो अनुपरेहि पन्थां यस्ते स्व इतरो  
देवयानात् । चक्षुष्मते शृण्वते ते ब्रवीमि मा नः  
प्रजां रीरिषो मोत वीरान्, इति ।

हे मृत्यो देवयानादितरो यः पन्थास्ते स्वस्तव स्वभूतः, तं परं पन्थां देवया-  
नादितरं तं मार्गमनुपरेहि अनुक्रमेण प्राप्नुहि । चक्षुष्मने साधुदर्शने शृण्वतेऽस्मद्वि-  
ज्ञसीनां श्रोत्रे ते तुभ्यमेकं वचनं ब्रवीमि । नोऽस्मदीयां प्रजां पुत्रादिरूपां मा रीरिषो  
मा विनाशय । जतापि च वीराञ्छूरान्मृत्यान्पि मा रीरिषः ।

कल्पः—“ भुक्तभोगेन वाससा शरीराणि प्रच्छाद्योदपात्रेणोदुम्बरशाखया वोक्षति—  
शं वातः ” इति । पाठस्तु—

शं वातः शं हि ते घृणिः शम्भु ते सन्त्वो-  
षधीः । कल्पन्तां मे दिशः शग्माः, इति ।

वातो वायुस्ते तव शं सुखं करोतु । घृणिर्दीप्यमान आदित्यो हि प्रसिद्धस्ते  
तव शं सुखं करोतु । ओषध्यश्च ते तव शं सुखहेतवः सन्तु । दिशः सर्वा मे मम  
शग्नाः सुखप्रापिकाः कल्पन्तां समर्था भवन्तु ।

कल्पः—“ इष्टकाः प्रतिदिशमनन्वीक्षमाण उपदधाति—पृथिव्यास्त्वा लोके साद-  
यामीत्येतैः प्रतिमन्त्रं प्रतिदिशं मध्ये पञ्चमीं तां दक्षिणेन षष्ठीम् ” इति । तत्र प्रथम-  
मन्त्रमैह—

पृथिव्यास्त्वा लोके सादयाम्यमुष्य शर्मासि पितरो  
देवता । प्रजापतिस्त्वा सादयतु तथा देवतया, इति ।

हे इष्टके त्वां पृथिव्या लोके म्याने स्थापयामि सादयामि । अमुष्य प्रेतस्य  
शर्मासि सुखहेतुरसि । पितरस्तव देवताः स्वामिभूताः । प्रजापतिर्देवस्त्वामत्र साद-  
यतु स्थापयतु । तथा प्रजापतिदेवतया म्यापिता सती ध्रुवा सीद यथाऽङ्गिरोभिः  
स्थापिता तद्वत् । अत्राङ्गिरस्वद्ध्रुवा सीदत्येतावदध्याहर्तव्यम् ।

अथ द्वितीयादीन्वष्टान्तान्यञ्च मन्त्रानाह—

अन्तरिक्षस्य त्वा दिशस्त्वा दिशां त्वा नाकस्य  
त्वा पृष्ठे ब्रध्नस्य त्वा विष्टपे सादयाम्यमुष्य  
शर्मासि पितरो देवता । प्रजापतिस्त्वा  
सादयतु तथा देवतया ( ३ ), इति ।

अनपस्फुरन्तीरुत्तर देवतया द्वे चं ॥

इति कृष्णयजुर्वेदीयतैत्तिरीयारण्यके षष्ठप्रपाठके  
सप्तमोऽनुवाकः ॥ ७ ॥

हे द्वितीयेष्टके त्वामन्तरिक्षस्य लोके सादयामीत्यनुषज्य पूर्ववद्व्याख्येयम् । हे  
तृतीयेष्टके त्वां दिवो लोके सादयामि । हे चतुर्थेष्टके त्वां दिशां लोके सादयामि ।  
हे पञ्चमेष्टके त्वां नाकस्य पृष्ठे स्वर्गस्योपरि सादयामि । हे षष्ठेष्टके त्वां ब्रध्नस्याऽऽ-  
दित्यस्य विष्टपे स्थाने सादयामि । सर्वत्रानुषङ्गद्योतनाय सादयामीत्यादेः पुनः पाठः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयारण्यकभाष्ये षष्ठप्रपाठके सप्तमोऽनुवाकः ॥ ७ ॥

अथ षष्ठेऽष्टपोऽनुवाकः ।

कल्पः—“एवं चरूनपूपवानिति प्रतिमन्त्रम्” इति । तत्र प्रथममन्त्रमाह—

अपूपवान्घृतवांश्चरुरेह सीदतूत्तभ्नुवन्पृथिर्वी  
द्यामुतोपरिं । योनिऋतः पथिऋतः सपर्यत ये  
देवानां घृतभागा इह स्थ । एषा ते यमसादने  
स्वधा निधीयते गृहेऽसौ । दशाक्षरा तां रक्षस्व  
तां गोपायस्व तां ते परिददामि तस्यां त्वा  
मा दभन्पितरो देवता । प्रजापतिस्त्वा  
सादयतु तया देवतया, इति ।

एका भक्ष्याः पिष्टविकारा अपूपाः, ते यस्य चरोः सन्ति सोऽयमपूपवान् । तथा  
घृतवान्मभूतघृतयुक्तः । तादृशश्चरुरिहास्मिन्स्थाने पूर्वस्यां दिश्यासीदतु, उपविशतु ।  
किं कुर्वन् । पृथिवीमेतामुत्तभ्नुवन्पूर्ध्वं स्तब्धां कुर्वन् । उतापि च द्यां द्युलोकमुपर्य-  
र्ध्वभाग उत्तन्नुवन् । देवानां मध्ये ये देवविशेषा यूयमिहास्मिन्नुपधाने घृतभागाः  
स्थ घृतसेविनो भवथ, ये(ते) यूयं योनिऋतः स्थानकारिणः पथिऋतो मार्गकारि-  
णश्च सन्तः सपर्यत परिचरत । असौ देवदत्तादिनामक हे प्रेत ते तव यमसादने  
यमस्य स्थाने गृह एषा स्वधैतच्चरुरूपमन्नं निधीयते नितरां स्थाप्यते । दशसंख्या-  
कान्यक्षराणि मन्त्रविशेषरूपेण प्रतिपादकानि यम्याश्चरुरूपायाः स्वधायाः सन्ति सेयं  
दशाक्षरा तादृशी या स्वधा विद्यते तां स्वधां हे प्रेत रक्षस्व । तां गोपायस्व ।  
स्वरूपस्योपद्रवाभावो रक्षणम् । भोगदशायामप्युपद्रवाभावो गोपायस्वेत्यनेनोच्यते । तां  
तादृशीं स्वधां ते तुभ्यं परिददामि । अत्र देवतारूपा ये पितरन्ते सर्वे तस्यां  
स्वधायां त्वां प्रेतं मा दभन्हिसिनं मा कुर्वन्तु । प्रजापतिरित्यादि पूर्ववत् ।

अथ दक्षिणादिमैध्यमान्तचतुर्दिक्षु चरूपधानविषयान्मन्त्रानाह—

अपूपवाञ्छृतवान्क्षीरवान्दधिवान्मधुमांश्चरुरेह  
सीदतूत्तभ्नुवन्पृथिर्वी द्यामुतोपरिं । योनि-  
ऋतः पथिऋतः सपर्यत ये देवानांश्चरुतभागाः  
क्षीरभागा दधिभागा मधुभागा इह स्थ । एषा

ते यमसादने स्वधा निधीयते गृहेऽसौ । श्रुता-  
क्षरा सहस्राक्षराऽऽयुताक्षराऽऽच्युताक्षरा तां  
रक्षस्व तां गोपायस्व तां ते परिददामि तस्यां  
त्वा मा दंभन्पितरो देवता । प्रजापतिस्त्वा  
सादयतु तया देवतया ( १ ) , इति ।

अपूपवानसौ दंभ ॥

इति कृष्णयजुर्वेदीयतैत्तिरीयारण्यके षष्ठप्रपाठकेऽ-  
ष्टमोऽनुवाकः ॥ ८ ॥

अत्र शृतवानित्यादिपदचतुष्टयेन मन्त्रभेदो द्रष्टव्यः । शृतभागा इत्यादीन्यपि  
चत्वारि पदानि शताक्षरेत्यादीन्यपि चत्वारि पदानि चतुर्ष्वपि मन्त्रेषु विभज्य योज-  
नीयानि । शृतं सम्यक्पक्वं पयः, क्षीरं पयोमात्रम् । अन्यत्पूर्ववत् ॥

इति श्रीमत्सायणान्चार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये षष्ठप्रपाठकेऽष्टमोऽनुवाकः ॥ ८ ॥

अथ षष्ठे नवमोऽनुवाकः ।

कल्पः—“तिलमिश्राभिधानाभिस्त्रिः प्रमन्यं परिकिरत्येतास्ते स्वधा अमृताः करोमि”  
इति । पाठस्तु—

एतास्ते स्वधा अमृताः करोमि यास्ते धानाः परिकिराम्यत्र ।

तास्ते यमः पितृभिः संविदानोऽत्र धेनूः कामदुघाः करोतु, इति ।

हे प्रेत ते त्वदर्थमत्राम्यां चितौ या धाना भृष्टतण्डुलरूपाः परिकिरामि परितो विक्षि-  
पामि । एता धानास्ते त्वदर्थममृता विनाशरहिताः स्वधा अन्नरूपाः करोमि । यमो  
देवस्ते त्वदर्थं पितृभिः संविदान एकमत्यं गतः संस्ता धाना अत्र स्थाने कामदुघाः  
कामप्रापिका धेनूर्धेनुरूपाः करोतु ।

कल्पः—“ओषधिस्तम्भान्प्रतिदिशमंनन्वीक्षमाण उपदधाति—त्वामर्जुनेति प्रतिम-  
न्त्रम्” इति । तत्र प्रथमामाह—

त्वामर्जुनौषधीनां पयो ब्रह्माण इद्विदुः । तासां



त्वा मध्यादाददे चरुभ्यो अपिघातवे, इति ।

तेषु मन्त्रेष्वर्जुनदूर्वाकाशदर्भशब्दास्तृणविशेषवाचिनः प्रसिद्धाः । हेऽर्जुनास्वयतृण  
त्वां ब्रह्माणोऽभिज्ञा विप्रा ओषधीनां पय इत्सर्वासामोषधीनां सारमेव विदुर्जानन्ति ।  
तासामोषधीनां मध्यात्सकाशात्त्वामाददं आनीय स्थापयामि । किमर्थम्, चरुभ्योऽपि-  
घातवे चरूणामपिघानार्थम् ।

अथ द्वितीयामाह—

दूर्वाणां५ स्तम्बमाहरैतां प्रियतमां मम । इमां  
दिशं मनुष्याणां भूयिष्ठाऽनु विरोहतु, इति ।

हे प्रेत दूर्वाणां संबन्धिनं स्तम्बमाहर स्वी कुरु । एतां दूर्वा मम स्वस्य प्रियतमां  
विद्धीति शेषः । मनुष्याणां संबन्धिनीमिमां दक्षिणां दिशमनु सा दूर्वा भूयिष्ठा प्रभूता  
विरोहतु विविधमङ्कुरमुत्पादयतु ।

अथ तृतीयामाह—

काशानां५ स्तम्बमाहर रक्षसामपहत्यै । य एतस्यै  
दिशः पराभवन्नघायवो यथा ते नाभैवान्पुनः, इति ।

हे प्रेत काशाख्यानां तृणानां स्तम्बमाहर स्वी कुरु । किमर्थम्—रक्षसामपहत्यै ।  
एतस्यै पश्चिमाया दिशोऽघायवोऽघं पापमुपद्रवमिच्छन्तो ये वैरिणः पराभवन्परोभव-  
कर्तार आसन् । ते वैरिणो यथा पुनर्नाभवन्न भविष्यन्ति तथा काशस्तम्बं स्वी कुरु ।

अथ चतुर्थीमाह—

दर्भाणां५ स्तम्बमाहर पितृणामोषधीं प्रियाम् ।  
अन्वस्यै मूलं जीवादनु काण्डमथो फलम्, इति ।

हे प्रेत दर्भसंबन्धिनं स्तम्बं स्वी कुरु । इमामोषधीं पितृणां प्रियां  
विद्धीति शेषः । अस्यै दर्भरूपाया ओषध्या मूलमनुजीवादनुक्रमेण जीवतु । तथा  
काण्डं फलं चानुक्रमेण जीवतु वर्षतामित्यर्थः ।

कल्पः—“लोकं पृणोति लोकंपृणा उपदधाति, उत्तरया पुरीषेणानुविकिरति” इति ।  
तयोर्मन्त्रयोः प्रतीके दर्शयति—

लोकं पृण ता अस्य सूददोहसः, इति ।

लोकं पृण च्छिद्रं पृणेत्येको मन्त्रः । ता अस्येति द्वितीयः । एतौ चोभावपेत वीते-  
त्यनुवाके व्याख्यातौ ।

कल्पः—“उदपात्रेणोदुम्बरशाखया वोक्षति—शं वातः” इति । पाठस्तु—

शं वातः श्व५ हिते घृणिः शमुं ते सन्त्वो-  
षधीः । कल्पन्तां ते दिश्वः सर्वाः, इति ।

अयं मन्त्रः सप्तमानुवाके व्याख्यातः । ते सर्वा इत्येतावानेव विशेषः ।

कल्पः—“उपतिष्ठत इदमेव” इति । पाठस्तु—

इदमेव मेतोऽपरामार्तिमाराम कांचन । तथा  
तदम्बिभ्यां कृतं मित्रेण वरुणेन च, इति ।

इदानीं वर्तमानमिदमेवैकं कष्टं संपन्नम् । इतोऽपरां कांचिदप्यार्तिं माऽऽराम  
मा प्राप्तवाम । तदस्मदभीष्टमम्बिभ्यां देवाम्यां मित्रेण वरुणेन च तथा कृतं  
संपादितम् ।

कल्पः—“वैरणशाखां पुरस्ताद्भिदधाति—वैरणो वारयात्” इति । पाठस्तु—

वैरणो वारयादिदं देवो वनस्पतिः ।  
आर्त्यैर्निर्ऋत्यै द्वेषाच्च वनस्पतिः, इति ।

अयं वैरणाख्यो वनस्पतिर्देव इदं कष्टं वारयान्निवारयतु । तथा स वनस्पति-  
रार्त्या अन्यस्या अपि बाधाया निर्ऋत्यै पापदेवताया द्वेषाच्च वैरिकृतात्पालय-  
त्विति शेषः ।

कल्पः—“विधृतिलोष्टमुत्तरतो विधृतिरसि” इति । पाठस्तु—

विधृतिरसि विधारयास्मदघा द्वेषांश्च, इति ।

हे लोष्ट त्वं विधृतिविधारकोऽसि । अतोऽस्मत्तः सकाशादघा पापानि द्वेषांसि  
वैराणि च विधारय विद्युज्यान्यत्र स्थापय ।

कल्पः—“शमीशाखां पश्चाच्छमि शमय” इति । पाठस्तु—

शमि शमयास्मदघा द्वेषांश्च, इति ।

हे शमि एतन्नामकवृक्ष, अस्मदस्मत्तोऽघा पापानि द्वेषांसि वैराणि च शमय ।

१ क. ख. 'ल्पः । उपस्थानेनोप' । २ ग. राष्ट्रं । ३ ग. वारुणं । ४ ग. वरुणो । ५ ग.  
वरुणो । ६ ग. वरुणा° ।

कल्पः—“यवं दक्षिणतो यव यवय” इति । पाठस्तु—

यव यवयास्मदघा द्वेषाभसि, इति ।

पूर्ववद्व्याख्येयम् ।

कल्पः—“अथैनमुपतिष्ठते पृथिवीम्” इति । पाठस्तु—

पृथिवीं गच्छान्तरिक्षं गच्छ दिवं गच्छ दिशो  
गच्छ सुवर्गच्छ सुवर्गच्छ दिशो गच्छ दिवं  
गच्छान्तरिक्षं गच्छ पृथिवीं गच्छापो वा गच्छ यदि  
तत्र ते हितमोषधीषु प्रतितिष्ठा शरीरैः, इति ।

आरोहावरोहाभ्यां पृथिव्यादिर्भ्वर्गपर्यन्तप्राप्तिवाक्यानि स्पष्टानि । अपो वेत्यादिस्तु प्रथमानुवाके व्याख्यातः ।

कल्पः—“जघनेन चितिं कर्ष्वादि समानम् ” इति । तन्मन्त्राणां प्रतीकानि दर्शयति—

अश्मन्वती रेवतीर्यद्वै देवस्य सवितुः पवित्रं या  
राष्ट्रात्पन्नादुद्वयं तमसस्परिधाता पुनातु (२), इति ।

अथो फलं पुनातु ॥

इति कृष्णयजुर्वेदीयतैत्तिरीयारण्यके षष्ठप्रपाठके  
नवमोऽनुवाकः ॥ ९ ॥

एते च मन्त्रास्तृतीयानुवाके व्याख्याताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये षष्ठप्रपाठके नवमोऽनुवाकः ॥ ९ ॥

अथ षष्ठे दशमोऽनुवा १ ।

कल्पः—“ नवम्यां व्युष्टायां यज्ञोपवीत्यन्नरा ग्रामं श्मशानं चाग्निमुपसमाधाय  
संपरिस्तीर्यापरेणाग्निं रोहितं चर्माऽऽनडुहं प्राचीनग्रीवमुत्तरलोमाऽऽस्नीर्यं तद्वेतसमा-  
लिनो ज्ञातीनारोहयति— आरोहत ” इति । पाठस्तु—

आरोहताऽऽयुर्जरसं गृणाना अनुपूर्वं यत्-  
माना यतिष्ठ । इह त्वष्टा सुजनिमा  
सुरत्नो दीर्घमायुः करतु जीवसे वः, इति ।

हे ज्ञातयो यूयं जरसं गृणाना जरावस्थां प्रार्थयमाना आयुरायुषो हेतुभूतं  
चर्माऽऽरोहत । अनुपूर्वं ज्येष्ठमनु कनिष्ठो यथा भवति तथा यतर्मानाः प्रयत्नं  
कुर्वन्तो यतिष्ठाऽऽरोहणप्रयत्नं कुरुत । इह कर्मणि त्वष्टा हविषां पापानां [ च ]  
तनूकर्ताऽयमग्निः सुजनिमा शोभनजन्मा सुरत्नो भक्तेभ्यो देयः शोभनं रत्नरूपेणो  
वो युष्मभ्यं दीर्घमायुः करोतु । जीवसे जीवनाय ।

कल्पः—“ अथैताननुपूर्वान्प्रकल्पयति—यथाऽहानि ” इति । पाठस्तु—

यथाऽहान्यनुपूर्वं भवन्ति यथर्तव ऋतु-  
भिर्यन्ति क्लृप्ताः । यथा न पूर्वमषरो जहा-  
त्येवा धातरायूषि कल्पयैषाम्, इति ।

यथा लोकेऽहानि दिनान्यनुपूर्वं भवन्ति, प्रतिपदद्वितीया तृतीया चेत्येवमनुक्रमे-  
णैव वर्तन्ते । यथा च वमन्ताद्यृतव ऋतुभिरुत्तरोत्तरैः क्लृप्ताः संबद्धा यन्ति  
गच्छन्ति प्रवर्तन्ते । यथा च पूर्वं पितरं ज्येष्ठं वाऽपरः पुत्रः कनिष्ठो वा न जहाति  
न परित्यजति । हे धातः प्रजापत एवैवमनेनैव प्रकारेणैषां ज्ञातीनामायूषि कल्पय  
संपादय ।

न हि ते अग्ने तनुवं ऋरं चकार मर्त्यः । कपिर्बभस्ति  
तेजनं पुनर्जरायुं गौरिव । अपं नः शोशुचदघमभे  
ध्या रयिम् । अपं नः शोशुचदघं मृत्यवे स्वाहा ।

१ ग. ढोहितं । २ क. ख. °माना यतिष्ठ यावन्तः स्थ ते सर्व आरोहतेति । इ° । ३ ग.  
वर्तन्ते । ४ प. हि अ° । ५ °बुर्गौरि° ।

कल्पः—“अप वारणस्रुवेण वारण्यां स्रुचि चतुर्गृहीतमाज्यं गृहीत्वा जुहोति—न हि ते अग्ने तनुवै क्रूरं चकार मर्त्यः । कपिर्बभस्ति तेजनं पुनर्जरायु गौरिव । अप नः शोशुचदघमग्ने शुशुध्या रयिम् । अप नः शोशुचदघं मृत्यवे स्वाहा ” इति । हेऽग्ने ते तव तनुवै शरीरार्थं मर्त्यो मनुष्यः क्रूरमुग्रं व्यापारं न हि चकार । कपिः कपिवच्छेष्टाकारी मनुष्यः पुनस्तेजनमुत्तेजनं यथा भवति तथा बभस्ति दीपयति । तत्र दृष्टान्तः—गौरिव जैरायु । यथा गौः स्वर्गमस्य रक्षार्थं जरायुपटं संपादयति न तु क्रूरं करोति तद्वत् । नोऽस्मदीयमघं पापमपशोशुचत्, अपगतं यथा भवति तथा दीप्यतां दह्यताम् । हेऽग्ने रयिं घनं शुशुध्यातिशयेन शुद्धं कुरु । पुनरपि नोऽस्माकं पापमपगतं यथा भवति तथा दह्यताम् । तदर्थं मृत्यवे देवाय स्वाहुतामिदमस्तु ।

कल्पः—“उत्तरेणाग्निं रोहितोऽनड्वान्प्राङ्मुखोऽवस्थितो भवति तं ज्ञातयोऽन्वारमन्तेऽनड्वाहम् ” इति । पाठस्तु—

अनड्वाहमन्वारभामहे स्वस्तये । स न इन्द्र इव

देवेभ्यो वह्निः संपारणो भव ( १ ), इति ।

स्वस्तये क्षेमयैतमनड्वाहं वयमन्वारभामहे हस्तेन स्पृशामहे । हेऽनड्वान्स त्वं देवेभ्यो देवार्थमिन्द्र इव नोऽस्मदर्थं वह्निर्वाहकः संपारणः सम्यक्पारं प्रति नेता च भव ।

कल्पः—“प्राञ्चो गच्छन्तीमे जीवाः” इति । पाठस्तु—

इमे जीवा वि मृतैराववर्तिन्मृद्भद्रा देवहृति

नो अद्य । प्राञ्चोऽगामा नृतये हसाय

द्राघीय आयुः प्रतरां दधानाः, इति ।

इमे जीवा ज्ञातयो मृतैर्वियुज्याऽऽववर्तिन्मावृत्ताः । केनाभिप्रायेणेति तदुच्यते—अद्यास्मिन्दिने नोऽस्माकं भद्रा कल्याणरूपा देवहृतिर्देवानामाह्वानक्रियाऽभूद्भवति । नृतये मनुष्यक्षयनिमित्तं हसाय हास्यार्थं हर्षार्थमित्यर्थः । प्राञ्चः प्राञ्चः प्राङ्मुखाः सन्तोऽगाम वयं गच्छामः । कीदृशा वयं, द्राघीय आयुरत्यन्तं दीर्घमायुः प्रतराम-तिप्रकर्षेण दधाना धारयन्तः ।

कल्पः—“जघ्न्यः शमीशाखया पदानि लोपयते—मृत्योः पदम्” इति । पाठस्तु—  
मृत्योः पदं योपयन्तो यदैम द्राघीय आयुः

प्रतरां दधानाः । आप्यायमानाः प्रजया  
धनेन शुद्धाः पूता भवथ यज्ञियासः, इति ।

मृत्योर्मृत्युरूपस्यानदुहः पदं स्थानं योपयन्तो लोपयन्तो यदैव गच्छीमस्तदा\* अथ  
पूर्ववद्द्राघीय आयुः प्रतरां (रा)[मति]प्रकर्षेण दधानाः प्रजया धनेन चाऽऽप्याय-  
माना वर्धमानाः सन्तः, यज्ञियासो यज्ञयोग्याः शुद्धाः शरीरशुद्धियुक्ताः पूता द्रव्य-  
शुद्धियुक्ताश्च भवथ । हे ज्ञातय इति द्रष्टव्यम् ।

कल्पः—“अथैभ्योऽध्वर्युर्दक्षिणतोऽश्मानं परिधिं दधाति—इमं जीवेभ्यः परिधिं  
दधामि” इति । पाठस्तु—

इमं जीवेभ्यः परिधिं दधामि मा नोऽनुगाद-  
परो अर्धमेतम् । शतं जीवन्तु शरदः पुरुची-  
स्तिरो मृत्युं दद्महे पर्वतेन , इति ।

इममश्मानं जीवेभ्यो जिवानामर्थे परिधिं परिधानहेतुं दधामि स्थापयामि ।  
नोऽस्माकं मध्येऽपरो यः कोऽप्येतमर्धमायुषो भागं माऽनुगान्माऽनुगच्छतु । किंतु  
पुरुचीर्विस्तृतिं गताः शरदः संवत्सराञ्छतं जीवन्तु । पर्वतेन पर्वतसदृशेन पाषाणेन  
मृत्युं तिरो दद्महे तिरोभूतं कुर्मः ।

कल्पः—“अथैताः पत्नयो नयने सर्पिषा संमृशन्तीमा नारीः” इति । पाठस्तु—

इमा नारीरविधवाः सुपत्नीराञ्जनेन  
सर्पिषा संमृशन्ताम् । अनश्रवो अनमीवाः  
सुशेवा आरोहन्तु जनयो योनिमग्रे, इति ।

इमा नारीरेतास्त्रियोऽविधवा वैधव्यरहिताः सुपत्नीः शोभनपतियुक्ताः सत्य  
आञ्जनेनाञ्जनहेतुना सर्पिषा संमृशन्तां चक्षुषीं संस्पृशन्तु । अनश्रवोऽश्रुरहिता  
अनमीवा रोगरहिताः सुशेवाः सुष्ठु सेवितुं योग्या जनयो जाया अन्न इतः परं  
योनिं स्वस्थानमारोहन्तु प्राप्नुवन्तु ।

कल्पः—“कुशतरुणकैल्लैककुदेनाञ्जनेनाङ्क्ते—यदाञ्जनम्’ इति । पाठस्तु—

यदाञ्जनं त्रैककुदं जातं हिमवतस्परि ।

\* अत्र वयं पूर्ववदिति पदद्वयमाधिकं भाति ।

१ क. ख. मृत्योः पदं । २ ग. 'न्तो रजसा प्रच्छाद्यमानाः सन्तो यदे' । ३ क. -  
'च्छामो द्राघी' । ४ क. ख. 'स्ततम' । ५ क. ख. 'रीरवि' । ६ क. ख. 'अनं त्रै' ।

तेनामृतस्य मूलेनारातीर्जम्भयामसि, इति ।

हिमवतस्परि हिमवत्पर्वतस्योपरि जातमुत्पन्नं त्रैककुदं त्रिककुत्पर्वतसंबन्धि यदा-  
स्त्रुनं विद्यते । अमृतस्य मूलेन सुखस्य कारणेन तेनाञ्जनेनारातीर्जम्भयामसि शत्रु-  
न्विनाशयामः ।

कल्पः—“अथैतानि कुशतरुणकानि समुच्छ्रित्य दर्भस्तम्बे निदधाति—यथा त्वम्”  
इति । पाठस्तु—

यथा त्वमुद्भिन्नत्स्योषधे पृथिव्या अधि । एवमिम  
उद्भिन्दन्तु कीर्त्या यशसा ब्रह्मवर्चसेन, इति ।

हे ओषधे दर्भस्तम्ब पृथिव्या उपरि यथा त्वमुद्भिन्नत्सि, उत्पद्यसे । एवमिमे  
कुशाः कीर्त्यादिभिः सहोद्भिन्दन्तुत्पद्यन्ताम् । कीर्तियशसोर्लोकद्वयगतत्वेन भेदः ।

कल्पः—“अजं चैतदहः पंचते यवोदनं च—अजोऽसीत्यजस्य प्राश्नीयात्” इति ।  
पाठस्तु—

अजोऽस्यजास्मदघा द्वेषांसि, इति ।

हे पक्वद्रव्य त्वमजोऽस्यजसंबन्ध्यासि । अतोऽस्मत्सकाशादघा पापानि द्वेषांसि  
वैराणि चाजापगमय ।

कल्पः—“यवोदनस्य च प्राश्नाति—यवोऽसि ” इति । पाठस्तु—

यवोऽसि यवयास्मदघा द्वेषांसि ( २ ), इति ।

संपारणो भव जम्भयामसि त्रीणि च ॥

इति कृष्णयजुर्वेदीयतैत्तिरीयारण्यके षष्ठप्रपाठके  
दशमोऽनुवाकः ॥ १० ॥

हे ओदन त्वं यवोऽसि यवसंबन्ध्यासि । अतोऽस्मत्तः सकाशादघा पापानि द्वेषांसि  
वैराणि च यवय पृथक्कुरु ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदयितैत्ति-  
रीयारण्यकभाष्ये षष्ठप्रपाठके दशमोऽनुवाकः ॥ १० ॥

अथ षष्ठ एकादशोऽनुवाकः ।

पूर्वानुवाके मृत्यवे स्वाहेति यो होम उक्तस्तदनन्तरमेवैतैर्मन्त्रैर्द्वादश स्तुवाहुतीर्जुह्व-  
यात् । तत्र प्रथमं मन्त्रमाह—

अपं नः शोशुचदघमग्ने शुशुध्या  
रयिम् । अपं नः शोशुचदघम्, इति ।

पूर्वानुवाके व्याख्यातो मन्त्रः ।

अथ द्वितीयमाह—

सुक्षेत्रिया सुगातुया वसूया च यजा-  
महे । अपं नः शोशुचदघम्, इति ।

सुक्षेत्रिया शोभनक्षेत्रयोग्यया सुगातुया शोभनगतियोग्यया वसूया च धनप्राप्ति-  
हेतुभूतयाऽप्यनयाऽऽहुत्या यजामहे पूजयामः । अप न इत्यादि पूर्ववत् ।

अथ तृतीयमाह—

प्र वद्भन्दिष्ट एषां प्राऽऽस्माकांसश्च  
सूरयः । अपं नः शोशुचदघम्, इति ।

यद्यदैषां ज्ञातीनां भन्दिष्टोऽतिज्ञयेन भद्रः पुरुषार्थः प्राप्यते, तदानीमास्माकासोऽ-  
स्मत्संबन्धिनः सूरयश्च विद्वांसोऽपि पुत्रपौत्रादयः प्राप्यन्ताम् ।

अथ चतुर्थमाह—

प्र यदग्नेः सहस्वतो विश्वतो यन्ति  
सूरयः । अपं नः शोशुचदघम्, इति ।

यच्छब्दः प्रसिद्धिवाची । यत्प्रसिद्धाः सूरयो विद्वांसः सहस्वतो बलवतोऽग्नेः  
सकाशात्प्रयन्ति प्रकर्षेण प्राप्नुवन्ति ।

अथ पञ्चममाह—

प्र यत्ते अग्ने सूरयो जायेमहि प्र ते  
वयम् । अपं नः शोशुचदघम्(१), इति ।

\*हेऽग्ने ये वयं ते तव सूरयः स्तोतृनामैतत् । प्रकर्षेण स्तोतारः । यच्छब्दश्च्युतेस्त-

\* हेऽग्ने वयं ते तव यत्प्रसिद्धाः सूरयस्ते त्वदीयाः प्राप्ताः, अतो वयमपि ते त्वदीयाः  
प्रजाधेमहि प्रकर्षेण भूयस्म, इति ग. पुस्तकस्थो भाष्यगारः ।



च्छब्दोऽध्याहर्तव्यः । ते वयं प्रजायेमहि प्रजां प्राप्नुयाम तव प्रसादेन तव स्वभूताः ।

अथ षष्ठमाह—

त्व५ हि विश्वतोमुख विश्वतः परि-  
भूरसि । अपं नः शोशुचदधम्, इति ।

हे विश्वतोमुख सर्वतो ज्वालायुक्ताग्ने त्वं विश्वतः सर्वत्र परिभूरसि वैरिणां परिभविताऽसि ।

अथ सप्तममाह—

द्विषो नो विश्वतो मुखाऽति नावेव पारय ।  
अपं नः शोशुचदधम्, इति ।

हेऽग्ने नोऽस्माकं द्विषो द्वेषिणो मुखा मुखानि विश्वतः सर्वस्मादेशादतिपारया-  
तीत्य परतो नय । तत्र दृष्टान्तः—नावेव यथा नावा परतस्तार (तः प्राप)यन्ति  
तद्वत् । यद्वा हे विश्वतोमुखाग्ने द्विषः शत्रूनतिपारयेति व्याख्येयम् ।

अथाष्टममाह—

स नः सिन्धुमिव नावयाऽतिपर्षा  
स्वस्तये । अपं नः शोशुचदधम्, इति ।

हेऽग्ने स त्वं नोऽस्माकं स्वस्तये क्षेमायातिपर्ष दुःखजातमतीत्य परतः प्रापय ।  
तत्र दृष्टान्तः—नावया सिन्धुमिव यथा लोके नावा समुद्रं तारयन्ति तद्वत् ।

अथ नवममाह—

आपः प्रवणादिव यतीरपास्मत्स्यन्दता-  
मघम् । अपं नः शोशुचदधम्, इति ।

प्रवणांनिघ्नदेशान्निमित्तभूताद्यतीर्निर्गता आप इवास्मत्तः सकाशादघं पापम-  
पेत्य स्यन्दतां प्रवाहरूपेण गच्छतु ।

अथ दशममाह—

उद्दनादुदकानीवापास्मत्स्यन्दतामघम् ।  
अपं नः शोशुचदधम्, इति ।

उद्वनादुन्नतप्रदेशस्थाद्वनात्सकाशौत्कुल्यया समागतान्युदकानि यथा निम्नदेशं प्रति  
स्यन्दन्ते तथाऽस्मत्तः सकाशाद्घमपेत्य स्यन्दताम् ।

अथैकादशमाह—

आनन्दाय प्रमोदाय पुनरगा ५ स्वान्गृ-  
हान् । अपं नः शोशुचद्घम्, इति ।

आनन्दाय मरणाभावनिमित्तसंतोषाय, प्रमोदाय विषयभोगनिमित्तप्रकृष्टहर्षाय,  
पुनरपि स्वकीयान्गृहान्प्रत्यागामागतोऽस्मि ।

अथ द्वादशमाह—

न वै तत्र प्रभीयते गौरश्वः पुरुषः पशुः । यत्रेदं ब्रह्म  
क्रियते परिधिर्जीवनाय कमपं नः शोशुचद्घम् (२), इति ॥  
अघमघं चत्वारि च ॥

इति कृष्णयजुर्वेदीयतैत्तिरीयारण्यके षष्ठप्रपाठक  
एकादशोऽनुवाकः ॥ ११ ॥

तत्र यस्मिन्देश इदं ब्रह्म पूर्वोक्तं होममन्त्रजातं जीवनाय जीवनार्थं कं सुखं  
यथा भवति तथा परिधिः परिधानं क्रियते । तत्र देशे गौरश्वो वा पुरुषोऽन्यो वा  
पशुर्नैव प्रभीयते सर्वथा न म्रियते । अतस्तदर्थं नोऽस्मदीयमघमपशोश्चत् । अपेत्य  
दग्धं भवतु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-  
यारण्यकभाष्ये षष्ठप्रपाठक एकादशोऽनुवाकः ॥ ११ ॥

अथ षष्ठे द्वादशोऽनुवाकः

राजगव्या हननमुत्सर्गश्चेति द्वौ पक्षौ । तत्र हननपक्षे मन्त्राः पूर्वमेवोक्ताः । अथो-  
त्सर्गपक्षे मन्त्रा उच्यन्ते । कल्पः—“ यद्युत्सृजन्त्यपश्याम युवतिमाचरन्ती सचस्वा नः  
स्वस्तय इत्बन्ताभिस्तिमृभिः प्रसव्य राजगवीमग्नीन्प्रेतं दारुचितिं च पारिणीय ” इति ।  
तत्र प्रथमामाह—

अपश्याम युर्वैतिमाचरन्तीं मृताय जीवां पारिणीयमानाम्

अन्धेन वा तमसा प्रावृताऽसि प्राचीमवाचीमवयकरिष्ठ्यै, इति ।

मृताय मृतपुरुषार्थं परिणीयमानां जीवां जीवन्तीं युवतीं(तिं) यौवनवत्पुष्टाङ्गीं युवतित्वेन भावितां वा वृद्धामाचरन्तीमागच्छन्तीं राजगवीं वयमपश्याम । या राजगवी त्वमन्धेन तमसा जरातिशयेन मरणभीत्या वा दृष्टिप्रसारणाभावे सत्यत्यम्तानिबिडेन तमसा प्रावृता भवसि । अरिष्ठ्या अहिंसार्थं प्राचीं प्राङ्मुखीमवाचीमवाङ्मुखीं तां राजगवीमवयन्वयमवैमो जानीमः ।

अथ द्वितीयामाह—

मयैतां माऽस्तां भ्रियमाणा देवी सती  
पितृलोकं यदैषि । विश्ववाराऽनभसा संव्य-  
यन्त्युभौ नो लोकौ पयसाऽऽवृणीहि, इति ।

मया भ्रियमाणां पोष्यमाणा राजगवी, एतां रक्षितां त्वां(स्वां) माऽस्तां मन्यताम् । अहमेनेन रक्षिता नतु मरिष्यामीत्येवं निश्चिनोत्वित्यर्थः । हे राजगवि यद्यस्मात्कारणादनेनोपाकरणमात्रेण देवी देवतात्मिका सती पितृलोकं प्रत्यैप्यागच्छसि । विश्ववारा सर्वैर्वरणीया प्रार्थनीया नभसाऽऽकाशमार्गेण संव्ययन्तीं द्युलोकं संवृण्वती हे राजगवि तथाविधा त्वं नोऽम्माकमुभौ लोकावेतल्लोकपरलोकौ पयसा क्षीरणाभ्यावृ(णाऽऽवृ)णीह्यावृणौ कुरु । क्षीरपूर्णां कुर्वित्यर्थः ।

अथ तृतीयामाह—

रयिष्ठामग्निं मधुमन्तमूर्मिणमूर्जःसन्तं त्वा  
पयसोपसऽसदेम । सऽ रय्या समु  
वर्चसा सचंस्वा नः स्वस्तये, इति ।

हेऽग्ने वयं त्वामग्निं पयसा पयोमुख्यभोग्यद्रव्यनिमित्तमुपसऽसदेम क्षमीपे सम्यक्प्राप्नुयाम । क्रीदशमग्निम् । रयिष्ठां धनेऽवस्थितं धनप्रदमित्यर्थः । मधुमन्तं मधुरद्रव्ययुक्तमूर्मिणमुत्कर्षयुक्तमूर्जस्व(र्जःस?)न्नं बलवन्तम् । हेऽग्ने स्वस्तये क्षेमार्थं नोऽस्मान् रय्या धनेन संसचस्व सम्यग्योजय वर्चसा कान्त्याऽपि संसचस्व ।

कल्पः—“ ये जीवा इत्यभिमन्थ्य ” इति पाठन्तु—

ये जीवा ये च मृता ये जाना ये च जन्त्याः ।

तेभ्यो घृतस्य धारयितुं मधुधारा व्युन्दती, इति ।

ये जीवा अस्मत्कुले जीवन्तो ये पुरुषाः सन्ति ये च मृताः सन्ति येऽपीदानीं जाता उत्पन्ना ये च जन्त्या इतः परं जनयितव्याः, तेभ्यो धारयितुं तान्सर्वा-  
न्योषयितुं घृतस्य संबन्धिनी मधुधारा मधुररमोपेता [ धारा ] तथा धारया व्युन्दती  
विशेषेण क्लेदनयुक्ता राजगवी ] वर्तते । .

कल्पः—“ माता रुद्राणामिति द्वाभ्यामुत्सृजन्ति ” इति । तत्र प्रथमामाह—

माता रुद्राणां दुहिता वसूनाः स्वसाऽऽदित्या-  
नाममृतस्य नाभिः । प्र णु बोचं चिकितुषे  
जनाय मा गामनागामदिति वधिष्ट, इति ।

इयं राजगवी रुद्राणामेकादशसंख्याकानां माता मातृस्थानीया । वसूनामष्टसं-  
ख्याकानां दुहिता पुत्रीस्थानीया । आदित्यानां द्वादशसंख्याकानां स्वसा भगिनी-  
स्थानीया । अमृतस्य नाभिरैहिकम्याऽऽमुष्मिकम्य च मुखस्य नाभिस्थानीया । अतः  
कारणाच्चिकितुषे ज्ञानयुक्ताय जनायत्विक्ममूहाय नु क्षिप्रं प्रबोचं प्रकर्षेण कथ-  
यामि । किं कथ्यत इति तदुच्यते—अनागामपराधरहितामदितिमखण्डनीयां गां  
राजगवीमनुस्तरणीरूपेणोपाकृतां मा वधिष्ट हे जना अम्या वधं मा कुरुत ।

अथ द्वितीयामाह—

पिबतूदकं तृणान्यत्तु । ओमुत्सृजत ( १ ), इति ॥

वधिष्ट द्वे च ॥

इत कृष्णयजुर्वेदीयतैत्तिरीयारण्यक षष्ठप्रपाठक

द्वादशोऽनुवाकः ॥ १२ ॥

इयं राजगवी यत्र कापि स्वेच्छयोदकं पिबतु । तृणानि च भक्षयतु । ओम्,  
वधमङ्गी कुर्मः । उत्सृजत हे जना बद्धामेनां राजगवीं परित्यजत ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयारण्यकभाष्ये षष्ठप्रपाठके द्वादशोऽनुवाकः ॥ १२ ॥

परे युवा॑सं प्रवि॒द्वान्भुव॑नस्याभ्याव॑वृत्त्वाजोऽभा॒गोऽयं वै चतु॑श्चत्वा-  
 रि॑श्चथ ए॒तस्य॑ त्वत्पञ्च॒प्रके॑तुनेदं ते नाके॑ सु॒पर्णं यौ ते ये यु॑ध्यन्ते तपसाऽ  
 भ्र॑न्वती रेवतीः स॒श्वर॑भध्वम॒ष्टावि॑श्शतिर्ये ते यत्त उ॒त्ति॑ष्ठात् इदं त उ॒त्ति॑ष्ठ  
 श्रे॒ण्यन्त्या॑ उ॒द्वय॑मयं पञ्चवि॑श्शतिराया॒तु त्रि॑श्शद्वैश्वानरे तस्मि॑न्द्र॒प्स इम॑म-  
 पेता॒होभि॑र्यु॒ज्यन्ता॑म॒ग्नि॒या अ॑दिते पा॒रं व आप्या॑यस्व सप्तवि॑श्शतिरु॒त्ते तन्नो॑-  
 म्य॒क्षिति॑स्तेभ्यः पृथि॒वि ष॒ढोता॑ परं मे श॒ग्माः पृथि॑व्या अ॒न्तरि॑क्षस्य द्वात्रि॑श्-  
 शद॒पूप॑वानसौ दश॑ शत दंशै॒तास्ते ते दि॒शः सर्वा॑ अ॒श्मन्वि॑श्शतिरारो॒हत  
 तनु॑वै क्रूरं च॒कार॑ पुन॒र्मृत्य॑वे मा नोऽनु॑ गा॒ह्यह॑ इ॒मा नारीः॑ परि त्रयो॒विश्श-  
 ति॑रप॒ नः सु॒क्षेत्रि॒या प्र य॒द्गन्दि॑ष्टः प्रय॒दग्नेः॑ प्र यत्ते॑ अ॒ग्ने त्व॑ हि द्विषः स  
 नः सि॒न्धुमा॑पः प्र॒वणा॑दु॒द्वना॑दान॒न्दाय॑ न वै तत्र चतु॑र्वि॑श्शतिरप॒श्यामाऽऽवृ॑-  
 णी॒हि द्वाद॑श द्वादश परे युवा॑समा॒वात्वे॑तास्ते सप्तवि॑श्शतिः ॥

ॐ तत्सत् । सं त्वा॑ सिञ्चामि यजु॒पा प्र॒जामा॑यु॒र्धनं॑ च ॥

ॐ शान्तिः॑ शान्तिः॑ शान्तिः॑ ।

हरिः॑ ॐ ।

इति कृष्णयजुर्वेदीयतैत्तिरीयारण्यके षष्ठः प्रपाठकः

समाप्तः ॥ ६ ॥

यो दर्शपूर्णमामादिः पितृमेधान्त ईरितः ।

कर्मकाण्डः समग्रोऽयं व्याख्यातो बालबुद्धये ॥ १ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यार्थमहेश्वरः ॥ २ ॥

इति श्रीमदद्वीरबुक्कणसाम्राज्यधुरंधरश्रीमत्सायणाचार्यविरचिते माधवीये

वेदार्थप्रकाशे कृष्णयजुर्वेदीयतैत्तिरीयारण्यकभाष्ये

षष्ठः प्रपाठकः समाप्तः ॥ ६ ॥

